

حَسْبِيَ أَنْ يَبْعَثَكَ رَبُّكَ مَقَامًا مَحْبُودًا

# فتاویٰ محمودیہ

جلد ۴

از

فقیر الامت سراج قدس مفتی محمود حسن گنگوہی قدس سرہ  
مفتی اعظم ہند دارالعلوم دیوبند

ترتیب مجدد

محمد فاروق غفرلہ

خادم جامعہ محمودیہ علی پور ہا پور ڈیوڈ میرٹھ الہند

مکتبہ محمودیہ

جامعہ محمودیہ علی پور ہا پور ڈیوڈ میرٹھ (یو پی) الہند

Design by: M.Rahman Qaasmi 9758814654



# مقدمہ فتاویٰ مجموعیہ

(از)

فقیر الامت حضرت مفتی محمود حسن صاحب گنگوہی قدس سرہ

مفتی اعظم ہند و دارالعلوم دیوبند

ترتیب جدید

محمد فاروق غفرلہ

ناشر

مکتبہ محمودیہ

جامعہ محمودیہ علی پور ہا پوڑ روڈ میرٹھ، یو پی ۲۲۵۲۰۶



## انتباہ

کوئی صاحب فتاویٰ محمودیہ کو کلاً یا جزاً بلا اجازت مرتب شائع نہ فرمائیں۔

## تفصیلات

نام کتاب	:	فتاویٰ محمودیہ.....۲
صاحب فتاویٰ	:	فقہ الامت حضرت اقدس مفتی محمود حسن گنگوہی قدس سرہ (مفتی اعظم ہند و دارالعلوم دیوبند)
مرتب	:	محمد فاروق غفرلہ
کمپوزنگ	:	مجیب الرحمن قاسمی جامعہ محمودیہ علی پور 7895786325
سن اشاعت	:	۱۴۳۰ھ - ۲۰۰۹ء
صفحات	:	۲۹۳
قیمت	:	

ناشر

## مکتبہ محمودیہ

جامعہ محمودیہ علی پور ہاپوڑ روڈ میرٹھ (یو پی) پن کوڈ: ۲۴۵۲۰۶

































بِسْمِ اللّٰهِ الرَّحْمٰنِ الرَّحِیْمِ

## بَابِ اَوَّلٍ

### ﴿ردِ شیعیت﴾

### فرقہ شیعہ امامیہ

الحمد لله رب العالمين والصلوة والسلام على سيد الانبياء وعلى اله

الطاهرين واصحابه الطيبين اجمعين الى يوم الدين . اما بعد!

جب سے فرقہ شیعہ امامیہ اثنا عشریہ نے جنم لیا اسی وقت سے علماء حق نے اس کی تردید کی اس کے زلیغ و ضلال کو واضح کیا کسی نے اس پر مختصر لکھا، کسی نے تفصیل سے بیان کیا شیخ الاسلام ابن تیمیہ نے منہاج السنۃ میں اس پر بسط سے کلام کیا۔

بادشاہ ہمایوں کے دور میں یہ فرقہ منظم شکل میں جماعتی حیثیت سے ہندوستان آیا اور اپنے مخصوص نظریات (بغض صحابہ اور ان پر لعن، طعن) کی اشاعت کرنے لگا۔ ہمایوں نے علامہ ابن حجر مکی کو خط لکھا، جس پر ”تطہیر الجنان واللسان“ تصنیف کی گئی۔ نیز دوسری کتاب ”الصواعق المحرقة“ تصنیف فرمائی۔

اس کے بعد اکبر کا دور آیا تو یہ فرقہ ترقی کرنے لگا یہاں تک کہ جو دین حضور اکرم ﷺ پر

۱ دعانی الی تالیفها الطلب الحثيث من السلطان همايون اكبر سلاطين الهند وسبب طلبه ذلك انه

نغ في بلاده قوم ينتقصون معاوية رضى الله وينالون منه وينسون اليه العظام مما هو برئ منه

(تطہیر الجنان مع الصواعق استنبول ص ۴، السبب الداعی الی تالیف هذا الكتاب)

نازل ہوا اس کے مقابلہ میں دوسرا دین مستقل بنایا گیا۔  
 اسی زمانہ میں شیخ احمد سرہندی مجدد الف ثانی رحمۃ اللہ علیہ تھے، ان کو قتل کرنے کی تجویز کی گئی۔ مگر وہ تجویز کامیاب نہیں ہوئی یہاں تک کہ اکبر کا انتقال ہو گیا۔  
 پھر جہانگیر تخت نشین ہوا تو اس نے حضرت مجدد صاحب رحمۃ اللہ تعالیٰ علیہ کو اجین ریاست گوالیار میں قید کروا دیا اور برسوں قید میں رکھا۔ پھر ایک خواب کی بنا پر متنبہ ہو کر اپنی غلطی کا اقرار کیا اور ان کو جیل سے نکال کر معافی مانگی۔

حضرت مجدد صاحب رحمۃ اللہ علیہ نے فرقہ ضالہ میں اس فرقہ کو سب سے زیادہ خطرناک بتایا ہے۔ تحریر فرمایا ہے کہ قرآنی اسلام کے مقابلہ میں اس فرقہ نے دوسرا اسلام تیار کیا ہے۔ اس کے عقائد کو شمار کرایا ہے کہ یہ عقائد قرآن کریم اور احادیث متواترہ اور اجماع امت کے خلاف ہیں۔ جن اکابر نے اس پر کفر کا حکم نہیں لگایا انہوں نے اس احتیاط کی بنا پر کف اللسان والقلم کیا ہے کہ ممکن ہے مرنے سے پہلے توبہ نصیب ہو جائے۔ بغیر توبہ کے مرنے پر یہ احتیاطی پہلو بھی ختم ہو گیا۔ فتاویٰ عالمگیری میں ہے:

”جس کو پانچ سو علماء کی جماعت کے ذریعہ اورنگ زیب عالمگیر نے تصنیف کرائی۔

الرافضی اذا کان یسب الشیخین ویلعنہما والعیاذ باللہ فہو کافر ولو قذف عائشۃ رضی اللہ عنہا بالنزنا کفر باللہ ومن انکر امامۃ ابی بکر الصدیق رضی اللہ عنہ فہو کافر وعلی قول بعضهم ہو مبتدع ولیس بکافر والصحیح انہ کافر وکذا لک

۱۔ فغضب علیہ السلطان وحبسہ فی قلعة کوالیار..... ثم اخرجہ السلطان من السجن (نزہة الخواطر ص: ۵/۴۴، الشیخ احمد بن عبدالاحد السرہندی، مطبوعہ دائرۃ معارف عثمانیہ حیدرآباد۔ دائرہ معارف ص ۲۷/۱، مطبوعہ لاہور۔ مکتوبات امام ربانی مترجم ص ۴۰، طبع لاہور)

۲۔ بدترین جمیع فرقہ مبتدعان جماعت اند کہ باصحاب پیغمبر علیہ وعلیہم الصلوٰۃ والسلام بغض دارند، (مکتوبات امام ربانی ۵۳ ص ۱۳۲/ج ۱، کراچی)

۳۔ رسالہ در رد روافض ص ۱۶، مطبع مرتضوی دہلی

من انکر خلافة عمر رضی اللہ عنہ فی اصح الاقوال کذا فی الظہیریۃ. ویجب اکفار ہم باکفار عثمان وعلی وطلحہ وزبیر و عائشۃ رضی اللہ عنہم ویجب اکفار الزیدیۃ کلہم فی قولہم بانتظار نبی من العجم ینسخ دین نبینا و سیدنا محمد صلی اللہ علیہ وسلم کذا فی الوجیز للکردری ویجب اکفار الروافض فی قولہم برجعۃ الاموات الی الدنیا وبتناسخ الارواح و بانتقال روح الالہ الی الائمة وبقولہم فی خروج امام باطن وبتعطیلہم الامر والنہی الی ان ینخرج الامام الباطن وبقولہم ان جبرئیل علیہ السلام غلط فی الوحی الی محمد صلی اللہ علیہ وسلم دون علی بن ابی طالب رضی اللہ عنہم وھؤلاء القوم خارجون عن ملة الاسلام واحکامہم احکام المرتدین کذا فی الظہیریۃ فتاویٰ عالمگیری مختصراً ص: ۲۸۳، ج: ۲.

مشہور مفسر و محدث حافظ ابن کثیر نے سورہ فتح کی آیت لِيَغِيظَ بِهِمُ الْكُفْرَ کی تفسیر میں نقل کیا ہے کہ امام مالک نے اس آیت کو روافض کے کفر کی ایک قرآنی دلیل قرار دیا ہے۔ تفسیر خازن رحمۃ اللہ علیہ اور معالم التنزیل رحمۃ اللہ علیہ میں بھی امام مالک کے استدلال کی طرف اجمالی اشارہ موجود ہے۔ حضرت شاہ ولی اللہ رحمۃ اللہ علیہ نے ازالۃ الخفاء رحمۃ اللہ علیہ میں صحابہ کرام رضی اللہ عنہم کے مناقب

۱۔ فتاویٰ عالمگیری ص ۲۶۴ / ج ۲، کتاب السیر، الباب التاسع فی احکام المرتدین، مطلب موجبات الکفر، مطبوعہ ماجدیہ کوئٹہ.

۲۔ (لِيَغِيظَ بِهِمُ الْكُفْرَ) ومن هذه الآية انتزع الامام مالک رحمة الله عليه في رواية عنه بتكفير الروافض الذين يبغضون الصحابة رضی اللہ عنہم قال لانہم یغیظونہم ومن غاظ الصحابة رضی اللہ عنہم فهو کافر لهذه الآية (تفسیر ابن کثیر ص ۳۱۴ / ج ۲، مکتبہ تجاریہ مکہ، سورہ فتح تحت آیت: ۲۹)

۳۔ قال مالک بن انس من اصبح وفي قلبه غيظ على اصحاب رسول الله صلی اللہ علیہ وسلم فقد اصابته هذه الآية (تفسیر خازن ص ۱۶۲ / ج ۲، المطبعة الميمنية بمصر، سورہ فتح تحت آیت: ۲۹)

۴۔ معالم التنزیل ص: ۲۰۷ / ج ۲، سورہ فتح تحت آیت: ۲۹، مطبوعہ ادارہ تالیفات اشرفیہ.

۵۔ ازالۃ الخفاء ص: ۱۶ / ج ۲، فضیلت خلفاء برترتیب خلافت، مطبوعہ دہلی. ازالۃ الخفاء مترجم ص: ۳۷۶ / ج ۲، فصل ہفتم، مطبوعہ کراچی.

اور دینی کارنامے تفصیل سے بیان فرمائے ہیں اور اس فرقہ امامیہ پر شد و مد سے رد فرمایا ہے۔ حضرت شاہ عبدالعزیز محدث دہلوی رحمۃ اللہ علیہ نے تحفہ اثنا عشریہ میں اس فرقہ باطلہ کے عقائد شنیعہ لکھ کر ان کو خوب رد فرمایا ہے۔ حضرت مولانا رشید احمد محدث گنگوہی رحمۃ اللہ علیہ نے اس فرقہ کی تردید میں ہدایۃ الشیعہ تصنیف فرمائی۔

حضرت مولانا محمد قاسم صاحب نانوتوی رحمۃ اللہ علیہ نے ”ہدایۃ الشیعہ“ میں بڑے دلائل سے اس فرقہ کے معتقدات کا رد کیا ہے۔

حضرت مولانا خلیل احمد صاحب سہارنپوری رحمۃ اللہ علیہ نے ہدایۃ الرشید میں تفصیل سے اس فرقہ کا رد فرمایا ہے۔

علامہ ابن عابدین شامی رحمۃ اللہ علیہ نے لکھا ہے:-

نعم لا شک فی تکفیر من قذف السيدة عائشة رضی اللہ عنہا او انکر صحبة الصديق<sup>ؐ</sup> او اعتقد الالوهية فی علی او ان جبرئیل غلط فی الوحی او نحو ذالک من الکفر الصریح المخالف للقرآن<sup>ؑ</sup> شامی ج ۳ ص ۲۹۴.

الغرض اپنے اپنے دور میں اہل سنت والجماعت (ہم ما انا علیہ و اصحابی<sup>ؑ</sup>) اس فرقہ پر رد کرتے چلے آئے ہیں۔ اس فرقہ کی کتابیں کمیاب یا نایاب تھیں۔ مگر اب چھپ چکی ہیں۔ جو شخص ان کا مطالعہ کرے گا وہ خود بھی دیکھ لے گا کہ وہ کس قدر کفریات پر مشتمل ہیں۔ مثلاً کافی، منہج الصادقین، البرہان فی تفسیر القرآن، فصل الخطاب فی اثبات تحریف کتاب رب الارباب، حیات القلوب، کشف الاسرار وغیرہ وغیرہ۔ فقط واللہ الہادی الی صراط مستقیم

املاہ العبد محمود وغفرلہ

۱۔ شامی طبع بیروت و کراچی ص ۲۳۷/۴، مطلب مهم فی حکم سب الشیخین، باب المرتد، کتاب الجہاد.

۲۔ مشکوٰۃ شریف ص: ۳۰، باب الاعتصام بالکتاب والسنة، الفصل الثانی، مطبوعہ یاسر ندیم دیوبند. (حاشیہ نمبر: ۳/۱ اگلے صفحہ پر ملاحظہ فرمائیں)

## شیعوں کے عقائد و افعال اور ان کے متعلق شرعی فیصلہ ( نکاح، نماز جنازہ، ذبیحہ، کھانے پینے میں تھوکنہ )

**سوال:-** اہل سنت والجماعت ہونے کے لئے کیا شرط ہے؟ کیا وہ آدمی بھی سنی ہو سکتا ہے؟ جو یہ کہے کہ میری والدہ سنی تھیں اور میرے باپ شیعہ، اور شخص مذکور نے جس عورت سے نکاح کیا ہے، وہ کٹر قسم کی شیعہ ہے، اور حتیٰ کہ ان صاحب نے اپنی لڑکی کا نکاح شیعہ مجتہد کے لڑکے سے کیا ہے، یہ صاحب شیعوں کے ماتمی جلسوں میں باقاعدگی سے شریک ہوتے ہیں اور سنی ہونے کا بھی دم بھرتے ہیں، موجودہ امام صاحب سے پہلے امام مسجد کا فیصلہ تھا کہ یہ شخص

(حاشیہ صفحہ گذشتہ) **۳ فائدہ:-** کافی، شیعہ اثنا عشریہ کی کتب حدیث میں سب سے زیادہ مستند اور معتبر و معتمد ابو جعفر یعقوب کلینی رازی (متوفی ۳۲۸ھ) کی الجامع الکافی ہے ان کے نزدیک اس کا درجہ صحیح بخاری سے بھی زیادہ ہے اس کی چار جلدیں ہیں ڈھائی ہزار کے قریب صفحات ہیں سولہ ہزار سے زیادہ روایات ہیں پہلی جلد میں احکام و مسائل کا بیان ہے ان کا نام فروع کافی ہے۔

فصل الخطاب فی اثبات تحریف کتاب رب الارباب:- ابوعلی حسین بن محمد تقی نوری طبرس (متوفی ۱۳۲۰ھ) کی ضخیم کتاب جو حضرت علی مرتضیٰ کی طرف منسوب شہر نجف اشرف میں خاص مشہد امیر المومنین میں بیٹھ کر ۱۲۹۲ھ اپنے دعویٰ تحریف قرآن پر دلائل کے انبار لگائے ہیں۔

کشف الاسرار:- قائد ایران روح اللہ عینی کی فارسی زبان میں تقریباً ساڑھے تین سو صفحات کی ضخیم کتاب ہے۔ جس میں ادعائی انداز میں خلفائے ثلاثہ اور ان کے رفقاء تمام اکابر صحابہ کے متعلق یہ ثابت کرنے کی ناپاک کوشش کی ہے کہ وہ انتہائی درجے کے بدکردار طالب دنیا ظاہر میں مسلمان باطن میں کافر و زندقہ تھے۔

منج الصادقین:- فتح اللہ کاشانی مجتہد شیعہ کی تالیف ہے

البرہان فی تفسیر القرآن:- مولفہ ہاشم الہرانی (متوفی ۱۱۰۸ھ) مطبوعہ ایران

حیات القلوب:- مولفہ علامہ باقر مجلسی

(ملاحظہ ہو "الشیعہ والقرآن"، مولفہ احسان الہی ظہیر، "ایرانی انقلاب"، مولفہ مولانا منظور صاحب نعمانی)

**فائدہ:-** عقائد شیعہ، بھی اس موضوع پر ایک مبسوط کتاب ہے جو دوسری کتابوں سے بے نیاز کر دیتی ہے۔  
(مولفہ مفتی محمد فاروق صاحب زید مجدہم مطبوعہ جامعہ محمودیہ علی پور میرٹھ)

شیعہ ہے، اور اگر یہ اپنے آپ کو سنی کہتا ہے تو اس کا نکاح شیعہ عورت کے ساتھ نہیں ہو سکتا، اور موجودہ امام صاحب کا بھی یہی فتویٰ ہے کہ یہ غالی قسم کا شیعہ ہے، اور تقیہ باز ہے اور اس کی بات ناقابل اعتماد ہے، کیا شیعہ سنی کا نکاح آپس میں ہو سکتا ہے یا نہیں؟

(۲) ایک شخص جو خود ساختہ سنی ہونے کا دعویدار ہے، حالانکہ یہ ثابت ہو چکا ہے کہ یہ شخص شیعہ ہے اور امام صاحب شیعوں اور رافضیوں کو دائرہ اسلام سے خارج کرتے ہیں اور امام صاحب نے مسلمانوں کی کثیر جماعت کی موجودگی میں جمعۃ المبارک کے دن اعلان کیا کہ میں کسی شیعہ کی نماز جنازہ نہیں پڑھاؤں گا اور نہ کسی سنی کو جنازہ شیعہ و رافضی میں کھڑا ہونے دوزگا، ورنہ وہ سنی اسلام سے خارج ہو جائیگا، اور تجدید اسلام اور قبول نکاح دوبارہ کرنا ہوگا، کیا سنی مسلمان شیعہ رافضی کی نماز جنازہ پڑھ سکتا ہے یا نہیں؟ اور ایسا کرنے والوں کیلئے شرعی حکم کیا ہے؟

(۳) کوئی سنی ہونے کا دعویدار کسی ذاتی مخالفت کی بنا پر شیعہ سنی مسئلہ پر کسی امام مسجد کے بارے میں یہ کہے کہ میں فلاں مسلمان کے جنازہ کی نماز امام مسجد کے پیچھے نہیں شیعہ کی اقتداء میں پڑھی ہے تو ایک دوسرے مسلمان نے سوال کیا کہ سوچ سمجھ کر کہہ رہے ہو تو اس نے کہا ہاں، بلکہ فرض عین کی اقتداء بھی شیعہ کے پیچھے کی ہے اور میں نماز فرض اور دیگر نماز اس امام کے بجائے شیعہ کی اقتداء میں پڑھتا ہوں، اس فعل سے تین توہین کے پہلو نکلے۔

(الف) فرض نماز

(ب) نماز جنازہ

(ج) میت کی توہین

امام مسجد جس کے پیچھے خلق کثیر نماز پڑھتی ہے ایسے شخص کے لئے شرعی حکم کیا ہے؟ مسلمانان و رنگ نے تو اس کو اپنی جماعت سے خارج کر دیا ہے، اور میل جول ختم کر دیا ہے، شرعی طور پر اس کا حل فرمایا جاوے۔

(۴) کیا شیعہ کے پیچھے نماز جنازہ شیعہ میت کی ہو سکتی ہے یا نہیں؟ اگر اہل سنت کے امام

کے انکار کی وجہ سے دوستی ہونے کے سبب شیعہ کی نماز جنازہ میں شریک ہو جائیں تو ان کے لئے شرعی حکم کیا ہے؟

(۵) شیعہ کا ذبح کیا ہو جانور حلال ہے یا نہیں؟ اور ان سے لین دین کی شرعی حیثیت کیا ہے؟ جبکہ ایک سنی مسلمان کی دوکان موجود ہو تو کون سی بہتر ہے؟

(۶) کیا یہ ثابت ہے کہ شیعہ سنی کو چائے پانی وغیرہ میں تھوک کر پینے کو دیتے ہیں؟

### الجواب حامدًا ومصلياً!

حضرت نبی کریم ﷺ نے جو عقائد، اعمال و اخلاق تعلیم فرمائے ان کو اختیار کرنے والے حضرات اہل سنت کہلاتے ہیں، اولاً صحابہ کرامؓ نے ان کو اختیار کیا پھر اس کے بعد دوسروں نے اس کی پیروی کی ہم ما انا علیہ و اصحابیؓ مذہب شیعہ کا بانی ابن سبا (یہودی) تھا اس نے انتہائی تلخیص سے اس کا پرچار کیا اپنے آپ کو مسلمان ظاہر کر کے مسلمانوں میں گھسا اور اعتقادی و عملی بددینی پھیلائی، شیعہ کی کتاب اصول میں لکھا ہے کہ

۱ عن عبد الله بن عمرو قال قال رسول الله ﷺ ..... ان بنی اسرائیل تفرقت علی ثنتین و سبعین ملة و تفترق امتی علی ثلاث و سبعین ملة کلهم فی النار الا ملة واحدة قالوا من هی یا رسول الله قال ما انا علیہ و اصحابی، رواه الترمذی (مشکوٰۃ ص ۳۰، باب الاعتصام بالکتاب و السنة مطبوعه یاسر ندیم دیوبند)

ترجمہ:- حقیقت یہ ہے کہ بنی اسرائیل بہتر فرقوں میں بٹ گئے اور میری امت بہتر فرقوں میں تقسیم ہو جائیگی ان میں سب جہنم میں جائیں گے سوائے ایک ملت کے صحابہ نے عرض کیا وہ کون ہے فرمایا جس پر میں اور میرے صحابہ ہیں۔

۲ السبائیة اصحاب عبد الله ابن سبا الذی قال لعلی علیہ السلام انت انت یعنی انت الاله فنفاہ الی المداین وزعموا انه کان یہودیاً فاسلم و کان فی الیہودیة یقول فی یوشع بن نون وصی موسی مثل مال قال فی علی علیہ السلام وهو اول من اظهر القول بالغرض بامامة علی ومنه انشعبت اصناف الغلاة الملل والنحل ص: ۱۱، السبائیة، مطبوعه دار المعرفه بیروت، تحفة اثنا عشریہ مترجم ص: ۴، باب اول، اس امر کے بیان میں کہ کس طرح مذہب شیعہ پیدا ہوا،

حضور ﷺ کے تین صحابہ اسلام پر باقی رہے تھے اور سب مرتد ہو گئے تھے، (نعوذ باللہ) نیز قرآن کریم کو یہ لوگ محرف مانتے ہیں، فصل الخطاب میں تصریح ہے، ان کا عقیدہ ہے کہ جو قرآن اللہ تعالیٰ نے نازل فرمایا تھا اس کو لیکر امام مہدی عا سرمن رائے میں روپوش ہو گئے، اس کے بعد قرآن کریم کے نام سے جو موجود ہے، وہ بیاض عثمانی (حضرت عثمان کی نوٹ بک) ہے، سنیز حضرت عائشہ صدیقہ پر زنا کی تہمت لگانا ان لوگوں میں عام ہے، ان کے بنیادی مسلک میں ہے جہاں تک ہو سکے اہل سنت والجماعت کو اذیت پہنچاؤ، نجاست میں ملوث کرو، نجاست کھلاؤ پلاؤ، ان کی نمازیں خراب کرو وغیرہ وغیرہ، ایک شیعہ مسجد میں سنی بن کر نماز کیلئے آتا تھا، صف اول میں کھڑا ہوتا اور اقامت کی حالت میں اپنی داڑھی کو ہاتھ سے حرکت دیتا تھا جو بھیگی ہوئی رہتی تھی اس میں سے قطرات داہنے اور بائیں نمازیوں پر اور مسجد کی

۱۔ وروی العیاشی عن الباقر علیہ الصلاة والسلام قال کان الناس اهل ردة الا ثلاثة (اصول

کافی ص: ۳۴۴/۳، بحوالہ عقائد الشیعہ ص: ۵۵، مطبوعہ فیض محمدی دیوبند)

۲۔ عن الائمة علیہم السلام فی زیارة جامعة طویلة معروفة و فیہا فی ذکر ما حدث بعد النبی ﷺ

وعقت سلمانہا و طردت مقدادہا و نفت جندبہا و فتقت بطن عمارہا و حرفت القرآن و بدلت

الاحکام، (فصل الخطاب الشیعہ و القرآن ص: ۱۵۶، مطبوعہ ادارہ ترجمان السنہ لاہور)

۳۔ الخامس انه قد استفاض فی الاخبار ان القرآن كما انزل لم یولفه الا امیر المؤمنین علیہ السلام

بوصیة من النبی ﷺ فبقی بعد موته ستة اشهر مشغلا بجمعه فلما جمعه كما انزل اتی به الی

المتخلفین بعد رسول اللہ ﷺ فقال لهم هذا کتاب اللہ كما انزل فقال له عمر بن الخطاب لا

حاجة بنا الیک ولا الی قرآنک عندنا قرآن کتبه عثمان فقال لهم علی علیہ السلام لن تروه بعد هذا

الیوم ولا یراه احد حتی یظهر ولدی المهدی علیہ السلام (الانوار النعمانیة ص: ۲/۳۶۰، نور فی

الصلاة، مطبوعہ مؤسسة العلمی بیروت) لایری القرآن الاصلی بعد الیوم حتی یظهر المهدی،

(تاریخی دستاویز ص: ۲۲۴، شیعہ اور عقیدہ تحریف القرآن الکریم، مطبوعہ سپاہ صحابہ

پاکستان، نبراس ص: ۳۱۴، المنتظر المهدی، مطبوعہ امدادیہ ملتان.

۴۔ عائشة وهی ام المؤمنین مطهرة من الزنا وبریة مما قال الروافض الخ (شرح فقہ اکبر

ص: ۱۳۴، تعداد ازواج النبی ﷺ، مطبوعہ رحیمیہ دیوبند)

صف پر پڑتے تھے، وہ قطرات پانی کے نہیں تھے، بلکہ داڑھی کو پیشاب میں بھگو کر لاتا تھا، تحقیق ہونے پر اس کی مرمت کی گئی، یہ شیعہ اسلام سے بالکل خارج ہیں، ان کا نکاح کسی سنی مرد و عورت سے جائز نہیں، یہ مرجائیں تو ان کے جنازہ کی نماز بھی نہیں، ایسے شخص کو امام بنانا بھی اپنی نماز کو برباد کرنا ہے، ان کے مذہب میں تقیہ ایسی چیز ہے کہ جب چاہیں اپنے آپ کو کافر

۱۔ الرافضی اذا كان يسب الشيخين ويلعنهما والعياذ بالله فهو كافر ولو قذف عائشة رضی اللہ عنہا بالزنا كفر بالله ويجب اكفار الرافض في قولهم برجع الاموات الى الدنيا بقولهم ان جبريل غلط في الوحي الى محمد ﷺ دون علي ابن ابي طالب رضی اللہ عنہ و هو لاء القوم خارجون عن ملة الاسلام واحكامهم احكام المرتدين (عالمگیری مختصراً ص: ۲/۲۶۴، الباب التاسع في احكام المرتدين، ومنها ما يتعلق بالانبياء عليهم السلام، مطبوعه كوئٹہ، شامی زکریا ص: ۶/۳۷۸، باب المرتد، مطلب مهم في حکم سب الشيخين)

۲۔ ولا يجوز للمرتد ان يتزوج مرتدة ولا مسلمة ولا كافرة اصلية وكذا لا يجوز نكاح المرتدة مع احد، عالمگیری كوئٹہ، ص: ۱/۲۸۳، كتاب النكاح، القسم السابع المحرمات بالشرك، (الدر المختار على الشامی زکریا ص: ۴/۳۷۶، باب نكاح الكافر، مجمع الانهر ص: ۱/۵۴۷، باب نكاح الكافر، مطبوعه دار الكتب العلمية بيروت)

۳۔ وشرطها اي شرط جواز الصلاة عليه اسلام الميت فلا تصح على الكافر لقوله تعالى ولا تصل على احد منهم مات ابداً التوبة: ۸۴/الخ، مجمع الانهر ص: ۱/۲۶۸، باب صلاة الجنائز، فصل، مطبوعه دار الكتب العلمية بيروت، تبين الحقائق ص: ۱/۲۳۹، باب الجنائز، مطبوعه امداديه ملتان، تاتارخانيه كراچي ص: ۲/۱۶۱، القسم الثالث، في بيان من يصلى عليه ومن لا يصلى عليه.

۴۔ ولا يجوز خلف الرافضی والجهمی والقدری والمشبه الخ (تبين الحقائق ص: ۱/۱۳۴، باب الامامة، مطبوعه امداديه ملتان، شامی زکریا ص: ۲/۳۰۰، باب الامامة، مطلب البدعة خمسة اقسام، حاشية الشلبی س: ۱/۱۳۴، باب الامامة، مطبوعه امداديه ملتان)

۵۔ عن ابي جعفر عليه السلام التقية في كل ضرورة وصاحبها اعلم بها حين تنزل به، (اصول كافي ص: ۲/۲۱۹، كتاب الايمان والكفر، مطبوعه دار الكتب الاسلامية تهران، منهاج السنة ص: ۱/۱۵۹، مطلب ان التقية من اصول دين الرافضة، مطبوعه المكتبة السلفية لاهور)

کہدیں، جب چاہیں مسلمان، اپنے آپکو شیطان بھی کہہ سکتے ہیں، اور ایسے ہی صحابہ کرامؓ کو بھی شیطان سے تعبیر کرتے ہیں جنکے ایمان پر حضرت نبی اکرم ﷺ نے پورا اطمینان ظاہر فرمایا، ایسے لوگوں کا ذبیحہ بھی درست نہیں، امید ہے کہ آپکے سب سوالات کا جواب آ گیا ہوگا۔

فقط واللہ تعالیٰ اعلم

حررہ العبد محمود عفی عنہ دارالعلوم دیوبند ۲۸/۹/۹۹ھ

## بارہ امام

**سوال:-** علماء تشیع کا بیان ہے کہ بارہ امام خدا کے مقرر کردہ ہیں اور دوسروں کے امام ہیں جن کا نام امام بندوں نے انتخاب کیا ہے۔ لیکن صرف تین سے کام نہ چل سکنے کی بنا پر ایک اور کو شامل کر لیا۔ اس طرح اماموں کی تعداد چار ہو گئی۔ ہر زمانہ میں امام کا انتخاب عمل میں آتا ہے۔ اس لئے تین کو رضوان اللہ علیہم اجمعین کہتے ہیں، اور چوتھے کو کرم اللہ وجہہ کہتے ہیں۔ مطلب یہ ہے کہ بارہ امام جن کا انتخاب خدا نے کیا ہے وہ صحیح ہیں اور دوسرے غلط ہیں من گڑھت ہیں۔ کربلا کے جنگ کی اصل وجہ بھی یہی ہے کہ یزید نے حسینؑ سے مطالبہ کیا تھا کہ آپ اپنی فہرست سے ۱۲ میں ایک کم کر کے میرا نام درج کر لیں۔ بعد شہادت حسینؑ سکینہ سے بھی یہی مطالبہ کیا گیا ہے۔ دریافت طلب امر یہ ہے کہ مندرجہ بالا بیان کیا واقعی صداقت پڑنی ہے۔ اگر نہیں ہے تو قرآن و حدیث سے مطلع فرمائیں۔

## الجواب حامدًا ومصلياً!

ان علماء تشیع سے پوچھ کر قرآن پاک کی وہ آیت لکھیں جس میں بارہ اماموں کو نام بنا

۱۔ ومنہا ان یکون مسلما او کتابیا فلا توکل ذبیحۃ اهل الشرك والمجوسی والوثنی وذبیحۃ المرئد (بدائع الصنائع زکریا ص: ۶۴/۱، کتاب الذبائح والصيد، قبیل ذبائح النصاری، تبیین الحقائق ص: ۶۲۸۶، کتاب الذبائح، مطبوعہ امدادیہ ملتان)

متعین کیا گیا ہو، اگر حدیث شریف میں ان کے نام حضرت نبی اکرم ﷺ نے ارشاد فرمائے ہوں تو وہ حدیث ان سے دریافت کر کے الفاظ حدیث مع تعین کتاب و سند حدیث تحریر کریں۔ وہ علماء نہ نص قرآنی پیش کر سکیں گے نہ حدیث مستند فان لم تفعلوا ولن تفعلوا فاتقوا النار۔

اگر ہم کوئی دعویٰ کریں تو دلیل کا مطالبہ ہم سے کیا جاوے اگر شیعہ دعویٰ کریں تو ان سے دلیل کا مطالبہ کیا جاوے، آپکا تحریر کردہ دعویٰ شیعہ کی طرف سے ہے اسکی دلیل کا مطالبہ ان سے کیا جائیگا جب وہ دلیل پیش کریں گے تو آگے پھر کسی دوسری بات کا نمبر ہوگا۔ فقط واللہ تعالیٰ اعلم  
حررہ العبد محمود غنی عنہ دارالعلوم دیوبند ۲۴/۴/۹۰ھ

## مذہب شیعہ اختیار کرنے والے کے ساتھ تعلقات

سوال:- ایک شخص سنی مذہب کا ہے اسنے مذہب شیعہ کا اختیار کیا ہے اور کسی سنی مذہب والے نے اسکے تمام کاروبار آمد و رفت برادرانہ کو قطع نہیں کیا اور ایسی حالت میں دوسرے سنی مذہب والے کو کیا کرنا چاہئے اور اس شیعہ ہو جانے والے کے ساتھ کیا برتاؤ برادرانہ کرنا چاہئے۔  
(۲) شادی، ختنہ، عقیقہ وغیرہ تقریبات میں اس شیعہ ہونے والے کو بلا سکتے ہیں یا نہیں۔ نیز اس کے یہاں تقریبات میں شامل ہونا چاہئے یا نہیں۔

### الجواب حامدًا ومصلياً!

(۱) شیعہ کے مختلف فرقے ہیں۔ جو فرقہ حضرت عائشہ رضی اللہ عنہا پر تہمت زنا لگاتا ہے یا حضرت ابو بکر رضی اللہ عنہ کے صحابی ہونے کا منکر ہے یا حضرت علی رضی اللہ عنہ میں اللہ تعالیٰ کا حلول مانتا ہے یا ان کو نبی آخر الزماں اعتقاد کر کے حضرت جبرئیل علیہ السلام کے متعلق

۱۔ اقتباس سورہ بقرہ آیت: ۲۴۔ ترجمہ:- پھر اگر تم یہ کام نہ کر سکتے اور قیامت تک بھی نہ کر سکو گے تو پھر ذرا بچتے رہو دوزخ سے۔ (بیان القرآن)

وحی پہنچانے میں غلطی کا معتقد ہے یا قرآن کریم میں تحریف مانتا ہے وہ کافر ہے اس سے تعلقات رکھنا اس کے یہاں کھانا پینا آنا جانا قطعاً ناجائز ہے۔  
جو شخص ایسے فرقہ شیعہ سے تعلق رکھتا ہے اولاً اس کو نرمی سے مسئلہ سمجھا دیا جائے اگر وہ نرمی سے نہ مانے تو اس سے بھی قطع تعلق کر دیا جائے۔ تاکہ وہ تنگ آ کر باز آجائے۔

لا شک فی تکفیر من قذف السيدة عائشة رضی اللہ عنہا او انکر صحبة الصديق رضی اللہ عنہ او اعتقد الالوهية فی علی رضی اللہ عنہ او ان جبرئیل علیہ السلام غلط فی الوحی او نحو ذلك من الکفر الصریح المخالف للقرآن اه (شامی ص ۵۳/۳) فقط واللہ سبحانہ وتعالیٰ اعلم

حرره العبد محمود گنگوہی عفا اللہ عنہ معین مفتی مدرسہ مظاہر علوم سہارنپور

الجواب صحیح: سعید احمد غفرلہ

صحیح: عبداللطیف ۹ شعبان ۱۴۵۵ھ

## شیعہ کے لئے ایصالِ ثواب

سوال:- زید حافظ قرآن، اور ایک مسجد میں امام ہے اور زید کو ایک شیعہ نے اپنے قبرستان میں قرآن شریف پڑھنے کے لئے مقرر کیا ہوا ہے۔ زید روزِ مہ صبح کو شیعہ قبروں پر ایک پارہ یا کم و بیش پڑھ کر ایصال کرتا ہے۔ چند مسلمانوں نے زید پر اعتراض کیا بوجہ مندرجہ بالا زید کے پیچھے نماز جائز ہے یا نہیں؟ زید کہتا ہے کہ حضور اکرم ﷺ نے عبد اللہ ابن ابی منافق یہودی کے لئے ایصالِ ثواب کیا اور شیعہ مذہب پر علماء حنفیہ نے متفقہ فتویٰ کفر نہیں دیا۔ ایسی صورت میں جب کہ وہ مسلمان ہیں یقیناً اس کی مذہب رکاوٹ نہیں کرتا۔ اس تنازعہ میں

۱۔ شامی کراچی ص: ۲۳۷، مطبوعہ نعمانیہ ص: ۲۹۴، مطلب مہم فی حکم سب الشیخین، باب المرتد، کتاب الجہاد. عالمگیری کوئٹہ ص: ۲۶۴، الباب التاسع فی احکام المرتدین، منها ما يتعلق بالانبياء. البحر الرائق کوئٹہ ص: ۱۲۱، باب احکام المرتدین.

چند مسلمانوں نے زید کے پیچھے نماز جمعہ ادا نہیں کی بلکہ جس مسجد میں آج تک جمعہ نہیں ہوتا تھا اس مسجد میں جدید طریقہ پر جمعہ کرایا حالانکہ شہر میں اور چند مسجدوں میں جمعہ ہوتا تھا اس مسجد کو بھی چھوڑ کر کسی دوسری جامع مسجد میں ادا کر سکتے تھے۔ اندریں حالت دریافت طلب امر یہ ہے کہ شیعہ پر ایصالِ ثواب بصورتِ مندرجہ بالا جائز ہے یا نہیں۔ نیا جمعہ کرانا جب کہ اور مسجدیں موجود تھیں کیسا ہے۔ اگر شیعہ کی قبور پر ایصالِ ثواب جائز ہے تو اس قسم کا نزاع بین المسلمین پیدا کرنے والے اشخاص کس حکم میں ہیں؟

### الجواب حامدًا ومصلياً!

انکے عقائد دریافت کر لئے جائیں اگر وہ شیعہ عقیدہ کفریہ رکھتے تھے تو ان کیلئے دعائے مغفرت اور ایصالِ ثواب کرنا حرام ہے اس صورت میں اگر باز نہ آئے اور اس سے بہتر امامت کا اہل دوسرا شخص موجود ہو تو اس کو امام بنانا چاہئے۔ زید کو امام بنانا مکروہ تحریمی ہے، اور عبداللہ ابن ابی کے واقعہ سے زید کا استدلال کرنا صحیح نہیں کیوں کہ جب حضور ﷺ نے اس کیلئے دعا کی اور جنازہ کی نماز پڑھی تو ممانعت کی آیت نازل ہوئی۔ تفسیر مظہری میں پورا واقعہ نقل کر کے لکھا ہے۔

فصلی علیہ فانزل اللہ تعالیٰ لا تُصَلِّ المراد بالصلوة الدعاء والاستغفار  
للمیت فی شتمل صلوة الجنازة ایضاً لانها مشتملة علی الدعاء والاستغفار علی  
أحدٍ منهم مات أبداً. (تفسیر مظہری سورۃ توبہ ص ۷۱)

- ۱۔ ولا يجوز الدعاء للمشرکین بالمغفرة طحاوی مصری ص: ۲۲۰، فصل فی بیان سننها الحق حرمة الدعاء بالمغفرة للكافر شامی کراچی ص: ۵۲۲، ج ۱. باب صفة الصلاة. البحر الرائق ص ۳۳۰/۱، طبع کوئٹہ، فصل اذا اراد الدخول فی الصلاة الخ.
- ۲۔ ویکرہ امامة عبدو اعرابی وفاسق (در مختار) ان کراهة تقدیمه کراهة تحریم (شامی بیروت ص ۵۶۰/۱، باب الامامة، قبیل مطلب البدعة خمسة اقسام)
- ۳۔ تفسیر مظہری ص: ۲۷۶/۴، سورۃ توبہ تحت آیت: ۸۴، مطبوعہ ندوة المصنفین.

ایک شہر میں جمعہ اگر چہ متعدد جگہ جائز ہے، لیکن تقلیل جمعہ شرعاً مطلوب ہے اسلئے زید کا علیحدہ کرنا دشوار ہو تو کسی دوسری مسجد میں جہاں پہلے سے جمعہ ہوتا ہو پڑھ لیا جائے مستقل جمعہ قائم کرنا مصالح جمعہ کو فوت کرتا ہے۔<sup>۱</sup>

اگر وہ شیعہ عقائد کفریہ نہیں رکھتے تو ان کیلئے ایصالِ ثواب کرنا درست ہے۔<sup>۲</sup> اس صورت میں زید کو امام بنانا جائز ہے اور جھگڑا کرنا منع ہے اور موجبِ فتنہ ہے جس سے اجتناب کرنا ضروری ہے۔ اجرت لے کر ایصالِ ثواب کرنا گناہ ہے،<sup>۳</sup> اس سے بھی رکنا ضروری ہے اگر زید اس کو ترک نہ کرے تب بھی اس کی امامت مکروہ ہے۔<sup>۴</sup> فقط واللہ سبحانہ و تعالیٰ اعلم

حررہ العبد محمود غفر لہ ۱۹۶۸ء

## شیعہ کو ایصالِ ثواب

**سوال:** سنی بیوی کو شیعہ خاوند کے لئے دعاء مغفرت یا ایصالِ ثواب کرنا کیسا ہے؟ اور سنی کو شیعہ کے لئے عام طور سے ایصالِ ثواب کا کیا حکم ہے۔

۱۔ وتؤدی فی مصر واحد بمواضع كثيرة (الدر المختار مع رد المحتار نعمانیہ ص ۱/۵۴۱، شامی بیروت و کراچی ص: ۲/۱۴۴، باب الجمعة. مطلب فی جواز استنابة الخطیب.  
۲۔ معارف الحدیث ص ۳/۳۷۶، جمعہ و عیدین، الفرقان بکڈپو لکھنؤ مصنفہ مولانا منظور نعمانی.

۳۔ ویجوز الدعاء بالمغفرة لجميع المومنین جميع ذنوبهم (طحطاوی ص ۲۲۰، فصل فی بیان سننہا، مطبوعہ مصری، البحر الرائق ص ۱/۳۳۰، باب صفة الصلاة، فصل و اذا اراد الدخول فی الصلاة الخ، مکتبہ ماجدیہ کوئٹہ)

۴۔ ان ماشاع فی زماننا من قراءة الاجزاء بالاجرة لا يجوز (شامی نعمانیہ ص: ۳۵، ج: ۵، شامی بیروت ص ۶/۵۶، کتاب الاجارة، مطلب تحریر مهم فی عدم جواز الاستیجار علی التلاوة الخ)

۵۔ ویکرہ امامة..... فاسق (الدر مع الرد کراچی ص ۱/۵۶۰، باب الامامة)

## الجواب حامدًا ومصلياً!

اگر اس کے عقائد کفریہ نہیں جیسا کہ بعض فرقوں کے ہیں تو دعاء مغفرت درست ہے۔  
اس میں شوہر اور غیر سب برابر ہیں۔ فقط واللہ تعالیٰ اعلم  
حررہ العبد محمود غفرلہ دارالعلوم دیوبند

## شیعوں کے سلام کا جواب

سوال:- شیعہ وغیرہ اگر اہل السنّت والجماعت کو السلام علیکم کریں تو جواب میں وعلیکم السلام کہنا چاہئے یا نہیں۔

## الجواب حامدًا ومصلياً!

جو شیعہ فاسق ہیں کافر نہیں ہیں انکے سلام کا جواب شریعت کے مطابق وعلیکم السلام ورحمۃ اللہ وبرکاتہ دینا چاہئے اور جو شیعہ کافر ہیں انکے جواب میں صرف وعلیکم کہہ دینا چاہئے۔  
فقط واللہ تعالیٰ اعلم  
حررہ العبد محمود غفرلہ دارالعلوم دیوبند

۱۔ الرافضی اذا کان یسب الشیخین ویلعنہما فہو کافروان کان یفضل علیا علیہما فہو مبتدع (شامی بیروت ص ۲۳۷/۴، باب المرتد، مطلب فی حکم سب الشیخین، شامی نعمانیہ دیوبند ص ۲۹۳/۳،

۲۔ ولا یجوز الدعاء للمشرکین بالمغفرة ویجوز الدعاء بالمغفرة لجمیع المؤمنین جمیع ذنوبہم (طحطاوی ص ۲۲۰، فصل فی بیان سننہا، البحر الرائق ص ۳۳۰/۱، کتاب الصلاة، باب صفة الصلاة، فصل واذا اراد الدخول فی الصلاة الخ، مکتبہ ماجدیہ کوئٹہ)

۳۔ واختلف فی السلام علی الفساق فی الاصح انه لا یبدأ بالسلام الخ، اس عبارت سے معلوم ہوا کہ فاسق سے ابتداً بالسلام کروہ ہے البتہ اگر وہ سلام کرے تو اس کا جواب دینا چاہئے۔

۴۔ ولا بأس برّد السلام علی اهل الذمّة ولكن لا یزاد علی قوله وعلیکم (فتاویٰ عالمگیری ص ۳۲۵/۵، کتاب الکراہیة، الباب السابع فی السلام وتشمیت العاطس، مطبوعہ دارالکتاب دیوبند، شامی کراچی ص ۲۱۳/۶، فصل فی البیع، کتاب الحظر والاباحۃ)

## تطہیر اہل بیت

سوال :- آیت تطہیر کے مصداق و مخاطب حضرت علی، فاطمہ، حسن، حسین، ہیں یا نہیں اور صرف ازواج پاک کو اہل بیت قرآنی کہنا اور ان حضرات کو اہل بیت قرآنی نہ کہنا صحیح ہے یا نہیں؟

### الجواب حامدًا ومصلياً!

آیت تطہیر انما يريد الله ليذهب عنكم الرجس اهل البيت ويطهركم تطهيراً<sup>۱</sup> میں اہل بیت کا مصداق ازواج النبی ﷺ ہیں جیسا کہ حضرت ابن عباس رضی اللہ عنہما نے فرمایا نزلت فی نساء النبی ﷺ خاصۃ اور در منشور<sup>۲</sup> البتہ حدیث سے ان دیگر حضرات کا بھی اہل بیت ہونا ثابت ہے۔

اللَّهُمَّ هُوَ لِأَهْلِ بَيْتِي فَادْهَبْ عَنْهُمْ الرِّجْسَ وَطَهِّرْهُمْ تَطْهِيراً<sup>۳</sup>  
فقط واللہ سبحانہ وتعالیٰ اعلم

حررہ العبد محمود وغفر لہ دارالعلوم دیوبند

۱۔ سورۃ الاحزاب الآیۃ: ۳۳، **ترجمہ:** - اور اللہ تعالیٰ کو یہ منظور ہے کہ اے گھر والو تم سے آلودگی کو دور رکھے اور تم کو پاک صاف رکھے (بیان القرآن)

۲۔ تفسیر در منشور ص ۶/۶۰۳، سورۃ احزاب تحت آیت: ۳۳، مطبوعہ دار الفکر بیروت.

۳۔ عن عمر بن ابی سلمۃ ریبب النبی ﷺ قال لما نزلت هذه الآية على النبي ﷺ انما يريد الله ليذهب عنكم الرجس اهل البيت ويطهركم تطهيراً في بيت ام سلمة فدعا فاطمة وحسنا وحسيناً فجاءهم بكساءٍ و على خلف ظهره فجعله بكساء ثم قال اللهم هؤلاء اهل بيتي فاذهب عنهم الرجس و طهرهم تطهيراً قالت ام سلمة وانا معهم يا نبي الله قال انت على مكانك وانت على خير. (ترمذی شریف ص ۱۵۶ / ج ۲، سورۃ احزاب، ابواب التفسیر، مکتبہ اشرفیہ دیوبند، مسلم شریف ص ۲۸۳ / ج ۲، کتاب الفضائل، باب فضائل الحسن والحسين، مطبوعہ ادارة الرشيد ديوبند، الدر المنثور ص ۶۰۲ / ج ۶، سورۃ احزاب تحت آیت ۳۳، مطبوعہ دار الفکر بیروت.

**ترجمہ:** - اے اللہ یہ میرے اہل بیت ہیں ان سے آلودگی کو دور فرما اور ان کو پاک صاف فرما۔

## پنجتن پاک کا مصداق

سوال:- حضور اقدس ﷺ حضرت علی فاطمہ، حسن، حسین کو شامل کر کے پنجتن پاک کہنا صحیح ہے۔

### الجواب حامدًا ومصلياً!

پنجتن کا مطلب اگر یہ ہے کہ ان سب کا مقام و درجہ متحد ہے تو یہ غلط ہے۔

فقط واللہ سبحانہ وتعالیٰ اعلم

حررہ العبد محمود غفرلہ دارالعلوم دیوبند

## کیا حضرت حسینؑ کی شہادت سے اسلام کی تکمیل ہوئی

سوال:- ایک سنی المذہب نے ایک ایسی مجلس میں جس میں شیعوں کے خواص و عوام شریک و سامع تھے۔ اپنی تقریر کے دوران نہایت شد و مد سے کہا کہ ”حضرت امام حسینؑ کی شہادت سے اسلام کی تکمیل ہوئی ورنہ اسلام غیر مکمل رہتا اور یہ بھی کہا کہ جو مسلمان واقعہ شہادت حضرت امام حسینؑ پر نہ روئے وہ شقی ازلی ہے۔“

تقریر کے بعد اسکو سمجھایا تب بھی اسنے یہی کہا کہ میرا عقیدہ یہی ہے اب دریافت طلب یہ امر ہیکہ اس شخص کا کیا حکم ہے اور اگر وہ علمائے اسلام کے فتویٰ کی پرواہ نہ کرے تو ایسے شخص

۱۔ ولا يبلغ ولي درجة الانبياء لان الانبياء معصومون مأمون عن خوف الخاتمة مكرمون بالوحي ومشاهدة الملك مامورون بتبليغ الاحكام وارشاد الانام بعد الاتصاف بكمالات الاولياء فما نقل عن بعض الكرامية من جواز كون الولي افضل من النبي كفر وضلال الخ، شرح عقائد ص: ۱۶۲، مبحث لا يبلغ ولي درجة الانبياء، مطبوعه تھانوی دیوبند، شرح فقہ اکبر ص: ۱۴۸، الولي لا يبلغ درجة النبي، مطبوعه مجتہائی دہلی۔ تفصیل کے لئے ملاحظہ ہو۔ (دائرہ معارف اسلامیہ ص ۵/۶۹۵، مطبوعه دانش گاہ پنجاب۔)

سے حنفی المذہب اہل سنت والجماعت مسلمانوں کو تعلقات قائم رکھنا جائز ہے یا نہیں؟

### الجواب حامدًا ومصلياً!

اہل سنت والجماعت کا عقیدہ یہ ہے کہ حضور اکرم ﷺ کی حیات دنیوی ہی میں دین اسلام کی تکمیل کر دی گئی تھی یعنی ایسی دینی بات کوئی باقی نہیں رہی تھی جسکو خود یا اسکی اصل اور بنیاد کو بیان نہ کر دیا گیا ہو۔ جیسا کہ نص قرآن الْيَوْمَ اكْمَلْتُ لَكُمْ دِينَكُمْ الخ اسپر شاہد ہے اور احادیث کثیرہ سے بھی اس کی تائید ہوتی ہے، لہذا زید کا یہ عقیدہ اہل حق کے سراسر خلاف ہے اور اگر اس شہادت سے اسلام کی تکمیل ہی ہوئی ہے تو پھر اسپر رونے کی کیا ضرورت ہے یہ تو بڑی مسرت کی بات ہے تمام عالم کو اس پر خوش ہونا چاہئے کیوں کہ اگر شہادت نہ ہوتی تو خدا نخواستہ اسلام کی تکمیل نہ ہوتی غیر مکمل رہ جاتا تو یہ شہادت جملہ اہل اسلام کیلئے باعث رحمت ہے۔

ایسے لوگوں سے تعلقات درست نہیں جن کے عقائد اس قدر خطرناک ہوں اگر اپنے عقائد سے ایسا شخص باز نہ آئے اور توبہ نہ کرے تو اس سے تعلقات قطع کر دئے جائیں۔<sup>۱</sup>  
رونا اختیاری فعل نہیں۔ اگر قلب میں درد و غم ہے تو رونا آتا ہے ورنہ نہیں اور حضور اکرم ﷺ کی ذات رحمۃ للعالمین ہے وہ دنیا سے رخصت ہو جائے اسپر نہ رونا تو شقاوت ازلی نہ ہو اور حضرت امام حسین علیہ السلام کی شہادت پر نہ رونا شقاوت ازلی ہو۔ یہ عجیب بات ہے

۱ (سورة المائدة الآية ۳)

ترجمہ:- آج کے دن تمہارے لئے تمہارے دین کو میں نے کامل کر دیا۔ (بیان القرآن)

۲ اخرج ابن جرير وابن المنذر عن ابن عباس قال اخبر الله نبيه والمومنين انه قد اكمل لهم الايمان لا تحتاجون الى زيادة ابدأ وقد اتمه فلا ينقص ابدأ (الدر المنثور ص: ۳/۱۷، مطبوعه دار الفكر بيروت، تفسير ابن كثير ص: ۲/۲۰، مطبوعه نزار مصطفى الباز مكة مكرمه، تفسير طبری ص: ۴/۷۹، الجزء السادس، سورة مائدة تحت آیت: ۳، مطبوعه دار الفكر بيروت.

۳ وانها دالة على هجران اهل الكفر والمعاصي من اهل البدع وغيرهم (تفسير قرطبي ص ۵/۹۵، سورة هود، تحت آیت: ۱۱۳، مطبوعه دار الفكر بيروت، المفهم ص ۷/۹۸، كتاب الرقاق)

خود بخود کسی کو اگر رونا آوے اور آنسو جاری ہو جائیں تو اس میں کوئی مضائقہ نہیں، لیکن بالقصد رونا اور اس طرح کہ گریبان چاک کیا جاوے سینہ اور منہ کو پیٹا جاوے مرثیے پڑھے جائیں جیسا کہ روافض اور اہل تشیع کا شیوہ ہے ہرگز ہرگز جائز نہیں سخت گناہ ہے۔ اس پر وعید بھی آئی ہے۔<sup>۳</sup>

بہر حال ایسے شخص کو توبہ اور تجدید ایمان و نکاح کر لینا چاہیے، کیوں کہ یہ عقائد روافض کے ہیں۔ اگر علمائے حق کے فتویٰ کو نہیں مانتا تو یہ گنہگار ہے اور اسکی تکفیر اور توبہ نہیں کرتا ہے تو کفر ہے۔  
رجل عرض علیہ خصمه فتویٰ الائمة فردھا وقال چه بار نامه فتویٰ آورده، قيل يكفر لانه رد حکم الشرع و کذا لو لم يقل شيئاً لكن القى الفتوى على الارض وقال اين

۱۔ والبكاء مع رقة القلب لا بأس به (ہندیہ ۱/۱۶۷، کتاب الصلاة، الباب الحادی والعشرون فی الجنائز، قبیل الفصل السابع، مطبوعہ پاکستان)

۲۔ واما النوح العالی فلا يجوز..... واما تسويد الخدود والایدی و شق الجيوب و خدش الوجوه و نشر الشعور فمن رسوم الجاهلية و الباطل و الغرور کذا فی المضممرات (ہندیہ ص ۱/۱۶۷، کتاب الصلاة، الباب الحادی والعشرون فی الجنائز، قبیل الفصل السابع، مطبوعہ پاکستان)

۳۔ فی حدیث ابی مالک الاشعری مرفوعاً النَّائِحَةُ إِذَا لَمْ تَتَّبِ قَبْلَ مَوْتِهَا تُقَامُ يَوْمَ الْقِيَامَةِ وَعَلَيْهَا سِرْبَالٌ مِنْ قَطْرَانَ وَدُرْعٌ مِنْ جِرْبٍ رواه مسلم و فی حدیث عبداللہ بن مسعود مرفوعاً لَيْسَ مِنَّا مَنْ ضَرَبَ الْخُدُودَ وَشَقَّ الْجُيُوبَ وَدَعَا بِدَعْوَى الْجَاهِلِيَّةِ متفق علیہ (مشکوٰۃ ص ۱۵۰، کتاب الجنائز، مطبوعہ یاسر ندیم دیوبند)

**ترجمہ:** -نوحہ کرنے والی عورت اگر مرنے سے پہلے توبہ نہ کرے گی تو اس کو قیامت کے دن اس حال میں اٹھایا جائے گا کہ اس کے اوپر گندھک اور خارش کا کرتا ہوگا۔ حضرت عبداللہ بن مسعود مرفوعاً روایت کرتے ہیں کہ وہ شخص ہم میں سے نہیں ہے جو رخساروں کو پیٹے، گریبان پھاڑے، اور جاہلیت کی طرح پکار پکار کر روئے۔

۴۔ ماکان فی کونہ کفراً اختلافاً فان قائله يؤمر بتجدید النکاح و بالتوبة و الرجوع عن ذالک بطریق الاحتیاط (عالمگیری ص: ۲/۲۸۳، قبیل الباب العاشر فی البغاة، شامی زکریا ص: ۶/۳۹۰، باب المرتد، مطلب جملة من لا يقتل اذا ارتد، مجمع الانهر ص: ۲/۵۱۰، باب المرتد، مطبوعہ دارالکتب العلمیة بیروت.

چہ شرع است کفر (عالمگیریؒ ص ۲/۸۹۱) فقط واللہ سبحانہ وتعالیٰ اعلم

حررہ العبد محمود گنگوہی عفا اللہ عنہ

معین المفتی مدرسہ مظاہر علوم سہارنپور ۲۲/۲/۵۳ھ

صحیح: عبداللطیف عفا اللہ عنہ۔ مدرسہ مظاہر علوم ۲/صفر ۵۳ھ

## اگر حضرت حسین کی شہادت نہ ہوتی تو کیا قرآن و حدیث

### مٹ جاتے؟

سوال:- پیر صاحب ہی کہتے ہیں کہ حضرت حسینؑ کی شہادت نہ ہوتی تو قرآن اور حدیث مٹ جاتے، کیا یہ صحیح ہے؟

### الجواب حامدًا ومصلياً!

یہ غلط ہے کہ ان کی شہادت نہ ہوتی تو قرآن و حدیث مٹ جاتے۔ فقط واللہ تعالیٰ اعلم

حررہ العبد محمود وغفرلہ دارالعلوم دیوبند

الجواب صحیح: بندہ نظام الدین غفرلہ دارالعلوم دیوبند

## اگر حضرت حسین کی شہادت نہ ہوتی تو کیا اسلام مٹ جاتا

سوال:- کیا یہ بھی صحیح ہے کہ حضرت حسینؑ کی شہادت نہ ہوتی تو اسلام ہی مٹ جاتا؟ اسلام کو حضرت حسینؑ نے زندہ کیا، گویا وہ توحید کی بنیاد ہیں، یہ کہاں تک صحیح ہے؟

۱ (فتاویٰ عالمگیری کوئٹہ ص ۲/۲۷۲، کتاب السیر، الباب التاسع فی احکام المرتدین)

۲ انا نحن نزلنا الذکر وانا له لحافظون (سورة الحجر آية: ۹)

## الجواب حامدًا ومصلياً!

یہ بھی غلط ہے کہ ان کی شہادت نہ ہوتی تو اسلام ہی مٹ جاتا۔ فقط واللہ تعالیٰ اعلم  
حررہ العبد محمود غفرلہ دارالعلوم دیوبند  
الجواب صحیح: بندہ نظام الدین غفرلہ دارالعلوم دیوبند

## حضرت علی کی بیعت حضرت ابو بکرؓ سے

سوال:- حضرت علی نے کچھ عرصہ بعد حضرت ابو بکرؓ سے مسجد میں بیعت کی تھی اور فرمایا تھا کہ خلیفہ اول بننے کے مستحق آپ ہیں اور تصدیق کی کہ حضرت ابو بکرؓ حق پر تھے جو فدک کی آمدنی مجھ کو نہ دی اور وراثت نہ دی مجھ کو حضرت ابو بکرؓ سے کوئی رنج نہیں ہے۔

## الجواب حامدًا ومصلياً!

یہ کچھ عرصہ بعد جو مسجد میں بیعت کی تھی یہ دوبارہ علی الاعلان بیعت کی تھی تا کہ کسی کو یہ شبہ نہ رہے کہ انہوں نے بیعت نہیں کی ورنہ اولاً اس سے عرصہ پہلے سے بیعت کر چکے تھے۔

فقط واللہ اعلم

حررہ العبد محمود غفرلہ دارالعلوم دیوبند

۱۔ لا تقوم الساعة الا وطائفة من امتي ظاهرون على الناس لا يبالون من خذلهم ولا من نصرهم

(ابن ماجہ ص: ۱/۳، باب اتباع سنة رسول اللہ ﷺ، مطبوعہ رشیدیہ دہلی۔)

**ترجمہ:-** قیامت قائم نہیں ہوگی مگر میری امت میں سے ایک جماعت لوگوں پر غالب رہے گی، وہ نہ ان لوگوں کی پرواہ کریں گے جو ان کو ذلیل کریں نہ ان لوگوں کی جو ان کی مدد کریں۔

۲۔ انه بايعه بيعة ثانية مؤكدة للاولى لازالة ما كان وقع بسبب الميراث (فتح الباری ص ۸/۲۸۰،

باب غزوة خيبر، مطبع بيروت، قسطلانی ص ۹/۲۸۷، باب غزوة خيبر، مطبوعہ دارالفکر

بيروت. البدايه والنهائيه ص: ۳/۲۹۵، الجزء السادس، خلافة ابى بكر الصديقؓ، مطبوعہ

مصطفى الباز مكة مكرمه) (حاشیہ نمبر: ۱۳/۱ گلی صفحہ پر)

## حضرت عمرؓ کا دختر علیؓ سے نکاح

سوال:- ایک اہل تشیع نے کہا تھا کہ حضرت سیدنا عمرؓ نے پانچ سال کی لڑکی سے نکاح کیا تھا، کہاں تک درست ہے؟

### الجواب حامدًا ومصلياً!

وہ لڑکی کون تھی اور صرف نکاح کیا تھا یا ہمبستری بھی جب ہی کر لی تھی تو ثبوت دیا جائے۔ اگر ہمبستری جب نہیں کی تھی بلکہ بعد بلوغ کی تھی تو یہ کونسا جرم ہے جب کہ آنحضرت ﷺ نے حضرت عائشہؓ سے نکاح کیا تو اس وقت انکی عمر چھ سال کی تھی۔ مگر ہمبستری اس وقت نہیں کی بلکہ بعد بلوغ کی ہے۔ اگر حضرت عمرؓ پر اعتراض ہے تو یہ لوگ حضور ﷺ کے متعلق کیا کہیں گے! نیز جس لڑکی سے نکاح کیا تھا وہ خود تو اپنا عقد شرعاً (نابالغہ ہونے کی وجہ سے) کر نہیں سکتی تھی۔ لامحالہ اس کے ولی نے کیا ہوگا تو یہ اعتراض ولی پر ہوگا۔ اس اہل تشیع سے دریافت کیجئے کہ اس لڑکی کا ولی کون تھا۔ تب اسکو معلوم ہوگا کہ اعتراض کہاں

(حاشیہ صفحہ گذشتہ) ۳ من حدیث ابی سعید الخدری وغیرہ ان علیاً بايع ابا بكر في اول الامر (فتح الباری ص ۸/۲۷۹، غزوه خيبر مطبع بيروت) قسطلانی ص ۹/۲۸۷. باب غزوة خيبر، مطبوعه دار الفكر بيروت. البدايه والنهائيه ص: ۲۹۴-۳/۲۹۵، الجزء السادس، خلافة ابی بكر الصديق، مطبوعه مصطفى الباز مكة مكرمه)

(حاشیہ صفحہ ۱) ۱ عَنْ عَائِشَةَ قَالَتْ تَزَوَّجَنِي النَّبِيُّ ﷺ وَأَنَا بِنْتُ سِتِّ سِنِينَ وَبَنِي بِي وَأَنَا بِنْتُ تِسْعٍ (مسلم ص ۱/۴۵۶، كتاب النكاح، باب جواز تزويج الاب البكر الصغيرة، كتيبخانه رشيديه دهلي، بخاری شريف ص: ۲/۷۷۱، كتاب النكاح، باب تزويج الاب ابنته الخ، مطبوعه اشرفی ديوبند)

ترجمہ:- حضرت عائشہ صدیقہ رضی اللہ عنہا نے فرمایا کہ حضرت نبی اکرم ﷺ نے مجھ سے نکاح فرمایا جب کہ میں چھ برس کی تھی اور مجھ سے رخصتی فرمائی جب کہ میں ۹ نو برس کی تھی۔

تک پہونچتا ہے اور اس ولی پر اعتراض کرنے کو تیار ہے یا نہیں<sup>۱</sup>۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## باغ فدک کے مطالبہ پر ناراضگی

سوال:- حضرت بی بی فاطمہؓ کا حضرت ابو بکرؓ سے باغ فدک کی آمدنی نہ ملنے سے ناراض ہو جانا اور رحلت سے قبل حضرت ابو بکرؓ سے گفتگو و میل ملاپ ہوا یا نہیں۔

### الجواب حامداً ومصلياً!

تحفہ اشاعرہ اور فتاویٰ عزیز علیؒ سلمیں شاہ عبدالعزیز صاحب محدث دہلوی نے تحریر فرمایا ہے کہ پھر آپس کی صفائی ہو گئی تھی اور بی بی فاطمہؓ نے فرمادیا تھا کہ میں اب (اس حدیث کو سن کر جس میں ہے کہ انبیاء کے ترکہ میں میراث جاری نہیں ہوتی بلکہ وہ صدقہ ہوتا ہے) آپ سے ناراض نہیں ہوں۔

اہل تشیع کی معتبر کتاب ”محاج السالکین“ میں یہ موجود ہے۔<sup>۲</sup>

۱۔ فائدہ! راجع ”ترویج علی بن ابی طالب ابنتہ ام کلثوم بعمر ابن الخطاب رضی اللہ عنہم (حیاء الصحابة ص ۲/۶۷۰، ترویج علی ابن طالب ابنتہ الخ، مطبوعہ ادارہ اشاعت دینیات نظام الدین دہلی، والا صبا ص ۴/۲۹۲۔ ام کلثوم، مطبوعہ دار الفکر بیروت۔

۲۔ اور امامیہ میں سے صاحب محاج السالکین اور دوسرے یوں روایت کرتے ہیں ان ابا بکر لما رأى ان فاطمة انقبضت عنه وهجرته ولم تتكلم بعد ذلك في امر فدك كبر ذلك عنده فاراد استرضائها فاتاها..... فقالت اللهم اشهد فرضيت بذلك (ملخصاً تحفة اثنا عشرية ص: ۸۷، باب نهم در مطا عن خلفاء وغيرهم، طعن سيزدهم، مطبوعہ مصطفائی)

۳۔ فتاویٰ عزیز علی ص ۱۳۴/ج ۱، رفع شبہات، مقدمہ باغ فدک، مطبوعہ رحیمیہ دیوبند

۴۔ صاحب محاج السالکین وغیر اوز علماء ایشاں روایت کردہ اند ”ان ابا بکر الخ“ (محاج السالکین بحوالہ فتاویٰ عزیز علی ص ۱۳۴/۱، فارسی، رفع شبہات، مقدمہ باغ فدک، کتب خانہ

رحیمیہ دیوبند)

بخاری شریف وغیرہ میں جو مذکور ہے کہ پھر کلام نہیں کیا یہاں تک کہ وفات ہو گئی اسکے علماء نے دو مطلب بیان کئے ہیں۔ ایک یہ کہ اس معاملہ میں کلام نہیں کیا دوسرا یہ کہ حضرت ابو بکر ان کے محرم نہیں ہیں۔ نیز مکان بھی متصل نہیں تھا (کیوں کہ حضرت ابو بکر عوالی میں رہتے تھے) پھر نامحرم اور غیر پڑوسی سے کلام کرنے کی کیا ضرورت تھی تو کلام نہ کرنا اصل ہوا صرف ایک مرتبہ بضرورت کلام کیا تھا۔ پھر کبھی کلام کی نوبت نہیں آئی۔ فقط واللہ تعالیٰ اعلم

حررہ العبد محمود غفرلہ  
دارالعلوم دیوبند

## باغِ فدک

سوال:- باغِ فدک کیا تھا؟ اس پر کس کا حق تھا؟ اسکو کس نے غصب کیا؟ ذرا انصاف سے بتائیے۔

### الجواب حامدًا ومصلياً!

باغِ فدک کا لفظ ہی بتا رہا ہے کہ یہ باغ تھا۔ حضرت نبی اکرم ﷺ کے اہل بیت اور

۱۔ راجع حدیث عائشہ رضی اللہ عنہا ”فَهَجَرْتُهُ فَلَمْ تُكَلِّمَهُ حَتَّى تُؤْفَيْتَ (بخاری شریف ص ۲/۶۰۹، باب غزوة خيبر، اشرفی بکڈپو دیوبند)

۲۔ معنی قول فاطمة لابی بکر وعمر لا اكلمكما ای فی هذا الميراث (فتح الباری ص ۶/۳۲۲، کتاب فرض الخمس، باب فرض الخمس، مطبع بیروت۔ ارشاد الساری ص ۷/۹، مطبوعہ دارالفکر بیروت)

۳۔ انما كانت هجرتها انقباضاً عن لقائه والاجتماع به وليس ذلك من الهجران المحرم (فتح الباری ص ۶/۳۲۳، کتاب فرض الخمس، باب فرض الخمس، مطبع بیروت۔ ارشاد الساری ص ۷/۹، مطبوعہ دارالفکر بیروت۔ تفصیل کے لئے ملاحظہ ہو سیرت مصطفیٰ ص ۳/۲۴۲، باغِ فدک کی حقیقت، مطبوعہ دارالکتب دیوبند۔

ازواجِ مطہرات کے نفقات اس سے پورے کئے جاتے تھے۔ حضرت ابو بکر صدیقؓ اس کے متولی ہوئے اور حضرت رسول مقبول ﷺ کے نائب اور خلیفہ برحق ہونے کی حیثیت سے آپ کی ہی طرح اس کی آمدنی خرچ کرتے تھے۔ پھر حضرت عمرؓ نے بھی یہی عمل کیا۔ البتہ حضرت عباسؓ اور حضرت علیؓ کو منتظم تجویز فرمادیا تھا۔ فقط واللہ سبحانہ و تعالیٰ اعلم

حررہ العبد محمود غفرلہ دارالعلوم دیوبند

## حضرت فاطمہؓ کی حضرت ابو بکرؓ سے ناخوشی

سوال:- صحیح بخاری ”باب فضیلة فاطمة“ میں ہے کہ حضرت فاطمہؓ حضرت ابو بکرؓ کی خلافت کی منکر تھیں۔ جب تک زندہ رہیں ان سے باتیں نہیں کیں اس لئے کہ ان لوگوں نے مجھے بہت اذیت دی ہے۔ وفات کے قریب حضرت سیدہؓ نے فرمایا کہ یہ لوگ میرے جنازہ پر نہ آئیں بلکہ حضرت فاطمہؓ کا جنازہ رات کی تاریکی میں حضرت علیؓ نے جنت البقیع میں دفن کیا۔ اس حدیث کے بارے میں آپ کا کیا خیال ہے؟

### الجواب حامدًا ومصليًا!

صحیح بخاری شریف میں اس طرح نہیں ہے۔ جس نے یہ کہا ہے اس نے بہتان باندھا ورنہ وہ صحیح بخاری شریف کی اصل عبارت پیش کرے۔ فقط واللہ تعالیٰ اعلم  
حررہ العبد محمود غفرلہ دارالعلوم دیوبند..... الجواب صحیح: بندہ نظام الدین عنہ دارالعلوم دیوبند

۱۔ كَانَ رَسُولُ اللَّهِ ﷺ يُفِيقُ عَلَىٰ أَهْلِهِ نَفَقَةً سَنَّتِهِمْ مِنْ هَذَا الْمَالِ (بخاری ص ۴۳۶ / ۱، باب فرض الخمس، اشرفی بکڈپو دیوبند)

۲۔ ثُمَّ تَوَفَّى اللَّهُ نَبِيَّهٗ ﷺ فَقَالَ أَبُو بَكْرٍ أَنَا وَلِيُّ رَسُولِ اللَّهِ ﷺ فَقَبَضَهَا أَبُو بَكْرٍ فَعَمِلَ فِيهَا بِمَا عَمَلَ رَسُولُ اللَّهِ ﷺ..... ثُمَّ تَوَفَّى اللَّهُ أَبَا بَكْرٍ فَكُنْتُ أَنَا وَلِيُّ أَبِي بَكْرٍ فَقَبَضْتُهَا سَنَّتَيْنِ مِنْ أَمَارَتِي..... فَقُلْتُ مَا إِذْفَعَهَا إِلَيْنَا فَبِذَلِكَ دَفَعْتَهَا إِلَيْكُمَا (بخاری ص ۴۳۶ / ۱، باب فرض الخمس، اشرفی بکڈپو دیوبند، زاد المعاد ص ۷۷ / ۵، طلب فاطمہ میراثها، طبع بیروت. (حاشیہ نمبر ۳ اگلے صفحہ پر)

## تعزیه کی شرکت

سوال:- تعزیه کے جلوس میں شامل ہو کر بلجہ سننا، چڑھاوا چڑھانا جائز ہے یا نہیں؟

### الجواب حامداً ومصلياً

بالکل ناجائز ہے شرک کے قریب ہے۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۲۲/۲/۹۰ھ

## تعزیه و علم

سوال:- ماہ محرم میں تعزیه مع علم کے نکالنا، اور اس کے ساتھ مرثیہ پڑھنا، نیز جلوس

(حاشیہ صفحہ گذشتہ) ۳ تنبیہ:- بخاری شریف میں حضرت فاطمہ رضی اللہ عنہا کا انکار خلافت، اظہارِ اذیت اور ممانعتِ نماز جنازہ کی کوئی روایت نہیں ہے بلکہ باب فضیلتِ فاطمہ بھی نہیں ہے البتہ باب مناقب قرابتِ رسول اللہ ﷺ ومنقبۃ فاطمۃ بنت النبی ﷺ ہے اور اس میں مطالبہ فدک و خمس خیبر وغیرہ کی روایت ہے اور ابو بکر رضی اللہ عنہ کی اس کے متعلق وضاحت ہے۔

ملاحظہ ہو بخاری شریف ص ۵۲۶ ج ۱ کتاب فضائل اصحاب النبی ﷺ طبع مکتبہ اشرفی دیوبند  
باغ فدک سے متعلق شبہات و جواب کی تحقیق کے لئے ملاحظہ ہو منہاج السنۃ النبویۃ ص ۱۳۰/۳،  
و ص ۱۳۷/۳،

تحفہ اثنا عشریہ ص ۴۳۲، طعن دوازدهم، باب دهم مطاعن صحابه، مکتبہ مجاہد ملت  
دیوبند، سیرت المصطفیٰ ص ۲۲۲/۳، باغ فدک کی حقیقت.

(حاشیہ صفحہ ۱) ۱ تعزیت داری ہجو مبتدعان میکنند بدعت است وچنین ساختن ضرائح و صورت قبور و علم وغیرہ  
ایں ہم بدعت است الی قولہ دران مجلس بہ نیت زیارت و گریہ وزاری حاضری شدن ہم جائز نیست۔ (فتاویٰ  
عزیز یہ ص ۷۶، ۷۵، تعزیت داری در محرم الحرام، مطبوعہ رحیمیہ دیوبند، مجالس الابرار، المجلس السابع والثمانون ص ۲۵۳)

کے ساتھ شریک ہونا اور نذر حسین کی سبیل نکالنا، اس کا پینا اور پلانا اور اس کو ثواب سمجھنا یہ سب افعال جائز ہیں، یا ناجائز ہیں، جواب بحوالہ کتاب وسنت تحریر فرما کر عند اللہ ماجور ہوں۔

### الجواب حامدًا ومصلياً

یہ جملہ امور بدعت و ناجائز ہیں اور روافض کا شعار ہیں ان میں شرکت ناجائز ہے۔  
البتہ ایصال ثواب بلا تقیید مختصرہ کے درست ہے۔ فقط واللہ سبحانہ تعالیٰ اعلم  
حررہ العبد محمود وغفرلہ  
دارالعلوم دیوبند

## اورنگ زیب اور تعزیہ داری

سوال:- (۱) کیا حضرت اورنگ زیب عالمگیر رحمۃ اللہ علیہ کے زمانے میں ہی تعزیہ داری ہوئی ہے، اگر ہوئی ہے تو انہوں نے اس کو بند کیوں نہیں کیا، اور تعزیہ داری کہاں سے شروع ہوئی اس کی ایجاد کس نے کی؟

(۲) زید کہتا ہے کہ علماء دیوبند قبروں پر مرقد اور گنبد بنانے کو منع کرتے ہیں، اگر منع ہے تو حضرت رسول مقبول ﷺ کی قبر مبارک پر گنبد کیوں بنا ہوا ہے؟ اور اولیاء کرام رحمۃ اللہ علیہ مثلاً حضرت غوث اعظم، حضرت عبدالقادر جیلانی، حضرت خواجہ معین الدین چشتی حضرت خواجہ قطب الدین، حضرت نظام الدین رحمہم اللہ وغیرہ کی قبروں پر بھی گنبد بنے ہوئے ہیں، اور یہ شہنشاہان اسلام کے زمانہ میں بنائے گئے ہیں مفصل تحریر کریں؟

۱۔ تعزیہ داری بچو مبتدعان میکند بدعت است و بچنیں ساختن ضراح و صورت قبور و علم وغیرہ این ہم بدعت است (فتاویٰ عزیز یہ ص ۷۵، تعزیہ داری در محرم الخ، مطبوعہ رحیمیہ دیوبند)

۲۔ ملاحظہ ہو زیلعی ص ۸۳، ج ۲، باب الحج عن الغیر، مطبوعہ ملتان، البحر الرائق ص ۳/۵۹، مطبوعہ الماجدیہ کوئٹہ،

## الجواب حامدًا ومصلياً

(۱) اورنگ زیب عالم گیر رحمۃ اللہ علیہ نے فتاویٰ عالمگیری تصنیف کرائی اور اس کے لئے پانچ سو علماء کو منتخب کیا اور حضرت شاہ ولی اللہ صاحب محدث دہلوی کے والد بزرگوار حضرت شاہ عبد الرحیم صاحب رحمۃ اللہ علیہ کو بھی ان میں شریک کیا اس کتاب میں روافض کی شدید تردید کی گئی ہے، اور ان پر سخت حکم لگایا گیا ہے، جیسا کہ کتاب السیر میں موجود ہے، جہاں تک یاد پڑتا ہے ساتویں صدی ہجری میں بعض شیعہ بادشاہوں سے تعزیرہ داری شروع ہوئی ہے۔

(۲) قبروں پر تعمیر (روضہ اقدس ﷺ پر اور مزارات اولیاء پر گنبد وغیرہ کو حضرت رسول مقبول ﷺ نے خود ہی منع فرمایا ہے، اپنے مزار مبارک پر بھی بنانے کا حکم نہیں دیا، جس نے بنایا خلاف حدیث شریف بنایا اس کا ذمہ دار وہ ہے حدیث پاک کے خلاف کرنے سے اس کو سراہا نہیں جائیگا، اور اس کے عمل کی وجہ سے حدیث شریف کو ترک نہیں کیا جائے گا، (البتہ بعض اکابر نے فرمایا ہے کہ حضور ﷺ کی خصوصیت تھی) اتباع کے لئے حدیث شریف ہے نہ کہ عمل، اولیاء کرام رحمۃ اللہ علیہ نے اپنی قبور پر گنبد بنانے کے لئے نہیں فرمایا اور فرماتے بھی کیسے جبکہ حدیث پاک میں ممانعت ہے بعد والوں نے جو کچھ کیا اس کی ذمہ داری اولیاء کرام پر نہیں ”عن جابر رضی اللہ تعالیٰ عنہ ان رسول اللہ ﷺ نہی ان یحصص القبر و ان یبنی

لے و یجب اکفار الروافض فی قولہم بر جعة الاموات الی الدنیا و بتناسخ الارواح و بانقزال الالہ الی الائمة و بقولہم فی خروج امام باطن و بتعطیلہم الامر و النهی أن یرج الامام الباطن و بقولہم أن جبرئیل علیہ السلام غلط فی الوحی الی محمد ﷺ دون علی بن ابی طالبؑ و هو لاء القوم خارجون عن ملة الاسلام و احکامہم احکام المرتدین . عالمگیری ،

ص ۲۶۴ / ۲ (مطبوعہ کویتہ) کتاب السیر الباب التاسع فی احکام المرتدین .

۲ تفصیل کیلئے ملاحظہ ہو: اردو دائر معارف اسلامیہ ص ۴۵۵ / ۶، تعزیرہ، مطبوعہ لاہور،

علیہ او یقعد علیہ<sup>ؑ</sup> الحدیث لمسلم واصحاب السنن الخ، جمع الفوائد ص ۲۰۶ / ۱، مطبوعه مکه مکرمه. فقط واللہ سبحانہ تعالیٰ اعلم

حررہ العبد محمود وغفرلہ

دارالعلوم دیوبند ۱۸/۱۸/۹۸ھ

## کیا تعزیہ نہ بنانے سے رسول اللہ ﷺ کا انکار لازم آتا ہے؟

سوال:-(۱) بستی کے لوگ کہتے ہیں کہ جو تعزیہ نہیں بناتا اور اسے نہیں مانتا وہ رسول اللہ ﷺ کو نہیں مانتا، کیا تعزیہ کے نہ بنانے سے رسول اللہ ﷺ کا انکار لازم آتا ہے؟

(۲) ایسے حالات میں ہمیں کیا صورت اختیار کرنی چاہئے؟

### الجواب حامداً ومصلياً

(۱) یہ لوگ غلط کہتے ہیں، یہ ان کو شیطان نے سکھایا ہے۔

(۲) پرواہ نہ کیجئے حق پر قائم رہئے، البتہ ان لوگوں کی اصلاح کی فکر ضرور کرتے رہئے علمائے دین کا وعظ کرائیے، انفرادی طور پر ان کو سمجھائیے، دوسری جگہ اہل حق کے پاس وعظ

۱۔ ترجمہ:- رسول اللہ ﷺ نے منع فرمایا اس سے کہ قبر کو پختہ بنایا جائے، یا اسپر تعمیر کی جائے یا اسپر بیٹھا جائے۔

۲۔ جمع الفوائد ص ۲۰۶ / ۱، کتاب الجنائز، تشیع الجنائز وحملها ودفنها، رقم الحدیث (۲۶۱۳) مطبوعه مکه مکرمه،

۳۔ البدعة فی المذهب ایراد قول لم یستن قائلها وفاعلها فیہ بصاحب الشریعة وامثالها

المتقدمة واصولها المتقنة (المفردات ص ۳۷، مطبوعه مصری وراجع رد المحتار

ص ۳۷۷، ج ۱، نعمانیہ، شامی بیروت ص ۱۶۰ / ۱، باب الامامة، مطلب البدعة خمسة

اقسام، البحر الرائق کوئٹہ ص ۳۲۹ / ۱، باب الامامة، تعزیہ داری کہ ہمچو مبتدعان میکنند

بدعت است الخ، (فتاویٰ عزیزی ص ۷۵ / ۱)

ترجمہ:- تعزیہ داری کہ جس طرح بدعتی لوگ کرتے ہیں بدعت ہے۔

میں لیجائیے، امید ہے کہ اللہ تعالیٰ اصلاح فرمائیں گے۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## کیا تعزیہ شعائر اسلام میں سے ہے؟

**سوال:-** معلوم باید کہ رسم تعزیہ داری اگرچہ حرام است لیکن در ہندوستان اس رسم شرعی صورت گرفتہ است کہ ہندو اس را شعائر اسلامیاں فہمیدہ بودند از بغض باطن گاہے عملاً باقتناع آں سعی می کنند، و جائیکہ موقع غنیمت می شمرند و مسلمان را ضعیف می یابند بنائے فساد پیدا می کنند و اگر قدرت نمی یابند در خاطر خود اس را خاصہ مسلمان دانستہ مغضوب می دارند، پس جائیکہ اس رسم قبیح بزمانہ قدیم رائج است برائے تعزیہ او در شرع شریف گنجائش ہست یا نیست؟

### الجواب حامداً ومصلياً

رسم تعزیہ از شعائر اسلام شمر دن جہالت و ضلالت است، اور اہیچ تعلق با اسلام نیست ہر کہ غور و تدبر را بکار بردہ ہویدا خواهد شد کہ اس رسم برائے اسلام و شہدائے اسلام چہ ننگ و عار است و طریقہ دشمنان اہل بیت است کہ بر مصائب و وفات ایشاں طاشہ و طبل در بر گرفتہ و علم بردست نہادہ و تعزیہ بردوش گرفتہ کوچہ کوچہ نوحہ کنناں گشت می کنند و برنگ غم شادی می نمایند، از اینہا کد ام حرکت است کہ بر آں در حدیث زجر و توبیخ وارد نہ شدہ، از علمائے اسلام باید پرسید کہ

۱ ادع الی سبیل ربک بالحکمۃ والموعظۃ الحسنۃ قال القرطبی تحت هذه الآية وامره ان  
یدعوا الی دین اللہ و شرعہ بتلطف ولین دون مخاشنۃ وتعنیف الخ، احکام القرآن للقرطبی  
ص ۱۸۲/۵، مطبوعہ دار الفکر بیروت، سورۃ نحل آیت: ۱۲۵،

۲ عَنْ أَبِي بُرْدَةَ قَالَ أَعْمَى عَلَى أَبِي مُوسَى فَأَقْبَلَتْ امْرَأَتُهُ أُمَّ عَبْدِ اللَّهِ تَصِيحُ بِرِيَّةٍ ثُمَّ أَفَاقَ فَقَالَ  
أَلَمْ تَعْلَمِي وَكَانَ يُحَدِّثُهَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ أَنَا بَرِيٌّ مِمَّنْ حَلَقَ وَصَلَقَ  
وَخَرَقَ. متفق عليه، (مشکوٰۃ شریف ص ۱۵۰/۱، باب البكاء علی المیت الفصل الاول،  
مطبوعہ یاسر ندیم دیوبند، (ترجمہ حدیث ہذا الگلے صفحہ پر)

گر اشعار اسلام گویند دیگر اقوام اگر اس حرکات را شعرا اسلام تصور نمایند از این تصور باطل اس جہالت و ضلالت را اسلام گردانیدن کجا رواست، حضرت شاہ ولی اللہ و پسر و جانشین ایشان حضرت شاہ عبدالعزیز ردِ بلیغ نمودند فتاویٰ عزیزی و تحفہ اثنا عشریہ مطالعہ باید نمود، چون در ہند وستان بادشاہ ہمایوں شکست خوردہ راہ فرار گرفت و در ایراں رسید و بعد از اس بہد اہل ایراں باز حملہ آورد و ظفر یافت ایرانیان دخل عظیم یافتند و ہمہ مراسم شیعیت را رفتہ رفتہ رواج دادند از اس وقت اس بلاء اینجاشیوع یافت علماء در اس زماں ردِ بلیغ نمودند و چون نوبت با کبر رسید شیعہ سعی نمودند کہ دین اسلام را بکلی مسخ نمایند و دین اکبری نام نہادہ رواج دہند، خدائے پاک حضرت مجدد الف ثانیؑ را پیدا فرمود برائے قلع اس شجر خبیث قائم فرمود، مکتوباتِ ایشان از دلائل بر بطلان اس حرکات پرانند۔ جانیکہ ہیچ از شعرا اسلام باقی نباشد و مسلمان آنجا اذان، نماز، جماعت را ترک نمودن و از دین کلیتاً جاہل اند و بجز تعزیہ ہیچ چیز ندانند، و دیگر ساکنان آنجا نیز در مسلم و غیر مسلم فرق بنا بر تعزیہ نمایند، در آنجا اگر اختلاف و جنگ مابین بر تعزیہ واقع شود و علماء بر آس سکوت کنند و گویند اینجاست جنگ کفر و اسلام است و تعزیہ را در کار ساختہ شد ممکن کہ گنجائش باشد و بر اعانت اہل اسلام عوام را برابر ایجنختہ شدہ باشد، و بس، بیش از اس نیست خواہ مقابل مہابیری جھنڈا باشد خواہ غیر اگر بر مسلمان و کافر مسلہ را واضح نمودہ شود کہ اس شعرا اسلام نیست بلکہ خلاف اسلام است از اس روز اس را دور باید کرد، کار آساں شود نیز غور باید کرد کہ چیز ہائے کہ

(حاشیہ صفحہ گذشتہ)

**ترجمہ :-** حضرت ابو بردہ رضی اللہ عنہ نے فرمایا کہ حضرت ابو موسیٰ رضی اللہ عنہ پر بہوشی طاری ہوگئی، ان کی بیوی ام عبداللہ چلا کر رونے لگی، جب ان کو آفاقہ ہوا، فرمایا کیا تجھ کو معلوم نہیں اور حدیث بیان کرنے لگے کہ آنحضرت صلی اللہ علیہ وسلم نے ارشاد فرمایا ہے میں اس شخص سے بری ہوں جو سر منڈائے، اور چلا کر روئے، اور کپڑے پھاڑے۔

(حاشیہ صفحہ ہذا) ۱۔ ملاحظہ ہو فتاویٰ عزیزی ص ۷۵/ص ۱۴۴، مطبوعہ کتب خانہ رحیمیہ دیوبند،

۲۔ پوری کتب تحفہ اثنا عشریہ ہی شیعوں کے رد میں ہے، اس لئے مکمل کتاب ہی قابل مطالعہ ہے۔

۳۔ مکتوبات امام ربانی ص ۵۰/ج ۲/مکتوب سی و ششم۔

واقعتاً شعرا اسلام اندیک یک بند کردہ شدند و روزانہ بندی شونند، و این سلسلہ را اختتامے نیست بر آن حمیت مسلمانان در جوش نمی آید و خاموش شدہ بہ زبان ہم تذکرہ نمی نمایند کہ مباد آتش فتنہ سرزند بر باطل چنان سرفروش می شوند۔ فقط واللہ سبحانہ تعالیٰ

حررہ العبد محمود وغفرلہ دارالعلوم دیوبند

۱۔ **ترجمہ سوال:** - معلوم ہونا چاہئے کہ تعزیہ داری اگرچہ حرام ہے لیکن ہندوستان میں اس رسم نے شرعی صورت اختیار کر لی ہے، کہ ہندو اس کو اسلام کا شعرا سمجھتے ہیں، باطنی بغض کی وجہ سے کبھی اس کو عملاً ختم کرنے کی کوشش کرتے ہیں، چنانچہ جہاں موقع غنیمت دیکھتے ہیں، تو مسلمانوں کو کمزور پا کر فساد پھیلاتے ہیں، اور اگر اس کی قدرت نہیں رکھتے ہیں تو اس کو مسلمانوں کی خصوصیت سمجھ کر دل میں مسلمانوں سے بغض رکھتے ہیں، لہذا جس جگہ تعزیہ کی یہ بیج رسم قدیم زمانہ سے رائج ہے شریعت میں اس کی گنجائش ہے یا نہیں؟

**ترجمہ جواب:** - تعزیہ کی رسم کو شعرا اسلام سے شمار کرنا جہالت و گمراہی ہے اسلام سے اس کو کوئی تعلق نہیں ہے، جو شخص غور و فکر سے کام لے گا، اس کے سامنے یہ حقیقت ظاہر ہو جائے گی کہ اسلام اور شہداء اسلام کیلئے یہ رسم کس قدر عار اور شرم کی چیز ہے، اور اہل بیت کے دشمنوں کا طریقہ ہے، اہل بیت کی مصیبت و وفات پر ڈھول تاشہ بجاتے ہیں، ہاتھ میں جھنڈا اور کندھے پر تعزیہ رکھ کر گلی گلی ماتم و نوحہ کرتے ہوئے پھرتے ہیں، اور غم کے نام سے خوشی مناتے ہیں، ان میں سے کونسی ایسی حرکت ہے جس پر حدیث میں ڈانٹ پھٹکار نہ آئی ہو۔

علماء سے معلوم کرنا چاہئے کہ شعرا اسلام کس کو کہتے ہیں، دوسری قومیں اگر ان بری رسموں کو اسلام کا شعرا تصور کریں تو ان کے اس باطل تصور سے اس جہالت و گمراہی کے کام کو اسلام کہنا کیسے جائز ہو سکتا ہے۔

حضرت شاہ ولی اللہ صاحب کے صاحبزادہ اور جانشین حضرت مولانا شاہ عبدالعزیز صاحب نے فتاویٰ عزیزی اور تحفہ اثنا عشر میں تعزیہ کا بہت سخت رد کیا ہے، ان دونوں کتابوں کا مطالعہ کرنا چاہئے۔

جب ہمایوں بادشاہ نے ہندوستان میں شکست کھا کر راہ فرار اختیار کی اور ایران پہنچا اس کے بعد اس نے ایران والوں کی مدد سے دوبارہ ہندوستان پر حملہ کیا اور کامیاب ہوا، تو ہندوستان کی حکومت میں ایرانیوں کا بہت دخل ہو گیا اور آہستہ آہستہ ہندوستان میں تمام شیعہ، رسومات رواج پا گئیں، اسی وقت سے ہندوستان میں یہ مصیبت (تعزیہ) پھیل گئی علماء نے اس زمانہ میں شیعیت کی بہت سخت تردید کی، جب اکبر بادشاہ بنا تو شیعوں نے کوشش کی تھی کہ دین اسلام کو بالکل مٹا کر دیں، اور دین اکبری نام رکھ کر شیعیت کو پھیلائیں۔ (باقی ترجمہ اگلے صفحہ پر)

## تعزیه داری چھوڑنے کیلئے نماز چھوڑنے کی شرط

سوال:- زید نماز بھی پڑھتا ہے اور تعزیه داری بھی کرتا ہے، اگر اس سے کہا جاتا ہے کہ تم تعزیه داری چھوڑ دو تو وہ یہ شرط لگاتا ہے کہ میں تعزیه داری اس وقت چھوڑ دوں گا جبکہ نماز بھی چھوڑ دوں گا، بکرنے اس کو شرط سے بچانے کیلئے کہا کہ ٹھیک ہے تم تعزیه داری چھوڑ دو اور نماز چھوڑ دو کیا، بکر کا یہ کہنا درست ہے۔

### الجواب حامدًا ومصلياً

نماز خدائے پاک کا فریضہ ہے جس کا ادا کرنا ہر مسلمان کے ذمہ فرض ہے، مروجہ

(ترجمہ صفحہ گذشتہ) اللہ تعالیٰ نے اس بددینی کو ختم کرنے کے لئے حضرت مجدد الف ثانی کو پیدا فرمایا ان حرکات کے بطلان پر دلائل سے ان کے مکتوبات بھرے پڑے ہیں۔

جس جگہ شعائر اسلام میں سے کچھ باقی نہ ہو اس جگہ مسلمان اذان نماز جماعت ترک کر کے اسلام سے بالکل ناواقف ہوں، نیز اس جگہ مسلمانوں اور ہندوؤں میں تعزیه سے فرق ہوتا ہو، اس جگہ مسلمانوں اور غیروں میں باہم لڑائی تعزیه کی وجہ سے ہوتی ہو اور علماء خاموشی اختیار کریں اور کہیں کہ یہ اسلام و کفر کی لڑائی ہے، اس وقت تعزیه بنانے کی گنجائش ہو سکتی ہے، اہل اسلام کی مدد کیلئے عوام کو بڑھ چڑھ کر حصہ لینا چاہئے۔

بس اتنا ہی کافی ہے، خواہ مقابلہ پر مہابیری جھنڈا ہو یا اس کے علاوہ اگر مسلمانوں اور کافروں کے سامنے واضح کر دیا جائے کہ تعزیه اسلام کا شعار نہیں ہے تو بات بالکل نکھر کر سامنے آجائے گی، اور معاملہ بالکل آسان ہو جائیگا۔

نیز غور کرنا چاہئے کہ جو چیزیں حقیقتاً اسلام کا شعار ہیں ان کو ایک ایک کر کے بالکل بند کیا جا رہا ہے، اور اس پر مسلمانوں کی حمیت ایمانی جوش میں نہیں آرہی ہے اور ایسے خاموش ہو جاتے ہیں کہ زبان سے اس کا تذکرہ بھی نہیں کرتے کہ مبادا فتنہ کی آگ نہ بھڑک جائے، اور باطل پر ایسے سرفروش ہو جاتے ہیں۔ فقط واللہ اعلم

(حاشیہ صفحہ ہذا)

۱۔ ہی (ای الصلاة فرض عین علی کل مکلف بالاجماع الخ، الدر المختار علی الشامی ص ۴ / ج ۲ / مطبوعہ زکریا کراچی ص ۳۵۱ / ج ۱ / اول کتاب الصلوٰۃ.

تغزیہ شیطان کی اطاعت ہے، شیطان کی اطاعت سے روکنے کیلئے یہ شرط لگانا کہ خدا کا فریضہ بھی ترک کر دے گا، یہ غلط ہے، اس کا کسی کو بھی حق نہیں، لہذا زید کا شر لگانا بھی غلط ہے، اور بکر کا اس شرط کو منظور کرنا بھی غلط ہے، بکر کو اس کا کوئی حق نہیں اس کو بھی توبہ لازم ہے زید بھی شیطان کی اطاعت چھوڑ دے اور خدائے پاک کے فریضہ پر قائم رہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۷/۱۱/۹۶ھ

## تغزیہ کے سامنے لاٹھی چلانے کی مشق اور اس کا وظیفہ

سوال:- محرم منانے اور پنچہ بٹھانے والے (پانچ اہل بیت کے نام پر کپڑے اوڑھنا مزین کرنا) بارہ امام منانے والے کو شاہی زمانے سے لیکر اب تک وظیفہ ملتا رہا ہے یا زمین ملی ہوتی ہے اگر چھوڑا جاتا ہے تو زمین اور وظیفہ چھن جائے گا جس سے بہت سے مسلمان پل رہے ہیں اس لئے عالم صاحب کا کہنا ہے کہ کچھ خرافات مثلاً ڈھول بجانا پنچہ وغیرہ چھوڑ کر اعتقاد درست کر کے صرف لاٹھی تلوار چلانا سیکھو اور عود بتی جلاؤ تا کہ حکومت سے وظیفہ بھی ملتا رہے اور خرافات ختم ہو جائے کیا اس کی شریعت مطہرہ اجازت دیتی ہے کہ عالم صاحب ایسا مشورہ دیں نیز اگر خرافات کرتے رہیں تو یہ وظیفہ لینا جائز ہے یا نہیں؟

### الجواب حامدًا ومصلياً!

وظیفہ کی خاطر عقائد و اعمال کو تباہ کرنے کی کب گنجائش ہے ہاں اگر مستقلاً تمام سال تلوار چلانے اور لاٹھی چلانے کی مشق کی جائے اور اس فن میں مہارت پیدا کر لیں اور جہاد کی نیت

۱۔ تغزیہ داری در عشرہ محرم و ساختن ضرات و صورت و غیر ہا درست نیست الی قولہ و نیز تغزیہ داری کہ بچوں

مبتدعاں میکند بدعت است، فتاویٰ عزیزی ص ۷۵/ج ۱ (مطبوعہ رحیمیہ دیوبند)

۲۔ لَاطَاعَةَ لِمَخْلُوقٍ فِي مَعْصِيَةِ الْخَالِقِ، مشکوٰۃ شریف ص ۳۲۱ کتاب الامارۃ والقضاء الفصل الثانی،

و در مختار مع الشامی ص ۵۸۳ / مطبوعہ زکریا دیوبند، کتاب الحظر والاباحۃ، فصل فی البیع.

رہے تو ٹھیک ہے، خرافات کو بہر حال ختم کرنا چاہئے۔ فقط واللہ سبحانہ تعالیٰ اعلم  
 حررہ العبد محمود غفرلہ دارالعلوم دیوبند  
 الجواب صحیح: بندہ نظام الدین عفی عنہ دارالعلوم دیوبند

## تعزیه کے سامنے گتکا کھیلنا

سوال:- محرم کے مہینے میں گتکا فری<sup>۱</sup> سے کھیل کھیلے ہیں یہ جائز ہے یا ناجائز اس کی کیا اصلیت ہے سنا جاتا ہے کہ یہ حضرت علی کرم اللہ وجہہ نے جاری کیا ہے جان کی حفاظت کیلئے۔

### الجواب حامدًا ومصلياً!

محرم میں تعزیه کے سامنے جو کھیلے ہیں شرعاً یہ بے اصل اور ناجائز ہے یہ روافض کا طریقہ ہے۔ حضرت علی کرم اللہ وجہہ سے ہرگز ثابت نہیں<sup>۲</sup>۔ فقط واللہ سبحانہ تعالیٰ اعلم  
 حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور ۱۳/۱/۵۷ھ  
 الجواب صحیح: سعید احمد غفرلہ  
 صحیح: عبد اللطیف: مدرسہ مظاہر علوم سہارنپور ۶/محرم ۵۷ھ

۱ واعدوا لهم ما استطعتم من قوة ای اسباب والآت واعمال یقویکم علی حربہم من الخیل  
 والسلاح والمصارعة ونحو ذالک واللہو بالرمی والبندقہ وغیر ذالک ومنہ جمع المال قعد  
 للجهاد، تفسیر مظہری ص: ۱۰۶/۲، سورۃ انفال تحت آیت: ۶۰، مطبوعہ ندوۃ  
 المصنفین دہلی۔

۲ گتکا: پٹا کھیلنے کی لکڑی، فیروز اللغات ص: ۱۰۸۲، گ، ت، مطبوعہ زکریا دیوبند۔

۳ تعزیه داری در عشرہ محرم یا غیر آں وساختن ضرائح..... ایں ہمہ امور بدعت است (مجموعۃ الفتاوی  
 ص: ۳۴۲/۴، فتاویٰ عبدالحی ص: ۹۳، باب الشریک والبدعات، مطبوعہ ملک دیوبند، فتاویٰ  
 عزیز ص: ۱/۷۵، مسئلہ تعزیه داری محرم و صورت، مطبوعہ کتب خانہ رحیمیہ دیوبند)  
**ترجمہ:-** تعزیه داری جس طرح بدعتی لوگ (شیعہ) کرتے ہیں بدعت ہے۔

## تعزیه اور ماتم شیعہ

**سوال:-** ہمارے بزرگوں نے منت مانی تھی کہ ہم تعزیه بنایا کریں گے اس وقت تک اس پر عمل ہوتا چلا آ رہا ہے، ہم اور ہمارے بزرگ سنی اور حنفی ہیں، اب بعض لوگ منع کرتے ہیں کہ تعزیه بنانا منع ہے اور اہل سنت یہ یقین رکھتے ہیں کہ اگر اپنے بزرگوں کی رسم کو چھوڑ دیں گے تو ضرر ضرور پہونچے گا۔ سائل ملتمس ہے کہ شرع شریف تعزیه بنانے کا کیا حکم دیتی ہے؟

۲- تعزیه بنا کر رکھنا اور اسکی سبتش کرنا، ملیدہ وغیرہ چڑھانا، بخورات جلانا وغیرہ کا کیا حکم ہے؟

۳- خالی مقام پر مصنوعی قبر جیسے تعزیه مدار چلہ بڑے پیر صاحب کا روضہ وغیرہ بنا کر فاتحہ پڑھنا کیسا ہے؟

۴- ایام محرم میں مجالس منعقد کرنا، اماموں کے نام کا کھچڑا پکانا، شربت پلانا، اپنی اولاد کو اماموں کا فقیر وغیرہ بنانا زندگی کی خاطر کیسا ہے اور ایسے شخص کا شرع میں کیا حکم ہے اور بانی تعزیه کا یہ عقیدہ رکھنا یعنی تعزیه نہ بنائیں گے تو کوئی نقصان جانی مالی پہنچ جائے گا تو ایسا شخص از روئے قرآن پاک و حدیث رسول اللہ ﷺ کیسا ہے؟

۵- کیا رسول اللہ ﷺ و صحابہؓ تابعینؓ و تبع تابعینؓ دیگر سلف صالحینؓ سے کہیں منقول ہے یا نہیں؟ اگر بنانا جائز ہے تو کس طریقہ سے بنایا جائے؟

۶- کیوں کہ ہم لوگ اپنے گاؤں کے مولویوں سے پوچھتے ہیں تو وہ کہتے ہیں کہ اس چیز سے جو کچھ صدقہ خیرات کرتے ہیں اس کو بھی بند کر دیں گے ویسے کون کرتا ہے۔

۷- پھر یہ طریقہ ہندوستان میں از روئے تاریخ کس زمانہ سے رائج ہے اور علماء نے اس وقت کیوں نہیں منع کیا؟ بینوا تو جروا۔

### الجواب حامداً ومصلياً!

(۱) تعزیه کی منت درست نہیں ہوتی۔ جن بڑوں نے اس کی منت مان کر بنانا شروع کیا

وہ غلطی پر تھے اور اس فعل کی وجہ سے گنہگار ہوئے اور آپ کو اس فعل میں ان کا اتباع کرنا جائز نہیں، تعزیہ وغیرہ ہرگز نہ بنائیے قطعاً ترک کر دیجئے، ہرگز کوئی ضرر نہیں ہوگا، تعزیہ بنانا اور اس پر نذر و نیاز چڑھانا، اس سے منت مانگنا حرام و شرک ہے۔

(۲) حرام و شرک ہے۔

(۳) یہ بھی سخت گناہ اور شرک ہے۔

(۴) یہ جملہ افعال تعلیم اسلام کے خلاف اور اللہ پاک اور اس کے سچے رسول ﷺ کی ناراضی کا سبب ہیں۔ سب سے توبہ لازم ہے۔ ایسی چیزوں سے ایمان سالم نہیں رہتا۔ کچھ کھانا غرباء کو کھلا کر یا نقد دے کر یا قرآن پاک پڑھ کر یا کوئی عبادت کر کے مُردوں کو ثواب پہنچانا بغیر کسی تارتخ و ہیئت کے التزام کے شرعاً درست ہے۔

۱۔ والنذر للمخلوق لا يجوز لانه عبادة و العباداة لا تكون للمخلوق (البحر ص: ۲۹۸ / ۲، كتاب الصوم، باب الاعتكاف، مطبوعه كوئٹہ پاکستان، شامی ص: ۴۳۹ / ۲، كتاب الصوم، مطلب في النذر الذي يقع للاموات الخ، مطبوعه كراچی، طحطاوی ص: ۵۷۱ كتاب الصوم، باب ما يلزم الوفاء به الخ، مطبوعه مصر)

۲۔ تعزیہ داری در عشرہ محرم یا غیر آں و ساقن ضرائح و صورت وغیرہ درست نیست، فتاویٰ عزیزی ص ۷۵ / ۱، مسئلہ تعزیہ داری محرم و صورت الخ ص ۱۴۴ / ۱، قبیل جواب سوال مولوی زاهد خان در باب خلافت الخ، مکتبہ رحیمیہ دیوبند، الصواعق المحرقة ص ۱۸۳، الباب الحادی عشر فی فضائل اهل البيت النبوی، الفصل الاول، مطبوعه استنبول.

۳۔ حقیقۃ الشریک ان یعتقد انسان فی بعض المعظمین من الناس ان الاثار العجیبۃ الصادرۃ منه انما صدرت لكونه متصفا بصفة من الكمال ممالم یعهد فی جنس الانسان بل یختص بالواجب جل مجدده (حجة الله البالغة ص ۶۰ / ج ۱، باب فی بیان حقیقۃ الشریک، المبحث الخامس مبحث البر والاثم)

۴۔ وفي البحر من صام او صلى او تصدق وجعل ثوابه لغيره من الاموات والاحياء جاز ويصل ثوابها اليهم عند اهل السنة كذا في البدائع (شامی نعمانیہ ص ۶۰ / ۱، باب صلاة الجنائز شامی بیروت ص ۲۴۳ / ۲، مطلب فی القراءة للمیت واهداء ثوابها له.

(۵) تعزیہ بنانا حضور ﷺ اور صحابہ اور تابعین میں سے کسی سے ثابت نہیں۔  
 (۶) صدقہ خیرات جو کچھ کرنا ہو شریعت کے موافق محض خدا کے لئے کر دیا جائے تعزیہ پر چڑھانے اور اس سے منت ماننے اور غیر اللہ کے نام پر کھانا کھلانے سے وہ کھانا بھی ناجائز ہو جاتا ہے اس کا ثواب نہیں ہوتا بلکہ اس سے گناہ ہوتا ہے۔

(۷) زیارت تابوت تعزیہ و فاتحہ خواندن برآں و مرثیہ خواندن و گفتن و شنیدن آں و فریاد و نوحہ کردن و سینہ کوبی نمودن و جرح خوردن بما تم امام حسین رضی اللہ عنہ چہ حکم دارد؟

**جواب:-** ایں چیز ہمہ نارواست در کتاب السراج بروایت خطیب آورده لَعَنَ اللَّهُ مَنْ زَارَ بِلَا مَزَارٍ وَلَعَنَ اللَّهُ مَنْ زَارَ شَبْحًا بِلَا رُوحٍ و مرثیہ گفتن و خواندن و شنیدن آں بشرطیکہ متضمن تحقیر و اہانت اہل بیت یا نسبت ظلم و ستم بجناب الہی نباشد بخانہ خود با کے ندارد، الی قولہ و فریاد و نوحہ کردن و سینہ کوبی نمودن و جرح خوردن ہمہ حرام است و در حدیث است لَيْسَ مِنَّا مَنْ حَلَقَ وَصَلَقَ وَخَرَقَ.

(ترجمہ:- یعنی نیست از ما شخصے کہ جرح خورد و گریہ با و از نوحہ کند و گریہاں درد) و نیز در حدیث است لَيْسَ مِنَّا مَنْ ضَرَبَ الْخُدُودَ وَ شَقَّ الْجُيُوبَ وَ دَعَا بِدَعْوَى الْجَاهِلِيَّةِ  
 ۱ تعزیہ داری کہ ہم چو مبتدعان میکنند بدعت است و ہم چنین ساختن ضراح و صورت قبور و علم و غیرہ ایں ہمہ بدعت است۔

(فتاویٰ عزیزی ص ۷۵ / ۱، مسئلہ تعزیہ داری محرم الخ، کتب خانہ رحیمیہ دیوبند)  
**ترجمہ:-** تعزیہ داری جس طرح بدعتی لوگ (شیعہ) کرتے ہیں بدعت ہے۔ اور اسی طرح ضراح اور قبور و علم کی صورت بنانا بھی بدعت ہے۔)

۲ بہ سبب بردن طعام پیش تعزیہ ہا و نہادن پیش تعزیہ و غیرہ تمام شب بلکہ پیش قبور حقیقہ ہم تشبہ بکفار و بت پرستان میشود پس ازیں جہت کراہت پیدا می کند

(فتاویٰ عزیزی ص ۷۸ / ۱، مسئلہ تعزیہ داری محرم الخ، کتب خانہ رحیمیہ دیوبند)  
**ترجمہ:-** تعزیہ کے سامنے کھانے پینے کے سبب اور تمام رات تعزیہ کے سامنے رکھنے کے سبب بلکہ قبور کی پیشی بھی حقیقہ کفار و بت پرستوں کیساتھ تشبہ ہو جاتا ہے پس اس وجہ سے بھی کراہت پیدا ہو جاتی ہے۔

اس ہر دو حدیث در مشکوٰۃ المصابیح است فقط اھ فتاویٰ عزیز می۔

واللہ سبحانہ و تعالیٰ اعلم

حررہ العبد محمود گنگوہی عفا اللہ عنہ مدرسہ مظاہر علوم سہارنپور ۲۹/۱۲/۶۰ھ

صحیح: عبداللطیف مدرسہ مظاہر علوم ۲/محرّم ۶۱ھ

الجواب صحیح: سعید احمد غفرلہ مفتی مدرسہ مظاہر علوم کیم محرم ۶۱ھ

## تعزیه، مسجد، کعبہ میں فرق

**سوال:-** ایک شخص نے کہا ہے جو تعزیه بناتے ہیں وہ لکڑیاں اور کاغذ ہے اس میں کوئی ثواب نہیں یعنی فضول ہے اس کے جواب میں دوسرے شخص نے کہا جیسے تعزیه بدعت ہے اور لکڑی اور کاغذ کا بنا ہوا ہے ایسے ہی مسجد مٹی کی اور کعبہ شریف پتھر کا بنا ہوا ہے وہ بھی بدعت ہے اسکے متعلق شرعاً کیا حکم ہے؟

۱۔ مشکوٰۃ شریف ص: ۱۵۰، باب البکاء علی المیت، کتاب الجنائز، مطبوعہ یاسر ندیم دیوبند.

۲۔ فتاویٰ عزیز ص: ۱۴۴/۱، زیارت قبر فرضی، قبیل سوال جواب مولوی زاہد علی خان

الخ، مطبوعہ رحیمیہ دیوبند.

**ترجمہ:-** تعزیه کے تابوت کی زیارت کرنا اور اس پر فاتحہ پڑھنا مرثیہ پڑھنا اور کہنا اور سننا اور اس سے فریاد کرنا اور نوحہ کرنا اور اپنا سینہ کوٹنا اور امام حسین کے نام پر ماتم کرنا از روئے شرع جائز ہے یا نہیں؟

**جواب:-** ان سب چیزوں کو کتاب السراج میں خطیب کی روایت سے ناجائز قرار دیا ہے اللہ اس پر لعنت بھیجتے ہیں جو بلا مزار کے زیارت کرے اور اس پر لعنت بھیجتے ہیں، جو بلا روح تصویر کی زیارت کرے اور اپنے گھر مرثیہ پڑھنا اور اس کا سننا بشرطیکہ اہل بیت کی تحقیر و اہانت کو متضمن نہ ہو یا بارگاہ الہی کی طرف ظلم و زیادتی کی نسبت نہ ہو جائز ہے اس میں کوئی ڈر نہیں اور فریاد اور نوحہ کرنا سینا کوٹنا اور ماتم کرنا سب حرام ہے حدیث میں ہے کہ جو شخص ماتم کرے اور نوحہ کرے اور گریبان پھاڑے وہ ہم میں سے نہیں۔ نیز حدیث میں فرمایا ہے کہ وہ شخص ہم میں سے نہیں جو چہرے پیٹے گریبان پھاڑے اور زمانہ جاہلیت کی پکار پکارے۔ یہ دونوں حدیثیں مشکوٰۃ المصابیح میں موجود ہیں۔

(۲) جو شخص تعزیہ بہ نیت ثواب اور تعظیم بنائے اور اہل السنّت والجماعت سے ہو اس کے لئے شرعاً کیا حکم ہے؟

### الجواب حامدًا ومصلياً!

(۲ا) جو شخص مسجد اور کعبہ شریف کو بدعت کہتا ہے وہ بدعت کے معنی نہیں سمجھتا وہ جاہل ہے، جس کام کو حضور ﷺ اور آپ کے اصحاب نے ثواب سمجھ کر کیا ہو۔ قرآن شریف اور حدیث شریف میں اسکی فضیلت ہو وہ ہرگز بدعت نہیں ہو سکتا وہ عین ثواب ہے۔ بدعت وہ ہے جو ان اکابر نے نہ کیا ہو نہ اسکے کرنے کا حکم دیا ہو۔ نہ شریعت نے اسکے کرنے کو ثواب کہا ہو چنانچہ تعزیہ ایسا ہی ہے بلکہ اس کی ممانعت کتب فقہ میں مصرح ہے، لہذا تعزیہ بنانا گناہ اور روافض کا شعار ہے اس سے ہر مسلم کو اجتناب ضروری ہے اور اس کو ثواب سمجھنا تو بہت بڑا گناہ ہے۔

فقط واللہ تعالیٰ سبحانہ، علم

حررہ العبد محمود غفرلہ دارالعلوم دیوبند

## شیعہ کارِ دفتاویٰ عالمگیری میں

سوال :- کیا اورنگ زیب کے دور میں تعزیہ داری ہوتی تھی اگر ہوتی تھی تو انہوں نے

- ۱۔ البدعة فی المذہب ایراد قول لم یستن قائلها وفاعلها فیہ بصاحب الشریعة واماثلها المتقدمة واصولها المتقنة (المفردات ص ۳۷، مصری، وراجع ردالمحتار ص ۳۷۷/۱، مطبوعہ نعمانیہ، باب الامامة، مطلب البدعة خمسة اقسام، شامی بیروت ص ۵۶۰/۱، البحر ص: ۳۴۹/۱، باب الامامة، مطبوعہ کوئٹہ، والبسط فی البراہین القاطعة ص ۳۴.
- ۲۔ تعزیہ داری کہ ہم چومبتدعان میکنند بدعت است وہم چنین ساختن ضراح و صورت قبور علم وغیرہ ایں ہم بدعت است (فتاویٰ عزیز ص: ۷۵، ج: ۱، مسئلہ تعزیہ داری الخ، مطبوعہ رحیمیہ دیوبند، امداد الفتاویٰ ص: ۲۸۶/۵، کتاب البدعات، مطبوعہ زکریا، وفتاویٰ عبدالحی ص ۱۰۱، باب الشرك والبدعات، ملک پبلشرز دیوبند، فتاویٰ رحیمیہ ص ۲/۲، ۲، ۵ بدعات، مکتبہ رحیمیہ سورت گجرات،

اس کو بند کیوں نہیں کیا؟ اور تعزیہ داری کہاں سے شروع ہوئی اور اس کی ایجاد کس نے کی؟

### الجواب حامدًا ومصلياً!

اورنگ زیب عالمگیر نے فتاویٰ عالمگیری تصنیف کرائی اور اسکے لئے پانچ سو علماء کو منتخب کیا اور حضرت شاہ ولی اللہ محدث دہلوی کے والد بزرگوار حضرت شاہ عبدالرحیم صاحب گونگراں مقرر کیا اس کتاب میں روافض کی شدید تردید کی گئی ہے اور ان پر سخت حکم لگایا ہے، جیسا کہ اسی کتاب میں موجود ہے جہاں تک یاد پڑتا ہے ساتویں صدی ہجری میں بعض شیعہ بادشاہوں سے تعزیہ داری شروع ہوئی ہے۔ فقط واللہ تعالیٰ اعلم

حررہ العبد محمود غفرلہ گنگوہی

## مجلسِ حسینِ کی شرکت

**سوال:-** یادگارِ حسینِ میں اہل سنت کی شرکت کا شرعاً کیا حکم ہے؟ (۲) جب کہ شیعہ اسکو

۱۔ ملاحظہ ہو نزہۃ الخواطر ص: ۶/۱۳۰، مطبوعہ مجلس دائرۃ المعارف العثمانیہ حیدرآباد،

دائرہ معارف اسلامیہ ص ۱۵/۱۴۷، دانش گاہ پنجاب لاہور، نیز دیکھئے انفاس العارفین ص: ۲۴،

مطبوعہ احمدی دہلی، علماء ہند کا شاندار ماضی ص ۱/۵۵۶، رود کوثر ص: ۴۷۷، ناہید آفسیٹ پریس دہلی۔

**تنبیہ:-** مذکورہ کتب میں ہے کہ نگراں و صدر شیخ نظام تھے۔ مرتبین علماء کی تعداد چالیس پچاس تھی۔

۲۔ يجب اكفار الروافض في قولهم برجة الاموات الى الدنيا..... وهؤلاء القوم خارجون

عن ملة الاسلام واحكامهم احكام المرتدين كذا في الظهيرية (فتاویٰ عالمگیری

ص ۲/۲۶۴، موجبات الكفر كتاب السير، بلوچستان، کوئٹہ)

۳۔ تیرہویں صدی ہجری/ اٹھارہویں صدی میلادی تک تمام ملک میں تعزیہ داری عام ہو چکی تھی..... بہرائچ میں سید

سالار مسعود غازی کے مزار کا تعزیہ، بیتا پور میں باون ڈنڈوں کا تعزیہ پانچویں اور ساتویں صدی ہجری سے منسوب

ہیں۔ (دائرہ معارف اسلامیہ ص ۶/۴۵۸، دانش گاہ پنجاب لاہور۔

**فائدہ:-** عالمگیری کے عہد میں تعزیہ اور جلوس تعزیہ کا رواج تھا عالمگیری ہی نے جلوس تعزیہ میں شمشیر زنی کو ممنوع قرار

دیا (دائرہ معارف اسلامیہ ص ۶/۴۵۸، دانش گاہ پنجاب لاہور۔

بین الاقوامی جلسہ کہتے ہیں تو شرعاً اس کی تکذیب و تردید کرنے کا کیا حکم ہے؟ (۳) جو اہل سنت مقررین اس میں شریک ہوتے ہیں ان کے متعلق عام مسلمانوں کو شرعاً کیا حکم ہے؟ (۴) اگر شرعاً یادگار حسینی کی شرکت جائز نہ ہو تو اسکے خلاف تبلیغ و سعی کرنے کا شرعاً کیا حکم ہے؟ (۵) جو سنی فتویٰ کے شائع ہو جانے کے بعد فتویٰ کے مطابق نہ کرے تو مسلمانوں کو اس کے بارے میں کیا حکم ہے؟

### الجواب حامداً ومصلياً!

اس تحریک کا لٹریچر ہم نے خود بھی پڑھا ہے اور کچھ ان کی تقریرات و رسائل کے اقتباسات جناب حکیم ریاض صاحب ناظم مجلس حسینی گونڈہ کے مذکورہ بالا استفتاء کے ساتھ پہنچے تھے۔ ان کے لٹریچر سے ہم کو یہ بات واضح ہو گئی کہ یہ تحریک سنی مسلمانوں کو شیعیت کا شکار کرنے کے لئے جاری کی گئی ہے اور اس کا مقصد بجز روافض کی تبلیغ کے کچھ نہیں۔ حکیم صاحب موصوف کا یہ استفتاء تقریباً دو ماہ پہلے دارالافتاء مظاہر علوم سہارنپور میں آیا تھا۔ ہم اسی وقت تفصیل سے ان سوالات کے جوابات لکھ چکے ہیں اور ان میں ان ہی خیالات کا اظہار کر چکے ہیں جو حضرت علامہ مولانا عبدالشکور صاحب مدظلہ نے اس تحریک کے متعلق اظہار فرمائے ہیں۔ اس لئے ہم مولانا ممدوح کی تائید و نصرت کرتے ہیں اور اہل سنت سے درخواست کرتے ہیں کہ وہ اس تحریک سے خود بھی اجتناب کریں اور دوسروں کو بھی اس کے مفاسد سے بچائیں۔ واللہ اعلم

العبد محمود غفرلہ معین مفتی مظاہر علوم سہارنپور

الجواب صحیح: عبداللطیف الجواب صحیح: بندہ ظہور الحق مدرسہ مظاہر علوم

## قرآن کریم کے چالیس پارے ماننے والے کا حکم

سوال:- یہ قرآن کریم فرقانِ حمید کے مکمل تیس پارے ہیں مگر ایک فرقہ کہتا ہے کہ

قرآن کریم کل چالیس پاروں میں اترتا ہے ظاہر تیس پارے اور مشائخ کے سینہ میں پوشیدہ دس پارے سینہ بسینہ چلے آ رہے ہیں اس کا کیا حکم ہے؟ یہ غلط ہے تو اس جماعت کو کیا کہنا چاہئے؟

### الجواب حامدًا ومصلياً!

یہ فرقہ قرآن کریم کو محرف مانتا ہے اس کا ایمان قرآن پر نہیں جب پورا قرآن بھی اسکے پاس نہیں تو یہ اہل کتاب بھی نہیں۔ فقط واللہ اعلم

حررہ العبد محمود غفرلہ ۲۴/۹/۹۰ھ

## کیا قرآن کے چالیس پارے ہیں؟

سوال:- اگر زید کہے کہ قرآن پاک تو مولوی لوگوں کیلئے ۳۰ پارے ہیں، حالانکہ اصل قرآن پاک ۴۰ پارہ کا ہے۔ پوچھنے پر پیر نے جواب دیا کہ ۱۰ پارے پیر کے قلب میں ہیں، تو ایسا اعتقاد رکھنے والا شخص کیسا ہے؟

### الجواب حامدًا ومصلياً!

یہ عقیدہ رکھنا سخت گمراہی اور بددینی ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

۱۔ ومن قول الامامية كلها قديما وحديثا ان القرآن مبدل زيد فيه ما ليس منه ونقص منه منه كثير وبدل منه كثير القول بان بين اللوحين تبديلا كفر صحيح وتكذيب لرسول الله ﷺ (الملل والنحل ص: ۱۸۲/۳، الجزء الرابع، ذكر شنع الشيعة، مطبوعه دارالمعرفة بيروت) وبل للرافضة حيث قالوا قد تطرق الخلل الى القرآن وقالوا ان عثمان وغيره حرفوه والقوا منه عشرة اجزاء، (تفسير مظهرى ص: ۲۹۳/۵، سورة حجر تحت آيت: ۹، مطبوعه رشيدية كوئٹہ، تحفة اثنا عشرية اردو ص: ۵۷، تير هو ان كيد، فصل دوم، باب دوم، مطبوعه مجاهد ملت ديوبند، سوط العذاب على اعداء الكتاب ص: ۲۰، مبحث اول الخ، مطبوعه لكهنؤ، مصنفه مولانا عبدالشكور صاحب. (حاشيه نمبر ۲/۱ گللے صفحه پر ملاحظه فرمائیں)

## صحابہ پر طعن و تشنیع

سوال :- جو شخص صحابہؓ میں سے کسی صحابی کو کافر، مردود، ملعون، یا دوزخی (نعوذ باللہ) بتلائے وہ کافر ہے یا مسلمان؟ اور کیا وہ شخص اہل سنت والجماعت سے خارج ہے؟

### الجواب حامدًا ومصلياً!

وہ شخص اہل سنت والجماعت سے خارج ہے جس کا ایمان نصوصِ قطعیہ سے ثابت ہوا سکوا کافر کہنے سے خود اسکا ایمان باقی نہ رہیگا۔ لشرح فقہ اکبر میں اسکی مفصل بحث مذکور ہے۔ صحابہ کرام رضی اللہ عنہم اجمعین کے متعلق کوئی کلمہ ادب کے خلاف ہرگز نہ کہا جائے۔ فقط واللہ اعلم  
حررہ العبد محمود غفرلہ دارالعلوم دیوبند

(حاشیہ صفحہ گذشتہ) ۲۔ ومن قول الامامية كلها قديما وحديثا ان القرآن مبدل زيد فيه ما ليس منه ونقص منه كثير وبدل منه كثير ..... القول بان اللوحين تبديلا كفر صحيح وتكذيب لرسول الله ﷺ (الممل والنحل ص: ۱۸۲/۳، الجزء الرابع، ذكر شنع الشيعة، مطبوعه دارالمعرفة بيروت) وبل للرافضة حيث قالوا قد تطرق الخلل الى القرآن وقالوا ان عثمان وغيره حرفوه والقوا منه عشرة اجزاء، (تفسير مظهرى ص: ۲۹۳/۵، سورة حجر تحت آيت: ۹، مطبوعه رشيديه كوئته، تحفة اثنا عشرية اردو ص: ۵۷، تير هو ان كيد، فصل دوم، باب دوم، مطبوعه مجاهد ملت ديوبند، سوط العذاب على اعداء الكتاب ص: ۲۰، مبحث اول الخ، مطبوعه لكهنؤ، مصنفه مولانا عبدالشكور صاحب،

(حاشیہ صفحہ هذا) ۱۔ عن ابى ذر قال قال رسول الله ﷺ لا يرمى رجل رجلا بالفسوق ولا يرميه بالكفر الا ارتدت عليه ان لم يكن صاحبه كذلك (مشكوة شريف ص: ۲/۱۱۱، باب حفظ اللسان والغيبة والشتيم، الفصل الاول، مطبوعه ياسر نديم ديوبند)

۲۔ سب الصحابة والطعن فيهم ان كان مما يخالف الادلة القطعية فكفر (شرح فقہ اکبر ص ۸۶) ولا نذكر الصحابة الا بخير راجع بحث اصل الروافض انما احداثه منافق (شرح فقہ اکبر ص: ۸۵، مكتبه رحيميه ديوبند)

## حضرت فاطمہؑ کے جنازہ میں صحابہ کرامؓ کی شرکت

سوال:- رسول خدا ﷺ اور حضرت فاطمہؑ کی تجہیز و تکفین میں بجز امیر المؤمنین علیؑ و عباسؑ کے کوئی شریک نہ تھا۔ کیا یہ صحیح ہے؟ اگر صحیح ہے تو اس کی کیا وجہ ہے؟  
چوں صحابہ حُبِّ دنیا داشتند مصطفیٰ را بے کفن انداختند  
کیا سیدہ خاتونِ جنتؑ اور علی مرتضیٰ حضرت شیخین سے ہمیشہ کبیدہ خاطر رہتے تھے۔

### الجواب حامدًا ومصلياً!

تجہیز و تکفین سب کی عادت اہل خاندان ہی کیا کرتے ہیں، البتہ جنازہ لیجانے نماز پڑھنے دفن کرنے میں اور سب بھی شریک ہوتے ہیں اس کو کینہ پر محمول کرنا کینہ پرور لوگوں کا کام ہے حضرت علیؑ تو حضرات شیخین کے سجد معتمد تھے، وہاں کینہ کا کیا کام؟ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند ۳۹/۳/۸۸ھ

## انیس سوالات شیعوں سے متعلق

سوال:- (۱) معاویہ کا جنم دیوس کب ہوا؟ انکے باپ کا کیا نام ہے؟ کیا معاویہ صحابی رسول تھا؟ معاویہ کے معنی کیا ہیں؟

۲۔ ام المؤمنین جناب عائشہؓ کی زوجیت سے رسول کو کیا فائدہ پہونچا؟ جناب عائشہؓ کا

۱۔ عن محمد بن الحنفیہ (وہو ابن علی بن ابی طالب رضی اللہ عنہ) قَالَ قُلْتُ لِأَبِي أَيُّ النَّاسِ خَيْرٌ بَعْدَ رَسُولِ اللَّهِ ﷺ قَالَ: أَبُو بَكْرٍ قُلْتُ ثُمَّ مَنْ قَالَ: ثُمَّ عُمَرُ..... الحديث (بخاری ص: ۱/۵۱۸، کتاب المناقب، مکتبہ اشرفیہ دیوبند، وراجع للبسط ازالة الخفا مترجم ص: ۱/۲۵۴، قدیمی کتب خانہ کراچی، فصل چہارم، احادیث خلافت، مسند علی بن ابی طالبؑ).

ترجمہ:- محمد ابن حنیفہ سے منقول ہے فرماتے ہیں کہ میں نے اپنے والد سے معلوم کیا کہ رسول اللہ ﷺ کے بعد بہتر کون ہے؟ آپ نے فرمایا ابو بکرؓ میں نے کہا اس کے بعد کون ہے؟ آپ نے فرمایا عمرؓ۔

مزار کہاں ہے؟

- ۳۔ اجماع آپ لوگ تسلیم کرتے ہیں۔ ذرا معرکہ کربلا میں بتائیں کہ اجماع کدھر ہے؟
- ۴۔ کیا تینوں خلفاء کو حالاتِ زندگی کے دستور سے صاف سُتھرا ثابت کر سکتے ہیں؟
- ۵۔ مسلمانوں نے جمہوریت کے نام پر سقیفہ کا نفرنس کو کامیاب بنا کر لفظِ جمہوریت کو بد نام کر کے ابو بکر، عمر، عثمان کو خلیفہ بنایا کیوں؟ جمہوریت کا بنیادی اصول کیا ہے؟
- ۶۔ وفاتِ رسولؐ کے بعد درِ بنتِ رسولؐ پر آگ اور لکڑیاں جلانے کے لئے کیوں اور کس نے جمع کیا؟ نیز پہلے بنتِ رسولؐ کا دروازہ کس نے گرایا؟
- ۷۔ جنگِ جمل میں عائشہؓ لڑنے کے لئے کیوں آئیں؟
- ۸۔ اہلِ سنت کا وجود کب سے ہوا؟ قرآن و حدیث سے ثابت کریں۔
- ۹۔ رسولؐ کے بعد ابو بکر، عمر، عثمان خلیفہ ہوئے اس کو قرآن و حدیث سے ثابت کریں۔
- ۱۰۔ آپ کے عقائد سے علیؑ چوتھے خلیفہ تھے کیا اس کی بشارت پیغمبر دے گئے تھے؟
- ۱۱۔ ابو بکر، عمر، عثمان کے خلیفہ ہونے کی بشارت رسولؐ اپنی زندگی میں دے گئے تھے؟
- ۱۲۔ جب زمانہ رسولؐ ہی میں ”الیوم اکملت لکم“ کی آیت آچکی تھی یعنی اسلام مکمل ہو گیا تھا۔ بعد رسولؐ جب خلافت کا دور آیا تو خلفاء نے اپنی طرف سے منطق کی اینٹ کیوں جوڑ دی؟ اسلام میں ترمیم کیوں کی؟ کچھ بڑھایا کچھ گھٹایا۔
- ۱۳۔ رسولؐ کو معصوم مانتے ہیں یا نہیں؟ ان کو علم غیب تھا یا نہیں؟
- ۱۴۔ جناب جبرئیل علیہ السلام رسولؐ ﷺ کی خدمت میں آیت و سورت لیکر نازل ہوتے تھے، اسی طرح قرآن اکٹھا کیا گیا۔ مگر قرآن کو تیس پاروں میں کب اور کس نے منقسم کیا؟
- ۱۵۔ یزید کے بارے میں آپ کا کیا خیال ہے کیا خدا اس کے گناہوں کو معاف کر سکتا ہے اور اس کی قسمت میں جنت ہے یا نہیں؟
- ۱۶۔ غالباً رسولؐ کی بیماری سے نجات پانے کی وجہ سے آپ لوگ آخری چہار شنبہ مناتے ہیں۔ شاید اس دن رسولؐ کو بیماری سے چھٹکارا ملا۔ حضور رسولؐ اپنی زندگی میں کتنی مرتبہ بیماری سے

تندرستی کے ساحل پر پہنچے آپکو ہر موقعہ پر انکی صحت یابی پر یادگار منانی اور نیاز دلوانی چاہئے؟  
۱۷۔ بارہ وفات کے کیا معنی ہیں؟ یوم ولادت رسول کو بارہ وفات کیوں مناتے ہیں؟  
اگر رسول کی ولادت اور وفات ایک ہی تاریخ کو ہوئی اس موقعہ پر آپ کو خوشی اور غم دونوں کرنا  
چاہئے بلکہ آپ لوگ اس روز عید مناتے ہیں۔ کیوں؟

۱۸۔ کفن میں عطر لگانے کی رسم کب سے شروع ہوئی؟

۱۹۔ مسلمانوں کے چار امام (چار مصلیٰ ہیں) چاروں کے خیالات متفرق کیوں تھے؟

### الجواب حامدًا ومصلياً!

اہل سنت والجماعت کا مسلک قرآن وحدیث سے ثابت ہے۔ امور مندرجہ سوال میں  
بعض چیزیں بالکل غلط اور بے بنیاد ہیں بعض امور کا مسلک کے حق یا ناحق ہونے سے کوئی  
تعلق نہیں۔ اگر واقعہ کوئی صاحب تحقیق چاہتے ہیں اور انکا مقصود شبہات کو دور کرنا ہے مناظرہ  
ومکا برہ مقصود نہیں تو بنیادی امور میں جس چیز پر شبہ ہوا اول اسکو دریافت کریں؟ پھر فروعی امور  
کا نمبر ہے بنیاد کو تسلیم نہ کرتے ہوئے فروع سے بحث کرنا لا حاصل ہے۔ مثلاً.....

سوال نمبر (۱) سے مسلک کے حق یا ناحق ہونے کا کیا تعلق ہے۔

سوال نمبر (۲) بھی بنیادی حیثیت نہیں رکھتا، تاہم انکے فضائل میں احادیث صحیحہ  
صریحہ موجود ہیں، قرآن کریم میں ان کی براءت و پاکدامنی کے لئے سورہ نور میں آیات نازل  
ہوئی ہیں۔

۱۔ عن انس<sup>رض</sup> عن النبي<sup>صلی اللہ علیہ وسلم</sup> قال فضل عائشة على النساء كفضل الثريد على سائر الطعام  
(بخاری شریف ص: ۲/۸۱۵، کتاب المناقب، باب فضل عائشة، مطبوعہ اشرفی دیوبند.  
مشکوٰۃ المصابیح باب مناقب ازواج النبي<sup>صلی اللہ علیہ وسلم</sup>، مطبوعہ یاسر ندیم دیوبند، ص: ۲/۵۷۳،  
وراجع مجمع الزوائد، باب فی فضل عائشة ام المؤمنین رضی اللہ عنہا، کتاب المناقب  
ص: ۹/۳۶۲، مطبوعہ دار الفکر بیروت)

۲۔ راجع قول اللہ تعالیٰ ”إِنَّ الَّذِينَ جَاءُوا بِالْإِفْكِ عُصْبَةٌ مِنْكُمْ.....الآیات: ۱۱-۲۶ من سورة النور.

سوال نمبر (۳) کے متعلق عرض ہے کہ معرکہ کربلا میں کس نے اجماع کا دعویٰ کیا ہے۔  
 نمبر (۴) بالکل ثابت کر سکتے ہیں۔ احادیث صحیحہ موجود ہیں۔  
 نمبر (۵) جمہوریت کا نام کس نے بدنام کیا؟ سقیفہ بنی ساعدہ میں کونسی بات جمہوری  
 اصول کے خلاف پیش آئی؟ کیا حضرت عمر فاروق رضی اللہ عنہ اور حضرت عثمان غنی رضی اللہ عنہ  
 کی خلافت بھی سقیفہ بنی ساعدہ میں تجویز ہوئی؟  
 نمبر (۶) ایسا کسی نے نہیں کیا، کسی مستند روایت سے ثابت نہیں یہ تو شیعوں کے کذبات و  
 ہفوات ہیں۔

نمبر (۷) وہ لڑنے نہیں آئی تھیں بلکہ حضرت علی رضی اللہ عنہ سے ان کا یہ مطالبہ تھا کہ  
 حضرت عثمانؓ کا قصاص لیا جائے۔ خوارج کی فتنہ پردازی نے جنگ کی صورت اختیار کر لی۔  
 نمبر (۸) حضرت رسول مقبول ﷺ نے ارشاد فرمایا کہ میری امت کے تہتر فرقے ہوں  
 گے۔ ایک کے سوا سب جہنم میں جائیں گے۔ صحابہ کرامؓ نے عرض کیا کہ وہ نجات پانے والا  
 فرقہ کون ہے؟ تو فرمایا کہ جو فرقہ میرے اور میرے اصحاب کے طریقہ پر ہوگا وہ نجات پائے

۱۔ راجع باب فیما ورد من الفضل لابی بکر وعمر وغیرہما من الخلفاء کتاب المناقب  
 مجمع الزوائد ومنبع الفوائد ص ۹/۳، طبع دار الفکر، وراجع مشکوٰۃ المصابیح، باب  
 مناقب ابی بکر رضی اللہ عنہ ص: ۲/۵۵۲، و باب مناقب عمرؓ ص: ۲/۵۵۶، و باب مناقب  
 عثمان ص: ۲/۵۶۰، و باب مناقب ہؤلاء الثلاثة ص: ۲/۵۶۳، مطبوعہ یاسر ندیم دیوبند۔  
 ۲۔ یہ قصہ سراسر بہتان و افتراء ہے اس کی کوئی اصلیت نہیں۔

(تحفہ اثنا عشریہ مترجم ص: ۴۵۹، طعن دوم، مطاعن عمر، مکتبہ مجاہد ملت دیوبند)  
 ۳۔ اور آپ کا نکلتا حضرت امیر کے قتال کے لئے نہ تھا بلکہ صرف آپس کی اصلاح، قاتلین عثمان سے قصاص لینے اور  
 ان کو لشکر امیر سے باہر نکال دینے کی غرض سے تھا۔

(تحفہ اثنا عشریہ مترجم ص: ۵۱۸، طعن دوم، مطاعن ام المومنین عائشہ صدیقہؓ، مکتبہ  
 مجاہد ملت دیوبند، تاریخ الخلفاء ص: ۱۲۲، فصل فی بیعة علی و سبب وقعة الجمل،  
 مطبوعہ مجتہائی دہلی)

گا۔ یہ حدیث مشکوٰۃ شریف ص ۳۰ میں ہے۔ یہی فرقہ اہل سنت کا ہے جو کہ حضور اکرم ﷺ کے وقت سے موجود ہے اور اپنی سُنّت اور خلفائے راشدین کی سُنّت پر عمل کی حضرت نے تاکید بھی فرمائی ہے، اور قرآن کریم میں خیر اُمت جس کو فرمایا گیا ہے اس کے طرز پر چلنے والا فرقہ اہل سُنّت ہے۔

نمبر (۹) ان حضرات کا خلیفہ ہونا واقعاتی چیز ہے جو کہ دنیا میں ثابت و مسلم ہے، نیز قرآن و حدیث سے ان حضرات کا مستحق ہونا نیز حدیث سے ترتیب و تعیین ثابت ہے، ایسی احادیث پیش کی جاسکتی ہیں، کیا شیعہ تسلیم کریں گے؟ حضرت شاہ ولی اللہ صاحب کی کتاب ”ازالة الخفاء“ اسی موضوع پر ہے، بڑی تفصیل سے احادیث اس میں مذکور ہیں۔

نمبر (۱۰) واقعہ اسی طرح پیش آیا اور خلفاء راشدین کی ترتیب اسی طرح ہے، احادیث میں اشارات بھی ہیں۔

نمبر (۱۱) جی ہاں بشارتیں موجود ہیں۔ کیا شیعہ تسلیم کریں گے؟

نمبر (۱۲) منطق کی اینٹ بالکل نہیں جوڑی۔ اسلام کی بنیاد جن امور پر حضور ﷺ نے

۱۔ فی حدیث عبد اللہ بن عمرو مرفوعاً تَفْتَرِقُ أُمَّتِي عَلَى ثَلَاثٍ وَسَبْعِينَ مِلَّةً كُلُّهُمْ فِي النَّارِ إِلَّا مِلَّةً وَاحِدَةً قَالُوا مَنْ هِيَ يَا رَسُولَ اللَّهِ قَالَ مَا أَنَا عَلَيْهِ وَأَصْحَابِي رواه الترمذی (مشکوٰۃ

المصابیح ص: ۱/۳۰، باب الاعتصام. مطبوعہ یاسر ندیم دیوبند)

۲۔ فی حدیث العرباض بن ساریة مرفوعاً فَعَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ الْمَهْدِيِّينَ تَمَسَّكُوا بِهَا وَعَضُّوا عَلَيْهَا بِالنَّوَاجِدِ..... رواه احمد (مشکوٰۃ ص ۱/۳۰) ترجمہ:- لازم پکڑو میرے طریقہ کو اور ہدایت یافتہ خلفائے راشدین کے طریقہ کو، اسکو تھامے رکھو اور دانتوں سے مضبوط پکڑ لو۔

۳۔ ومن صنع مثل صنيعهم (صنيع اصحاب محمد ﷺ) كانوا خير امة اخرجت للناس (تفسير مظهری ص ۲/۱۱۸، مطبوعہ ندوة المصنفين دہلی، تحت آیت: ۱۱۰، سورة ال عمران)

۴۔ ملاحظہ ہو ازالة الخفاء مترجم مقصد اول، فصل سوم، تفسير آیات خلافت ص ۱/۷۵،

وفصل چہارم احادیث خلافت ص ۱/۲۱۲، مطبوعہ کراچی،

۵۔ ملاحظہ ہو ازالة الخفاء مترجم مقصد اول ص ۱/۲۱۲، مطبوعہ کراچی۔

تجویز فرمائی تھی بالکل اسی طرح یہ حضرات اس پر قائم رہے اور دوسروں کو قائم کیا۔  
 نمبر (۱۳) رسول ﷺ کو معصوم مانتے ہیں، بہت سی ایسی باتوں کا آپ کو علم دیا گیا جو کہ  
 دوسروں کو نہیں ملا، جب جب اللہ تعالیٰ چاہتے علم عطا فرمادیتے۔

نمبر (۱۴) یہ تیس پاروں میں پاروں کے ثلث، ربع، نصف، کی تقسیم بھی بنیادی چیزیں  
 نہیں ہیں بنیادی چیز یہ ہے کہ تمام قرآن پاک حق ہے اللہ پاک کا نازل فرمودہ ہے اس میں  
 کسی قسم کی تحریف نہیں ہوئی۔

نمبر (۱۵) معاف فرمانا قدرت سے خارج ہرگز نہیں۔ اللہ تعالیٰ چاہے تو اس کو یا اس  
 سے بھی بڑے گنہگار کو جنت میں داخل فرمادے، جس شخص کا خاتمہ ایمان پر ہوا ہو وہ جنت میں

۱۔ مستفاد ”ووصف الراشدين بالمهديين لانه اذا لم يكن مهدياً في نفسه لم يصلح ان يكون هادياً  
 لغيره (مرقاة ص ۱۹۹/۱، مطبوعه بمبئی، باب الاعتصام بالكتاب والسنة، الفصل الثانی)

۲۔ والانبیاء علیہم السلام کلہم منزہون عن الصغائر والکبائر والکفر والقبائح الخ (شرح فقہ  
 اکبر ص: ۶۸، قبیل واختلاف الناس فی کیفیہ العصمة، مطبوعه مجتہائی دہلی، نبراس  
 ص: ۲۸۳، مسئلہ عصمة الانبیاء علیہ السلام، مطبوعه امدادیہ ملتان. شرح عقائد  
 ص: ۱۶۲، مبحث لا یبلغ ولی درجۃ الانبیاء، مطبوعه یاسر ندیم.

۳۔ فی حدیث ابی سعید الخدری مرفوعاً وانی قد بین لى عن امره ما لم یبین لاحد (مسند احمد  
 ص ۳/۷۹، مطبوعه دارالفکر بیروت، ورابع الخصائص الکبریٰ ص ۲/۱۹۵، مطبوعه  
 بیروت، مشکوٰۃ شریف ص: ۵۱۲، باب فضائل سید المرسلین، الفصل الاول.

**ترجمہ:-** تحقیق کہ واضح کی گئیں میرے لئے دجال سے متعلق وہ باتیں جو کسی اور کے لئے واضح نہیں کی گئیں۔

۴۔ اختصاصہ ﷺ بان کتابہ معجز ومحفوظ من التبديل والتحريف (الخصائص الکبریٰ  
 ص ۲/۱۸۵، باب اختصاصہ ﷺ بان کتابہ محفوظ الخ، مطبوعه بیروت، کتاب الشفاء  
 ص ۲/۲۵۱، القسم الرابع، الباب الثالث، فصل فی حکم من استخف بالقرآن، مطبوعه  
 مؤسسة الكتب الثقافية بیروت.

۵۔ ولا يجوز لعنُ يزيد ولا تكفيره فانه من جملة المومنين وامره الى مشية الله ان شاء عذبه  
 وان شاء عفا عنه الخ الصواعق المحرقة ص ۲۲۳، ..... (باقی حاشیہ اگلے صفحہ پر)

جائے گا خواہ ابتداء ہی جائے خواہ سزا بھگت کر جائے۔<sup>۱</sup>  
 نمبر (۱۶) ہم لوگ آخری چہار شنبہ کو کوئی اہمیت نہیں دیتے جیسے اردن ویسا ہی آخری  
 چہار شنبہ، لہذا یہ سوال ہم پر عائد نہیں ہوتا۔  
 نمبر (۱۷) مشہور یہ ہے کہ ۱۲ ربیع الاول کو وفات شریف ہوئی تھی۔ اسلئے عوام اس کو  
 بارہ وفات کہتے ہیں، ہم لوگ اس دن اگر ہو سکے تو روزہ رکھ لیتے ہیں، نہ عید مناتے ہیں نہ غم۔  
 نمبر (۱۸) حضور ﷺ کے وقت سے ہی یہ سنت جاری ہے۔<sup>۲</sup>  
 نمبر (۱۹) خیالات سے مراد اگر عقائد ہیں تو چاروں اماموں ابوحنیفہ، مالک، شافعی،  
 احمد رحمہم اللہ کے عقائد مختلف نہیں تھے بلکہ متفق تھے اور سب اہل حق تھے۔ فقط واللہ اعلم  
 حررہ العبد محمود عفی عنہ دارالعلوم دیوبند  
 الجواب صحیح: بندہ نظام الدین عفی عنہ دارالعلوم دیوبند

(حاشیہ صفحہ گذشتہ)..... وفى قتال معاوية وعلى الخ، مطبوعه استنبول، شرح عقائد  
 ص: ۱۰۶، مبحث الكبيرة، مطبوعه ياسر نديم ديوبند، فتاوى ابن تيميه ص: ۴/۴۷۵، من  
 حسنات يزيد، مطبوعه مسعوديه، وراجع عقيدة الطحاوى ص ۱۰۰، ليس الخلود فى النار  
 للمؤمن بالكبائر، مطبوعه ياسر نديم ديوبند.

(حاشیہ صفحہ ۱۰۶) ۱۔ من مات وهو يعلم انه لا اله الا الله دخل الجنة اما دخولا اولياً.....  
 او دخولا آخرياً (مرقاة المفاتيح ص ۱/۹۴، كتاب الايمان، مطبوعه ممبئی)

۲۔ توفى صلى الله عليه وسلم يوم الاثنين..... قال اكثرهم فى الثانى عشر من ربيع (الروض الانف  
 ص ۴/۲۷۰، تحديد زمن وفاته ﷺ، مطبوعه دارالفكر بيروت، فتح البارى ص ۸/۴۷۳، كتاب  
 المغازى، باب مرض النبى ﷺ ووفاته ﷺ، مطبوعه دارالفكر بيروت، دلائل النبوة، ص: ۷/۲۳۵،  
 باب ماجاء فى الوقت واليوم والشهر التى توفى الخ، مطبوعه دارالكتب العلمية بيروت)

۳۔ وتجمر الاكفان قبل ان يدرج فيها الميت وتراً لانه ﷺ امر باجمار اكفان ابنته وتراً واجمار هو  
 التطيب (هداية ص ۱/۱۸۰، كتاب الصلوة، باب الجنائز، فصل فى التكفين، مطبوعه ياسر نديم  
 ديوبند، شامى ص ۲/۱۹۷، مطبوعه كراچى، باب صلاة الجنابة، مطلب فى القراءة عند الميت،  
 طبقات ابن سعد ص: ۲/۲۸۸، ذكر حنوط النبى ﷺ، مطبوعه دارالفكر بيروت. (حاشیہ ۱۲ گلے صفحہ پر)

## مفید الاسلام کی عمارت کا افتتاح شیعہ بوہرہ کے پیشوا کے ہاتھوں

سوال:- ایک رفاہ عام ادارہ ہے، جسکے ماتحت ایک تعلیم گاہ ہے، جس میں مسلم بچیوں کیلئے پردہ کے ساتھ پرائمری سے ہائر سکینڈری تک تعلیم کا انتظام ہے اور دو ہزار بچیاں تعلیم حاصل کر رہی ہیں، اسکے ساتھ ساتھ دینی تعلیم بھی ہے اور اس اسکول کو اس سال کالج بنا دیا گیا ہے، شبینہ مدرسہ بھی ہے، دوسرا شعبہ لاوارث لاش کا، روزانہ پانچ سے دس تک تجھیز و تکفین کرتا ہے، اس کیلئے ۱۳ ایمبولنس گاڑیاں ہیں، دو غسل دو غسلہ ہیں، مساکین جو بالکل بے سہارا ہیں، ماہانہ وظیفہ دیا جاتا ہے، اس ادارہ کے اخراجات بہت ہیں، بوہرہ کے پیشوا سیدنا برہان الدین کلکتہ سے تشریف لاتے ہیں، انجمن مفید الاسلام کی عمارت کی نئی تعمیر ہوئی ہے، سیدنا سے اس عمارت کا افتتاح کرایا جائے اور خواص کو جمع کیا جائے اور اس طرح ہمارے مدرسہ ندائے اسلام کا معائنہ کرایا جائے اور اس طریقہ پر اعزاز و احترام کیا جائے یا انکی معاونت کو لیا جائے، آیا شرعی قباحت تو نہیں؟

### الجواب حامدًا ومصلياً!

آپ ہرگز اس کا ارادہ نہ کریں۔ مفید الاسلام کی عمارت کا افتتاح مضر الاسلام سے کرانا سخت ممنوع ہے، حق تعالیٰ آپ کی اعانت فرمائے۔ فقط واللہ تعالیٰ اعلم  
حررہ العبد محمود غفرلہ دارالعلوم دیوبند ۳۰/۱۲/۹۵ھ

(حاشیہ صفحہ گذشتہ) ۲۔ يجوز اتباع كل واحد من المجتهدين كالأئمة الأربعة وما وقع من الخلاف بين الماتريديه والاشعرية في مسائل فهي ترجع الى الفروع في الحقيقة فانها ظنيات فلم تكن من الاعتقادات المبنية على اليقينية (مرقاة ص ۲۰۵ / ۱، باب الاعتصام، مطبوعه بمبئی، طیبی ص ۳۳۹ / ۱، مطبوعه ادارة القرآن والعلوم الاسلامیة کراچی)  
(حاشیہ صفحہ هذا) ۱۔ عن ابراهيم بن ميسرة قال قال رسول الله ﷺ من قر صاحب بدعة فقد اعان على هدم الاسلام مشكوة شريف ص: ۳۱، مرقاة ص: ۲۵۷ / ۱، باب الاعتصام بالكتاب والسنة، الفصل الثالث، مطبوعه امداديه ملتان، فائدہ:- بوہرہ سے متعلق تحقیق کے لئے ملاحظہ ہو، دائرہ معارف اسلامیہ ص: ۵/۶۸، بوہرہ، مطبوعه لاہور.

## خلفاءِ ثلاثہ پر ایمان

**سوال:-** (۱) اس بارے میں شرع کیا ہے کہ جو روافض قرآن پاک کو محرف نہیں سمجھتے حضرت ابو بکر صدیق رضی اللہ تعالیٰ عنہ کی صحبت سے انکار نہیں کرتے اور نہ قائل افک ہو لیکن بعض تاویلات فاسدہ اور روایات کتب شیعہ کی بنا پر خلفائے ثلاثہ رضوان اللہ علیہم اجمعین کو منافق سمجھتے ہیں اور نصوص و فضائل خلفاءِ ثلاثہ میں تاویل کرتے ہیں تو ایسے رافضی کے متعلق خلفاءِ ثلاثہ کو منافق کہنے کی بنا پر محقق علماء اہل سنت کے نزدیک کفر و ارتداد کا حکم دیا جائے گا یا نہیں؟

(۲) زید کہتا ہے کہ خلفاءِ ثلاثہ رضوان اللہ علیہم اجمعین کو منافق کہنے والا کافر اور مرتد ہے اور دائرہ اسلام سے خارج ہے اسلئے کہ محقق اہل سنت کے نزدیک بھی نص قطعی کا منکر کافر مرتد ہے اور خلفائے ثلاثہ کا ایمان نص قطعی سے ثابت ہے۔ اسلئے خلفاءِ ثلاثہ کے ایمان کا منکر اور ان کے نفاق کا قائل بالاتفاق کافر و مرتد ہے اس کی زوجہ کو بدون طلاق لئے دوسرے فرد سے نکاح کرنا جائز ہے اور اس کا ذبیحہ حرام ہے کیا یہ قول زید کا درست ہے؟

### الجواب حامدًا ومصلياً!

(۱) حضرت ابو بکر صدیق رضی اللہ عنہ کو صحابی تسلیم کرنے کے باوجود ان کو منافق سمجھنا یہ صریح تضاد اور انتہائی تلبیس ہے اس قسم کے شیعہ ایمان سے خارج ہیں۔

(۲) یہ شیعہ ایمان سے خارج ہیں، اگر اسے ایمان صحیح اختیار کرنے کے بعد یہ مذہب

۱۔ الرافضی اذا كان يسب الشيخين ويلعنهما والعياذ باللّٰه فهو كافر (عالمگیری ص ۲۶۲/۲، الباب التاسع فی احکام المرتدین، مطبوعہ ماجدیہ کوئٹہ پاکستان، البحر الرائق کوئٹہ ص: ۱۲۶/۸، باب احکام المرتدین، شامی زکریا ص: ۳۷۷/۶، باب المرتد، مطلب مهم فی حکم سب الشیخین)

۲۔ ویجب اکفارهم باکفار عثمان وعلی وطلحہ وزبیر وعائشہ رضی اللہ عنہم (عالمگیری ص ۲۶۲/۲، کتاب السیر، الباب التاسع فی احکام المرتدین، مایتعلق بالانبياء، مکتبہ ماجدیہ کوئٹہ پاکستان)

اختیار کیا ہے تو اس کی سابقہ بیوی کا نکاح فسخ ہو گیا اور وہ دوسری جگہ نکاح کر سکتی ہے طلاق کی ضرورت نہیں، اور اس کا ذبیحہ درست نہیں۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱/۱۸/۸۹ھ

الجواب صحیح: بندہ نظام الدین غفرلہ دارالعلوم دیوبند ۱/۱۸/۸۹ھ

## کیا شیعہ فرقہ ناجیہ ہے

سوال:- (انجم رومانی دفتر روزنامہ اردو ٹائمز مولانا آزاد روڈ، ممبئی ۱۵ اگست) حضور سرور کائنات ﷺ کا قول ہے کہ میری وفات کے بعد میری امت کے بہتر فرقے ہوں گے، ایک ناجی ہوگا اور بہتر ناری ہوں گے، اس حضور ﷺ کے قول پر تمام برداران اسلام متفق ہیں، اور عام طور پر مسلمانوں میں صرف دو کلمہ چل رہے ہیں، ایک تو وہ ہے جو شیعہ فرقہ پڑھتا ہے اور دوسرا کلمہ وہ ہے جو ہم بہتر فرقے کے لوگ پڑھتے ہیں، حضور ﷺ کے قول کی روشنی میں شیعہ فرقہ ناجی ہو جاتا ہے، اور ہم بہتر فرقے والے حضور ﷺ کے قول کی روشنی میں نجات سے دور ہوئے جاتے ہیں، اس سلسلہ میں کیا فرماتے ہیں مفتی شرع جلد سے جلد اس مسئلہ کا جواب اوپر لکھے ہوئے پتہ پر ارسال فرمادیں؟

## الجواب حامدًا ومصلياً!

جو فرقہ ناجی ہے اسکے متعلق سرور کائنات ﷺ سے دریافت کیا گیا ”من ہی“ وہ فرقہ

۱۔ واراننداد احد الزوجین فسخ فی الحال بدون القضاء الخ (مجمع الانهر ص: ۱/۵۲۶،

باب نکاح الکافر، مطبوعہ دارالکتب العلمیۃ بیروت، الدرالمختار علی الشامی زکریا

ص: ۴/۳۶۶، باب نکاح الکافر، تبیین الحقائق ص: ۲/۱۷۸، باب نکاح الکافر، مطبوعہ

امدادیہ ملتان، عالمگیری کوئٹہ ص: ۱/۳۳۹، الباب العاشر فی نکاح الکافر)

۲۔ لا تحل ذبیحہ وثنی ومجوسی وکافر (الدرالمختار علی الشامی زکریا ص: ۹/۳۳۱،

کتاب الذبائح، مجمع الانهر ص: ۴/۱۵۴، کتاب الذبائح، مطبوعہ دارالکتب العلمیۃ

بیروت، عالمگیری کوئٹہ ص: ۵/۲۸۵، کتاب الذبائح)

کون ہے؟ تو ارشاد فرمایا ”مَا أَنَا عَلَيْهِ وَأَصْحَابِي عَلَيْهِ“ جس پر میں اور میرے اصحاب ہیں یعنی جو فرقہ حضرت نبی اکرم ﷺ اور آپ کے اصحاب رضی اللہ عنہم کے طریقے و سنت پر ہے وہ ناجی ہے، جس وقت یہ ارشاد فرمایا شیعہ تو اس وقت موجود ہی نہیں تھے، نہ ان کا کلمہ تھا، اور نہ وہ اب حضور ﷺ کے طریقہ و سنت پر ہیں، نہ حضرات صحابہ کے طریقہ و سنت پر ہیں تو وہ اس حدیث پاک کی رو سے ناجی کیسے ہو سکتے ہیں، وہ فرقہ اگر حدیث کی روشنی میں اپنا مقام سمجھنا چاہے تو اس کو چاہئے کہ ”كُلُّ مُحَدَّثَةٍ بَدْعَةٌ“ اور ”كُلُّ بَدْعَةٍ ضَلَالَةٌ“ اور ”كُلُّ ضَلَالَةٍ فِي النَّارِ“ تلمیں غور کرے،

نیز اس حدیث میں غور کریں۔

”عَنْ عَبْدِ اللَّهِ بْنِ مُغْفَلٍ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ اللَّهُ اللَّهُ فِي أَصْحَابِي لَا تَتَّخِذُوا هُمْ غَرَضًا مِنْ بَعْدِي فَمَنْ أَحَبَّهُمْ فَبِحَبِي أَحَبَّهُمْ وَمَنْ أَبْغَضَهُمْ فَبِغْضِي أَبْغَضَهُمْ وَمَنْ آذَاهُمْ فَقَدْ آذَانِي وَمَنْ آذَانِي فَقَدْ آذَى اللَّهَ وَمَنْ آذَى اللَّهَ فَيُوشِكُ أَنْ يَأْخُذَهُ“

نیز اس حدیث میں غور کرے

”عَنْ ابْنِ عَمْرِو بْنِ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ إِذَا رَأَيْتَ الَّذِينَ يَسُبُّونَ أَصْحَابِي فَقُولُوا لَعْنَةُ اللَّهِ عَلَىٰ شَرِّكُمْ أَه“

۱۔ مشکوٰۃ شریف ص: ۳۰، باب الاعتصام بالكتاب والسنة، مطبوعہ یاسر ندیم دیوبند.

۲۔ نسائی شریف ص: ۱/۱۷۹، کتاب صلاة العیدین، کیف الخطبة، ترجمہ:- ہرنئی چیز (دین

میں) بدعت ہے، اور ہر بدعت گمراہی ہے، اور ہر گمراہی جہنم میں ہے۔ (یعنی جہنم میں لے جانے کا سبب ہے)

۳۔ مشکوٰۃ شریف ص: ۵۵۴، باب مناقب الصحابة، الفصل الثانی، مطبوعہ یاسر ندیم دیوبند،

ترجمہ:- حضرت عبداللہ ابن مغفل رضی اللہ عنہ سے روایت ہے کہ حضور ﷺ نے ارشاد فرمایا میرے اصحاب

کے بارے میں اللہ سے ڈرتے رہنا، میرے بعد ان کو نشانہ مت بنا لینا، اس لئے کہ جس نے ان سے محبت کی اس

نے مجھ سے محبت کے سبب ہی ان سے محبت کی، اور جس نے ان سے بغض رکھا تو مجھ سے بغض کے سبب ہی ان

سے بغض رکھا اور جس نے ان کو ایذا دی اس نے مجھ کو ایذا دی اور جس نے مجھ کو ایذا دی اس نے اللہ کو ایذا دی اور

جس نے اللہ کو ایذا دی تو قریب ہے کہ اللہ اس کو پکڑ لے (ہلاک فرمادے)

یہ دونوں حدیثیں مشکوٰۃ شریف ص ۵۵۴ میں مذکور ہیں، اور بھی ایسی احادیث موجود ہیں، ان میں غور کرنے سے اس فرقہ کو اپنا مقام معلوم ہو جائے گا۔ فقط واللہ سبحانہ تعالیٰ اعلم  
حررہ العبد محمود غفرلہ

## روافض کا ذبیحہ بجز بھوری

سوال:- علاقہ لداخ کے اندر مسلمانوں کے مقابلے میں روافض کثیر تعداد میں پائے جاتے ہیں، اکثر و بیشتر ہوٹل روافض کے ہیں جس کی وجہ سے ان کے ہوٹلوں پر کھانا پڑتا ہے، اب سوال یہ ہے ان لوگوں کا تیار کردہ گوشت وغیرہ کھانا جائز ہے یا نہیں؟ یعنی وہ لوگ اپنے ہاتھ سے ذبح کرتے ہیں، جواب سے نوازیں؟

### الجواب حامدًا ومصلياً!

اگر ان کے متعلق یہ تحقیق نہیں کہ ان کے عقائد قرآن کریم کے خلاف ہیں تو ان کے ہوٹل میں ذبیحہ کھانے کی گنجائش ہے۔ فقط واللہ تعالیٰ اعلم

حررہ العبد محمود غفرلہ

دارالعلوم دیوبند ۲۶/۷/۱۴۰۱ھ

۱۔ مشکوٰۃ شریف ص: ۵۵۴، باب مناقب الصحابة، الفصل الثانی، مطبوعہ یاسر ندیم دیوبند، حضرت عبداللہ ابن عمرؓ سے روایت ہے کہ رسول اللہ ﷺ نے ارشاد فرمایا جب تم ان لوگوں کو دیکھو جو میرے اصحاب کو گالی دے رہے ہیں تو کہو کہ تمہارے شر پر اللہ کی لعنت ہو۔

۲۔ وکل من کان من قبلتنا لایکفر بها حتی الخوارج الذین یستحلون دماءنا و اموالنا و سب الرسول و ینکرون صفاته تعالیٰ و جواز رؤیتہ لکونه عن تاویل و شبهة قال الشامی تحت قوله حتی الخوارج اراد بهم من خرج عن معتقد اهل الحق لا خصوص الفرقة الذین خرجوا علی الامام علی رضی اللہ عنہ و کفر وہ فی شمل المعتزلة و الشیعة و غیرہم الخ. (در مختار مع الشامی زکریا. ص ۲/۳۰۰ کتاب الصلوة، باب الامامة، مطلب البدعة خمسة اقسام)

## شیعوں کے بعض اعتراضات کے جوابات

سوال:- آج کل ایک بلا مسلط ہے، یہاں کے تھانہ انچارج آج کل ایک شیعہ اقتدار حسین جعفری ہیں، اپنے مذہب کے سلسلہ میں بحث مباحثہ بہت کرتے ہیں، بندہ کو بہت مجبور کیا تو جواب دینا پڑا، بحث کے دو دور ہو چکے ہیں، پہلے دور میں طے ہوا کہ کتابوں کے حوالے صرف قرآن پاک بخاری و مسلم اور تاریخ کے سلسلہ میں تاریخ الخلفاء، اس کے علاوہ کسی کتاب کا اعتبار نہیں، دوسری دفعہ امور ذیل پر بحث ہوئی، انہوں نے بیان کیا،

(۱) حضرت علیؑ خلیفہ بلا فصل تھے، حضرت ابو بکرؓ مستحق خلافت نہ تھے، ان کے ہاتھ پر صرف ۱۸ نفر بیعت کرنے والے تھے، وجہ یہ تھی کہ حضرت علیؑ چچا کے لڑکے، بچپن سے ہی مسلمان، کبھی کفر کا دور نہیں آیا، باقی لوگوں نے کفر کا بھی زمانہ دیکھا، حضرت عمرؓ تو قتل کے ارادہ سے ہی آئے تھے، حضرت علیؑ کے لئے ارشاد ہے علی منی وانا منہ، یہ داماد رسول تھے، ان کے علاوہ کوئی دوسرا داماد بھی نہیں تھا۔

(۲) فدک حضرت فاطمہ کو نہ دے کر حضرت ابو بکرؓ نے قرابت کا بھی خیال نہ کیا، اور باپ کی جائیداد سے محروم رکھا، اس وجہ سے حضرت فاطمہؓ چھ مہینے تک حضرت ابو بکرؓ سے نہ بولیں،

(۳) اگر کسی سے کوئی غلطی ہوئی ہے، وہ اگرچہ صحابی رسول ہی کیوں نہ ہو اس کو برا کیوں نہ کہا جائے۔

(۴) حضرت عائشہؓ ام المومنین ہیں اور زوجہ رسول مگر خلیفہ کے مقابلہ پر آئیں، جنگ کرنا ان کی شان سے بعید تھا۔

حضرت عائشہؓ نے جنگ ہی نہیں کی، نہ ساتھ کے لوگ جنگ کے لئے آئے تھے، کیونکہ کھانا ایک طرف کھاتے اور نماز دوسرے کے پیچھے پڑھتے تھے، دوسرے خون عثمان کے سلسلہ

میں ایک مطالبہ لیکر آنا ہوا، رات کو یہ سکر قاتلوں نے کہ صبح قتل کر دیئے جائیں گے حملہ کر دیا اور دونوں فوجیں بھڑکنیں، اس غلط فہمی میں کہ دوسری نے بد عہدی کی، معاملہ صاف ہوا تو کچھ بھی نہ تھا، خون عثمان کا مطالبہ ہر مسلمان کا حق تھا خواہ وہ مسلمان مرد ہو یا عورت۔

اس سلسلہ میں ضروری ہدایات و توجہ کی درخواست ہے، نیز شیعہ کے کچھ مسائل جو صحیحین کی رو سے خلاف ہے چند نقل کر کے ارشاد فرمائیں۔ ظہیر (الاسلام) بنی گنج ہر دوئی

### الجواب حامدًا ومصلياً!

اگر آپ کے حریف نے قرآن کریم بخاری و مسلم، تاریخ الخلفاء کے حوالہ کو تسلیم کرنے کا اقرار کر لیا تو بہتر ہے، معاملہ بہت سہل ہے۔

(۱) عن الحسن رض قال قال علي لما قبض رسول الله صلی اللہ علیہ وسلم نظرنا فی امرنا فوجدنا النبی صلی اللہ علیہ وسلم قد قدم ابا بکر فی الصلوة فرضينا لدنيانا عن رضی رسول الله صلی اللہ علیہ وسلم عنه لدیننا فقد منا ابا بکر (تاریخ الخلفاء ص: ۵۰ / فصل فی بیان کو نہ صلی اللہ علیہ وسلم لم یستخلف و سر ذلک .

یہی تفصیل صفحہ نمبر ۱۲۴ / فصل فی نبذ من اخبار علی وقضایاہ و کلماتہ، میں ہے۔

(۲) بخاری شریف ص: ۹۹۵ / کتاب الفرائض، باب قول النبی صلی اللہ علیہ وسلم لا نورث

ماتر کناہ صدقۃ اسی میں ہے، قال فہجرتہ فاطمة فلم تکلمہ حتی ماتت یعنی حدیث پاک سن کر حضرت فاطمہ نے اپنا مطالبہ میراث ترک کر دیا، اور اخیر وقت تک اس کو زبان پر نہیں لائیں، یہ حدیث لا نورث ماتر کناہ صدقۃ شیعہ کی سب سے معتبر کتاب کافی حکمیں

۱۔ تاریخ الخلفاء ص ۹، فصل فی بیان کو نہ صلی اللہ علیہ وسلم لم یستخلف، مطبوعہ مجتہائی دہلی.

۲۔ تاریخ الخلفاء ص ۱۲۴، فصل فی نبذ من اخبار علی وقضایاہ و کلماتہ، مطبوعہ مجتہائی دہلی.

۳۔ بخاری شریف ص ۹۹۵ / ج ۲، کتاب الفرائض، باب قول النبی صلی اللہ علیہ وسلم لا نورث ماتر کناہ صدقۃ، مطبوعہ اشرفی دیوبند.

۴۔ اصول کافی بحوالہ تحفہ اثنا عشریہ مترجم ص ۴۳۴، باب دہم در مطاعن طعن بارہواں، مطبوعہ مجاہد ملت دیوبند.

بھی ہے، نیز مجالج السالکین لہیں ہے کہ حضرت فاطمہؓ جب واپس تشریف لے گئیں تو حضرت ابو بکرؓ ان کی خدمت میں گئے کہ میں آپ سے معافی مانگنے اور راضی کرنے کے لئے آیا ہوں، اس پر انہوں نے فرمایا کہ میں راضی ہوں (حدیث کوسن کر ناراض ہونے کا کیا محل ہے)

(۳) جب حضور اکرم ﷺ نے فرمادیا کہ میرے صحابہ کو برامت کہو تو پھر کسی کا کیا منہ

ہے

(۴) حضرت عائشہ صدیقہؓ مطالبہ قصاص عثمانؓ کے لئے آئی تھیں تفصیل تاریخ الخلفاء

میں ہے فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۸/۱۱/۹۵ھ

## کیا شیعہ لوگ سنیوں کو نجاست کھلاتے ہیں؟

سوال:- میں نے اکثر سنا ہے کہ شیعہ لوگ کھانے کی چیزیں تھوک کر اہل سنت والجماعت کو کھلاتے ہیں، کیا ان کے گھر کا کھانا کھا سکتے ہیں؟

الجواب حامدًا ومصلياً!

شیعہ لوگ عامۃً اہل سنت والجماعت کو نجاست کھانے میں ملا کر کھلانے کے عادی ہوتے ہیں، اگر موقع نہ ملے تو اس میں تھوک دیتے ہیں، اس لئے ان کے کھانے سے پرہیز کرنا

۱۔ محجاج السالکین بحوالہ تحفہ اثنا عشریہ مترجم ص ۲۳۹، طعن تیرھواں، مطبوعہ

مجاہد ملت دیوبند، سدیۃ الشیعۃ ص ۱۹، مطبوعہ بلال ساڈھورہ،

۲۔ عن ابی سعید الخدری رضی اللہ عنہ قال قال النبی ﷺ لا تسبوا اصحابی (الحدیث) مشکوٰۃ

شریف ص ۵۵۳، باب مناقب الصحابة الفصل الاول، مطبوعہ یاسر ندیم دیوبند، مسلم شریف

ص ۳۱۰ ج ۲، باب تحريم سب الصحابة، كتاب الفضائل، مطبوعہ بلال دیوبند.

۳۔ تاریخ الخلفاء ص ۱۲۲، فصل فی بیعة علی و سب وقعة جمل و صفین، مطبوعہ

مجتبائی دہلی.

چاہئے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۶/۱۵/۹۵ھ

## کیا یزید جنتی ہے؟

سوال:- کیا یزید بزبان رسالت جنتی ہے؟

الجواب حامدًا ومصلياً!

یزید کا نام لیکر اسکو جنتی فرمانا کسی حدیث شریف میں آنا میرے علم میں نہیں۔ فقط واللہ اعلم  
حررہ العبد محمود غفرلہ دارالعلوم دیوبند ۳/۲۲/۹۵ھ

## یزید کو ظالم کہنا

سوال:- کیا یزید کو برا کہنا شرعاً جرم ہے؟

الجواب حامدًا ومصلياً!

اگر اس کا کوئی غلط اور خلاف شرع کام مثلاً اہل بیت پر ظلم وغیرہ صحیح روایات سے ثابت

۱۔ **فائدہ:-** قسطنطنیہ کی لشکر کشی پر مغفرت کی بشارت حدیث شریف میں وارد ہے اور یزید اس لشکر کا امیر تھا۔  
اس لئے اسکی مغفرت کی توقع ہے۔

وقد كان يزيد اول من غزا مدينة قسطنطينية في سنة تسع واربعين. وقد ثبت في الحديث ان رسول الله ﷺ قال اول جيش يغزو مدينة قيصر مغفور لهم (البداية والنهاية ص ۲۱۶/ج ۸، ترجمہ یزید بن معاویہ ۶۴ھ ثبت فی صحیح البخاری عن ابن عمر عن النبی ﷺ انه قال اول جيش يغزو قسطنطينيه مغفور له، واول جيش غزاها كان اميرهم يزيد بن معاوية وكان معه في الغزاة ابو ايوب الانصاري (فتاوى ابن تيميه ص ۴۷۴/ج ۴، اسلام معاوية بن ابي سفيان، اردو دائرہ معارف اسلاميه ص ۲۹۴/ج ۲۳، یزید بن معاویہ، مطبوعہ دانش گاہ پنجاب لاہور۔

ہو تو بوقت ضرورت اس کو بیان کر دینا اور ظلم سے بیزاری و نفرت کا اظہار کر دینا شرعاً درست ہے، مشغلہ مجلس نہ بنایا جائے۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۲۲/۳/۹۵ھ

## کیا یزید واجب التعمیم ہے؟

سوال:- کیا یزید واجب التعمیم ہے؟

الجواب حامدًا ومصلياً!

غلط کام کی وجہ سے کوئی واجب التعمیم نہیں ہوتا، علم، عمل، اخلاق، احسان کی وجہ سے واجب التعمیم ہوتا ہے، اسی ضابطہ پر یزید کا حال ہے۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۲۲/۳/۹۵ھ

۱ لا يتعرض لتكفيره ولعنه اصلا وان هذا هو الا حرى والاسلم ومع القطع باسلامه فانه فاسق شرير سكير جائر وقد مال الى التوقف جماعة من العلماء العاملين وقالوا الاشتغال بذكر الله تعالى اولى من الاشتغال بلعنه وهو اشتغال بما لا يعنى، (اتحاف السادة المتقين ص: ۲۸۹/۷، الآفة الثامنة اللعن، مطبوعه دار الفكر بيروت)

۲ وقد كان يزید فيه خصال محمودة من الكرم والحلم والفضالة والشعر والشجاعة وحسن الراى فى الملك وكان ذا جمال حسن المعاشرة وكان فيه ايضاً اقبال على الشهوات وترك بعض الصلوات فى بعض اوقات وامانتها فى غالب الاوقات ..... وقد روى ان يزید كان قد اشتهر بالمعازف وشرب الخمر والغناء والصيد واتخاذ الغلمان والقيان والكلاب والنطاح بين الكباش والدباب والقرود وما من يوم الا يصبح فيه مخموراً ..... وذكروا عنه غير ذلك والله اعلم بصحة ذلك (البداية والنهاية ص ۲۱۸/۸، ج ۲۲۳/۸، ترجمة يزید بن معاوية سنة ۲۲ھ، طبع دار الحديث القاهرة، اتحاف السادة المتقين ص ۲۸۹/۷، بيروت)

## یزید کو ایصالِ ثواب

سوال:- کیا یزید کی روح کو ایصالِ ثواب درست ہے؟

الجواب حامدًا ومصلياً!

ہر مسلمان کی روح کو ایصالِ ثواب درست ہے، گنہگار زیادہ محتاجِ ثواب ہے۔ فقط واللہ اعلم  
حررہ العبد محمود غفرلہ

دارالعلوم دیوبند ۳/۲/۹۵ھ

## یزید کو امیر المومنین اور خلیفۃ المسلمین کہنا

سوال:- کیا یزید کو امیر المومنین اور خلیفۃ المسلمین کہہ سکتے ہیں؟

الجواب حامدًا ومصلياً!

امیر بمعنی حاکم ظالم بھی ہوتا ہے، عادل بھی ہوتا ہے، خلیفہ کا مقام بلند ہے۔ فقط واللہ اعلم  
حررہ العبد محمود غفرلہ

دارالعلوم دیوبند ۳/۲/۹۵ھ

۱۔ صرح علماءنا فی باب الحج عن الغیر بان للانسان ان يجعل ثواب عمله لغيره صلاة او صوما او صدقة او غیرها، (شامی زکریا ص: ۱۵۱/۳، باب صلاة الجنابة، مطلب فی القراءة للسمیت الخ، ہدایہ ص: ۲۹۶، ج: ۱، باب الحج عن الغیر، مراقی الفلاح علی الطحطاوی مصری ص: ۵۱۴، فصل فی زیارة القبور)

۲۔ قال نوفل بن ابی الفرات كنت عند عمر بن عبد العزيز فذكر رجل یزید فقال قال امیر المومنین یزید بن معاویة فقال تقول امیر المومنین فامر به فضرب عشرين سوطا، (الصواعق المحرقة ص: ۲۲۱، فی بیان الاختلاف فی کفر یزید، مطبوعه استنبول)

## کر بلا میں حق پر کون تھا؟

سوال:- کر بلا میں حضرت امام حسین حق پر تھے یا یزید؟

الجواب حامدًا ومصلياً!

یہ اجتہادی چیز ہے، اہل سنت والجماعت کے نزدیک حضرت سیدنا حسین رضی اللہ تعالیٰ عنہ حق پر تھے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۳/۲/۹۵ھ

## حضرت حسین رضی اللہ عنہ کیا شہید ہوئے؟

سوال:- کیا حضرت امام حسین علیہ السلام کو شہید کہہ سکتے ہیں؟

الجواب حامدًا ومصلياً!

واقعہ کر بلا اجتہادی چیز ہے اور اہل سنت والجماعت کے نزدیک حضرت سیدنا امام حسین رضی اللہ تعالیٰ عنہ حق پر تھے اس لئے وہ شہید تھے رضی اللہ تعالیٰ عنہ۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۳/۲/۹۵ھ

۱ حضرت امام حق و اجتہاد پر تھے، مقدمہ تاریخ ابن خلدون مترجم ص: ۱/۳۲۱، حصہ اول، کیا امام حسین کو باغی کہا جاسکتا ہے، مطبوعہ دارالاشاعت کراچی)

۲ ابی الحسین ان یرجع او یستاسر فقاتلوه فقتل فضی اللہ سعیداً شہیداً حمیداً (اتحاف السادة المتقين ص ۴۸۸/ج ۷، الأفة الثامنة اللعن، کتاب آفات اللسان، والحسین رضی اللہ تعالیٰ عنہ اکرمہ اللہ تعالیٰ بالشهادة فی هذا اليوم، (فتاویٰ ابن تیمیہ ص: ۴/۵۱۱، اکرم اللہ الحسن والحسین بالشهادة، مطبوعہ سعودیہ عربیہ، البدایہ والنہایہ ص: ۴/۱۴۲، الجزء الثامن، قصة الحسين بن علی الخ، مطبوعہ نزار مصطفى احمد الباز مکہ مکرمہ، تاریخ ابن خلدون مترجم ص: ۱/۳۲۱، حصہ اول، کیا امام حسین کو باغی کہا جاسکتا ہے، مطبوعہ دارالاشاعت کراچی)

## واقعہ کربلا جہاد ہے یا لڑائی؟

سوال:- کربلا میں پیش آنے والے واقعہ کو جہاد کہیں گے یا صرف لڑائی؟

الجواب حامداً ومصلياً!

عموماً جہاد کا اطلاق وہاں ہوتا ہے جہاں کفر و اسلام کا مقابلہ ہو اور مقصود بھی اعلاء کلمۃ اللہ ہو، جہاں یہ چیز نہ ہو وہ محاربہ ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۳/۲/۹۵ھ

## کیا امام حسین رضی اللہ عنہ ظالم تھے؟ نعوذ باللہ

سوال:- کیا امام حسین علیہ السلام کو ظالم کہہ سکتے ہیں؟

الجواب حامداً ومصلياً!

اہل سنت والجماعت کے نزدیک وہ ظالم نہیں تھے ان کے مناقب و فضائل حدیث پاک میں موجود ہیں، ان کو جنت کے نوجوانوں کا سردار فرمایا گیا ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۳/۲/۹۵ھ

۱۔ المقاتلة في سبيل الله هو الجهاد لاعلاء كلمة الله واعزاز الدين. (تفسير القاسمي المسمى

بمحاسن التاويل ص: ۱۳۴/۲، الجزء الثالث، سورة بقره تحت آيت: ۱۹۰، مطبوعه

دارالفكر بيروت، روح المعاني ص: ۱۷۴/۲، سورة بقره تحت آيت: ۱۹۰، مطبوعه

مصطفائي ديوبند، تفسير قونوي ص: ۵/۶۸، مطبوعه عباس احمد الباز مکه مكرمه،

۲۔ مفهومه ان من قاتل لنحو غنيمه او اظهار شجاعة فليس في سبيل الله فلا ثواب له، (السراج

المنير ص: ۳/۳۷۵، مطبوعه دارالفكر بيروت، فيض القدير ص: ۶/۱۸۸، رقم

الحديث: ۸۸۹۱، مطبوعه دارالفكر بيروت، اعلاء السنن ص: ۱۲/۵۶، كتاب السير، قبيل

باب الجاسوس وحكم الحربى الخ، مطبوعه امداديه مکه مكرمه) (حاشية ۱/۳ گلے صفحہ پر)

## کیا کر بلا کا واقعہ اسلامی جہاد تھا؟

سوال:- کر بلا میں پیش آنے والے واقعات سیاسی نوعیت کے تھے یا اسلامی حیثیت کے تھے؟

### الجواب حامدًا ومصلياً!

حضرت سیدنا حسین رضی اللہ تعالیٰ عنہ اپنے لئے سیاسی اقتدار حاصل کرنے کی خاطر کر بلا تشریف نہیں لگئے تھے بلکہ اسلامی نقطہ نظر سے وہ جانا ضروری سمجھتے تھے۔ فقط واللہ تعالیٰ اعلم  
حررہ العبد محمود غفرلہ دارالعلوم دیوبند ۲۳/۳/۹۵ھ

## کر بلا میں کام آنے والے کیا دین کی حفاظت کیلئے لڑے ہیں؟

سوال:- کیا کر بلا میں گلستان نبوت کے نو نہالوں کی تمام قربانیاں ہوس اقتدار کی خاطر تھیں یا حفاظت دین کے لئے؟

### الجواب حامدًا ومصلياً!

حضرت حسین رضی اللہ تعالیٰ عنہ اسلامی نقطہ نظر سے کر بلا گئے تھے نہ کہ حصول اقتدار

(حاشیہ صفحہ گذشتہ) ۳ عن ابی سعید قال قال رسول اللہ ﷺ الحسن والحسين سيدا شباب اهل الجنة، (ترمذی شریف ص: ۲۱۷/۲، ابواب المناقب، مناقب ابی محمد الحسن الخ، مطبوعه المكتبة الاشرفية ديوبند، مشکوة شريف ص: ۵۷۰، مناقب اهل البيت، الفصل الثاني، مطبوعه ياسر نديم ديوبند)

(حاشیہ صفحہ ۱) ۱ خروج حضرت امام حسین علیہ السلام بنا بر دعوی خلافت راشدہ پیغامبر کہ بمردی سال منقضى گذشته نبود بلکه بناء بر تخلص رعایا از دست ظالم بود الخ (فتاویٰ عزیز ص: ۳۴/۱، کیفیت خروج امام حسین برائے اعانت اہل کوفہ، مطبوعہ رحیمیہ دیوبند)

کیلیے، واقعہ کربلا کے متعلق آپ نے کیا نظریہ قائم رکھا ہے، مجھے علم نہیں، اس تحریر سے آپ کو مدد مل سکے گی یا نہیں، اس کا بھی علم نہیں۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند ۲۲/۳/۹۵ھ

## کسی شیعہ کا حضرت شاہ ولی اللہؒ کو زک پہنچانا

سوال:- کیا کسی شیعہ نے حضرت شاہ ولی اللہؒ محدث دہلوی کو کوئی زک پہنچائی ہے؟

الجواب حامدًا ومصلياً!

شیعوں نے حضرت شاہ ولی اللہ صاحب محدث دہلوی رحمۃ اللہ علیہ کو اذیت پہنچائی ہے جیسا کہ ان کے تذکرہ سوانح میں موجود ہے۔ فقط واللہ تعالیٰ اعلم  
حررہ العبد محمود غفرلہ دارالعلوم دیوبند ۶/۹/۹۶ھ

## کیا شیعہ حافظ قرآن ہو سکتا ہے؟

سوال:- کیا شیعہ حافظ قرآن ہو سکتا ہے؟

الجواب حامدًا ومصلياً!

شیعوں کا قرآن پر ایمان نہیں وہ تحریف کے قائل ہیں، نیز صحابہ کرامؓ جو کہ ابتداءً حضرت

۱۔ خروج حضرت امام حسین علیہ السلام بنا بر دعویٰ خلافت راشدہ پیغمبر کہ بمروسی سال منقضي گذشتہ نبود بلکہ بناء بر تخلص رعایا از دست ظالم بود الخ (فتاویٰ عزیز ص: ۳۴/۱، کیفیت خروج امام حسین برائے اعانت اہل کوفہ، مطبوعہ رجمیہ دیوبند)

۲۔ تذکرہ حضرت شاہ ولی اللہ ص: ۲۹۰، مطبوعہ حیدرآباد.

۳۔ گویند عثمان بن عفان رضی اللہ تعالیٰ عنہ بلکہ ابو بکر و عمر رضی اللہ تعالیٰ عنہما نیز قرآن را تحریف کردند آیات و سور بسیار را کہ در احکام و فضائل اہل بیت نزول یافته بود اسقاط نمودند الخ (تحفۃ اثنا عشریہ ص: ۳۸، باب در مکاتیب شیعہ و طریق اضلال الخ، کید سیزدہم، مطبوعہ لاہور، تحفۃ اثنا عشریہ مترجم ص: ۵۷، مطبوعہ مجاہد ملت دیوبند)

رسول اکرم ﷺ سے قرآن پاک کو سیکھنے اور لینے والے ہیں، شیعہ ان کو مومن نہیں مانتے بلکہ ناحق کی تہمت ان پر لگاتے ہیں، اس وجہ سے وہ حافظ قرآن نہیں ہوتے۔ فقط واللہ تعالیٰ اعلم  
حررہ العبد محمود غفرلہ دارالعلوم دیوبند ۶/۹/۹۶ھ

## دس محرم کو مسجد میں مجلس

سوال:- یہ مسجد اہل سنت والجماعت کی ہے، ۱۰ محرم کو مجلس یادگار امام حسن و حسینؑ مسجد میں کر سکتے ہیں، جس میں شیعہ و سنی دونوں صاحبان پڑھیں گے؟

الجواب حامداً ومصلياً:-

حضرت حسن و حضرت حسین رضی اللہ عنہما کو ثواب پہنچانے کے لئے قرآن کریم کی تلاوت کرنا مسجد میں اور خارج مسجد درست ہے اور باعث ثواب ہے، لیکن خاص کر محرم کے موقع پر بطور یادگار مجلسیں کرنا درست نہیں، نہ مسجد میں نہ باہر، اسلئے ایسی مجالسیں مسجد میں نہ کی جائیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ اول احکام ایساں حکم است بتکفیر صحابہ وخلفاء ثلاثہ وچندے از امہات المؤمنین کہ احب ازواج بسوئے پیغمبر بودند بالا جماع ومخالفت ایں حکم بما انزل اللہ بر ظاہر روشن است، تحفہ اثنا عشریہ ص: ۲۴۶، باب نہم، در احکام فقہیہ مطبوعہ لاہور، تحفہ اثنا عشریہ مترجم ص: ۳۸۹، نواں باب، احکام فقہیہ، تکفیر صحابہ کا حکم کرنا، مطبوعہ مجاہد ملت دیوبند  
۲۔ صرح علمائنا فی باب الحج عن الغیر بان للانسان ان يجعل ثواب عمله لغيره صلوة او صوما او صدقة او غیرها (شامی کراچی، ص ۲۴۳/ج ۲/باب صلوة الجنائز، مطلب فی القراءة للمیت واهداء ثوابها له، عالمگیری کوئٹہ ص ۱/۲۵۷، الباب الرابع عشر فی الحج عن الغیر، البحر الرائق کوئٹہ ص ۳/۵۹، باب الحج عن الغیر)

۳۔ واما بیان قصہ شہادۃ الحسین وترک بیان قصص شہادات الائمة فتشبه بالروافض قلت تخصیص بیانہ بعشرة المحرم الاولى او بالمحرم وجمع المجلس لبكاء الناس كما تعارف فی بلادنا تشبه بالروافض ومن تشبه بقوم فهو منهم (نفع المفتی والسائل، ص ۱۲۶) مایتعلق بالنوم والقیام وافعال العباد، مطبوعہ مکتبہ رحیمیہ دیوبند، فتاویٰ عزیزی ص ۱/۷۶، مسئلہ تعزیرہ داری محرم، مطبوعہ رحیمیہ دیوبند)

## محرم کے موقع پر شہادت کا قصہ مسجد میں بیان کرنا

سوال:- اگر کسی مسجد میں تبلیغی نصاب کی تلاوت بھی نہیں کی جاتی تو وہاں مسجد میں بیٹھ کر ذکر شہادت بیان کرنا جائز ہے یا نہیں؟

### الجواب حامدًا ومصلياً

تب بھی اس ذکر شہادت کو اختیار نہ کیا جائے، یہ شیعہ کا طریقہ ہے، کہ وہ اس ماہ میں اس کا اہتمام کرتے ہیں۔ فقط واللہ سبحانہ تعالیٰ اعلم

حررہ العبد محمود وغفرلہ دارالعلوم دیوبند

## دس محرم کو مٹھائی مسجد میں لا کر گھر میں تقسیم کرنا

سوال:- بعض ملکوں میں یہ رواج ہوتا ہے کہ دس محرم میں مٹھائی وغیرہ کھانے کی چیزیں مسجد میں لا کر یا گھر میں تقسیم کی جاتی ہیں، یہ جائز ہے یا نہیں؟

### الجواب حامدًا ومصلياً

یہ کوئی شرعی چیز اور قرآن و حدیث سے ثابت نہیں، اس کو شرعی چیز سمجھنا غلط ہے، البتہ

۱۔ واما بيان قصة شهادة الحسين وترك بيان قصص شهادات الائمة فتشبهه بالروافض قلت تخصيص بيانه بعشرة المحرم الاولى او بالمحرم وجمع المجالس لبكاء الناس كما تعارف في بلادنا تشبه بالروافض ومن تشبه بقوم فهو منه، نفع المفتى والسائل ص ۱۲۶، ما يتعلق بالنوم والقيام وافعال العباد. مكتبة رحيمية ديوبند. فتاوى عزيزي ص ۷۶/۱، مسألة تعزیه داری محرم و صورت، مكتبة رحيمية ديوبند.

۲۔ مَنْ أَحَدَتْ فِي أَمْرِنَا هَذَا مَا لَيْسَ مِنْهُ فَهُوَ رَدٌّ. مشکوة شريف ص ۲۷ / باب الاعتصام بالكتاب والسنة. (مطبوعه ياسر نديم ديوبند)

ترجمہ:- جو شخص ہمارے اس امر دین میں نئی بات ایجاد کرے وہ مردود ہے۔

بعض روایات سے معلوم ہوتا ہے کہ دسویں محرم کو روزہ رکھنا بہت ثواب ہے اور اس دن کھانے میں کچھ وسعت کر لینا باعث برکت ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۶/۱۱/۹۰ھ

الجواب صحیح بندہ نظام الدین غفرلہ

دارالعلوم دیوبند ۱۶/۱۱/۹۰ھ

.PAGE24\A00  
not found.

---

۱۔ عن ابن مسعود قال قال رسول الله ﷺ من وسع على عياله يوم عاشوراء وسع الله سائر سنته مشكوة شريف ص ۱۷۰ / مطبوعه ياسر نديم ديوبند، باب فضل الصدقة، الفصل الثالث، الجامع الصغير للسيوطي ص ۱۸۲ / ۲، تحت الواو، مطبوعه مکه مکرمه،  
**ترجمہ:-** آنحضرت ﷺ نے ارشاد فرمایا جو شخص اپنے عیال پر عاشورہ کے دن وسعت کرتا ہے، اللہ تعالیٰ تمام سال اس پر وسعت کرتے ہیں۔

عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَامَ يَوْمَ التَّرْوِيَةِ أَدْرَكَ مَفَاتَهُ مِنْ صِيَامِ السَّنَةِ يَعْنِي عَاشُورَاءَ، مَاتِبْتِ مِنَ السَّنَةِ، ص ۱۳ .

**ترجمہ:-** جس شخص نے ترویہ کا روزہ رکھا اس نے سال کے ان روزوں کو پالیا جو اس سے چھوٹ گئے تھے۔

---

بِسْمِ اللّٰهِ الرَّحْمٰنِ الرَّحِیْمِ

## بَابِ دَوَمِ

### ﴿ رَدِّ قَادِيَانِيْتِ ﴾

#### قَادِيَانِي كَا حَكْمِ

**سوال:-** ایک شخص جو پہلے سے پختہ مسلمان تھا وہ اب قادیانی ہو گیا ہے اور اپنی بہن کو زبردستی کر کے قادیانی بنا لیا اور اپنی والدہ کو بھی قادیانی ہو جانے پر مجبور کر رہا ہے اور بیوی کو بھی قادیانی کر لیا ہے۔ صرف ایک چھوٹا بھائی قادیانی نہیں ہے۔ گزارش یہ ہے کہ قادیانی کے متعلق کیا حکم ہے؟ کیا وہ مرتد ہو جاتا ہے اور اس کا نکاح باقی رہتا ہے یا نہیں؟ اگر کوئی قادیانی ہو جانے کے بعد توبہ کر لے تو اس کا دوبارہ نکاح ہو سکتا ہے یا نہیں؟ قادیانی کے ساتھ بیچ و شراء اور کھانا پینا جائز ہے یا نہیں؟

**الجواب حامدًا ومصلياً!**

مرزا غلام احمد قادیانی نے عقائدِ کفریہ اختیار کئے جس کی وجہ سے وہ اسلام سے خارج اور مرتد ہو گیا جو شخص بھی اس کے کفریہ عقائد کی تصدیق کرے گا اس کا بھی حکم یہی ہوگا اگر کوئی

۱۔ من ذهب الى ان النبوة مكتسبة لانقطع فهو زنديق وهذا يليق بذلك الشقي المتنبى فانه قد سلب الايمان ومات شرميتة (ملخصاً اكفار الملحدين ۱۱۵) تحقيق ان من قال ان النبوة مكتسبة الخ. مجلس علمى دأبهيل، شرح فقه اكبر ص ۲۰۲، المسئلة المتعلقة بالكفر الخ، طبع مجتباتى دهلى، عقيدة الطحاوى ص: ۵۲، اثبات ختم النبوة، ياسر نديم ديوبند. ويكفر من لم يكفره (اكفار ۱۰) بيان شئى من دعاوى القاديانى، طبع مجلس علمى دأبهيل،

شخص مُرتد ہو جائے تو اس کا نکاح فسخ ہو جاتا ہے، بیوی نکاح سے خارج ہو جاتی ہے۔ ایسے شخص سے سلام و کلام بیع و شراء سب ختم کر دینا لازم ہے، اس کو مسجد میں آنے سے بھی روک دیا جائے۔ اس سے وہ شخص بات کرے جو اس کے غلط عقائد کی تردید کر سکتا ہو۔ اگر وہ توبہ کر کے اسلام میں دوبارہ داخل ہو چکا ہے تو نکاح دوبارہ کیا جائے۔ فقط واللہ اعلم۔

حررہ العبد محمود عفی عنہ دارالعلوم دیوبند

الجواب صحیح: بندہ محمد نظام الدین عفی عنہ

دارالعلوم دیوبند ۱/۹/۸۸ھ

## جس کا شوہر قادیانی ہو گیا

سوال:- میری لڑکی شادی شدہ ہے حاملہ ہے مگر بد قسمتی سے میرے داماد اور اس کے سب گھر والے قادیانی ہو گئے ہیں تو اب شرعاً لڑکی کا نکاح باقی ہے یا فسخ ہو گیا۔ اب ہماری لڑکی کے لئے کیا حکم ہے؟

۱۔ وارتداد احدہما ای الزوجین فسخ عاجل (الدر المختار علی الشامی ص: ۱۹۳/۳، باب نکاح الکافر، مطبوعہ کراچی، مجمع الانہر ص: ۵۲۶/۱، باب نکاح الکافر، مطبوعہ دارالکتب العلمیہ بیروت، کنز مع البحر ص: ۲۱۴/۳، باب نکاح الکافر، مطبوعہ کوئٹہ)

۲۔ نہی رسول اللہ ﷺ عن کلامنا ہو دلیل علی ہجران من ظہرت معصیتہ فلا یسلم علیہ الا ان یقلع وتظہر توبتہ المفہم شرح مسلم ص: ۹۸/۷، کتاب الرقاق، باب ینہجر من ظہرت معصیتہ الخ، مطبوعہ دار ابن کثیر بیروت، مرقاة ص: ۱۶۷/۴، مطبوعہ بمبئی، طیبی ص: ۲۴۳/۹، باب ما ینہی عنہ من التہاجر والتقاطع، الفصل الاول، مطبوعہ زکریا دیوبند.

۳۔ ما یكون کفرا اتفاقا یبطل العمل والنکاح واولادہ اولاد زنا لکن ذکر فی نور العین ویجدد بینہما النکاح ان رضیت زوجته بالعود الیہ الخ، الدر المختار علی الشامی زکریا ص: ۳۹۰/۶، باب المرتد، مطلب جملة من لا یقتل اذا ارتد،

## الجواب حامدًا ومصلياً!

مرزا غلام احمد قادیانی پر علماء اسلام کی طرف سے کفر کا فتویٰ ہے۔ اس لئے کہ اس کے عقائد قرآن و حدیث کے خلاف تھے۔ وہ ختم نبوت کا منکر تھا۔ اسلئے انبیاء علیہم السلام کی شان میں سخت قسم کی گستاخیاں کی ہیں وہ اپنے لئے نبوت کا مدعی تھا۔ اس کے عقائد کو تفصیل سے لکھ کر اس پر کفر کا فتویٰ دیا گیا ہے کہ ایسا شخص مرتد اور اسلام سے خارج ہے۔ جو شخص اس پر ایمان لاتا ہے اور اس کو اپنا مقتدی تسلیم کرتا ہے اس کا بھی یہی حکم ہے۔ قادیانی مذہب اختیار کرتے ہی نکاح فسخ ہو گیا۔ ہرگز ہرگز اس کے یہاں اپنی لڑکی کو نہ بھیجیں تین حیض گذرنے پر اس کی شادی دوسری جگہ کر دیں۔

ارتداد احدہما فسخ فی الحال (کنز) قال فی جامع الفصولین و تعتد بثلاث حیض بحر<sup>۲</sup> ص ۲۱۵ ج ۳. فقط واللہ سبحانہ تعالیٰ اعلم۔

حررہ العبد محمود غفرلہ

دارالعلوم دیوبند ۲۸/۱/۸۸ھ

۱۔ الاول ان ذلک الملحد ادعاه النبوة بل الرسالة نعم وتشریعا اکثر من نباح العواء فی کلامہ فانکارہ مکابرة فاضحة لا یلتفت الیہا ویکفر من لم یکفرہ الخ. (اکفار الملحدین ص: ۱۰، بیان شیء من دعاوی القادیانی الخ، مطبوعہ المجلس العلمی ڈاہیل، شرح فقہ اکبر ص: ۲۰۲، المسئلة المتعلقة بالکفر، مطبوعہ مجتہائی دہلی.

۲۔ یہ اس وقت جب کہ لڑکی حاملہ نہ ہوئی ہو اگر وہ حاملہ ہے جیسا کہ سوال میں مذکور ہے تو اسکی عدت وضع حمل ہے۔ قال فی جامع الفصولین و تعتد بثلاث حیض لو حرة ممن تحیض وبثلاثة اشهر لو آية او صغيرة و بوضع الحمل لو حاملاً (البحر الرائق ص ۲۱۵ ج ۳، باب نکاح الکافر، مطبوعہ کوئٹہ، عالمگیری کوئٹہ ص ۵۲۸/۱، الباب الثالث عشر فی العدة، مجعہ الانہر ص ۱۴۵ ج ۲، باب العدة، مطبوعہ دارالکتب العلمیہ بیروت.

۳۔ کنز الدقائق ص: ۱۱۱، باب نکاح الکافر، مطبوعہ دارالاشاعت کلکتہ.

۴۔ البحر الرائق ص: ۳/۲۱۵، باب نکاح الکافر، مطبوعہ کوئٹہ.

## قادیانی اور اس کی کتابیں

**سوال:-** میں تبلیغی جماعت کا ایک خادم ہوں ایک سفر میں میری ملاقات ایک قادیانی سے ہوگئی میں نے اس سے دریافت کیا کہ علماءِ دیوبند تم لوگوں کو کافر کہتے ہیں۔ اس نے کہا کہ ان لوگوں نے ہماری کتابوں کا مطلب غلط سمجھا حالانکہ ان حضرات کو ہم سے مطلب معلوم کرنا چاہئے تھا اور کافر نہیں کہنا چاہئے تھا میں نے کہا کہ ان کتابوں کے نام کیا ہیں۔ انہوں نے ان کتابوں کے نام بتائے (۱) ایک غلطی کا ازالہ (۲) انجامِ آتھم (۳) حقیقت وحی (۴) ازالۃ الاوہام، سوال یہ ہے کہ یہ کتابیں کیسی ہیں اور ان پر عمل کرنا کیسا ہے، اس شخص کا کہنا درست ہے یا غلط؟ فقط۔

### الجواب حامدًا ومصلياً!

مرزا غلام احمد قادیانی نے دعویٰ نبوت کیا اور ختم نبوت کا انکار کیا ہے حالانکہ حضرت رسول مقبول ﷺ سب سے آخری نبی ہیں اور آپ کے بعد کوئی نبی نہیں آئے گا اور یہ مسئلہ قرآن پاک اور احادیث مشہورہ اور اجماع سے ثابت ہے اس دعویٰ کی وجہ سے مرزا کافر ہے اور جو

۱۔ میں رسول بھی ہوں اور نبی بھی (ایک غلطی کا ازالہ درروحانی خزائن ص: ۲۱۱/۱۸، مطبوعہ ربوہ پاکستان)

۲۔ مَا كَانَ مُحَمَّدٌ أَبَا أَحَدٍ مِّنْ رِّجَالِكُمْ وَلَكِنْ رَسُولَ اللَّهِ وَخَاتَمَ النَّبِيِّينَ سورهٴ احزاب آیت: ۴۰،

۳۔ عن ثوبان قال قال رسول الله ﷺ انه سيكون في امتي كذابون ثلثون كلهم يزعم انه نبي وانا خاتم النبيين لا نبي بعدى ابوا داؤد شريف ص: ۵۸۴/۲، كتاب الفتن.

۴۔ ان الامة فهمت بالاجماع من هذا اللفظ ومن قرائن احواله انه افهم عدم نبي بعده ابدا وعدم رسول الله ابداً وانه ليس فيه تاويل ولا تخصيص فمنكر هذا لا يكون الا منكر الاجماع الاقتصاد في الاعتقاد ص: ۱۱۴.

شخص اس کے اس دعویٰ کی تصدیق کرتا ہے وہ بھی اس کے حکم میں ہے! مرزا کی زندگی میں اس سے مناظرہ کیا گیا اور اس کے ہر غلط دعویٰ کی تردید قرآن پاک اور احادیث کے ذریعہ سے کی گئی اور اسپر کفر کا فتویٰ لگایا گیا وہ خود اپنی عبارات اور کتابوں کا کوئی صحیح مطلب نہیں بیان کر سکا تو آج اسکے ماننے والے کس شمار میں ہیں اگر وہ کوئی ایسا مطلب بیان بھی کریں جسکے خلاف صراحتاً مرزا نے اپنی کتابوں میں لکھا ہے تو وہ خود انکا مطلب ہے مرزا کا مطلب نہیں ہوگا اسکی تردید کیلئے ہدایۃ المتمری، اکفار الملحدین، رفع الاوہام، عقیدۃ الاسلام فی حیوۃ عیسیٰ علیہ السلام، ختم نبوۃ، عشرہ کاملہ، وغیرہ بہت سی کتابیں تصنیف ہو کر عرصہ ہوا شائع ہو چکی ہیں جن میں ان کی کفریات ایک دو نہیں بلکہ بڑی مقدار میں پوری تفصیل کے ساتھ درج ہیں اس لئے اس کی کتابوں کا مطالعہ عوام ہرگز نہ کریں اہل علم حضرات تردید کے لئے اس کی کتابوں کا مطالعہ کر کے اس کی اور کفریات کو ظاہر کرتے ہیں مرزا غلام احمد نے ایک شعر کہا ہے۔

ابن مریم کے ذکر کو چھوڑو..... اس سے بہتر غلام احمد ہے

حضرت عیسیٰ علیہ السلام کے متعلق لکھا ہے کہ انہوں نے اپنے باپ یوسف کے ساتھ سترہ سال کی عمر تک نجاری (بڑھئی) کا کام سیکھا اور خود ان کی قبر کشمیر میں ہے، اور ان کی تین دادیاں

۱۔ ویکفر من لم یکفرہ (اکفار الملحدین ص ۱۰) بیان شیء من دعاوی القادیانی الخ مطبوعہ مجلس علمی ڈابھیل۔

۲ (دافع البلا در روحانی خزائن ص : ۱۸/۲۴۰، مطبوعہ ربوہ پاکستان)

۳ حضرت مسیح ابن مریم اپنے باپ یوسف کے ساتھ بائیس برس کی مدت تک نجاری کا کام بھی کرتے رہے ہیں۔

(حاشیہ ازالہ اوہام ص ۱۵۴، در روحانی خزائن ص ۲۵۴، طبع ضیاء الاسلام پریس ربوہ)

۴ اور تم یقیناً سمجھ لو کہ عیسیٰ بن مریم فوت ہو گیا ہے اور کشمیر سری نگر محلہ خان یار میں اسکی قبر ہے (کشتی نوح ص ۱۸،

موسوم بہ دعویۃ الایمان و موسوم بہ تقویۃ الایمان در روحانی خزائن ص ۱۶/۱۹، ضیاء الاسلام، پریس ربوہ۔

اور تین نانیاں زانیہ تھیں<sup>۱</sup> حالاں کہ حضرت عیسیٰ علیہ السلام بغیر باپ کے پیدا ہوئے اور زندہ آسمان پر اٹھائے گئے اور ان کی والدہ اور ان کی نانی کا تذکرہ قرآن شریف میں احترام کے ساتھ کیا گیا ہے، اور فرمایا گیا ہے وَأُمُّهُ صِدِّيقَةٌ غرض مرزا غلام احمد قادیانی نے کفریات لکھنے میں کچھ کمی نہیں کی اس لئے وہ تمام علماء کے نزدیک کافر ہے۔ فقط واللہ اعلم

حررہ العبد محمود عفی عنہ دارالعلوم دیوبند ۱۵/۸/۸۷ھ

الجواب صحیح: بندہ محمد نظام الدین عفی عنہ

دارالعلوم دیوبند ۱۵/۸/۸۷ھ

## قادیانی کے تفصیلی احکام

سوال: ۱- قادیانی مذہب کی لاہوری محمودی دونوں جماعتیں کافر ہیں یا کوئی ایک؟  
۲- مرزا صاحب کی جماعت کیوں کافر ہوئی حالانکہ وہ ایمان مفصل کی تمام باتوں پر اعتقاد رکھتے ہیں؟

۱۔ تین دادیاں اور نانیاں آپ کی زنا کار کسی عورتیں تھیں جن کے خون سے آپ کا وجود ظہور پذیر ہوا (حاشیہ ضمیمہ انجام آتھم ص ۷، حاشیہ ضمیمہ انجام آتھم در روحانی خزائن ص: ۱۱/۲۹۱، مطبوعہ ربوہ پاکستان۔

۲۔ قَالَتْ أَنِّي يَكُونُ لِي غُلَامٌ وَلَمْ يَمْسَسْنِي بَشَرٌ وَلَمْ أَكُ بَغِيًّا. سورة مريم آیت: ۲۸.

۳۔ بَلْ رَفَعَهُ اللَّهُ إِلَيْهِ. سورة نساء آیت: ۱۵۸.

۴۔ يَا أُخْتُ هَارُونَ مَا كَانَ أَبُوكَ امْرَأَ سَوْءٍ وَمَا كَانَتْ أُمُّكَ بَغِيًّا. سورة مريم آیت: ۲۸.

۵۔ سورة مائدة ۷۵، (ترجمہ) ان کی والدہ ایک ولی بی بی ہیں (بیان القرآن)

۶۔ کفایت المفتی ص ۱۵. ۱۴/۳۱، فصل چہارم فرقہ قادیانی، مطبوعہ دہلی. امداد الفتاوی

ص ۹۵/ج ۶، فتاویٰ دارالعلوم دیوبند ص ۳۹۶/ج ۱۲، فتاویٰ احیاء العلوم ص ۶۸/ج ۱،

جو اھر الفقہ ص ۵۹/ج ۱، اکفار الملحدين ص ۱۰،

۳۔ قادیانی کو لڑکی دینا لینا ان کو اپنی قوم میں داخل و شامل رکھنا ان کی غمی و شادی میں خود شریک ہونا یا اپنی شادی وغیرہ میں ان کو برادری کی طرف سے شرکت کی دعوت دینا ان کے اموات اپنے قبرستان میں داخل کرنا جائز ہے یا نہیں؟

۴۔ ایک مسلمان کا اگر قادیانی سے کچھ نسبتی رشتہ ہو تو اس کو برقرار رکھنا اور رشتہ داری کے حقوق اپنے اوپر عائد جان کر ادا کرنا جائز ہے یا نہیں؟

۵۔ قادیانی سے اپنے تمام نسبتی تعلقات اور برادری و قومیت کے علاقے منقطع کرنا جب تک کہ وہ تائب نہ ہو، از روئے شرع شریف ہر مسلمان کو ضروری ہے یا نہیں؟ مدلل تحریر ہو۔

### الجواب حامدًا ومصلياً!

اتنا تو آپ بھی جانتے ہیں کہ مرزا غلام احمد قادیانی کی تکفیر کی گئی ہے اور یہ تکفیر اہل حق متدین علماء نے کی ہے۔ یہ بھی آپ کو معلوم ہے کہ فی الحال قادیانیوں کی دو پارٹیاں ہیں۔ ایک مرزا غلام احمد کو نبی اعتقاد کرتی ہے۔ دوسری مجدد اور بہت بڑے درجہ کا ولی مانتی ہے۔ یہ بھی آپ پر شاید مخفی نہیں کہ اسباب تکفیر کیا ہیں جگہ جگہ نبوت کا دعویٰ اپنے اوپر وحی کا نزول،

۱۔ اکفار الملحدين ص ۱۰، بیان شیء من دعاوی القادیانی . مطبوعه المجلس العلمی ڈابھیل . کفایت المفتی ص: ۱۳۱/۱، فصل چہارم فرقه قادیانی، امداد الفتاویٰ ص: ۶/۹۵، فتاویٰ دارالعلوم ص: ۱۲/۳۹۶، فتاویٰ احیاء العلوم ص: ۱/۶۸، فتاویٰ رحیمیہ ص: ۷/۲۶، جواہر الفقہ ص: ۱/۵۹،

۲۔ صریح طور پر نبی کا خطاب مجھے دیا گیا (حقیقۃ الوحی ص ۱۵۰، روحانی خزائن ص ۱۵۴/۲۲، طبع ضیاء الاسلام پریس ربوہ) میں اس خدا کی قسم کھا کر کہتا ہوں جس کے ہاتھ میں میری جان ہے کہ اسی نے مجھے بھیجا ہے اور اس نے میرا نام نبی رکھا (تمتہ حقیقۃ الوحی ص ۶۸، روحانی خزائن ص ۵۰۳/۲۲، سچا خدا وہ ہے جس نے قادیان میں اپنا رسول بھیجا) (دفع البلا ص ۱۱، روحانی خزائن ص ۲۳۱/۱۸، نیز ملاحظہ ہو روحانی خزائن ص ۴۱۲/۲، روحانی خزائن ص ۴۵۴/۱۷، وغیرہ۔

۳۔ تمام دنیا کا وہی خدا ہے جس نے میرے پر وحی نازل کی، ہم نے اپنے خدا کی آفتاب کی طرح روشن وحی پائی (کشتی نوح ص ۲۲، روحانی خزائن ص ۲۰/۱۹، نیز ملاحظہ ہو مواہب الرحمن ص ۳۱، روحانی خزائن ص ۱۹/۲۴، واعجاز احمدی و ضمیمہ نزول المسیح ص ۲۰، روحانی خزائن ص ۱۲۴/۱۹۔

کتب سابقہ سماویہ میں اپنی نبوت کی بشارت، حضرت نوحؑ کے معجزات پر اپنے معجزات کی زیادتی اور فوقیت، انبیاء سابقین علیہم السلام کی توہین و تحقیر، حضرت عیسیٰ علیہ السلام کی تکذیب و سب و شتم اور آپ کے خاندان پر زنا کا افتراء، اللہ پاک سے اپنی ہم بستری وغیرہ وغیرہ

۱۔ و بجهت ادائے شہادت من مطابق پیشگوئی ہائے قرآن کریم و احادیث صحیحہ، انا جنیل اربعہ و حنف انبیاء در ماہ رمضان المبارک بالائے آسمان آفتاب را کوف و ماہتاب را خوف گرفت است (تذکرۃ الشہادتین ص ۳۶،

روحانی خزائن ص ۳۶/ج ۲۰، نیز اربعین ص ۱۳، روحانی خزائن ص ۴۲۲/ج ۱۔

۲۔ خدا تعالیٰ میرے لئے اس کثرت سے نشان دکھلا رہا ہے کہ اگر نوح کے زمانے میں وہ نشان دکھلائے جاتے تو

لوگ غرق نہ ہوتے۔ (تتمہ حقیقہ الوحی ص ۵۷۵ روحانی خزائن ص ۵۷۵/ج ۲۲۔

۳۔ انبیاء گرچہ بودہ اند بے من عرفاں نہ کمترم زکے

آنچه داد است ہر نبی را جام داد آں جام مرا تمام

نزول مسیح ص ۱۰۱، روحانی خزائن ص ۴۷۷/ج ۱۸، نیز ملاحظہ ہو اعجاز احمدی ص ۶۶،

روحانی خزائن ص ۱۷۰/ج ۱۹۔

۴۔ عیسائیوں نے بہت سے معجزات لکھے ہیں مگر حق بات یہ ہے کہ آپ سے کوئی معجزہ نہیں ہوا اور اس دن سے کہ

آپ نے معجزہ مانگنے والوں کو گندی گالیاں دیں اور ان کو حرام کار اور حرام کی اولاد ڈھہرا دیا اسی روز سے شریفوں نے

آپ سے کنارہ کیا..... آپ کے ہاتھ میں سوا کمر و فریب کے کچھ اور نہیں تھا (حاشیہ انجام آتھم ص ۶، ۷، اور روحانی

خزائن ص ۱۹۰/ج ۱۱)

مسیح علیہ السلام کا چال چلن کیا تھا ایک کھاؤ پوشرانی نہ زاہد نہ عابد نہ حق کا پرستار متکبر خود میں خدائی کا دعویٰ کرنے والا

(مکتوبات احمدیہ ص ۲۳/ج ۳)

نیز ملاحظہ ہو ازالہ اوہام روحانی خزائن جلد ۳ ص ۲۵۲ تا ۲۶۳، حقیقہ الوحی ص ۱۲۸ تا ۱۵۰، دافع البلاء ص ۱۳، ۲۰، ۲۱،

ضمیمہ انجام آتھم روحانی خزائن جلد ۱۱ ص ۲۸۹ تا ۲۹۳۔

۵۔ آپ کا خاندان بھی نہایت پاک اور مطہر ہے، تین دادیاں اور نانیاں آپ کی زنا کار اور کسی عورتیں تھیں جن کے

خون سے آپ کا وجود ظہور ہوا، (حاشیہ ضمیمہ انجام آتھم ص ۷، روحانی خزائن ص ۲۹۱/ج ۱۱)

۶۔ مرزا صاحب کے ایک خاص مرید یا محمد بی اے ایل پلیڈراپے سٹریکٹ ۳۴ موسوم بہ اسلامی قربانی میں لکھتے ہیں

جیسا کہ حضرت مسیح موعود (مرزا) نے ایک موقع پر اپنی حالت یہ ظاہر فرمائی ہے کہ کشف کی حالت آپ پر اس

طرح طاری ہوئی کہ گویا آپ عورت ہیں اور اللہ تعالیٰ نے رجولیت (مردانہ طاقت) کا اظہار فرمایا، سمجھنے والے

کے لئے اشارہ کافی ہے (عشرہ کاملہ ص ۳۱، ۳۲، مصنفہ مولانا یعقوب صاحب پٹیالوی، مطبوعہ اسلامیہ راپور)

جیسا کہ اعجاز احمدی، ازالۃ الاوهام، حقیقۃ الوحی، ضمیمہ انجام آتھم، دافع البلاء، حاشیہ کشتی نوح وغیرہ کتب کے مطالعہ سے ظاہر ہے۔ اگر ان اشیاء میں سے کوئی شے فی الحال آپ کے علم میں نہ ہو تو کتب بالا کے مطالعہ سے استحضار ہو سکتا ہے۔ آپ کے استفتاء سے معلوم ہوتا ہے کہ بظاہر منشاء شبہ و چیزیں ہیں۔ اول یہ کہ ایمان مفصل کا قائل ہو کر آدمی کیسے کافر ہو سکتا ہے۔ دوم یہ کہ جو پارٹی مرزا غلام احمد کو نبی نہیں مانتی وہ کس بناء پر کافر ہے۔ سوم اوّل کے متعلق عبارات ذیل ملاحظہ فرمائیے۔

۱. من انکر شیئاً من شرائع الاسلام فقد ابطال قول لاله الا الله السير الکبیر<sup>۱</sup> ص ۳۶۵ ج ۴،

۲. اذا لم يعرف الرجل ان محمداً صلی اللہ علیہ وسلم اخر الانبياء عليهم وعلى نبينا السلام فليس بمسلم كذا في اليتيمية اه قال ابو حفص الكبير كل من اراد بقلبه بغض نبی کفر و كذلك لو قال انا رسول الله صلی اللہ علیہ وسلم او قال بالفارسية من پیغمبرم یرید به من پیغام می برم یکفر ولو انه حين قال هذه المقالة طلب غيره منه المعجزة قيل يكفر الطالب والمتأخرون من المشائخ قالوا ان كان غرض الطالب تعجيزه وافتضاحه لا يكفر ملخصاً عالمگیری<sup>۲</sup> ص: ۲۶۳/۲، وفي البزازیة<sup>۳</sup> يجب الايمان بالانبياء بعد معرفة معنى النبي وهو المخبر عن الله تعالى باوامره ونواهيہ وتصديقه بكل ما اخبر عن الله تعالى واما الايمان بسيدنا محمداً صلی اللہ علیہ وسلم فيجب بانه

۱ السير الکبیر ص: ۳۶۸ ج ۵، باب ما يكون الرجل به مسلماً يدرأ عنه القتل الخ، مطبوعه دارالکتب العلمیة بیروت.

۲ عالمگیری کوئٹہ ص: ۲۶۳/۲، الباب التاسع فی احکام المرتدین، منها ما يتعلق بالانبياء عليهم الصلوة والسلام.

۳ بزازیہ علی الہندیہ ملخصاً، ص: ۶/۳۲۶، کتاب الفاظ تكون اسلاماً او کفراً، الثالث فی الانبياء.

رسولنا فی الحال و خاتم الانبیاء و الرسل فاذا امن بانه رسول ولم یومن بانه خاتم الانبیاء لا یكون مومنا. و فی فصول العمادی من لم یقر ببعض الانبیاء بشئ او لم یرض بسنة من سنن المرسلین علیهم السلام فقد كفر مجمع الانهر ص: ۱/۶۹۹.

۴. ولوعاب نبیاً کفر<sup>۲</sup> بزازیہ ص: ۳/۳۲۷.

۵. دعوی النبوة بعد نبینا<sup>صلی اللہ علیہ وسلم</sup> کفر بالاجماع شرح فقہ اکبر ص: ۲۰۲، ثم لا نزاع فی ان من المعاصی ما جعله الشارع امارۃ التکذیب و علم کونه كذلك بالادلة الشرعية کسجود الصنم و القاء المصحف فی القاذورات و التلفظ بکلمة الکفر و نحو ذلك مما ثبت بالادلة انه کفر و بهذا یندفع ما یقال ان الایمان اذا کان عبارة عن التصدیق و الاقرار فینبغی ان لا یصیر المقر باللسان المصدق بالجنان کافراً بشئ من افعال الکفر و الفاظه ما لم یتحقق منه التکذیب او الشک اه شرح فقہ اکبر ص: ۹۳. دیکھئے اسمیں کتنی صورتیں ہیں کہ باوجود ایمان مفصل کی تمام باتوں پر ظاہراً اعتقاد رکھتے ہوئے فقہاء نے اجماعاً تکفیر فرمائی ہے۔ اگر محض آمنت باللہ الخ کا اعتراف زبان سے کافی ہوتا اور یہ کفر کے منافی ہو تو فقہاء قاطبہ کیوں تکفیر فرماتے ہیں۔ اگر دعوی نبوت منافی ایمان نہیں تو مسلمہ کذاب کی تکفیر بھی بے محل ہوگی اور پھر اس کا قتل جو اکابر

۱۔ مجمع الانهر ص: ۲/۵۰۶، باب المرتد، ثم ان الفاظ الکفر انواع، مطبوعه دارالکتب العلمیة بیروت.

۲۔ بزازیہ علی الہندیة ص: ۶/۳۲۷، کتاب الفاظ تکنون اسلاماً الخ، الثالث فی الانبیاء، شامی کراچی ص: ۴/۲۳۴، باب المرتد، مطلب مهم فی حکم سب الانبیاء، راجع کتاب الشفاء ص: ۲/۱۸۸، القسم الرابع، الباب الاول، فی بیان ما هو فی حقه سب الخ، مطبوعه مؤسسة الرسالة بیروت، تاتارخانیہ ص: ۵/۵۷۹، مطبوعه کراچی.

۳۔ شرح فقہ اکبر ص: ۲۰۲، مطبوعه مجتہائی دہلی.

۴۔ شرح فقہ اکبر ص: ۹۳، مطبوعه مجتہائی دہلی.

صحابہ کے ارشاد سے قرونِ اولیٰ میں ہوا ہے محتاجِ تامل ہوگا حالانکہ وہ اجماعی ہے۔ اس نے چند آیات بنائی تھیں لے مرزا غلام احمد نے بھی قصیدہ اعجازیہ پیش کیا ہے حضرت عیسیٰ علیہ السلام کا رفعِ جسمانی اور بغیر باپ کے پیدا ہونا قطعی اور اجماعی ہے۔ مرزا غلام احمد نے اپنی تصانیف میں متعدد مقامات پر ہر دو کا انکار کیا ہے، ملائکہ کے متعلق بھی مرزا غلام احمد قادیانی کی بہت سی تحریرات میں خلافِ تصریحاتِ اسلام خرافات موجود ہیں۔ بعض شرائع کو تسلیم بھی کیا ہے اور بعض کا انکار کیا ہے یہ بالکل وہی شان ہے۔ يَقُولُونَ نُؤْمِنُ بِبَعْضٍ وَنَكْفُرُ بِبَعْضٍ وَيُرِيدُونَ أَنْ يَتَّخِذُوا بَيْنَ ذَلِكَ سَبِيلًا أُولَئِكَ هُمُ الْكَافِرُونَ حَقًّا وَأَعْتَدْنَا لِلْكَافِرِينَ عَذَابًا مُهِينًا الْآيَةَ۔

جو شخص ملائکہ اور رسل کو سب و شتم کرے اور ان سے عداوت رکھے اس کے متعلق کلام پاک میں ارشاد ہے۔

۱ راجع المنتظم ص: ۴/۷۹، قصة اهل اليمامة، مطبوعه دارالكتب العلمية بيروت. الكامل في التاريخ ص: ۲/۳۶۱، ذكر مسيلمة، مطبوعه دارصادر بيروت.

۲ حاشیہ ضمیمہ انجام آتھم در روحانی خزائن ص: ۱۱/۲۹۱، مطبوعه ربوہ پاکستان.

۳ انھم يقولون ان الملائكة ينزلون الى الارض كنزول الانسان من جبل الى حفيف هذه عقيدتهم التي يبينون وانا لا نقبلها ونقول انهم ليسوا فيها على الحق فاشتد غيظهم وقالوا ان هولاء خرجوا عن عقائد اهل السنة والجماعة بل كفروا وارتدوا فقاموا علينا معترضين اما الجواب فاعلم انهم قد اخطأوا..... بل القرآن الكريم يبين ان الملائكة يشابهون بصفاتهم صفات الله تعالى (حمامة البشرية ص ۱۰۵، روحانی خزائن ص ۲/۲۷۱، نیز ملاحظہ ہو روحانی خزائن جلد ۷ ص ۲۸۱، و ص ۲۹۶، طبع ضیاء الاسلام پریس ربوہ)

۴ سورة النساء آیت: ۱۵۱،

**ترجمہ:** - اور کہتے ہیں کہ ہم بعضوں پر تو ایمان لاتے ہیں اور بعضوں کے منکر ہیں اور یوں چاہتے ہیں کہ بین بین ایک راہ تجویز کریں ایسے لوگ یقیناً کافر ہیں اور کافروں کیلئے ہم نے ابانت آمیز سزا تیار کر رکھی ہے۔

(بیان القرآن)

مَنْ كَانَ عَدُوًّا لِلَّهِ وَمَلَائِكَتِهِ وَرُسُلِهِ وَجِبْرِيلَ وَمِيكَالَ فَإِنَّ اللَّهَ  
عَدُوٌّ لِلْكَافِرِينَ الْآيَةُ<sup>۱</sup>

امید ہے کہ اب دل میں کوئی شبہ نہیں رہا ہوگا۔ اگر اب بھی کوئی شبہ ہو تو شرح شفا، خفاجی<sup>۲</sup>،  
الصارم المسلول<sup>۳</sup>، رد المحتار، شرح مقاصد کو تفصیل سے دیکھئے کہ جن اشیاء سے ارتداد کا حکم  
ہو جاتا ہے۔ اور خصوصیت سے مرزا غلام احمد قادیانی کے متعلق اکفار الملحدین<sup>۴</sup> اور فیصلہ مقدمہ  
بھاوپور میں<sup>۵</sup> کافی تفصیل موجود ہے۔ جو جماعت مرزا کی ہم عقیدہ ہے اور اس کو نبی مانتی ہے  
اس کا حکم عبارات مذکورہ سے ظاہر ہو گیا۔

۱۔ سورة البقرة آیت: ۹۸

ترجمہ :- جو شخص خدا تعالیٰ کا دشمن ہو اور فرشتوں کا اور پیغمبروں کا اور جبرئیل کا اور میکائیل کا تو اللہ تعالیٰ دشمن ہے  
ایسے کافروں کا (بیان القرآن)

۲۔ قال ابو حنیفة واصحابه من كذب باحد من الانبياء او تنقص احدا منه او برىء منه اى تبرأ  
من احد منهم فهو مرتد وهذا كله فيمن تكلم فيهم اى فى الانبياء والملائكة بما قلناه على  
جملة الملائكة والنبیین اى عموما واجمالا بان شتم نبيا او ملكا غير معين او على معين ممن  
حققنا كونه من الملائكة والنبیین مما نص الله عليه، شرح الشفا ص: ۲/۵۲۶، فصل واما  
حكم من سب سائر انبياء الله تعالى، مطبوعه مصر.

۳۔ حاشیة الشهاب المسماة بعناية الخفاجى ص: ۳۲۳، ج ۲، سورة بقره تحت آیت: ۹۸،  
مطبوعه دار الكتب العلمية بيروت.

۴۔ الصارم المسلول ص: ۱، تا آخر المسئلة الاولى، مطبوعه دار الكتاب العربى بيروت.

۵۔ شامی زکریا ص: ۶/۳۵۴، باب المرتد.

۶۔ شرح مقاصد ص: ۳/۴۵۸، المبحث السادس فى تعريف الكفر، مطبوعه دار الكتب  
العلمية بيروت.

۷۔ اكفار الملحدین ص: ۸، بیان الحاد القادیانی الخ، مطبوعه المجلس العلمی ڈابھیل.

۸۔ مقدمه بھالپور ص: ۲۸، مطبوعه پاکستان.

امردوم جس شخص کی تکفیر کے متعلق نصوص بالاناظر ہوں اس کو مجدد ولی اعتقاد کرنا بھی کفر ہے۔ خود خیال کیجئے کہ اللہ تعالیٰ جس کے عدو ہوں اس سے محبت اور اعتقاد صراحتاً اللہ تعالیٰ کی مخالفت ہے یا نہیں۔ مرزا غلام احمد کی حیثیت صرف کافر اصلی کی نہیں بلکہ مرتد کی تھی اور ارتداد بھی وہ جو کہ زندیق میں ہوتا ہے۔ آج بھی جو شخص مرزا کے عقائد کو اختیار کرے گا اس پر بھی شریعت مرتد کا حکم لگائے گی۔ زندیق اور مرتد کے احکام ردِ المختار ص ۴۵۷، میں دیکھئے۔ اجمالی طور پر آپ کے جملہ سوالات کا جواب ظاہر ہو گیا۔ تاہم تفصیل سے نمبر وار سنئے۔

۱۔ ہر دو کا حکم ایک ہے۔

۲۔ قطعیات اور اجماعیات کے انکار کی وجہ سے۔

۳۔ یہ جملہ امور شرعاً ناجائز ہیں۔

ولا الوثنیات وهو بالاجماع والنص ویدخل فی عبدة الاوثان عبدة الشمس والنجوم والصور التي استحسنوها والمعطلة والزنادقة الباطنية والاباحية وفي شرح الوجيز و كل مذهب يكفر به معتقده اه فتح القدير ص: ۲/۳، ولا يجوز للمرتد ان يتزوج مرتدة ولا مسلمة ولا كافرة اصلية وكذلك لا يجوز نكاح المرتدة مع احد كذا في المبسوط اه هنديہ ص ۱/۲۸۲، موتی المسلمین اذا اختلطوا بموتی الكفار او قتلی المسلمین بقتلی الكفار ان كان للمسلمین علامة يعرفون بها یمیز بینهم وان لم تكن علامة ان كانت الغلبة للمشرکین فانه لا یصلی علی الكل

۱ (ردالمحتار کراچی ص: ۲۲۱/ج ۲، باب المرتد) ویکفر من لم یکفره (اکفار الملحدین

ص ۱۰، بیان شیء من دعاوی القادیانی. مطبوعه مجلس علمی ڈابھیل)

۲ فتح القدير ص: ۳/۲۳۱، کتاب النکاح. فروع النظر من وراء الزجاج. مطبوعه دار الفکر بیروت.

۳ هنديہ کوئٹہ ص: ۱/۲۸۲، کتاب النکاح. القسم السابع المحرمات بالشرك.

ولكن يغسلون ويكفنون ويدفنون في مقابر المشركين اه عالمگیری<sup>۱</sup> ص ۱۵۹ ج ۱  
مختصراً، اما المرتد فيلقى في حفرة كالكلب اه در مختار ص ۹۳.  
۴۔ مرتد کا رشتہ تو باقی رہتا ہے مگر حقوقِ رشتہ داری منقطع ہو جاتے ہیں حتیٰ کہ اگر کسی کا  
کوئی رشتہ دار نعوذ باللہ قادیانی ہو تو اس کا نفقہ واجب نہیں ہوگا۔

ولا نفقة مع الاختلاف دینا الال للزوجة والاصول والفروع الذميين اه تنوير  
قوله مع الاختلاف دیناً ای کالکفر والاسلام فلا يجب علیٰ احدهما الانفاق علی  
الآخر وفيه اشعار بان نفقة السنی علی الموسر الشیعی كما اشیر الیه فی التکمیل  
قہستانی والمراد الشیعی المفضل بخلاف الساب القاذف فانه مرتد یقتل ان  
ثبت علیہ ذلك فان لم یقتل تساهلاً فی اقامة الحدود فالظاهر عدم الوجوب لان  
مدار نفقة الرحم المحرم علی اهلية الارث ولا توارث بین مسلم ومرتد نعم لو  
كان یجحد ذلك ولا بینة یعامل بالظاهر وان اشتهر حاله بخلافه والله اعلم  
ردالمحتار<sup>۲</sup> ص ۱۷۵ ج ۲.

۵۔ اگر تعلقات باقی رکھنے سے ان کی اصلاح اور ہدایت کی توقع ہو تو تعلقات کو برقرار  
رکھنا مناسب ہے اور ایسی حالت میں نرمی و تطف سے ان کے عقائد کی خرابی کو آہستہ آہستہ  
ان پر ظاہر کرتے رہنا چاہئے۔ اگر تعلقات رکھنے سے اپنے اوپر خراب اثر پڑنے کا اندیشہ ہو یا  
ان کی اصلاح کی توقع نہ ہو یا دوسرے لوگوں کی بدگمانی کا خطرہ ہو یا ترک تعلق سے ان کی توبہ  
اور اصلاح کی توقع ہو تو تعلق منقطع کر دیا جائے۔ یہ چیز ایسی ہے کہ ہر شخص کے لئے یکساں  
نہیں بلکہ ماحول کے اختلاف سے مختلف ہوتی رہتی ہے۔ جس صورت میں اُخروی نفع کی توقع

۱ عالمگیری کوئٹہ ص: ۱۵۹/۱. الباب الحادی والعشرون فی الجنائز. الفصل الثانی فی الغسل.

۲ الدرالمختار علی ردالمحتار کراچی ص: ۲۳۰/۲، قبیل حمل المیت. باب صلاة الجنائز.

۳ الدرالمختار مع ردالمحتار کراچی ص ۶۳۱/۳، باب النفقة. مطلب فی نفقة قرابة غیر الولاد الخ،

ہو اس کو اختیار کرنا چاہئے اور دنیاوی نفع کو اخروی نفع پر ترجیح دینا درست نہیں۔ البتہ اللہ تعالیٰ اور اس کے رسول کے دشمن سے قلبی محبت رکھنا حرام ہے۔

قال تبارک وتعالیٰ 'يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ تُلْقُونَ إِلَيْهِم بِالْمُؤَدَّةِ الْآيَةُ روى انها نزلت في حاطب ابن ابى بلتعة حين كتب الى كفار قريش يتنصح لهم فيه فاطلع الله نبيه على ذلك فدعاه النبي ﷺ فقال انت كتبت هذا الكتاب قال نعم قال وما حملك على ذلك قال اما والله ما ارتبت في الله منذ اسلمت ولكنى كنت امرأ غريباً في قريش وكان لى بمكة مال وبنون فاردت ان ادفع بذلك عنهم فقال عمر رضى الله تعالى عنه ائذن لى يارسول الله فاضرب عنقه فقال النبي ﷺ مهلاً يا ابن الخطاب انه قد شهد بدرأً وما يدريك لعل الله قد اطلع على اهل بدر فقال اعملوا ما شئتم فانى غافر لكم الخ احكام القرآن ص ۵۳۳ ج ۳ وفيه دليل على ان الكبيرة لا تسلب اسم الايمان الخ مدارك التنزيل ص ۱۸۶ ج ۴. فقط والله سبحانه تعالى اعلم

حرره العبد محمود گنگوہی عفا اللہ عنہ

الجواب صحیح: سعید احمد غفرلہ

مفتی مدرسہ مظاہر علوم سہارنپور ۲۸ صفر ۱۴۲۲ھ / ۲۱

۱۔ سورة الممتحنة آیت: ۱،

**ترجمہ:** - اے ایمان والو تم میرے دشمنوں اور اپنے دشمنوں کو دوست مت بناؤ کہ ان سے دوستی کا اظہار کرنے لگو (از بیان القرآن)

۲۔ احکام القرآن للجصاص ص: ۳۳۵/۳، سورة الممتحنة. مطبوعه دارالكتاب العربی بیروت.

۳۔ مدارک التنزیل ص: ۲۲۶/۴، سورئہ ممتحنہ. تحت آیت: ۱، مطبوعه بمبئی.

## قادیانی وغیرہ کلمہ گو کیا مسلمان ہیں؟

سوال:- ایک شخص کہتا ہے کہ مسلمانوں میں جتنے بھی فرقے ہیں، قادیانی ہوں یا شیعہ سب کلمہ گو ہیں اور سب قبلہ والے ہیں، سب مسلمان ہیں۔ کیا یہ بات درست ہے؟

الجواب حامدًا ومصلياً!

عقائد، فقہ اور نصوصِ قطعیہ کے خلاف فرقے اسلام سے خارج ہیں، محض کلمہ گو ہونے یا نماز پڑھنے سے وہ اہل قبلہ ہو کر مسلمان نہیں ہوں گے۔ کذا فی اکفار الملحدين! فقط واللہ تعالیٰ سبحانہ اعلم  
حررہ العبد محمود حسن گنگوہی غفرلہ دارالعلوم دیوبند

## قادیانیوں سے تعلق

سوال:- بدقسمتی سے ہمارے قصبہ کے دو تین شخص مرتد ہو کر مرزائی فرقہ ضالہ میں شریک ہو گئے اور ہندوستان کے دیگر علاقوں کی طرح ہمارے قصبہ میں بھی ابتداءً اس فرقہ کے استیصال کی طرف توجہ نہ کی گئی۔ اور مرتدین کے ساتھ خلط ملط اور اکل و شرب وغیرہ کا سلسلہ بدستور جاری رہا تقریباً دس سال ہوئے مولانا مولوی محمد ایوب صاحب بیگ فاضل دیوبند نے اہل قصبہ کو اس فرقہ کے دجل سے آگاہ کرتے ہوئے اہل قصبہ کو ان سے انقطاعِ تعلقات کی تلقین فرمائی۔ بجز اللہ تعالیٰ اس مردِ حق کی پند و نصیحت کا اچھا اثر ہوا اور اہل قصبہ نے

۱۔ من انکر شیئاً من الضروریات کحدوث العالم وحشر الاجساد و علم اللہ سبحانہ بالجزئیات وفرضیة الصوم والصلاة لم یکن من اهل القبلة ولو کان مجاہداً بالطاعات (ملخصاً اکفار الملحدين ص: ۱۷، تحقیق ان اهل القبلة اتفقوا علی ضروریات الدین۔ مطبوعہ المجلس العلمی ڈابھیل۔ نبراس ص: ۳۴۲، ومن قواعد اهل السنة ان لا یکفر احداً الخ۔ مطبوعہ امدادیہ ملتان۔ شامی کراچی ص: ۲/۵، باب الوتر والنوافل، منکر الوتر)

مرتدین سے یہاں تک مقاطعہ کیا کہ قصبہ میں ان کے لئے رہنا دشوار ہو گیا اور کچھ عرصہ کے لئے قصبہ چھوڑ کر مرتدین کے چلے جانے سے قصبہ پاک ہو گیا، عوام ان کے دامِ تزویر سے بچ گئے اور آج تک قصبہ میں مرتدین کو کسی نے رشتہ وغیرہ نہیں دیا۔ اب کچھ عرصہ سے مرتدین کے رشتہ دار اور دیگر ضعیف الایمان لوگ چھپ چھپ کر مرتدین سے ملتے ہیں، اور سوائے تعلقاتِ مناکحت کے جو آشکارا کئے بغیر نہیں ہو سکتے دیگر ہر قسم کے تعلقات رکھتے ہیں بظاہر مقاطعہ کئے ہوئے ہیں۔ چند خدامِ دین جو یہ چاہتے ہیں کہ یہ دجل و ضلالت کا پودا اس قصبہ میں نشوونما نہ پائے بلکہ ہر ممکن کوشش سے قصبہ کو اس فتنہ سے پاک کیا جائے عوام کو مرتدین سے مقاطعہ کرنے کی تلقین کرتے ہیں، نہ صرف یہ بلکہ جو لوگ مرتدین سے براہِ راست تعلق رکھتے ہیں ان سے بھی مقاطعہ کرنے کو کہتے ہیں۔ براہِ نوازش اپنا قیمتی وقت اس کا رخیر میں صرف کرنا کر تمام مضمون کو بغور ملاحظہ فرماویں اور مندرجہ ذیل مسائل کا مفصل جواب حوالہ جات کے ساتھ فرما کر عند اللہ ماجور و عند الناس مشکور ہوں۔

۱۔ وہ لوگ جو مرتدین سے تعلقاتِ اکل و شرب اور ہر قسم کے تعلقات رکھتے ہیں آیا وہ بھی مرتد ہو جاتے ہیں یا صرف گنہگار؟ اگر گنہگار ہوتے ہیں تو کس درجہ میں؟ آیا عام فاسق و فاجر یا بے نمازیوں اور ان لوگوں میں کچھ فرق ہے یا سب یکساں گنہگار ہیں؟ ایسے لوگوں سے جو مرتدین سے میل جول اور اکل و شرب وغیرہ تعلقات رکھتے ہیں۔ قصبہ کے مسلمان میل ملاپ رکھیں یا اس غرض سے تعلقات منقطع کر دیں کہ وہ مرتدین سے میل جول چھوڑنے پر مجبور ہو جائیں۔

۲۔ وہ لوگ جو مرتدین سے تعلقاتِ اکل و شرب و مناکحت وغیرہ تو نہیں رکھتے لیکن نشست و برخاست گفت و شنید اور خلط ملط رکھتے ہیں وہ کس درجہ میں گنہگار ہیں۔ عام گنہگاروں اور ان میں کیا فرق ہے اور اس کے ساتھ قصبہ کے دیگر مسلمان تعلق رکھیں یا نہیں؟

۳۔ ایک شخص جس کا داماد مرزائی ہے، برادری کے انقطاعِ تعلقات کی وجہ سے متعدد بار

توبہ کر چکا ہے اور قسم کھا چکا ہے کہ میں اپنی بیٹی اور داماد سے آئندہ کوئی تعلق نہ رکھوں گا۔ لیکن ہر توبہ کے بعد یہ ہوتا ہے کہ داماد اور بیٹی کے پاس آتا جاتا ہے اور ان سے ہر قسم کے تعلقات رکھتا ہے، ایسے شخص کی توبہ پر کب تک اعتماد کیا جائے؟

۴۔ ایک لڑکی جس کا خاوند مُرتد ہو گیا وہ برادری کے شور و غوغا کی وجہ سے اپنے والد اور تایا سے کہتی ہے کہ اگر میرے نان نفقہ کا انتظام کر دو تو میں اپنے خاوند کو جو مرتد ہونے کی وجہ سے خاوند بھی شرعاً نہیں رہا چھوڑ دوں گی۔ لیکن اس کا باپ اور تایا باوجود قدرت رکھنے کے اس کے نان نفقہ کی کفالت سے انکار کرتے ہیں، یہ دونوں کس درجہ کے گنہگار ہیں اور ان سے قصبہ کے عام مسلمان تعلقات رکھیں یا منقطع کر دیں اور اگر رکھیں تو کس قسم کے تعلقات رکھ سکتے ہیں۔ برائے نوازش بغور مطالعہ فرمانے کے بعد تمام سوالات کا مفصل جواب علیحدہ علیحدہ تحریر فرمادیں۔ قرآن و حدیث کا حوالہ حتی الامکان دیا جائے۔

### الجواب حامدًا ومصلياً!

قال الله تعالى 'لا تَرْكُنُوا إِلَى الَّذِينَ ظَلَمُوا فَتَمَسَّكُمُ النَّارُ لَا إِلَهَ إِلَّا اللَّهُ وَالرَّكُونُ إِلَى الشَّيْءِ هُوَ السُّكُونُ إِلَيْهِ بِالْأَنسِ وَالْمَحَبَّةُ فَاقْتَضَى ذَلِكَ النَّهْيُ عَنْ مَجَالَسَةِ الظَّالِمِينَ وَمَوَانِسَتِهِمْ وَالْإِنْصَاتِ إِلَيْهِمْ هُوَ مِثْلُ قَوْلِهِ تَعَالَى 'فَلَا تَقْعُدُوا بَعْدَ الذِّكْرِ' مَعَ الْقَوْمِ الظَّالِمِينَ اهـ احكام القرآن ص ۲۰۵ ج ۳.

وقال تعالى 'يَا أَيُّهَا الَّذِينَ آمَنُوا لَا تَتَّخِذُوا الَّذِينَ اتَّخَذُوا دِينَكُمْ هُزُؤًا وَلَعِبًا وَقَالَ تَعَالَى 'فَاعْرِضْ عَنْ مَنْ تَوَلَّى عَنْ ذِكْرِنَا وَلَمْ يُرِدْ إِلَّا الْحَيَاةَ الدُّنْيَا ذَلِكَ مَبْلَغُهُمْ

۱۔ سورة هود آیت: ۱۱۳، ترجمہ:- اور ظالموں کی طرف مت جھکو کبھی تم کو دوزخ کی آگ لگ جاوے۔ (بیان القرآن)

۲۔ احكام القرآن للجصاص ص: ۱۶۶/۳، قبیل ومن سورة يوسف، مطبوعه دارالكتاب العربی بیروت.

۳۔ سورة مائده آیت: ۵۸، ترجمہ:- اے ایمان والو! ان لوگوں کو دوست مت بناؤ جنہوں نے تمہارے دین کو نسی اور کھیل بنا رکھا ہے۔

مِنَ الْعِلْمِ إِنَّ رَبَّكَ هُوَ أَعْلَمُ بِمَن ضَلَّ عَنْ سَبِيلِهِ وَهُوَ أَعْلَمُ بِمَن اهْتَدَىٰ.  
 مرزائی لوگ بفتویٰ علماءِ حق کافر و مرتد ہیں ان کے ساتھ رشتہ مناکحت قطعاً ناجائز ہے  
 اور ایسا نکاح منعقد نہیں ہوتا بلکہ وہ زنا کے حکم میں ہے جتنے لوگ ایسے نکاح میں شریک ہوں یا  
 باوجود قدرت کے ایسے نکاح کو نہ روکیں وہ سب حسبِ حیثیت گنہگار ہوں گے۔  
 مرتد کے ساتھ اکل و شرب و مجالست وغیرہ بھی ناجائز ہے۔<sup>۱</sup> قلبی محبت بھی قطعاً ممنوع  
 ہے۔ جو مسلم عورت کسی مرزائی کے نکاح میں ہے تمام اہل قدرت پر حسبِ قدرت اس کو چھڑانا  
 واجب ہے خاص کر جب کہ وہ خود بھی اس سے علیحدہ ہونے کی خواہشمند ہو۔ جو شخص جس قدر  
 صاحب اختیار ہے اور اس کے چھڑانے میں کوتاہی کرے اسی قدر وہ گنہگار ہے۔ اگر کوئی مرتد

۱۔ سورة النجم آیت: ۲۹،

**ترجمہ :-** تو آپ ایسے شخص سے اپنا خیال ہٹالیجئے جو ہماری نصیحت کا خیال نہ کرے بجز دنیوی زندگی کے اس کو  
 کوئی مقصود نہ ہو۔ (بیان القرآن)

۲۔ اکفار الملحدين ص: ۱۰، بیان شیء من دعاوی القادیانی، مطبوعہ المجلس العلمی  
 ڈابھیل، کفایت المفتی ص: ۳۱۳، ۱/۳۱۵، فتاویٰ دارالعلوم ص: ۱۲/۳۹۶،  
 ص: ۴/۴۵۴، فتاویٰ احیاء العلوم ص: ۱/۶۸، امداد الفتاویٰ ص: ۶/۵۹، فتاویٰ رحیمیہ  
 ص: ۷/۲۶۔

۳۔ ولا يجوز للمرتد ان يتزوج مرتدة ولا مسلمة ولا كافرة اصلية وكذلك لا يجوز نکاح  
 المرتد مع احد عالمگیری کوئٹہ ص: ۲۸۲، ج ۱، کتاب النکاح، القسم السابع المحرمات  
 بالشرك. مجمع الانهر ص: ۱/۵۴۸، باب نکاح الکافر، مطبوعہ دارالکتب العلمیة بیروت.  
 ہدایہ ص: ۲/۳۴۵، باب نکاح اهل الشرك، مطبوعہ یاسر ندیم دیوبند.

۴۔ ما من قوم يعمل فيهم بالمعاصي ثم يقدرن على ان يغيروا ثم لا يغيرون الا يوشك ان  
 يعمهم الله بعقاب مشكوة شريف ص: ۴۳۶، باب الامر بالمعروف، الفصل الثاني، مطبوعہ  
 یاسر ندیم دیوبند، بذل المجهود ص: ۵/۱۱، کتاب الملاحم، باب الامر بالمعروف  
 والنهي عن المنكر، مطبوعہ رشیدیہ سہارنپور.

۵۔ کفایت المفتی ص: ۱/۳۱، فتاویٰ دارالعلوم ص: ۱۲/۳۴۲،

صدقِ دل سے توبہ کرے اور تجدیدِ ایمان کرے تو اس کی توبہ قبول ہو جائے گی۔ اگر ترکِ تعلقات کے ذریعہ سے اس کی توقع ہے کہ کوئی مسلمان کسی مرزائی سے تعلق نہیں رکھے گا تو ضرور ایسے شخص سے ترک تعلق کر دیا جائے۔ اگر یہ خیال ہے کہ نرمی سے سمجھانے اور اخلاق کے ساتھ پیش آنے پر اپنی حرکت سے باز آجائے گا اور ترک تعلق سے اس کی ضد اور زیادہ ہوگی تو اس سے نرمی کا معاملہ کیا جائے۔ الغرض مرتد خدا کے دشمن ہیں ان سے جس قدر کوئی محبت کا تعلق رکھے گا اسی قدر وہ خدا کی رحمت سے دور ہوگا۔ المرء مع من احب۔<sup>۱</sup> کے ماتحت اسی جماعت میں اس کا حشر ہوگا اور دنیا و آخرت میں خدا کے دشمنوں کا شریک اور فیک سمجھا جائیگا اور یہ گناہ ان گناہوں سے بڑھ کر ہے جن کا تعلق محض اپنے نفس سے ہے کیونکہ ایسا شخص خدائی باغیوں کا ہم پلہ ہے والعیاذ باللہ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور ۹/۸/۶۴ھ

صحیح: عبداللطیف مدرسہ مظاہر علوم سہارنپور

الجواب صحیح: سعید احمد غفرلہ مفتی مدرسہ مظاہر علوم سہارنپور

## قادیانیوں کے ساتھ تعلقات اور اس پر صلوة جنازہ وغیرہ

سوال:- اگر کوئی شخص اہل سنت قادیانی ہو جائے تو وہ خارج از اسلام ہو جاتا ہے یا نہیں

۱۔ وکل مسلم ارتد فتوبته مقبولة (الدر المختار علی الشامی زکریا ص: ۶/۳۷۰، باب المرتد، قبیل مطلب مهم فی حکم ساب الانبیاء، کتاب تنبیہ الولاة والحکام، من مجموعة رسائل ابن عابدین ص: ۱/۳۲۱، الفصل الثانی فی توبته، مطبوعہ سہیل اکیڈمی لاہور۔

۲۔ وَرَدَ فِي حَدِيثِ عَبْدِ اللَّهِ بْنِ مَسْعُودٍ مَرْفُوعًا مُتَّفَقًا عَلَيْهِ (مشکوٰۃ ص: ۴۲۶، باب الحب فی اللہ، بخاری شریف ص: ۲/۹۱۱، کتاب الادب، باب علامة الحب فی اللہ، مطبوعہ مطبوعہ المکتبۃ الاشرفیۃ دیوبند)

اس شخص سے رسم تعلقات باقی رکھنا اس کی دعوت کھانا اس کے یہاں تقریبات نکاح وغیرہ میں شریک ہونا یا اس کو اپنے یہاں دعوت کھلانا اگر وہ انتقال کر جائے تو اس کی تجہیز و تکفین میں شرکت کرنا یا کسی عالم کو باوجود جملہ حالات معلوم ہونے کے اس کی نماز جنازہ پڑھنا اور اس کو مسلمانوں کے مدفن میں دفن کرنا جائز ہے یا نہیں۔ عالم صاحب کے واسطے کیا حکم ہے۔ کیوں کہ عوام الناس کی شرکت کا بھی باعث ہوا۔ فقط۔

### الجواب حامدًا ومصلياً!

علماء اسلام کے فتویٰ کے مطابق قادیانی کافر ہیں جو شخص قادیانی ہو جائے وہ مرتد کے حکم میں ہے اس سے تعلق رکھنا اس کے نکاح وغیرہ میں شریک ہونا یا اپنے یہاں اس کو شریک کرنا ناجائز ہے، اس کے جنازہ میں شرکت اور نماز جنازہ بھی منع ہے جو شخص باوجود علم کے قادیانی کے جنازہ کی نماز پڑھے یا پڑھائے وہ گنہگار ہے اسکو توبہ لازم ہے قادیانی کو اہل اسلام کے قبرستان میں بھی دفن نہیں کرنا چاہیے۔

والحق حرمة الدعاء بالمغفرة للكافر درمختار<sup>۳</sup> وشرطها (ای صلوة الجنازة) اسلام الميت الخ تنوير<sup>۴</sup> اما المرتد فيلقى في حفرة كالكلب ای لا

۱۔ كفايت المفتي ص: ۳۱۳/۱، امداد الفتاوى ص: ۶/۵۹، فتاوى دارالعلوم ص ۱۲/۳۹۶، فتاوى احياء العلوم ص: ۱/۶۸، فتاوى رحيميه ص: ۷/۲۶.

۲۔ وكذلك منع اصحابنا الدخول الى ارض العدو ودخول كنائسهم والبيع ومجالسة الكفار واهل البدع والا تعتقد مودتهم ولا يسمع كلامهم ولا مناظرتهم، الجامع لاحكام القرآن للقرطبي ص: ۴/۱۴، الجزء السابع، سورة انعام تحت آيت: ۶۸، مطبوعه دارالفكر بيروت.

۳۔ الدرالمختار على ردالمحتار كراچي ص: ۱/۵۲۲، باب صفة الصلاة، مطلب في الدعاء المحرم، طحطاوى ص: ۲۲۰، فصل في بيان سننها، مطبوعه مصر، البحر الرائق ص: ۱/۳۳۰، باب صفة الصلاة، فصل واذا اراد الدخول في الصلاة، مطبوعه كوئٹہ.

۴۔ تنوير على الشامى كراچي ص: ۲/۲۰۷، مطلب في صلاة الجنازة. مجمع الانهر ص: ۱/۲۶۸، باب صلاة الجنائز، فصل، مطبوعه دارالكتب العلمية بيروت. حلبى كبرى ص: ۵۸۳، فصل في الجنائز، مطبوعه سهيل اكيڈمى لاهور.

یغسل ولا یکفن ولا یدفع الی من انتقل الی دینهم بحر عن الفتح اھ رد المحتل<sup>۱</sup>  
ص ۹۳۱. فقط واللہ سبحانہ تعالیٰ اعلم

حررہ العبد محمود گنگوہی معین مفتی مدرسہ مظاہر علوم سہارنپور ۲۸/۱۱/۵۵ھ

## قادیانی پر نماز جنازہ

سوال:- ایک قادیانی شخص کی لڑکی فوت ہوگئی اس نے اور اس کے باپ نے بیٹی اور پوتی کی نماز جنازہ ادا نہیں کی امام و مقتدی اہل سنت والجماعت تھے کیا قادیانی مذہب کے اولاد یا عورت کی نماز جنازہ اہل سنت والجماعت کو پڑھنی چاہئے یا نہیں اگر نہیں تو جنہوں نے بخیال برادری نماز ادا کی ان پر کچھ سزا شرعی عائد ہوگی یا نہیں۔

### الجواب حامداً ومصلياً!

قادیانی لوگ مسلمان نہیں بلکہ کافر ہیں اور نماز مسلمان کے جنازہ کی پڑھی جاتی ہے، کافر کے جنازہ کی نماز نہیں پڑھی جاتی جسکے متعلق معلوم ہو کہ یہ قادیانی ہے اس کے جنازہ کی نماز درست نہیں اسکی عورت اگر مسلمان ہے تو اسکی نماز اور اسکے نابالغ بچے کی نماز درست ہے کیوں کہ نابالغ اولاد خیر الابوین کے تابع ہوتی ہے۔ البتہ بالغ میں مسلمان ہونے کیلئے ماں باپ کا

۱ شامی کراچی ص: ۲/۲۳۰، قبل حمل المیت، فتح القدیر ص: ۲/۱۳۲، قبیل فصل فی حمل الجنازة، مطبوعہ دارالفکر بیروت.

۲ اکفار الملحدین ص: ۱۰، بیان شیء من دعاوی القادیانی، مطبوعہ المجلس العلمی ڈابھیل، کفایت المفتی ص: ۱/۳۱۳، امداداً لفتاویٰ ص: ۶/۵۹، فتاویٰ دارالعلوم ص: ۱۲/۳۹۶، فتاویٰ احیاء العلوم ص: ۱/۶۸، فتاویٰ رحیمیہ ص: ۷/۲۶.

۳ وشرطها (ای صلوة الجنازة) اسلام المیت تنویر مع الشامی کراچی ص: ۲/۲۰۷، صلاة الجنازة،

۴ اسلم هو او الصبی وهو عاقل صلی علیہ لصیورته مسلماً قوله فاسلم هو ای احد ابویہ ح ای فان الصبی یصیر مسلماً لان الولد یتبع خیر الابوین دیناً (شامی کراچی ص: ۲/۲۳۰، قبل حمل المیت.

اعتبار نہ ہوگا، بلکہ وہ خود اگر مسلمان ہے تو اسکی نماز جنازہ جائز ہوگی ورنہ نہیں۔ جن لوگوں نے غیر مسلم کی جنازہ کی نماز پڑھی ہے انکو توبہ کرنا لازم ہے، مگر مسئلہ سے ناواقفیت کی وجہ سے انہوں نے ایسا کیا تو ان کیلئے اور کوئی سزا نہیں اگر جان بوجھ کر ایسا کیا ہے تو برادری کو بعد تفہیم کوئی مناسب تدارک مثل ترک تعلقات کرنے میں مضائقہ نہیں۔<sup>۳</sup> فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند

## قادیانی کا مسجد میں نماز کے لئے آنا

**سوال:-** قادیانی مذہب کے اشخاص بروقت ہونے جماعت مسجد اہل سنت والجماعت علیحدہ کھڑے ہو کر نماز خود ادا کرتے ہیں اور وضو بھی آفتابہ مسجد و پانی مسجد سے کرتے ہیں بوجہ فتویٰ کفر ہونے کے قادیانی فرقہ کے لوگ نماز مسجد اہل سنت والجماعت میں ادا کر سکتے ہیں یا نہیں اور ادا کر سکتے ہیں تو اہل سنت والجماعت پر تو کوئی مواخذہ نہیں ہے۔

### الجواب حامدًا ومصلياً!

قادیانی جب مسلمان نہیں تو ان کی نماز نہیں ان کو مسجد میں آکر نماز ادا کرنے سے روک دینا

۱۔ الحاصل انه تنقطع تبعية الولد في الاسلام لاحد ابويه ببلوغه عاقلًا الخ. شامی زکریا ص: ۶/۲۸۶، کتاب الجہاد، باب المستامن، مطلب مهم الصبی يتبع احد ابويه في الاسلام.  
۲۔ واتفقوا على ان التوبة من جميع المعاصي واجبة الخ. نووی علی مسلم ص: ۲/۳۵۴، کتاب التوبة. مطبوعه رشیدیہ دہلی،

۳۔ رخص للمسلم ان يغضب على اخيه ثلاث ليال لقلته ولا يجوز فوقها الا اذا كان الهجران في حق من حقوق الله فيجوز فوق ذلك الى قوله فان هجرة اهل الاهواء والبدع واجبة على ممر الاوقات ما لم يظهر منه التوبة والرجوع الى الحق مرقاة ص: ۴/۷۱۶، مطبوعه بمبئی، طیبی ص: ۹/۲۲۳، باب ما ينهى عنه من التهاجر الخ، مطبوعه زکریا دیوبند.

چاہئے اگر اندیشہ فساد نہ ہو۔

حررہ العبد محمود گنگوہی غفرلہ ۲۳/۳/۵۳ھ

صحیح: سعید احمد غفرلہ

صحیح: عبد اللطیف عفا اللہ عنہ ۲۶/ربیع الاول ۵۳ھ

## قادیانی و شیعہ کو سلام اور جواب

سوال:- شیعہ جو روافض کہلاتے ہیں یا مرزا قادیانی لوگوں کو سلام کرنا یا ان کے سلام کا جواب دینا شرع شریف میں کیسا ہے؟

### الجواب حامدًا ومصلياً!

ان لوگوں کو سلام نہیں کرنا چاہئے اگر یہ لوگ سلام کریں تو جواب میں فقط وعلیکم کہہ دیا جائے یا ہدک اللہ کہہ دینا چاہئے۔ فقط واللہ سبحانہ تعالیٰ اعلم  
حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارن پور ۱۴/۹/۵۵ھ

الجواب صحیح: سعید احمد غفرلہ صحیح: عبد اللطیف ۱۶/رمضان ۵۵ھ

۱۔ **تنبیہ:-** مرتد کیساتھ نشست و برخاست، خورد و نوش، سلام و کلام منع ہے (شامی ص: ۴/۲۵۳، کتاب المرتد، اور اس کو مجبوس رکھنے کا حکم ہے (شامی ص: ۴/۲۲۵، باب المرتد) لہذا مسجد میں آنے اور علیحدہ نماز پڑھنے کی اجازت بھی نہیں ہوگی (فتاویٰ دارالعلوم ص: ۱۲/۲۲۰) البتہ عام کافر و مشرک کے مسجد میں داخل ہونے کا حکم علیحدہ ہے۔ (شامی ص: ۶/۳۸۷، مطبع کراچی، کتاب الحظر والاباحہ)  
۲۔ ویسلم علی اهل الذمة..... فی بعض نسخ المتن ولا یسلم وهو الاحسن الا سلم فافهم..... ولا یزید علی قوله وعلیک كما فی الخانیة (الدر المختار مع الشامی ص: ۳/۱۳، مطبوعہ کراچی، کتاب الحظر والاباحہ. فصل فی البیع، ہندیہ ص: ۵/۳۲۵، کتاب الکراہیة. الباب السابع فی السلام وتشمیت العاطس. مطبوعہ کوئٹہ.

## قادیانی کے سلام کا جواب اور اس کی دعوت

سوال:- اگر کوئی قادیانی سلام کرے تو جواب دیا جائے گا یا نہیں؟ یا از خود ان کو سلام کیا جاسکتا ہے یا نہیں؟ نیز اگر وہ دعوت دے تو شرکت کر سکتے ہیں یا نہیں؟ یا ان کو اپنی کسی دعوت میں بلا سکتے ہیں یا نہیں؟

### الجواب حامداً ومصلياً!

قادیانی نے نصوصِ قطعیہ کے خلاف اپنا عقیدہ اپنی کتابوں میں لکھا ہے، اسلئے وہ اسلام سے خارج اور مرتد ہے، جو مسلمان قادیانی مذہب اختیار کر لے اسکا بھی وہی حکم ہے۔ اسکو سلام کرنا اور اسکے سلام کا جواب دینا اور اس کی دعوت قبول کرنا اور اس کی دعوت کرنا جائز نہیں تمام کفار کے ساتھ جو معاملہ کیا جاتا ہے مرتد کا معاملہ اس سے مختلف ہے۔ فقط واللہ تعالیٰ اعلم  
حررہ العبد محمود غفرلہ دارالعلوم دیوبند ۱۲/۱۲/۹۲ھ

## کیا قادیانی نکاح کا وکیل ہو سکتا ہے؟

سوال:- ہمارے اطراف میں نکاح کی مجلس اس طرح منعقد ہوتی ہے کہ لڑکی کا باپ یا

۱۔ راجع اکفار الملحدین ص: ۱۳۳-۱۵۸، عبارات المرزا غلام احمد قادیانی الموجبة لکفرہ، مطبوعہ مجلس علمی ڈابھیل۔ کفایت المفتی ص: ۱۳۱/۱، فتاویٰ رحیمیہ ص: ۲۷-۳۵/۷۔

۲۔ من ارتد عرض علیہ الاسلام استجاباً وتکشف شبہتہ ویحبس ثلاثة ایام ان استمهل فان اسلم والقتل (تنویر الابصار علی الشامی کراچی ص: ۲۲۵/۴، باب المرتد۔ البحر الرائق ص ۱۲۵/۵، باب احکام المرتدین، والمرتدة تحبس ابدًا ولا تجالس ولا توکل حقائق حتی تسلم (الدر المختار علی الشامی کراچی ص: ۲۵۳/۴، باب المرتد، مطلب لو تاب المرتد الخ، البحر ص: ۱۲۹/۵، باب احکام المرتدین)

چچا نانا وغیرہ میں سے کوئی ایک دو گواہوں کو لیکر لڑکی کے پاس جاتا ہے اور لڑکی سے یوں کہتا ہے کہ میں تمہارا وکیل بن کر فلاں کا لڑکا فلاں سے مبلغ اتنے مہر میں ان دو گواہوں کے روبرو نکاح کر دوں۔ جب لڑکی ہاں کہہ دیتی ہے تو یہ وکیل اور دونوں گواہ مجلس میں آتے ہیں۔ بعدہ محلّہ کا پیش امام خطبہ نکاح پڑھتا ہے اور وکیل سے کہتا ہے یوں کہو میں نے اپنی وکالت سے فلاں کی لڑکی کو مبلغ اتنے مہر میں ان دو گواہوں اور حاضرین مجلس کے سامنے تمہارے عقد میں دیا، تم نے قبول کیا، تو لڑکا کہتا ہے کہ میں نے قبول کیا۔ صورتِ بالا پیش نظر رکھتے ہوئے اگر لڑکی کا نانا قادیانی مذہب کا ہے، وہ وکالت کرتا ہے اور دونوں گواہ مسلمان اہل سنت والجماعت ہیں وہ قادیانی ایجاب و قبول کرتا ہے تو ایسی صورت میں نکاح ہو گیا یا نہیں؟ واضح ہو کہ بہشتی زیور میں ہے کہ کوئی کافر کسی مسلمان کا ولی نہیں بن سکتا؟ لہذا برائے مہربانی اس صورت پر نظر فرما کر جواب سے مطلع فرمادیں۔

### الجواب حامدًا ومصلياً!

ولی اور وکیل میں فرق ہے نکاح میں وکیل کا کام صرف الفاظ کی تعبیر تک رہتا ہے، اصل ایجاب و قبول زوجین کا ہوتا ہے۔ بیان کردہ صورت میں نکاح منعقد ہو گیا، قادیانی کی وکالت بیکار گئی۔ اگر لڑکی کی طرف سے اصلۃً یا وکالتاً یا دلالتاً کسی کا ایجاب نہ بھی تسلیم کیا جاوے تب بھی اس نکاح پر لڑکی کا راضی ہونا اور اس کے لوازمات کو بجالانا یہ اجازتِ فعلی ہے جو کہ شرعاً معتبر ہے۔ فقط واللہ اعلم

حررہ العبد محمود غفرلہ دارالعلوم دیوبند

الجواب صحیح: بندہ محمد نظام الدین عفی عنہ دارالعلوم دیوبند

۱۔ ان الوکیل فی النکاح سفیر ومعبر (ہدایہ ص: ۲/۳۲۲، کتاب النکاح، شامی کراچی ص: ۳/۲۴، کتاب النکاح۔

۲۔ ومن الرضاد لالة فی جانبها تمکینہ من الوطاء وطلب الواجب من النفقة (شامی کراچی ص: ۳/۷۵، کتاب النکاح۔ باب الولی۔

## قادیانی کی وکالت سے نکاح

سوال:- ایک شخص اہل سنت والجماعت میں سے ہے اسنے اپنی لڑکی کا نکاح بھی اہل سنت والجماعت میں کیا لیکن اپنی لڑکی کے نکاح کا وکیل ایک قادیانی کو بنا دیا دریافت طلب یہ ہے کہ اس قادیانی کی وکالت نکاح صحیح ہے یا نہیں؟ بصورتِ ثانی نکاح درست ہے یا نہیں؟

### الجواب حامداً ومصلياً!

اگر لڑکی نابالغہ تھی اور مجلس عقد میں اسکا باپ موجود ہے اسکی موجودگی میں قادیانی نے ایجاب و قبول کرایا تو عاقد باپ ہی کو قرار دیا جائیگا اور قادیانی کی وکالت بیکار ہے اور نکاح صحیح ہو گیا۔ اور اگر لڑکی بالغہ تھی اور لڑکی کی رضامندی سے عقد کرایا تو بھی نکاح ہو گیا۔ فقط واللہ اعلم

حررہ العبد محمود غفرلہ دارالعلوم دیوبند ۱۱/۵/۸۸ھ

الجواب صحیح: بندہ نظام الدین عفی عنہ دارالعلوم دیوبند

## جو شخص قادیانی ہو جائے اس کا نکاح برقرار نہیں رہتا

سوال:- زید خنی سنی صحیح العقیدہ آدمی تھا۔ خدا جانے کن اثرات کے ماتحت وہ قادیانی بن گیا اور اپنا قدیم مسلک ترک کر دیا سوال یہ ہے کہ اس حالت میں اس کی بیوی اس کے نکاح میں باقی رہی اور اس کے ذمہ شوہری حقوق کو ادا کرنا لازم رہا یا نکاح ختم ہو کر تعلق زوجیت ختم ہو گیا اور بیوی اپنے شوہر پر حرام ہو گئی؟

۱۔ امر رجلا ان یتزوج صغیرتہ فزوجہا عند رجل وامرأتین والاب حاضر صح لان ینجعل عاقداً حکماً ولو زوج بنته البالغة بمحضر شاهد واحد جاز ان کانت حاضرة لانها تجعل عاقدة وان لم تکن حاضرة لا یكون العقد نافذاً بل موقوفاً علی اجازتها (ملخصاً شامی ص: ۳/۲۵، کتاب النکاح، مطبع کراچی،

## الجواب حامدًا ومصلياً!

قادیانی نے ختم نبوت اور بہت سے بنیادی عقائدِ اسلام کے خلاف کا ارتکاب کیا اور بار بار متنبہ کرنے پر اپنی بات سے رجوع نہیں کیا۔ اسلئے علماءِ اسلام کے فتویٰ کی رو سے وہ اسلام سے خارج اور مرتد ہے۔ جو شخص اسکے مسلک کو قبول کرتا ہے اور اسکے عقائد کو اختیار کرتا ہے اسکا حکم بھی وہی ہے کہ شوہر کے مرتد ہو جانے کی وجہ سے مسلمان بیوی نکاح سے خارج ہو گئی۔ اب اس کے ساتھ رہنا سہنا اور شوہر بیوی جیسا معاملہ کرنا ہرگز جائز نہیں رہا بلکہ پورا پردہ لازم ہے۔ قادیانی سے متعلق بہت تفصیل سے کتابیں موجود ہیں۔ <sup>۱</sup> فقط واللہ اعلم۔

حررہ العبد محمود غفرلہ دارالعلوم دیوبند ۱۰/۴/۹۰ھ

## شوہر کے قادیانی ہونے سے فسخ نکاح

سوال:- زید کہتا ہے کہ میری لڑکی کی عمر پانچ سال کی تھی اور جب اس کی شادی کی تو لڑکے کی عمر بھی پانچ سال کی تھی، چونکہ اب دونوں بالغ ہو گئے ہیں جن کی عمر تقریباً اٹھارہ اٹھارہ سال ہے میں نے ہر چند لڑکے والے کو کہا کہ لڑکی بالغ ہے لہذا اپنے گھر لے جاؤ مگر وہ

۱۔ کفایت المفتی ص: ۳۱۳/۱، امداد الفتاویٰ ص: ۶/۵۹، فتاویٰ دارالعلوم ص: ۳۹۶،

ج ۱۲، فتاویٰ احیاء العلوم ص: ۱/۶۸، فتاویٰ رحیمیہ ص: ۷/۲۶

۲۔ وارتداد احدہما ای الزوجین فسخ عاجل (الدر المختار علی الشامی کراچی۔

ص: ۳/۱۹۳، باب نکاح الکافر)

۳۔ اسلام اور قادیانیت کا تقابلی مطالعہ: مؤلفہ مولانا عبد الغنی صاحب۔ قادیانی مذہب: مؤلفہ پروفیسر الیاس برنی صاحب

قادیانیت: مؤلفہ مولانا ابوالحسن علی ندوی

صحائف رحمانیہ: مؤلفہ حضرت مولانا محمد علی مونگیری۔

مزید دیکھئے ردِ مزانیت کے زیریں اصول ص: ۲۳۰، افادات حضرت مولانا منظور احمد چنیوٹی مرتبہ مفتی محمد سلمان صاحب

منصور پوری،

ردِ قادیانیت: افادات فقیہ الامت حضرت مفتی محمود حسن گنگوہی قدس سرہ

ٹال مٹول سے کام لیتے رہے۔ چونکہ میں بالغ لڑکی کو گھر رکھنا نہیں چاہتا۔ لہذا ہم نے چند لوگوں میں بھی پینچایت کر کے انکو کہا کہ لڑکی یجاؤ، مگر وہ انکار کر گئے۔ لڑکے والوں کا خاندان مع لڑکے کے مرزائی ہو گئے ہیں۔ چونکہ لڑکی بالغ ہے، لڑکی کہتی ہے کہ میں مرزائی خاوند کے گھر نہیں جاؤں گی۔ نہ لڑکی نے لڑکا دیکھا اور نہ لڑکے نے لڑکی دیکھی۔ اب لڑکی کہتی ہے کہ شریعت کے حکم کے مطابق میرا کوئی نہ کوئی فیصلہ کیا جائے۔ دوسری جگہ لڑکی کا رشتہ ہونے پر مرزائی خاوند سے طلاق لینے کی ضرورت ہے یا نہیں۔ لڑکی کا نکاح دوسری جگہ جائز ہے یا نہیں؟

### الجواب حامدًا ومصلياً!

مرزا غلام احمد قادیانی نصوصِ قطعہ کے انکار اور خلافِ شرع عقائد کی وجہ سے کافر اور مرتد ہے اور جو شخص اسکے عقائد کو اختیار کرے وہ بھی کافر اور مرتد ہے، شوہر کے مرتد ہونے سے نکاح فسخ ہو جاتا ہے طلاق کی ضرورت نہیں رہتی۔ اور بغیر خلوتِ صحیحہ کے جب شوہر کا ارتداد وغیرہ کی وجہ سے نکاح فسخ ہو جائے تو عدت واجب نہیں ہوتی اور صورتِ مسئولہ میں چونکہ مرتد ہوا ہے، لہذا نصف مہر ہی واجب ہوگا۔ ثم ان كان الزوج هو المرتد فلها كل المهر ان دخل بها ونصفها ان لم يدخل بها اه فتاویٰ عالمگیری ص: ۱/۳۳۹۔

فقط واللہ سبحانہ تعالیٰ اعلم

حررہ العبد محمود غفرلہ گنگوہی عفی اللہ عنہ معین مفتی مدرسہ مظاہر علوم سہارنپور ۲۲/۶/۶۲ھ

الجواب صحیح: سعید احمد غفرلہ، صحیح: عبداللطیف، صحیح: عبداللطیف، صحیح: عبداللطیف

۱۔ اکفار الملحدین ص: ۱۰، بیان شیء من دعاوی القادیانی، مطبوعہ المجلس العلمی ڈابھیل، کفایت المفتی ص: ۱/۳۱۳، امداد الفتاویٰ ص: ۶/۵۹، فتاویٰ دارالعلوم ص: ۱۲/۳۹۶، فتاویٰ رحیمیہ ص: ۷/۲۶۔

۲۔ وارتداد احدهما ای الزوجین فسخ عاجل بلا قضاء (الدر المختار علی رد المحتار ص ۱۹۳ ج ۳ کراچی) باب نکاح الکافر

۳۔ عالمگیری کوئٹہ ص: ۱/۳۳۹، کتاب النکاح۔ الباب العاشر فی نکاح الکفار۔ تبیین الحقائق ص: ۲/۱۷۸، باب نکاح الکافر، مطبوعہ امدادیہ ملتان۔

## قادیانی سے نکاح اور ثبوتِ نسب

سوال:- بکر قادیانی کا نکاح ایک صحیح العقیدہ عورت زاہدہ سے درست ہے یا نہیں؟ اگر درست ہے تو ثبوتِ نسب کس سے متعلق ہوگا؟

(۲) صحیح العقیدہ زاہدہ اور بکر کا نکاح ہو گیا اس کے بعد بکر قادیانی ہو گیا تو اس سے نکاح پر کوئی اثر پڑا یا نہیں؟ ہر دو صورت میں نسب کا تعلق کس سے ہوگا؟

(۳) مندرجہ بالا ہر دو صورت میں جبکہ عورت زاہدہ صحیح العقیدہ ہے نیز اس کا ایک لڑکا زید بھی صحیح العقیدہ ہے۔ ایک صحیح العقیدہ عورت عابدہ کا نکاح اس لڑکے سے درست ہے یا نہیں؟

### الجواب حامداً ومصلياً!

(۲) اہل سنت والجماعت کے فتوؤں کے مطابق قادیانی اسلام سے خارج ہیں۔ نہ مسلمان صحیح العقیدہ عورت کا نکاح کسی قادیانی سے درست ہو سکتا ہے نہ بعد میں شوہر کے قادیانی ہو جانے سے وہ نکاح باقی رہ سکتا ہے بلکہ قادیانی ہوتے ہی فوراً نکاح فسخ ہو جاتا ہے۔ اولاد مسلمان شمار ہوگی۔

۳۔ شرعاً یہ نکاح صحیح ہو جائیگا مگر اس کا خیال رہے کہ ماحول کے اثر سے کہیں اس لڑکی کے عقائد پر خلافِ شرع قادیانی اثر نہ پڑے اس کا پورا انتظام کر لیا جائے۔ واللہ اعلم۔

حررہ العبد محمود عنفی عنہ دارالعلوم دیوبند

الجواب صحیح: بندہ محمد نظام الدین عنفی عنہ دارالعلوم دیوبند ۹/۷/۸۷ھ

۱۔ اکفار الملحدين ص: ۱۰، بيان شيء من دعاوى القاديانى، مطبوعه المجلس العلمى  
ڈابھیل، كفايت المفتى ص: ۱/۳۱۳، امداد الفتاوى ص: ۶/۵۹، فتاوى دارالعلوم  
ص: ۱۲/۳۹۶، فتاوى رحيميه ص: ۷/۲۶، فتاوى احياء العلوم ص: ۱/۶۸.

۲۔ وارتد احدهما اى الزوجين فسخ عاجل بلا قضاء در مختار على رد المختار ص: ۲/۳۹۲،  
نعمانيه، باب نكاح الكافر.  
(باقى حواشى الگلے صفحہ پر ملاحظہ فرمائیں)

## بیمار قادیانی کی تیمارداری

سوال:- مرزائی مفلوج الجسم اور مفلس، تنگ دست رشتہ دار کی خدمت جسمانی یا امداد مالی (مثلاً ماموں ہے) کرنا اور کوئی اس کا رشتہ دار خدمت کرنے والا نہ ہو محض مخلوق خدا کا کافر اور پلید سمجھ کر جیسے کتے وغیرہ کی خدمت ہے جائز ہے یا نہیں۔

### الجواب حامداً ومصلياً!

مرزائی صرف کافر ہی نہیں بلکہ مرتد ہیں جو معاملہ دیگر کفار کے ساتھ کیا جاتا ہے۔ مرتد کے ساتھ شرعاً نہیں کیا جاتا اسلئے مرتد کے ساتھ کوئی ہمدردی نہیں چاہئے البتہ اگر یہ توقع ہو کہ

(حواشی صفحہ گذشتہ)..... ۳ والولد يتبع خير الابوين دينا الخ (درمختار علی ردالمحتار ص: ۲/۳۹۴، نعمانیہ، مطبوعہ کراچی ص: ۲/۲۳۰، قبیل مطلب فی حمل المیت. مجمع الانهر ص: ۱/۵۴۴، باب نکاح الکافر، مطبوعہ دارالکتب العلمیۃ بیروت، تبیین الحقائق ص: ۲/۱۷۳، باب نکاح الکافر، عالمگیری کوئٹہ ص: ۱/۳۳۹، الباب العاشر فی نکاح الکافر.

۴ وينعقد ای يحصل ويتحقق النكاح فی الوجود بايجاب وقبول (مجمع الانهر ص: ۱/۴۶۸، کتاب النکاح، مطبوعہ دارالکتب العلمیۃ بیروت. البحر الرائق کوئٹہ ص: ۳/۸۱، کتاب النکاح، تبیین الحقائق ص: ۲/۹۶، کتاب النکاح، مطبوعہ امدادیہ ملتان.

۵ لا تجالسوا الا هواء ولا تجادلوهم فانی لا آمن ان یغمسوکم فی صلاتهم ویلبسوا علیکم ماکنتم تعرفون الخ. الاعتصام ص: ۶۵، فصل الوجه الثالث من النقل، مطبوعہ دارالمعرفة بیروت، الجامع لاحکام القرآن ص: ۴/۱۴، الجزء السابع، سورة انعام تحت آیت: ۶۸، مطبوعہ دارالفکر بیروت.

(حاشیہ صفحہ ۱۱۷) ۱ اکفار الملحدين ص: ۱۰، بیان شیء من دعاوی القادیانی، المجلس العلمی ڈابھیل، کفایت المفتی ص: ۱/۳۱۳، امداداً لفتاویٰ ص: ۶/۵۹، فتاویٰ دارالعلوم ص: ۱۲/۳۹۶، فتاویٰ احیاء العلوم ص: ۱/۶۸. فتاویٰ رحیمیہ ص: ۷/۲۶،

(حاشیہ نمبر ۱۲ گلی صفحہ ۱۱۷ پر ملاحظہ فرمائیں)

وہ خوش اخلاقی اور تیمارداری سے متاثر ہو کر ارتداد سے تائب ہو جائیگا اور اسلام قبول کر لے گا تو پھر یہ تیمارداری مستقل تبلیغ کا حکم رکھتی ہے۔ بشرطیکہ نیت یہی ہو۔ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور

الجواب صحیح: سعید احمد غفرلہ مفتی مدرسہ مظاہر علوم سہارنپور

صحیح: عبداللطیف مدرسہ مظاہر علوم ۲۴ ربیع الثانی ۱۴۲۷ھ

## قادیانی کا وقف مسجد کے لئے

سوال:- ایک نقشہ میں ایک مسجد کی جائداد ظاہر کی گئی ہے اس میں آٹھ دوکانیں ہیں جو آٹھ نمبروں سے ظاہر کی گئی ہیں۔ درمیان میں مسجد ٹھکانا دروازہ ہے دوکانوں کے سامنے کچھ زمین ہے جو ایک صاحب کی ہے جو قادیانی مذہب کا بیٹا ہے اور قادیانی مذہب کا پکا پیرو بھی ہے۔ وہ صاحب اسی زمین کو مسجد بنانا کو وقف کرتے ہیں۔ قادیانی صاحب کا یہ وقف ہماری مسجد یا جائداد مسجد کیلئے جائز ہے یا نہیں؟ اگر وہ صاحب یہ جائداد وقف یا کسی طرح مسجد کو زمین نہ دیں تو مسجد یا دوکانوں کا راستہ بند ہو سکتا ہے۔ جواب طلب امر یہ ہے کہ یہ زمین مسجد

(حاشیہ صفحہ گذشتہ) ۲ من ارتد عرض علیہ الاسلام استحباباً وتکشف شہتہ ویحبس ثلاثة ايام

ان استمهل فان اسلم والاقئل (تنویر مع الشامی کراچی ص: ۲۲۵/۴، باب المرتد،

البحر الرائق ص: ۱۲۵/۵، باب احکام المرتدین.

والمرتدة تحبس ابدًا ولا تجالس ولا تواكل حقائق حتى تسلم (الدر المختار علی الشامی

ص: ۲۵۳/۴، کراچی، باب المرتد، البحر ص: ۱۲۹/۵، باب احکام المرتدین.

(حاشیہ صفحہ ۱) ۱ انما الاعمال بالنیات وانما لامرء ما نوى بخاری شریف ص: ۱/۲، باب

کیف کان بدء الوحی الخ، مطبوعہ المکتبہ الاشرفیۃ دیوبند. مشکوٰۃ شریف ص: ۱۱، قبیل

کتاب الایمان، مطبوعہ یسر ندیم دیوبند.

میں کس صورت میں جائز ہے؟

### الجواب حامداً ومصلياً!

جو مسلمان اپنا اصلی مذہب اسلام چھوڑ کر قادیانی ہو جائے وہ اسلام سے خارج ہو کر مرتد قرار دیا جاتا ہے، مرتد کی کوئی عبادت قبول نہیں ہے۔ امام محمدؒ فرماتے ہیں کہ جس فرقہ میں داخل ہوا ہے اس فرقہ کے نزدیک جن امور میں وقف صحیح ہوتا ہے ان امور میں اس کا وقف صحیح ہے۔ اس طرح مسجد اس کا وقف بھی معتبر ہے۔ علاوہ ازیں جب اس نے اپنے مال کا نہ حقوق ختم کر دیئے اور مسجد کے حوالہ زمین کر دی ورنہ شخص خود قادیانی نہیں ہوا بلکہ اس کا والد قادیانی ہوا تھا اس سے یہ پیدا ہوا ہے تو اس کا وقف بھی معتبر ہوگا۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند

الجواب صحیح: بندہ نظام الدین غفرلہ دارالعلوم دیوبند

## قادیانی کا دعویٰ نبوت

سوال:- میرے پاس جماعت احمدیہ کی پچاس کتابیں ہیں، میں نے سب کا بغور مطالعہ

۱۔ وفى الشرع هو الراجع عن دين الاسلام وركن الردة اجراء كلمة الكفر على اللسان بعد الايمان (مجمع الانهر ص: ۲/۲۸۷، باب المرتد، الدر المختار على الشامى زكريا ص: ۶/۳۵۲، باب المرتد. اكفار الملحدين ص: ۱۰، بيان شىء من دعاوى القاديانى، مطبوعه المجلس العلمى ذابھيل، كفايت المفتى ص: ۳۱۳، ج: ۱، امداد الفتاوى ص: ۶/۵۹، فتاوى دارالعلوم ص: ۱۲/۳۹۶، فتاوى احياء العلوم ص: ۱/۶۸. فتاوى رحيميه ص: ۷/۲۶،

۲۔ الردة تبطل القرابة (ملخصاً شامى كراچى ص: ۴/۲۰۰، كتاب الوقف، قبيل فصل يراعى)

۳۔ وعند محمد يجوز منه مايجوز من القوم الذين انتقل الى دينهم شامى كراچى ص: ۴/۲۰۰، كتاب الوقف، مطلب وقف المرتد، فتح القدير ص: ۶/۲۰۱، كتاب الوقف، مطبوعه دارالفكر بيروت.

کیا ہے، ان کے مطالعہ سے پتہ چلتا ہے کہ اسلام کے ارکانِ خمسہ سے (جو اسلام کی بنیاد ہیں) مرزا غلام احمد قادیانی کو کلی طور پر اتفاق ہے، اور مرزا صاحب کا مقصد و منشاء اسلام کی ترقی اور دنیا والوں میں حضور اکرم ﷺ کی اعلیٰ و ارفع شان کو ثابت کرنا ہے، جو حضرت امام مہدی علیہ السلام اور حضرت عیسیٰ علیہ السلام (ظہور و نزول کے بعد) کا کام ہے، رہا شریعت کا سوال تو جہاں تک میں نے اس جماعت کی کتابوں کا مطالعہ کیا ہے، ان کتابوں سے پتہ چلتا ہے کہ مرزا صاحب کا دعویٰ نبی ہونے کا نہیں، بلکہ امتی ہونے کا دعویٰ تھا، اور ایسی نبوت کے ہم سب خود قائل ہیں کہ جب حضرت عیسیٰ علیہ السلام دوبارہ دنیا میں تشریف لائیں گے تو نبی بھی ہوں گے اور حضور اقدس ﷺ کے امتی بھی ہوں گے۔

مرزا غلام احمد قادیانی قرآن و حدیث سے حضرت عیسیٰ علیہ السلام کی وفات ثابت کرتے ہیں، اور ان حدیثِ نبوی کا مصداق خود کو قرار دیتے ہیں جن میں حضور اکرم ﷺ نے حضرت عیسیٰ علیہ السلام کا نزول اور حضرت امام مہدی علیہ السلام کے ظہور کی پیشین گوئی فرمائی ہے، جو بہت حد تک میری عقل و سمجھ کے مطابق معقول معلوم ہوتا ہے، میں نے ملنے جلنے والے علماء کو یہ کتابیں دکھائیں اور ان سے غلط ثابت کرنے کی درخواست کی لیکن یہ کترا جاتے ہیں اور کہتے ہیں کہ اوپر کے علماء کو لکھئے، کچھ اداروں سے درخواست کی لیکن جواب نہیں ملا۔

### الجواب حامدًا ومصلياً!

اس سے مسرت ہوئی کہ حق تعالیٰ نے آپ کو حق و باطل کی تحقیق و تمیز کا شوق عطا فرمایا اور اس سلسلے میں آپ نے کتابوں کا مطالعہ بھی کیا ہے، مہربانی فرما کر وہ کتابیں بھیجیں جس میں آپ نے دیکھا کہ مرزا غلام احمد قادیانی نے نبی ہونے کا دعویٰ نہیں کیا، بلکہ امتی ہونے کا دعویٰ کیا اور حضور ﷺ کے لائے ہوئے دین کی اشاعت اس کا مقصد ہے، اگر کتابیں نہ بھیج سکیں تو وہ عبارتیں ان کتابوں سے مع حوالہ صفحہ و طباعت نقل کر کے بھیجیں تا کہ پھر آپ کو بتایا جاسکے کہ قرآن و حدیث کے خلاف کیا کیا مرزا غلام احمد نے لکھا ہے، کیا قرآن کریم میں کہیں یہ بھی

مذکور ہے کہ عیسیٰ علیہ السلام کا انتقال کشمیر میں ہوا، اور حضرت عیسیٰ علیہ السلام کی تین دادیاں اور تین نانیاں زانیہ تھیں، (نعوذ باللہ) کیا قرآن کریم میں کہیں یہ بھی مذکور ہے کہ عیسیٰ علیہ السلام اپنے باپ یوسف کے ساتھ نجاری کا کام سیکھتے تھے، اور پھر کیا بنا کر اڑا دیتے تھے، علام احمد کی خرافات اور اباطیل اتنی کثرت سے ہے کہ کوئی سلیم الفطرت صحیح العقیدہ اس کو تسلیم نہیں کر سکتا، بلکہ ایمان کے خلاف سمجھتا ہے، آپ نے یہ نہیں بتلایا کہ قادیانی کی تردید میں جو کتابیں لکھی گئی ہیں، وہ بھی آپ کے مطالعہ سے گزری ہیں یا نہیں؟

**نوٹ:** - آئندہ خط بھیجیں اور یہ خط بھی ساتھ بھیجیں۔ فقط واللہ تعالیٰ اعلم

املاہ العبد محمود غفرلہ مفتی دارالعلوم دیوبند ۱۸/۵/۱۴۰۰ھ

## انبیاء کی خدمت میں ازواج مطہرات کا پیش کیا جانا

**سوال:-** (الف) بعض لوگ کہتے ہیں کہ انبیاء علیہ السلام کی قبور مطہرہ میں ازواج مطہرات پیش کی جاتی ہیں، وہ ان کے ساتھ شب باشی فرماتے ہیں کیا یہ قول صحیح ہے؟

(ب) نیز کیا مرنے کے بعد سمع بصر و ادراک بڑھ جاتا ہے، عام لوگوں کا حتیٰ کہ کفار کے بھی سمع بصر و ادراک بڑھ جاتے ہیں، کیا یہ صحیح ہے یا نہیں؟

(ج) نیز ’ولایۃ النبی افضل من نبوتہ‘ جو مقولہ ہے اس کا کیا مطلب ہے؟

**الجواب حامدًا ومصلياً!**

(الف) انبیاء علیہم السلام کی حیات ان کی قبور میں برزخی حیات ہے جو کہ اس عالم کی

۱ دیکھئے کشتی نوح (در روحانی خزائن ص ۱۶/۱۹ مطبوعہ ربوہ پاکستان، حقیقی اسلام ص ۲۹-۳۰)

۲ دیکھئے حاشیہ ضمیمہ انجام آختم ص ۷/ روحانی خزائن ص ۱۱/۲۹۱.

۳ دیکھئے ازالۃ الاوہام ص: ۱۵۴ / حاشیہ روحانی خزائن ص ۳/۲۵۴، مطبوعہ ربوہ پاکستان.

۴ ازالۃ الاوہام میں تحریر ہے کہ ”سو کچھ تعجب کی جگہ نہیں کہ خدا تعالیٰ نے حضرت مسیح کو عقلی طور سے ایسے طریق پر اطلاع دے دی ہو جو ایک مٹی کا کھلونا کسی کل کے دبانے یا کسی پھونک مارنے کے طور پر ایسا پرواز کرتا ہو جیسے پرندہ پرواز کرتا ہے (ازالہ اوہام ص: ۱/۱۵۴، در روحانی خزائن ص: ۳/۲۵۴، مطبوعہ ربوہ پاکستان).

حیات سے قوی ہے، جیسے کہ چراغ سے اس کی روشنی سارے کمرے میں پھیل رہی ہے، لیکن اس کے اوپر جب طشت ڈھانک دیا جائے، جس سے اس کی روشنی محدود ہو جائے، مگر پہلے سے زیادہ قوی ہو جائے گی، جو چیز احادیث سے ثابت ہو اس کا اعتراف کیا جائے گا، اور جس چیز کی احادیث میں نفی کر دی گئی ہو اس کا انکار کر دیا جائے گا اور جس چیز سے احادیث ساکت ہو اس میں توقف کیا جائے گا، اپنی قیاس اور رائے سے کوئی بات نہیں کہی جائے گی، لہٰذا یہ کہیں احادیث میں نہیں دیکھا کہ انبیاء علیہم السلام کی قبور مطہرہ میں ازواج مطہرات پیش کی جاتی ہیں، اور وہ ان کے ساتھ شب باشی فرماتے ہیں،

(ب) کفار کو عذاب کا ادراک و احساس بڑھ جاتا ہے، لہٰذا نذ اور نعمتوں سے بالکل محروم ہو جاتے ہیں، ادراک باقی نہیں رہتا،

(ج) اس کا مطلب یہ ہے کہ نبی کی دو صفتیں ہیں۔

۱۔ آب حیات ص ۲۱۵ / للامام النانوتوی، طبع مجتہائی دہلی.

۲۔ راجع حدیث ابی ہریرہ مرفوعاً قَالَ ذُرُونِي مَا تَرَكْتُكُمْ فَإِنَّمَا هَلَكَ مَنْ كَانَ قَبْلَكُمْ بكَثْرَةِ سُؤَالِهِمْ وَإِخْتِلَافِهِمْ عَلَىٰ أَنْبِيَائِهِمْ فَاذَا أَمَرْتُكُمْ بِشَيْءٍ فَأَتُوا مِنْهُ مَا اسْتَطَعْتُمْ وَإِذَا نَهَيْتُكُمْ عَنْ شَيْءٍ فَدَعُوهُ (مسلم شریف، ص ۴۳۲ / ۱ / کتاب الحج، باب فرض الحج مرة في العمر، مطبوعه اصح المطابع.

وراجع حدیث ابی ثعلبہ الخشنی مرفوعاً وَتَرَكَ أَشْيَعْنَ غَيْرِنَسِيَانٍ وَلَكِنْ رَحْمَةً مِنْهُ لَكُمْ فَاقْبَلُوهَا وَلَا تَبْحَثُوا عَنْهَا (تفسیر الدر المنثور ص: ۲۰۸ / ۳ / مطبوعه دار الفکر بیروت، تفسیر ابن کثیر ص: ۱۷۱ / ۲ / سورہ مائدہ آیت: ۱۰۱، مطبوعه نزار مصطفى الباز مکہ مکرمہ)

۳۔ حضرت والاقدس سرہ نے حدیث شریف سے شب باشی کا ثبوت کا انکار فرمایا ہے، علامہ زرقانی نے ابن عقیل حنبلی کا قول نقل کیا ہے، کوئی حدیث ثبوت میں پیش نہیں کی۔

”انه عليه السلام حي في قبره رسول الله ابدًا لا يباد على الحقيقة لا المجاز قال ابن عقیل الحنبلی ویضاجع ازواجه ویستمع بهن اکمل من الدنيا وحلف علی ذالک وهو ظاهر ولا مانع منه (شرح زرقانی علی المواهب ص ۱۶۹ / ۶ / النوع الثالث فی وصفه الخ، المقصد السادس، طبع بیروت. (حاشیہ نمبر ۴ اگلے صفحہ پر ملاحظہ فرمائیں)

ایک وصف نبوت جسمیں مخلوق کی طرف رخ ہوتا ہے، احکام پہنچانے کیلئے۔  
دوسرا وصف ولایت، اسمیں حق تعالیٰ کی طرف رخ ہوتا ہے، کمالات حاصل کرنے کیلئے  
تو جس حالت میں حق تعالیٰ کی طرف رخ ہو وہ اعلیٰ ہے اس حالت سے جسمیں مخلوق کی طرف  
رخ ہو۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

## حضرت عیسیٰ علیہ السلام نبی ہونگے یا امتی؟ اور ان پر وحی آئے گی یا نہیں؟

سوال:- (۱) ایک صاحب کا یہ دعویٰ ہے کہ حضرت عیسیٰ علیہ الصلوٰۃ والسلام حضور  
اقدس ﷺ کے ایک امتی کی حیثیت سے آسمان سے نزول فرمائیں گے، نہ ان پر وحی نازل  
ہوگی، نہ وہ نبی کی حیثیت سے رہیں گے، اگر کوئی شخص حضرت عیسیٰ علیہ السلام کو حضور اقدس ﷺ  
کا امتی نہ مانے اس کا ایمان باقی نہیں رہتا، ان کے دلائل کا صرف امتی ہونا تحریر فرمایا ہے، ان  
صاحب نے حضرت عیسیٰ علیہ السلام کو امتی نبی کا لقب و عنوان دیا، ایک پمفلٹ میں یہ بھی لکھا

(حاشیہ صفحہ گذشتہ) ۴ ولا يجوز ان يقال ذلك الذي يجده الميت من النعيم والعذاب مثلها  
يجده النائم في منامه بل ذلك النعيم والعذاب اكمل وابلغ واتم وهو نعيم حقيقي وعذاب  
حقيقي (فتاویٰ ابن تيميه ص: ۲۷۶/۴، النائم يحصل لبدنه وروحه الخ، مطبوعه الملكة  
العربية السعودية)

(حاشیہ صفحہ ۱) ۱ قد يقع تردد في ان مرتبة النبوة افضل ام مرتبة الولاية بعد القطع بان  
النبي متصف بالمرتبتين والقطع بانه افضل من الولي الذي ليس بنبي، فقيل الولاية افضل  
بوجوه احدها انها توجه العبد الى الحق سبحانه فقط والنبوة توسط بين الحق والعباد (نبراس  
شرح شرح عقائد ص: ۳۲۶/ لا يبلغ ولي درجة الانبياء، مطبوعه امداديه ملتان)

کہ آج ایک شخص نزول عیسیٰ علیہ السلام کے سلسلہ میں اکابر علماء سلف کے اقوال کو پس پشت ڈال دیتا ہے ان کے اقوال اور امت اسلامیہ کے عقیدہ کے خلاف محض اپنی تحقیق کے بل بوتے پر علی الاعلان یہ کہتا ہے کہ حضرت عیسیٰ علیہ السلام کی تشریف آوری بحیثیت نبی کے ہوگی، اور ان پر وحی بھی نازل ہوگی، تو کیا ان کے دعویٰ سے علماء کرام اور عامۃ المسلمین کے عقیدہ ختم نبوت کو ٹھیس نہیں لگتی ہے، انتہی کلامہ، حاصل دعویٰ یہ ہے کہ حضرت عیسیٰ علیہ السلام کو حضور اقدس ﷺ کا امتی ماننا ایمان و عقیدہ کا جزو ہے۔

(۲) دوسرے صاحب یہ کہتے ہیں کہ حضرت عیسیٰ علیہ السلام جب آسمان سے نزول فرمائیں گے، تو پیشک شریعت محمدیہ کا اتباع کریں گے، حضرت عیسیٰ علیہ السلام پہلے شریعت موسویہ کا اتباع بھی کر چکے ہیں، شریعت محمدیہ کا اتباع ہمیشہ ہمیشہ کے لئے ضروری ہے، حضرت عیسیٰ علیہ السلام کی خصوصیت نہیں جو پیغمبر حضرت عیسیٰ علیہ السلام سے پہلے گذر چکے ہیں، ان میں سے بھی جو دنیا میں آتے شریعت محمدیہ پر عمل کرنا ان کے لئے بھی ضروری ہوتا، اتباع اور چیز ہے، امتی ہونا اور چیز ہے۔

حضرت یوسف علیہ السلام رسول اللہ تھے۔ اس کے باوجود ملت ابراہیمی پر تھے، حضرت داؤد و حضرت سلیمان علیہ السلام بھی رسول تھے اور شریعت تورات پر عامل تھے، (کتاب النبوت ص: ۱۷۳-۱۷۴ / حافظ ابن تیمیہ) حضرت عیسیٰ علیہ السلام کو عام امتی ماننا ضروری نہیں، نہ ایمان و عقیدہ کا جز ہے عوام الناس اس سے یہ سمجھتے ہیں کہ حضرت عیسیٰ علیہ السلام کو نزول کے بعد نبی قرار دینا ضروری نہیں، امتی نبی قادیانیوں کی اصطلاح ہے۔

اسلامی عقیدہ تو یہ ہے کہ کوئی نبی نبوت سے معزول نہیں کیا جاتا نبوت کا مرتبہ جس نبی کو عطا ہوتا ہے، اس میں ذرہ بھر کمی نہیں ہوتی، ان کی نبوت کا کسی درجہ میں انکار کفر ہے، حضرت عیسیٰ علیہ السلام پر وحی آنے کا ذکر صحاح کی حدیث میں ہے، وہ وحی شریعت محمدیہ کے موافق ہوگی، اور وحی نبوت ہوگی، بعد نزول بھی حضرت عیسیٰ علیہ السلام معصوم رہیں گے، البتہ حضور

اکرم ﷺ کا نائب بن کر شریعت محمدیہ کی اشاعت فرمائیں گے (امداد الفتاویٰ مسائل شتی از حکیم الامت تھانوی قدس سرہ) جامعہ دارالعلوم دیوبند مفتی اعظم حال نے تحریر فرمایا، حضرت عیسیٰ علیہ السلام ایک مستقل شرع نبی ہیں اور ان کو آسمان پر زندہ اٹھالینا بھی تو اتر سے ثابت ہے، اور یہ بات بھی مسلم ہے کہ وہ قرب قیامت دوبارہ دنیا میں تشریف لائیں گے، دوسری بات کہ امتی اسے کہتے ہیں کہ جس کی اصلاح و ہدایت کیلئے اس کی طرف کوئی نبی بھیجا گیا ہو اور یہ بات بالکل ظاہر ہے کہ حضور ﷺ کو حضرت عیسیٰ علیہ السلام کی ہدایت کیلئے نہیں بھیجا گیا ہے، تو معلوم ہوا کہ حضرت عیسیٰ علیہ السلام نبی ہیں، امتی نہیں، البتہ انہوں نے ایک دعا کی تھی، اور وہ پوری ہوئی، لہذا قرب قیامت میں دوبارہ تشریف لا کر آپ حضرت نبی اکرم ﷺ کا نائب بن کر شریعت محمدیہ کی اشاعت کریں گے مگر وہ اپنی جگہ نبی رہیں گے امتی نہ ہوں گے۔

نیز ملا علی قاریؒ نے باب نزول عیسیٰ میں بخاری و مسلم کے حوالہ حدیث نقل فرمائی ”قال النبی ﷺ کیف انتم الخ“ اس کے ذیل میں فرماتے ہیں ”والحاصل ان اما مکم واحد منکم دون عیسیٰ علیہ السلام فانہ بمنزلة الخلیفة وقیل فیہ دلیل علی ان عیسیٰ علیہ السلام لا یكون من امة محمد علیہ الصلوٰۃ والسلام بل مقررًا لملته ومعینا لامته علیہما السلام“ نیز عقائد اہل سنت والجماعت کی مسلمہ کتابوں میں حضرت عیسیٰ علیہ السلام کو حضور اقدس ﷺ کا امتی ماننا جزو ایمان و عقیدہ قرار نہیں دیا نہ کسی حدیث میں اس کا ذکر ہے، البتہ حضرت عیسیٰ علیہ السلام کا ذکر ”من خلیفتی من امتی من بعدی او حکما عادلا“ وغیرہ کے الفاظ احادیث میں ہیں۔ کذا فی الخیر الكثير ص ۷۷ / شاہ ولی اللہ.

مندرجہ بالا تحریر کی روشنی میں حسب ذیل سوالوں کا جواب مطلوب ہے:

(۱) مندرجہ بالا دونوں فریق میں کس کا قول اقرب الی الصواب و احوط ہے؟

(۲) کیا حضرت عیسیٰ علیہ السلام کو حضور ﷺ کا امتی ماننا جزو ایمان ہے، اور جو یہ کہے کہ

حضرت عیسیٰ علیہ السلام شریعت محمدیہ کا اتباع کریں گے، مگر امتی نہ ہوں گے، تو وہ اسلام سے خارج ہو جاتا ہے۔

(۳) امتی کی صحیح تعریف کیا ہے؟

(۴) کیا حضرت عیسیٰ علیہ السلام نزول کے بعد نبی نہ رہیں گے اور نبی ہونے کی حیثیت ان کی ذات سے ختم ہو جائے گی۔

(۵) نزول کے بعد حضرت عیسیٰ علیہ السلام مثل دیگر انبیاء کے معصوم رہیں گے یا نہیں؟

(۶) حضرت عیسیٰ علیہ السلام پر وحی آئے گی یا نہیں اور وہ وحی نبوت ہوگی یا نہیں، البتہ یہ امر مسلم ہے کہ وہ وحی مطابق شریعت محمدیہ کے ہوگی؟

(۷) حضرت عیسیٰ علیہ السلام کو حسب سابق کی حیثیت میں ماننے سے اور ان پر وحی آنے کے قائل ہونے سے ختم نبوت کے مسلمہ مسئلہ پر اثر پڑنے کا اشکال صحیح ہے یا غلط؟

(۸) عوام الناس اور بعض اہل علم کے خیال میں ہے کہ حضرت عیسیٰ علیہ السلام چونکہ امتی کی حیثیت سے نزول فرمائیں گے، تو وہ نہ تو نبی کی حیثیت سے رہیں گے اور نہ ان پر وحی آسکے گی، یہ خیال صحیح ہے یا غلط۔ بینوا تو جروا؟

### الجواب حامدًا ومصلياً!

حضرت عیسیٰ ابن مریم علی نبینا وعلیہ الصلوٰۃ والسلام اللہ کے جلیل القدر رسول ہیں، جو بغیر باپ کے پیدا ہوئے، فرائض رسالت پوری تندہی کے ساتھ ادا کئے، یہود نے انکو بہت اذیت پہنچائی اور ان کے متعلق سخت ارادہ کیا، مگر اللہ تبارک و تعالیٰ نے قتل و صلب سے بچا کر ان کو زندہ آسمان پر اٹھالیا، انہوں نے ایک دعا کی تھی کہ ان کو امت محمدیہ میں شامل کر دیا جائے، وہ دعا

۱۔ خلق عیسیٰ من انثیٰ بلا ذکر (تفسیر ابن کثیر ص ۵۵۰/۱، آل عمران آیت: ۵۹) المقصود من سیاق الای فی تقریر بطلان ما ادعته الیہود من قتل عیسیٰ و صلبہ فاخبر اللہ انہ لم یکن الامر کذالک ثم انہ رفعہ الیہ (تفسیر ابن کثیر ص: ۸۷۸/۱، سورۃ نساء آیت: ۵۹/۱ ملخصاً، مطبوعہ مصطفیٰ احمد الباز مکہ مکرمہ)

قبول ہوئی، اخیر زمانہ میں فتنہ دجال کے دفعیہ کیلئے وہ آسمان سے اترینگے، اور حضرت نبی اکرم ﷺ کا خلیفہ ہونے کی حیثیت سے انکی شریعت پر عمل اور حکم کرینگے نہ کہ اپنی شریعت پر اس اعتبار سے انکو حضور اکرم ﷺ کا امتی کہنا درست ہے، ورنہ حقیقی معنی کے لحاظ سے امتی کہنا درست نہیں، انکی نبوت محفوظ رہے گی وہ سلب نہیں ہوگی، لہذا حضور اکرم ﷺ کو خاتم النبیین اعتقاد کرنے میں حضرت عیسیٰ علیہ السلام کا آسمان سے نزول نخل اور مانع نہیں وہ کوئی جدید نبی نہیں، جن کی پیدائش خاتم النبیین ﷺ کے بعد ہو، ان کا آسمان سے نازل ہونا تو اتر سے ثابت ہے، جیسا کہ حافظ ابن کثیر نے لکھا ہے، مزید شواہد، التصريح بما تواتر فی نزول المسيح میں ہیں، حضرت شاہ ولی اللہ صاحب محدث دہلوی فرماتے ہیں ”وعیسیٰ علیہ السلام هو من اتم

۱۔ انه عليه السلام دعا الله تعالى لما رأى صفة محمد ﷺ وامتة ان يجعله منهم فاستجاب الله دعاءه وابقاه حتى ينزل في اخر الزمان ومجدداً لامر الاسلام فيوافق نزوله خروج الدجال فيقتله عليه السلام (فتح الباری ص: ۱۶۸/۷، کتاب الانبياء، باب نزول عیسی ابن مریم الخ، مطبوعه نزار مصطفى الباز مکه مکرمه. فتح الملهم ص: ۳۰۰/۱، باب نزول عیسی بن مریم علیه السلام، مطبوعه اداره شرکت علمیه دیوبند، التصريح بما تواتر فی نزول المسيح ص: ۹۴، وجوه الحکمة فی نزول عیسی دون غیره الخ، مطبوعه المجلس العلمی کراچی)

۲۔ انه ينزل حاکما بهذه الشريعة فان هذه الشريعة باقية لاتنسخ بل يكون عیسی حاکما من حکام هذه الامة ولا يكون نزوله من حيث انه نبی مستقل كما كان قد بعث فی نبی اسرائیل وفيه تنبيه على انه لا ياتي على انه نبی وان كان نبيا فی الواقع (فتح الملهم، ص: ۳۰۰/۱، کتاب الايمان، باب نزول عیسی، مطبوعه اداره شرکت علمیه دیوبند)

۳۔ انه رفعه اليه وانه باق حى وانه سينزل قبل يوم القيامة كما دلت عليه الاحاديث المتواترة (الى اخره) (تفسير ابن كثير ص: ۸۷۸/۱، سورة نساء آیت: ۱۵۹ / طبع المكة المكرمة، النبراس شرح عقائد ص: ۳۵۱ / بيان اشراط الساعة الخ، مطبوعه امداديه ملتان، عون المعبود ص: ۲۰۳/۴ / باب خروج الدجال، کتاب الملاحم. مطبوعه نشر السنة ملتان.

۴۔ راجع التصريح بما تواتر فی نزول المسيح من ص: ۹۱ / الى ص ۲۵۹ / فيه خمس وسبعون حديثا، ذکر فيها نزول المسيح. مطبوعه المجلس العلمی کراچی.

الانبياء شاناً واجلهم برهاناً ومزاجه السبوغ ولذالك كانت معجزاته سبوغية كلها وكان وجوده من طريق السبوغ ولذالك حق له ان ينعكس فيه انوار سيد المرسلين ويزعم العامة انه اذ انزل في الارض كان واحداً من الامة كلا بل هو شرح للاسم الجامع المحمدي ونسخة منسوخة منه فشتان بينه وبين احد من الامة الا انه يتبع القرآن ويأتهم بخاتم الانبياء وذالك لا يقدر في كماله بل يؤيده متعرف وهو بذاته محاق لشروور اليهود ولذالك نزل بين يدي القيامة وسياتيكم تمام الكلام. الخير الكثير. ص ۷۲.

(۲) حضرت عيسىٰ علی نبینا علیہ الصلوٰۃ والسلام کے متعلق یہ عقیدہ رکھنا کہ وہ امتی ہی ہونگے اور جو شخص انکے امتی ہونے کا عقیدہ نہ رکھے وہ اسلام سے خارج ہے، یہ کوئی بنیادی عقیدہ نہیں، جس پر مدار نجات ہو، اسلئے ایمان کی بنیادوں میں اس کو ذکر نہیں کیا گیا، البتہ چونکہ حضرت نبی اکرم ﷺ خاتم النبیین ہیں اور یہ چیز نص قطعی سے ثابت ہے اس لئے یہ عقیدہ رکھنا لازم ہے کہ آپ کے بعد کوئی نبی پیدا نہیں ہوگا، جو شخص بھی نبوت کا دعویٰ کریگا، وہ نص قطعی کے مخالف عقیدہ کی وجہ سے اسلام سے خارج قرار دیا جائیگا۔

(۳) امتی وہ ہے جو نبی نہ ہو اور اس کی ہدایت کے لئے نبی کو معبود کیا جائے گا۔

(۴) ان کی نبوت سلب نہیں ہوگی، بلکہ محفوظ رہے گی، البتہ وہ حکم و عمل شریعت محمدیہ کے

۱۔ الخیر الكثير ص ۷۲، الانبياء عليهم السلام وبيان مبادئ تعيناتهم الخ، طبع المجلس العلمی.

۲۔ ان عيسىٰ عليه السلام لا يكون من امة محمد عليه الصلوٰۃ والسلام بل مقررًا لملته ومعينا

لامته عليهما السلام (مرقاة المفاتيح ص: ۲۲۲/۵ باب نزول عيسىٰ عليه السلام، مطبوعه

اصح المطابع بمبئی)

۳۔ دعویٰ النبوة بعد نبينا ﷺ كفر بالاجماع (شرح فقه اكبر ص: ۲۰۲، مطبوعه رحيميه ديوبند)

۴۔ الامة تطلق تارة على كل من بعث اليهم نبی، واخرى على المؤمنين به (كشاف اصطلاحات

الفنون، ص ۱/۹۱ بحواله دائره معارف اسلاميه اردو، ص: ۲۴۳/۳ وراجع لسان العرب

ص ۱۲/۲۶ / امم، مطبوعه دار صادر بيروت)

مطابق کریں گے۔

(۵) جب انکی نبوت محفوظ ہے تو لوازم نبوت بھی انکو حاصل رہیں گے اور وہ معصوم رہیں

گے۔

(۶) ان کے لئے جدید وحی کی ضرورت نہ ہوگی۔

(۷) ان کے لئے نبوت تو پختہ طور پر ثابت ہے اور ان کے اوپر کوئی جدید وحی نہیں

آئیگی، اور نہ وہ اپنی شریعت پر حکم و عمل کریں گے، اسلئے سلسلہ ختم نبوت اپنی جگہ پر مستحکم ہے۔

(۸) وہ جدید وحی بھی نہیں آئے گی، اور اپنی شریعت کو نافذ بھی نہیں کریں گے، بلکہ

حضرت نبی اکرم ﷺ پر جو احکام نازل ہوئے انہیں کو جاری و نافذ کریں گے، اور ان احکام کو

بھی اس دنیا میں کسی طالب علمانہ حیثیت سے حاصل نہ کریں گے، بلکہ حق تعالیٰ کی طرف سے

۱۔ وعیسیٰ نبی کریم باق علی نبوتہ ورسالتہ لا کما زعمہ من لایعتد بہ انه واحد من ہذہ الامۃ

لان کونہ واحدا منہم یحکم بشریعتہم لاینافی بقاءہ علی نبوتہ ورسالتہ (فتاویٰ حدیثیہ،

ص: ۱۸۱، مطلب هل ثبت ان عیسیٰ الخ، مطبوعہ دار الفکر بیروت)

۲۔ قلت اذا ثبت کونہ باقیا علی نبوتہ ورسالتہ ثبت کونہ معصوماً قال القاری "العصمة ثابتة

للانبياء قبل النبوة وبعدها (شرح فقہ اکبر، ص: ۲۹ / مطبوعہ رحیمیہ دیوبند۔

۳۔ عیسیٰ علیہ السلام یتابع محمد ﷺ فی حکم علی شریعتہ لان شریعتہ قد نسخت فلا یکون

الیہ الوحی ای لتجدید الشرع و نصب احکام جدیدة (نبراس شرح شرح العقائد ص: ۲۸۰،

نزول عیسیٰ علیہ السلام، مطبوعہ امدادیہ ملتان)

۴۔ لایجوز ان یتوہم ان عیسیٰ علیہ السلام ینزل نبیا بشریعة متجددة غیر شریعة محمد نبینا

ﷺ بل اذا نزل فانه یکون یومئذ من اتباع محمد ﷺ فعیسیٰ علیہ السلام انما ینزل مقررأ

لهذه الشریعة ومجدداً لها وقد علم بامر اللہ تعالیٰ فی السماء قبل ان ینزل ما یحتاج الیہ من

علم هذه الشریعة للحکم بین الناس والعمل به فی نفسه (عون المعبود ملخصاً

ص: ۲۰۲/۴ باب خروج الدجال، کتاب الملاحم۔ مطبوعہ نشر السنة ملتان، نبراس

ص: ۲۸۰ / نزول عیسیٰ علیہ السلام، مطبوعہ امدادیہ ملتان، حاشیة التصریح بما تواتر فی

نزول المسیح ص: ۹۲ / طبع المجلس العلمی کراچی، امداد الفتاویٰ ص ۲۴۰ / مسائل

شتی، حیات عیسیٰ۔

ان ہی احکام کی طرف ان کو رہنمائی حاصل ہوگی۔

شیخ محی الدین بن العربی نے بھی فتوحات مکیہ میں اسکو بیان فرمایا ہے۔ فقط واللہ تعالیٰ اعلم  
املاہ العبد محمود وغفرلہ دارالعلوم دیوبند ۲۸/۵/۲۰۰۷ھ

## مرزا کا قول کہ اللہ نے مجھ سے ہمبستری کی اور مجھے حمل قرار پایا

سوال:- ایک دفعہ جناب والا نے قادیانی ملعون کا تذکرہ فرماتے ہوئے اسکا ایک الہام ذکر فرمایا تھا کہ آج رات خدا نے میرے سے قوت رجولیت کا اظہار کیا (ہمبستری کی) جسکے نتیجہ میں مجھے حمل قرار پایا گیا، یہ الہام کس کتاب میں ہے؟ جناب والا کو یاد ہو تو تحریر فرمادیں۔

### الجواب حامداً ومصلياً

صفحہ تو محفوظ نہیں لیکن مرزا کی کتابوں سے عشرہ کاملہ میں بھی نقل کیا ہے۔ فقط واللہ اعلم  
حررہ العبد محمود وغفرلہ دارالعلوم دیوبند

۱۔ لا یحوز ان یتوہم ان عیسیٰ علیہ السلام ینزل نبیا بشریعة متجددة غیر شریعة محمد نبینا ﷺ بل اذا نزل فانہ یكون یومئذ من اتباع محمد ﷺ فعیسیٰ علیہ السلام انما ینزل مقررأ لهذه الشریعة ومجدداً لها وقد علم بامر اللہ تعالیٰ فی السماء قبل ان ینزل ما یحتاج الیہ من علم هذه الشریعة للحکم بین الناس والعمل بہ فی نفسہ (عون المعبود ملخصاً ص: ۲۰۲/۲ باب خروج الدجال، کتاب الملاحم. مطبوعہ نشر السنة ملتان، النبراس ص: ۲۸۰/ نزول عیسیٰ علیہ السلام، مطبوعہ امدادیہ ملتان، حاشیة التصریح بما تواتر فی نزول المسیح ص: ۹۲/ طبع المجلس العلمی کراچی، امداد الفتاویٰ ص ۲۴۰/۲ مسائل شتی، حیات عیسیٰ.

۲۔ الفتوحات المکیة ص: ۲/۱۲۵.

۳۔ عشرہ کاملہ ص ۳۱، ۳۲، مصنفہ مولانا یعقوب صاحب پٹیالوی، مطبوعہ اسلامیہ لاہور عبارت منقولہ یہ ہے: ”مرزا صاحب کے ایک خاص مرید یار محمد بی۔ اے۔ ایل پلیڈراپنے سٹریکٹ: ۳۴، موسوم بہ اسلامی قربانی میں لکھتے ہیں جیسا کہ حضرت مسیح موعود (مرزا) نے ایک موقع پر اپنی حالت یہ ظاہر فرمائی ہے کہ کشف کی حالت آپ پر اس طرح طاری ہوئی کہ گویا آپ عورت ہیں اور اللہ تعالیٰ نے رجولیت (مردانہ طاقت) کا اظہار فرمایا سمجھنے والے کے لئے اشارہ کافی ہے“

بِسْمِ اللّٰهِ الرَّحْمٰنِ الرَّحِیْمِ

## بَابِ سَوْم

### ﴿رَدِّ مَوْدُوْدِيْتِ﴾

## فصل اول: جماعت اسلامی

### مولانا مودودی نے کس مدرسہ میں تعلیم پائی

سوال:- بہت سارے علماء کا کہنا ہے کہ مولانا سید ابوالاعلیٰ مودودی فاسق ہیں اور ان کی جماعت اسلامی بھی فاسق ہے وہ جماعت والے اگر ڈاڑھی نہیں رکھتے تو نماز روزہ کے بھی پابند نہیں ہیں اس جماعت میں زیادہ تر سیاسی لوگ ہیں جن کا کردار اچھا نہیں ہے اس لئے اس جماعت کی کتابوں کا مطالعہ نہ کرنا چاہئے اور مولانا ابوالاعلیٰ مودودی کا اور علمائے دیوبند کا نظریہ الگ ہے اس لئے مولانا مودودی کی کتاب نہ پڑھنا چاہئے اور نہ اپنے پاس رکھے اور نہ لائبریری میں منگائی جائے یہ بات کہاں تک سچ ہے؟

(۲) مولانا محمود الحسن مدنی اور مولانا ابوالاعلیٰ مودودی میں کس بات پر نا اتفاق تھی اور مولانا مودودی نے کس مدرسہ میں تعلیم پائی اور ان کے استاد کون تھے لوگوں کا کہنا ہے کہ مولانا محمود الحسن مدنی اور سید ابوالاعلیٰ مودودی ایک مدرسہ میں ایک ہی استاد کے متعلم ہیں لیکن

دونوں کا نظریہ مختلف اور الگ الگ ہے، مولانا محمود الحسن اور مولانا مودودی صاحب اس بات پر جھڑپے ہیں کہ مولانا مودودی کہتے ہیں امام مہدی جب ظاہر ہونگے تو پینٹ، کوٹ، سوٹ، کے ساتھ ہونگے جبہ کے ساتھ نہ ہونگے یعنی انگریزی لباس میں ظاہر ہونگے اور کہتے ہیں کہ ڈاڑھی ایک مشت رکھنا ثابت نہیں، جتنا چاہے رکھے خواہ ایک مشت ہو یا اس سے کم، قلعی ڈاڑھی رکھے سب جائز ہے اور کہتے ہیں کہ شہید لوگ زندہ نہیں رہتے۔ بلکہ لوگ جنگ میں جائیں گے نہیں۔ یہ خدا نے شوق دلانے کے لئے وعدہ کیا کہ شہید لوگ مرتے نہیں زندہ رہتے ہیں اصل میں وہ زندہ نہیں بلکہ خدا ان کو بہت بڑا اجر دے گا اور ان کا مرتبہ بلند کریگا۔ شہید لوگ مر گئے ہیں کہنے سے لوگوں کا دل چھوٹا ہوگا اور پست ہمت ہو جائیں گے، خدا نے ان کا حوصلہ بلند کرنے کے لئے ان سے یہ وعدہ کیا کہ شہید لوگ زندہ رہیں گے یہ کہاں تک سچ ہے، مولانا محمود الحسن اور مودودی کی نا اتفاقی کی وجہ سے مولانا محمود الحسن نے جمعیت العلماء ہند کی پارٹی بنائی اور مولانا مودودی نے جماعت اسلامی کی پارٹی بنائی، مولانا محمود الحسن ہندوستان کے حامی اور کانگریس کے بانی تھے مولانا مودودی پاکستان کے حامی اور مسلم لیگ کے طرفدار تھے یہ بات کہاں تک سچ ہے؟

(۳) دونوں عالموں کی سوانح حیات مختصر سے لکھنا، والد کا نام، کہاں پیدا ہوئے، کس مدرسہ میں تعلیم پائی ان کے استاد کون تھے، دونوں کا نظریہ کیسا ہے؟

(۴) مولانا مودودی جو بات کہتے ہیں وہ کام آج بھی مسلمان کر سکتے ہیں یا نہیں ان کا کہنا غلط ہے یا صحیح؟ مودودی حق پر ہے یا نہیں یا غلط رائے پر، جماعت اسلامی غلط رائے پر ہے یا صحیح؟ مولانا مودودی ہی پاکستان کے بڑے عالم ہیں یا ان سے بھی بڑا کوئی عالم پاکستان میں ہے مولانا مودودی بھی زمانہ کے بڑے عالم ہیں یا نہیں دنیا کے بڑے عالموں میں ان کا شمار ہوتا ہے یا نہیں؟

(۵) جماعت اسلامی والوں کے پیچھے نماز ہوگی یا نہیں؟ یہاں کے ایک عالم مجھے منع کرتے ہیں کہتے ہیں کہ جس طرح بدعتیوں کے پیچھے نماز درست نہیں اسی طرح جماعت اسلامی کے علماء کے پیچھے جماعت درست نہیں ہوگی۔ میرے تمام ساتھی جماعت اسلامی والے ہیں نماز ان کے پیچھے پڑھنا پڑتا ہے، ان کے پیچھے نماز پڑھوں یا نہیں اور اسی جماعت کی کتابوں کا مطالعہ کروں یا نہیں مولانا مودودی کا مسئلہ اور دیوبندی عالم کا مسئلہ بہت سارا دیکھ چکا ہوں سب ایک ہیں، بدعت، شرک کے بارے میں ایک بیان ہے، دوسرے کے بارے میں نہیں جانتا ہوں اور میرے ساتھی جماعت اسلامی کا ممبر بننے کو کہتے ہیں۔ میں ممبر بنوں، یا نہیں اس لئے کہ بچپن سے میں دیوبندی عقیدہ کا ہوں، اس کے ممبر بننے سے میرے عقیدے پر تو کوئی اثر نہیں پڑے گا؟

(۶) مولانا ابواللیث جو ہندوستان کی جماعت اسلامی کے عالم ہیں ان کو لوگ فاسق کہتے ہیں وہ فاسق ہیں یا نہیں؟

### الجواب حامدًا ومصلياً!

(۱) سید ابوالاعلیٰ مودودی نے جو کتابیں لکھ کر شائع کر دی ہیں ان میں بہت سی باتیں اہل سنت والجماعت کے مسلک کے خلاف ہیں۔ وہ کلام اور فقہ میں ایک خاص مسلک رکھتے ہیں وہ ائمہ سلف میں سے کسی کے تابع اور پابند نہیں ہیں بعض جگہ معتزلہ اور خوارج کی باتیں ان کی کتابوں میں ملتی ہیں اسلئے ان کی کتابوں کا مطالعہ دینی اعتبار سے مضر ہے، عبارتیں بہت شستہ اور دلفریب انداز میں ہوتی ہیں لیکن ان کے اثرات یہ ہیں کہ آدمی کے مزاج میں آزادی پیدا ہو جاتی ہے جسکی وجہ سے وہ براہ راست قرآن و حدیث سے مسائل استنباط کرنا شروع کر دیتا ہے، اور اس میں اپنی سمجھ پر اعتماد کرتا ہے، نہ یہ دیکھتا ہے کہ مفسرین و محدثین و فقہاء و مجتہدین اور اکابر اہل اللہ نے اس کا مطلب یہی سمجھا ہے یا کچھ اور سمجھا ہے اس کو نہ

مفسرین پر اعتماد رہتا ہے نہ محدثین پر، نہ فقہاء پر، نہ مجتہدین پر، بلکہ بسا اوقات صحابہ کرامؓ کے علم و فہم پر بھی اعتماد نہیں رہتا اور سب پر نہایت غلط قسم کی تنقید کر گزرتا ہے، جس حدیث کو اس کا دل قبول کرتا ہے اس کو معتبر سمجھتا ہے جس کو اس کا دل قبول نہ کرے اس کو یہ کہہ کر رد کر دیتا ہے کہ یہ مزاج نبوت اور مزاج اسلام کے خلاف ہے یہ ذہنیت، اور مزاجی کیفیت (کہ سلف صالحین سے اعتماد ختم ہو جائے) بہت خطرناک، دین کیلئے مضر بلکہ مہلک ہے اور سراسر گمراہی کا دروازہ ہے اسلئے انکی کتابوں کے مطالعہ سے عامۃً روکا جاتا ہے جب ایسی کتابیں لائبریری میں ہوں گی تو وہ مطالعہ میں آئیں گی، نہیں ہوں گی تو مطالعہ میں بھی نہیں آئیں گی۔

(۲) مولانا محمود الحسن مدنی سے میں واقف نہیں، اس سے پہلے کبھی یہ نام بھی نہیں سنا، سید ابوالاعلیٰ سے کسی نے دریافت کیا تھا کہ آپ نے کس استاذ سے اور کس مدرسہ میں تعلیم پائی ہے تو انہوں نے نہ استاذ کا نام بتایا نہ مدرسہ کا بلکہ یہ کہا کہ مجھ سے مت پوچھو بلکہ میرا کام دیکھو حوالہ نمبر ۴، میں آ رہا ہے کام وہ ہے جو جواب میں مذکور ہے اور کچھ آپ نے نقل کیا ہے، امام مہدی کے متعلق انہوں نے رسائل و مسائل اور تجدید و احیاء دین میں وہ باتیں بھی لکھی ہیں جو حدیث میں مذکور ہیں اور جو کچھ حدیث میں ہے اس کا انکار بھی کیا ہے بلکہ حدیثوں ہی کو ناقابل اعتبار قرار دے دیا ہے۔

(۳) سید ابوالاعلیٰ مودودی صاحب ایک ایڈیٹر اور مضمون نگار ہیں، باقاعدہ کسی مستند استاد سے انہوں نے علم دین حاصل نہیں کیا، ہاں از خود مطالعہ کیا ہے، وہ خود ہی لکھتے ہیں کہ مجھے گروہ علماء میں شامل ہونے کا شرف حاصل نہیں، میں ایک بیچ کی راہ کا آدمی ہوں جس

۱..... اکابر علمائے دیوبند میں جو بزرگ اس نام کے گزرے ہیں وہ شیخ الہند حضرت مولانا محمود الحسن دیوبندی ہیں۔

مولانا محمود الحسن مدنی نہیں۔ اور مدنی نسبت سے جو مشہور ہیں وہ شیخ الاسلام حضرت مولانا حسین احمد مدنی ہیں۔

۲..... ملاحظہ ہو رسائل و مسائل ص ۶۷ ج ۱، مطبوعہ لاہور، تجدید و احیاء دین ص ۵۱، ۵۲، مطبوعہ مرکزی مکتبہ اسلامی دہلی۔

نے جدید اور قدیم دونوں طریقہائے تعلیم سے کچھ کچھ حصہ پایا ہے، دونوں کوچوں کو خوب چل پھر کر دیکھا ہے اپنی بصیرت کی بناء پر نہ تو میں قدیم گروہ کو سراپا خیر سمجھتا ہوں اور نہ جدید گروہ کو دونوں کی خامیوں پر میں نے آزادی کے ساتھ تنقید کی ہے اھ۔ (ترجمان القرآن ج ۴۱ عدد ۳ ص ۲۲۷)

(۴) مودودی صاحب سے ان کے ہی آدمی نے دریافت کیا تھا کہ اگر آپ نے کسی عالم سے فیض حاصل کیا ہو تو انکا نام بھی تحریر فرمائیں، اسکے جواب میں مودودی صاحب نے لکھا ہے کہ یہ ایک لا حاصل سوال ہے کہ میں نے کس عالم سے فیض حاصل کیا ہے، یہ سوال تو ان سے کرنا چاہئے جس نے کوئی علمی کام نہ کیا ہو اور جس کے علمی مرتبہ و مقام کو ماننے کیلئے مدرسہ کی سند اور استادوں کے ناموں کے سوا اور کوئی ذریعہ نہ ہو، میں نے کام کیا ہے اور میرا کام کوئی چھپا ہوا نہیں ہے بلکہ چھپا ہوا ہے سب کے سامنے موجود ہے اس کو دیکھ کر ہر شخص معلوم کر سکتا ہے کہ میں نے کیا کچھ پڑھا ہے اور جو کچھ پڑھا ہے اسے کتنا ہضم کیا ہے۔ (رسائل و مسائل ج ۲ ص ۴۹۹)

(۵) ان کا بڑا مقصد یہ ہی ہے کہ لوگوں کو یقین دلادیں کہ اب موجودہ وقت میں دین کو نہ پوری طرح کوئی نہیں سمجھتا اب سے دو چار صدی پہلے کسی نے سمجھا ہے نہ آٹھ دس صدی پہلے کسی نے سمجھا ہے، نہ بارہ تیرہ صدی پہلے کسی کی پوری زندگی اسلامی زندگی تھی، حتیٰ کہ مودودی صاحب اور ان کے متاثر اہل قلم نے صحابہ کرامؓ پر بھی سخت قسم کی تنقید کی ہے جن صحابہ کرامؓ کو زندگی ہی میں نام لے کر حضرت رسول اللہ ﷺ نے یہ فرما دیا تھا کہ یہ اہل جنت ہیں ان کو بھی نہیں بخشتا۔ نمونہ دیکھنا ہو تو ”خلافت و ملوکیت“ اور ”معرکہ اسلام و جاہلیت“ کو

۱..... ماہنامہ ترجمان القرآن ج ۱۲، عدد ۳، ص: ۲۲۷، ماہ ربیع الاول ۱۳۵۸ھ، مطبوعہ لاہور،

۲..... رسائل و مسائل ص: ۲/۴۹۹، قبیل تشخیص مرض، مطبوعہ لاہور.

۳..... قرآن کی چار بنیادی اصطلاحیں، ص: ۷،

دیکھنا بھی کافی ہوگا۔ ان امور کے بعد آپ کے ہر سوال کا جواب خود بخود واضح ہے۔

(۶) مولانا ابواللیث صاحب ہندوستان کی جماعت اسلامی کے امیر ہیں جس طرح کہ

مودودی صاحب پاکستان کی جماعت اسلامی کے امیر ہیں۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

## مولانا سید ابوالاعلیٰ مودودی کی جماعت

### اور ان کے عقیدہ کے متعلق شرعی حکم

سوال:- ابوالاعلیٰ مودودی کی جماعت اور ان کے عقیدہ کے متعلق شرعاً کیا حکم ہے جو شخص

انکی جماعت میں شریک ہو، ان کے مسلک پر عمل کرے تو ایسے شخص کے پیچھے نماز صحیح و درست ہوگی یا نہیں، جواب بالتشریح و بحوالہ کتب عنایت فرمایا جائے۔

### الجواب حامداً ومصلياً!

مولانا ابوالاعلیٰ مودودی اور ان کی جماعت کے لٹریچر میں بہت سی باتیں ایسی ہیں جو اہل

سنت والجماعت کے خلاف ہیں کچھ باتیں معتزلہ کی ہیں کچھ خوارج کی ہیں کچھ روافض کی ہیں

کچھ غیر مقلدین کی ہیں کچھ منکرین حدیث کی ہیں، دین، اسلام، ایمان، توحید، رسالت،

تقویٰ، عبادت، سنت، اسوہ، بدعت وغیرہ کی تشریح وہ سب سے الگ کرتے ہیں اور اب تک

ان کا جو کچھ مفہوم امت میں شائع ہے اس کو غلط اور دین میں تحریف قرار دیتے ہیں، حاصل یہ

۱..... خلافت و ملوکیت ص ۱۰۹، ۱۱۶، ۱۲۳، ۱۲۸، ۱، مطبوعہ لاہور، معرکہ اسلام

وجاہلیت، ص ۸۱، ۸۲، ۴۳، ۶۴، ۲۸، ۴۵، ۸۰

۲..... ترجمان القرآن ص ۲۴۸ ج ۲، ۲۶، رسائل و مسائل ص ۳۰۷ ج ۱، مطبوعہ لاہور، قبیل

سنت اور عادت کا اصولی فرق.

ہے کہ ان کا پیش کردہ، دین اسلام، گویا ایک جدید قسم کا، دین اسلام، ہے اور وہ اس پر اپنے اجتہاد کے ذریعہ استدلال بھی کرتے ہیں، استدلال میں بھی کسی مجتہد و محدث وغیرہ کے پابند نہیں جس دلیل کو چاہیں رد کر دیں جس کو چاہیں اختیار کر لیں۔

اس سلسلہ میں بہت کتابیں تصنیف کی گئی ہیں اور اس جماعت میں پرانے کام کرنے والے بڑے بڑے ذمہ دار آہستہ آہستہ جماعت سے الگ ہو چکے ہیں، پھر بعض نے خاموشی سے علیحدگی اختیار کر لی بعض نے علیحدگی کے اسباب پر بھی روشنی ڈالی، بعض نے مستقل کتابیں تردید میں لکھی ہیں، الفرقان، المنبر، الميثاق، وغیرہ رسائل و اخبارات میں دیر تک بیانات آئے، ”تعبیر کی غلطی“ میں نہایت مفصل بیان موجود ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

## شریعت کی روشنی میں جماعت اسلامی

سوال :- جماعت مودودی جس کو ابوالاعلیٰ مودودی صاحب نے جاری کیا ہے، یہ جماعت کیسی ہے، شریعت مطہرہ کی روشنی میں قرآن کریم کا حکم اور حدیث و فقہ سے مشرح و مدلل اس کا جواب جلدی عنایت فرما کر دینی احسان فرمائیں۔

اس مذہب یا جماعت کے ماننے والے اور اتباع کرنے والے صحیح مسلمان بھی ہیں یا نہیں؟ ہم اہل سنت والجماعت ہیں، ہم اپنی لڑکی کا نکاح مودودی جماعت کے عقیدہ رکھنے والے فرقہ کے ساتھ کر سکتے ہیں یا نہیں؟ ایسے نکاح میں اہل سنت والجماعت کی اتباع کرنے

۱..... الفرقان، ماہنامہ رسالہ مولانا منظور احمد صاحب نعمانی.

۲..... المنبر از حکیم عبدالرحیم اشرف.

۳..... الميثاق، از مولانا امین صاحب اصلاحی.

۴..... تعبیر کی غلطی، تصنیف مولانا وحید الدین خان.

والامودودی جماعت کے لڑکے کے نکاح میں شرکت کرنے پر شریعت کا کوئی الزام تو نہیں آتا ہے اگر شرکت کر لی تو اس پر شرعاً کس جرم کا ارتکاب ہوا؟

### الجواب حامدًا ومصلياً!

سید ابوالاعلیٰ مودودی نے نئے طرز میں اسلام کی جو تشریحات کی ہیں وہ عامۃً اہل سنت والجماعت کے مسلک سے ہٹی ہوئی ہیں چنانچہ ان کی ایک چھوٹی سی کتاب ہے جس کا نام ہے ”قرآن کی چار بنیادی اصطلاحیں“ اسکو سامنے رکھ کر وحید الدین خان صاحب نے اعتراضات اور شبہات پیش کئے، ہندوستانی جماعت اسلامی کے سربراہ اور وہ حضرات کو خطوط لکھے مگر کسی نے جواب دے کر تشفی نہیں کی بلکہ ان کے اعتراضات سے سخت ناراضی کا اظہار کیا پھر سید ابوالاعلیٰ مودودی صاحب کی خدمت میں وہ اعتراضات بھیجے اور وعدہ کیا کہ میں سمجھنے کیلئے ان کے جوابات چاہتا ہوں، سمجھ میں آجانے پر ضرور قبول کروں گا اور خدا کا واسطہ دے کر جوابات لکھنے کی درخواست کی، مگر مودودی صاحب نے ان کو مشورہ دیا کہ آپ جماعت سے علیحدہ ہو جائیں، حالانکہ یہ چودہ برس جماعت کی طرف سے نشر و اشاعت کے ذمہ دار اور بہت سرگرم کارکن تھے، سب طرف سے مایوس ہو کر وہ جماعت سے علیحدہ ہو گئے اور انہوں نے ”تعبیر کی غلطی“، کتاب شائع کر دی، پانچ سو سے زائد صفحات پر ہے، اس میں وہ سب خط و کتابت بھی ہے جو کہ جماعت کے ذمہ داروں سے اس سلسلہ میں کی ہے اور اسمیں بتلایا ہے ”اسلام“ کی جو تشریح مودودی نے کی ہے وہ قرآن کے بالکل خلاف ہے اسی طرح سے ”رب“ کا جو مفہوم مودودی صاحب نے بتلایا ہے وہ بھی اس کے خلاف ہے جو کہ قرآن کریم سے ثابت ہے۔

وحید الدین خان صاحب سے پہلے وہ حضرات جنہوں نے جماعت اسلامی کی تشکیل کی اور دستور بنایا تھا، آہستہ آہستہ علیحدہ ہو چکے مولانا امین احسن اصلاحی صاحب نے لکھا ہے کہ میں سولہ برس تک اس راہ گم کردہ قافلہ (جماعت اسلامی) کا ساتھ دیکر علیحدہ ہوا ہوں،

پرانے سنگ بنیاد رکھنے والوں میں شاید ایک دو آدمی موجود ہوں ورنہ سب علیحدہ ہو چکے ہیں، پھر المیثاق، اور المنبرؑ وغیرہ میں ان علیحدہ ہونے والے حضرات نے بہت تفصیل سے بتایا ہے کہ یہ جماعت اپنے دستور و بنیاد کی حیثیت سے کتاب و سنت اور اہل سنت و الجماعت سے کتنی کٹی ہوئی ہے۔

جو شخص ان کی پوری باتوں کو تسلیم کرتا ہے وہ امام بنانے کے لائق نہیں، ایسے شخص سے اپنی لڑکی کی شادی کر دی جائے گی تو وہ بھی اس سے متاثر ہوگی اور غلط قسم کے خیالات کی اشاعت ہوگی جس سے گمراہی پھیلے گی، خاص کر صحابہ کرامؓ اور سلف صالحین کے بارے میں تنقید و تخریب کا مرض پیدا ہوگا جس سے نجات دشوار ہو جائے گی۔

تفصیلات خط میں نہیں آسکتی، ان کیلئے کتابیں لکھی گئی ہیں ان کا مطالعہ کیجئے، کشف حقیقت، مودودی دستور، مودودی مذہب، جماعت اسلامی کا دینی رخ، مولانا مودودی کی تحریک اسلامی، تعبیر کی غلطی وغیرہ۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

۱..... المیثاق، از مولانا امین صاحب اصلاحی۔

۲..... المنبر تصنیف از عبدالرحیم اشرف صاحب۔

۳..... ویکرہ تقدیم العبد والاعرابی والفاسق لانه لایہتم لامر دینہ ہدایہ ص: ۱/۲۲، باب الامامة، مطبوعہ تھانوی دیوبند، عالمگیری کوئٹہ ص: ۱/۸۵، الفصل الثالث فی بیان من یصلح اماما لغيره، خانیه علی الہندیہ کوئٹہ ص: ۱/۹۱، فصل فیمن یصح الاقتداء به الخ،

۴..... کشف حقیقت! مولفہ مفتی سعید احمد صاحب مفتی مظاہر علوم سہانپور، ادارہ نشر و اشاعت دارالعلوم دیوبند۔

مودودی دستور! شیخ الاسلام حسین احمد مدنی کتب خانہ قصر ادب لاہور۔

مودودی مذہب! (دو حصے) مولانا عزیز احمد قاسمی بی اے، ادارہ نشر و اشاعت دارالعلوم دیوبند۔

جماعت اسلامی کا دینی رخ! (چار حصے) مولانا عبدالصمد رحمانی، ادارہ نشر و اشاعت دارالعلوم دیوبند۔

مولانا مودودی کی تحریک اسلامی! مولفہ پروفیسر محمد سرور، ناشر محمد صدیق سندھ ساگر اکاڈمی لاہور۔

تعبیر کی غلطی! مولفہ مولانا وحید الدین خان، اسلامک پبلشنگ ہاؤس اعظم گڑھ

## جماعت اسلامی کے عقائد

سوال:- (۱) کیا جماعت اسلامی کے بنیادی عقائد اہل سنت والجماعت کے مطابق ہیں یا اس کے خلاف؟ مع الدلائل تحریر کریں۔

(۲) کیا جماعت اسلامی فرقہ ضالہ میں ہے یا فرقہ ہدیٰ میں ہے؟ مع دلائل تحریر کریں۔

(۳) کیا جماعت اسلامی کے ارکان متعلقین کی امامت انکے پیچھے نماز صحیح طور پر ادا ہوگی یا نہیں؟ یعنی کسی کا امام ہو سکتا ہے یا نہیں؟ تو کیوں کر؟ مع الدلائل تحریر کریں۔

(۴) کیا جماعت اسلامی کے جلسہ میں شرکت اور ان کے ارکان متعلقین کی تقریر سننا یا انکی تحریر کا مطالعہ کرنا یا ان لوگوں کی صحبت اختیار کرنا مناسب ہے؟ مع دلائل تحریر کریں۔

### الجواب حامدًا ومصليًا!

جماعت اسلامی کے بانی اور اونچے ذمہ داروں کی کتابوں میں ایسی چیزیں بھی کثیر تعداد میں موجود ہیں جو اہل سنت والجماعت کے مسلک کے خلاف ہیں وہ اپنی اصطلاحات مستقل رکھتے ہیں، سنت، اسوہ، بدعت کے جو مفہومات اب تک امت میں شائع ہیں یہ لوگ ان کو غلط اور دین میں تحریف کا موجب قرار دیتے ہیں، ایمان، اسلام، توحید، رسالت کا شائع شدہ مفہوم بھی انکے نزدیک قابل تسلیم نہیں، انہوں نے دین کو ماضی اور حال کی شخصیتوں سے نہیں سمجھا، بلکہ براہ راست کتاب و سنت سے سمجھا ہے اور کتاب اللہ کی تعلیم کیلئے سخت تاکید کی ہے کہ حدیث و تفسیر کے پرانے ذخیرہ سے نہ دی جائے محدثین جس حدیث کو خوب پرکھ کر صحیح قرار دیں ان لوگوں کے نزدیک اس حدیث کو قول رسول کہنا جائز نہیں جب تک وہ اسکو اپنے معیار پر خود نہ جانچ لیں، انکے نزدیک نئے اور پرانے متکلمین قرآن پاک سے محروم تھے ان کا

مذاق فاسد تھا وہ دین آباء کی حیثیت سے اسلام کو مانتے تھے انہوں نے اسلام کی غلط و کالت کر کے اسلام کو اتنا سخت نقصان پہنچایا کہ اسلام کے مخالفین نے بھی نہیں پہنچایا ان کے نزدیک خلفاء راشدین اور دیگر ان صحابہ کرام رضی اللہ تعالیٰ عنہم اجمعین پر بھی جاہلیت کے اور غیر اسلامی جذبے حملہ کرتے تھے جن کے جنتی ہونے کی بشارت حضرت نبی کریم ﷺ نے دی ہے۔

غرض ان کی کتابوں کا خلاصہ یہ ہے کہ پورے اسلام کو کسی نے بھی نہیں سمجھا نہ موجودہ وقت میں کوئی سمجھتا ہے نہ اب سے چند صدی پیشتر کسی نے سمجھا، محدثین، فقہاء، صوفیاء، مفسرین، متکلمین، تابعین، صحابہ کوئی شخص بھی ان کے نزدیک ایسا نہیں، جس نے پورے اسلام کو اور پورے دین کو سمجھا ہو، ترجمان القرآن جلد ۲۶ کے چار شمارے ایک ساتھ شائع ہوئے اسمیں یہ اکثر چیزیں موجود ہیں، رسائل و مسائل، معرکہ اسلام و جاہلیت، تنقیحات، تفہیمات اور ترجمان کے دوسرے شماروں میں بھی یہ چیزیں پھیلی ہوئی ہیں ”خلافت و ملکیت“ کے نام سے جو کتاب شائع ہوئی ہے اسمیں بہت تفصیل سے ثابت کیا گیا ہے کہ حضرت عثمان غنی رضی اللہ عنہ خلافت کے اہل نہیں تھے، ان امور میں سے جن میں آپ کو شبہ ہو محولہ کتب میں مطالعہ کر لیں، اگر مطالعہ کے باوجود کوئی چیز نظر سے اوجھل رہ جائے تو لکھیں یہاں سے انشا اللہ تعالیٰ صفحہ کا حوالہ بھی دیدیا جائے گا، عبارتیں انکی بہت طویل ہوتی ہیں اس لئے کتابوں کے نام پر اکتفاء کیا گیا ہے، تاہم بوقت ضرورت نقل بھی کی جاسکتی ہے، امید ہے کہ اب نمبر وار ہر سوال کے

۱..... ملاحظہ ہو ..... ترجمان القرآن ص ۲۰۹ ج ۲۶ ص ۲۷۳، ج ۲۶، ص ۲۷۹، ج ۲۶،

ص ۲۷۸، ج ۲۶

۲..... رسائل و مسائل ص ۱۸۶ ج ۱ ص ۳۱۶ ج ۱، مطبوعہ لاہور،

۳..... معرکہ اسلام و جاہلیت ص ۶۷، ۸۲، ۸۳، ۱۴۷، مطبوعہ لاہور،

۴..... تنقیحات ص ۱۸۰، ۱۸۹، ۱۹۲، مطبوعہ دہلی،

۵..... تفہیمات ص ۱۶۰ ج ۲، مطبوعہ دہلی،

جواب کی حاجت نہیں رہیگی آپ خود ہی اپنے ہر سوال کا جواب پالیں گے۔ فقط واللہ تعالیٰ اعلم  
حررہ العبد محمود غفرلہ دارالعلوم دیوبند ۲۹/۹/۸۸ھ

## جماعت اسلامی کا مسلک

**سوال:-** جماعتِ اسلامی والے ایک مسجد میں اپنا ہفتہ واری اجتماع کیا کرتے تھے، اجتماع میں یہ لوگ تفہیم القرآن اس کے بعد احادیث پھر مودودی صاحب کے خطبات کا مطالعہ کیا کرتے تھے، تبلیغی جماعت سے تعلق رکھنے والوں نے مسجد ہی میں ہنگامہ کر کے جماعتِ اسلامی والوں کا یہ اجتماع یہ کہہ کر بند کر دیا کہ یہ لوگ اسلام سے ہٹے ہوئے گمراہ ہیں، کافر ہیں، فاسق ہیں وغیرہ وغیرہ ان کا یہ کہنا کہاں تک درست ہے؟

### الجواب حامدًا ومصليًا!

مودودی صاحب کی جماعتِ اسلامی کے متعلق ساتھ والے فتویٰ میں تحریر کر دیا گیا اس کو دیکھ لیں، اس جماعت کو کافر نہیں کہنا چاہئے، کفر کا فتویٰ نہیں دیا گیا، تبلیغی جماعت کو کافر کہنے سے پورا پرہیز کرنا لازم ہے، اس کا یہ کام ہرگز نہیں کہ کفر کا فتویٰ دے، وہ نہ جماعتِ اسلامی کو کافر کہے نہ ان سے بحث و مباحثہ کرے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۹/۹/۸۸ھ

۱..... ملاحظہ ہو خلافت و ملوکیت ص ۹۹، ۱۰۶، ۱۱۶، مطبوعہ لاہور،

۲..... لا یفتی بتکفیر مسلم ما امکن حمل کلامہ علی محمل حسن (البحر الرائق ص ۱۲۵ ج ۵، باب المرتد، شرح فقہ اکبر ص ۱۸۹، مطبوعہ مجتہبائی دہلی، الدر المختار علی الشامی زکریا ص: ۶/۳۶۷، باب المرتد، مطلب الاسلام یكون بالفعل)

۳..... ملاحظہ ہو مودودی صاحب اکابر امت کی نظر میں، مولفہ حکیم محمد اختر صاحب، ناشر کتب خانہ اشاعت العلوم سہارنپور،

## کیا جماعت اسلامی گمراہ جماعت ہے

سوال:- کیا جماعت اسلامی گمراہ جماعت ہے؟

الجواب حامداً ومصلياً!

سید ابوالاعلیٰ مودودی کی جماعت اسلامی کی تشکیل ۴۱ء میں ہوئی اور بہت سے اہل قلم و اہل فہم بھی ان کے ساتھ شریک ہو گئے تھے، دستور، دعویٰ، دعوت، طریق کار، نصب العین میں دیر تک تعاون کرتے رہے اور ان حضرات کی شرکت و معاونت کو امیر جماعت سید صاحب نے اپنے اور اپنی جماعت کے برحق ہونے کی دلیل و سند کے طور پر پیش کیا تھا کہ اگر میں غلطی پر ہوتا تو یہ حضرات میرا ساتھ نہ دیتے، میرے ساتھ تعاون نہ کرتے اور میرے ساتھ ایسے ایسے اہل علم اور اہل قلم موجود ہیں جو کسی طرح غلط بات میں ساتھ نہیں دے سکتے اور آئندہ بھی اگر میرا کوئی قدم غلط رہے گا تو مجھے فوراً روک دیں گے یہ کھلی دلیل ہے کہ میں جو کچھ کر رہا ہوں اور جس چیز کی دعوت دے رہا ہوں وہ حق ہے جن حضرات کے نام گنوائے تھے اور انہوں نے سر جوڑ کر دستور بنایا اور جماعت کی تشکیل کی تھی اور مودودی صاحب کے نزدیک وہ پہلے ہی سے حق کے جو یاں تھے اور حق سامنے آتے ہی بغیر کسی تذبذب کے فوراً ابوبکر صدیقؓ اور خدیجہ الکبریٰؓ کی طرح حق کو قبول کر لیا اور یہ سوسائٹی کے مکھن کی حیثیت رکھتے تھے ان حضرات نے بہت نزدیک سے سید ابوالاعلیٰ مودودی صاحب کو دیکھا اور پرکھا، ایک ایک چیز کی جانچ کی، غلطیوں پر سید صاحب کو متنبہ کیا، بار بار مراسلت و مکاتبت کی مگر مودودی صاحب اپنی جگہ پختہ رہے اور ان کے اشکالات کا تشفی بخش جواب دینے کے بجائے ان کو جماعت سے علیحدہ ہو جانے کا مشورہ دیا کہ آپ کا ہمارے ساتھ نباہ نہیں ہو سکتا۔

مولانا امین صاحب اصلاحی سے کسی نے معلوم کیا۔

سوال..... جو اصحاب ۴۱ء میں آپ کے ہمراہ جماعت اسلامی سے منسلک ہوئے ان میں سے اب کتنے جماعت اسلامی میں رہ گئے؟

جواب..... جہاں تک میرا خیال ہے ممکن ہے کہ ان میں سے دو ایک اصحاب بطور تبرک ابھی جماعت اسلامی سے منسلک ہوں، باقی سارے دیرینہ کارکن یکے بعد دیگرے علیحدہ ہو چکے ہیں۔

سوال..... آپ کا آئندہ پروگرام کیا ہے؟

جواب..... میں نے سولہ سال بعد ایک گم کردہ راہ قافلہ کا ساتھ چھوڑ دیا ہے الخ مولانا اصلاحی پر سید صاحب امیر جماعت کو بہت اعتماد تھا ان کو اپنا نائب بھی تجویز فرمایا کرتے تھے ان کو صحیح العلم اور صحیح الفہم بھی فرمایا کرتے تھے ان کی رائے غالباً سید صاحب اور ان کی جماعت کے متعلق زیادہ وزنی ہوگی، انہوں نے سولہ سال تک ذمہ دارانہ کام کرنے کے بعد اسی جماعت کو گم کردہ راہ بتایا ہے اور جماعت کے اغلاط اور کتاب و سنت سے انحراف پر ”میثاق“ میں دیر تک مدلل و موثق طریق سے بہت سے امور کی نشان دہی کی ہے۔

اسی طرح حکیم عبدالرؤف صاحب اشرف نے مدت تک جماعت میں رہنے اور پورا تعاون کرنے کے بعد علیحدگی اختیار کی اور ”المنبر“ میں ایک ایک چیز کو واشگاف کیا و حید الدین خان صاحب نے بڑی ذمہ داری کے ساتھ جماعت میں رہ کر نشر و اشاعت کی خدمت انجام دی اشکالات پیدا ہوئے ان کو حل کرنے کیلئے اکابر جماعت مولانا صدر الدین اصلاحی، مولانا جلیل احسن صاحب ندوی، مولانا ابواللیث صاحب امیر جماعت اسلامی ہند سے خط و کتابت کی اور ہر ایک کو اشکالات سے رنج ہوا چنانچہ مولانا جلیل احسن صاحب ندوی نے فرمایا کہ ”اس تحریر کو پڑھ کر میں سخت کبیدہ خاطر ہوا“ ایک تحریر کے جواب میں لکھا ”جس آدمی

کو اطمینان نہ رہے جماعتی فکر پر تو اس کیلئے اچھی راہ یہ ہے کہ اس سے خاموشی کے ساتھ الگ ہو جائے اور اپنے پسندیدہ طریق پر دین کا کام کرے، رہی یہ صورت کہ وہ اسکی اشاعت کیلئے قلم سنبھالے قلم کو تیر و نشتر بنائے اور میثاق نکالے یہ راہ اچھی راہ نہیں ہے، وحید الدین خان صاحب نے سید ابوالاعلیٰ مودودی کی خدمت میں جو خط لکھا تھا اس میں تحریر ہے ”اکتوبر ۱۹۶۱ء میں مجھے یہاں کی جماعت کے شعبہ تصنیف و تالیف میں معاونت کی غرض سے رام پور بلا لیا گیا“ یہاں آنے کے بعد جو مجھے تحریری کام کرنا تھا اس کیلئے ضروری ہوا کہ میں قرآن کا باقاعدہ مطالعہ کروں جس کا موقع اس سے پہلے کی زندگی میں مجھے بہت کم ملا تھا میں نے قرآن کو از سر نو پڑھنا شروع کیا تو میں نے دیکھا کہ میں ایک نئے احساس سے دوچار ہو رہا ہوں میں نے محسوس کیا کہ قرآن میرے موجودہ خیالات کی تصدیق نہیں کر رہا ہے۔

قرآن میں مجھے اسلام کی تصویر اس سے مختلف نظر آئی جو میں نے جماعت اسلامی کے لٹریچر میں اب تک دیکھی تھی اس چیز نے مجھے ایک طویل ذہنی کشمکش میں مبتلا کر دیا جس کا ہر اگلا دن میری اس کیفیت کو شدید تر کرتا رہا۔

سید ابوالاعلیٰ مودودی نے جواب سے معذوری ان الفاظ میں دی ”میں نے یہ محسوس کیا کہ مسئلہ چند اعتراضات کا نہیں ہے بلکہ آپکا مطالعہ آپکو بالکل ہی اس سمت کے خلاف سمت میں لے گیا ہے جس سمت میں میرا آج تک کا مطالعہ مجھے لے گیا ہے“ اس حالت میں یہ بات کچھ فضول ہی محسوس ہوتی ہے کہ میں اور آپ کسی بحث میں الجھیں، میں اپنا نقطہ نظر پوری وضاحت کے ساتھ اپنی کتابوں اور اپنے مضامین میں بیان کر چکا ہوں، انکو پڑھ کر اگر آپ اس نتیجہ پر پہنچے ہیں کہ میں نے دین کو سرے سے ٹھیک سمجھا ہی نہیں ہے اس نقطہ نظر سے براءت کا اعلان کر دیجئے، اور جو کچھ آپ سمجھتے ہیں اس کی تبلیغ مثبت طور پر شروع کر دیجئے تاہم اگر آپ

۱..... تعبیر کی غلطی ص ۵۴، مطبوعہ طیب اکیڈمی لاہور.

۲..... تعبیر کی غلطی ص ۱۴۷، مطبوعہ طیب اکیڈمی لاہور.

میری تعبیر کی غلطیاں ہی واضح کرنا ضروری سمجھتے ہوں، تو میں اس سے بھی آپ کو روکتا نہیں ہوں آپ اپنی یہ کتاب شائع کر سکتے ہیں اس کے بعد خانصاحب نے سید صاحب کی خدمت میں خدا کا واسطہ دے کر اور آخرت کی جواب دہی کا احساس دلا کر لکھا کہ اگر آپ کے نزدیک میں ناحق پر ہوں اور آپ حق پر ہیں تو حق ایک امانت ہے اور اسکا حق وہ ہے جو اس سے محروم ہے اور آپ کے نزدیک میرے پاس حق نہیں ہے اور میں اسکو آپ سے مانگ رہا ہوں آپ کے ذمہ لازم ہے کہ مجھے حق عنایت فرمائیں میں وعدہ کرتا ہوں کہ اس پر سنجیدگی سے غور کروں گا اور سمجھ میں آجانے پر اس کے قبول کرنے سے کوئی چیز رکاوٹ نہیں ہوگی۔

مگر سید صاحب نے وہ حق عنایت نہیں فرمایا، اور جواب میں عتاب کا اظہار فرما کر اعتراضات کو حل کرنے سے انکار فرمادیا لہٰذا پر خانصاحب نے ان اعتراضات کو شائع کر دیا جس کا نام ہے ”تعبیر کی غلطی“ اس میں یہ سب مراسلت بھی مذکور ہے پانچ سو سے زائد صفحات پر مشتمل ہے، سید صاحب کی کتاب (قرآن کی چار بنیادی اصطلاحیں) پر پورا تبصرہ اور اس کا رد ہے، اس میں بتلایا گیا ہے کہ سید صاحب نے اپنی تمام تحریک کی بنیاد اس بات کو قرار دیا ہے کہ، اللہ، رب، عبادت، دین، یہ چار بنیادیں ہیں جن کا مفہوم عرب تو قرآن کے نزول کے وقت سمجھتے تھے لیکن کچھ روز کے بعد اکثر امت سے ان کا مفہوم اوجھل ہو گیا، تین چوتھائی امت کے ذہن سے صحیح مفہوم رخصت ہو کر محدود اور غیر واقعی مفہوم ذہنوں میں سما گیا پھر ان چاروں کا مفہوم سید صاحب نے بیان فرمایا تو گویا تیرہ صدی تک امت اصل مفہوم سے نا آشنا رہی اور اب مودودی صاحب نے اصل مفہوم سے آشنا کیا، اس پر خانصاحب نے بتایا ہے کہ سید صاحب نے جو کچھ ان چاروں اصطلاحات کی تشریح کی ہے وہ خود ہی غلط ہے اور

۱..... تعبیر کی غلطی ص ۱۴۸، مطبوعہ طیب اکیڈمی لاہور۔

۲..... تعبیر کی غلطی ص ۱۴۹، مطبوعہ طیب اکیڈمی لاہور۔

۳..... تعبیر کی غلطی ص ۱۵۴، مطبوعہ طیب اکیڈمی لاہور۔

قرآن کی رو سے غلط ہے، نہ الہ کا صحیح مفہوم بتایا، نہ ”رب“ کا، نہ ”عبادت“ کا، نہ ”دین“ کا یعنی مودودی صاحب جس چیز کو ”الہ“ کہتے ہیں وہ قرآن کی روشنی میں ”الہ“ نہیں، جس کو ”رب“ کہتے ہیں وہ ”رب“ نہیں، جس کو ”عبادت“ کہتے ہیں وہ ”عبادت“ نہیں، جس کو وہ ”دین“ کہتے ہیں وہ ”دین“ نہیں۔

امید ہے کہ اس کتاب سے کافی بصیرت حاصل ہوگی۔ فقط واللہ سبحانہ و تعالیٰ اعلم  
حررہ العبد محمود غفرلہ دارالعلوم دیوبند

## مختصر الفاظ میں جماعت اسلامی کا تفصیلی جائزہ

(ایک خط کے جواب میں)

محترمی زید احترامہ.....(السلام علیکم ورحمۃ اللہ وبرکاتہ)

سوال:- جماعت اسلامی تقریباً ۲۵ رسال سے تشکیل یافتہ صورت میں کام کر رہی ہے اسکے پمفلٹ اخبار، رسالے، کتابچے، کثیر تعداد میں شائع ہو چکے ہیں اور شائع ہوتے رہتے ہیں، اس کا دستور بڑی اہمیت کے ساتھ مرتب کیا گیا، نصب العین اور طریق کار بھی تجویز کیا گیا، جو حضرات مفکر اور اہل قلم اس میں شریک ہوئے انہوں نے بڑی جدوجہد سے اسکی حمایت کی، دوسرے حضرات اہل علم نے اسکو قبول نہیں فرمایا، کچھ نے اپنی نجی مجلسوں میں اسپر نکیر کی، سوالات پیدا ہوئے، بات زیادہ بڑھی تو جلسوں تک کی نوبت آئی اور بڑے بڑے عام جلسوں میں تقریریں کی گئیں اور جماعت کی جو چیزیں کتاب اور سنت سے ٹکراتی تھیں ان کو پیش کیا گیا، پھر سوالات تحریری شکل میں آنے شروع ہوئے انکے جوابات دئے گئے مستقل رسالے رد میں لکھے گئے، ان رسائل و جوابات کا بھی اچھا خاصا ذخیرہ ہو گیا، مگر نہ اتنا کہ جماعت اسلامی کے لٹریچر کے ہم پلہ ہو سکے، جماعتی لٹریچر کے مقابلہ میں یہ رد نہ ہونے کے

برابر ہے، دیوبند، سہارنپور، تھانہ بھون، رام پور، علی گڑھ، اعظم گڑھ، مونگیر وغیرہ مقامات سے بھی جماعت کا رد لکھا گیا اور دلائل قویہ پیش کئے گئے، دونوں طرف کے حضرات کو بار بار غور و خوض کا موقع ملا، بعض مقامات پر تبادلہ خیال کی بھی نوبت آئی، امیر جماعت سید ابوالاعلیٰ مودودی صاحب نے مخالفت کرنے والے حضرات کی کسی تحریر و تقریر کو حق اور نیک نیتی پر محمول نہیں کیا، کبھی فرمایا کہ یہ لوگ الیکشن کی وجہ سے ہماری مخالفت کرتے ہیں، کبھی لکھا کہ یہ جماعتی تعصب میں مبتلا ہیں کبھی کہا کہ یہ قرآن و حدیث کو نہیں سمجھتے، ان کا ایمان محض تقلیدی ایمان ہے، انہوں نے اپنا ایمان اکابر کے سپرد کر رکھا ہے خدا کے سپرد نہیں کیا، انکے دلوں میں خوف خدا نہیں، یہ جو کچھ اعتراض کرتے ہیں وہ جھوٹ ہے، افتراء ہے، بددیانتی ہے، یہ لوگ نفس پرستی میں مبتلا ہیں، اپنی غلطیوں کو دین و تقویٰ بنا کر پرستش کرتے اور کراتے رہتے ہیں اسکو چھوڑ کر نیا دین قبول کرنا ان کیلئے آسان کام نہیں ہے، یہی تو وہ جہاد اکبر ہے جس کے اہل بہت کم ملتے ہیں، ان لوگوں کیلئے آزمائش کا وقت آ گیا ہے جو حق پرست ہیں وہ ہمارے ساتھ رہیں گے اور جو اشخاص پرست ہیں وہ ہم سے الگ ہو جائیں گے میں تو سمجھتا ہوں کہ خدا نے یہ فیصلہ کر لیا ہے کہ ان کو دین کی خدمت کی توفیق ہی نہیں دے گا بلکہ جن فتنوں کی خدمت کر رہے ہیں انہیں میں مشغول رہیں گے، وغیرہ وغیرہ، غرض کسی کے اختلاف کو حق پر محمول نہیں کیا، لیکن جماعت کے اونچے حضرات نے بہر حال غور کیا کچھ پر اپنی غلطی منکشف ہوگئی وہ جماعت سے علیحدہ ہو گئے کچھ کو دیر لگی اور وہ پندرہ بیس سال تک جماعت میں عہدوں پر فائز رہے اور پوری ذمہ داری کے ساتھ نیک نیتی سے خدمات انجام دیتے رہے اس کے بعد ان پر اپنی غلطی منکشف ہوئی اور وہ جماعت سے علیحدہ ہو گئے، علیحدہ ہونے والوں کو جماعت نے جن خطابات سے نوازا وہ آپ سے مخفی نہیں ہوں گے، یہ دین سے ہٹ گئے، خدا سے منہ موڑ لیا مرتد ہو گئے (نعوذ باللہ) جماعت سے علیحدہ ہونے والوں کی تفصیلی فہرست بھی آپ کے علم میں ہوگی، وہ ایسے بلند پایہ لوگ ہیں جن کے متعلق نام بنام سید ابوالاعلیٰ مودودی صاحب نے

تحریر فرمایا تھا کہ میرے ساتھ ایسے ایسے اہل علم و اہل قلم ہیں کہ اگر میری کوئی بات بھی غلط ہوتی تو یہ لوگ مجھے فوراً روک دیتے اور آئندہ بھی میرا کوئی غلط قدم اٹھے گا تو مجھے فوراً روک دیں گے، یہ کھلی علامت ہے اس بات کی کہ جو کچھ میں نے کہا اور اختیار کیا وہ حق ہے اب تلاش کر کے دیکھئے کہ اس دستور بنانے والوں اور تشکیل کرنے والوں اور جماعت کا سنگ بنیاد رکھنے والوں میں سے مودودی صاحب کے ساتھ کتنے آدمی باقی رہ گئے، مولانا امین احسن صاحب نے لکھا ہے کہ شاید ایک دو تبرک کے طور پر باقی ہوں ورنہ سب الگ ہو گئے کسی نے خاموشی اختیار کی، کسی نے جماعت کی خامیوں اور گہری غلطیوں اور گمراہیوں کو تفصیل سے بیان کیا، الفرقان لکھنؤ کے وہ فائل دیکھئے جس میں مولانا منظور احمد صاحب نعمانی نے اپنی علیحدگی کے اسباب کو بیان کیا ہے اور کس طرح توبہ کی، معلوم ہوتا ہے کہ سخت ترین گمراہی و ضلالت میں دیر تک پھنسے رہے جس سے خدا کے سامنے عہدہ برآ ہونے کی صورت نہیں تھی، مولانا امین احسن صاحب کا میثاق ملاحظہ کیجئے وہ لکھتے ہیں کہ میں سولہ سال تک ایک راہ گم کردہ قافلہ کا ساتھ چھوڑ کر آ رہا ہوں، مولانا عبدالغفار صاحب حکیم شمس الحسن بھی علیحدہ ہوئے اور اسباب علیحدگی بیان کئے، مولانا مدنی نے دستور مودودی کے سلسلہ میں جو کچھ لکھا ہے اس کی تردید بہت زوردار طور پر کی گئی ہے اور جماعت اسلامی کے بہت سے اہل قلم نے کی ہے نیز دستور کا وہ چھوٹا سا ٹکڑا لے کر بہت سے علماء سے دریافت کیا ہے اور فتوے حاصل کئے ہیں جن میں سے بعض کے حوالے آپ نے بھی دیئے ہیں، حتیٰ کہ اس کی تردید میں حکیم عبدالرحیم اشرف صاحب نے مستقل ایک کتاب تصنیف فرمائی ہے جس کا نام ہے ”کیا جماعت اسلامی حق پر ہے“ مگر خدا کی قدرت کہ جیسے ہی وہ کتاب شائع کی ویسے ہی اپنی غلطی ان پر منکشف ہوئی اور جماعت اسلامی سے علیحدہ ہو گئے اور اپنے لکھے ہوئے گذشتہ مضامین کے کفارہ میں اب تک مسلسل مشغول و منہمک ہیں ملاحظہ کیجئے، المنبر، لائل پور، اور جماعت کی گمراہی صرف دستور کی دفعہ ۶ کی وجہ سے تھی جس کو مولانا مدنی نے واضح فرمایا تھا اور اس کی تردید حکیم عبدالرحیم اشرف صاحب

نے ”کیا جماعت اسلامی حق پر ہے“ کے ذریعہ کر دی تھی اور جماعت کی گمراہی ختم ہو کر حقانیت ثابت ہو چکی تھی تو حکیم عبدالرحیم اشرف کی توبہ اور تحریر سے اس تردید کی تردید ہو کر وہ گمراہی پھر لوٹ آئی، غور طلب ہے کہ مولانا مدنی نے دستور کی دفعہ: ۶ کی تردید میں حق صریح (آیت قرآنیہ واحادیث نبویہ کو پیش کیا ہے) اور آپ اس کی مخالفت میں اقوال اشخاص کو پیش کرتے ہیں جس کا حاصل یہ ہے کہ آپ نے معیار حق اشخاص کو قرار دیا ہے حق سے اشخاص کو نہیں پرکھا، بات دراصل یہ ہے کہ تنقید سے جو کچھ جماعت اسلامی کا مقصد ہے اور لٹریچر میں پھیلا ہوا ہے، کہ کس بری طرح تخریبی تنقید و تنقیص تجہیل، تحمیق کرتی ہے، اسی کی روشنی میں دفعہ: ۶ کا سوال کیا جائے تو ہرگز ہرگز وہ جواب نہ ملے جو آپ نے نقل کیا ہے اور جماعت نے اپنی تائید میں شائع کیا ہے، بلکہ صاف اور صریح جواب ہر ذی علم سے یہی ملے گا جو کہ مولانا مدنی نے تحریر فرمایا ہے آپ نے دونوں طرف کی کتابیں دیکھیں جن کی شرکت کو مودودی صاحب نے معیار حق قرار دیا تھا۔

وحید الدین صاحب اعظم گڑھ نے سوا پانچ سو صفحات کی کتاب ”تعبیر کی غلطی“، لکھی ہے جس میں ثابت کیا ہے کہ قرآن کی چار بنیادی اصطلاحیں، رب، الہ، دین، عبادت، کی تعبیر ہی مودودی صاحب نے غلط کی ہے۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## تحریک جماعت اسلامی کا خلاصہ

سوال:- جماعت اسلامی کا کیا حکم ہے؟ کیا ان کی کتابوں کی خرید و فروخت درست ہے یا نہیں، نیز انکی کتب کا مطالعہ کیسا ہے؟

الجواب حامدًا ومصليًا!

سید ابوالاعلیٰ مودودی صاحب بانی جماعت اسلامی نے ایک انٹرویو کے دوران ایک

سوال کا جواب دیتے ہوئے کہا کہ میری عمر سولہ سال کی تھی جب میں نے کالج چھوڑا پھر آوارہ خوانی شروع کی کہ جو کچھ سامنے آیا پڑھ ڈالا، اس کا بہت برا اثر میرے دل و دماغ پر پڑا (کہ خدا پر سے یقین ہٹ گیا، عقائد بے معنی نظر آتے تھے وغیرہ وغیرہ)

چونکہ عربی زبان پر عبور کافی تھا اس لئے براہ راست کتاب و سنت کا مطالعہ کیا، تشکک اور ارتیاب کے پردے چاک ہوتے گئے اور یقین مستحکم ہو گیا وغیرہ وغیرہ۔

مودودی صاحب سے کسی نے دریافت کیا کہ آپ نے کہاں اور کس سے علم حاصل کیا اس کا جواب دیا کہ یہ بات مجھ سے دریافت کرنے کی نہیں، یہ بات تو ان حضرات سے پوچھنے کی ہوتی ہے جن کے علم کیلئے چند ناموں کا گنا دینا کافی ہے (جیسے حدیثا فلان عن فلان عن فلان) آپ مجھ سے یہ نہ پوچھیے بلکہ میرا کام دیکھئے میرا کام چھپا ہوا ہے چھپا ہوا نہیں، اس کو دیکھ کر ہر شخص اندازہ کر سکتا ہے کہ میں نے کتنا علم حاصل کیا ہے، اس کو کتنا ہضم کر سکا ہوں۔

کسی نے مودودی صاحب سے دریافت کیا تھا کہ آپ نے جو کچھ بیان کیا ہے صدیاں گزر گئیں ہیں کسی نے وہ بیان نہیں کیا اور بڑے علماء و مشائخ نے آپ کے بیان کے بعد بھی اس کو قبول نہیں کیا یہ اس بات کی دلیل ہے کہ وہ سب اکابر دین غلطی پر ہیں یا اس بات کی دلیل ہے کہ آپ حق کے نام پر کوئی غلط چیز پیش کر رہے ہیں۔

مودودی صاحب نے اس کا جواب دیا کہ میں نے دین کو حال یا ماضی کے اشخاص سے سمجھنے کے بجائے ہمیشہ قرآن و سنت ہی سے سمجھنے کی کوشش کی ہے اس لئے میں کبھی یہ معلوم کرنے کیلئے کہ خدا کا دین مجھ سے اور ہر مؤمن سے کیا چاہتا ہے یہ دیکھنے کی کوشش نہیں کرتا کہ فلاں اور فلاں بزرگ کیا کہتے ہیں اور کیا کرتے ہیں، بلکہ صرف یہ دیکھنے کی کوشش کرتا ہوں کہ قرآن کیا کہتا ہے اور رسول ﷺ نے کیا کہا۔ (ترجمان القرآن)

۱..... رسائل و مسائل ص ۲۹۹ ج ۲، طبع لاہور۔

۲..... ترجمان القرآن جلد ۲۶، عدد ۳/۴/۵، ص ۱۲۱، دارالاسلام پٹھان کوٹ پنجاب،

اس سے معلوم ہوا کہ مودودی صاحب نے خدا کے دین کو نہ زمانہ حال کے کسی شخص یعنی استاذ سے سمجھا نہ زمانہ ماضی چودہ سو سال میں کوئی شخصیت ایسی گذری جس سے وہ خدا کے دین کو سمجھ سکتے، قرآن کریم کا مطالعہ بھی خود ہی بغیر استاد کے کیا ہے اور سنت کا بھی، ان کے نزدیک قرآن کریم کا مطلب سمجھنے کیلئے نہ حدیث کی ضرورت ہے نہ تفسیر کی، چنانچہ لکھتے ہیں۔ ”قرآن اور سنت رسول کی تعلیم سب پر مقدم ہے“ مگر تفسیر و حدیث کے پُرانے ذخیروں سے نہیں، انکے پڑھانے والے ایسے ہونے چاہئیں، جو قرآن و سنت کے مغز کو پاچکے ہوں (تنقیحات ۱)

بغیر تفسیر و حدیث کے قرآن کریم کو جو سمجھنے کا طریقہ مودودی صاحب نے تلقین کیا ہے وہ یہ ہے:

قرآن کو پوری طرح سمجھنے کی بہترین صورت صرف یہ ہو سکتی ہے کہ اس کا خواہش مند پہلے تو یہ سمجھے کہ الہام اسی پر نازل ہو رہا ہے اور پھر وہ یہ سمجھ کر پڑھے کہ وہ خود اس الہام کو نازل کر رہا ہے۔

چنانچہ اس کا اثر یہ ہے کہ جماعت اسلامی سے وابستہ ایک صاحب اپنے لڑکے کو فہم دین کی دعوت اس طرح دیتے ہیں۔

”بیٹا کہنا یہ تھا کہ جب قرآن پڑھو تو یہ سمجھو کہ یہ قرآن تم پر اتر رہا ہے یعنی اللہ تعالیٰ خود تم سے ہم کلام ہے۔ (دعوت دہلی)

الحاصل..... مودودی صاحب اور ان کی قائم کردہ جماعت اسلامی کے نزدیک خدا کا دین سمجھنے کیلئے نہ حال و ماضی کے کسی شخص کی ضرورت ہے نہ حدیث و تفسیر کی حاجت ہے اور نہ

۱..... تنقیحات ص ۱۸۰، مطبوعہ مرکزی مکتبہ جماعت اسلامی دہلی.

۲..... نوائے پاکستان ص ۴۴/ستمبر ۱۹۵۵ء

۳..... دعوت دہلی ج ۱، شماره ۱۹۲۵ سہ روزہ.

فقہ و کلام کی ضرورت ہے بلکہ دنیا میں اسلام، ایمان، دینداری، توحید، رسالت، اسوہ، سنت، بدعت کا جو مفہوم پھیلا ہوا ہے مودودی صاحب کے نزدیک سب غلط ہے، جیسا کہ ترجمان جلد ۲۶ میں ہے ”کوئی شخص ان امور کی اصل حقیقت سے واقف نہیں، اور فقہاء و متکلمین نے غلط مفہوم عوام کے ذہن میں راسخ کرنے کیلئے فقہ و کلام کی کتابیں تصنیف کی ہیں اور دین میں تحریف کر کے بے دینی کو دین بتایا ہے، جیسا کہ ترجمان جلد ۲۶ میں ہے اسی لئے ان کے نزدیک جماعت اسلامی میں داخل ہونے کیلئے تجدید ایمان ضروری ہے اور کوئی بڑے سے بڑا عالم اور شیخ طریقت بھی اس سے مستثنیٰ نہیں، اسی لئے جو شخص ان کی جماعت میں داخل ہونے کے بعد جماعت سے نکل جائے اس پر یہ لوگ ارتداد کا حکم لگاتے ہیں، چنانچہ لکھتے ہیں:

”یہ وہ راستہ نہیں ہے جس میں آگے بڑھنا اور پیچھے ہٹنا دونوں یکساں ہو، نہیں یہاں پیچھے ہٹنے کے معنی ارتداد کے ہیں، خدا کی طرف سے پیٹھ موڑنے کے ہیں،“ (جماعت اسلامی کا پہلا اجتماع)

جماعت ہند کے ایک اہم ذمہ دار کی کتاب ”تنقیدات“ میں ہے، یہاں تبلیغ اسی مشنری ڈھنگ کی ہے جیسے عیسائیوں، ہندوؤں اور سکھوں کی طرف سے آئے دن ہوتی رہتی ہے، پس مذاہب چند بے جان عقائد، بے معنی منتر اور بے مقصد حرکات کی مجون سی بنے ہوئے ہیں، پنڈت، پادری، یا گرتھی اور مولوی اپنے اپنے ذہنی کارخانوں کی مجونیں لئے پھرتے ہیں، ڈگڈگی بجائی لوگوں کو جمع کیا اور اپنی مجون کے حق میں گا، گا کر اور تھرک تھرک کر ایک رنگین تقریر کر ڈالی۔

نیز ایک صاحب نے مودودی صاحب کی خدمت میں رہ کر ایک کتاب تصنیف کی جس کو مودودی صاحب نے بہت پسند کیا ہے اس کا نام ”معرکہ اسلام و جاہلیت“ ہے اس میں

۱..... ترجمان القرآن جلد ۲۶ / عدد ۳ / ۴ / ۵ / ۶ ص ۲۷۴

۲..... حوالہ بالا

۳..... جماعت اسلامی کا پہلا اجتماع ص: ۹،

چن چن کر ایسے صحابہ کرام رضی اللہ عنہم کے متعلق لکھا ہے جنکے افضل اور جنتی ہونے اور مستحق خلافت ہونے کی بشارتیں صحیح احادیث میں نبی اکرم ﷺ نے دی ہیں کہ ان پر بار بار جاہلیت کے حملے ہوتے تھے جس کی وجہ سے غیر دینی جذبات بھڑکتے اور وہ ناکردنی، غلط، خلاف اسلام حرکت کر گزرتے تھے۔

اور مودودی صاحب نے ایک مستقل قاعدہ کلیہ کے طور پر ترجمان القرآن میں لکھا ہے کہ حقیقت یہ ہے کہ اسلام و جاہلیت کے درمیان کوئی نیچ کی راہ نہیں ہے اب پڑھنے والا سوچتا ہے کہ جن اکابر صحابہؓ کو نبی اکرم ﷺ نے خود براہ راست دین کی تعلیم دی، ایک ایک چیز کو سکھایا اور ان پر اعتماد کر کے دین کی پوری امانت ان کے سپرد فرمائی اور تبلیغ دین کا ان کو ذمہ دار ٹھہرایا اور آئندہ آنے والوں کیلئے ان کو مقتدا بنایا، جماعت اسلامی کے نزدیک انکے پاس بھی پورا صحیح دین نہیں تھا بلکہ ان پر جاہلیت کے حملے ہوتے تھے اور جاہلیت تو بالکل اسلام کی ضد ہے، تو پھر انہوں نے امت کو اسلام پہنچایا، یا اسلام کی ضد پہنچائی، انہیں کے پہنچانے سے امت کے پاس اسلام پہنچا مگر مودودی صاحب اور ان کی جماعت کے نزدیک کسی کے پاس بھی صحیح دین اسلام نہیں پہنچا، تقریباً چودہ صدیاں اس گہری گمراہی بے دینی اور ضلالت میں بیت گئیں، کہ لوگ بے دینی کو دین سمجھتے رہے، اور اسلام کی ضد کو اسلام سمجھتے رہے۔

اب مودودی صاحب نے اسلام کو صحیح طور پر پیش کیا ہے تو ظاہر ہے کہ ایسے بانی جماعت اور ایسی جماعت کو اہل سنت والجماعت سے کیا تعلق ہے، ایسی کتابیں جن میں یہ سب کچھ بھرا ہوا ہو خریدنا اور فروخت کرنا کب درست ہو سکتا ہے اور ایسے لوگوں سے دینی تعلق کیسے رکھا جاسکتا ہے۔

۱..... معرکہ اسلام و جاہلیت از صدر الدین اصلاحی ص ۸۱، ۸۲، ۶۷، ۴۳، ۷۵۔

۲..... واستدل بعضهم بالآية القول بان لهو الحديث الكتب التي اشتراها النضر بن الحارث على حرمة مطالعة كتب تواريخ الفرس القديمة وسماع ما فيها وقراءته وفيه بحث ولا يخفى ان فيها من الكذب ما فيها فالاشتغال بها لغير غرض ديني خوض في الباطل وعده ابن نجيم في رسالته في بيان المعاصي من الصغائر، (روح المعاني ص: ۱۱۹، ۱۲۰/۱۲)، الجزء الحادي والعشرون، سورة لقمان تحت آيت: ۶، مطبوعه دالفكر بيروت.

مودودی صاحب کی کتاب ”خلافت و ملوکیت“ کو دیکھئے کہ کس کس طرح صحابہ کرام رضی اللہ عنہم اجمعین کو نشانہ ملامت بنا رکھا ہے، پھر صحابہ کرامؓ کے بعد کسی اور کی کیا حیثیت باقی رہ جاتی ہے، مسلمانوں نے جس جس جماعت جس جس فرد کے ساتھ دینی عقیدت قائم کر کے ان کو اپنا رہنما تسلیم کیا ان پر مودودی صاحب نے ایسی تخریبی تنقیدیں کی ہیں کہ جس سے ساری عقیدت ختم ہو کر طبیعتوں میں نفرت بیٹھ جائے جو شخص اپنے زمانہ کا عام طرز خیال بدلنا چاہتا ہو اور لوگوں کی روش میں اصولی تغیر پیدا کرنا چاہنے کا خواہشمند ہو وہ مجبور ہے کہ ابتداء میں تعمیری افکار کو آہستہ آہستہ بتدریج اور باقسطا پیش کرے، تخریبی تنقید کے بغیر وہ الفت و شیفگی دور نہیں کی جاسکتی جو لوگوں کو رائج الوقت تخیلات اور طریقہائے عمل سے طبعی طور پر ہوا کرتی ہے اور جب تک یہ الفت دور نہ ہو ان کے دماغ کسی نئی بنیاد پر تعمیری نقشہ سوچنے اور سمجھنے کیلئے تیار نہیں ہو سکتے، لہذا تخریب کے بغیر یا نا کافی تخریب کے ساتھ نئی تعمیر کا نقشہ پیش کر دینا سراسر نادانی ہے۔ (ترجمان القرآن جلد ۱۲ عدد ۲ ص ۱۳۴)

اس اصول کی بناء پر دستور میں تجویز کیا گیا ہے کہ رسول خدا کے سوا کسی کو تنقید سے بالاتر نہ سمجھے، یہ بنیادی عقیدہ ہے اس کے پیش نظر کسی کو بخشا نہیں جائے گا۔ اسی وجہ سے صحیح بخاری شریف پر بھی تنقید کرتے ہوئے ایک حدیث کے متعلق لکھ دیا ہے ”یہ جھوٹ ہے“ مہمل افسانہ ہے۔ (رسائل و مسائل ج ۲ ص ۳۶)

اور تفہیم القرآن میں حضرت یونس علیہ السلام پر بھی سخت تخریبی تنقید کی ہے، مودودی صاحب تخریبی تنقید کے زور میں وہ چیزیں بھی اپنا لیتے ہیں، جن کو اہل باطل نے اختیار کیا ہے۔

۱..... خلافت و ملوکیت ص ۱۰۹، ۱۱۶، ۱۲۳، ۱۲۸، ۱، مطبوعہ لاہور۔

۲..... ترجمان القرآن ج ۱۲، عدد ۲، ص: ۱۳۴، مطبوعہ لاہور،

۳..... رسائل و مسائل ص: ۲/۳۷، تفسیر آیات تاویل حدیث، مطبوعہ لاہور۔

۴..... پس جب نبی ادائے رسالت میں کوتاہی کر گیا اور اللہ کے مقرر کردہ وقت سے پہلے بطور خود اپنی جگہ سے ہٹ گیا تو اللہ تعالیٰ کے انصاف نے اس کی قوم کو عذاب دینا گوارا نہ کیا کیونکہ اس پر اتمام حجت کی قانونی شرائط پوری نہیں ہوئی تھیں (تفہیم القرآن ص: ۳۱۲، ۲/۳۱۳، سورہ یونس تحت آیت: ۹۸، مطبوعہ

مرکزی مکتبہ جماعت اسلامی ہند دہلی طبع سوم)

کبھی انکی تحریر سے معلوم ہوتا ہے کہ وہ خوارج کی محفل میں ہیں اور ان کی تائید کر رہے ہیں اور جو آیات کفار کے حق میں نازل ہوئی تھیں ان کو مسلمانوں پر اور ان کے مقتداؤں پر چسپاں کر رہے ہیں کبھی خیال آتا ہے کہ روافض کی مجلس میں ہیں اور خلفاء راشدینؓ اور دیگر صحابہ کرامؓ کی ذوات مقدسہ میں کیڑے ڈال رہے ہیں کہیں تصور ہوتا ہے کہ مرزائیوں کے دربار میں ہیں۔

اور حضرت عیسیٰ علیہ السلام کے رفع جسمانی کو عقیدہ تثلیث سے مربوط کر رہے ہیں، کہیں معلوم ہوتا ہے کہ وہ معتزلہ کی ہنگامہ آرائیوں میں گنہگار مسلمانوں کو ایمان سے عاری ہونے کا نوٹس دے رہے ہیں، اور جہاں جس مقصد کیلئے مناسب سمجھتے ہیں اپنی فہم کے مطابق کسی آیت یا کسی حدیث یا کسی قول کا بھی سہارا لے لیتے ہیں تاکہ دیکھنے والا سمجھے کہ انکو تو حدیث سے بھی تعلق ہے اور کسی قول سے بھی استدلال کر لیتے ہیں، خدائے پاک انکو ہدایت دے اور انکی گمراہیوں کو ان پر واضح فرما کر توبہ کرنے اور صراط مستقیم پر چلنے کی توفیق دے اور جتنی گمراہی انکے ذریعہ سے پھیلی ہے اسکی اصلاح کی بھی توفیق دے۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

۱..... ملاحظہ ہو حقوق الزوجین ص ۹۵، مطبوعہ مرکزی مکتبہ اسلامی دہلی،

۲..... ملاحظہ ہو خلافت و ملوکیت ص ۹۹، ۱۰۶، ۱۱۶، و معرکہ اسلام و جاہلیت ۶۷،

۸۲، ۴۳، ۱۲۷، و تجدید و احیاء دین ص ۳۴، مطبوعہ مرکزی مکتبہ اسلامی دہلی،

۳..... عیسائیوں میں مسیح علیہ السلام کے جسم و روح سمیت اٹھائے جانے کا عقیدہ پہلے سے موجود تھا اور ان اسباب میں سے تھا جن کی بناء پر ایک بہت بڑا گروہ الوہیت مسیح کا قائل ہوا ہے (تفہیم القرآن ص ۴۲۰، جلد اول سورہ نساء آیت: ۱۵۸۔ مطبوعہ مرکزی مکتبہ اسلامی دہلی،

۴..... رہے وہ لوگ جن کو عمر بھر کبھی یہ خیال ہی نہیں آتا کہ حج بھی کوئی فرض ان کے ذمہ ہے، دنیا بھر کے سفر کرتے پھرتے ہیں..... اور پھر بھی حج کا ارادہ تک ان کے دل میں نہیں گذرتا وہ قطعاً مسلمان نہیں ہیں جھوٹ کہتے ہیں اگر اپنے آپ کو مسلمان کہتے ہیں اور قرآن سے جاہل ہیں جو انہیں مسلمان سمجھتا ہے (خطبات حصہ چہارم ص ۲۸، بعنوان حج کی تاریخ)

## ایضاً

**سوال:-** جماعت اسلامی کے بارے میں کچھ لوگ کہتے ہیں کہ بڑی اچھی جماعت ہے دین کی صحیح سمجھ اس جماعت میں حاصل ہوتی ہے مگر میرے بعض دوست کہتے ہیں کہ یہ جماعت اچھی نہیں ہے اس سے دور رہنا چاہئے حالانکہ میں نے ان کی کئی کتابیں پڑھی ہیں بظاہر کوئی قابل اعتراض بات نظر نہیں آئی آپ سے گزارش ہے کہ حکم اس جماعت کے متعلق ارشاد فرمائیں تاکہ یہاں کے لوگ ہدایت پائیں۔

### الجواب حامدًا ومصلياً!

سید ابوالاعلیٰ مودودی بانی جماعت اسلامی نے باقاعدہ معتبر اساتذہ سے قرآن و حدیث کی تعلیم حاصل نہیں کی زیادہ تر ان کی معلومات اپنے مطالعہ سے ہے وہ اپنی رائے کے مقابلہ میں کسی کو معتبر نہیں سمجھتے بلکہ اپنی رائے کے ذریعہ موجودہ علماء اور گزشتہ فقہاء و محدثین، اولیاء کرام، حتیٰ کہ صحابہؓ کی ذوات مقدسہ پر بھی رکیک حملہ کرتے ہیں اور فہم دین میں ان کو ناقص تصور کرتے ہیں۔

بسا اوقات وہ اہل سنت والجماعت کے متفقہ مسلک سے ہٹ کر معتزلہ، خوارج، روافض، غیر مقلد، منکرین حدیث، مرزائیوں کی باتوں کو ترجیح دے کر اختیار کر لیتے ہیں، جس سے سخت گمراہی پھیلتی ہے اور ان سے متاثر لوگوں کے ذہن میں آہستہ آہستہ یہ بات قائم ہو جاتی ہے کہ چودہ صدی میں دین کو صحیح سمجھنے والا اور پورے دین کو اختیار کرنے والا کوئی شخص نہیں پیدا ہوا صرف مودودی صاحب نے پورے دین کو صحیح سمجھا ہے اور سب لوگوں کی غلطیوں کا پردہ چاک کیا ہے کیونکہ سب لوگ اپنی نا سمجھی، خود غرضی، نا خدا پرستی کی بناء پر دین کو غلط اور بے دینی کو دین سمجھے ہوئے تھے یہ تصور اتنا خطرناک ہے جس کی حد نہیں، ساری امت کو اور اس

کے دین کو ناقص اور غلط سمجھنا حضرت نبی اکرم ﷺ اور آپ کے صحابہ کرام رضوان اللہ علیہم اجمعین کی خدمات کو ختم کرنا اور ان سے اعتماد کو ختم کر دینا ہے۔ استغفر اللہ

معلوم نہیں کہ آپ نے مودودی صاحب کی کیا کیا کتابیں دیکھی ہیں اور آپ کے پاس قرآن کریم، حدیث شریف، تفسیر، اصول فقہ کے علوم کس قدر ہیں جن کے ذریعہ حق کو باطل سے پرکھا جاسکتا ہے۔

کیا ”خلافت و ملوکیت“ کا آپ نے مطالعہ نہیں کیا؟ جسمیں اونچے اونچے صحابہ کرام پر کس قدر تخریبی تنقیدیں کی ہیں، حالانکہ حضرت نبی اکرم ﷺ نے انکی تعریف فرمائی ان کو جنتی قرار دیا، ان پر اعتماد کرنے کیلئے حکم فرمایا، ایسے حضرات مودودی صاحب کے نزدیک قابل اعتماد نہیں۔

ان کی دوسری کتابیں، تنقیحات، تجدید و احیاء دین، تمہیما، رسائل و مسائل، میں بھی اس قسم کے مضامین بھرے ہوئے ہیں مگر ان کو مضمون نگاری میں مہارت ہے، عبارت آرائی میں عام طور پر لوگ بہک جاتے ہیں، انکے رد میں بھی بہت سی کتابیں لکھی گئی ہیں، مثلاً کشف حقیقت، تعبیر کی غلطی، مودودی مذہب، مودودی صاحب کے غلط نظریات، کھلی چٹھی، خدا جانے ایسی بھی کوئی کتاب آپ نے دیکھی ہے یا نہیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱..... خلافت و ملوکیت ص ۱۰۹، ۱۱۶، ۱۲۳، ۱۲۸، مطبوعہ لاہور،

۲..... عن عبد الرحمن بن عوف ان النبی ﷺ قال ابو بکر فی الجنة وعمر فی الجنة وعثمان فی الجنة وعلی فی الجنة وطلحة فی الجنة والزبیر فی الجنة وعبد الرحمن بن عوف فی الجنة وسعد بن ابی وقاص فی الجنة وسعید بن زید فی الجنة وابو عبیدة بن الجراح فی الجنة رواه الترمذی وابن ماجه (مشکوٰۃ ص: ۵۶۶، باب مناقب العشرة، الفصل الثانی، مطبوعہ یاسر ندیم دیوبند، ترمذی شریف ص ۲/۲۱۵، ابواب المناقب، باب مناقب عبد الرحمن بن عوف، مطبوعہ مکتبہ بلال دیوبند، مسند احمد ص ۱/۱۹۳، حدیث عبد الرحمن بن عوف الزهری، مطبوعہ دارالفکر بیروت) (باقی حاشیہ اگلے صفحہ پر)

## تفہیم القرآن کا حکم، ڈاڑھی کی حد شرعی

**سوال:-** ولا تصل علی احد منہم مات ابداً ولا تقم علی قبرہ (سورۃ توبہ)  
اس آیت کی تفسیر میں سید ابوالاعلیٰ مودودی صاحب نے اپنی تفسیر تفہیم القرآن میں لکھا ہے کہ اس سے یہ مسئلہ نکلا کہ فساق و فجار اور مشہور بالفسق کی جنازے کی نماز نہیں پڑھی جائے گی، یہ عبارت بعینہ تفہیم القرآن کی تو نہیں ہے لیکن اس کا مفہوم یہی ہے، اس تفسیر کو لے کر کچھ لوگوں نے ہماری بستی میں یہ اعلان کیا کہ جو شخص نماز نہیں پڑھے گا اس کے جنازے کی نماز نہیں پڑھی جائے گی اور قبر کھودنے والوں پر یہ پابندی عائد کی گئی کہ جو قبر کھودے گا اس پر پندرہ روپے جرمانہ ہوگا۔

ہماری بستی میں ایک عالم صاحب بھی ہیں یہ سب باتیں ان کی عدم موجودگی میں ہوئیں کچھ دنوں کے بعد وہ گھر پر آئے تو انہیں ایک نئی بات معلوم ہوئی انہوں نے مودودی صاحب کی تفسیر کو دیکھا اور اپنی تقریر میں بیان کیا کہ یہ مودودی صاحب کی زیادتی ہے یہ آیت کفار اور منافقین کے بارے میں نازل ہوئی ہے نہ کہ فساق و فجار کے بارے میں مودودی صاحب نے تفسیر بالرائے کی ہے جو سراسر ناجائز و حرام ہے نیز انہوں نے کہا کہ ان کی تفسیر کے مطابق خود

(حواشی صفحہ گذشتہ) **ترجمہ:-** حضرت عبدالرحمن بن عوف رضی اللہ عنہ سے مروی ہے کہ حضرت نبی اکرم صلی اللہ علیہ وسلم نے ارشاد فرمایا ابو بکرؓ جنت میں اور عمرؓ جنت میں اور عثمانؓ جنت میں اور علیؓ جنت میں اور طلحہؓ جنت میں اور زبیرؓ جنت میں اور عبدالرحمن بن عوفؓ جنت میں سعد بن ابی وقاصؓ جنت میں اور سعید بن زیدؓ جنت میں اور ابو عبیدہ بن الجراحؓ جنت میں،

۳..... علیکم بسنتی وسنة الخلفاء الراشدين المهديين تمسكوا بها وعضوا عليها بالنواجذ، (مشکوٰۃ شریف ص: ۳۰، باب الاعتصام بالکتاب والسنة، الفصل الثانی، مطبوعہ یاسر ندیم دیوبند، مسند احمد ص ۲۶/۴، حدیث العرباض بن سریة، مطبوعہ دار الفکر بیروت)  
**ترجمہ:-** میری سنت کو لازم پکڑو اور خلفائے راشدین مہدیین کی سنت کو لازم پکڑو اور انکو دانتوں سے مضبوط پکڑ لو۔

مودودی صاحب اس لائق نہیں ہیں کہ انکے جنازہ کی نماز پڑھی جائے، کیونکہ فاسق گناہ کبیرہ کے مرتکب کو کہتے ہیں تو مودودی صاحب اتنے گناہ کبیرہ کے ارتکاب کرتے ہوں گے کہ ان کو خود بھی پتہ نہیں ہوگا، نیز مودودی صاحب کی ڈاڑھی حدود شرعیہ سے کم ہے اور وہ کھلم کھلا ڈاڑھی کٹاتے ہیں لہذا گناہ کبیرہ کا ارتکاب کرتے ہیں اور مشہور بالفسق ہیں لہذا انکی جنازہ کی نماز نہ پڑھی جائے۔

عالم صاحب نے اپنی تقریر میں بیان کیا ہے کہ بے نمازی کے جنازے کی نماز نہ پڑھنا اگرچہ پوری زندگی میں کبھی نماز نہ پڑھی ہو بالکل حرام ہے اور کسی نے نہیں پڑھی اور بلا جنازہ کی نماز کے دفن کر دیا گیا سارے لوگ بستی کے گناہ گار ہوں گے لہذا ایسی زیادتی سے آپ لوگ باز آئیں کچھ دنوں تک بات رک گئی پھر عالم صاحب اپنے مدرسہ میں چلے گئے، جب وہ آئے تو بستی کے لوگوں نے جب دیکھا کہ بات تو معقول ہے اب کونسی ترکیب نکالی جائے تو لوگوں نے بہانا شروع کر دیا کہ ہم لوگوں نے صرف لوگوں کو دھمکانے کیلئے ایسا کیا تھا اس پر عالم صاحب کھڑے ہوئے اور کہا کہ اس نیت سے ایسا کرنا بھی ناجائز ہے کیوں کہ آپ لوگ ایسی بستی سے تعلق رکھتے ہیں جس کا ہر معاملہ میں دوسری بستیاں اقتدا کرتی ہیں اس لئے ایسا نہ ہو کہ دوسرے لوگ اسکو حقیقت پر محمول کر کے بلا نماز جنازہ کے کسی مسلمان کو دفن کر دیں جو بالکل ناجائز اور حرام ہے اسپر لوگوں نے پوچھا کہ اچھا کونسی شکل تبلیغ کیلئے اختیار کی جائے۔

مولانا نے کہا کہ ہر اولاد والے اپنی اولاد پر کنٹرول کریں، اولادِ بالغ اگر نماز نہیں پڑھتی ہے تو اس پر سختی کریں۔

دوسری صورت یہ ہے کہ تبلیغی اصول کے مطابق گشت کریں اب اگر لوگ نماز نہیں پڑھتے تو آپ کا قصور نہیں ہوگا۔

تیسری صورت یہ ہے کہ سوشل بائیکاٹ کر دیں۔

اب حل طلب یہ ہے کہ (۱) بے نمازی انسان کے جنازے کی نماز پڑھی جائے یا نہیں (۲) آیت بالا کن لوگوں کے بارے میں نازل ہوئی (۳) مودودی صاحب کی تفسیر صحیح ہے یا نہیں (۴) ڈرانے یا دھمکانے کی غرض سے جب کہ اندیشہ بھی ہو کہ دوسرے لوگ ہو سکتا ہے کہ حقیقت پر محمول کر کے بالکل جنازہ کی نماز نہ پڑھیں اعلان کرنا کہ جو نماز نہ پڑھے گا اس کے جنازے کی نماز نہیں پڑھی جائے گی ایسا کرنا جائز ہے یا نہیں (۵) ڈاڑھی کی حد شرعی کیا ہے (۶) لوگوں کو نمازی بنانے کیلئے شریعت کی رو سے کونسا طریقہ اختیار کیا جائے؟

### الجواب حامداً ومصلياً!

(۱) نماز فرض عین ہے، بے نمازی سخت گنہگار ہے، نماز جنازہ اس کی بھی ضروری ہے۔

الصلوة عليه فرض كفاية بالاجماع فيكفر منكرها لانكاره الاجماع كذافي البدائع والقنية لقوله تعالى ' وصل عليهم و قوله ﷺ صلوا على كل برو فاجر اهد طحطاوى ص ۳۵۰

(۲) ولا تصل على احد منهم مات ابداً منافقين کے متعلق ہے عبداللہ بن ابی ابن سلول رئیس المنافقین کا واقعہ کتب حدیث و تفسیر میں بہت مشہور و معروف ہے کہ اسکے انتقال پر حضرت نبی کریم ﷺ نے اس کے جنازے کی نماز پڑھائی تب یہ آیت شریفہ نازل ہوئی،

۱..... الصلوة هي فرض عين على مكلف بالاجماع وتار كها عمدا مجانة اى تكاسلا فاسق (الدرالمختار على الشامى زكريا ص: ۲/۴، كتاب الصلوة، مجمع الانهر ص ۲/۱۰۳، كتاب الصلوة، مطبوعه دارالكتب العلمية بيروت، من ترك الصلوة فقد اتى كبيرة عظيمة يعاقب عليها اعقابا شديدا ان لم يتب، نفع المفتى والسائل ص ۵۶، مطبوعه يوسفى لكهنؤ) ۲..... (طحطاوى على المراقى ص ۴۷۷، باب احكام الجنائز، مطبوعه مصر، البحر الرائق كوئنه ص ۲/۱۷۹، كتاب الجنائز، فصل السلطان احق بصلاته، الدرالمختار مع الشامى زكريا ص ۳/۱۰۲، مطلب فى صلاة الجنائة)

۳..... سورة التوبة الآية: ۸۴،

ترجمہ:- اور ان میں کوئی مر جاوے تو اس پر کبھی نماز نہ پڑھے (بیان القرآن)

پھر کسی منافق کے جنازے کی نماز نہیں پڑھائی۔

(۳) مودودی صاحب کی تفسیر تفہیم القرآن میں بہت سی چیزیں جمہور اہل سنت والجماعت کے مسلک کے خلاف ہیں، عامۃ المسلمین کا اس کو پڑھنا یا سننا اعتقادی اور عملی گمراہی و غلطی کا موجب بن سکتا ہے اس لئے اس سے پرہیز لازم ہے، ہاں جو حضرات اہل علم ہیں کتاب و سنت کا علم باقاعدہ معتمد اساتذہ سے حاصل کر کے اس پر استحکام رکھتے ہیں اور صحیح و غلط میں تمیز کرنے کا ان کو ملکہِ راسخہ حاصل ہے ان کیلئے مضر نہیں، مگر مودودی صاحب نے آیت مسنولہ کے متعلق یہ نہیں لکھا جو ان کے معتقدین نے عمل شروع کر دیا یہ عمل سراسر غلط اور فتنہ ہے اسکو مودودی صاحب کی طرف سے منسوب کرنا بھی غلط ہے، جو معتقدین اپنے اعتقاد میں حد غلو تک پہنچ جاتے ہیں وہ اس قسم کی غلطیوں میں اکثر مبتلا ہوتے ہیں پھر جو لوگ نعمت فہم سے محروم ہیں ان کا تو پوچھنا ہی کیا ہے وہ بے سمجھے ہی تقلید کرتے ہیں۔

مودودی صاحب نے اس آیت سے جو مسئلہ استنباط کر کے لکھا ہے وہ یہ ہے، اس سے یہ مسئلہ نکلا ہے کہ فسّاق و فجار اور مشہور بفسق لوگوں کی نماز جنازہ مسلمانوں کے امام اور سربراہ آوردہ لوگوں کو نہ پڑھانی چاہئے، اور نہ پڑھنی چاہئے۔ (تفہیم القرآن ص ۲۲۱)

مودودی صاحب کا ایسا کلیہ استنباط کرنا بھی غلط اور نصوص کے خلاف ہے اور انکے معتقدین کا ایسا سمجھنا کہ بالکل نماز جنازہ ہی نہ پڑھی جائے اور بلا نماز ہی انکو دفن کر دیا جائے نہ سربراہ آوردہ

۱..... سبب نزول الآیة فی عبد اللہ بن ابی بن سلول رأس المنافقین كما قال البخاری (تفسیر

ابن کثیر ص ۵۸۸ ج ۲، مطبوعہ احمد الباز مکہ مکرمہ، روح المعانی ص ۵۳ ج ۱۰،

مطبوعہ مصطفائی دیوبند، بخاری شریف ص ۶۷۳، ۲۷۴، ج ۲، کتاب التفسیر، باب قوله

استغفر لهم اولا تستغفر الخ، سورة التوبة آیة: ۸۴، مطبوعہ اشرفی دیوبند)

۲..... تفہیم القرآن ص: ۲/۲۲۱، مطبوعہ مرکزی مکتبہ جماعت اسلامی دہلی، سورۃ توبہ

تحت آیة: ۸۴.

پڑھے اور نہ کوئی اور پڑھے یہ بھی غلط اور اسکو مودودی صاحب کی طرف منسوب کرنا بھی غلط ہے۔  
(۴) جب کہ یہ مسئلہ ہی غلط ہے تو اس کی دھمکی بھی غلط ہے اور جہاں اس غلطی میں مبتلا ہو کر بے نماز ہی جنازہ دفن کر دینے کا احتمال و مظنہ ہو اور لوگ اقتدا میں ایسا کرنے پر آمادہ ہوں اور قبر کھودنے والے پر جرمانہ تجویز کیا جائے جس سے یہ بھی احتمال ہو کہ مردہ دفن ہی نہ کیا جائے ویسے ہی پڑا ہوا سڑتا رہے جیسے مرا ہوا کتا، گدھا پڑا رہتا ہے تو ہرگز ایسی دھمکی اور اعلان کی بھی اجازت نہیں ہے۔

(۵) ڈاڑھی کی حد شرعی ایک قبضہ ہے امام محمدؒ نے کتاب الآثار میں سند کے ساتھ اس کو نقل کیا ہے، اور فتح القدیرؒ اور درمختارؒ وغیرہ کتب فقہ میں لکھا ہے کہ ایک مشت تک پہنچنے سے پہلے کاٹنا یا کاٹ کر ایک مشت سے کم کر لینا کسی کے نزدیک بھی مباح نہیں کسی نے اس کو مباح قرار نہیں دیا، یہ اجماع کے درجہ میں ہے۔

(۶) عالم صاحب نے جو تدبیریں بتائی ہیں وہ اختیار کی جائیں اور اہل اللہ کی صحبت

۱..... قال اخبرنا ابو حنیفة عن الہیثم عن ابن عمر انه كان يقبض علی لحيته ثم يقص ما تحت القبضة قال محمد وبه ناخذ وهو قول ابی حنیفة (كتاب الآثار للامام محمد رحمه الله ص ۱۵۱، باب حف الشعر من الوجه، مطبع انوار محمدی لکھنؤ)

ترجمہ:- حضرت عبداللہ بن عمر رضی اللہ عنہ سے مروی ہے کہ وہ اپنی داڑھی مٹھی میں پکڑتے تھے اور مٹھی سے نیچے حصہ کو کاٹ دیتے تھے، امام محمد نے فرمایا اس کو ہم اختیار کرتے ہیں اور امام ابوحنیفہؒ کا بھی یہی قول ہے۔

۲..... واما الاخذ منها وهي دون ذلك كما يفعله بعض المغاربة ومخنة الرجال فلم يبحه احد، (فتح القدير ص: ۳۴۸/۲، كتاب الصوم، باب ما يوجب القضاء والكفارة، مطبوعه در الفكر بيروت)

۳..... الدر المختار علی الشامی زکریا ص: ۳۹۸/۳، باب ما يفسد الصوم الخ، مطلب فی الاخذ من اللحية، الدر المختار مع الشامی زکریا ص: ۵۸۳/۹، كتاب الحظر والاباحة، فصل فی البيع، عالمگیری کوئٹہ ص: ۳۵۸/۵، كتاب الكراهية، الباب التاسع فی الختان الخ، البحر الرائق کوئٹہ ص: ۲۸۰/۲، كتاب الصوم، قبيل فصل فی العوارض.

اختیار کی جائے، ہر مکان اور مسجد میں اہل اللہ کی کتابیں سنانے کا انتظام کیا جائے، اکابر اہل اللہ کی خدمت میں جا جا کر کچھ وقت اپنی تربیت کیلئے گزارا جائے، اپنے احوال کی انکو اطلاع کر کے ہدایات حاصل کرنے اور ان پر عمل کرنے کی فکر کی جائے، انشاء اللہ صحیح ماحول بنے گا دین کا عام چرچا ہوگا۔ فقط واللہ تعالیٰ اعلم

حررہ العبد محمود غفرلہ

دارالعلوم دیوبند

## تفہیم القرآن کا حال

سوال:- تفہیم القرآن میں کس کس جگہ اختلاف ہے اور یہ اختلاف کس کس قسم کا ہے براہ کرم تحریر کیجئے۔

### الجواب حامدًا ومصليًا!

(۱) تفہیم القرآن میرے پاس نہیں ہے بغیر اس کو سامنے رکھے تفصیلی جواب نہیں لکھا جا سکتا، دوسرا سبب جو پہلے سبب سے زیادہ اہمیت رکھتا ہے وہ یہ ہے کہ اگر کتاب کہیں سے حاصل بھی کی جائے تو جواب کیلئے ہر چیز کے متعلق پوری بحث کی ضرورت ہوگی کہ یہ تفسیر فلاں حدیث کے خلاف ہے اس حدیث کی سند یہ ہے اس سند میں فلاں فلاں راوی ہیں اس راوی کے متعلق فلاں فلاں محدث نے ایسا ایسا کلام کیا اور یہ کلام فلاں فلاں کتاب میں موجود ہے اور سید ابوالاعلیٰ مودودی صاحب نے فلاں حدیث سے استدلال کیا ہے اور وہ حدیث محدثین کے نزدیک ایسی ہے کہ وہ فلاں حدیث سے متعارض ہے اور تعارض کے دفعیہ کی یہ صورت ہے کہ وہ راجح اور وہ مرجوح ہے اور وجہ ترجیح یہ ہے یا فلاں نسخ ہے اور فلاں منسوخ ہے اور نسخ کی دلیل فلاں صحابی کی حدیث ہے، اس لئے کہ وہ متاخر الاسلام ہیں یا فلاں آیت کی تفسیر

خود فلاں آیت کے خلاف ہے یا فلاں صحابی کے اثر کے خلاف ہے یا اجماع کے خلاف ہے، یا فلاں آیت کی تفسیر بائبل سے ماخوذ ہے اور بائبل تحریف شدہ ہے پھر یہ کہ اس کی تحریف لفظی و معنوی ہے یا صرف لفظی ہے یا صرف معنوی ہے، غرض یہ بہت بڑا صحرا ہے اگر کوئی شخص علم تفسیر، شرح غریب، استنباط جرح و تعدیل، تطبیق، دفع تعارض، نسخ و منسوخ وغیرہ علوم سے واقف ہو تو اس کیلئے مختصر جواب بلکہ اشارہ بھی کافی ہوگا جیسے قانونی دفعات کی بحث کا حال ہوتا ہے کہ وکیل، بیرسٹر، جج وغیرہ کو اس کا سمجھنا سہل ہوتا لیکن اگر کوئی قانون سے ناواقف ہو اگرچہ بہت بڑا ڈاکٹر، انجینئر، طبیب، قاری، حاجی، ہو مگر قانونی دفعات کا بالتفصیل اس کو سمجھنا دشوار ہوتا ہے، اب تک اس کا کوئی حل سامنے نہیں آیا۔ فقط واللہ تعالیٰ اعلم

حررہ العبد محمود غفرلہ

دارالعلوم دیوبند ۲۶/۳/۸۶ھ

## مودودی صاحب کا ایک فتویٰ

**سوال:-** مولانا مودودی صاحب سے ایک مسئلہ یہ پوچھا گیا، کہ کان میں دوا ڈالنے سے روزہ ٹوٹے گا یا نہیں؟ جواب دیا نہیں ٹوٹے گا، سائل نے پھر پوچھا انجکشن لگوانے سے؟ جواب دیا انجکشن لگوانے سے روزہ ٹوٹ جائے گا، سائل نے پھر پوچھا کہ اگر روزہ دار کے بھرپور مارے تو ڈنک کے مارنے سے سیال مادہ اس کے جسم میں پہنچ جائے (انجکشن کی طرح) تو کیا حکم ہے؟ جواب دیا کہ میرے خیال میں روزہ نہیں ٹوٹے گا کیونکہ یہ ایسا ہے جیسے

۱..... **تنبیہ:-** تفہیم القرآن پر تنقید و تحقیق کے لئے ملاحظہ ہو (۱) تفصیرات تفہیم مولفہ مفتی عزیز الرحمن صاحب بجنوری (۲) تفہیم القرآن سمجھنے کی کوشش مولفہ، مفتی عبدالقدوس صاحب رومی آگرہ (۳) تفہیم القرآن کا تحقیق و تنقیدی جائزہ، مفتی جمیل الرحمن صاحب پرتاپ گڑھ،

کسی نے بھولے سے کھاپی لیا۔  
کیا مسائل بالا میں جو حکم مودودی صاحب نے بتایا از روئے شرع درست ہے اور  
آخری مسئلہ میں جو قیاس کیا ہے وہ صحیح ہے؟

### الجواب حامدًا ومصلياً!

مودودی صاحب سے کسی نے فتویٰ دریافت کیا تو انہوں نے جواب دیا کہ فتویٰ کسی  
مفتی سے پوچھو، یہاں دین کی بات میں بتاتا ہوں، ان سے کسی نے کہا تھا کہ آپ نے فلاں  
چیز کا فتویٰ دیا ہے تو جواب میں کہا کہ فتویٰ دینے کی غلطی میں نے کبھی نہیں کی انہوں نے ایک  
جگہ لکھا ہے کہ:

مجھے گروہ علماء میں شامل ہونے کا شرف حاصل نہیں، میں نے جدید و قدیم دونوں قسم  
کے علوم کا کچھ کچھ حصہ حاصل کیا ہے، جس کی بنا پر میں نہ جدید گروہ کو پورے طور پر صحیح سمجھتا  
ہوں اور نہ قدیم کو میں نے دونوں پر پوری تنقید کی ہے۔

مودودی صاحب کا اصلی کام یہی ہے کہ سب پر تنقید کر کے ان کو ناقابل اعتماد قرار دے  
دیں اور اپنی رائے کی فوقیت سب پر بتادیں اور اپنے ذہن سے اس کی ترجیح بھی ظاہر کر دیں،  
ان حالات میں انکے بیان کئے ہوئے مسائل شرعی فتویٰ کی حیثیت میں نہیں بلکہ مضمون نگاری  
کی حیثیت میں ہیں۔

مسئلہ یہ ہے کہ کان میں سیال دوا ڈالنے سے روزہ فاسد ہو جائے گا، آنکھوں میں ڈالنے  
سے فاسد نہ ہوگا، یہ دونوں مسئلے کتب فقہ شامی، کنز، فتاویٰ عالمگیری وغیرہ میں مذکور ہیں، مگر  
مودودی صاحب کے نزدیک ان کتابوں کے مسائل پر عمل کرنے والے جہنم میں ڈالے جائیں

۱..... ملاحظہ ہو ترجمان القرآن ص ۲۳۴ ج ۳۵، عدد ۳/۴، تفہیمات ص ۳۱۴ ج ۲، طبع

اول، نماز اور خطبہ جمعہ کی زبان ص ۴۴۵ ج ۲، طبع سوم، رسائل و مسائل ۷۵ ج ۲.

۲..... رسائل و مسائل ص ۷۵ ج ۲، لاہور

۳..... ترجمان القرآن ص ۲۲۷ ج ۱۴ عدد ۳، (حاشیہ ۴/۵/۶/۱ گلے صفحہ پر)

گے، تو اس وقت ان کتابوں کے مصنفوں کو لعنت بھیجیں گے اور دعا کریں گے کہ یا اللہ ان کو دوہرا عذاب دے انہوں نے ہم کو گمراہ کیا ہم ان کی اطاعت کی وجہ سے صحیح راستہ پر نہیں چلے بلکہ بھٹک گئے۔ (حقوق الزوجین)

بھڑ وغیرہ کے کاٹنے سے روزہ نہیں ٹوٹتا، منہ سے کوئی چیز اندر نہیں پہنچتی انجکشن سے بھی روزہ نہیں ٹوٹتا اس میں بھی منہ سے کوئی چیز نہیں پہنچتی الا یہ کہ جوف معدہ میں منہ سے کوئی چیز پہنچائی جائے تو وہ مفسد صوم ہے، اصل وجہ منہ سے جوف میں کسی چیز کا نہ پہنچنا ہے اس کو بھول سے کھانے پر قیاس کرنا غلط ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## فتاویٰ کی حیثیت مودودی صاحب کی نظر میں

محترم المقام..... حضرت مفتی محمود الحسن صاحب، زیدت معا لیکم

(السلام علیکم ورحمۃ اللہ وبرکاتہ)

سوال:- بعد سلام مسنون عرض ہیکہ مکتبہ نظام کرنیل گنج کانپور سے طبع شدہ آں محترم کا

۴..... اقطر فی اذنه دهننا..... قضی (الدر المختار) لانه لا خلاف فی فساد

الصوم به (شامی کراچی ص ۲۰۲ ج ۲، ملخصاً ص ۱۰۱ ج ۲ نعمانیہ) ادهن او اکتحل او احتجم وان وجد طعمه فی حلقه (الدر المختار) لان الموجود فی حلقه اثر داخل من المسام الذی هو خلل البدن والمفطر انما هو الداخل من المنافذ (شامی ص ۳۹۵ ج ۲، کراچی، ص ۹۸ ج ۲، کتاب الصوم، باب ما یفسد الصوم، نعمانیہ دیوبند)

۵..... راجع کنز الدقائق ص ۶۸، ۶۹ کتاب الصوم. دارالاشاعۃ الاسلامیہ کلکتہ،

۶..... فتاویٰ عالمگیری کوئٹہ ص ۲۰۴ ج ۱، کتاب الصوم، الباب الرابع فیما یفسد وما

لا یفسد، خانیہ علی ہامش الہندیہ ص ۲۱۰ ج ۱، الفصل السادس فیما یفسد الصوم، بزازیہ علی ہامش الہندیہ کوئٹہ ص ۹۷، ۹۸، ج ۱، الثالث فیما یفسدہ وما لا یفسدہ، بدائع

ص ۲۴۳ ج ۲، کتاب الصوم مفسداتہ، طبع زکریا دیوبند.

(حاشیہ صفحہ ۱)..... ملاحظہ ہو حقوق الزوجین ص ۹۵، ۹۶، مذکورہ کتب فقہ پر زور دار تنقید ہے۔

جماعت اسلامی کے بارے میں ایک فتویٰ ”تقلید اور جماعت اسلامی“ نظر سے گذرا جس میں آپ نے مودودی صاحب ہی کی عبارتوں سے ان کے مسلک اور ان کی گمراہی کو واضح فرمایا ہے۔ جزا کم اللہ اس طرح دیگر علماء کرام مثلاً حضرت مفتی کفایت اللہ صاحب، حضرت مدنی، حضرت مفتی مہدی حسن صاحب، مولانا محمد میاں صاحب، مولانا عبدالصمد صاحب رحمانی وغیرہ نے بھی خود بانی تحریک کے اقوال اور اقتباسات کے پیش نظر جماعت اسلامی کی تحریک کو خطرناک اور عامۃ المسلمین کیلئے گمراہ کن قرار دے کر اس میں شرکت کو ناجائز بتلایا تھا اور اجتناب کلی کو ضروری قرار دیا تھا۔

(۱) اب سوال یہ ہے کہ ان بزرگوں کی تحریرات شائع ہو کر جماعت اسلامی کے ذمہ داران تک پہنچنے کے بعد جماعت اسلامی کے ذمہ داران کا ان اقوال و تحریرات (کہ جن کی بنیاد پر اس تحریک کو مضر، گمراہ کن، واجب الاحتراز قرار دیا گیا تھا) کی اصلاح کرنا اور ان سے رجوع کرنا آپ کے علم میں ہے یا نہیں؟ اگر جماعت اسلامی نے اصلاح اور رجوع کر لیا ہو تو براہ کرم اس سے مطلع فرمائیں، اور اگر ان اقوال و اقتباسات سے رجوع نہ کیا ہو تو پھر یہ عرض ہے آج کل بہت سے مقامات پر جماعت اسلامی کا لٹریچر اور اسکی کتابیں پہنچ رہی ہیں، اس کا حلقہ اثر وسیع ہو رہا ہے تو اسکو روکنا اور اسکی گمراہی سے لوگوں کو واقف کرانا ضروری ہے یا نہیں؟

(۲) بعض لوگ کہتے ہیں کہ جماعت اسلامی کے بارے میں اب علماء دیوبند کا وہ نظریہ نہیں رہا اس میں کوئی تبدیلی ہوئی ہے، یہ بات کس حد تک صحیح ہے، بالخصوص آں محترم کی رائے گرامی جماعت اسلامی کے بارے میں حسب سابق ہے یا نہیں؟

### الجواب حامدًا ومصلياً!

۱:- اکابر علماء کی جو تحریرات جماعت اسلامی سے متعلق شائع ہوئی ہیں ان کے سلسلے میں مودودی صاحب کی تحریر یہ ہے۔

”ایک صاحب نے مجھے مفتی سعید احمد صاحب کا مفصل فتویٰ جو ”کشف حقیقت“ کے نام سے چھپا ہے، بھیج دیا ہے اور اسکے ساتھ دو تین اشتہار بھی بھیجے، جن میں مولانا کفایت اللہ صاحب، مولانا جمیل احمد صاحب تھانوی، مولانا اعزاز علی صاحب اور مفتی مہدی حسن صاحب کے فتوے درج تھے، ان تمام فتوؤں کو دیکھنے کے بعد میری رائے بدل گئی، اب یہ حضرات اس مقام سے گزر چکے ہیں، جہاں انکو خطاب کرنا مناسب اور مفید ہو، سب سے زیادہ افسوس مجھے مولانا کفایت اللہ صاحب پر ہے کیونکہ میں ۲۳ سال سے انکا نیاز مند ہوں اور ہمیشہ انکا احترام کرتا رہا ہوں، افسوس کہ انہوں نے بھی جماعتی عصبیت میں آنکھیں بند کر کے یہ فتویٰ تحریر فرمادیا، باقی رہے دوسرے حضرات تو انکے فتوے پڑھ کر میں نے یہ محسوس کیا ہیکہ جس وقت یہ فتوے لکھے جا رہے تھے اسوقت خدا کا خوف اور آخرت کی جواب دہی کا احساس شاید انکے قریب بھی موجود نہ تھا، خصوصاً مفتی سعید صاحب کے فتوے میں تو صریح بددیانتی کی بدترین مثالیں پائی جاتی ہیں، جنہیں دیکھ کر گھن آتی ہے، حقیقت یہ ہے کہ میں ان حضرات کے ساتھ بڑا احسن ظن رکھتا تھا مگر اب ان کے یہ فتوے دیکھ کر تو میں ایسا محسوس کرتا ہوں کہ بریلوی طبقہ کے فتوے باز و کافر ساز مولویوں سے انکا مقام کچھ اونچا نہیں ہے،“ (رسائل و مسائل)

اور ”رسائل و مسائل“ ص ۵۱۳ ج ۲ کسی نے مشورہ دیا تھا کہ آں حضرت مولانا حسین احمد مدنی مولانا اعزاز علی صاحب، مولانا محمد طیب صاحب، مفتی کفایت اللہ صاحب، مولانا حفظ الرحمن صاحب، مولانا احمد سعید صاحب، مولانا محمد زکریا صاحب، مولانا عبداللطیف صاحب سے خط و کتابت کر کے انہیں مشورہ دیں کہ اگر میرے متعلق یا جماعت کے متعلق کوئی

استفتاء آپکے سامنے آئے تو پہلے جواب دینے سے آپ مجھ سے اصل حقیقت معلوم کر لیا کریں، اس مشورہ کے جواب میں تحریر مذکورہ امیر جماعت نے لکھی ہے۔

(۲) جماعت کے جن خلاف حق نظریات و افکار کی بناء پر اول رائے قائم کی گئی تھی جب وہ نظریات و افکار موجود ہیں، ان کی اصلاح نہیں ہوئی تو وہ رائے بھی قائم ہے، اس میں بھی تغیر نہیں ہوا۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

## دیوبند کے ایک فتوے پر اعتراض اور اس کا جواب

بخدمت شریف جناب قاری محمد طیب صاحب دامت برکاتہم، مہتمم دارالعلوم دیوبند

(السلام علیکم ورحمۃ اللہ وبرکاتہ)

سوال:- یہاں بنگلور میں ایک ملا صاحب، مولوی کے، ایچ، ابراہیم نامی جو بال کی کھال نکالنے میں بڑے ہشیار ہیں اور جو مدتوں سے مولانا مودودی کی کتابوں سے عبارتوں کو نکال کر توڑ مروڑ کر کے مسلمانوں کے درمیان پھوٹ ڈالتے ہیں، شروع شروع میں تو ان کی یہ چالبازی چلنے لگی مگر رفتہ رفتہ مخالفین میں سے ہی بہت سے لوگ خود انہیں کو اب ملامت کرنے لگے ہیں اور انہیں چاروناچار بنگلور چھوڑنا پڑا، چونکہ ان کی چالبازی کا اثر لوگوں میں سرد پڑ گیا ہے اس لئے انہوں نے اب بنگلور سے کچھ تیس میل دور ’اپنی تنگڈی‘ نامی شہر میں فتنہ کرنا شروع کر دیا ہے اور پھر سے مسلمانوں کو لڑانے کے درپے ہو گئے ہیں اور اب ایک نیا فتنہ کھڑا کیا ہے وہ یہ کہتے جارہے ہیں کہ دارالعلوم کا وہ فتویٰ جو مفتی محمود احمد صدیقی صاحب نے جماعت اسلامی کے بارے میں ۱۹۶۵ء میں دیا تھا اسکے بارے میں دارالعلوم میں بہت بڑا جھگڑا ہو گیا اور اس فتویٰ کو منسوخ کر دیا گیا ہے۔

اور مفتی محمود صاحب کو دارالافتاء سے خارج کر دیا گیا ہے اور ایک نئے مفتی کو جو مفتی محمود حسن صاحب کے نام سے ہیں منتخب کیا گیا ہے اور اب انہی مفتی صاحب نے سابقہ فتوے کے خلاف میں ایک نیا فتویٰ صادر کیا ہے جس کی نقل اس استفتاء کے ساتھ ہے جس کا فتویٰ نمبر ۲۵۵۱ بتایا جاتا ہے، اس فتوے کو جب ہم نے غور سے مطالعہ کیا تو اول تو ہمیں فتویٰ ہی ایک مفتی کے شایانِ شان معلوم نہیں ہوتا۔

اور دوسری بات یہ ہے کہ کٹر سے کٹر بددین بھی اس خیر القرون کو جہالت سے تعبیر نہیں کر سکتا، براہِ کرم آپ اس کو ایک اہم دینی خدمت جانتے ہوئے اس کی پوری تحقیق کریں اگر یہ دارالعلوم کی مہر کے ساتھ ایک جعلی فتویٰ ہے تو اس ملا صاحب کی انشاء اللہ خوب خبر لی جائیگی کہ انہوں نے ایسی گستاخی اور بدنامی کو ایک بہترین اور خالص دینی ادارہ دارالعلوم دیوبند کے سرکیوں تھوپا اور اگر یہ صحیح ہے تو اس مفتی صاحب کو مولانا مودودی صاحب کی کونسی عبارت سے یہ معلوم ہوا کہ انہوں نے سلف الصالحین کو حتیٰ کہ خلفاء راشدین تک کو اسلام سے کورے اور جاہل بتا دیا اور یہ بات کہاں کہی گئی ہے کہ جماعت کے بغیر اسلام نہیں، اور امیر کے بغیر جماعت نہیں اور امیر اعلیٰ وہ ابوالاعلیٰ مودودی ہیں، لہذا جو اس جماعت میں شریک ہوں وہ مسلمان، جو خارج ہوں وہ مرتد ہیں، براہِ کرم اس بارے میں خصوصی توجہ دیں اور تحقیق کریں اس لئے کہ ایسی جماعت کے تو ہم بھی سخت مخالف ہیں اور جو خیر القرون کے اسلام کو جہالت کہے تو اس کے کفر میں ذرا بھی شک نہیں، اللہ رب العزت آپ کو دونوں جہان میں جزائے خیر دے۔ بینواتو جروا۔ آمین، فقط

حکیم محمود

معرفت بدریا کلاتھ اسٹور، آپی تنگڈ وئی میسور

سائل نے جو فتویٰ استفتاء کے ساتھ ارسال کیا ہے وہ مندرجہ صفحہ آئندہ پر ہے:

بِسْمِ اللّٰهِ الرَّحْمٰنِ الرَّحِیْمِ

فتویٰ نمبر: ۲۵۵۱

الجواب حامدًا ومصلياً!

الفرقة المحدثة المودوية المسماة بالجماعة الاسلامية حدثت سنة ۱۳۶۰ هـ وتشكلت وهي ليست على الطريقة السنية بل اخذت بعض الامور من المعتزلة والبعض من الخوارج والروافض والجهمية وادعت ان الحياة الاسلامية لا توجد اليوم في فرد من افراد المسلمين ولا في من سلف وهي من اعيان المسلمين المحمدية من الفقهاء والمحدثين والمتكلمين والصوفية بل من التابعين والصحابة حتى الخلفاء الراشدين بل كانت حياتهم غير مصون من الجاهلية وكانت الجاهلية تشتعل مرة بعد مرة وكانت تصدر من اكابر الصحابة اعمال الجاهلية وقال رئيس تلك الفرقة لا سبيل بين الاسلام والجاهلية وهذه الفرقة لا تعتمد على احد بل تقول نحن نأخذ ديننا من الكتاب والسنة ولا نأخذ من الاشخاص الموجودين في الحال ولا ممن سلف في الماضي وتقول من كان صدره خالياً عما ندعى لا يسكن الايمان فيه، وتقول من يريد ان يدخل في جماعتنا لا بد له من تجديد شهادتين ومن خرج عن جماعتنا بعد الدخول فهو مرتد.

۱..... **ترجمہ الجواب** :- نیا مودوی فرقہ جس کا نام جماعت اسلامی ہے ۱۳۶۰ھ میں ظاہر ہوا اور اسکی جماعت بنی، اور وہ فرقہ اہل سنت والجماعت کے طریقہ پر نہیں ہے بلکہ اسنے بعض امور معتزلہ سے لئے اور بعض خوارج سے، اور بعض روافض اور جہمیہ سے، اور اس فرقہ نے دعویٰ کیا کہ اسلامی زندگی آج مسلمانوں کے کسی فرد میں نہیں پائی جاتی اور نہ ماضی کے اسلاف میں، حالانکہ وہ امت محمدیہ کے اہم لوگ ہیں یعنی فقہاء، محدثین، متکلمین، صوفیاء، بلکہ تابعین، صحابہ، حتی کہ خلفاء راشدین میں، بلکہ انکی زندگی..... (باقی اگلے صفحہ پر)

**فالحاصل:** ان الاسلام هو الدخول في الجماعة والارتداد هو الخروج عنها وتقول لا اسلام بدون الجماعة ولا جماعة الا بامير والامير هو ابو الاعلى مودودي وطاعة الامير واجبة وتشمل كتبه على التلبسات والباطيل وقد اشيعت كتب متعددة في ترديد هذه الفرقة من دار العلوم ديوبند وغيرها ولعل صاحب التجلي لم يطلع عليها بل اطلع على الفتوى المذكورة في السؤال فقط.

والحال ان تلك الفتوى من زلة القلم وشنع عليها ارباب دار العلوم مراراً واشيع هذه التشييع في الاخبار والرسائل حتى عزل المفتي الموصوف من دار الافتاء وصاحب التجلي لا يعلم ولا يعرف الفتوى الموصوفة وهذا ايضا من خزعبلات تلك الفرقة ، والله الموفق لما يحب ويرضى.

حرره العبد محمود غفر له

دار العلوم ديوبند ۱۱/۵/۹۰ھ

(حاشیہ صفحہ گذشتہ)..... جاہلیت سے محفوظ نہیں تھی، اور جاہلیت ان پر بار بار ابھرتی تھی، اور اکابر صحابہ سے جاہلیت کے اعمال سرزد ہوتے تھے، اور اس جماعت کے امیر نے کہا کہ اسلام اور جاہلیت کے درمیان کوئی راہ نہیں ہے اور اس جماعت کے ماننے والے کسی پر بھی بھروسہ نہیں کرتے اور کہتے ہیں کہ ہم دین کو براہ راست کتاب وسنت سے اخذ کرتے ہیں اور حال میں موجود کسی شخص سے حاصل نہیں کرتے اور نہ ماضی کے اسلاف سے، اور کہتے ہیں کہ جس کا سینہ ان نظریات و عقائد سے خالی ہے جبکہ ہم دعویٰ کرتے ہیں تو اسکے دل میں ایمان باقی نہیں رہ سکتا، اور یہ بھی کہتے ہیں کہ جو شخص ہماری جماعت میں داخل ہونا چاہے اس کیلئے تجدید شہادتین ضروری ہے، اور جو ہماری جماعت میں داخل ہو نیکی بعد نکل جائے تو وہ مرتد ہے۔

(حاشیہ صفحہ هذا) ..... خلاصہ کلام:- خلاصہ کلام یہ ہے کہ اسلام ان کی جماعت میں داخل ہونے کا نام ہے اور ان کی جماعت سے نکلنا ارتداد ہے اور امیر کے بغیر جماعت نہیں، اور امیر جماعت ابو الاعلیٰ مودودی ہیں اور امیر کی اطاعت واجب ہے اور ان کے رسائل و کتب تلبسات..... (باقی اگلے صفحہ پر)

## الجواب حامدًا ومصلياً!

مکرم و محترم، زید احترامہ..... (السلام علیکم ورحمۃ اللہ وبرکاتہ)  
 دارالعلوم کے صدر مفتی مہدی حسن صاحب اور نائب مفتی مسعود احمد صاحب سخت علیل  
 ہو گئے تھے اس وجہ سے عارضی طور پر مفتی محمود احمد صاحب نانوتوی کو کچھ عرصہ قیام کیلئے تجویز  
 کیا گیا، دارالافتاء میں سوال سب طرح کے آتے ہیں، چنانچہ جماعت اسلامی اور اسکے بانی  
 سید ابوالاعلیٰ مودودی صاحب کے متعلق بھی سوالات آئے، مفتی محمود احمد صاحب صدیقی  
 نانوتوی نے اپنے دیگر مشاغل کی وجہ سے اس جماعت کے بانی اور دوسرے بڑے ذمہ  
 داروں کی کتابوں کا مطالعہ نہیں کیا تھا اور بعض آدمی اسی جماعت سے منسلک بھی گاہے گاہے  
 ملتے اور اس کی تعریف کیا کرتے تھے، کسی مسلمان سے نیک گمان قائم کرنے کیلئے دلیل کی  
 حاجت بھی نہیں اس کا مسلمان ہونا ہی کافی ہے اور پھر جب کہ بعض آدمیوں نے تعریف بھی  
 کی ہو تو اس نیک گمان کو قوت ہو گئی، اس وجہ سے مفتی محمود احمد صاحب صدیقی نانوتوی نے وہ  
 فتویٰ تحریر کر دیا جس کا آپ نے تذکرہ کیا ہے پھر اس جماعت کے ہمدردان نے اس کو کثیر  
 مقدار میں چھپوا کر شائع کیا اور قوم کو یقین دلانے کی کوشش کی کہ دارالعلوم دیوبند مودودی  
 صاحب کے موافق اور ہم خیال ہے، پھر جب دارالعلوم کے حضرات کو اس کا علم ہوا تو بہت  
 افسوس ہوا کہ تھوڑی سی غفلت سے دارالعلوم کی طرف غلط بات منسوب کر دی گئی اس لئے اس

(حاشیہ صفحہ گذشتہ)..... اور باطل نظریات پر مشتمل ہے، اس فرقہ کے رد میں بہت سی کتابیں دارالعلوم وغیرہ سے  
 شائع ہوئیں، اور شاید صاحب ماہنامہ تجلی اس پر مطلع نہ ہوئے بلکہ مذکورہ سوال فتویٰ پر مطلع ہوئے اور حال یہ  
 ہے کہ وہ فتویٰ لغزش قلم ہے، ارباب دارالعلوم نے بار بار اس کی تردید کی اور اس تردید کو اخبار و رسائل میں شائع  
 کیا حتیٰ کہ مفتی موصوف کو دارالافتاء سے معزول کر دیا گیا، صاحب تجلی اس مذکورہ فتویٰ سے بھی واقف نہیں اور یہ  
 بھی اس فرقہ کے دھوکہ بازیوں میں سے ہے۔

اپنی محبوب اور پسندیدہ چیزوں کی اللہ تعالیٰ ہی توفیق دینے والا ہے، فقط واللہ تعالیٰ اعلم

کی مکافات میں اس فتویٰ کی تردید بھی شائع کی گئی۔

دارالعلوم کی طرف سے مفتی محمود احمد صاحب صدیقی نانوتوی کے اس فتویٰ سے بہت پہلے ہی سے مودودی صاحب کے متعلق متعدد رسالے شائع ہو چکے تھے جن میں بتلایا گیا تھا کہ یہ جماعت صحیح راستہ پر نہیں ہے، مودودی صاحب کی کتابوں میں کچھ باتیں معتزلہ کی ہیں کچھ خوارج کی ہیں، کچھ روافض کی، کچھ اہل حدیث غیر مقلدین کی ہیں، کچھ منکرین حدیث کی ہیں، کچھ کمیونسٹوں کی ہیں، اس لئے جو شخص ان سب باتوں کو تسلیم کرتا ہے وہ صحیح راستہ پر نہیں ہے وہ اہل سنت والجماعت سے خارج ہیں۔

حضرت مولانا حسین احمد صاحب مدنی صدر مدرس و شیخ الحدیث دارالعلوم دیوبند نے متعدد رسالے تصنیف فرمائے جن میں اس جماعت کی گمراہیاں تحریر فرمائیں، مکتوب ہدایت، دستور مودودی کی حقیقت وغیرہ، دارالعلوم کے صدر مفتی سید مہدی حسن صاحب نے رسالہ لکھا، آئینہ تحریک مودودیت جس پر جملہ اساتذہ دارالعلوم دیوبند کے دستخط ہیں، مولانا اعزاز علی صاحب استاذ دارالعلوم نے مکتوبات کو شائع فرمایا اسی طرح مودودی مذہب، تنبیہات وغیرہ کتابیں یہاں سے شائع ہوئی ہیں، یہ سب مفتی صاحب صدیقی نانوتوی کے یہاں تشریف لانے اور فتویٰ لکھنے سے پہلے کی ہی ہیں مگر انکو خبر نہیں تھی، یہ عنوان کہ ان کے فتوے کو منسوخ کر دیا گیا ہے، غلط ہے بلکہ ان کا وہ فتویٰ ہی دارالعلوم کے مسلمہ شائع شدہ مسلک کے خلاف تھا جس کی وجہ سے بات دور تک پہنچی یہ تو اس فتویٰ کی حقیقت تھی جس کا آپ نے حوالہ دیا ہے۔

اب وہ عبارتیں نقل کرتا ہوں جو آپ کو بھی اجنبی معلوم ہوتی ہیں، اگر آپ ٹھنڈے دل سے غور کریں گے تو انشاء اللہ تعالیٰ آپ کو بھی نفع ہوگا، ۳۲/صفحہ کا ایک کتابچہ ہے جس کا نام ہے، ”جماعت اسلامی کا پہلا اجتماع“ دفتر ترجمان القرآن پونچھ روڈ لاہور سے شائع ہوا ہے اس کے صفحہ: ۱۴ پر ہے ”آخری چیز جو جماعتی زندگی کیلئے اہم ترین ہے وہ یہ ہے کہ اسلام بغیر

جماعت کے نہیں ہے اور جماعت بغیر امارت کے نہیں ہے اس قاعدہ کلیہ کے مطابق آپ کیلئے ضروری ہے کہ جماعت بننے کے ساتھ ہی آپ اپنے لئے ایک امیر منتخب کر لیں، ص ۱۸ پر ہے ”اس کے بعد باتفاق کلی لوگوں نے سید ابوالاعلیٰ مودودی صاحب کو اپنا امیر منتخب کیا“ اسی کتاب کے ص ۲۷ پر ہے ”جماعت میں جب بھی کوئی نیا شخص داخل ہو تو اُسے پورا احساس ذمہ داری دلا کر از سر نو کلمہ شہادت ادا کرایا جائے اور پھر اس سے دریافت کیا جائے کہ وہ اپنے آپ کو جماعت کے کس طبقہ میں شامل ہونے کیلئے پیش کرتا ہے اس معاملہ میں کسی بڑے سے بڑے اور مشہور سے مشہور شخص کیلئے بھی استثناء نہیں ہے، بڑے سے بڑے عالم اور شیخ طریقت کو بھی داخل جماعت ہوتے وقت تجدید ایمان کرنی ہوگی“ اس کتاب کے ص ۱۰ پر ہے ”اس کے بعد سب سے پہلے ابوالاعلیٰ صاحب اٹھے اور کلمہ شہادت اشہد ان لا الہ الا اللہ واشہد ان محمداً رسول اللہ کا اعادہ کیا اور کہا، لوگو! گواہ رہو کہ میں آج از سر نو ایمان لاتا اور جماعت اسلامی میں شریک ہوتا ہوں“

اس کتاب کے ص ۱۱ پر ہے ”جب سب لوگ شہادت ادا کر چکے تو مودودی صاحب نے اعلان کیا کہ اب جماعت اسلامی کی تشکیل ہوگئی“ اسی کتاب کے ص ۹ پر ہے ”البتہ یہ بات ہر اس شخص کو جو جماعت اسلامی میں آئے اچھی طرح سمجھ لینا چاہئے، کہ جو کام اس جماعت کے پیش نظر ہے وہ کوئی ہلکا اور آسان کام نہیں، اس لئے ہر شخص کو قدم بڑھانے سے پہلے خوب سمجھ لینا چاہئے کہ وہ کن خارزاروں میں قدم رکھ رہا ہے، یہ وہ راستہ نہیں ہے جس میں آگے بڑھنا اور پیچھے ہٹ جانا دونوں یکساں ہوں، نہیں یہاں پیچھے ہٹنے کے معنی ارتداد کے ہیں، خدا کی طرف سے پیٹھ موڑنے کے ہیں۔

اپنی طرف سے میں ان عبارات کی تشریح نہیں کرنا چاہتا، اصل عبارات نقل کر دی ہیں جو کہ ایک ہی کتاب میں ہیں، صفحہ کا حوالہ بھی دے دیا ہے، اکابر محدثین و فقہاء، اولیاء، تابعین،

صحابہؓ پر جو تخریبی تنقید کی ہے وہ بھی سب چھپی ہوئی ہے، مولانا صدر الدین صاحب اصلاحی نے مودودی صاحب کی خدمت میں رہ کر ان کی ہدایات کے تحت ایک کتاب تصنیف کی ہے جس کا نام ہے ”معرکہ اسلام و جاہلیت“ مودودی صاحب نے بھی اس کی بہت تعریف کی ہے، اس میں حضرت ابو بکر صدیقؓ و حضرت عمرؓ فاروق رضی اللہ تعالیٰ عنہما کو بھی نہیں بخشا، ان کے اور دیگر صحابہ کرام کے متعلق لکھا ہے کہ فلاں وقت ان پر غیر اسلامی اور غیر دینی اور جاہلیت کا حملہ ہوا اور اس قسم کے حملے ہوتے رہتے تھے، جاہلیت کے جذبات بار بار ان میں ابھرتے تھے، ”خلافت و ملوکیت“ میں حضرت عثمان غنی رضی اللہ عنہ کے متعلق مودودی صاحب نے اتنا کچھ لکھا ہے کہ اللہ کی پناہ اور باور کرایا ہے کہ وہ خلافت کے اہل نہیں تھے انہوں نے نفسانی جذبات کے تحت بہت مظالم کئے، یہ تو نہیں لکھا کہ یہ اکابر ”اسلام سے کورے تھے“ نہ یہاں کے فتوے میں ان کی طرف یہ بات منسوب کی گئی ہے، البتہ انکی تحریرات سے یہ بات بالکل واضح ہے کہ مودودی صاحب کے نزدیک ان صحابہ کرام کی مقدس زندگی بھی پوری اسلامی زندگی نہیں تھی جیسی زندگی مودودی صاحب چاہتے ہیں، اس سے یہ اسلاف کرام صحابہ عظام محروم تھے ”تجدید و احیاء دین“ میں بھی اسکے کافی نمونے موجود ہیں، مودودی صاحب سے کہا گیا کہ آپکی تحریک کو علماء اور مشائخ قبول نہیں کرتے بلکہ مخالفت کرتے ہیں اسکا جواب مودودی صاحب نے جو کچھ دیا ہے وہ سوال و جواب بعینہ نقل کرتا ہوں۔

## علماء و مشائخ کی آڑ

ایک اعتراض جو پہلے بھی بار بار سن چکا ہوں اور آج بھی وہ میرے پاس تحریری شکل

۱..... معرکہ اسلام و جاہلیت ص ۴۳، ۶۷، ۸۰، ۸۱، ۸۲، ۴۳.

۲..... خلافت و ملوکیت ص ۹۹، ۱۰۶، ۱۱۶.

۳..... تجدید و احیاء دین ص ۳۴، مطبوعہ مکرزی مکتبہ اسلامی دہلی،

میں آیا ہے وہ یہ ہے کہ ایسے ایسے بڑے بڑے علماء اور پیشوایان دین (جن کے کچھ نام بھی گنائے گئے ہیں) کیا دین سے اس قدر ناواقف تھے کہ نہ صرف یہ کہ انہوں نے دین کے ان تقاضوں کو جو تم بیان کرتے ہو، نہیں سمجھا اور پورا کرنے کی طرف توجہ نہیں کی بلکہ تمہارے بیان کرنے کے بعد بھی انہوں نے اسے تسلیم نہیں کیا اور نہ تمہارے ساتھ تعاون قبول کیا، کیا اس بات کا ثبوت ہے کہ وہ سب دین سے ناواقف ہیں؟ یا اس بات کا کہ تم نے خود دین کے نام سے ایک ایسی چیز پیش کی ہے جو مقتضیات دین میں سے نہیں ہے؟

اس سوال کا مختصر جواب میرے پاس یہ ہے کہ میں نے دین کو ماضی یا حال کے اشخاص سے سمجھنے کے بجائے قرآن اور سنت ہی سے سمجھنے کی کوشش کی ہے اس لئے میں کبھی یہ معلوم کرنے کیلئے کہ خدا کا دین مجھ سے اور ہر مؤمن سے کیا چاہتا ہے یہ دیکھنے کی کوشش نہیں کرتا کہ فلاں اور فلاں بزرگ کیا کہتے ہیں اور کیا کرتے ہیں، بلکہ صرف یہ دیکھنے کی کوشش کرتا ہوں کہ قرآن کیا کہتا ہے اور رسولؐ نے کیا کہا اسی ذریعہٴ معلومات کی طرف میں آپ لوگوں کو توجہ دلانا چاہتا ہوں،“ (ترجمان القرآن جلد ۲۶، عدد ۳، ص ۱۴۱)

اس جواب سے ظاہر ہے کہ مودوی صاحب دین کے سمجھنے میں ماضی اور حال کے اشخاص سے بالکل بے نیاز ہیں اس لئے وہ اپنی تحریک کے متعلق عقیدہ رکھتے ہیں کہ جو علماء ان کے ساتھ شریک نہیں بلکہ ان سے اختلاف رکھتے ہیں یہ لوگ فی الواقع دین کے کسی کام کے نہیں اور یہ کہ ان کا ہمارے قریب آنا ان کے دور رہنے بلکہ مخالفت کرنے سے بھی زیادہ خطرناک ہے ترجمان القرآن مذکور ص ۲۷۰ اور جلد ۲۷ میں لکھتے ہیں، ”ان کی اس کیفیت کو دیکھنے کے بعد میں بہت خوش ہوں اور خدا کا شکر ادا کرتا ہوں کہ یہ فتنہ پسند گروہ قریب آنے کے بجائے دور جا رہا ہے پھر اسی صفحہ: ۲۷۱ پر آگے لکھتے ہیں ”مجھے تو ایسا معلوم ہوتا ہے کہ اللہ

۱..... ترجمان القرآن جلد: ۲۶، عدد: ۳-۴، ص: ۱۴۱، مطبوعہ لاہور.

۲..... ترجمان القرآن ص: ۲۷۰، جلد: ۲۷.

تعالیٰ خود ان لوگوں کو یہ توفیق ہی نہیں دینا چاہتا کہ یہ لوگ اس کے دین کی خدمت کریں جن فتنوں کی یہ خدمت کرتے رہے ہیں اللہ نے بھی غالباً یہ فیصلہ کر لیا ہے کہ ان کو انہیں فتنوں کی توفیق عطا فرماتا رہے،..... اپنی جماعت کے متعلق ان کا جو کچھ عقیدہ ہے وہ یہ ہے کہ اس کا عمل ہی دستور ہے یعنی قرآن و سنت کے تحت دستور بنائیکی ضرورت نہیں بلکہ جو کچھ یہ جماعت کرتی ہے وہی دستور ہے اس میں ذرہ برابر جاہلیت کا شائبہ نہیں اس کا پورا عمل حجت ہے، چنانچہ لکھتے ہیں ”ہمارا پہلا دستور اب سے دس سال پہلے اس وقت بنا تھا جب جماعت قائم ہوئی تھی، اس وقت ہم نے صرف چند اصولی باتیں درج کر دی تھیں اور تفصیلات کو قصداً چھوڑ دیا تھا تا کہ تحریک اور نظام کی وسعت و ترقی کے ساتھ ساتھ جماعت کا ضابطہ عمل خود بخود بنتا چلا جائے، چنانچہ اس کے بعد پچھلے دس سال کے دوران میں پوری جماعت اپنی مجموعی عملدرآمد سے بتدریج اپنا ایک دستور بناتی رہی ہے جو کہیں لکھا ہوا موجود نہیں ہے بلکہ صرف جماعتی رواج اور جماعتی روایات کے اندر محفوظ ہے، جماعت کے کام کا جو تعلق ہے وہ اب بھی کسی تحریر دستور کا محتاج نہیں ہے،“

ترجمان القرآن جلد ۳۶ عدد ۶/۲۸۳/ اسی شمارے کے صفحہ ۲۸۸ میں لکھتے ہیں ”اس جماعت کے اصول و مزاج کو دنیا کی کسی دوسری جماعتوں کے اصول اور مزاج سے کوئی مناسبت نہیں“ اسی شمارے کے ص ۲۸۲ پر ہے کہ دیوبندی، بریلوی، احراری، لنگی، پیر، وہابی، تبلیغی جماعت سب مودودی جماعت کی مخالفت پر متحد و متفق ہیں۔

ان عبارات میں غور کریں اور جذبات کو نکال کر ٹھنڈے دل سے غور کریں، حق تعالیٰ سے دعا بھی کریں کہ وہ راہ ہدایت اور صراطِ مستقیم پر چلائے، گمراہی سے محفوظ رکھے کتابوں کے نام لکھ دیئے، ان میں اصل عبارات کو دیکھیں، کبھی یہ خیال گزرے کہ عبارات کو توڑ مروڑ

کر غلط بنائی گئی ہے خدائے پاک تلخیص سے بچائے، فقط واللہ الموفق لما یحب ویرضی۔  
حررہ العبد محمود گنگو، ہی غفرلہ دارالعلوم دیوبند

## معیارِ حق کی تشریح

سوال :- بعض لوگ یہ کہتے ہیں کہ صحابہ رضی اللہ عنہم معیارِ حق نہیں ہیں اور نہ کوئی پیغمبر سوائے رسول اللہ ﷺ کے، پس رسول اللہ ﷺ ہی معیارِ حق ہیں، اسکا مفصل جواب تحریر فرمائیں!  
الجواب حامدًا ومصلياً!

ہر پیغمبر نے اللہ تعالیٰ کے دین کو صحیح پہنچایا ہے اس میں ذرہ برابر تصرف نہیں کیا، کمی، زیادتی نہیں کی، کوئی حکم نہیں چھپایا، کوئی اپنی طرف سے اضافہ نہیں کیا، کوئی حکم نہیں بدلا، کوئی بات اللہ پاک کی طرف غلط منسوب نہیں کی، تمام انبیاء علیہم الصلوٰۃ والسلام بالکل معیارِ حق ہیں، صحابہ کرام رضوان اللہ علیہم اجمعین نے حضرت نبی کریم ﷺ سے جس قدر دین برحق سیکھا وہ دوسروں کو اسی طرح پہنچایا، اس میں اپنی طرف سے اضافہ نہیں کیا، کوئی حکم نہیں بدلا، کوئی بات آنحضرت ﷺ کی طرف غلط منسوب نہیں کی، جس بات کو صحابہ کرام نے یہ فرمایا ہے کہ یہ حضرت رسول مقبول ﷺ کا ارشاد ہے وہ بالکل صحیح ہے اس کو صحیح ماننا لازم ہے، صحابہ کرام پر اگر اعتماد نہ ہو اور ان کے نقل دین کے حق کو تسلیم نہ کیا جائے، تو پھر سارے دین سے اعتماد ختم ہو جائے گا اور صحیح دین دوسروں تک پہنچنے کی کوئی صورت نہیں رہے گی جیسا کہ روافض نے صحابہ کرام پر اعتماد نہیں کیا تو ان کے نزدیک نہ احادیث قابل اعتماد ہیں اور نہ قرآن پر ان کو اعتماد ہے، انکے پاس دین برحق پہنچنے کی کوئی صورت نہیں ہے وہ اس نعمتِ الہی اور ذریعہ نجات سے محروم ہیں لہذا نقل دین میں صحابہ کرام معیارِ حق ہیں۔ فقط واللہ تعالیٰ اعلم  
حررہ العبد محمود غفرلہ

## مسئلہ یزید و موذویت

سوال:- چند ایک مسائل ہیں جن کو اگر آپ حل کر دیں تو میرے لئے بہت بڑی سعادت مندی ہوگی اور آج کل یہاں یہ بھی مسائل بڑے زور شور سے دینی پرچوں کا موضوع بنے ہوئے ہیں، ترجمان القرآن، البلاغ، بینات، ترجمان اسلام خدام الدین وغیرہ وہ مسائل مندرجہ ذیل ہیں:

(۱) فقہی اعتبار سے یزید کافر ہے یا مؤمن یا فاسق؟

(۲) اگر وہ کافر نہیں اور اسکو فاسق کہا جائے تو اس پر لعنت کرنا اور سب و شتم کرنا جائز ہوگا یا نہیں؟

(۳) اگر وہ مؤمن فاسق تھا تو حضرت معاویہؓ نے اسکو کس بنیاد پر خلافت عنایت فرمائی ہے؟

(۴) حضرت امام حسینؓ کی شہادت میں یزید کا دخل ہے کہ نہیں، وہ ایسا چاہتا تھا کہ نہیں؟

(۵) اگر اس سلسلہ میں حضرت امام اعظمؒ کا فتویٰ یا روایات کتب فقہ وغیرہ میں مرقوم ہوں تو مستفید فرمائیں؟

(حاشیہ صفحہ گذشتہ)..... احدثه منافق، الی قوله وله ان الصحابة كلهم عدول، مطبوعه رحيميه ديوبند. عن ابن مسعود من كان مستنفا فليستن بمن قدمات فان الحي لا تؤمن عليه الفتنة اولئك اصحاب محمد صلى الله عليه وسلم كانوا افضل هذه الامة ابرها قلوبا و اعمقها علما و اقلها تكلفا اختارهم الله لصحبة نبيه و لاقامة دينه فاعرفوا لهم فصلهم و اتبعوا على اثارهم و تمسكوا بما استطتم من اخلاقهم و سيرهم فانهم كانوا على الهدى المستقيم، مشكوة شريف ص ۳۲، باب الاعتصاف بالكتاب و السنة، الفصل الثالث، مطبوعه ياسر نديم ديوبند، مرقاة شرح مشكوة ص ۲۱۴، ۲۱۳، باب الاعتصام بالكتاب و السنة، مطبوعه اصح المطابع بمبئی،

(۶) کیا صحابہ کرام رضی اللہ عنہم اجمعین سے گناہ کا ارتکاب ہو سکتا ہے یا کہ نہیں؟  
مودودی کی کتاب ’’خلافت و ملوکیت‘‘ پر آپ کی کیا رائے ہے کیا جن کتب کا مودودی  
نے حوالہ دیا ہے صفحہ ۳ پر وہ واقعی علماء دیوبند کی نظر میں قابل قبول کتابیں ہیں۔ والسلام

### الجواب حامدًا ومصلياً!

یزید کے کفر و اسلام سے بحث کرنا نہ تو اعتقادی مسئلہ ہے کہ بغیر اس کے ایمان ہی معتبر  
نہ ہو، نہ ہی عملی مسئلہ ہے کہ اعمال شرعیہ اس پر موقوف ہوں، اس بحث میں پڑنا اپنے وقت  
عزیز کو ضائع کرنا ہے، وقت خدائے پاک کی طرف سے ایک بیش بہا خزانہ ہے اس کی قدر  
لازمی ہے، اس کو ضائع کر دینا اور لایعنی میں صرف کر دینا انتہائی ناقدری ہے جس کا کوئی بدل  
نہیں اس ’’اضاعت‘‘ کا وبال بہت سخت ہے تاہم آپ کو اصرار ہے تو جواب عرض ہے۔

(۱) حنفیہ نے یزید کی تکفیر نہیں کی، اس کے حالات سے فسق ظاہر ہوتا ہے جیسا کہ کتب  
تواریخ میں ہے امام احمد بن حنبل اور علامہ کیا ہر اسی شافعی سے اس کی تکفیر منقول ہے۔

(۲) امام غزالی نے احياء العلوم میں اس پر بلکہ شیطان پر بھی لعنت کرنے سے روکا  
ہے کہ اس میں کیا فائدہ ہے، سبحان اللہ، الحمد للہ پڑھنے میں تو فائدہ بھی ہے لعنت کرنے میں

۱..... وينبغي ان لا يسأل الانسان عما لا حاجة اليه ..... مما لا تجب معرفته ولم يرد التكليف به

(شامی نعمانیہ ص: ۴۸۰ ج ۵، و شامی کراچی ۵۴ ج ۶، مسائل شتی، کتاب الخنثی)

۲..... کسانیکہ این روایات در نظر آنها مرجح واقع شدہ حکم بلعن او نمودند چنانچہ احمد بن حنبل و کیا ہر اسی از فقہائے

شافعیہ..... و اکثر علمائے حنفیہ و جماعتی از علماء کہ نزد آنها ہر دو روایت متعارض شدند و ترجیح یکطرف بردیگر حاصل

نشد بنا بر احتیاط توقف نمودند ہمیں است واجب بر علماء عند التعارض و هو قول ابی حنیفہ (فتاویٰ عزیزی ص ۰۳ ج ۱،

وجہ تکفیر از سب شیخین الخ، مطبوعہ رحیمیہ دیوبند، شرح فقہ اکبر ص ۸۸. و اختلاف فی اکفار یزید،

مطبوعہ مجتہبائی دہلی، فتاویٰ ابن تیمیہ ص: ۴۸۵/۲، افتراق ہولاء ثلاث فرق الخ،

مطبوعہ سعودیہ عربیہ)

کوئی فائدہ نہیں، شرح عقائد نسفی میں اس پر لعنت کی اجازت دی ہے، لیکن لعنت نہ کرنے پر کوئی گناہ نہیں۔

(۳) حضرت معاویہؓ نے جس وقت ولی عہد بنایا ہے اس وقت حالات خراب نہیں تھے، بعد میں خراب ہوئے لہذا حضرت معاویہ پر الزام نہیں، کمافی روضۃ الصفاء۔

(۴) مستند روایات سے یزید کا حضرت امام حسین کے قتل کا حکم ثابت نہیں، اس کا مقصود ان پر قابو پانا تھا لیکن ان کو شہید کر دیا گیا۔ رضی اللہ تعالیٰ عنہ، انا لله وانا الیہ راجعون۔

(۵) ”حقیقت یزید“ مفتی مہدی حسن صاحب نے تصنیف کی ہے اس کا مطالعہ مفید ہوگا۔

(۶) حضرات صحابہ کرام رضی اللہ عنہم کا امت پر بہت بڑا احسان ہے کہ انہوں نے دین

۱..... ففی لعن الاشخاص خطر فلیجتنب ولا خطر فی السکوت عن لعن ابلیس مثلاً فضلاً عن غیرہ الی قوله فالاشتغال بذكر الله تعالى اولی الخ (احیاء علوم الدین ص ۱۰۸ ج ۳، کتاب آفات اللسان، الآفة الثامنة اللعن، مطبوعه مصر)

۲..... فنحن لا نتوقف فی شأنه بل فی ایمانه لعنة الله عليه وعلى انصاره واعوانه (شرح عقائد ص ۱۶۳، قبیل مبحث نشهد بالجنة الخ، مطبوعه تھانوی دیوبند)

۳..... فالساكت عن لعنه لا يلزمه شیء مع ان الاشتغال به اشتغال فیما لا فائدة فیہ (اتحاف السادة المتقين ص ۴۸۸ ج ۷، کتاب آفات اللسان، الآفة الثامنة اللعن، طبع دارالفکر بیروت)

۴..... روزے معاویہ بر منبر آمدہ بعد از حمد و ثنا باری تعالیٰ گفت کہ نمیدانم کہ امروز کسے شائستہ تر از پسر من بمسند خلافت و سریر بر ریاست باشد چہ آں فضائل کہ اوراست دیگرے رائیست۔ (روضۃ الصفاء، ص ۲۶ ج ۳، نو لکثور ص ۳۴ ج ۳، طبع بمبئی، ذکر ولی عہد گردانیدن معاویہ ولدنا خلف خود را۔

۵..... لا يجوز ان يقال انه قتله او امر بقتله ما لم يثبت من طرق صحيحة كما نقله ابن عبد البر فی التمهيد عن بعضهم ان يزيد لم يامرهم بقتله وانما امرهم بطلبه او باخذه وحمله اليه فهم قتلوه من غير حكمه (اتحاف السادة المتقين ص ۴۸۸ ج ۷، کتاب آفات اللسان، الآفة الثامنة اللعن، مطبوعه دارالفکر بیروت، نبراس ص: ۳۳۱، اللعن علی یزید خلاف التحقيق، مطبوعه امدادیہ ملتان)

کو حضرت رسول مقبول صلی اللہ علیہ وسلم سے حاصل کیا اور آنحضرت صلی اللہ علیہ وسلم نے ان پر اعتماد فرما کر دین ان کو سکھلایا اور اس کی تبلیغ کا ان کو ذمہ دار بنایا، پھر انہوں نے عمر بھر اس کی اشاعت کی، جہاں جہاں تک پہنچ سکتے تھے وہاں جا کر دین کو پہنچایا، جن مقدس ہستیوں کو رسول پاک صلی اللہ علیہ وسلم نے امین قرار دیا، آج انکے متعلق یہ بحث کرنا کہ ان سے گناہ صادر ہوتے تھے اور انہوں نے فلاں فلاں گناہ کئے ہیں، جیسا کہ جماعت اسلامی مودودی کی کتابوں میں بے لاگ تنقید کی جاتی ہے، درحقیقت ان کی امانت و ذمہ داری کو مجروح کر کے ان سے بے اعتمادی پیدا کرنا ہے جس کی زد حضرت رسول مقبول صلی اللہ علیہ وسلم پر جا کر پڑتی ہے کہ معاذ اللہ آپ نے نا اہلوں پر اعتماد فرمایا اور اتنی بڑی امانت کی ذمہ داری انکے سر ڈالی جسکے وہ اہل نہیں تھے اس کا نتیجہ یہ ہوگا کہ سارا دین مخدوش اور ناقابل اعتماد ہو جائے گا اس لئے کہ جب صحابہ کرامؓ پر اعتماد نہیں ہوگا، تو تابعین، محدثین، فقہاء، مفسرین، اولیاء کاملین، متکلمین کسی پر بھی اعتماد نہیں رہے گا، کیوں کہ ان سب کو جو دین پہنچا ہے، وہ حضرات صحابہ سے ہی پہنچا ہے، اول طبقہ کو بلا واسطہ بعد والوں کو بلا واسطہ۔

لہذا اخیر میں صحیح دین وہ شمار ہوگا جس کو مودودی صاحب بیان فرمائیں کیوں کہ بغیر ان کے واسطے کے فرمائیں گے جیسا کہ انہوں نے لکھا ہے کہ:

”میں نے دین کو حال یا ماضی کے اشخاص سے سمجھنے کے بجائے ہمیشہ قرآن

اور سنت ہی سے سمجھنے کی کوشش کی ہے“ (ترجمان القرآن ۶۲ھ ج ۲۶ / عدد ۳، ۴،

۵، ۶، ۱۴۱)

صحابہ کرام کو جو شخص برا کہے ان کے عیوب شمار کرے حدیث شریف میں ایسے کام پر لعنت آئی ہے، حدیث میں صاف صاف فرمایا گیا ہے کہ میرے صحابہ کو گالی مت دو برامت

کہو لیکن ایک مستقل جماعت ہے جو اس کام میں لگی ہوئی ہے، اللہ پاک ہدایت دے۔

عن ابن عمرؓ قال قال رسول الله ﷺ اذ رأيتم الذين يسبون اصحابي فقولوا لعنة الله على شرکم۔ رواه الترمذیؒ۔

عن ابی سعید بن الخدری قال قال النبی ﷺ لا تسبوا اصحابی فلوان احدکم انفق مثل أحد ذهباً ما بلغ مد احدہم ولا نصیفہ۔ متفق علیہ۔

عن عمر بن الخطاب رضی اللہ تعالیٰ عنہ قال سمعت رسول اللہ صلی اللہ علیہ وسلم یقول سألت ربی عن اختلاف اصحابی من بعدی فاوحی الیّ یا محمد ان اصحابک عندی بمنزلة النجوم فی السماء بعضها اقویٰ من بعض ولكل نور فمن اخذ بشئ مما هم علیہ من اختلافہم فهو عندی علیٰ ہدیٰ قال وقال رسول اللہ ﷺ اصحابی کالنجوم فباہم اقتدیتم اهتدیتم۔ رواه رزین اھ مشکوٰۃ شریفؒ

خلافت و ملوکیت کی تردید کیلئے متعدد کتب شائع ہو چکی ہیں جن میں اس کی روایات اور حوالجات پر تفصیلی کلام موجود ہے، تجرید سبائیتؒ، شواہد تقدسؒ وغیرہ۔ فقط واللہ تعالیٰ اعلم  
حررہ العبد محمود غفرلہ دارالعلوم دیوبند

۱..... ترمذی ص: ۲۲۵/۲، ابواب المناقب، فی من سب اصحابی، مشکوٰۃ شریف ص: ۵۵۲، باب مناقب الصحابة، الفصل الثالث، ترجمہ:- جب تم ان لوگوں کو دیکھو جو میرے اصحاب کو گالی دیتے ہیں۔ تو کہو، اللہ کی لعنت ہو تمہارے شر پر۔

۲..... مشکوٰۃ شریف ص: ۵۵۳، باب مناقب الصحابة، الفصل الاول، بخاری شریف ص: ۱/۵۱۸، کتاب المناقب، باب قول النبی ﷺ لو كنت متخذاً الخ، باب، مطبوعہ اشرفیہ دیوبند، مسلم شریف ص: ۲/۳۱۰، کتاب الفضائل، باب تحريم سب الصحابة، مطبوعہ رشیدیہ دہلی، ترجمہ:- میرے اصحاب کو گالی مت دو اگر تم میں کوئی اُحد برابر سونا بھی خرچ کرے تو ان میں سے کسی کے ایک یا آدھے مد کے اجر کو نہ پہنچ سکے گا ۱۲۔ (باقی حاشیہ اگلے صفحہ پر)

## مودودی صاحب اور جماعتِ اسلامی

سوال:- کیا جماعتِ اسلامی کے بنیادی عقائد اہل سنت والجماعت کے مطابق ہیں یا اس کے خلاف؟ مع دلائل تحریر فرمائیں۔

(۲) کیا جماعتِ اسلامی فرقِ ضالہ میں سے ہے یا فرقِ ہدٰی میں سے (یعنی ہدایت یافتہ میں سے ہے؟ مع دلائل تحریر فرمائیں۔

(۳) جماعتِ اسلامی کے ارکان و متعلقین کی امامت میں ان کے پیچھے نماز صحیح طور پر ادا ہوگی یا نہیں؟ یعنی کسی مسجد وغیرہ کا امام ہو سکتا ہے یا نہیں اگر نہیں ہو سکتا تو کیوں کر؟ مع دلائل تحریر فرمائیں۔

(۴) جماعتِ اسلامی کے جلسہ میں شرکت اور ان کے ارکان و متعلقین کی تقریریں سُننا یا ان کی تحریر کا مطالعہ کرنا، ان لوگوں کی صحبت اختیار کرنا کیسا ہے؟

### الجواب حامدًا ومصليًا!

شعبان ۱۳۶۰ھ میں جماعتِ اسلامی کی تشکیل ہوئی، اسی وقت تحریکِ امارت پیش ہو کر

(حاشیہ صفحہ گذشتہ) ۳..... مشکوٰۃ شریف ص: ۵۵۴، باب مناقب الصحابة، الفصل الثالث، **ترجمہ:-** رسول اللہ صلی اللہ علیہ وسلم فرماتے ہیں میں نے اللہ تعالیٰ سے اپنے بعد صحابہ کے اختلاف کے متعلق سوال کیا تو اللہ تعالیٰ نے وحی بھیجی کہ اے محمد تمہارے صحابہ میرے نزدیک آسمان کے ستاروں کی طرح ہیں ان میں سے بعض بعض سے قوی ہیں اور ہر ایک کی روشنی ہے پس جس نے ان کے اختلاف میں کسی ایک چیز کو اختیار کیا پس وہ میرے نزدیک ہدایت پر ہے۔

اور حضرت رسول کریم ﷺ نے فرمایا ہے کہ میرے صحابہ ستاروں کے مانند ہیں جس کی تم اقتدا کرو گے ہدایت پا جاؤ گے۔

۴ تجدی سبائیت، مولفہ مولانا اسحاق صاحب سندیلوی۔

۵ شواہد تقدس: مولفہ مولانا محمد میاں صاحب دیوبندی۔

سید ابوالاعلیٰ مودودی صاحب امیر جماعت تجویز ہوئے اس سے قبل مودودی صاحب کے مضامین ترجمان القرآن میں شائع ہوتے رہے اور ذہنوں کو اس کیلئے ہموار کیا جاتا رہا، حیدرآباد دکن میں دیر تک ترجمان کا دفتر رہا پھر پٹھان کوٹ میں منتقل ہوا، اس سے بھی پہلے دہلی سے طلوع اسلام ”پرویز“ سے مودودی صاحب کو کافی ربط تھا حدیث کو ناقابل اعتماد قرار دینے کیلئے دونوں کی متحدہ کوشش رہی، پھر ایک موڑ پر اختلاف ہوا، کچھ مدت فریقین میں خاموشی رہی، اس کے بعد جب فتنہ انکار حدیث نے زور پکڑا اور ہر طرف سے اس کی تردید شروع ہوئی تو مودودی صاحب اور ان کی جماعت کی طرف سے بھی تردیدی مضامین آئے، حتیٰ کہ دونوں میں کافی مراسلت اور مقابلہ کی صورت رہی، منکرین حدیث اپنی تائید میں جگہ جگہ مودودی صاحب کی عبارات پیش کرتے تھے کہ ہم نے جو کچھ کہا ہے وہ آپ ہی کے خیالات ہیں، مودودی صاحب اور ان کی جماعت کے ذمہ دار حضرات کی کتابوں میں ایسی چیزیں بھی موجود ہیں جو اہل سنت والجماعت کے مسلک کے مطابق ہیں اور بالکل حق ہیں اور ایسی چیزیں بھی ہیں جو اسلام کا نام لینے والے گمراہ فرقوں خوارج، نواصب، روافض، منکرین حدیث، قادیانی وغیرہ کے مسلک کے مطابق ہیں، جو شخص ان کی ان تمام باتوں کو تسلیم کرتا ہے اور اس پر ایمان رکھتا ہے ظاہر ہے کہ وہ خالص اہل سنت والجماعت میں سے نہیں ہے، ایسے شخص کو، جس نے باقاعدہ دین کو حاصل کیا ہو، جس طرح سے اللہ پاک نے دین کو نازل و مکمل فرمایا اور حضور اکرم ﷺ نے صحابہ کرام کو سمجھایا اور عمل کرایا، صحابہ نے بعد

۱..... المراد هم المهتدون المتمسكون بسنتي وسنة الخلفاء الراشدين من بعدى فلا شك ولا ريب انهم هم اهل السنه والجماعة وقيل التقدير اهلها من كان على ما انا عليه واصحابي من الاعتقاد والقول والفعل فان ذلك يعرف بالاجماع فما اجمع عليه علماء الاسلام فهو حق وما عداه باطل، (مرقاة شرح مشکوة ص: ۲۰۴ / ۱، باب الاعتصام بالكتاب والسنة، الفصل الثاني، مطبوعه بمبئی)

کے لوگوں کو سمجھایا پھر اسی طرح جو مابعد طبقہ نے ماقبل طبقہ سے سیکھا اور یہ توارث و تواتر قائم رہا، ایسا ہی شخص حق و ناحق میں تمیز کر سکے گا ورنہ وہ خود بنتلا ہو جائے گا، مودودی صاحب فرماتے ہیں کہ فقہ و کلام کے مسائل میں میرا ایک خاص مسلک ہے جو میں نے اپنی ذاتی تحقیق کی بنا پر حاصل کیا ہے نیز فرماتے ہیں کہ میں نے دین کو حال یا ماضی کے اشخاص سے سمجھنے کے بجائے ہمیشہ قرآن و سنت ہی سے سمجھنے کی کوشش کی ہے، اس لئے میں نے کبھی یہ معلوم کرنے کیلئے کہ خدا کا دین مجھ سے اور ہر مومن سے کیا چاہتا ہے، یہ دیکھنے کی کوشش نہیں کی کہ فلاں اور فلاں بزرگ کیا کہتے ہیں بلکہ خود یہ دیکھنے کی کوشش کرتا ہوں کہ قرآن کیا کہتا ہے اور رسول ﷺ نے کیا کہا، اسی ذریعہ معلومات کی طرف میں آپ لوگوں کو توجہ دلاتا ہوں، آپ ہی غور کریں کہ جس نے نہ باقاعدہ اساتذہ سے قرآن و سنت کی تعلیم حاصل کی ہو نہ ماضی و حال کے اشخاص سے دین کو سیکھا ہو محض کالج میں ۱۶/۱۷ سال کی عمر تک پڑھ کر براہ راست کتاب و سنت کا مطالعہ عربی زبان پر عبور حاصل کر کے دین کو سیکھا ہو اور پونے چودہ سو سال کے تمام اکابر پر بے لاگ تحقیقی و تنقیدی نگاہ ڈال کر تخریبی تنقید کر ڈالی ہو محض اس کے فہم پر اعتماد کر کے آدمی کہاں پہونچے گا، تازہ شاہکار خلافت و ملوکیت بھی ملاحظہ ہو، اس مختصر سے خط میں مزید تفصیل کی گنجائش نہیں، حق تعالیٰ ہوائے نفس سے بچائے اور آخرت کی جواب دہی کے تصور کو مستحکم فرمائے۔ فقط واللہ تعالیٰ اعلم

احقر محمود عفی عنہ دارالعلوم دیوبند ۲۲/محرّم ۱۴۸۸ھ

## تبلیغی جماعت، جمعیتہ العلماء اور جماعت اسلامی کا تعارف

سوال:- بندہ اپنے نزدیک جماعت اسلامی اور تبلیغی جماعت و جمعیتہ العلماء ہر سہ کو

مسلم جماعتیں سمجھتا ہے اور دل سے قدر کرتا ہے اور عملاً حصہ بھی لیتا ہے ان میں سے کسی کو بھی بے دین و گمراہ نہیں سمجھتا، ہمارے یہاں بعض لوگ تبلیغی جماعت کو مسلم لیگی اور اس کے چلہ کو بدعت کہتے ہیں اور جماعتِ اسلامی کو گمراہ اور بے دین جماعت بتلاتے ہیں، میں اپنے بارے میں دریافت کرتا ہوں کہ میرا فیصلہ از روئے شرع کیسا ہے؟ بعض لوگ میرے اس فیصلہ سے برہم ہیں اور کہتے ہیں کہ مودودی اور جمعیتہ العلماء سب جماعتیں قابل ترک ہیں اور جوان جماعتوں کو مسلم جماعت سمجھتا ہے وہ گمراہ ہے۔

### الجواب حامدًا ومصلياً!

تبلیغی جماعت تو مروجہ طریقہ پر کوئی باقاعدہ جماعت نہیں ہے نہ اس کا کوئی ممبر سازی کا فارم ہے نہ فیس ہے نہ سکرٹری نہ رجسٹر میں اندراج بلکہ اپنے دین کی پختگی اور مشق کیلئے چھ باتوں پر عمل کرتے ہیں ان کو یاد کرنے ان کو پھیلانے اور اپنی عملی زندگی میں جاری کرنے کیلئے حسب توفیق وقت لگا کر باہر جاتے ہیں، ۳ دن، ایک ہفتہ، دس دن، ایک چلہ، دو چلہ، تین چلہ، سات چلہ حتیٰ کہ بعض آدمیوں نے اپنی پوری زندگی اسی کام میں لگا دی ہے، دوسری کسی جماعت سے لڑائی اکھاڑ پچھاڑ سے بچتے ہیں، جو چھ باتیں ان لوگوں نے اختیار کی ہیں وہ سب قرآن پاک اور حدیث شریف سے ثابت ہیں، ان میں کسی کا اختلاف نہیں، اگر کوئی شخص کم علمی اور ناتجربہ کاری کی بنا پر کوئی غلطی کرتا ہے تو وہ اسکی ذاتی غلطی ہے اسکو اصول نہیں قرار دیا جاسکتا ہے، ایسے شخص کو دوسرے لوگ تنبیہ کرتے ہیں اور بتاتے ہیں کہ یہ بات غلط ہے، آئندہ ایسا نہ کیا جائے۔

جمعیتہ العلماء ایک مستقل جماعت ہے، صدر، سکرٹری، دفتر، رجسٹر ممبر سب کچھ موجود ہے، جگہ جگہ اس کی شاخیں ہیں، اس کا اپنا اخبار ہے، ممبری فارم مطبوعہ ہے، دستور چھپا ہوا ہے، وقتاً فوقتاً انتخاب بھی ہوتا ہے، اس جماعت نے سیاسی کام بھی کیا ہے اور اب بھی کرتی

رہتی ہے، دوسری جماعتوں سے مقابلہ بھی آئے دن ہوتا رہتا ہے، اس کا کام زیادہ تر ملک اور قوم کی خدمت ہے، اس میں ہر قسم کے مسلمان شامل ہیں۔

جماعتِ اسلامی موجودہ جماعتوں میں سب سے زیادہ منظم اور با وضع ہے اس کی رکنیت کی شرطیں بھی سخت ہیں، یہ جماعت الیکشنوں میں حصہ با ضابطہ نہیں لیتی، حکومت کی ہر قسم کی ملازمت کو ناجائز کہتی اور ہر قسم کی آمدنی کو حرام کہتی ہے۔ موجودہ وقت میں جب تک حکومت حاصل نہ کرے اس کے نزدیک کوئی عبادت بھی کارآمد نہیں ہے۔ اس کا مقصد سارے عالم کی اصلاح کرنا ہے، اس کے نزدیک ایمان، اسلام، توحید، رسالت، اُسوہ، سنت، بدعت کا مفہوم سب سے جداگانہ ہے، اس کا دعویٰ ہے کہ کسی نے بھی اسلام کو صحیح نہیں سمجھا، نہ اب نہ گذشتہ زمانوں میں حتیٰ کہ صحابہؓ میں عامۃً اور خلفائے راشدین میں خاصۃً غیر اسلامی اور غیر دینی چیزیں موجود تھیں اور ان پر بار بار جاہلیت کے حملے ہوتے تھے جس کی وجہ سے وہ ناکردنی حرکات کر جاتے تھے، اس کے نزدیک قرآن پاک کا مطلب سمجھانے کیلئے تفسیر و حدیث کا ذخیرہ کارآمد نہیں اور ضروری نہیں ہے کہ وہ ایسی حکومت قائم کرنا چاہتی ہے جس کے تصور سے دُنیا ہمیشہ نا آشنا رہی ہے اور آج تک نا آشنا ہے۔

امید ہے کہ اس مختصر سے تعارف کے بعد ہر سہ کے مقاصد اور نظریات کے متعلق رائے

۱..... رسائل و مسائل ص ۴۵۶ ج ۱، ص ۴۵۹ ج ۱، سیاسی مسائل، غیر اسلام اسمبلیوں کی رکنیت الخ، مطبوعہ لاہور۔

۲..... ترجمان القرآن ص ۲۳۷ ج ۱، جہاد، ۳۵۹ھ رجب، شعبان۔

۳..... ترجمان القرآن ۱۲۰ ج ۲۶، رو داد اجتماع، ۳۶۲ھ ربیع الاول، ربیع الثانی۔

۴..... ترجمان القرآن جلد ۲۶ عدد ۳ ص ۲۷۴، تاثرات اجتماع الخ، ۳۶۲ھ، ربیع الاول، ربیع الثانی۔

۵..... معرکہ اسلام و جاہلیت ص ۴۳، ۶۷، ۸۲، ۱۴۷،

۶..... تنقیحات ص ۱۸۰، ہمارے نظام تعلیم کا بنیادی نقص، مطبوعہ مکتبہ اسلامی دہلی۔

قائم کرنے میں سہولت ہوگی اور سب کا فرق بھی سمجھ میں آجائے گا، طویل بحث کو آپ خود بھی پسند نہیں کرتے اور کچھ اس کی ضرورت بھی نہیں فقط۔ واللہ یهدی من یشاء الی صراطٍ مستقیم۔ واللہ تعالیٰ اعلم

حررہ العبد محمود عفی عنہ دارالعلوم دیوبند ۲۸/۵/۸۸ھ

## مسلك علماء دیوبند اور جماعت اسلامی

سوال :- مسلك علماء دیوبند وغیرہ اور اس میں نقائص نکالنا اور ان کو سب و شتم کرنا، اور طریقہ جماعت اسلامی پر عمل کرنا کیسا ہے؟ مسلمانوں سے کدورت رکھنا کیسا ہے؟

الجواب حامدًا ومصليًا!

مسلك علماء دیوبند عین کتاب و سنت اور طریقہ اسلاف عظام کے مطابق ہے، اس میں نقص نکالنا غلط ہے، افراد میں کوتاہی ہو سکتی ہے اور اپنی کوتاہی کی اصلاح سے کسی کو بھی غافل نہیں رہنا چاہئے، اور جو عام مسلمان عملی کوتاہی میں مبتلا ہیں وہ قابل رحم ہیں، ان سے کدورت رکھ کر ان کو حقیر سمجھنا درست نہیں۔ فقط واللہ اعلم

حررہ العبد محمود عفی عنہ دارالعلوم دیوبند ۱۱/۴/۸۹ھ

۱..... المهند علی المفند، ص ۵۷ / میں علماء دیوبند کے متعلق علماء حرمین شریفین مصر، شام، دمشق کی تصدیقات ملاحظہ ہوں۔

۲..... المسلم اخو المسلم لا يظلمه ولا يخذله ولا يحقره الحديث مسلم شريف ص: ۲/۳۱، كتاب البر، باب تحريم ظلم المسلم الخ، مطبوعه رشيديه دهلي، مشكوة شريف ص: ۴۲۲، باب الشفقة والرحمة على الخلق، ولا يحقره بذكر المعايير وتنايز الالقاب والاستهزاء والسخرية اذا راه رث الحال او ذاعاهة في بدنه او غير لائق في محادثته الخ، (مرفاة شرح مشكوة ص: ۴/۶۸۳، مطبوعه بمبئي، تفسير ابن كثير ص: ۳۲۵، ۳۲۶، ج: ۴، مطبوعه مصطفى احمد الباز مكة المكرمة، الجامع لاحكام القرآن للقرطبي ص: ۸/۲۹۴، الجزء السادس عشر، سورة حجرات تحت آيت: ۱۱، مطبوعه دارالفكر بيروت)

بِسْمِ اللّٰهِ الرَّحْمٰنِ الرَّحِیْمِ

## فصل دوم: جماعت اسلامی اور تنقید

### حضرت عثمانؓ، حضرت معاویہؓ پر تنقید مع جواب

سوال:- گذارش یہ ہے کہ مولانا ابوالاعلیٰ مودودی صاحب کی کتاب ”خلافت و ملوکیت“ چھٹا ایڈیشن ص ۱۰۶/ ”لیکن ان کے بعد حضرت عثمانؓ جانشین ہوئے، رفتہ رفتہ وہ اس پالیسی سے ہٹتے گئے انہوں نے رشتہ داروں کو پے در پے بڑے بڑے اہم عہدے عطا کئے اور ان کے ساتھ دوسری ایسی رعایات کیں جو عام طور پر لوگوں میں ہدف اعتراضات بن کر رہیں“ الخ۔

مثال کے طور پر انہوں نے فلاں جگہ کا مال غنیمت کا پورا خمس لاکھ دینار مروان کو بخش دیا جب ملوکیت کا دور آیا تو مختصر یہ کہ ان بادشاہوں کی سیاست دین کے تابع نہ تھی اس کے تقاضے ہر جائز و ناجائز طریقے سے پورے کرتے تھے اس معاملہ میں حلال و حرام کی تمیز روانہ رکھتے تھے، ص ۱۷۳

”خلافت و ملوکیت ص ۳۴۳“ اجتہاد غلطی کیا ہے، اور کیا نہیں، اوپر میں نے جو کچھ عرض کیا اس سے یہ بات واضح ہو جاتی ہے کہ جن حضرات نے بھی قاتلین عثمانؓ سے بدلہ لینے کیلئے خلیفہ وقت کے خلاف تلوار اٹھائی ان کا یہ فعل شرعی حیثیت سے بھی درست نہیں تھا اور تدبیر کے اعتبار سے بھی غلط تھا مجھے یہ تسلیم کرنے میں ذرہ برابر بھی تامل نہیں ہے کہ انہوں نے یہ غلطی نیک نیتی کے ساتھ اپنے آپ کو حق بجانب سمجھتے ہوئے کی تھی، مگر میں اسے محض غلطی

سمجھتا ہوں، اس کو اجتہادی غلطی ماننے میں مجھے سخت تامل ہے، ص ۷۳ / خلافت و ملوکیت، حضرت معاویہؓ نے اپنے زمانہ حکومت میں مسلمان کو کافر کا وارث قرار دیا اور کافر کو مسلمان کا وارث قرار نہ دیا، حضرت عمر ابن عبدالعزیزؓ نے آکر اس بدعت کو موقوف کیا۔

ص ۷۴ / مال غنیمت کی تقسیم کے معاملہ میں حضرت معاویہؓ نے کتاب اللہ سنت رسول اللہ کے صریح احکام کی خلاف ورزی کی تھی۔

- ۱:- کیا مندرجہ بالا عقائد والے مولوی کی اقتداء میں نماز پڑھنا جائز ہوگا یا نہیں؟
- ۲:- کیا اس عقیدہ رکھنے والی جماعت کو چندہ دینا جائز ہوگا یا نہیں؟
- ۳:- اس قسم کے عقیدت مندوں کی مخالفت جائز ہوگی یا نہیں؟

### الجواب حامدًا ومصلياً!

حضرت عثمان رضی اللہ تعالیٰ عنہ اور حضرت معاویہ رضی اللہ تعالیٰ عنہ کو اس کتاب میں خاص طور سے ہدف تنقید اور تختہ مشق بنایا گیا ہے، حالانکہ یہ دونوں بالیقین صحابی ہیں دونوں کے مناقب میں احادیث موجود ہیں۔ حضرت عثمان رضی اللہ تعالیٰ عنہ کے متعلق فرمایا گیا ہے کہ اس وقت یہ (حضرت عثمانؓ) ہدایت پر ہوں گے، لیکن افسوس کہ اس وثیقہ نبویہ کے بعد بھی آج کل کے اہل قلم ان کو جاہلیت کا شکار قرار دے رہے ہیں، حضرت معاویہ رضی اللہ تعالیٰ عنہ کیلئے نبی اکرم ﷺ نے دعا فرمائی ہے کہ یا اللہ ان کو ہدایت کرنے والا بنا ہدایت

۱..... راجع لمناقب عثمان مشکوٰۃ المصابیح ص ۵۶۰، مطبوعہ یاسر ندیم دیوبند، مجمع الزوائد ص ۸۶ ج ۹ و راجع لمناقب معاویہ، مجمع الزوائد ص ۵۹۱ ج ۹، مطبوعہ دار الفکر بیروت، مشکوٰۃ ص ۵۷۹، باب جامع المناقب.

۲..... عن مرة بن كعب رضی اللہ عنہ قال سمعت من رسول اللہ ﷺ وذكر الفتن فقرَّبها فمرَّ رجل مقنع في ثوب فقال هذا يومئذ على الهدى فقمتم اليه فاذا هو عثمان بن عفان رضی اللہ عنہ، (مشکوٰۃ ص ۵۶۲، مناقب عثمان، مطبوعہ یاسر ندیم دیوبند)

یافتہ بنا ان کے ذریعہ ہدایت پھیلا، مگر آج ان کو غیر ہدایت یافتہ کہا جاتا ہے غرض صحابہ کرام رضی اللہ عنہم کی مبارک زندگیوں میں سے عیوب تلاش کئے جاتے ہیں اور ان کو منظر عام پر لا کر فخر کیا جاتا ہے۔

حضرت رسول مقبول ﷺ کا ارشاد ہے کہ میرے اصحاب کو بُرا مت کہو اگر اُحد پہاڑ کے برابر سونا اللہ کے راستہ میں خرچ کیا جائے تو اس کا اللہ کے یہاں وہ درجہ نہیں جو سیر آدھ سیر جو یا گندم کا درجہ ہے جو کہ صحابہ کرامؓ نے خرچ کیا ہے۔

ایک حدیث میں ارشاد ہے کہ میرے صحابہ کے بارے میں اللہ سے ڈرو انکو نشانہ ملامت نہ بناؤ، ان سے محبت کرنا مجھ سے محبت کرنا ہے، ان سے بغض رکھنا مجھ سے بغض رکھنا ہے جس نے ان کو اذیت پہنچائی اس نے مجھ کو اذیت پہنچائی اور جس نے مجھ کو اذیت پہنچائی اس نے اللہ کو اذیت پہنچائی اور جس نے اللہ کو اذیت دی، قریب ہے کہ اللہ پاک اس کو پکڑے گا۔<sup>۱</sup>

ایک حدیث میں ہے کہ جب ایسے لوگوں کو دیکھو جو میرے صحابہ کو بُرا کہتے ہیں تو تم کہو اللہ پاک کی لعنت تمہارے سر پر، یہ حدیثیں مشکوٰۃ شریف میں موجود ہیں۔

۱..... عن عبدالرحمن بن ابی عمیرة عن النبی ﷺ انه قال لمعاوية اللهم اجعله هاديا مهدياً واهد به. رواه الترمذی (مشکوٰۃ ص ۵۷۹، باب جامع المناقب، الفصل الثانی، مطبوعه یاسر ندیم دیوبند)

۲..... عن ابی سعید الخدری رضی اللہ عنہ قال قال النبی ﷺ لا تسبوا اصحابی فلو ان احدکم انفق مثل احد ذہباً ما بلغ مد احدہم ولا نصیفہ متفق علیہ (مشکوٰۃ ۵۵۳، باب مناقب الصحابة، الفصل الاول، مطبوعه یاسر ندیم دیوبند)

۳..... عن عبد اللہ بن مغفل قال قال رسول اللہ ﷺ اللہ اللہ فی اصحابی لا تتخذوہم غرضاً من بعدی فمن احبہم فبحبی احبہم ومن ابغضہم فببغضی ابغضہم ومن اذاہم فقد اذانی ومن اذانی فقد اذی اللہ ومن اذی اللہ فیوشک ان یاخذہ. رواه الترمذی (مشکوٰۃ ص ۵۵۴، باب مناقب الصحابة)

۴..... عن ابن عمر قال قال رسول اللہ ﷺ اذا رأیتم الذین یسبون اصحابی فقولوا لعنة اللہ علی شرکم رواه الترمذی (مشکوٰۃ ص ۵۵۴، باب مناقب الصحابة، الفصل الثالث، مطبوعه یاسر ندیم دیوبند)

رطب و یابس روایات، تاریخ کی بناء پر ان مقدس ہستیوں کو بُرا کہنا اپنے لئے ایسی راہ تیار کرنا ہے، جس کی آخری منزل نہایت خطرناک ہے۔

اس کتاب ”خلافت و ملوکیت“ پر تفصیلی رد بھی شائع ہو چکا ہے جس کا نام ہے، ”تجدید سبائیت“ گذارش بالا کے بعد آپ کے ہر سوال کا جواب ظاہر ہے۔ فقط واللہ تعالیٰ اعلم

حررہ العبد محمود غفرلہ

دارالعلوم دیوبند ۳/۴/۹۰ھ

## تبلیغی جماعت پر اعتراض اور اس کا جواب

سوال:- میرا صرف خیال ہی نہیں بلکہ یقین تھا کہ موجودہ دور میں تبلیغی جماعت اہم دینی خدمت انجام دے رہی ہے اور یہ جدوجہد بڑی حد تک امت مسلمہ کی اصلاح کا ذریعہ بن رہی ہے اور آئندہ غیر مسلموں کی ہدایت کا ذریعہ بھی بن سکتی ہے اور یہ بھی سمجھتا تھا کہ اس جماعت کا مقصد بہت ہی مقدس اور اعلیٰ ہے، صرف کلمہ اور نماز کی تبلیغ نہیں، نیز اسکے طریق کار کو کتاب و سنت کے مزاج کے مطابق سمجھتا تھا مگر تبلیغی جماعت کے بارے میں جماعت اسلامی کے ارکان کی نجی مجلسوں کے تبصرے اور اس کے لیڈروں کی تقریروں اور تحریروں سے معلوم ہوتا ہے کہ تبلیغی جماعت کا طریقہ کار انبیاء کی پیروی نہیں، بلکہ شیطان کا ایک زبردست دھوکہ ہے اور یہ تبلیغی جماعت والے تبلیغ کے دوسرے بہتر طریقہ کار سے محرومی کے باعث اپنے طریقہ کار کو محترم و مقدس بتاتے ہیں اور یہ کہ آج کے دور میں اگر کوئی شخص یورپ وغیرہ

۱..... اعلم ان سب الصحابة حرام من اکابر الفواحش ومذهبننا وذهب الجهور انه يعزر الى قوله وقال ﷺ اذا ظهرت الفتن او قال البدع وسب اصحابي فليظهر العالم علمه فمن لم يفعل ذلك فعليه لعنة الله والملائكة والناس اجمعين، ولا يقبل الله منه يوم القيامة صرفاً ولا عدلاً (مرقاة شرح مشکوٰة ص: ۵۱۸، باب مناقب الصحابة، الفصل الاول، مطبوعه بمبئی)

میں جا کر تبلیغی جماعت کے اصول کے مطابق کام کرے گا تو وہ اپنے بے ڈھنگے پن سے اپنی محنت بھی ضائع کرے گا اور کلمہ اور نماز کی عزت بھی خاک میں ملائے گا۔ (ملاحظہ ہو ترجمان القرآن جلد ۳ عدد ۵، زیر عنوان دعوت کے طریقے ”از ص ۲۷ تا ص ۲۸۳)

اب دریافت طلب امر یہ ہے کہ تبلیغی جماعت کے متعلق جماعت اسلامی کے مفکرین کی یہ رائے کہ تبلیغی جماعت کا مقصد صرف ان پڑھ مسلمانوں میں کلمہ اور نماز کی تبلیغ ہے کہاں تک درست ہے، جو اب تفصیل سے عنایت فرمائیں، مگر اپنی طرف سے نہیں بلکہ تبلیغی جماعت کے بانی اور اس کے ذمہ دار حضرات کے کلام سے تاکہ مزید اطمینان کا باعث ہو۔

ظہیر الاسلام، بنی گج، ہردوئی

### الجواب حامدًا ومصلياً!

جماعت اسلامی اپنے تجویز کردہ اصول کے مطابق، (جنکی قربانی ان کیلئے غالباً ناممکن ہے) دوسری جماعتوں اور افراد پر تخریبی تنقید کرتی ہے اور وہ اپنے نزدیک تقریباً اس پر مجبور ہے اور یہ تنقید بسا اوقات اس حد تک پہنچ جاتی ہے کہ پڑھنے والوں کے ذہن میں ان جماعتوں اور افراد کے متعلق یہ تصور قائم ہو جاتا ہے کہ انہوں نے اصل دین کو سمجھا ہی نہیں بلکہ اصل دین کو تحریف کر کے خواہشات نفسانی کے مطابق ڈھال کر عوام کے سامنے پیش کیا ہے جس سے انتہائی گمراہی پھیلی ہے اور لوگوں نے بددینی کو دین سمجھا ہے جس کو حقیقی اسلام سے کوئی تعلق نہیں جماعت اسلامی کی اس قسم کی تنقیدات سے موجودہ تبلیغی جماعتیں تو کیا بچتیں گذشتہ صدیوں کے اکابر اور مقتداء بھی نہیں بچے تاہم آپ کو نفس واقعہ کی تحقیق کیلئے جماعت اسلامی یا کسی اور معترض کا نام لینے کی ضرورت نہیں آپ کے لئے مناسب یہ ہے کہ اس قسم کی وسوسہ انداز تحریر یا تقریر سے جو شبہ پیدا ہو اس کو تو ٹھنڈے دل سے غور کریں اگر حقیقت وہ کوئی اصلاح طلب چیز ہے تو قرآن پاک، حدیث شریف، کلام، اصول فقہ کی روشنی میں اصلاح

کر لیں اور معترض کا شکر یہ ادا کریں کہ اس کی تنقید کی وجہ سے اصلاح کا موقع ملا، اگر آپ کے پاس یہ علوم موجود نہیں تو بلا تکلف دریافت کر لیا کریں۔

شبہ ’مسئولہ کے جواب کیلئے حضرت مولانا محمد الیاس صاحب کا ایک ملفوظ نقل کرتا ہوں اس کو دیکھئے یہ ملفوظات کا مجموعہ حضرت مولانا محمد منظور صاحب نعمانی نے تیار کیا تھا جب کہ انہوں نے ایک مقصد عظیم کے لئے سفر کیا تھا اور دیر تک دہلی نظام الدین میں قیام کر کے تبلیغی کام کو بہت نزدیک سے دیکھا اور اپنا یا تھا، کتاب و سنت کی کسوٹی پر پرکھا، ملفوظ یہ ہے:

’ہماری جماعت کا اصل مقصد یہ ہے کہ مسلمانوں کو حضور ﷺ کا لایا ہو ا دین

پورا پورا سکھادیں یہ تو ہمارا اصل مقصد ہے، رہی قافلوں کی چلت پھرت تو یہ اس مقصد کیلئے ابتدائی ذریعہ ہے اور کلمہ و نماز کی تلقین گویا ہمارے پورے نصاب کی الف، ب، ت ہے۔‘

ایک چھوٹا سا رسالہ ’چھ باتیں‘ نامی ہے اس کے اخیر میں تبلیغی کام کرنے والوں کو ہدایات کا عنوان ہے اس کے ذیل میں (۳) پر بھی یہ ملفوظ منقول ہے اگر اس رسالہ ہی کو بغور دیکھ لیا جائے تو یہ شبہ اور اس قسم کے دیگر شبہات خود بخود ختم ہو جائیں، ایسے غلط شبہات و وساوس کی وجہ سے نہ کام سے بد دل ہوں نہ معترض سے الجھیں خاص کر جب کہ معترض کا مزاج بھی معلوم ہو۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند

۱..... ملفوظات حضرت مولانا محمد الیاس صاحب ص ۳۲، ملفوظ نمبر: ۴۲، مطبوعہ

کتب خانہ اشاعت العلوم سہارنپور.

۲..... چھ باتیں ص: ۴۶، تبلیغی کام کرنے والوں کو ہدایات، مطبوعہ تبلیغی کتاب گھر نئی دہلی۔

## جماعت اسلامی اور تنقید

سوال:- نہایت صفائی کے ساتھ عرض کرنا چاہتا ہوں کہ جس طرح رضا خانی جماعت نے علماء دیوبند کے خلاف ایک محاذ قائم کیا اور علماء دیوبند پر افتراء پر دازی کر کے انھیں بدنام کیا اور ان کی کتابوں میں کتر بیونت کر کے سیاق و سباق سے صرف نظر کر کے کفریہ عبارت تیار کر لی ٹھیک وہی طریقہ علمائے دیوبند جماعت اسلامی کے ساتھ برت رہے ہیں اس وقت مثال کے طور پر آپ کی تحریر پیش کرنا چاہتا ہوں جو اپنے ماہنامہ نظام کا پورچ، ۸ ص ۲۰، ۲۱/۲۲ میں، ”تبلیغی جماعت پر اعتراض“ کے جواب میں تحریر کیا ہے کہ:

”جماعت اسلامی اپنے تجویز کردہ اصول کے مطابق (جنکی قربانی اس کیلئے غالباً ناممکن ہے) دوسری جماعتوں اور افراد پر تخریبی تنقید کرتی ہے اور وہ اپنے نزدیک اس پر مجبور ہے اور یہ تنقید بسا اوقات اس حد تک پہنچ جاتی ہے کہ پڑھنے والوں کے ذہن میں ان جماعتوں اور افراد کے متعلق یہ تصور قائم ہو جاتا ہے کہ انہوں نے اصل دین کو سمجھا ہی نہیں بلکہ اصل دین کو تحریف کر کے خواہشات نفسانی کے مطابق ڈھال کر عوام کے سامنے پیش کیا ہے جس سے انتہائی گمراہی پھیلی ہے اور لوگوں نے بددینی کو دین سمجھا ہے جس کو حقیقی اسلام سے کوئی تعلق نہیں! جماعت اسلامی کی اس قسم کی تنقیدات سے موجودہ تبلیغی جماعتیں تو کیا پچتیں گذشتہ صدیوں کے اکابر اور مقتداء بھی نہیں بچے۔“

خط کشیدہ عبارت کو غور سے پڑھئے، اس تحریر میں آپ نے جماعت اسلامی پر تین الزام لگائے، (۱) جماعت اسلامی تخریبی تنقید کرتی ہے، (۲) اور یہ اس کے اہم اصول میں داخل ہے، (۳) جماعت اسلامی کی تنقید سے گذشتہ صدیوں کے اکابر اور مقتداء بھی نہیں بچے آپ

کے بلا دلیل یہ الزامات افتراء نہیں تو اور کیا ہیں؟ کیا صراحت کے ساتھ ذمہ داران جماعت اسلامی کی کسی تحریر یا تقریر سے اپنی باتوں کا ثبوت پیش کر سکتے ہیں؟ واضح رہے کہ عبارت میں کتر بیونت کرنا یا سیاق و سباق سے صرف نظر کر لینا یا کسی عبارت کو مصنف کے مقصد کے خلاف معنی پر محمول کرنا ایک عام مومن کے بھی شایان شان نہیں۔ محمد یحییٰ

### بسم الله الرحمن الرحيم

محترمی زید احترامہ..... (السلام) علیکم ورحمۃ اللہ وبرکاتہ

محبت نامہ باعث یادآوری ہوا، نظام مئی ۶۰ء میں ”تبلیغی جماعت پر اعتراض اور اس کا جواب“ شائع ہوا تھا اسکے متعلق آپ نے جس بے تکلفی سے اپنے جذبات اور تاثرات کا اظہار کیا اس سے مسرت ہوئی کیوں کہ یہ احساس زندہ ہونے کی دلیل ہے ورنہ جن افراد یا جماعتوں کے احساسات مرچکے ہوں ان کو کب خیال آتا ہے کہ وہ اس قسم کی تردید کریں، انکا تو حال یہ ہوتا ہے کہ کہنے والے کچھ کہتے رہیں اور لکھنے والے کچھ لکھتے رہیں وہ سب طرف سے کان اور آنکھ بند کر کے اپنے مقصد کی تحصیل میں شب و روز منہمک رہتے ہیں، یہ شان تو بامقصد، منظم، تنقیدی جماعت کی ہے وہ ہر طرف سے چونکنا رہتی ہے جہاں ان کی طرف کسی نے، نصب العین، مقصد، طریقہ کار کے متعلق زبان ہلائی یا قلم اٹھایا کہ فلاں چیز کتاب اللہ کے خلاف ہے، سنت رسول اللہ ﷺ کے خلاف ہے، فقہ و کلام کی رو سے غلط ہے بس پھر کیا تھا اس کی تردید کیلئے آنا فانا اخبار، رسالے، پمفلٹ منظر عام پر آگئے اور بانی جماعت کی ساختہ پر داختہ ذہنیت سے نکال نکال کر جوابات دینے شروع کر دیئے۔

آپ ٹھنڈے دل سے ترجمان القرآن ج ۳ عدد ۵ میں سائل کا پیش کردہ حوالہ دیکھ لیتے اگر وہ حوالہ صحیح ہوتا تو اس عتاب نامہ کی زحمت نہ کرتے اگر غلط ہوتا تو تحریر فرماتے اور آپ کا یہ طریقہ حکیمانہ طریقہ ہوتا لیکن آپ حضرات کو تو شروع سے تعلیم ہی یہ دی گئی ہے کہ ہم پر جو

اعتراض کیا گیا ہے وہ افتراء ہے الزام ہے کتر بیونت ہے سیاق و سباق سے صرف نظر ہے مقصد مصنف کے خلاف معنی پر حمل کرنا ہے جس طرح رضا خانیت کے علمبرداروں نے علماء حق کی عبارتوں کو مسخ کر کے بدنام کیا ہے اسی طرح جماعت اسلامی کو بدنام کیا جا رہا ہے۔

کانپور میں ہمارے ایک رفیق تبلیغ ہیں جن کو جماعت اسلامی کے ساتھ خاص دل بستگی تھی انکے سامنے ایک کتاب آئی جس میں جماعت اسلامی کی بعض عبارات نقل کر کے بتایا گیا تھا کہ یہ فلاں فلاں روایات کے خلاف ہیں تو اسکو دیکھ کر یکدم مشتعل ہو گئے کہ یہ تو وہی کتر بیونت ہے جو رضا خانی کرتے ہیں نہایت غلط طریقہ ہے، مجھے اس سے سخت تکلیف پہونچی، پھر کچھ مدت بعد انکے سامنے ایک اور مسئلہ کا تذکرہ آیا کہ ترجمان القرآن میں ایسا ایسا لکھا ہے اس پر وہ پھر چین بچیں بلکہ بہت برہم ہوئے کہ بالکل غلط ہے اس میں ایسا نہیں ہو سکتا اس لئے کہ یہ تو نص قطعی کے خلاف ہے میں ہرگز تسلیم نہیں کر سکتا جب تک پچشم خود نہ دیکھ لوں چنانچہ ان کو وہ رسالہ دیدیا گیا بہت گہرے مطالعہ کے بعد (کہ کہیں سیاق و سباق سے صرف نظر تو نہیں) انہوں نے مجھ سے خود فرمایا کہ اللہ اکبر ہمارے علماء بھی کس قدر محتاط ہیں کہ اس جماعت کی تکلیف نہیں کرتے حالانکہ اس میں صاف صاف نصوص قطعہ کا انکار ہے۔

## مجرّب حربہ

بریلوی طبقے نے اکابر علماء حق حضرت مولانا اسماعیل شہید وغیرہ کی عبارتوں کو توڑ مروڑ کر مسخ کیا ان سے ایسے مطالب نکالے جو ان اکابر کے حاشیہ خیال میں بھی نہ ہوں گے جس سے فتنہ عظیم پھیلا، بہت بڑی جماعت بد عقیدہ ہو گئی علماء دیوبند نے اس فتنہ کا سد باب اس طرح کیا کہ اصل عبارتیں قوم کے سامنے پیش کیں، ان کے اصلی مطالب کو بیان کیا، ان پر دلائل قائم کئے جو کتر بیونت کی گئی تھی ایک ایک چیز کو کھول کر رکھ دیا۔

اس کا نتیجہ یہ ہوا کہ یہ بریلوی طبقہ سنجیدہ انصاف پسند مسلمانوں کی نظروں میں اس قابل

نہیں رہا کہ اسکی تحریر یا تقریر کی طرف توجہ کی جائے، یہی مجرب حربہ اب جماعت اسلامی نے شروع کر دیا اور جو لوگ مودودی صاحب کی آواز کو حق کی آواز قرار دیتے ہیں انہوں نے اشخاص پرستی سے انتہائی بیزاری، ناقدانہ بالغ نظری، خالص حق پرستی کے بلند آہنگ دعوؤں کے باوجود اسی آواز کی پیروی شروع کر دی اور ذرا اسکی زحمت گوارانہ کی کہ اصل کو تو دیکھ لیا جاتا۔

لیکن دنیا میں بسنے والے سب ہی تو بے وقوف، جذبات سے مغلوب، دین کی قتل گاہوں کے سند یافتہ، کتاب و سنت سے نا آشنا، جہل مرکب میں مبتلا نہیں، ایسے نفوس بھی موجود ہیں جو محض مودودی صاحب کی آواز پر ایمان نہیں لائے بلکہ اکابر کے فتاویٰ کو دیکھ کر نقل کردہ عبارات کو بھی اصل کتابوں سے ملاتے ہیں اور جب دیکھتے ہیں کہ واقعہ جماعت کی اصل کتابوں میں وہ عبارتیں موجود ہیں جو فتاویٰ میں نقل کی گئی ہیں اور ان کا مطلب بھی وہی ہے جو فتاویٰ میں بتا دیا گیا ہے، سیاق و سباق پڑھ کر بھی دوسرا مطلب نہیں بنتا اور یہ بھی دیکھتے ہیں کہ جماعت اسلامی کی طرف سے ان فتاویٰ کے جواب میں ڈنکے کی چوٹ کہا جا رہا ہے کہ یہ ہم پر افتراء ہے، دناءت ہے، بددیانتی ہے جھوٹ ہے، بہتان ہے، ہم نے کہیں ایسا نہیں لکھا تو وہ انتہائی حیرت و استعجاب سے سوچتے ہیں کہ یا اللہ یہی ہے جماعت اسلامی کا موقف؟

اور اسی کا نام ہے دیانت، راست بازی، خدا ترسی، آخرت کی جواب دہی کا احساس جس کا اس جماعت کو قدم قدم پر دعویٰ ہے، پھر اس کی جو رد جماعت کے امیر اور دیگر اہل قلم پر فطری طور پر پڑنی چاہئے وہ پڑتی ہے اور اس سے کسی طرح گریز ممکن نہیں،

اے کاش اہل شعور اس کو سمجھیں اور اپنی غلطیوں کی طرف متوجہ ہوں، جب یہ حضرات چودہ سو سال تک کے بزرگان دین اور اسلاف کے کارناموں پر بے لاگ تنقید کرتے اور ان کی غلطیاں پکڑتے ہیں تو اگر کسی نے ان کے کارنامہ پر تنقید کر دی اور وہ تنقید واقعہ بالکل صحیح اور حق بجانب ہے تو اس پر ناک بھوں کیوں چڑھاتے ہیں ان کو تو چاہئے تھا کہ شکریہ کے

ساتھ قبول کر کے اصلاح کر لیتے جیسا کہ جگہ جگہ اپنی تحریرات میں اس کا اظہار بھی کرتے ہیں مگر معاملہ بالکل برعکس ہے۔

شعوری یا غیر شعوری طور پر آپ کی یہ تحریر بھی اسی ذہنیت کی آئینہ دار ہے، اپنی اس تحریر کو پھر ایک نظر دیکھئے اور مودودی صاحب کے اس جواب کو ملاحظہ کیجئے جو انہوں نے مفتی کفایت اللہ صاحب دہلوی، مفتی مہدی حسن صاحب دیوبند، مفتی سعید احمد صاحب سہارنپور، مفتی جمیل احمد صاحب تھانہ بھون، مولانا اعجاز علی صاحب دیوبند کے فتاویٰ کی تردید میں لکھا ہے وہ لکھتے ہیں۔“

۱:- ”جس وقت یہ فتوے لکھے جا رہے تھے اس وقت خدا کا خوف، اور آخرت کی جواب دہی کا احساس شاید ان کے قریب بھی موجود نہیں تھا خصوصاً مفتی سعید احمد صاحب کے فتوؤں میں صریح بددیانتی کی بدترین مثالیں پائی جاتی ہیں جنہیں دیکھ کر گھن آتی ہے، حقیقت یہ ہے کہ میں ان حضرات کے ساتھ بڑا احسن ظن رکھتا تھا مگر اب ان کے یہ فتوے دیکھ کر تو میں ایسا محسوس کرتا ہوں کہ بریلوی طبقہ کے فتوے بازو کا فرساز مولویوں سے ان کا مقام کچھ اونچا نہیں اھ (رسائل و مسائل ج ۲ ص ۵۱۳)

مودودی صاحب کا یہ پورا جواب رسائل و مسائل میں پڑھ جائیے کسی ایک لفظ کے متعلق بھی تو متعین طور سے نشاندہی نہیں کر سکے کہ فلاں لفظ غلط لکھا ہے، فلاں حوالہ غلط دیا ہے، فلاں عبارت میں کتر بیونت کی ہے، فلاں عبارت کی سیاق و سباق سے صرف نظر کیا ہے مفتی سعید احمد صاحب نے تقریباً دو درجن عبارتیں اس کتاب کی کتابوں سے نقل کی ہیں اور ہر ایک کا پورا حوالہ دیا ہے مگر مودودی صاحب کیسے شریفانہ لہجہ میں فرماتے ہیں۔

۱..... رسائل و مسائل ص: ۵۱۳/۲، جماعت اسلامی اور اسکی تحریک سے متعلق، ایک ہمدرد بزرگ کا مشورہ، مطبوعہ لاہور.

۲:- یہ لوگ اگر دیانت اور سچائی کا ہتھیار لے کر حملہ آور ہوتے اور مجھ میں یا جماعت اسلامی کی تحریک و نظام میں کوئی ایسی خرابی بتاتے جو فی الواقع انکے دلائل سے ثابت ہوتی تو میں یقیناً انکے آگے جھکتا اور اپنی غلطیوں کا اعتراف کر کے اپنی اصلاح کرتا لیکن انہوں نے ہتھیار جھوٹ کا استعمال کیا ہے۔ دناءت کی راہ اختیار کی ہے۔ اس لئے میں ان کے ساتھ وہی طریقہ اختیار کروں گا جو ایک شریف آدمی کو کرنا چاہئے، یعنی اذا مروا باللغو مروا بامانہ رسائل و مسائل ج ۲ ص ۵۱۴،

### کرامت و شرافت کا معیار

ان اکابر علماء کرام کا مودودی صاحب کی غلطیوں پر متنبہ کرنا اور عامہ مومنین کو فتنوں کی راہ سے بچا کر حضرت نبی اکرم ﷺ اور صحابہ کرام رضی اللہ عنہم کے جادہ مستقیم کی دعوت دینا مودودی صاحب کے نزدیک کیا قرار پایا؟ اللغو، اور خوف خدا، اور آخرت کی جواب دہی سے بے حسی، بددیانتی کی بدترین گھنونی مثالیں، بریلوی طبقہ کی فتوے بازی، کافر سازی، دناءت کی راہ، جھوٹ کا ہتھیار جیسی گالیوں کا استعمال کرنا کیا قرار پایا؟ کرامت و شرافت، واقعی ان حضرات کی کرامت و شرافت کا یہی معیار ہے، مودودی صاحب نے اپنی اس تحریر میں ایک اور کرامت کا اظہار فرمایا ہے۔

### آزمائش کا وقت آ گیا ہے

۳:- اس میں شک نہیں کہ دیوبند، سہارنپور کے ان فتوؤں کا ان لوگوں پر بُرا اثر پڑے گا جو ان دنوں مراکز علمی سے وابستہ ہیں، لیکن سنت اللہ کے مطابق آزمائش ضروری ہے اور اب اس پورے دیوبندی اور مظاہری گروہ کیلئے آزمائش کا وقت آ گیا ہے

دیکھنا ہے کہ اس میں کتنے حق پرست ہیں اور کتنے اشخاص پرست، جو حق پرست ہیں وہ انشاء اللہ ہمارے ساتھ رہیں گے اور آئندہ بھی ہمارے ساتھ آتے رہیں گے اور جو اشخاص پرست ہیں اور جماعتی عصبیت میں مبتلا ہیں وہ ہم سے الگ ہو جائیں گے اور آئندہ بھی ہمارے ساتھ نہ چلیں گے، ہمیں صرف پہلے گروہ کی ضرورت ہے، دوسرے گروہ سے ہم خدا کی پناہ مانگتے ہیں، وہ ہٹ جائے گا، تو ہم خدا کا شکر ادا کریں گے اور آئندہ ہم سے بے تعلق رہے گا تو مزید شکر کریں گے۔

اھر رسائل و مسائل ج ۲ ص ۵۱۴ طبع لاہور

اس عبارت میں مودودی صاحب نے آزمائش میں کامیابی کی یہی صورت تجویز کی ہے کہ لوگ ان کی بات مان لیں اور ان کے ساتھ آجائیں جو لوگ ان کے ارشاد پر عمل نہ کریں اور ان کی جماعت میں داخل نہ ہوں وہ ناکام ہیں۔

## حق کی تشخیص

مودودی صاحب نے یہ بھی بتا دیا ہے کہ جو لوگ ان کے ساتھ آجائیں گے وہ حق پرست ہیں اور جو لوگ سہارنپور و دیوبند کے فتوے پر عمل کریں گے وہ اشخاص پرست ہیں، دوسرا شخص خواہ کتنا ہی دیانتداری سے کتاب اللہ و سنت رسول اللہ ﷺ کی طرف بلائے مگر اس پر عمل کر نیوالے مودودی صاحب کے نزدیک اشخاص پرست ہیں اور مودودی صاحب کی زبان سے نکلی ہوئی بات کو ماننے والے حق پرست ہیں، یہ دو چیزیں بالکل مقابل ہوئیں، اشخاص اور حق، اشخاص کون ہیں؟ دیوبند اور سہارنپور کے مفتی، حق کون ہیں؟ مودودی صاحب۔ یہ ان کا عام طرز نگارش ہے کہ وہ صاف صاف انا الحق تو نہیں کہتے (کہ اس کے لئے

شیداء دار روح منصور درکار ہے) لیکن اپنے مقصد کو مقصد حق اور اپنی دعوت کو دعوت حق، اپنے طریق کو طریق حق ضرور کہتے ہیں اور اس پر اتنا زور دیتے ہیں کہ جب ان کی کسی بات سے کوئی اختلاف کرتا ہے تو خواہ وہ کتنے ہی قوی اور صریح دلائل حقہ کی روشنی میں کرتا ہو مگر اس کے حق میں وہ سب روایات و آیات لا کر پیش کر دیتے ہیں جو مخالف حق جل جلالہ کے بارے میں وارد اور نازل ہوئی ہیں (خارجیوں کا طریقہ بھی یہی تھا کہ جو آیات کفار کے بارے میں نازل ہوئی ہیں انکو مسلمانوں پر چسپاں کرتے تھے، ملاحظہ ہو، (بخاری شریف ج ۲ ص ۱۰۲۴) مودودی صاحب کی جماعت سے الگ ہونی والوں کی تفصیلی فہرست آپ کے علم میں ہے کہ جن حضرات نے جماعت کی تشکیل و تاسیس کی اور نہایت مستحکم دستور حق تیار کیا تھا وہ ایک ایک کر کے تقریباً سب ہی الگ ہو گئے سب نے ہی اس خود ساختہ حق سے منہ موڑ لیا بلکہ جماعت اسلامی تو یہاں تک کہتی ہے کہ انہوں نے ارتداد اختیار کر لیا، انا للہ وانا الیہ راجعون۔

## حق سے الگ ہونے پر شکریہ

یہ بھی غور کا مقام ہے کہ جو لوگ حق سے الگ ہو جائیں اور ان کے ساتھ نہ آئیں، تو ان کی علیحدگی پر مودودی صاحب شکر ادا کرتے ہیں حالانکہ الخلق عیال اللہ الحدیث کا تقاضہ یہ ہے کہ ہر مخلوق کے ساتھ ہمدردی اور خیر خواہی کی جائے، اور ہر انسان کی ہدایت کیلئے آخری سانس تک پوری کوشش کی جائے، جیسا کہ نبی اکرم ﷺ کے طرز عمل سے واضح ہے، اللہ پاک کا ارشاد ہے:

۱..... وکان ابن عمر رضی اللہ عنہ یراہم شرار خلق اللہ وقال انہم انطلقوا الی آیات نزلت فی

الکفار فجعلوها علی المؤمنین، (بخاری شریف ص ۱۰۲۴ ج ۲، کتاب استنابة المعاندين

الخ، باب قتال الخوارج، مطبوعہ اشرفی دیوبند)

۲..... راجع حدیث انس رضی اللہ عنہ و عبداللہ رضی اللہ عنہ مرفوعاً رواہ البیہقی (مشکوٰۃ

ص ۲۲۵، باب الشفقة، مطبوعہ یاسر ندیم دیوبند)

فلعلک باخع نفسک علی اثارہم ان لم یؤمنوا بهذا الحدیث اسفاً۔  
 شاید آپ انکے پیچھے اگر یہ لوگ اس مضمون پر ایمان نہ لائیں تو غم سے اپنی جان دیدیں گے۔  
 کسی کے حق سے کٹنے اور ہٹنے پر شکر ادا کرنا اور خوش ہونا نہیں معلوم کس نص سے ثابت  
 ہے، اگر آپکی نظر سے اس مضمون کی کوئی نص گزری ہو تو براہ کرم مطلع فرمائیں ممنون ہوں گا۔  
 ایک اور مقام پر مودودی صاحب نے بہت ہی مسرت کا اظہار کیا ہے۔  
 فرماتے ہیں!

۴:- میں بہت خوش ہوں اور خدا کا شکر ادا کرتا ہوں کہ یہ فتنہ پسند گروہ قریب آنے کے

بجائے دور جا رہا ہے۔ ترجمان القرآن ج ۲۶ عدد ۳ ص ۲۱،

مودودی صاحب کا یہ اظہار مسرت اور کجا رسول اللہ ﷺ کا وہ غم جس سے جان دینے کا  
 خطرہ لاحق ہو جائے جس کا تذکرہ آیت بالا میں ہے، غور فرمائیے کہ مودودی صاحب کا اپنے  
 طریق کو پیغمبرانہ طریق قرار دینا جس کا متعدد مقامات پر دعویٰ کیا گیا ہے کہاں تک بر محل ہے۔  
 حدیث پاک میں ارشاد ہے: عن ابی ہریرۃ قال قال رسول اللہ ﷺ مثلی  
 کمثل رجل استوقد ناراً فلما اضاءت ما حولها جعل الفراش وهذه الدواب التي  
 تقع فی النار یقعن فیها وجعل یحجزهن ویغلبنہ فیتفحمن فیہا فانا اخذ بحجز کم  
 عن النار وانتم تفحمون فیہا ہذہ روایۃ البخاری والمسلم نحوہا وقال فی  
 اخرہا قال فذلک مثلی ومثلکم انا اخذ بحجز کم عن النار هلّم عن النار هلّم عن  
 النار فتغلبونی تفحمون فیہا متفق علیہ ۱۷ مشکوٰۃ شریف ص ۲۸ باب الاعتصام  
 بالکتاب والسنة۔

۱..... سورة الكهف الآية: ۶

۲..... ترجمان القرآن جلد: ۲۶، عدد ۳، ص: ۴، ۲۱، ربيع الاول ۱۳۶۴ھ، تاثرات اجتماع  
 (دار الاسلام) کے تحت کچھ سوالات، مطبوعہ لاہور۔  
 (باقی حاشیہ اگلے صفحہ پر)

**ترجمہ:** - رسول اکرم ﷺ نے ارشاد فرمایا میری مثال اس شخص کے مثل ہے جس نے آگ روشن کی جب اس کے آس پاس روشنی پھیل گئی تو پروانے اور تلی وغیرہ جانور جو آگ میں گرا کرتے ہیں گرنے لگے وہ شخص ان کو پکڑ پکڑ کر نکالنے اور روکنے لگا مگر وہ پروانے وغیرہ اس پر غالب آگئے اور آگ میں گر گئے، (یہی حال میرا ہے) کہ تمہاری پشت پکڑ پکڑ کر آگ سے نکال رہا ہوں اور تم ہو کہ آگ میں گھسے جاتے ہو۔

اس میں حضور اکرم ﷺ نے بطور تمثیل فرمایا ہے کہ ایک شخص نے مثلاً آگ جلائی اس کے گرد آگ سے پتنگے اور دوسرے جانور آ آ کر آگ میں گرنے لگے اور وہ شخص انتہائی کوشش سے ان کو آگ سے بچاتا ہے مگر وہ اس کے قابو سے باہر ہو کر آگ میں گرتے اور ہلاک ہوتے ہیں، اسی طرح میں تم کو آگ سے بچانے اور پکڑنے کی انتہائی کوشش کرتا ہوں مگر افسوس کہ تم لوگ قابو میں نہیں آتے اور آگ میں گھسے چلے جاتے ہو جس کا نتیجہ تباہی اور ہلاکت ہے۔

حضور اکرم ﷺ چاہتے تو اظہار مسرت فرما کر سبکدوش ہو جاتے مگر وہاں تو قلب مبارک میں امت کے درد و غم کی آگ شعلہ زن تھی جس نے مجبور کیا کہ پتھر کھا کر بھی دعا ہی دیں، ایک دو واقعات نہیں بے شمار واقعات اس کے شاہد ہیں، حق تعالیٰ سے الگ رہنے والوں پر رحم و شفقت کی وجہ سے حضور اکرم ﷺ کے انتہائی حزن و غم کو دیکھئے اور مودودی

(حاشیہ صفحہ گذشتہ) ۳..... مشکوٰۃ شریف ص: ۲۸، باب الاعتصام بالکتاب والسنة، الفصل

الاول، مطبوعہ یاسر ندیم دیوبند، بخاری شریف ص: ۲/۹۶۰، کتاب الرقاق، باب

الانتہاء عن المعاصی، مطبوعہ اشرفی دیوبند. مسلم شریف ص: ۲/۲۴۸، کتاب الفضائل،

باب شفقتہ ﷺ عن امتہ الخ، مطبوعہ سعد بک ڈپو دیوبند.

(حاشیہ صفحہ ۱) ۱..... حیاة الصحابة ص: ۱/۲۵۲، تحمل النبی ﷺ الشدائد والاذی فی

الدعوة الی اللہ، مطبوعہ ادارہ اشاعت دینیات حضرت نظام الدین نئی دہلی.

صاحب کی مسرت اور خوشی کو دیکھئے پھر مودودی صاحب کے اس بلند آہنگ دعویٰ کا جائزہ لیجئے جسارت کے ساتھ اپنے طریق کار کو انبیاء علیہم الصلوٰۃ والسلام کے سرٹھوپا جا رہا ہے۔

۵:- اس دعوت کو عملاً لے کر اٹھنے، اسے اپنے دوسرے بھائیوں تک پہنچانے اور اس سے متاثر حضرات کو سمیٹنے اور جذب کرنے کا صحیح اور بہترین طریقہ یقیناً وہی ہو سکتا ہے جو ابتداء سے آخر تک اس دعوت کے اصل علمبردار یعنی انبیاء کرام علیہم الصلوٰۃ والسلام اللہ تعالیٰ کی رہنمائی میں اختیار کرتے رہے، قرآن کریم ہمیں بتاتا ہے کہ وہ طریقہ ایک ہی ہے اور وہ ہی ایک طریقہ بلا استثناء ہر زمانہ میں اختیار کیا جاتا رہا ہے، چنانچہ اسی طریق کار کو ہم نے اختیار کیا ہے اور ہمارا ایمان ہے کہ اس ایک دعوت اور طریق کار کے علاوہ دوسری تمام دعوتیں اور طریقہ ہائے کارسرا سرباطل ہیں۔ (ترجمان القرآن ج ۲۶ عدد ۳ ص ۱۱۱)

اب میں آپ کے سامنے وہ تینوں چیزیں پیش کرتا ہوں جن کو آپ نے بیک جنبش قلم، الزام، اور افتراء پر دازی قرار دے کر اپنے نزدیک جماعت اور امیر جماعت کو بھاری بوجھ سے ہلکا کر کے حق کی بہت بڑی خدمت و حمایت کی ہے آپ اصل کتابوں سے ملا کر دیکھیں کہ یہ چیزیں الزام ہیں یا واقعہ اور ہر قسم کی عصبیت سے علیحدہ ہو کر غور کریں کہ ان حالات میں آپ کی ذمہ داری کیا ہے:

## جماعت اسلامی تخریبی تنقید پر مجبور ہے

مودودی صاحب لکھتے ہیں:

۶:- جو شخص اپنے زمانہ کے عام طرز خیال اور طرز عمل کو بدلنا چاہتا ہو اور لوگوں کی روش میں اصولی تغیر پیدا کرنے کا خواہشمند ہو وہ مجبور ہے کہ ابتداء میں تخریبی تنقید پر زیادہ قوت صرف کرے اور تعمیری افکار کو آہستہ آہستہ بتدریج اور باقسطا پیش کرے، تخریبی تنقید

کے بغیر وہ الفت اور شہینگی دور نہیں کی جاسکتی جو لوگوں کو رائج الوقت تخیلات اور طریقہائے عمل سے طبعی طور پر ہوا کرتی ہے اور جب تک یہ الفت دور نہ ہو ان کے دماغ کسی نئی بنیاد پر تعمیر کا نقشہ سوچنے اور سمجھنے کیلئے تیار ہی نہیں ہوتے لہذا تخریب کے بغیر یا ناکافی تخریب کے ساتھ نئی تعمیر کا نقشہ پیش کر دینا سراسر نادانی ہے اھ۔ (ذیل۔ ترجمان القرآن ج ۱۴ عدد ۲ ص ۱۳۴)

اس عبارت میں مودودی صاحب نے لوگوں کی روش میں اصولی تغیر پیدا کرنے کیلئے تخریبی تنقید کو ضروری اور اس پر زیادہ قوت صرف کرنے کو لازم اور بغیر تخریب کے تنقید کو بلکہ ناکافی تخریب کو بھی ناکافی قرار دیا ہے اور یہ ظاہر ہے کہ کوئی قوم اصولاً عام طور پر اپنے اندر اصولی تغیر پیدا کرنے کیلئے تیار ہی نہیں ہو سکتی جب تک کہ اسکے اختیار کردہ اصول، تخیلات، طریقہائے عمل کو کافی تخریبی تنقید کے ذریعہ سے بیکار، غلط، ناقابل التفات بلکہ مضر اور مہلک نہ ثابت کر دیا جائے، کیونکہ جن اصول کے ساتھ ساری قوم کی معاشی، معاشرتی عدالتی، جنگی، مالی، بین الاقوامی پالیسی کا ہر پہلو وابستہ ہے وہ اصول اس کے قلب و دماغ پر پوری طرح حاوی ہیں اور ہر چھوٹا بڑا عمل ان ہی اصول کی بنیاد پر برگ و بار کی صورت میں ظاہر ہوتا ہے، ایسے اصول کو ساری قوم کے دل و دماغ اور قوائے عمل سے نکال پھینکنا ہنسی کھیل نہیں ہے اس کیلئے ایڑی چوٹی کا زور صرف کرنا ہوگا اور یہ کام کسی ایک ایڈیٹر، اخبار، رسالہ کا نہیں بلکہ اس کیلئے بڑی مضبوط جماعت کی ضرورت ہوگی جو اپنی زبان، اپنے قلم، اپنے کردار، اپنے عزم، اپنے یقین غرض ہر اعتبار سے ساری قوم میں صالح ترین اور ممتاز ہو کہ اس کے ہر فرد کو دور سے دیکھ کر سمجھ لیا جائے کہ یہ فلاں جماعت کا آدمی ہے۔

## امیر جماعت کے صفات

اس جماعت کیلئے امیر بھی ایسا ضروری ہے جو بالکل جدید ترین طرز کا لیڈر ہو، وقت

۱..... حاشیہ ترجمان القرآن ج ۱۴، عدد ۲، ص: ۱۳۴، مسلمان اور موجودہ سیاسی کشمکش۔ مطبوعہ لاہور

کے تمام علوم جدیدہ پر اس کو مجتہدانہ بصیرت حاصل ہو، زندگی کے سارے مسائل ہمہ کو خوب حل کر سکتا ہو، عقلی و ذہنی ریاست، سیاسی تدبیر اور جنگی مہارت کے اعتبار سے وہ تمام دنیا پر اپنا سکھ جمادے تب عالمگیر انقلاب رونما اور دنیا کا انتظام درست ہو سکتا ہے۔

## جماعت اسلامی کا کام

مودودی صاحب فرماتے ہیں۔

۷:- جو کام ہم نے اپنے ہاتھ میں لیا ہے یعنی اخلاقی اصولوں پر دنیا کی اصلاح کرنا اور دنیا کے نظم کو درست کرنا، اس کا تقاضہ ہے کہ اخلاقی حیثیت سے ہم اپنے آپ کو دنیا کا صالح ترین گروہ ثابت کر دکھائیں اھ۔ (ترجمان ج ۲۶، عدد ۳، ص ۱۰۹)

اس سے جماعت اسلامی کے کام کی تشخیص ہوگی یعنی دنیا کی اصلاح کرنا اور دنیا کے نظم کو درست کرنا اور اس کام کا تقاضہ ہے کہ جماعت اسلامی اپنے آپ کو دنیا کا صالح ترین گروہ ثابت کر دکھائے، امید تو یہ رکھنی چاہئے کہ یہ جماعت واقع میں بھی صالح ترین ہونیکی کوشش کرے گی صرف ثابت کر دکھانے تک اپنی کوشش کو محدود نہیں رکھے گی آگے چند مثبت و منفی ہدایات کے بعد فرماتے ہیں (اگر ان پر عمل نہ ہوا)

۸:- تو دنیا ہم سے اور ہمارے ہاتھوں ہونے والی ”اصلاح“ سے خدا کی پناہ مانگے گی اور یہ محسوس کریگی کہ اگر کہیں زمین کا انتظام ان لوگوں کے ہاتھ میں آ گیا تو یہ ساری زمین کو ایسا ہی کر کے چھوڑیں گے جیسے یہ خود ہیں اھ۔ (ترجمان ج ۲۶، عدد ۳، ص ۱۰۹)

اس مقصد عظیم کے حاصل کرنے کیلئے پروگرام کیا ہے۔ سنئے!

۱..... ترجمان القرآن ج ۲۶، عدد ۳، ۴، ص: ۱۰۹، امیر جماعت کی افتتاحی تقریر، لاہور۔

۲..... ترجمان القرآن ج ۲۶، عدد ۳، ۴، ص: ۱۰۹، امیر جماعت کی افتتاحی تقریر، لاہور۔

## جماعت اسلامی کا پروگرام

۹:- ہمارا پروگرام یہ ہے کہ ہم پہلے اس نظام فکر کو درہم برہم کر دینا چاہتے ہیں جس پر دنیا کا موجودہ غلط نظام زندگی قائم ہے اور اسکی جگہ اس نظام فکر کو دلوں کے اندر راسخ کرنا چاہتے ہیں جس پر صحیح نظام زندگی کی بنیادیں قائم کی جاسکتی ہیں اھ۔ (ترجمان جلد ۳۰، عدد ۵ ص ۲۹۷)

دنیا بھر کے نظام فکر کو درہم برہم کرنے کیلئے ظاہر ہے کہ کس قدر سخت تخریبی تنقید کی ضرورت ہوگی، اسی عالمگیر انقلاب کیلئے یہ جماعت عمل میں آئی اور مودودی صاحب اس کے امیر مقرر ہوئے، اس لئے کہ وہی صفات بالا کے حامل ہونے کی وجہ سے اس مجمع میں سب سے اہل تر اور طریق انقلاب کے ماہر ترین تھے پھر ایسی زبردست تخریبی تنقید کی مہم شروع کی گئی کہ موجودہ اور گذشتہ سیاسی اور مذہبی، افراد اور جماعتوں، انجمنوں اور اداروں سب ہی کی دھجیاں اڑا کر رکھ دیں۔

مگر مودودی صاحب اور ان کے پیرو حضرات کا ایک رُخ یہ بھی ہے کہ جب ان کے قلم سے نکلی ہوئی کسی بات پر گرفت کی جاتی ہے اور اس کو دلائل کی روشنی میں غلط ثابت کر کے سب طرف سے راستہ بند کر دیا جائے اور وہ جواب سے عاجز ہو جاتے ہیں تو اس بات کا رخ بدل دیتے ہیں کہ ہمارا مدعا یہ نہیں حالانکہ ان کی تاویل کے خلاف خود ان کے کلام میں صراحت موجود ہوتی ہے۔

ہونا تو یہ چاہئے تھا کہ اپنی غلطی واضح ہونے پر اعتراف کرتے اور اصلاح کر لیتے جیسا کہ اپنی تحریرات میں بار بار اعلان کیا جا چکا ہے لیکن وقت آنے پر ہوتا کچھ اور ہے، چنانچہ تخریبی تنقید کے رویہ پر جب گرفت کی گئی اور اس کے جواز کا پہلو نہ مل سکا تو فرماتے ہیں:

۱۰:- درحقیقت مسلم لیگ ہو یا مسلمانوں کی بڑی جماعتوں میں سے کوئی اور جماعت ہو اس

کے مسلک یا طریق کار پر تنقید کرنے سے میرا مدعا یہ کبھی نہیں رہا کہ ان جماعتوں کی تخریب کروں اھ۔ (ذیلی ترجمان ج ۴، عدد ۲، ص ۱۴۰)

جن لوگوں کو مسلم لیگ سے ”الفت اور شیفتگی“ تھی انکے تخیلات اور طریقہ ہائے عمل میں اصولی تغیر پیدا کرنے کیلئے، ص ۱۳۴ پر تو مودودی صاحب تخریبی تنقید، کو ایسا ضروری سمجھتے تھے، کہ اس پر ”زیادہ قوت صرف کرنے پر مجبور تھے اور ناکافی تخریب کو ناکافی قرار دیتے تھے“ لیکن ص ۱۴۰ پر پہونچ کر رُخ بدلا، یہ ابلہ فریبی نہیں تو اور کیا ہے؟ اس قسم کا تضاد اس جماعت کے لٹریچر میں بکثرت موجود ہے کہ دفع الوقتی کے لئے دوسرا رُخ بھی پیش کیا جاسکے۔

## ایک شبہ کا ازالہ

مسلم لیگ یا مسلمانوں کی کسی اور جماعت پر تنقید کو یہ تصور نہ کیا جائے کہ مودودی صاحب کی طرف سے یہ سیاسی تنقید ہے جو کہ عامۃً سیاسی جماعتوں میں ایک دوسرے پر ہوتی رہتی ہے، نہیں، بلکہ یہ خالص اسلام کی روشنی میں ہے، چنانچہ فرماتے ہیں:

۱۱:- اس سلسلہ میں یہ بات بھی واضح کر دینا چاہتا ہوں کہ میں معاملات کو جماعتوں کے نقطہ

نظر سے نہیں دیکھتا بلکہ محض اسلامی نقطہ نظر سے دیکھتا ہوں اس لئے میں نے اب تک سیاسی مسائل پر جو کچھ لکھا ہے اس میں کسی مسئلہ پر بھی اس حیثیت سے بحث نہیں کی ہے کہ کسی خاص جماعت کی نسبت سے اس مسئلہ کی کیا نوعیت ہے میں صرف یہ دیکھتا ہوں اور یہی دکھانے کی کوشش کرتا ہوں کہ اسلام کی نسبت سے صحیح یا غلط اور مناسب یا

نامناسب کیا ہے اھ۔ (ذیلی ترجمان ج ۴، عدد ۲، ص ۱۴۰)

اب تک کی نقل کردہ عبارتوں سے سوال کے دو نمبروں کا جواب بخوبی روشن ہو گیا۔

۱..... حاشیہ ترجمان القرآن ج ۴، عدد ۲، ص: ۱۴۰، مطبوعہ لاہور.

۲..... حاشیہ ترجمان القرآن ج ۴، عدد ۲، ص: ۱۴۰، مطبوعہ لاہور،

(۱) جماعت اسلامی تخریبی تنقید کرتی ہے۔

(۲) اور یہ اس کے اہم اصول میں داخل ہے اور امیر جماعت اس روش پر بہت خوش ہیں چنانچہ لکھتے ہیں۔

۱۲:- میں یہ دیکھ کر اکثر اپنی جگہ خوش ہوتا ہوں کہ ہماری اس جماعت میں شخصیت پرستی اور ذہنی غلامی موجود نہیں ہے بلکہ ہر شخص کے اندر اچھی خاصی نقادانہ نظر موجود ہے اھ۔  
(ترجمان ج ۲۶، عدد ۳ ص ۱۰۹)

اب اپنے سوال کے تیسرے نمبر کو دلائل کی روشنی میں دیکھئے، انشاء اللہ تعالیٰ آپ کا ضمیر خود جواب دے گا کہ ”نظام“ مئی ۶۰ء میں جو کچھ جماعت سے متعلق لکھا گیا ہے وہ افتراء نہیں بلکہ روشن حقیقت ہے۔

تاہم آپ کی تشفی کیلئے جماعت اسلامی کی تخریبی تنقید کے نمونے پیش کئے جاتے ہیں جن کی طرف میں نے ”نظام“ مئی ۶۰ء میں اشارہ کیا ہے۔

## تبلیغ کرنے والوں پر تنقید

۱۳:- یہاں تبلیغ بالکل اسی مشنری ڈھنگ کی ہے جیسی عیسائیوں، ہندوؤں اور سکھوں کی طرف سے آئے دن ہوتی رہتی ہے پس مذاہب چند بے جان عقائد، بے معنی منتر، اور بے مقصد حرکات کی معجون سی بنے ہوئے ہیں، پنڈت، پادری، یا گرتھی، اور مولوی اپنے اپنے کارخانوں کی ذہنی معجونیں لئے پھرتے ہیں، ڈگڈگی بجائی، لوگوں کو جمع کیا اور اپنی معجون کے حق میں گا گا کر اور تھرک تھرک کر ایک رنگین تقریر کر ڈالی اھ۔  
(تنقیدات ص ۳۳)

ترجمان ج ۳۰ ص ۱۹۲۷۵ عدد ۵ میں تبلیغی جماعت کے طریقہ کار کے متعلق بتایا گیا تھا ”کہ یہ انبیاء کے طریقے کی پیروی نہیں بلکہ شیطان کا ایک بہت بڑا دھوکا ہے“ عبارت منقولہ ۱۳ میں ارشاد ہوتا ہے کہ یہ ہندوؤں، عیسائیوں، سکھوں کا طریقہ ہے،“

تبلیغ کا کام بفضلہ تعالیٰ آج نہ صرف ہندوستان میں بلکہ تمام عالم انسانی میں پھیلا ہوا ہے اور اسکی مساعی کی برکات سے تمام دنیا فیضیاب ہو رہی ہے کتنی بڑی تعداد اسی کی برکت سے ہر سال صحیح طریق پر ارکان حج ادا کرتی ہے، بمبئی، کراچی، جدہ، مکہ مکرمہ، مدینہ منورہ، منی، عرفات، اور تقریباً ہر جہاز میں اس جماعت کے افراد بے نظیر دینی خدمات انجام دیتے ہیں، کتنے غیر مسلم اس جماعت کے طفیل حلقہ بگوش اسلام ہو چکے اور ہوتے رہتے ہیں، اسکی خدمات کی تفصیل بہت طویل ہے اس کو یہاں بتانا مقصود نہیں، البتہ اسکے طریق کار اور اصول کار کو مختصر طور پر پیش کرنا چاہتا ہوں وہ بھی اپنے الفاظ میں نہیں بلکہ ایسے مفکر صاحب قلم کے الفاظ میں جس نے مودودی صاحب کو دیر تک بہت قریب سے دیکھا اور انکی جماعت کیلئے دستور تیار کیا اور انکی ہر بے راہی پر چشم پوشی کی اور انکے کام کی ظاہری شکل و صورت کو بھی بہت سراہا اور ان کی خاطر اپنے مربی اکابر کی ہر کبیدگی کو تنگ نظری قرار دے کر بطوع و رغبت برداشت کیا، اس امید پر کہ جماعت اسلامی کے اچھی صلاحیتیں رکھنے والے اہل قلم کے اذکار و نظریات کا رخ صحیح ہو جائے اور اسلام اور اہل اسلام کے حق میں ان کی مساعی مثمر خیر ہوں اور غلط رخ پر چل کر اسلام و اہل اسلام کی بربادی اور تباہی کا ذریعہ بننے سے محفوظ ہو جائیں، لیکن یہ خواب شرمندہ تعبیر نہ ہونا تھا نہ ہوا، مولانا ابوالحسن علی ندوی ”دینی دعوت“ ص ۱۲ میں لکھتے ہیں۔

## طریق کار

بس آج یہ امت کی بڑی ضرورت ہے کہ دین کے سیکھنے کا نبوی اور فطری طریقہ دوبارہ

زندہ کیا جائے ” کتابی نقوش کیساتھ زندہ نفوس سے استفادہ کو (جو کہیں زیادہ آسان اور عمومی طریق تعلیم ہے) ضم کیا جائے ممکن دینی اداروں اور اسلامی درسگاہوں کے ماتحت کچھ چلتی پھرتی درسگاہیں جیتی جاگتی خانقاہیں، اور بولتے چلتے صحیفے ہوں جو علوم نبویہ کے ان سمندروں سے (دینی مدارس) مشکلیں بھر بھر کر عام زندگی کی کشت زاروں میں تاجروں کی تجارتوں، مزارعین کی زراعتوں اور اہل صنعت کی صنعتوں میں دین کا آب حیات پہنچائیں۔“

(۲) دین کیلئے عملی جدوجہد، علم کیلئے نقل و حرکت اور سعی و عمل کو جس کا رواج مدت دراز سے جاتا رہا پھر فروغ دیا جائے کہ اسلام کی فطری ساخت اور علم دین کی وضع و فطرت یہی ہے اور اللہ کی سنت اسی طرح جاری ہے۔

(۳) دین کی تعلیم و تعلم اور دین کی خدمت و سعی کو مسلمانوں کی زندگی کا جزء لاینفک بنانے کی کوشش کی جائے اور اس کی دعوت دی جائے کہ مسلمان اپنے مشاغل و فکر معاش کو اس کے ماتحت کر دیں کہ:

”وما خلقت الجن والانس الا ليعبدون<sup>۱</sup> کے ارشاد کے مطابق اصل زندگی یہی ہے، اور کنتم خیر امة اخرجت للناس تأمرون بالمعروف وتنہون عن المنکر و تؤمنون<sup>۲</sup> باللہ کی تصریح کے مطابق مسلمان اسی لئے پیدا ہوا ہے، البتہ اس سے جو وقت بچے وہ راحت اور بریکاری کے بجائے حصول معاش میں صرف کیا جائے، کہ ان اللہ یحب المؤمن المحترف اللہ کمانے والے مؤمن کو دوست رکھتا ہے۔

۱..... سورۃ ذاریات آیت: ۵۶، **ترجمہ**: اور میں نے جن اور انسان کو اسی واسطے پیدا کیا ہے کہ میری عبادت کیا کریں (بیان القرآن)

۲..... سورۃ آل عمران آیت: ۱۱۰، **ترجمہ**: تم لوگ اچھی جماعت ہو کہ وہ جماعت لوگوں کے لئے ظاہر کی گئی ہے تم لوگ نیک کاموں کو بتلاتے ہو اور بری باتوں سے روکتے ہو اور اللہ پر ایمان لاتے ہو (بیان القرآن)

۳..... راجع حدیث ابن عمرؓ (مجمع الزوائد ص ۱۰۶ ج ۴ کتاب البیوع، دار الفکر بیروت).

(۴) لوگ عموماً اپنے ماحول میں گھرے رہ کر اور اپنے مشاغل و معمولات میں پھنس کر دین حاصل کرنے کیلئے وقت نہیں نکال سکتے ”نہ اس کی طرف پوری توجہ کر سکتے ہیں اور نہ ان کے پورے اثرات قبول کر سکتے ہیں، اس لئے ان کو عارضی مدت کے اور غربت کے اختیار کرنے پر آمادہ کیا جائے، جس میں وہ کچھ مدت کیلئے یک سو، اور فارغ البال ہو کر دین حاصل کر سکیں اور اہل دین کی صحبت و خدمت سے استفادہ کر سکیں، ایک شرعی نظام، اور ایک دینی زندگی میں رہنے کی ان کو عادت پڑ سکے ان کیلئے اور ان کے رفقاء کے ذریعہ ایک بہتر دینی ماحول بنایا جائے جو ان کو اپنے وطن اور مشاغل میں میسر نہیں آ سکتا ان کا یہ نکلنا خود ان کیلئے اور دوسروں کیلئے مفید و مبارک سبق آموز اور انقلاب انگیز ہو۔

یہ وہ اصول و مقاصد ہیں جن کے ماتحت مولانا محمد الیاس صاحب ”مسلمانوں کے ہر طبقہ کو دین کی تعلیم و تعلم کیلئے گھر سے باہر نکلنے، ترک وطن کرنے اور ایک خاص نظام کے ماتحت سفر اور نقل و حرکت کرنے کی دعوت و ترغیب دیتے ہیں اپنے ایک گرامی نامہ میں اسی مقصد کی وضاحت فرماتے ہیں۔

”ہم نے جماعتیں بنا کر دین کی باتوں کے لئے نکلنا چھوڑ دیا، حالانکہ یہی بنیادی اصل تھی، حضور ﷺ خود پھرا کرتے تھے اور جس نے ہاتھ میں ہاتھ دیا وہ بھی مجنونانہ پھرا کرتا تھا، مکہ کے زمانہ میں مسلمین کی تعداد افراد کے درجہ میں تھی تو ہر فرد مسلم ہونے کے بعد بطور فردیت و شخصیت کے منفرداً دوسرے پر حق پیش کرنے کیلئے کوشش کرتا رہا، مدینہ میں اجتماعی اور متمدن زندگی تھی، وہاں پہنچتے ہی اپنے چہار طرف جماعتیں روانہ کرنی شروع کر دیں اور جو بڑھتے گئے وہ عسکریت کی طرف بڑھتے گئے، سکونی زندگی صرف انہیں کو حاصل تھی، جو پھرنے والوں کیلئے (فتنہ) اور پھرتے رہنے کا ذریعہ بن سکیں، غرض پھرنا اور دین کیلئے جدوجہد اور نقل و حرکت میں رہنا اصل تھا۔ جب یہ چھوٹ گیا

جب ہی خلافت ختم ہوگئی۔“ اس نکلنے کی حالت میں کیا ہوگا، کیا دعوت دی جائے گی، اس کا جواب مولانا ہی کے الفاظ میں سنئے۔

اصل تبلیغ صرف امر کی ہے کہ باقی اسکی صورت گری اور تشکیل ہے ان دو چیزوں میں ایک مادی ہے اور ایک روحانی، مادی سے مراد جو ارح سے تعلق رکھنے والی سو وہ تو یہ ہے کہ حضور ﷺ کی لائی ہوئی باتوں کو پھیلانے کیلئے ملک بہ ملک اور اقلیم بہ اقلیم جماعتیں بنا کر پھرنے کی سنت کو زندہ کر کے فروغ دینا اور پائدار کرنا ہے، روحانی سے مراد جذبات کی تبلیغ یعنی حق تعالیٰ کے حکم پر جان دینے کا رواج ڈالنا جس کو اس آیت میں ارشاد فرمایا ہے۔

فلا وربک لا يؤمنون حتیٰ یحکمواک فیما شجر بینہم ثم لا یجدوا فی انفسہم حرجاً مما قضیت ویسلموا تسلیماً وما خلقت الجن والانس الا لیعبدون۔<sup>۱</sup>  
یعنی اللہ کی باتوں اور اوامر خداوندی میں جان کا بے قیمت اور نفس کا ذلیل ہونا۔

## چھ اصول

نکلنے کے وقت حضور ﷺ کی لائی ہوئی چیزوں میں جو چیز زیادہ سے زیادہ اہم ہے اس میں اس کی حیثیت سے کوشش کرنا چاہئے۔

### (۱) کلمہ کی تصحیح و تبلیغ

اس وقت بدقسمتی سے ہم کلمہ تک سے نا آشنا ہو رہے ہیں اسلئے سب سے پہلے اسی کلمہ کی

۱..... سورة النساء آیت: ۶۵، ترجمہ:- پھر قسم ہے آپ کے رب کی یہ لوگ ایمان دار نہ ہوں گے جب تک یہ بات نہ ہو کہ ان کے پاس میں جو جھگڑا واقع ہو اس میں یہ لوگ آپ سے تصفیہ کراویں پھر اس آپ کے تصفیہ سے اپنے دلوں میں تنگی نہ پائیں اور پورا پورا تسلیم کر لیں۔ (بیان القرآن)

۲..... سورة الذاریات آیت: ۵۶، ترجمہ:- اور میں نے جن اور انسان کو اسی واسطے پیدا کیا ہے کہ میری عبادت کیا کریں۔ (بیان القرآن)

تبلیغ ہے جو کہ خدا کی خدائی کا اقرار نامہ ہے، یعنی اللہ کے حکم پر جان دینے کے علاوہ در حقیقت ہمارا کوئی بھی مشغلہ نہ ہوگا۔

## (۲) نماز کی تصحیح و ترقی

کلمہ کے لفظوں کی تصحیح کرنے کے بعد نماز کے اندر کی چیزوں کی تصحیح کرنے اور نمازوں کو حضور ﷺ جیسی نماز بنانے کی کوشش میں لگے رہنا۔

## (۳) تحصیل علم و ذکر

تین وقتوں کو (صبح و شام اور کچھ حصہ شب کا) اپنی حیثیت کے مناسب علم و ذکر میں مشغول رکھنا۔

## (۴) تفریح و وقت

ان چیزوں کو پھیلانے کیلئے فریضہ محمدی سمجھ کر نکالنا۔ یعنی ملک بملک رواج دینا۔

## (۵) خلق

اس پھرنے میں خلق کی مشق کرنے کی نیت رکھنا اپنے فرائض کی ادائیگی کی سرگرمی خواہ خالق کے ساتھ متعلق ہوں یا خلاق کے ساتھ کیوں کہ ہر شخص سے اپنے ہی متعلق سوال ہوگا۔

۱..... وعن مالک بن الحویرث رضی اللہ عنہ قال رسول ﷺ صلوا کما رأیتمونی اصلی الحدیث (مشکوٰۃ شریف ص: ۶۲، باب فیہ فصلاں، الفصل الاول، یاسر ندیم دیوبند۔  
 ۲..... عن ابی ہریرۃ قال قال رسول اللہ ﷺ تعلموا الفرائض والقرآن وعلموها الناس فانی مقبوض (مشکوٰۃ شریف ص: ۳۵، کتاب العلم، الفصل الثانی، مطبوعہ یاسر ندیم دیوبند)  
 ۳..... کتتم خیر امة اخرجت للناس تأمرون بالمعروف وتنہون عن المنکر (سورۃ آل عمران آیت ۱۱۰)  
 ۴..... ولا تنزر وازرة وزر اخری، سورۃ فاطر آیت: ۱۸۔

## (۶) تصحیح نیت

ہر عمل کے بارے میں اللہ نے جو وعدے وعید فرمائے ہیں ان کے موافق اس امر کی تعمیل کے ذریعہ اللہ کی رضا اور موت کے بعد والی زندگی کی درستی کی کوشش کرنا۔“

دین سیکھنے کیلئے اللہ ورسول کی باتیں دوسروں تک پہنچانے اور پھیلانے کیلئے یہ نقل و حرکت، یہ سفر اور عارضی غربت، چند مرغوبات و مالوفات کی یہ عارضی مفارقت، معمولات و عادات کی خفیف سی تبدیلی دین کیلئے جدوجہد و قربانی کا ادنیٰ درجہ ہے جس کے بغیر دین کے برکات و ثمرات کا حصول مشکل ہے اور جو اس نعمتِ عظمیٰ (اسلام) کی شکرگذاری کا سہل ترین طریق ہے۔

”جس مذہب کیلئے ہزار ہا جانوں کا طیب خاطر سے پیش کر دینا اس کی قیمت کیلئے کافی نہیں ہو سکتا اور جس مذہب کی اصلی قیمت، سوزش جگر، اور خون دیدہ بہانا تھی اس کیلئے ہمارا یہ برائے نام قدموں کا اٹھانا اور اس قدر ضعیف اور کم مقدار اپنی محنتوں کا وابستہ رکھنا اصل فریضہ سے کچھ نسبت نہیں رکھتا لیکن خدائے پاک کی ذرہ نوازی اور مراحم خسروانہ اور اخیر زمانہ والوں کیلئے ان کی مساعی پر صحابہ کے پچاس کے برابر اجر و ثواب ملنے کی خوشخبریاں اور سچے وعدے اور لا یكلف اللہ نفساً الا وُسْعہا کی جیسی بشارتیں ہماری ان مساعی کے بارے میں بڑی امیدیں دلارہی ہیں۔“

۱..... عن عمر بن الخطاب رضی اللہ عنہ قال قال رسول اللہ ﷺ انما الاعمال بالنیات وانما لامرئ ما نوى فمن كانت هجرته الى الله ورسوله فهجرته الى الله ورسوله ومن كانت هجرته الى دنيا يصيبها او امرأة يتزوجهها فهجرته الى ماهاجر اليه مشكوة شريف ص: ۱۱، قبيل كتاب الايمان، مطبوعه ياسر ندیم ديوبند.

۲..... سورة البقرة آیت: ۲۸۶، (ترجمہ) اللہ تعالیٰ کسی شخص کو مکلف نہیں بناتا مگر اسی کا جو اس کی طاقت میں ہو (بیان القرآن)

اس عبارت میں تبلیغی کام کا جو مختصر طریقہ پیش کیا گیا ہے اسکو سامنے رکھئے اور غور کیجئے کیا یہ طریق کار انبیاء علیہم السلام کی پیروی نہیں بلکہ شیطان کا زبردست دھوکہ ہے اور کیا اس سے کلمہ اور نماز کی عزت خاک میں ملتی ہے، جیسا کہ ترجمان ج ۳۰ عدد ۵ میں دعویٰ کیا گیا ہے اور کیا یہ ہندوؤں، عیسائیوں، سکھوں کا طریق تبلیغ ہے جیسا کہ عبارت نمبر ۱۳ میں کہا گیا ہے۔ نیز تبلیغی مقصد اور چھ اصول کا گہرا مطالعہ کیجئے اور جماعت اسلامی کی طرف سے شائع شدہ تنقیدات کی داد دیجئے، کہ کتاب و سنت اور آثار صحابہؓ کی پیروی میں مرٹنے والوں کو کس جسارت کے ساتھ ہندوؤں، عیسائیوں، سکھوں کی صف میں لا کر کھڑا کر دیا گیا اور یک قلم سب پر حکم لگا دیا گیا کہ ان سب کے مذاہب بے جان عقائد، بے معنی منتر، بے مقصد حرکات کی معجون سی بنے ہوئے ہیں، اس عبارت میں غور کرنے سے آپ کا ضمیر یہ بھی متعین کر دے گا کہ جماعت اسلامی نے بے جان عقائد بے معنی منتر بے مقصد حرکات کن امور کو قرار دیا ہے اور اللہ کی کتاب اور اللہ کے رسول ﷺ کی سنت میں ان کا کیا مقام ہے۔

کیا ایسی تنقیدات کو پڑھ کر ذہنوں میں یہ تصور قائم نہیں ہوگا کہ تبلیغی کام کرنے والے علماء نے اصل دین کو تحریف کر کے خواہشات نفسانی کے مطابق ڈھال کر عوام کے سامنے پیش کیا جس سے انتہائی گمراہی پھیلی ہے اور لوگوں نے بددینی کو دین سمجھا ہے جس کو حقیقی اسلام سے کچھ تعلق نہیں، نہ خدائی سند، ان کے پاس ہے، نہ وحی الہی سے ان کا کوئی تعلق ہے، نہ کسی پیغمبر کی ہدایت و رہنمائی ان کو حاصل ہے بلکہ مناسب وقت جو کچھ ان کے ذہنوں میں آیا تیار کر لیا، اگر کسی کے پاس وحی الہی کی کوئی روشنی تھی بھی تو وہ اب بالکل مفقود ہے اور یہ لوگ سراسر اس سے محروم ہیں!

آپ مکرر نظام مئی ۶۰ء کو دیکھئے اور جماعت اسلامی کی تنقیدات کو ملاحظہ کیجئے نظام کا ایک ایک حرف صحیح پائیں گے۔

## تنقید کا اثر

جماعت اسلامی عموماً حق و باطل کو ایک ہی صف میں پیش کرتی ہے اور تنقید میں حق پر ایسا باطل کا ملمع چڑھاتی ہے کہ دیکھنے والوں کو ان کی تنقید کے آئینہ میں دونوں کی صورت یکساں نظر آتی ہے، اس کا ایک ادنیٰ اثر یہ ہوتا ہے کہ ایک حقیقت ناشناس کے دل میں حق کی کوئی وقعت باقی نہیں رہتی بلکہ حق کی طرف سے انتہائی غیظ پیدا ہو جاتا ہے، جماعت اسلامی کے اس طرز تنقید سے اہل حق مجددین، محدثین، فقہاء، مفسرین، متکلمین، صوفیاء، تابعین، صحابہؓ اور خلفائے راشدین بھی نہیں بچ سکے، جس کے نمونے انشاء اللہ تعالیٰ پیش کروں گا اور طرفہ یہ ہے کہ یہ سب کچھ حق (اسلام) و باطل (جاہلیت) میں خط امتیاز قائم کرنے کے نام پر کیا جاتا ہے۔

جماعت اسلامی کا یہ زور قلم بڑھتے بڑھتے شعوری یا غیر شعوری طور پر بعض دفعہ انبیاء علیہم السلام پر بھی ایسے ناروا حملے کر جاتا ہے کہ دل کانپ اٹھتا ہے اور رو نگٹے کھڑے ہو جاتے ہیں، اور کمال یہ ہے کہ افراد جماعت کی طرف سے بھی اس پر آفرین اور شاباش کے تحسینی کلمات کہے جاتے ہیں، حق کو باطل کے ساتھ ملا کر پیش کرنے کی سعی کی مثال ملاحظہ کیجئے۔

## وفات پیغمبر ﷺ کی تصویر

۱۴:- جس قانون بے اختیاری کے تحت ایک بھکاری مرتا ہے اور زمین و آسمان اس کا ماتم نہیں کرتے اسی کے مطابق سلطان وقت بلکہ پیغمبر بھی مرتا ہے اور نہ زمین اس سے متاثر ہوتی ہے نہ آسمان آنسو بہاتا ہے نہ چاند سورج گرہن کا ماتمی لباس پہنتے ہیں اھ۔  
(ترجمان ج ۱۲ عدد ۴ ص ۲۸۷/۲۸۷)

اس عبارت میں ایک باطل پر کاری ضرب لگائی گئی ہے اگر معاملہ یہیں تک رہتا تو ٹھیک

تھا اور ضرور اس کو خدمت حق کہا جاتا لیکن زور تنقید میں بات آگے بڑھی اور اس باطل کے ساتھ ساتھ ایک حق کو بھی پاش پاش کر دیا گیا، اس اجمال کی تفصیل یہ ہے کہ حضرت نبی اکرم ﷺ نے دو چیزیں ارشاد فرمائیں، ایک منفی، دوسری مثبت، منفی یہ ہے کہ چاند سورج کو کسی کی موت سے گرہن نہیں لگتا بلکہ یہ دونوں اللہ پاک کی نشانیاں ہیں ان کے ذریعہ سے اللہ تعالیٰ بندوں کو (گناہوں سے بچانے کیلئے) ڈراتے ہیں لہذا جب گرہن دیکھو تو دعاء و استغفار میں مشغول ہو کر اللہ کی پناہ حاصل کرو، مشکوٰۃ شریف ص ۳۰ پر بحوالہ بخاری و مسلم یہ روایت موجود ہے۔

مثبت یہ ہے کہ عبادت گزار بندہ جب مرجاتا ہے تو اس پر آسمان کا وہ حصہ آنسو بہاتا ہے جہاں سے اس کا عمل اوپر جاتا ہے اور اس کا رزق اترتا تھا اسی طرح زمین کا وہ حصہ روتا ہے جس پر وہ عبادت کرتا تھا۔ دوسری روایت میں ہے جب مؤمن پردیس میں مرتا ہے جہاں اس کے رونے والے موجود نہیں تو اس پر آسمان وزمین روتے ہیں، اس مضمون کی متعدد احادیث محدث کبیر حافظ عماد بن کثیر نے سند کیساتھ نقل کی ہیں، ایک روایت نقل کرتا ہوں، جس میں سند کے بعد لکھا ہے۔

قال رسول الله ﷺ ان الاسلام بدأ غريباً وسيعود غريباً كما بدأ الا لا غربه  
على مؤمن مامات مؤمن في غربه غابت عنه فيها بواكيه الابكت عليه السماء

۱..... فی حدیث عائشہ مرفوعاً ان الشمس والقمر آیتان من آیات الله لا یخسفان لموت احد ولا لحيوته فاذا رأيتم ذلك فادعوا الله وکبروا وصلوا وصدقوا..... متفق عليه (مشکوٰۃ ص ۱۳۰، باب صلوة الخسوف، بخاری شریف ص: ۱۴۵/۱، کتاب الکسوف، باب الذکر فی الکسوف، مطبوعه اشرفی دیوبند، مسلم ص: ۲۹۹/۱، کتاب الکسوف، مطبوعه بلال دیوبند) ۲..... فی حدیث انس رضی الله عنه مرفوعاً ما من عبد الا وله فی السماء بابان باب یخرج منه رزقه وباب یدخل منه عمله وکلامه فاذا مات فقداه وبکیا علیه (تفسیر ابن کثیر ص ۲۱۶ ج ۴، سورة الدخان تحت آیت: ۲۹، مطبوعه نزار مصطفی الباز مکہ مکرمه)

والارض ثم قرأ رسول الله ﷺ فما بكت عليهم السماء والارض ثم قال انهما لا يبكيان على الكافر اهـ (ابن كثير ج ۴ ص ۱۴۲)

رسول اللہ ﷺ نے فرمایا کہ اسلام ابتدائی زمانہ میں غریب اور اجنبی تھا اور عنقریب اسی حالت غربت کی طرف لوٹ آئے گا جیسا کہ ابتداء میں تھا اچھی طرح سن لو کہ مؤمن کبھی غریب اور اجنبی نہیں ہوتا جو مؤمن پر دیس کی حالت میں مرتا ہے جہاں اس کے رونے والے نہ ہوں تو آسمان اور زمین اس پر آنسو بہاتے ہیں پھر حضور ﷺ نے یہ آیت تلاوت فرمائی، فما بکت عليهم السماء والارض اور فرمایا کہ آسمان اور زمین کافر پر نہیں روتے۔

اس حدیث شریف میں یہ بھی ارشاد ہے کہ آسمان و زمین کافر پر نہیں روتے بندہ مؤمن پر آسمان و زمین کا رونا ثابت ہے مگر تنقیدی زور قلم نے اس مثبت کی بھی نفی کر دی جو کہ سراسر حق اور شان رسالت کافر مودہ ہے، اگر مطلقاً بھکاری اور سلطان وقت کے مرنے پر نہ رونے تک بات رہتی تب بھی تاویل بعید کر کے کلام کو صحیح کرنا ممکن ہوتا جیسا کہ اب تک جماعت اسلامی کی عبارات کی بعید سے بعید تاویلات کر کے قرآن و حدیث کی مخالفت سے بچانے کی ہم لوگ کوشش کرتے رہے ہیں تاویل یہ کر لیتے کہ حدیث میں آسمان و زمین کا رونا بندہ مؤمن پر ثابت ہے اور اس عبارت میں بھکاری اور سلطان وقت سے مراد کافر ہیں، مگر یہاں تو تاویل کا دروازہ بند کرنے کیلئے شیشے کی دیوار قائم کر دی گئی اس طرح پر کہ پیغمبر کو بھی اسی صف میں لا کر کھڑا کر دیا گیا، جس میں باغی سرکش مستحق لعنت دشمن کھڑے ہیں اور جو آیت شریفہ ان ملعونوں کی انتہائی تحقیر و تذلیل کو بیان کرنے کیلئے نازل ہوئی تھی، فما بکت عليهم السماء والارض اسی کا مضمون پیغمبر پر بھی بے دھڑک چسپاں کر دیا گیا، حالانکہ پیغمبر کا معزز مقرب عند اللہ ہونا نصوص قطعیہ سے ثابت ہے، اب تاویل کی کیا گنجائش باقی رہ جاتی ہے، حق

۱..... (تفسیر ابن کثیر ص ۲۱۷ ج ۴، سورة الدخان، تحت آیت: ۲۹، طبع مكة المكرمة)

۲..... واسماعيل وادريس وذاكفكل كل من الصابرين وادخلناهم في رحمتنا انهم من الصالحين، سورة الانبياء آیت: ۸۵، ۸۶.

اور باطل کو اس طرح مخلوط پیش کرنے میں اور دونوں کی تردید کرنے میں کس قدر فتنہ عظیم ہے کہ جس طرح باطل سے نفرت پیدا ہوتی ہے اور ہونی چاہئے اسی طرح پڑھنے والوں کے ذہن میں حق سے بھی نفرت پیدا ہو جاتی ہے، اللہ تعالیٰ ہمارے بھائیوں کو شعور دے کہ وہ مضامین لکھتے وقت قلم کا رخ صحیح رکھیں۔

اب رہی یہ بات کہ اتنی صاف اور واضح حدیث کے خلاف لکھنے کی جرأت کیسے ہوئی تو اس کے اسباب تین ہو سکتے ہیں، اول یہ کہ حدیث مطالعہ میں نہ آئی ہو، دوم یہ کہ مطالعہ میں تو آئی ہو مگر مضمون لکھتے وقت ذہول ہو گیا ہو، ان دونوں صورتوں میں تو معاملہ سہل ہے کہ معلوم ہو جائے اور ذہن میں آجانے کے بعد اصلاح کی توقع ہے اور کوئی وجہ نہیں کہ ایک دیندار حق پرست اپنی غلطی کا اعتراف کرنے میں کوئی ادنیٰ جھجک محسوس کرے، حدیث شریف میں ہے۔  
**كلکم خطاؤن وخیر الخطائین التوابون** <sup>۱</sup> کیونکہ یہ غلطی کا اقرار نہ کرنا تو جماعت اسلامی کے نزدیک علماء کا حصہ ہے چنانچہ علماء پر تنقید کرتے ہوئے ارشاد ہوتا ہے۔

۱۵:- جس طرح ہمارے عوام کا پندار دینداری ان کو اس بات کی اجازت نہیں دیتا کہ وہ تجدید نکاح کے ننگ کو گوارا کریں اسی طرح ہمارے خواص کا غرور سیادت ان کو اس بات کی اجازت نہیں دیتا کہ وہ اپنے منہ سے خود اپنی غلط رہبری کا اقرار کریں، وہ ایک غلط سمت میں اتنی دور نکل گئے ہیں کہ ان کیلئے وہاں سے پلٹنا آسان نہیں رہا۔  
 (ترجمان ج ۲۶، عدد ۳، ص ۱۸۵/۸۹)

۱..... مرقاة المفاتیح ص ۸۵ ج ۱، کذا فی احياء العلوم ص ۴/۳۹، کتاب التوبة، بیان اقسام العباد فی دوام التوبة، مطبوعہ مصر، وورد فی حدیث انس مرفوعاً کل بنی ادم خطاء وخیر الخطائین التوابون رواہ الترمذی وابن ماجة والدارمی (مشکوٰۃ شریف ص ۲۰۴، باب الاستغفار)  
**ترجمہ:-** تم سب ہی خطا کار ہو اور خطا کاروں میں بہتر توبہ کرنے والے ہیں  
 ۲..... ترجمان القرآن ج: ۲۶، عدد ۳، ص: ۱۸۵، علماء کی بے پروائی. مطبوعہ لاہور.

جماعت اسلامی کی تو یہ شان ہرگز نہیں ہوگی اور اس کے شواہد بھی موجود ہیں جماعت اسلامی کے اعلیٰ کارکنوں میں سے جب بھی جس پر اپنی اور جماعت اسلامی کی غلط روی کھلتی گئی وہ پورے غور و خوض کے بعد جماعت سے علیحدہ ہوتا گیا مصلحت بینی اور حکمت عملی کا زیادہ دیر تک سہارا نہیں لیا، پھر کسی نے خاموشی سے علیحدگی اختیار کر لی اور اپنے ہم نوا رفقاء کو تاریکی میں چھوڑ دیا اور کسی نے خوب کھل کر علیحدگی کے اسباب و علل پر بھی طویل بحث کی انکی تفصیل اگر مطلوب ہو تو المنبر، میثاق، نوائے پاکستان، الفرقان کے شمارے دیکھیں جن میں اس پر مستقل مقالے تحریر کئے گئے ہیں، حکیم شمس الحسن صدیقی نے ”آپ بیتی“ لکھی، حکیم عبدالرؤف اشرف نے بہت دیر تک اس پر بحث کی اور بہت سے مخفی علل کو واشگاف کیا، مولانا امین احسن اصلاحی کا ”میثاق تو گویا جاری ہی اس مقصد کیلئے ہوا، مولانا اصلاحی جس وقت جماعت سے علیحدہ ہوئے ان سے کچھ سوالات کئے گئے۔

**سوال**..... جو اصحاب ۴۱ء میں آپ کے ہمراہ جماعت اسلامی سے منسلک ہوئے تھے ان میں اب کتنے جماعت اسلامی میں رہ گئے؟

**جواب**..... جہاں تک میرا خیال ہے ممکن ہے ان میں سے دو ایک اصحاب بطور تبرک ابھی تک جماعت اسلامی سے منسلک ہوں باقی سارے دیرینہ کارکن یکے بعد دیگرے علیحدہ ہو چکے ہیں۔

**سوال**..... آپ کا آئندہ پروگرام کیا ہے؟

**جواب**..... میں نے سولہ سال کے بعد ایک گم کردہ راہ قافلہ کا ساتھ چھوڑا ہے الخ یعنی سولہ سال کی طویل مدت تک ایک راہ پر چل کر اس کی غلطی اور گمراہی معلوم ہونے کے بعد بھی علیحدہ ہونے اور اس راہ کی غلطی کا اعتراف و اقرار کرنے میں ننگ و عار نہیں تو پھر کیوں نہ یہی توقع کی جائے ایسے صاحب قلم سے جو کہ مدرسۃ الاصلاح سرانے میر کے فارغ

التحصیل ہیں اور بانی جماعت سید ابوالاعلیٰ مودودی کی صحبت میں رہ کر حقیقت نفاق“ تصنیف فرما چکے ہیں اور جن کی زندگی کا شاہکار ”معرکہ اسلام و جاہلیت“ ہے جس پر جماعت اسلامی کو بڑا فخر حاصل ہو۔ امید ہے کہ وہاں تو غرور سیادت اپنی غلطی کے اعتراف کرنے سے مانع نہیں ہوگا۔

اس قدر صاف اور صریح حدیث کی مخالفت اور تردید کا تیسرا سبب یہ ہو سکتا ہے کہ فاضل مضمون نگار کو اس حدیث میں ہی کلام ہو، پھر اس کلام کی چند جہات ہیں ایک جہت یہ ہے کہ عقل سلیم کی کسوٹی پر کسے سے ان کو اس میں کھوٹ نظر آیا ہو جیسا کہ ایک دوسری زبان زد روایت کے متعلق حق تحقیق ادا کرنے کیلئے خود ایک جگہ لکھا ہے۔

### حدیث پر کھنے کا طریقہ

۱۶:- مادہ پرستی کے ائمہ نے جب مسلمانوں میں وطنیت کے مہلک جراثیم کو پھیلانا چاہا تو نہایت بے باکی سے حب الوطن من الایمان کی ”حدیث“ گھڑ لائے۔ اور اس سنت غرب کو سنت رسول کی حیثیت سے مسلمانوں میں براڈ کاسٹ کرنے لگے۔ اصول روایت کو چھوڑیے کہ اس دور تجدید میں ”اگلے وقتوں“ کی ”بکواس“ کون سنتا ہے۔ عقل سلیم اور اصول درایت کی کسوٹی پر کس کر دیکھئے کہ آیا اس چمکتی ہوئی چیز میں سو فیصد کھوٹ کے علاوہ کوئی اور شئی بھی ہے اھ۔ (ترجمان ج ۴، عدد ۲ ص ۱۱۱)

محدثین نے بھی سند ”اصول روایت“ کے اعتبار سے اسکو ناقابل اعتماد قرار دیا ہے چنانچہ علامہ سخاوی نے مقاصد حسنہ میں اور ملا علی قاری نے موضوعات کبیر میں اس پر تفصیلی بحث کی ہے اور اصول درایت کے پیش نظر اس کے بعض معانی کو صحیح بھی قرار دیا ہے مجھے اس وقت ان

۱..... ترجمان ج: ۲۶، عدد ۲، ص: ۱۱۱، حب الوطن من الایمان کی حقیقت، لاہور۔

۲..... حب الوطن من الایمان قال الزرکشی لم اقف علیہ..... (باقی حاشیہ اگلے صفحہ پر)

معانی سے بحث مقصود نہیں صرف طرز تنقید کا نمونہ پیش کرنا ہے کہ ممکن ہے اسی جہت سے اس حدیث کو بھی عقل سلیم کی کسوٹی پر کس کر دیکھا ہو اور اصول روایت کو ناقابل التفات سمجھا ہو۔ دوسری جہت یہ ہے کہ اصول روایت ”سند“ سے بحث کرنے کے باوجود حدیث سے گمان صحت ہی حاصل ہوتا ہو اور علم یقین حاصل نہ ہوتا ہو جیسا کہ بانی جماعت مودودی صاحب فرماتے ہیں۔

### احادیث مفید یقین نہیں

۱۷:- احادیث چند انسانوں سے چند انسانوں تک پہنچتی ہوئی آئی ہیں، جن سے حد سے حد اگر کوئی چیز حاصل ہوتی ہے تو وہ گمان صحت ہے نہ کہ علم یقین اھ (ترجمان ج ۲۶، ص ۳۷۷)

جو چیز مفید یقین نہ ہو اس کی طرف توجہ کرنا یا معرض بحث میں لانا غالباً بے سود سمجھا ہوگا لیکن اس کو رد کرنا تو کسی طرح جائز نہیں ہو سکتا جب تک اس کے خلاف اس سے قوی دلیل موجود نہ ہو۔

تیسری جہت یہ ہے کہ محدثین کے نزدیک اس کی سند تو صحیح ہو لیکن جماعت اسلامی اپنے اصول کے ماتحت اس کو حدیث رسول قرار دینے کے لئے تیار نہ ہو جیسا کہ بانی جماعت مودودی صاحب نے لکھا ہے:

(حاشیہ صفحہ گذشتہ)..... وقال السيد معين الدين الصفوى ليس بثابت وقيل انه من كلام بعض السلف وقال السخاوى لم اقف عليه ومعناه صحيح قال المنوفى ما ادعاه من صحة معناه عجيب..... (الموضوعات الكبير لملا على قارى ص: ۲۱، المقاصد الحسنة ص: ۱۸۳، حرف الحاء المهملة، مطبوعه درالكتب العلمية بيروت)

(حاشیہ صفحہ ۱۷۱)..... ترجمان القرآن ج ۲۶، عدد ۳، ص: ۲۶۷، قبیل خدا کے حضور دعا کرتے ہوئے ہاتھ اٹھانا، مطبوعہ لاہور۔

## کیا ہر صحیح حدیث کو حدیث رسول مان لیا جائے

۱۸:- اصل واقعہ یہ ہے کہ کوئی روایت جو رسول اللہ ﷺ کی طرف منسوب ہو اس کی نسبت کا صحیح و معتبر ہونا بجائے خود زیر بحث ہوتا ہے، آپ کے نزدیک ہر اس روایت کو حدیث رسول مان لینا ضروری ہے جسے محدثین سند کے اعتبار سے صحیح قرار دیں، لیکن ہمارے نزدیک یہ ضروری نہیں، ہم سند کی صحت کو حدیث کے صحیح ہونے کی لازمی دلیل نہیں سمجھتے ہمارے نزدیک سند کسی حدیث کی صحت معلوم کرنے کا واحد ذریعہ نہیں ہے بلکہ وہ ان ذرائع میں سے ایک ہے جن سے کسی روایت کے حدیث رسول ہونے کا ظن غالب حاصل ہوتا ہے، اسکے ساتھ ہم یہ بھی ضروری سمجھتے ہیں کہ متن پر غور کیا جائے، قرآن و حدیث کے مجموعی علم سے دین کا جو فہم ہمیں حاصل ہوا ہے، اسکا لحاظ بھی کیا جائے اور حدیث کی وہ مخصوص روایت جس معاملہ سے متعلق ہے اس معاملہ میں قوی تر ذرائع سے جو سنت ثابتہ ہم کو معلوم ہو اس پر بھی نظر ڈالی جائے، علاوہ بریں اور بھی متعدد پہلو ہیں جنکا لحاظ کئے بغیر ہم کسی حدیث کی نسبت نبی ﷺ کی طرف کر دینا درست نہیں سمجھتے۔ (رسائل و مسائل ج ۱ ص ۲۹۰) لاہور

حدیث کی نسبت نبی ﷺ کی طرف درست ہونے کے لئے جو متعدد پہلو مبہم رہ گئے ہیں ان میں بہت وسعت ہے۔

## مودودی صاحب کا موقف

اس عبارت میں مودودی صاحب نے اپنا موقف متعین کر لیا ہے کہ وہ محدثین کے مقابلہ میں اپنی ایک مستقل حیثیت رکھتے ہیں کہ جس حدیث کو ان محدثین نے صحیح کہا ہو جن کو

۱.....رسائل و مسائل ص: ۲۹۰/۱، احادیث کی تحقیق میں اسناد الخ، مطبوعہ لاہور،

ہر ہر راوی کی جرح و تعدیل کے متعلق پوری تفصیلی معلومات حاصل ہیں اور جنہوں نے اپنی زندگیاں روایات کی چھان بین کیلئے وقف کر دی ہیں ان سب کے مقابلہ کے لئے مودودی صاحب خم ٹھونک کر میدان میں حاضر ہیں اس حدیث کو صحیح کہنا کیا معنیٰ جب تک اپنے فہم کی میزان میں وزن نہ کر لیں اس حدیث کی نسبت نبی ﷺ کی طرف کرنا ہی درست نہیں سمجھتے۔ اس کی زد محدثین پر کیا پڑتی ہے اور پڑھنے والے کے ذہن میں ان کی حیثیت کیا قائم ہوتی ہے یا باقی رہتی ہے وہ ظاہر ہے لیکن شاید زور تنقید میں اس مقام پر مودودی صاحب کو اپنا اصول فراموش ہو گیا، جس کے الفاظ یہ ہیں۔

۱۹:- احادیث کی صحت کے باب میں محدثین ہی سند ہو سکتے ہیں نہ کہ غیر محدثین خواہ وہ بجائے

خود کتنی ہی بڑی شخصیت کے بزرگ ہوں اہ۔ (جماعت اسلامی کا پہلا اجتماع ص ۲۹)

یہ اصول جماعت کی ابتدائی تشکیل کے وقت شعبان ۶۰ھ میں تجویز فرمایا گیا تھا اور متعدد تصانیف میں اس اصول کے پیش نظر مختلف روایات پر جرح بھی کی ہے مثلاً روایات ظہور مہدی وغیرہ اور اعتماد بھی کیا ہے مگر اس مقام پر اس کے خلاف زور لگا کر محض محدثین کی تصحیح پر اعتماد کر کے حدیث کو حدیث رسول ہی کہنے کیلئے آمادہ نہیں، اگر اپنا اصول فراموش نہیں ہوا تو شاید تجربہ سے اپنا اصول ہی غلط ثابت ہوا اسلئے اس کے خلاف قلم اٹھایا یعنی تجربہ سے معلوم ہوا کہ فن حدیث اور محدثین میں اتنی کمزوریاں ہیں کہ محدثین کی وقعت کے باوجود ان پر پورا اعتماد ہی درست نہیں چنانچہ لکھتے ہیں:

۲۰:- فن حدیث کی ان کمزوریوں کی بناء پر جزکا میں نے ذکر کیا ہے ہم اس امر کا التزام نہیں کر سکتے

کہ محض علم روایت کی بہم پہونچائی ہوئی معلومات پر پورا اعتماد کر کے ہر اس حدیث کو حدیث

رسول تسلیم کر لیں جسے اس علم کی رو سے صحیح قرار دیا گیا ہو۔ اہ (رسائل و مسائل ج ۱، ص ۲۹۲)

۱..... مصنفہ قمر الدین خان ناظم شعبہ تنظیم جماعت.

۲..... رسائل و مسائل ص: ۲۹۲/۱، احادیث کی تحقیق میں اسناد الخ مرکزی مکتبہ جماعت اسلامی پاکستان۔

جب فن حدیث اور محدثین کی کمزوریوں کا جائزہ لیا گیا تو بڑے سے بڑے محدث کو نہیں بخشا گیا حتیٰ کہ بخاری شریف کی ایک مرفوع متصل صحیح حدیث کے متعلق ارشاد فرمایا کہ۔  
 ۲۱:- یہ جھوٹ ہے، مہمل افسانہ ہے اہم ملاحظہ ہو (رسائل و مسائل ج ۲ ص ۳۵)  
 حالانکہ بخاری شریف کے متعلق حضرت شاہ ولی اللہ صاحب دہلوی نے حجۃ اللہ البالغہ میں تحریر فرمایا ہے۔

اما الصحيحان فقد اتفق المحدثون على ان جميع ما فيهما من المتصل المرفوع صحيح بالقطع وانهما متواتران الى مصنفيهما وان كل من يهون امرهما فهو مبتدع متبع غير سبيل المؤمنين حجة الله البالغه ج ۱ ص ۱۳۳ .  
 یعنی بخاری و مسلم کے متعلق محدثین کا اتفاق ہے کہ ان کی تمام متصل مرفوع حدیثیں بالیقین صحیح ہیں اور ان کی سند ان کے مصنفوں تک متواتر ہے اور جو شخص ان کو کمزور اور ہلکا قرار دے وہ مبتدع اور مسلمانوں کے راستہ کو چھوڑ کر ان کے خلاف راستہ پر چلنے والا ہے۔

جب اصح الکتب بعد کتاب اللہ کا مودودی صاحب کے نزدیک یہ حال ہے کہ اسمیں بھی حضور اکرم ﷺ کی طرف سند متصل کے ساتھ جھوٹ اور مہمل افسانہ منسوب کر دیا گیا ہے تو پھر مودودی صاحب کیسے اس پر کلی اعتماد کر سکتے ہیں۔ ان حالات میں مودودی صاحب کیوں نہ اپنے لئے ایسا موقف تجویز کر لیں کہ سارے محدثین ایک طرف اور مودودی صاحب ایک طرف، اب جس حدیث کو ان کا فہم صحیح بتاے گا وہ اس کی سند پر اعتماد بھی کر لیں گے اور اس حدیث کو حدیث رسول بھی فرمائیں گے اور جو حدیث ان کے فہم کی میزان میں پوری نہیں اترے گی اس کو بے دھڑک رد کر دیں گے، فن حدیث کی طرح فقہ اور کلام میں بھی ان کا مستقل مسلک ہے وہ کسی کے پابند نہیں، چنانچہ لکھتے ہیں:

۱..... رسائل و مسائل ص: ۲/۳۷، تفسیر آیات و تاویل حدیث، مطبوعہ لاہور.

۲..... حجۃ اللہ البالغہ ص ۱/۱۳۳، المبحث السابع، باب طبقات کتب الحدیث، مطبوعہ لاہور.

## مودودی صاحب کا موقف فقہ اور کلام میں

۲۲:- فقہ اور کلام کے مسائل میں میرا ایک خاص مسلک ہے جس کو میں نے اپنی ذاتی تحقیق کی بناء پر اختیار کیا ہے اور پچھلے آٹھ سال کے دوران میں جو اصحاب ترجمان القرآن کا مطالعہ کرتے رہے ہیں وہ اس کو جانتے ہیں۔ اھ (جماعت اسلامی کا پہلا اجتماع ص ۲۰)

مودودی صاحب کو علم حدیث میں محدثین پر اعتماد نہیں اسلئے اسمیں مستقل موقف رکھتے ہیں، علم فقہ میں فقہاء پر اعتماد نہیں اسلئے اسمیں مستقل مسلک رکھتے ہیں علم کلام میں متکلمین پر اعتماد نہیں اسلئے اس میں خاص ذاتی مسلک رکھتے ہیں، فقہاء و متکلمین پر اعتماد نہ کرنے کی وجہ انشاء اللہ قریب ہی مذکور ہوگی، غرض ان کی ہر چیز جمہور اہل علم و فن سے الگ ہے، خواہ وہ ایمانیات سے متعلق ہو خواہ فروعی اعمال سے خواہ نقل حدیث سے خواہ تفسیر قرآن اور فہم قرآن سے کسی چیز میں وہ کسی کے تابع اور پابند نہیں، ایک جگہ ارشاد فرماتے ہیں۔

## اسوہ، سنت، بدعت بھی سب سے الگ

۲۳:- میں اسوہ، سنت، بدعت وغیرہ اصطلاحات کے ان مفہومات کو غلط بلکہ دین میں تحریف کا موجب سمجھتا ہوں جو بالعموم آپ حضرات کے یہاں رائج ہیں۔ اھ (ترجمان ج ۲۶، عدد ۳، ص ۴۷)

بات ذرا طویل ہوگئی۔ میں یہ کہہ رہا تھا کہ صاف اور صریح حدیث پر ہمارے فاضل مضمون نگار کا اعتماد نہ کرنا کس جہت سے ہے۔ چوتھی جہت یہ بھی ہو سکتی ہے کہ یہ حدیث پرانی کتابوں کے ذخیرہ میں سے ہے اس لئے قابل التفات نہیں۔

۱..... ترجمان القرآن ج ۲۶، عدد ۳، ص ۴۷: ۲، تاثرات اجتماع (دار الاسلام) کے تحت کچھ سوالات، مطبوعہ لاہور.

## تفسیر و حدیث کے پرانے ذخیروں سے قرآن و سنت کی تعلیم نہ دی جائے

۲۴:- قرآن و سنت رسول کی تعلیم سب پر مقدم ہے مگر تفسیر و سنت کے پرانے ذخیروں سے نہیں انکے پڑھانے والے ایسے ہونے چاہئے جو قرآن و سنت کے مغز کو پاچکے ہوں۔ اھ  
تنقیحات ص ۱۲۶

مگر نہیں معلوم کہ حدیث کا پرانا ذخیرہ چھوڑ کر مودودی صاحب اور ان کے تبعین نئی حدیثیں کہاں سے اور کیسے پیدا کریں گے اور ان کو حدیث کہنا کس بناء پر درست ہوگا، کیوں کہ نئے رسول پیدا ہونے بند ہو گئے کہ ان کے ارشادات کو حدیث رسول قرار دیا جائے (آج تو ہر حدیث پر تیرہ چودہ صدیاں گزر چکی ہیں۔ عجیب معمر ہے قرآن و سنت کی تعلیم تو ضروری مگر تفسیر و حدیث سے سخت بیزاری۔

محدثین نے کس قدر جا زکاہ محنتیں برداشت کر کے ان ذخیروں کو جمع کیا ہے مگر آج وہ مودودی صاحب کے نزدیک اس قابل نہیں کہ تفسیر قرآن اور تشریح سنت میں ان سے مدد لی جاسکے۔

اسی قسم کی تحریرات سے مجبور ہو کر اہل حدیث حضرات کو لکھنا پڑا کہ یہ نظریات تمام ائمہ اہل حدیث کے خلاف ہیں اور ان میں آج کے جدید اعتزال و تجہم کے جراثیم مخفی ہیں اھ  
(جماعت اسلامی کا نظریہ حدیث ص ۱۱۰)

مرزا غلام احمد قادیانی نے تو یہ تدبیر کی تھی کہ براہ راست خود نبوت کا دعویٰ کیا اور اپنے اقوال کو حدیث قرار دیا اس کے تبعین نے حدیث کے پرانے ذخیروں کو پس پشت پھینک کر نیاز خیرہ جمع کر لیا۔

مسٹر عنایت اللہ خاں مشرقی نے اتباع سنت پر بہت زور دیا مگر اتباع سنت کی تشریح

کچھ اس طرح کی کہ علماء نے دنیا کو بہکا رکھا ہے، سنت اور اتباع سنت کا مفہوم لوگوں کے دلوں میں غلط بٹھا کر ان کو گمراہ کر رکھا ہے اتباع سنت کا یہ مفہوم ہرگز نہیں کہ جو بات تیرہ سو سال پہلے فرمادی گئی بس اسی پر ہمیشہ عمل کیا جاوے بلکہ مطلب یہ ہے کہ حضور ﷺ اپنے زمانہ میں امیر اور ڈکٹیٹر تھے، جس طرح آپ کی بات آپ کے زمانہ میں بحیثیت امیر مانی جاتی تھی اسی طرح ہر زمانہ میں اس زمانہ کے امیر کی بات بے چون و چرا مانی جائے، یہ ہے اتباع سنت کا مفہوم۔

اسی تشریح کے ماتحت اپنی بات کا وہ وزن قائم کر لیا جو نبی اکرم ﷺ کی حدیث کا تھا نہ صاف لفظوں میں نبوت کا دعویٰ کیا کہ ختم نبوت کے انکار کی وجہ سے قرآن و سنت سے انحراف ہو کر کفر عائد ہو، نہ سنت کو ناقابل اعتماد کہا کہ منکر سنت کہلائے، نہ اپنے اقوال کو حدیث قرار دیا، غرض اپنے نزدیک ہر قسم کے خرخشوں سے دامن بچا کر اپنے اقوال کی وہ حیثیت ضرور قائم کر لی کہ پرانے ذخیرہ حدیث کی طرف توجہ کی ضرورت نہ پیش آئے، بلکہ وہ سب کا عدم ہو کر ہر قسم کی روشنی خود مشرقی صاحب کے اقوال سے حاصل کی جائے۔

پانچویں جہت حدیث پر اعتماد نہ کرنے کی یہ ہو سکتی ہے کہ یہ حدیث حافظ ابن کثیر نے نقل کی ہے تفسیر ابن کثیر اور ابن جریر کے متعلق جماعت اسلامی کی طرف سے سخت تنقید کی گئی ہے کہ الامان الحفیظ جس کا حاصل یہ ہے کہ انکار حدیث کا جو فتنہ آج ابھر رہا ہے وہ ان کی جمع کردہ احادیث کا لازمی نتیجہ ہے، خود مودودی صاحب کے ارشادات سے اس فتنہ انکار حدیث کو کس قدر شے ملتی ہے۔

فرماتے ہیں!

ترکی علماء و مشائخ پر تنقید

۲۵:- وہ اب بھی اپنے وعظوں میں قرآن کی وہی تفسیریں اور وہی ضعیف حدیثیں سنارہے

تھے جن کو سن کر سو برس پہلے تک کے لوگ تو سردھنتے تھے مگر آج کل کے دماغ ان کو سن کر  
صرف ان مفسرین و محدثین ہی سے نہیں بلکہ قرآن و حدیث سے بھی منحرف ہو جاتے  
ہیں۔ اھ تنقیحات ص ۷۶

چھٹی جہت یہ ہو سکتی ہے کہ ان کے نزدیک آیت فَمَا بَكَتُ عَلَيْهِمُ السَّمَاءُ وَالْأَرْضُ کا  
مفہوم بیان کرنے کے لئے۔ مودودی صاحب کی ہدایت کے مطابق نفس تفسیر ہی کی ضرورت  
نہ ہو پھر اس سے متعلق حدیث کی طرف کیوں التفات کیا جائے۔  
فرماتے ہیں!

## قرآن کے لئے تفسیر کی حاجت نہیں

۲۶:- قرآن کیلئے کسی تفسیر کی حاجت نہیں ایک اعلیٰ درجہ کا پروفیسر کافی ہے جس نے بنظر غائر  
قرآن کا مطالعہ کیا ہو اور جو بطرز جدید قرآن پڑھانے اور سمجھانے کی اہلیت رکھتا ہو۔  
اھ تنقیحات ص ۲۱۲۔

ان پروفیسر صاحب نے اگر قرآن کا مطالعہ حدیث سے علیحدہ ہو کر کیا ہے تو اس کی کیا  
ضمانت ہے کہ انہوں نے قرآن کا مطلب وہی سمجھا ہے جو نبی اکرم ﷺ نے سمجھا اور صحابہ  
کرام کو سمجھایا ہے، کیوں کہ حدیث کی روشنی ان کے پاس نہیں پھر یہ فہم و تفہیم محض اپنی ذاتی  
رائے سے ہوگی، حدیث شریف میں ارشاد ہے من فسر القرآن برأيه فليتبوأ مقعده من

۱..... تنقیحات ص: ۱۰۸، ترکی میں مشرق و مغرب کی کشمکش (دہلی)

۲..... سورة الدخان آیت: ۲۹، **ترجمہ**: - سو نہ تو ان پر آسمان و زمین کو رونا آیا اور نہ انکو مہلت دی گئی  
(بیان القرآن)

۳..... تنقیحات ص: ۲۹۹، مسلمانوں کے لئے جدید تعلیمی پالیسی اور لائحہ عمل (دہلی)

النار. اہ کنوز الحقائق ص ۱۵۶، بحوالہ مسند احمد

**ترجمہ:-** جو شخص اپنی رائے سے قرآن کی تفسیر کرے اس کا ٹھکانہ جہنم ہے۔  
حدیث و تفسیر سے علیحدہ ہو کر قرآن کو سمجھنے کی کیا ضرورت ہے۔ حکیم شمس الحسن صاحب  
صدیقی نے بڑی قوی شہادت کے ساتھ مودودی صاحب سے نقل کیا ہے۔

## قرآن فہمی کا نیا طریقہ

۲۷:- قرآن کو پوری طرح سمجھنے کی بہترین صورت صرف یہ ہو سکتی ہے کہ اس کا خواہشمند پہلے  
تو یہ سمجھے کہ یہ الہام اس پر نازل ہو رہا ہے اور وہ پھر یہ سمجھ کر پڑھے کہ وہ خود اس کلام کو  
نازل کر رہا ہے اور میں نے قرآن کو سمجھنے کیلئے یہی طریقہ اختیار کیا ہے۔ اہ نوائے  
پاکستان ص ۴۶، ۶ ستمبر ۱۹۵۵ء

اسی طرز پر قرآن فہمی کی تلقین ترجمان اخبار دعوت دہلی ج ۱۱ شمارہ ۱۹۲۵ء سے روزہ ایڈیشن  
میں اقبال کے والد محترم کی طرف سے کی گئی ہے جس کے الفاظ یہ ہیں۔  
۲۸:- بیٹا کہنا یہ تھا کہ جب تم قرآن پڑھو تو یہ سمجھو کہ یہ قرآن تم پر اترا ہے یعنی اللہ تعالیٰ خود تم  
سے ہم کلام ہوا۔ اھ

۱..... اخرجہ بهذا اللفظ المناوی فی کنوز الحقائق وعزاه الی مسند احمد وکذا ذکرہ الغزالی  
فی الاحیاء وعزاه العراقی الی الترمذی وابی داؤد والنسائی قال الزبیدی اخرجہ الترمذی  
والطبرانی والبيهقي فی الشعب بلفظ من قال فی القرآن بغير علم فليتبوأ مقعده من النار  
قلت وکذا اخرجہ احمد. (کنوز الحقائق ۲۰۱ ج ۲، دارالکتب العلمیة بیروت، احیاء  
العلوم ص ۳۳ ج ۱، کتاب العلم، بیان مايدل من الفاظ العموم، مطبوعه عثمانیه مصر،  
ترمذی ص ۲۳ ج ۲، کتاب التفسیر، باب ماجاء فی الذی یفسر القرآن برأیه. مکتبه بلال  
دیوبند. طبرانی ج ۲۸ ج ۱. دارالاحیاء التراث العربی، مسند احمد ص ۲۶۹ ج ۱، دارالفکر  
بیروت، اتحاف ص ۲۵۷ ج ۱، ۵۲۶، ج ۲، کتاب آداب تلاوة القرآن، مطبوعه دارالفکر  
بیروت، (کوکب)

غرض قرآن پاک کو سمجھنے کیلئے حدیث و تفسیر سے استغناء تام ہو، بلکہ یہاں تو رسول کا واسطہ بھی ختم کر دیا گیا پھر حدیث کی کیا حیثیت رہ جاتی ہے، جب حدیث کی حیثیت کو اس طرح فنا کر دیا گیا تو پھر اگر جماعت اسلامی کسی جگہ اپنے مقاصد کیلئے حدیث نقل کرتی اور دعوت بھی دیتی ہے تو پڑھنے والوں کے اذہان میں اس کا وزن قائم ہونا دشوار ہوگا اور فطری طور پر اذہان یہ سمجھنے پر مجبور ہوں گے کہ محض تحصیل مقصد کیلئے مسلمانوں کو حدیث رسول کا واسطہ دے کر مرعوب کیا جا رہا ہے۔

جماعت اسلامی کے اس فکر سیال کو شیر مادر کی طرح پی کر پرویز صاحب نے پرورش پائی، پروان چڑھے اور حدیث کے مقابلہ میں علم بغاوت لے کر اودھم مچاتے پھر رہے ہیں حتیٰ کہ جماعت اسلامی کو بھی ان کا سنبھالنا دشوار ہو گیا اگر آپ کو طلوع اسلام کے اجراء کی کیفیت اور چودھری پرویز صاحب اور سید مودودی صاحب کے روابط سابقہ کی تاریخ معلوم ہوگی تو آپ میری اس بات کی پوری تصدیق اور تائید کریں گے، اب نوبت یہاں تک پہنچ گئی ہے کہ جب جماعت اسلامی ان کو کسی بات پر ٹوکتی ہے تو وہ فوراً جماعت اسلامی کی عبارت پیش کر دیتے ہیں کہ عالیجاہا: ناراض نہ ہوں ہم جو کچھ حدیث پر اعتماد نہ کرنے کے سلسلہ میں کہتے اور لکھتے ہیں وہ سب کچھ آپ کا ہی عطا فرمودہ اور آپ ہی کی تعلیم کا ثمرہ ہے، دیکھئے فلاں کتاب میں آپ نے یہ لکھا ہے اب اپنے لکھے ہوئے کو کیوں ہضم نہیں کر پاتے آپ نے تو دوسری جماعتوں کے متعلق ارشاد فرمایا تھا۔

۲۹:- میں مسلمانوں کی موجودہ سیاسی اور مذہبی جماعتوں میں سے کسی میں یہ صلاحیت نہیں

دیکھتا کہ وہ ہماری بنائی ہوئی گولیوں کو ہضم کر سکے اھ (ترجمان ج ۲۶ عدد ۳ ص ۱۸۷)

کیا ان کی اپنی بنائی ہوئی گولیوں کو ہضم کرنے کی صلاحیت سے آپ حضرات خود بھی

۱..... ترجمان القرآن ج ۲۶، عدد ۳، ۴، ۵، ۶، ص: ۱۸۷، اجلاس ہفتم، سیاسی جماعتوں

کی طرف سے مشکلات، ربیع الاول ص: ۱۳۶، ۱۳۷، مطبوعہ لاہور،

محروم ہو گئے، جماعت اسلامی اپنی عبارات میں نئی نئی تاویلات کرتی اور نئے نئے مطالب ڈالتی ہے مگر ناکام رہتی ہے اور بات بنائے نہیں بنتی ان حالات کو دیکھ کر ہمارا دل اندر سے کڑھتا ہے اے کاش کھلے دل سے اپنی غلطیوں کا اعتراف کر کے اپنی عبارات اور اپنے خیالات کی اصلاح کر لی جاتی تو نقشہ ہی کچھ اور ہوتا اور جماعت اسلامی صحیح معنی میں حق کی خادم اور اقامت دین کی علمبردار قرار پاتی مگر جماعت اسلامی کا مزاج ہی کچھ ایسا واقع ہوا ہے اور اس کے اصول ہی کچھ ایسے تجویز ہوئے ہیں، کہ اعتراف تقصیر جماعت کے اندر رہتے ہوئے دشوار معلوم ہوتا ہے، جس کو اعتراف تقصیر کرنا ہو وہ جماعت سے باہر جائے۔

## دین کا مفہوم

اللہ وحدہ لا شریک لہ تمام کائنات کا خالق اور مالک ہے اس نے کوئی گوشہ حیات اور لمحہ زندگی اپنے احکام اور ہدایات سے خالی اور آزاد نہیں چھوڑا، ہر مکلف کو ہر حرکت و سکون کا جواب دینا ہوگا کہ اس کے احکام و ہدایات کی پابندی کی ہے یا نہیں، پھر اس کا فیصلہ ہوگا اسی مقصد عظیم کیلئے خدائے پاک کی دی ہوئی تمام قوتوں اور صلاحیتوں کو خرچ کرنے کی لگن ہو جانا دین پر عمل کرنا ہے، دین اپنی تفصیلات اور پھیلاؤ کے اعتبار سے بیشتر امور پر مشتمل ہیں، اصولی اور بنیادی حیثیت سے ان تفصیلات کو پانچ قسموں میں سمویا جاسکتا ہے۔

(۱) اعتقادات (۲) آداب (۳) عبادات

(۴) معاملات (۵) محقوبات۔

## علم کلام

اعتقادات سے جس علم میں بحث کی جاتی ہے اس کو علم الکلام، علم العقائد، علم اصول

الدین کہتے ہیں، زمانہ خیر القرون میں قلوب کی سلامتی اور فیض نبوت کی بناء پر اس علم کے مدون کرنے کی ضرورت نہیں تھی لیکن بعد میں جس وقت یونانی علوم (فلسفہ، منطق) عربی زبان میں منتقل ہوئے اور حکومت کی پشت پناہی اور تعاون سے ان کو فروغ ہوا تو ان کی زد اسلامی عقائد پر براہ راست پڑی جس سے ایمان، اسلام، خدا کی ذات و صفات، رسولوں کی رسالت، ملائکہ کی حقیقت، کتب سماویہ کی حیثیت و صداقت، تشابہات کی تاویل و تشریح، حدود عالم، تقدیر، حیات بعد الموت، سوال و جواب قبر، حشر و نشر، وزن اعمال، جنت، جہنم وغیرہ سے متعلق رسول اکرم ﷺ کے بتائے ہوئے اعتقادات میں گونا گوں شبہات و وساوس پیدا ہونے شروع ہوئے، تجہیم، تجسم، تعطل، تشبہ، اعترال وغیرہ کی بنیادیں پڑنے لگیں۔

اول اول محتاط علماء نے عوام کو ان کے دین کے تحفظ کی خاطر یونانی علوم پڑھنے سے منع کیا جس طرح ہر باطل تحریک، قادیانیت وغیرہ کی کتابیں پڑھنے سے عوام کو آج بھی روکا جاتا ہے مگر انسان حریص فیما منع اور حکومت کے ترقی منسوبہ کے پیش نظر ان کا رواج بڑھتا گیا، جیسے کہ آج بھی باطل تحریکات کا لٹریچر اور جبریہ تعلیم کا نصاب باوجود ہر طرح کی مساعی و احتجاج کے بڑھتا جا رہا ہے اور الحاد و زندقہ کا بے پناہ سیلاب اٹھا جس سے بنیادی عقائد منززل ہونے لگے تو اہل حق علماء اسلام نے علم کلام کو کتاب و سنت کی روشنی میں مرتب فرمایا اور مسائل مذکورہ پر نقلی براہین قاطعہ کے ساتھ عقلی دلائل ہی پیش کئے اور فلاسفہ کے پیدا کردہ مغالطات و وساوس کے بجنئے ادھیڑ کر رکھ دیئے نیز ان کے مفروضہ اصول کے ماتحت خود ان پر بے شمار اعتراضات کر کے ان اصولوں کو بے معنی اور مہمل ثابت کر دیا کہیں کہیں ان کے اعتراضات کا جواب ان ہی کے اصولوں سے ٹکراؤ کی صورت میں دیا اس راہ میں ان علماء کو ایسی قربانیاں پیش کرنے کی نوبت آئی جو کہ قرن اول کے سرفروشان اسلام سے ملتی جلتی ہیں، مشکئیں باندھی گئیں جس سے شانوں کے جوڑ الگ ہو گئے سوسو کوڑے روزانہ لگائے گئے،

جیلوں میں بے دردی اور سفاکی کی بھیانک صورت اختیار کی گئی حضرت امام احمد ابن حنبلؒ، شیخ احمد ابن نصرؒ، شیخ نعیم ابن حمادؒ وغیرہ اسی قربان گاہ پر بھینٹ چڑھائے گئے۔

امام طحاویؒ، شیخ ابو منصور ماتریدیؒ، شیخ ابوالحسن اشعریؒ، امام الحرمین، امام غزالیؒ، قاضی بیضاویؒ، صدر الدین شیرازیؒ، شیخ ابن ہمامؒ، سعد الدین تفتازانیؒ، میر سید شریف جرجانیؒ، جلال الدین دوائیؒ، شیخ آمدیؒ، ملا علی قاریؒ وغیرہ علماء نے اپنے اپنے دور میں اس سیلاب عظیم کا بڑی جدوجہد سے مقابلہ کیا اور چھوٹی بڑی سینکڑوں کتابیں تصنیف فرما کر ایک ایک مسئلہ کی پوری تنقیح کی اور مسلمانوں کے سامنے فرقہ ناجیہ ما انا علیہ واصحابی کے عقائد کو اس طرح نکھار کر پیش کیا کہ کسی راہزن کو ایوان اسلام میں نقب زنی کا موقع نہ مل سکے، ان حضرات کی مساعی جمیلہ اس وقت کا اتنا زبردست جہاد تھا کہ فرق باطلہ کی ریشہ دوانیوں سے اللہ پاک نے اسلام اور مسلمانوں کو محفوظ فرمایا پھر صدیوں تک پیدا ہونے والے اعتراضات کے جوابات اسی علم کلام کی روشنی میں دیئے جاتے رہے بعد میں بھی جو کتابیں عموماً اس علم میں لکھی گئیں اور لکھی جا رہی ہیں وہ بھی ان کا برکی مرہون منت ہیں نمونہ دیکھنا ہو تو حضرت شاہ ولی اللہ صاحبؒ، شاہ عبدالعزیزؒ، مولانا اسماعیل شہیدؒ، مولانا رشید احمدؒ، مولانا محمد قاسمؒ، مولانا خلیل احمدؒ، مولانا انور شاہؒ، مولانا اشرف علیؒ، مولانا شبیر احمد وغیرہ کی تصانیف کا مطالعہ کیجئے۔

اصولی اور بنیادی طریق پر صراط مستقیم کے ایسے واضح اعلام نصب کر دئے گئے کہ راہرو ان کو دیکھ کر ٹھیک منزل مقصود پر پہنچ جاتا ہے اور بھٹکنے سے محفوظ رہتا ہے اللہ تعالیٰ ان حضرات کے مدارج عالیہ کو بلند تر فرمائے ان کا تمام مسلمانوں پر احسان عظیم ہے، یہ ہے علم کلام کا مختصر خاکہ اب ملاحظہ فرمائیے کہ جماعت اسلامی کی نظروں میں علم کلام اور متکلمین کی حیثیت کیا ہے جس کی وجہ سے مودودی صاحب اور جماعت اسلامی کے مسلک کلامی پر تنقید مقصود نہیں کہ ان کا مسلک جمہور متکلمین سے کس قدر ہم آہنگ اور کس قدر متضاد اور کتنا کتاب و سنت

سے قریب اور کتنا بعید ہے۔

### متکلمین پر تنقید

۳۰:- ہمارے متکلمین نے بالعموم یہ غلطی کی ہے کہ اسلام کے کسی اصول کی حقانیت ثابت کرنے کیلئے جب انہیں اپنے گھر کی کوئی دلیل نہیں ملی تو انہوں نے دوسروں کے کسی نظریہ اور واہمہ کو اساس بنا کر اپنے مزعومات کی عمارت کھڑی کر دی اس طرح کی غلط و کالت سے اسلام کو جو نقصان پہنچا وہ اسلام کے مخالفین کی مخالفتوں سے اس کو نہیں پہنچا ظاہر ہے کہ اسلام کے کسی اصول کو صحیح عقلی و فطری دلائل سے نہ ثابت کر سکتا اس وجہ سے نہیں تھا کہ خدا نخواستہ اسلام اپنے اصولوں کی سچائی کے عقلی و فطری دلائل نہیں رکھتا۔ بلکہ اس کی وجہ یہ تھی کہ یہ حضرات غیر فطری عقلیات سے اپنا مذاق اس قدر بگاڑ چکے تھے کہ اسلام کی عقلیت اور قدر و قیمت کو پہچان نہیں سکتے تھے ایسی صورت میں ان کیلئے صحیح راہ یہ تھی کہ خواہ مخواہ اسلام کی وکالت کا ذمہ نہ لیتے بلکہ اپنے جن مشغلوں میں مشغول تھے ان میں مشغول رہتے، لیکن دین آباء کی حیثیت سے اسلام کیلئے ان کے دلوں میں جو عصبیت تھی وہ انہیں مجبور کرتی تھی کہ وہ جس دین کا نام لیتے ہیں عقلی اصولوں پر اس کی سچائی ثابت کریں، اسلام کی عقلیت ان کے فساد مزاج اور قرآن سے محرومی کی وجہ سے ان کے دل کو اپیل نہیں کرتی تھی اس وجہ سے وہ مجبور ہوئے کہ اسلام کو اس عقلیت کے معیار پر پورا ثابت کریں جو ان کے زمانہ میں مقبول عام و خاص ہے ان کی اس غلط کوشش کا نتیجہ یہ ہوا کہ اسلام کی محکم اور سچی تعلیمات کی ساری عمارت اس کی اپنی چٹان سے زیادہ مضبوط بنیادوں سے ہٹا کر دوسروں کی بالکل کمزور اور پھس پھسی بنیادوں پر کھڑی کر دی گئی ان حضرات نے یہ کوشش کتنی ہی نیک نیتی سے کی ہو لیکن اسکے نتائج نہایت ہی خطرناک نکلے زمانہ کے امتداد، افکار اور حالات نے جب وہ نظریات بے

حقیقت ثابت کر دیئے جو کل تک مقبول عام تھے تو اس کی زد لازماً اسلام کے ان اصولوں پر بھی پڑی جن کو ان غلط نظریات پر ڈھالنے کی کوشش کی گئی تھی، اس طرح ہمارے متکلمین کی بدولت اسلام کے متعلق بہتوں کے ذہن میں یہ خیال پیدا ہو گیا کہ جس طرح وہ نظریات پرانے ہو گئے اسی طرح اسلام بھی پرانا ہو گیا یہ سوء ظن پیدا کرنے میں جس طرح ہمارے پرانے متکلمین نے حصہ لیا ہے اسی طرح ہمارے نئے متکلمین نے بھی حصہ لیا ہے اور اس میں بنیادی غلطی جو چھپی ہوئی ہے وہ یہی ہے کہ حق کی حمایت کیلئے ان لوگوں نے حق کو کافی نہیں سمجھا بلکہ اس کیلئے باطل کا تعاون ضروری سمجھا، حالانکہ حق کے معنی ہی یہ ہیں کہ وہ ثابت اور محکم ہوتا ہے اور عقل و فطرت کے اندر اسکی جڑیں نہایت دور تک پھیلی ہوئی ہوتی ہیں، لیکن ہمارے متکلمین یونانیوں کے بتائے ہوئے طریقہ فکر و استدلال کے اتنے خوگر ہو چکے تھے کہ وہ قرآن کے طرز استدلال کی باریکیوں کو نہیں سمجھ سکتے تھے حالانکہ اگر وہ استدلال کی ان خلاف فطرت روشوں کو چھوڑ کر قرآن اور پیغمبر ﷺ کے حکیمانہ طرز استدلال کو سمجھنے کی کوشش کرتے تو انہیں معلوم ہوتا کہ قرآن کے ہر دعویٰ کی بنیاد ایسے محکم دلائل پر قائم ہے جو زمان و مکان کی تمام قیود و حدود اور انقلاب آراء و افکار کے تمام اثرات سے بالکل آزاد ہیں۔ (ترجمان ج ۲۹، عدد ۱ ص ۲۰، مطبوعہ لاہور،

عدد ۱ ص ۲۰، ۲۰۹)

کون اندازہ لگا سکتا ہے کہ ایسی تنقیدوں کو پڑھنے کے بعد بیچارے سادہ لوح و نادر واقف مسلمانوں کے دلوں میں ان اکابر اسلاف ائمہ ہدیٰ کے خلاف کس قدر حقارت نفرت، غیظ و غضب کے جذبات پیدا ہوں گے۔

جب کہ جماعت اسلامی کے نزدیک پرانے اور نئے علماء متکلمین سب کا یہ حال ہے کہ وہ

اسلام کی عقلیت کی قدر و قیمت کو پہچان نہیں سکتے تھے ان کا مذاق بگڑ چکا تھا ان کا مذاق فاسد تھا وہ قرآن سے محروم تھے وہ اسلام کو محض اس عصبیت پر مانتے تھے کہ یہ ان کے باپ دادا کا دین ہے جس طرح مشرکین کہا کرتے تھے علیہ وجدنا ابائنا، کہ ہم بت پرستی اسلئے کرتے ہیں کہ یہ ہمارے باپ دادا کا دین ہے یعنی وہ محض نسلی مسلمان تھے انہوں نے اسلام کی غلط و کالت کر کے اسلام کو ایسا سخت نقصان پہنچایا کہ اسلام کے مخالفین نے بھی ایسا نقصان نہیں پہنچایا جس سے بہتوں کو یہ خیال ہو گیا کہ اسلام پرانا ہو گیا یعنی اب قابل عمل نہیں رہا ان کو اسلام کی وکالت کرنے کا کوئی حق نہیں تھا تو ان متکلمین کی تصنیفات کا جو حال ہوگا وہ ظاہر ہے۔ جماعت اسلامی نے متقدمین و متاخرین متکلمین سے براہ راست دین کو نہیں سمجھا بلکہ ان کی کتابوں ہی سے جو کچھ سمجھا ہے اسی پر یہ حسن ظن قائم کیا اور ان کی خدمات جلیلہ کی داد دی ہے، آپ خود ہی غور کر لیں کہ ایسی کتابوں کے متعلق جماعت اسلامی کی رائے کیا ہوگی جن سے اسلام کو اس قدر نقصان پہنچا ہے اور کس مقصد کیلئے ایسی کتابیں تصنیف کی گئی ہوں گی، عام مسلمان جماعت اسلامی کو قبول کرنے میں کیوں دیر لگا رہے ہیں، اس سوال کے جواب میں ارشاد ہوتا ہے۔

### فقہی اور کلامی تصنیفات کا مقصد

۳۱:- ہم نے جہاں تک غور کیا ہے اس خالص دینی دعوت سے مسلمانوں کی بے پرواہی کے اسباب نہایت گہرے ہیں مسلمان اپنی موجودہ حالت تک ایک دو دن میں نہیں پہنچے ہیں ان کو درجہ بدرجہ اس حالت تک لایا گیا ہے اور ہر منزل میں ان کو از روئے کتاب و سنت یہ اطمینان دلانے کی کوشش کی گئی ہے کہ یہی حالت آج اسلام و ایمان کا تقاضہ ہے ان کے حق سے انحراف پر ایک زمانہ گذر چکا ہے اور اس غلط راہ کے ہر موڑ پر انہوں نے مدتوں یہ سمجھ کر قیام کیا ہے کہ یہ عین دین و شریعت کی صراط مستقیم ہے اور ان کی اس

غلط فہمی کے راسخ کرنے میں ارباب دین نے حصہ لیا ہے اور اس بے راہ روی کے نہ صرف جواز بلکہ استحسان پر ضخیم فقہی اور کلامی تصنیفات مرتب کر دی گئی ہیں، یہاں تک کہ ان کو یقین ہے کہ ان کا جو قدم بھی اٹھا ہے وہ شریعت کے دائرہ کے اندر اٹھا ہے اور آج بھی جہاں وہ ہیں شریعت ہی کا ایک مقام ہے اس سے الگ نہیں، ظاہر ہے کہ جس جماعت کو اس طرح درجہ بدرجہ گرایا گیا ہو جس کا گرنا ایک طرف مخفی ہو جس کے زوال کی تاریخ اتنی لمبی ہو جس کو یقین دلایا گیا ہو کہ اس کا یہ گرنا گرنا نہیں بلکہ اچھلنا ہے جو اس غلط فہمی میں ہو کہ وہ اپنی موجودہ حالت میں بھی شریعت سے الگ نہیں بلکہ عین شریعت کے مطابق ہے وہ آپ کی دعوت کو کس طرح آسانی کے ساتھ قبول کر سکتی ہے جو ان سے کسی جزئی ترمیم و اصلاح کا مطالبہ نہیں کرتی بلکہ ان سے سچی توبہ اور کامل اصلاح کا مطالبہ کرتی ہے جب آپ ان سے یہ مطالبہ کرتے ہیں کہ **يَا أَيُّهَا الَّذِينَ آمَنُوا، اٰمِنُوْا** اے وہ لوگو! جو ایمان کے مدعی ہو حقیقی ایمان لاؤ اور ان کے اعمال سے لے کر ان کے عقائد تک میں رخنہ بتاتے ہیں، تو قدرتی طور پر ان کو اس بات سے چوٹ لگتی ہے اور ان کی دینداری کا دیرینہ پندار مجروح ہوتا ہے وہ یہ بات آسانی کے ساتھ ماننے کیلئے تیار نہیں ہو سکتے کہ وہ آج تک ایک بالکل غلط راہ پر بھاگ رہے تھے۔ اھ (ترجمان ج ۲۶ عدد

(ص ۱۸۴)

اس عبارت میں عام مسلمانوں کو سمجھایا گیا ہے کہ فقہی اور کلامی تصنیفات ان کو بے راہ اور دین سے منحرف کرنے کیلئے مرتب کی گئی ہیں اور ان کو مرتب کر نیوالے ارباب دین ہیں، جب عوام کو ارباب دین کے ان مظالم کا شعور ہوگا جن کی وجہ سے وہ آج تک حق کو قبول کرنے سے محروم رہے اور جب وہ سمجھیں گے کہ فقہ اور کلام کی کتابیں ان مظالم سے پُر ہیں تو انکی دینی غیرت کیسے اجازت دیگی کہ وہ فقہ اور کلام کی طرف متوجہ ہوں، بلکہ ان کتابوں کا دنیا میں رہنا

۱..... ترجمان القرآن ج ۲۶، عدد ۳، ۴، ۵، ۶، ص: ۱۸۴، اجلاس ہفتم، ایک سوال کا

جواب، مطبوعہ لاہور.

کیسے گوارا کریں گے اور متکلمین و فقہاء سے کوئی اعتقادی یا عملی مسئلہ پوچھنے کے کب روادار ہوں گے، اب رہ گیا یہ سوال کہ خود علماء اس دعوت کو کیوں قبول نہیں کرتے تو اس کا جواب یہ ہے کہ۔

## علماء کی بے پرواہی

۳۲:- ہماری دعوت سے عام مسلمانوں کی بے پرواہی کی وجہ یہ ہے، رہے علماء تو ان کی نسبت ہر شخص جانتا ہے کہ یہی حضرات ہیں جنہوں نے مسلمانوں کو ان کی موجودہ حالت تک رہنمائی کی ہے یہ بہاران ہی کی لائی ہوئی ہے دینداری اور تقویٰ اسلام اور ایمان تو حید اور رسالت کا موجودہ مفہوم جو عوام کے ذہنوں میں راسخ ہے انہی کا پیدا کیا ہوا ہے یہ لوگ نیک نیتی کے ساتھ یہ سمجھتے ہیں یہ انہی کا کام تھا کہ آفات و مصائب کے اندر سے وہ اسلام کو بچالائے اور آج بھی اس کو بچائے ہوئے ہیں ایسے لوگوں سے، جو اتنی پیچ در پیچ خوش گمانیوں میں مبتلا ہوں آپ یہ کیسے توقع کر سکتے ہیں کہ آج وہ کھلے دل سے اس بات کا اقرار کریں گے کہ آج تک انہوں نے جو رہنمائی کی ہے وہ غلط ہے اور صحیح راہ وہ ہے جس کی دعوت فلاں جماعت دے رہی ہے۔ اھ (ترجمان القرآن ج ۲۶ عدد ۳ ص ۱۸۵)

معلوم ہوا ہے کہ جس طرح جماعت اسلامی کے نزدیک عام مسلمانوں کا دین دین نہیں بلکہ حق سے انحراف ہے اور ان کی راہ شریعت کی صراط مستقیم نہیں بلکہ غلط راہ ہے اسی طرح علماء کا اسلام اسلام نہیں ہے، ان کا ایمان ایمان نہیں ہے، ان کی دینداری دینداری نہیں، ان کا تقویٰ تقویٰ نہیں، ان کی توحید، توحید نہیں ان کی تسلیم رسالت تسلیم رسالت نہیں، غرض جن امور پر مدار نجات ہے وہ سب غیر معتبر ہیں۔

۱..... ترجمان القرآن ج ۲۶، عدد ۳، ۴، ۵، ۶، ص ۱۸۵، اجلاس ہفتم، ایک سوال کا جواب، مطبوعہ لاہور.

## جماعت اسلامی کا خاص کمال

بریلوی اور قادیانی جماعتوں نے اپنے سے باہر تمام مسلمانوں پر کفر کے بم برسائے تھے اس کے نتائج نہایت ناخوشگوار برآمد ہوئے جن کی تفصیل کا یہاں موقع نہیں ہے۔ جماعت اسلامی نے تکفیر کے معاملہ میں بہت ہی حزم و احتیاط کے ساتھ قلم اٹھایا ہے اور بڑی حد تک صاف لفظوں میں کفر کا حکم نہیں لگایا ہے یہاں تک کہ جو شخص عالم کو حادث نہ مانے اور مادہ کو قدیم کہے اس کو بھی کافر نہیں کہا بلکہ کفر کا حکم لگانے سے دوسروں کو بھی روکا ہے۔

۳۳:- اگر ایک شخص عالم کو حادث نہیں مانتا اور مادہ کو قدیم کہتا ہے تو آپ محض اس قول کی بناء پر اسے کافر کہنے کا حق نہیں رکھتے۔ اھ (ترجمان ج ۸ عدد ۴۲۴)

لیکن اپنی فتنی مہارت اور دلکش عبارت سے یہ چیز ذہنوں میں ضرور پیدا کر دیتی ہے کہ پڑھنے والا خود بخود تجویز کرنے پر مجبور ہو جائے کہ جبکہ علماء کا ایمان ایمان نہیں ہے تو ایمان کی ضد آخر ہے کیا چیز اور اسلام کی ضد کیا ہے، توحید کی ضد کیا ہے، رسالت کی ضد کیا ہے، جب یہ سوال بار بار پیدا ہوگا تو ک، ف، ر، کی زحمت برداشت کئے بغیر وہ خود ہی وہاں تک پہنچ جائیگا پھر عام مسلمان نہ متکلمین نہ متقدمین و متاخرین کی طرف رخ کریں گے نہ فقہاء کی طرف بلکہ سب طرف سے کٹ کر جماعت اسلامی ہی کو ایمان و اسلام کا حقیقی علمبردار، توحید و رسالت کا واقعی رمز شناس، دیندار و تقویٰ کا اصلی مخزن تصور کرنے پر مجبور ہو جائیں گے اور جب تک جماعت اسلامی کی پیش کردہ راہ پر کوئی شخص گامزن نہیں ہوگا اسکے ایمان و اسلام کا کوئی وزن تسلیم کرنے کیلئے تیار نہیں ہوں گے۔ اگر کوئی کم فہم ایک چیز کو دیکھ کر اسکی ضد کو معلوم نہ کر سکے اور استعارات کی حدود تک نہ پہنچ سکے اور وہ جانتا ہی نہ ہو کہ ایمان کی ضد کیا ہے تو اس کی خاطر اس سے زیادہ واضح کلمات کا لکھنے کا تلخ فریضہ بھی ادا کرنے سے انکار نہیں، قبول حق کے سلسلہ میں عوام اور علماء کے درمیان نفسیاتی فرق کس خوبی کے ساتھ بیان کیا گیا ہے۔

## دنیا داروں کی نفسیات

۳۴:- آپ کو یہ حقیقت بھی پیش نظر رکھنی چاہئے کہ احساس دینداری کا فتنہ دنیا داری کے فتنہ سے زیادہ سخت ہے جو لوگ کسی نفس پرستی میں دنیا داری کی راہ سے مطلع ہوئے ہیں، جو نبی ان کے دل پر حق کی تجلی پر تو افگن ہوتی ہے ان کی آنکھیں کھل جاتی ہیں اور صحیح راہ ان پر آشکار ہو جاتی ہے ان کی رکاوٹیں زیادہ تر سستی اور پست ہمتی کی قسم کی ہوتی ہیں، جو دل کی معمولی تبدیلی سے بھی دور ہو جاتی ہیں۔ (ترجمان ج ۲۶، عدد ۳ ص ۱۸۵)

یہاں تک تو عوام پر شفقت اور ہمدردی کا اظہار ہے کہ بہت جلد جماعت اسلامی کی بنائی ہوئی حق کی تجلی ان کی آنکھیں کھول سکتی ہے جس سے وہ صحیح راہ اختیار کر سکتے ہیں اس لئے کہ ان غریبوں کے پاس حق کو حق نما سے جدا کرنے کی کوئی کسوٹی نہیں، آگے علماء کے متعلق ارشاد ہے کہ۔

## علماء کی نفسیات

۳۵:- لیکن جو حضرات اپنی غلطیوں کو دین و تقویٰ بنا کر پرستش کرتے اور کراتے رہتے ہیں ان کیلئے اپنے محبوب بتوں کو توڑ پھوڑ کر ایک نیا دین اختیار کرنا کوئی آسان کام نہیں یہی تو وہ جہاد اکبر ہے جس کے اہل بہت کم نکلتے ہیں اور اس بات پر تعجب نہیں کرنا چاہئے کہ اس کمزوری میں ہمارے علماء بھی مبتلا ہیں اللہ تعالیٰ نے ہر ایک کیلئے آزمائشیں رکھی ہیں اور جن کی نگاہیں جتنی تیز ہیں ان کیلئے فتنہ کا جال اتنا ہی باریک اور مخفی ہے (ترجمان ج ۲۶، عدد ۳، ص ۱۸۵)

۱..... ترجمان القرآن ج ۲۶، عدد ۳، ص: ۱۸۵، اجلاس ہفتم، ایک سوال کا جواب، مطبوعہ لاہور.

۲..... ترجمان القرآن ج ۲۶، عدد ۳، ص ۱۸۵، اجلاس ہفتم، ایک سوال کا جواب، مطبوعہ لاہور.

اس عبارت میں صاف صاف کہہ دیا کہ علماء نے اپنی غلطیوں کو دین و تقویٰ بنا رکھا ہے اور یہی ان کے مخفی بُت ہیں جن کی وہ خود بھی پرستش کرتے ہیں اور دوسروں سے بھی پرستش کراتے ہیں یعنی اصلی دین جس کا قرآن پاک میں تذکرہ ہے اِنَّ الدِّينَ عِنْدَ اللّٰهِ الْاِسْلَامُ ان کے پاس نہیں ہے۔

## ایک نیا دین

یہ بھی بتا دیا گیا کہ جماعت اسلامی کا پیش کردہ دین ایک نیا دین ہے جس سے عوام اور علماء سب ناواقف ہیں، اسلئے جماعت اسلامی میں داخلہ کیلئے از سر نو کلمہ شہادت ادا کرنا ضروری ہے اور اس شرط سے کسی بڑے عالم اور شیخ طریقت کو مستثنیٰ نہیں کیا گیا ہے۔

۳۶:- جماعت میں جب کوئی نیا شخص داخل ہو تو اسے پورا احساس ذمہ داری دلا کر از سر نو

کلمہ شہادت ادا کرنا چاہئے اور پھر اس سے دریافت کرایا جائے کہ وہ اپنے آپ کو جماعت کے کس طبقہ میں شامل ہونے کیلئے پیش کرتا ہے، اس معاملہ میں کسی مشہور شخص اور بڑے سے بڑے کیلئے بھی استثناء نہیں ہے بڑے سے بڑے عالم اور شیخ طریقت کو بھی داخل جماعت ہوتے وقت تجدید ایمان کرنی ہوگی اھ۔ (جماعت اسلامی کا پہلا

اجتماع ص ۲۷)

جو عوام اور علماء جماعت اسلامی میں شریک نہیں ان کے ایمان و اسلام کی حقیقت اب بھی اگر کوئی نہ سمجھے تو جماعت سے علیحدہ ہو جانے والوں کا حکم پڑھ لے۔ ارشاد ہوتا ہے:

## جماعت اسلامی سے نکلنا ارتداد ہے

۳۷:- یہ وہ راستہ نہیں ہے جس میں آگے بڑھنا اور پیچھے ہٹنا دونوں یکساں ہوں، نہیں یہاں پیچھے

۱..... سورۃ آل عمران آیت: ۱۹،

ترجمہ:- بلاشبہ دین اللہ کے نزدیک صرف اسلام ہی ہے۔ (بیان القرآن)

ہٹنے کے معنی ارتداد کے ہیں خدا کی طرف سے پیٹھ موڑنے کے ہیں لہذا جو قدم بڑھاؤ اس عزم کے ساتھ بڑھاؤ کہ اب یہ قدم پیچھے نہیں پڑیگا، جو شخص اپنے اندر ذرا بھی کمزوری محسوس کرتا ہے بہتر ہے کہ وہ اسی وقت رک جائے اھ (جماعت اسلامی کا پہلا اجتماع)

ارتداد کا لفظ بہت ہی واضح ہو گیا تھا جس کا مطلب سب ہی سمجھ جاتے ہیں اور ایسا لکھنا حزم و احتیاط کے خلاف تھا اس لئے اس جدید ایڈیشن میں اس کی تشریح کر دی گئی ہے اس کا یہ مطلب نہیں کہ اس جماعت سے نکلنا ارتداد کا ہم معنی ہے بلکہ اصل مطلب یہ ہے کہ خدا کے راستہ میں پیش قدمی کرنے کے بعد مشکلات، مصائب، نقصانات اور خطرات کو سامنے دیکھ کر پیچھے ہٹ جانا اپنی روح اور اپنی حقیقت کے اعتبار سے ارتداد ہے۔

وَمَنْ يُؤَلِّهِمْ يَوْمَئِذٍ دُبُرَهُ إِلَّا مُتَحَرِّفًا لِّقِتَالٍ أَوْ مُتَحَيِّزًا إِلَىٰ فِتْنَةٍ فَبَاءَ بِغَضَبٍ مِّنَ اللَّهِ وَمَأْوَاهُ جَهَنَّمُ وَبِئْسَ الْمَصِيرُ ۗ

مض لفظوں کے اعتبار سے اس کو ارتداد کے ہم معنی قرار نہ دیا جائے، بلکہ یہ اپنی اصل حقیقت اور روح کے اعتبار سے ارتداد ہے جس کا انجام اللہ کا غضب اور جہنم ہے کفر کا صریح حکم تو یہاں بھی نہیں لگایا لیکن اس کی روح اور حقیقت ضرور ذہن نشین کرادی۔

دین جن امور پر مشتمل ہے ان میں سے پہلی قسم (اعتقادات) اور علماء متکلمین کے متعلق جماعت اسلامی کی طرف سے تخریبی تنقید کا نمونہ آپ نے دیکھ لیا اب دوسری قسم (آداب) کے متعلق جماعت کی آراء پر غور کریں۔

## تصوّف اور سلوک

سلوک کا مقصود یہ ہے کہ بندہ کا دل حق تعالیٰ کی مرضیات کا ایسا طالب ہو جائے جیسا کہ

۱..... جماعت اسلامی کا پہلا اجتماع ص: ۹.

۲..... سورۃ انفال آیت: ۱۶، ترجمہ:- اور جو ان سے اس موقع پر پشت پھیرے گا مگر ہاں جوڑائی کیلئے پینتر بدلتا ہو یا جو اپنی جماعت کی طرف پناہ لینے آتا ہو وہ مستثنیٰ ہے باقی اور جو ایسا کرے گا وہ اللہ کے غضب میں آجائے گا اور اس کا ٹھکانہ دوزخ ہوگا اور وہ بہت ہی بری جگہ ہے۔ (بیان القرآن)

جسم غذا کا طالب ہے اور اس کو عبادت کی ایسی خواہش ہو جائے جیسے صحت مند جسم کو غذا اور پانی کی ضرورت ہوتی ہے اور یہ اس وقت ہو سکتا ہے جب کہ دل حق تعالیٰ کی محبت و عظمت سے پر ہو جائے اور ماسویٰ اللہ کی محبت و عظمت سے خالی ہو جائے جب تک کہ اغیار کی محبت و عظمت اس درجہ میں قائم ہے کہ اللہ پاک کی محبت و عظمت سے مزاحمت کرتی ہے اس وقت تک وہ مرضیات حق کا طالب نہیں ہو سکتا اور نہ معاصی سے پوری طرح بچ سکتا ہے، اللہ تعالیٰ کی محبت و عظمت کا دل میں پوری طرح قائم ہو جانا تجلیہ ہے اور اغیار کی محبت و عظمت کا قلب سے نکل جانا تجلیہ ہے ان دونوں چیزوں تجلیہ و تجلیہ پر رضاء الہی کا شوق بڑھتا اور اس کی طلب مستحکم اور معاصی سے نفرت قوی ہوتی ہے پھر اگر ایسا شخص کسی معصیت کا ارادہ بھی کرتا ہے تو اس کے دل میں وحشت، ضیق، ظلمت اور ایسی بے چینی پیدا ہوتی ہے کہ وہ معصیت کے اقدام سے رُک جاتا ہے، اور اگر اتفاقاً معصیت کا صدور ہو جائے تو وحشت اور تنگ دلی ترقی پکڑ کر اس کو بہت جلد توبہ کی طرف مضطر کرتی ہے کہ بدوں سچی توبہ کے اس کو چین نہیں پڑتا۔

دوسرے لفظوں میں یوں سمجھئے کہ سلوک نام ہے تعمیر الظاہر والباطن کا یعنی اعضاء ظاہر اور قلب کا اپنے مالک جل شانہ کی طاعت و خدمت میں مشغول رکھنا اس طرح پر کہ ہادی عالم رسول مقبول ﷺ کے بتائے ہوئے طریق اور تعلیم فرمائی ہوئی شریعت کے اتباع کی طرف اس طرح عادت ہو جائے کہ سنت نبویہ پر عمل کرنا طبعی شیوہ اور خلقی شعار بن جائے اور تکلف کی حاجت نہ رہے حضرت نبی اکرم ﷺ ظاہر و باطن دونوں اعتبار سے اعدل الخلق ہیں، اسی وجہ سے آپ کے جملہ حرکات و سکنات جن کو عادات کہا جاتا ہے کامل اعتدال پر تھے جن کا اتباع ہر شخص کو معتدل بنا سکتا ہے اور چونکہ اعضاء کے ساتھ قلب کو خاص تعلق عطا کیا ہے اس لئے مسلمان جب کوشش کرتا کہ عبادت کے علاوہ عادات میں بھی سرور کائنات ﷺ کا اتباع ہمیشہ ملحوظ رکھے تو اسکے اعضاء میں اعتدال پیدا ہو جاتا ہے اور کچی دور ہو جاتی ہے جس کا اثر قلب پر پڑتا رہتا ہے یہاں تک کہ قلب اخلاق رذیلہ سے متنفر اور خصائص حمیدہ سے متصف

ہو کر معتدل بن جاتا ہے، اسی اعتدال کا نام نسبت ہے جس سے قلب کی حکومت اعضاء پر دوسرے نہج سے قائم ہوتی ہے دل میں ایک روشنی پیدا ہو جاتی ہے جو طاعت و معصیت کے فرق و امتیاز کو کسی وقت بھی مشتبه نہیں ہونے دیتی، قلب کو مغیبات کے اعتقاد میں وہ مٹھاس معلوم ہوتی ہے جس کو دنیا کی کسی لذت اور نعمت سے تشبیہ نہیں دی جاسکتی، اللہ تعالیٰ کے ذکر و فکر سے اس درجہ انس حاصل ہو جاتا ہے کہ ایک لمحہ اس کا چھوٹنا جس کو غفلت کہتے ہیں ہفت اقلیم کے لئے اور عزت و آبرو کے ضائع ہونے سے زیادہ ناگوار اور باعث کوفت ہوتا ہے۔

**الحاصل:** یہی شریعت جو رسول مقبول ﷺ نے سکھائی ہے اصل شی اور طریقت ہے مگر اس وقت جب کہ اعضاء سے متعدی ہو کر قلب تک پہنچ جائے اور عمل و اکتساب قلبی انس و تعلق کا ثمرہ بن جائے۔

اعمال، غایات، ثمرات کے لحاظ سے اس کی بہت سی تعبیریں ہیں تصوف، سلوک، طریقت، معرفت، تصحیح الاخلاق، اصلاح نفس، تزکیہ باطن، علم الآداب وغیرہ۔  
اس فن کا اصلی سرچشمہ حضرت نبی اکرم ﷺ ہیں جن کی شان میں یسز کیہم اور انک لعلیٰ خلق عظیم نازل ہوا ہے اور خود ارشاد فرماتے ہیں بعثت لا تمم مکارم الاخلاق الحدیث چنانچہ آپ کی تربیت و تزکیہ کی بدولت آپ کے خدام کو حسب استعداد مناسب جلیلہ عطا ہوئے کہ یہ شیطان کے فتنوں سے محفوظ ہیں، ان کی زبان پر حق بولتا ہے شیطان اس

۱..... سورة البقرة آیت: ۱۲۹، **ترجمہ:** اور ان کو پاک کرتے ہیں۔ (بیان القرآن)

۲..... سورة القلم الآیة ۴، **ترجمہ:** اور بیشک آپ اخلاق کے اعلیٰ بیانہ پر ہیں۔ (بیان القرآن)

۳..... فی حدیث ابی ہریرة مرفوعاً انما بعثت لا تمم مکارم الاخلاق (بیہقی ص ۱۹۲،

ج ۱۰، شہادات، باب بیان مکارم الاخلاق، طبع دار المعرفۃ بیروت)

**ترجمہ:** میں اعلیٰ اخلاق کی تکمیل کے لئے بھیجا گیا ہوں۔ ۱۲

۴..... فی حدیث ابی الدرداء وفیکم الذی اجارہ اللہ من الشیطان علی لسان نبیہ یعنی عماراً

الحدیث رواہ البخاری (مشکوٰۃ ص ۵۷۴، مناقب، طبع یاسر ندیم دیوبند)

۵..... فی حدیث ابن عمر مرفوعاً ان اللہ جعل الحق علی لسان عمر وقلبہ، رواہ الترمذی

(مشکوٰۃ ص ۵۵۷، مناقب عمر، طبع یاسر ندیم دیوبند)

راستہ پر نہیں چلتا جس راستہ پر یہ چلتے ہیں، ان سے ملائکہ حیا کرتے ہیں، یہ اللہ کی تلوار ہیں، یہ اللہ کے شیر ہیں ان کا ایمان تمام امت کے ایمان سے زیادہ وزنی ہے ان کی نیکیاں آسمان کے ستاروں کے برابر ہیں ان کو جنت کے ہر دروازے سے بلایا جائے گا، یہ علم کا دروازہ ہیں، ان سے قرآن سیکھوان کا اتباع تمہارے ذمہ لازم ہے ان سے اللہ راضی ہے اور یہ اللہ سے

۱..... فی حدیث سعد بن ابی وقاص فقال رسول اللہ ﷺ ایه یا ابن الخطاب والذی نفسی بیدہ ما لقیک الشیطان سالکا فجأ قط الاسلک فجأ غیر فجک، متفق علیہ (مشکوٰۃ ۵۵۷، مناقب عمر، طبع یاسر ندیم دیوبند)

۲..... فی حدیث عائشہ ثم دخل عثمان..... فقال الا استحی من رجل تستحی منه الملائکة. رواہ مسلم (مشکوٰۃ ص ۵۶۱، مناقب عثمان، طبع یاسر ندیم دیوبند)

۳..... فی حدیث ابی عبیدہ مرفوعاً خالد سیف من سیوف اللہ عز وجل..... رواہ احمد (مشکوٰۃ ص ۵۸۰، جامع المناقب، طبع یاسر ندیم دیوبند)

۴..... فی حدیث ابی لیبیہ مرفوعاً حمزہ بن عبدالمطلب اسد اللہ واسد رسولہ (المعجم الکبیر للطبرانی ص ۱۲۹ ج ۳، دار احیاء التراث العربی)

۵..... لو وزن ایمان ابی بکر بایمان الناس لرجح ایمان ابی بکر (للبیہقی فی الشعب عن عمر المقاصد الحسنہ ص ۲۲۹، دار الکتب العلمیہ بیروت)

۶..... فی حدیث عائشہ قلت یا رسول اللہ هل یكون لاحد من الحسنات عدد نجوم السماء قال نعم عمر (رواہ رزین مشکوٰۃ ص ۵۶۰، مناقب عمر، طبع یاسر ندیم دیوبند)

۷..... فی حدیث ابی ہریرہ قال (ابوبکر) هل یدعی منها کلها احد یا رسول اللہ فقال نعم وارجوان تكون منهم (بخاری شریف ۱/۵۱، کتاب المناقب، باب فضل ابی بکر بعد النبی ﷺ، اشرفی بکڈپو دیوبند)

۸..... فی حدیث ابن عباس مرفوعاً انا مدینة العلم وعلی بابها (المعجم الکبیر للطبرانی ص ۵۵ ج ۱، دار احیاء التراث العربی)

۹..... فی حدیث عبد اللہ بن عمرو مرفوعاً استقرؤا القرآن من اربعة من عبد اللہ بن مسعود وسالم مولى ابی حذیفہ وابی بن کعب ومعاذ بن جبل متفق علیہ (مشکوٰۃ ص ۵۷۲، جامع مناقب، طبع یاسر ندیم دیوبند)

۱۰..... فی حدیث حذیفہ مرفوعاً انی لا ادرى ما بقائی فیکم فاقنوا بالذین من بعدی ابی بکر وعمر (مشکوٰۃ ص ۵۶۰ ج ۲، مناقب عمر، طبع یاسر ندیم دیوبند)

راضی ہیں، جنت ان کی مشتاق ہے یہ جنت میں میرے رفیق ہیں، جو بات دین کی بتائیں میں اس سے راضی ہوں جسے انکو دکھ پہنچایا اس نے مجھے دکھ پہنچایا، ان کو بُرا مت کہو اگر ان سے کوئی لغزش ہو جائے تو اس کا تذکرہ مت کرو، ان کی دو رکعت دوسروں کی دو لا کھ رکعت سے بڑھ کر ہے جو شخص ان کو بُرا کہے اس پر اللہ کی لعنت بھیجے، الغرض عجیب عجیب طریق پر اس تزکیہ کا ظہور ہوا۔

۱..... فی سورة التوبة الآية ۱۰۰ والسبقون الاولون من المهجرین والانصار والذین اتبعوهم باحسان رضی اللہ عنہم ورضوا عنه الآية، عن ابن عمر کنا نقول ورسول اللہ ﷺ حتى ابوبکر وعمر وعثمان رضی اللہ عنہم رواه الترمذی (مشکوٰۃ ص ۵۲۳، مناقب ہؤلاء الثلاثة، طبع یاسر ندیم دیوبند)

۲..... عن انس قال قال رسول اللہ ﷺ ان الجنة تشتاقي الى ثلثة علي وعمار وسلمان رواه الترمذی (مشکوٰۃ ۵۷۸، جامع مناقب، طبع یاسر ندیم دیوبند)

۳..... فی حدیث طلحة بن عبید اللہ مرفوعاً رفیقی یعنی فی الجنة عثمان رواه الترمذی (مشکوٰۃ ۵۶۱، مناقب عثمان، طبع یاسر ندیم دیوبند)

۴..... فی حدیث القاسم بن عبید الرحمن ان رسول اللہ ﷺ قال ”رضیت لامتی بما رضی لها ابن ام عبد (المعجم الكبير للطبرانی ۸۰ ج ۹، دار احیاء التراث العربی)

۵..... فی حدیث عبد اللہ بن مغفل مرفوعاً ومن اذاهم فقد اذانی رواه الترمذی (مشکوٰۃ ص ۵۵۴، مناقب صحابہ، طبع یاسر ندیم دیوبند)

۶..... فی حدیث ابی سعید الخدری مرفوعاً لا تسبوا اصحابی متفق علیہ (مشکوٰۃ ص ۵۵۳، مناقب صحابہ، طبع یاسر ندیم دیوبند)

۷..... فی حدیث ابی سعید مرفوعاً عفوا عن مسیئہم رواه الترمذی (مشکوٰۃ ص ۵۷۹، مناقب صحابہ، طبع یاسر ندیم دیوبند)

۸..... ورد ”سبق درهم مائة الف درهم..... وكذلك سائر طاعاتهم وعباداتهم وغزواتهم وخدماتهم (مرقاۃ ص: ۱۱/۲۷۳، باب مناقب الصحابة، الفصل الاول، مطبوعه مكتبه امداديه ملتان).

۹..... فی حدیث ابن عمر مرفوعاً اذا رأیتم الذین یسبون اصحابی فقولوا لعنة الله على شرکم رواه الترمذی (مشکوٰۃ شریف ص ۵۵۴، مناقب صحابہ، طبع یاسر ندیم دیوبند)

اکبر مرحوم نے خوب کہا ہے: س

درفشانی نے تری قطروں کو دریا کر دیا  
دل کو روشن کر دیا آنکھوں کو بینا کر دیا  
خود نہ تھے جو راہ پر اوروں کے ہادی بن گئے  
کیا نظر تھی جس نے مردوں کو مسیحا کر دیا

صحابہ کرام رضی اللہ عنہم نے حضرت نبی اکرم ﷺ کی دیگر امانت تلاوت تعلیم کتاب، تعلیم حکمت کی طرح اس امانت ”تزکیہ“ کو بھی بعد والوں کے سپرد کیا، پر جیسے جیسے خیر القرون سے بعد ہوتا گیا اور مادّیات کے اختلاط کا غلبہ ہوتا گیا۔ تزکیہ کیلئے مجاہدات و ریاضات کی ضرورت زیادہ پیش آتی گئی، لہذا اس علم نے مستقل فن کی صورت اختیار کر لی، اخلاق فاضلہ، توکل، صبر، شکر، قناعت، سخاوت، شجاعت، ایثار، حلم، عفو، تواضع، احسان، شفقت، رضا، تسلیم، زہد، ورع، امانت، خوف، رجاء، صدق، اخلاص وغیرہ کی تفصیلات اور ان کی تحصیل کے طرق کو جمع کیا گیا اور اخلاق رذیلہ بخل، حسد، غضب، حقد، حرص، کذب، ریا، جدال، عجب، تکبر، لعن، غیبت، نمیمہ، حب جاہ وغیرہ اور ان کے معالجات کو مرتب کیا گیا بہت سی کتابیں قوت القلوب، عوارف المعارف، احیاء العلوم، قشیریہ، منہاج العابدین وغیرہ تصنیف کی گئیں، اور یہ سب کچھ قرآن پاک احادیث و آثار کی روشنی میں ہوا، اس فن کے چار امام زیادہ مشہور ہوئے جن کے سلسلے مستقل چلے اور اب تک جاری ہیں، حضرت سید عبدالقادر جیلانی، شیخ شہاب الدین سہروردی، خواجہ معین الدین چشتی، خواجہ بہاؤ الدین نقشبندی ان سے پہلے اور ان کے بعد بھی بہت سے اکابر نے بڑی بڑی ریاضتیں کی ہیں۔

شیخ معروف کرخی، حضرت بایزید بسطامی، فضیل ابن عیاض، سری سقطی، شیخ محی الدین ابن عربی، امام غزالی، شیخ عبدالقدوس، سلطان نظام الدین، خواجہ باقی باللہ، حضرت مجدد الف ثانی خواجہ محمد معصوم، حضرت مرزا مظہر جان جانا، حضرت شاہ ولی اللہ، حضرت شاہ

عبدالعزیز، حضرت سید احمد شہید، حضرت محمد اسماعیل شہید وغیرہ رحمہم اللہ تعالیٰ۔  
 ان حضرات کی مساعی جمیلہ کی بدولت اکناف عالم میں اسلام پھیلا، گروہ درگروہ  
 مسلمان تزکیہ باطن کر کے صفت احسان ”ان تعبد اللہ کانک تراہ“ کی دولت سے مالا مال  
 ہوئے، علوم نبوی کے ساتھ اخلاق نبوی کی اشاعت ہوئی بے شمار مواقع پر اہل باطل کے ساتھ  
 باطنی تراحم و تصادم کی نوبت بھی آئی اور اللہ پاک نے اسلام کو غالب فرمایا بعض اکابر کے ہاتھ  
 پر لاکھوں آدمی مشرف بہ اسلام ہو کر ابدی جہنم سے نجات پا کر مستحق جنت قرار پائے، ہزاروں  
 کی جماعتیں ایک ایک شخص کے ہاتھ پر بیعت ہو کر اخلاق نبویہ کے ساتھ متصف ہوئیں اور  
 نسبت یادداشت سے نوازی گئیں، اگر یہ کہا جائے کہ آج جہاں بھی اسلام و اخلاق کی روشنی  
 نظر آتی ہے اس میں ان حضرات کی جدوجہد کا بڑا حصہ ہے تو غالباً مبالغہ نہ ہوگا، یہ ہے علم  
 تصوف کا مختصر خاکہ اب ملاحظہ فرمائیے کہ جماعت اسلامی کی نظروں میں تصوف اور اصحاب  
 تصوف کی کیا حیثیت ہے۔

مودودی صاحب جاہلیت راہبانہ کی تشریح کے بعد فرماتے ہیں۔

### یوگ، تصوف، کوکین، ایون

۳۸:- یہ نظریہ بجائے خود غیر تمدنی نظریہ ہے مگر تمدن پر یہ متعدد طریقوں سے اثر انداز  
 ہوتا ہے اس کی بنیاد پر ایک خاص قسم کا نظام فلسفہ بنتا ہے جس کی مختلف شکلیں ویدانتزم،  
 اشراقیت، یوگ، تصوف، مسیحی رہبانیت اور بدھ ازم وغیرہ ناموں سے مشہور ہیں، اس  
 فلسفہ کے ساتھ ایک ایسا نظام اخلاق وجود میں آتا ہے جو بہت کم ایجابی اور بہت زیادہ  
 سلبی بلکہ تمام تر سلبی نوعیت کا ہے یہ دونوں چیزیں مل جل کر لٹریچر، عقائد، اخلاقیات،  
 اور عملی زندگی میں نفوذ کرتی ہیں اور جہاں جہاں انکے اثرات پہنچتے ہیں وہاں ایون

۱..... مشکوٰۃ شریف ص: ۱۱، اول کتاب الایمان، مطبوعہ یاسر ندیم دیوبند،

ترجمہ:- اللہ تعالیٰ کی عبادت اس طرح کرو جیسے تم اس کو دیکھ رہے ہو

اور کویں کا کام کرتے ہیں۔ اھ (تجدید و احیاء دین ص ۱۴)

یہ وہی افتاد مزاج ہے کہ جماعت اسلامی تخریبی تنقید کے پیش نظر حق و باطل کو ایک ہی صف میں پیش کرتی ہے جس طرح تبلیغ کرنے والوں کے پیش کردہ، مذہب اسلام کو بے جان عقائد بے معنی منتر، بے مقصد حرکات کی خانہ ساز ذہنی معجون بنا کر پنڈتوں، پادریوں، گرنٹیوں کا ہمدوش، ہمنوا، ہمرنگ قرار دیا ہے

اور وفات پیغمبر کا نقشہ اس طرح کھینچا کہ بھکاری اور پیغمبر کے مرنے پر آسمان وزمین یکساں طور پر متاثر نہیں ہوئے، ملاحظہ ہو عبارت ۱۳، ۱۴۔

اسی طرح یہاں تصوف کو ویدانترم، اشراقیت، یوگ، مسیحی رہبانیت اور بدھ ازم کی صف میں لا کر کھڑا کر دیا گیا، ایسا معلوم ہوتا ہے کہ تمام عالم کی صفوں کا نظم و نسق اور یہ تشخیص کہ کس کو کس صف کا ٹکٹ دیا جائے اور کس صف میں بٹھایا جائے انہی حضرات کے سپرد ہے، چنانچہ ارشاد فرماتے ہیں۔

۳۹:- میں حیران رہ جاتا ہوں جب سنتا ہوں کہ شاہ (ولی اللہ) صاحب نے ویدانتی فلسفہ اور اسلامی فلسفہ کا جوڑ لگا کر نئی ہندی قومیت کیلئے فکری اساس فراہم کرنے کی کوشش کی تھی مجھے ان کی کتابوں میں اس کوشش کا کہیں سراغ نہ ملا اور اگر مل جاتا تو باللہ العظیم میں شاہ صاحب کو مجددین کی فہرست سے خارج کر کے متحدین کی صف میں لا کر بٹھاتا۔ اھ (تجدید و احیاء دین ص ۶۸)

امام غزالی کے تجدیدی کارناموں کا جائزہ لیتے ہوئے ان کی تعریف و توصیف کے بعد ”جب تخریبی تنقید“ اور ”بے لاگ تحقیقی نگاہ“ کی باری آئی تو جن امور کو ان کے کمالات میں شمار کیا تھا ان کو بھی نقائص کی فہرست میں داخل فرما دیا گیا، چنانچہ فرماتے ہیں۔

۱..... تجدید و احیاء دین ص: ۲۱، مرکزی مکتبہ جماعت اسلامی دہلی.

۲..... تجدید و احیاء دین ص: ۱۱۱، مرکزی مکتبہ اسلامی دہلی.

## امام غزالیؒ کے نقائص

۴۰:- امام غزالیؒ کے تجریدی کام میں علمی و فکری حیثیت سے چند نقائص بھی تھے، دوسری قسم ان نقائص کی جو انکے ذہن پر عقلیات کے غلبہ کی وجہ سے تھے اھ (تجدید و احیاء دین ص ۴۵) حالانکہ خود اس سے قبل ان کی عقلیات کے تجریدی کارنامے لکھ چکے ہیں کہ: ”انہوں نے (امام غزالیؒ نے) اسلام کے عقائد اور اساسیات کی ایسی معقول تعبیر پیش کی جس پر کم از کم اس زمانہ کے اور بعد کی کئی صدیاں تک کے معقولات کی بناء پر کوئی اعتراض نہ ہو سکتا تھا اسی کے ساتھ انہوں نے احکام شریعت اور عبادات و مناسک، اسرار و نصح بھی بیان کئے اور دین کا ایک ایسا تصور لوگوں کے سامنے رکھا جس سے وہ غلط فہمیاں دور ہو گئیں جن کی بناء پر یہ گمان ہونے لگا تھا کہ اسلام عقلی امتحان کا بوجھ نہیں سہہ سکتا“ (تجدید) انہوں نے فلسفہ کا گہرا مطالعہ کر کے اس پر تنقید کی اور اتنی زبردست تنقید کی کہ اس کا وہ رعب جو مسلمانوں پر چھا گیا تھا کم ہو گیا۔ اھ

امام کی اس تنقید کا اثر مسلم ممالک تک ہی محدود نہ رہا بلکہ یورپ تک پہنچا اور وہاں بھی اس نے فلسفہ یونان کے تسلط کو مٹانے اور جدید دور تنقید و تحقیق کا فتح یاب کرنے میں حصہ لیا۔ اھ

امام غزالیؒ نے بروقت اسکی اصلاح کی اور مسلمانوں کو بتایا کہ تمہارے عقائد دین کا اثبات ان غیر معقولات کے التزام پر منحصر نہیں بلکہ اس کیلئے معقول دلائل موجود ہیں اھ تجدید ص ۴۲ و ص ۴۳ یہ سب کچھ امام غزالیؒ نے عقلیات کی مدد سے کیا مگر براہ وجہ تخریب کا کہ امام موصوف کی یہ ساری محنتیں، کاوشیں، دینی خدمتیں نقائص یا باعث نقائص بن رہی ہیں۔

**نوٹ:-** افسوس کہ اس مضمون کی تکمیل نہ ہو سکی۔ لعل اللہ یحدث بعد ذلک امراً.

۱..... تجدید و احیاء دین ص: ۷۳، مرکزی مکتبہ اسلامی دہلی.

۲..... تجدید احیاء دین ص: ۶۸، مرکزی مکتبہ اسلامی دہلی.

## کیا صحابہ کرام سے گناہ کا صدور ہو سکتا ہے؟

سوال:- صحابہ کرام سے گناہ کا ارتکاب ہو سکتا ہے یا نہیں؟ مودودی صاحب کیا کہتے

ہیں؟

### الجواب حامدًا ومصلياً!

حضرات صحابہ کرام رضی اللہ عنہم کا امت پر بہت بڑا احسان ہے کہ انہوں نے دین کو حضرت رسول مقبول ﷺ سے حاصل کیا اور آنحضرت ﷺ نے ان پر اعتماد فرما کر دین ان کو سکھلادیا اور اس کی تبلیغ کا ذریعہ بنا دیا، پھر انہوں نے عمر بھر اس کی اشاعت کی جہاں جہاں تک پہنچ سکتے تھے وہاں جا کر دین کو پہنچایا جن مقدس ہستیوں کو رسول اکرم ﷺ نے امین قرار دیا، آج ان کے متعلق یہ بحث کرنا کہ ان سے گناہ صادر ہوئے تھے اور انہوں نے فلاں فلاں گناہ کئے ہیں جیسا کہ جماعت اسلامی اور مودودی صاحب کی کتابوں میں بے لاگ تنقید کی جاتی ہے، درحقیقت ان کی امانت و ذمہ داری کو مجروح کر کے ان سے بے اعتمادی پیدا کرنا ہے جس کی زد حضرت رسول مقبول ﷺ پر جا کر پڑتی ہے کہ معاذ اللہ اپنے نااہلوں پر اعتماد فرمایا اور اتنی بڑی امانت کی ذمہ داری ان کے سر ڈالی جس کے وہ اہل نہیں تھے اور اس کا نتیجہ یہ ہوگا کہ سارا دین مخدوش اور ناقابل اعتماد ہو جائے گا، اس لئے کہ جب صحابہ کرام پر اعتماد نہیں ہوگا تو تابعین، محدثین، فقہاء، مفسرین، اولیاء کا ملین، متکلمین کسی پر بھی اعتماد نہیں رہے گا، کیوں کہ ان سب کو جو کچھ دین پہنچا ہے وہ حضرات صحابہ کرام سے ہی پہنچا

۱..... عن ابی بردة عن ابيہ قال صلينا المغرب مع رسول الله ﷺ الى قوله فرفع رأسه الى السماء وكان كثيرا ما يرفع رأسه الى السماء فقال النجوم امنة للسماء فاذا ذهبت النجوم اتى السماء ماتوعد وانا امنة لاصحابي فاذا ذهبت انا اتى اصحابي مايوعدون واصحابي امنة لامتى (مسلم شريف ص: ۲/۳۰۸، كتاب الفضائل، باب بيان ان بقاء النبي ﷺ امان لاصحابه، مطبوعه سعد بکڈپو ديوبند)

ہے، اوّل طبقہ کو بلا واسطہ، بعد والوں کو بالواسطہ لہذا اخیر میں صحیح دین وہ شمار ہوگا جس کو مودودی صاحب بیان فرمائیں کیوں کہ بغیر ان کے واسطہ کے فرمائیں گے، جیسا کہ انہوں نے لکھا ہے میں نے دین کو حال یا ماضی کے اشخاص سے سمجھنے کے بجائے ہمیشہ قرآن و سنت ہی سے سمجھنے کی کوشش کی ہے۔ (ترجمان القرآن)

صحابہ کرامؓ کو جو شخص بُرا کہے ان کے عیوب شمار کرے، حدیث شریف میں ایسے لوگوں پر لعنت آئی ہے، حدیث شریف میں صاف فرمایا گیا ہے کہ میرے صحابہ کو گالی مت دو، بُرا مت کہو، لیکن ایک مستقل جماعت ہے جو اسی کام میں لگی ہوئی ہے اللہ پاک ہدایت دے۔

عن ابن عمرؓ قال قال رسول الله ﷺ اذا رأيتم الذين يسبون اصحابي فقولوا لعنة الله على شرکم. رواه الترمذی.

عن ابی سعید الخدریؓ قال قال النبی ﷺ لا تسبوا اصحابی فلو ان احدکم انفق مثل احد ذهباً ما بلغ مد احدہم ولا نصیفہ (متفق علیہ)

عن عمر بن الخطابؓ قال سمعت رسول الله صلی الله علیہ وسلم یقول سألت ربی عن اختلاف اصحابی من بعدی فاحیٰ الیٰ یا محمد ان اصحابک عندی بمنزلة النجوم فی السماء بعضها اقویٰ من بعض ولکل نور فمن اخذ بشئ مما هم علیہ من اختلافهم فهو عندی علیٰ هدیٰ قال وقال رسول الله ﷺ اصحابی کالنجوم فباہم اقتدیتم اهتدیتم رواه رزین مشکوة شریف ص ۵۵۴ ج ۲، فقط واللہ تعالیٰ اعلم  
حرره العبد محمود غفرلہ دارالعلوم دیوبند

۱..... ترجمان القرآن ج ۲۶ عدد ۳، ص ۴ ص ۱۴۱ علماء و مشائخ کی آر، طبع لاہور.

۲..... ترمذی ص: ۲۲۵/۲، ابواب المناقب، فی من یسب اصحابی، مطبوعہ بلال دیوبند.

۳..... بخاری شریف ص: ۵۱۸/۱، کتاب المناقب، باب قول النبی ﷺ لو کنت متخذ الخ، مطبوعہ اشرفی دیوبند. مسلم شریف ص: ۳۱۰/۲، کتاب الفضائل، باب تحريم سب الصحابة، مطبوعہ بلال دیوبند، ترمذی شریف ص: ۲۲۵/۲، ابواب المناقب، فی من یسب اصحابی، مطبوعہ بلال دیوبند.

۴..... مشکوة شریف ص: ۵۵۴/۲، باب مناقب الصحابة، طبع یاسر ندیم دیوبند.

## کیا اقوال صحابہؓ فرقہ بندی کا سبب بنے؟

سوال:- آپ کا مختصر سا جواب مجھ جیسے کم علم انسان کی ہدایت کیلئے ناکافی ہے خاص طور سے وہ حدیث جو جناب نے وضاحت کے طور پر تحریر فرمائی ہے یعنی جس طریقہ پر (اعتقادی عملی اخلاقی حیثیت سے) میں ہوں اور میرے صحابہ ہیں جو فرقہ اس طریقہ پر رہے گا نجات پائے گا، جہاں تک مجھ کمترین کا علم ہے کہ فرقہ اسلام میں کوئی بھی فرقہ ایسا نہیں ہے جو اس کا مدعی نہیں کہ ہم رسول اکرم ﷺ کے طریقہ پر قائم ہیں اور صرف ایک فرقہ کو چھوڑ کر جتنے فرقے اپنے کو مسلمان کہتے ہیں خواہ حقیقتہً مسلمان نہ ہوں یہاں تک کہ قادیانی بھی کہتے ہیں کہ ہم صحابہ کے عقائد پر قائم ہیں سوال یہ ہے کہ کیسے سمجھا جائے کہ ان میں سے کون سا فرقہ واقعی رسول اللہ ﷺ اور صحابہ کے طریقہ پر قائم ہے اور باقی نہیں ہیں، جب کہ اکثر فرقوں کی بنیاد صحاح ستہ کی احادیث اور کلام پاک کی تفسیریں ہیں مزید برآں یہ بات بھی سمجھ میں نہیں آتی کہ حضور ﷺ نے اپنے طریقہ کے ساتھ صحابہ کرام کے طریقوں کی شرط کیوں لگائی کیا صحابہؓ کے طریقہ اور رسول کے طریقہ میں فرق تھا اگر نہیں تھا تو اس قید کی کیا ضرورت تھی، صحابہؓ کے اعمال و اقوال میں نمایاں تضاد کتب احادیث میں قدم قدم پر نظر آتا ہے، کوئی بھی مسئلہ خواہ اعتقادی ہو عملی یا اخلاقی مابین فرقہ ہائے مسلمین ایسا نظر نہیں آتا جس میں کوئی بھی فرقہ تمام صحابہ کو ہم خیال سمجھتا ہو اور ہر مسئلہ کیلئے بالکل مخالف سمت میں لے جائیو الے صحابہؓ کے اقوال کتب احادیث میں ملتے ہیں اور سب کی نہیں تو زیادہ تر کی نسبت رسول اللہ ﷺ کی طرف کی گئی ہے۔

اور یہی اختلاف اقوال مسلمانوں میں فرقہ بندی کا سبب بنا ہے، اس لئے یہ بات بالکل سمجھ میں نہیں آتی کہ وہ ہستیاں جن کے اقوال اور اعمال مسلمانوں میں فرقہ بندی کا سبب ہیں انہیں کے طریقہ پر عمل درآمد نجات کا باعث ہو سکتا ہے جب کہ مذکورہ اور مصدقہ حدیث

شریف میں (۷۲) بہتر کی ہلاکت اور صرف ایک کی نجات کی خبر دی گئی ہے، جو اب سے ممنون فرمائیں۔

### الجواب حامدًا ومصلياً!

آپ کے سوال کا حاصل یہ ہے کہ اقوال صحابہ میں تضاد ہے یہ تضاد ہی امت میں فرقہ بندی کا سبب بنا ہے حتیٰ کی امت کے تہتر فرقے ہو گئے، صرف ایک فرقہ ناجی ہے بہتر فرقے جہنمی ہیں، ان میں سب کی نہیں تو زیادہ تر کی نسبت رسول اللہ ﷺ کی طرف کی گئی ہے، لہذا فرقہ ناجیہ تو وہ ہوگا جو کہ حضور اکرم ﷺ کے طریقہ پر ہوگا نہ کہ وہ جو کہ صحابہ کرام کے طریقہ پر ہوگا، بہر حال حضور ﷺ نے یہ کیوں ارشاد فرمایا کہ جس طریقہ پر میں ہوں اور میرے صحابہ ہیں اس طریق کی پیروی کرنے والا فرقہ ناجی ہے، یعنی اپنے ساتھ صحابہ کرام کو کیوں شامل کیا، جبکہ وہ خود ہی اپنے اختلاف کے ذریعہ ۷۲ فرقوں کو دوزخی بنا رہے ہیں، ان کے اتباع سے تو آدمی دوزخی بنے گا نجات نہیں پاسکتا، اگر واقعی آپ کے سوال کا حاصل یہی ہے تو جذبات سے یکسو ہو کر ذرا غور کریں کہ اس سوال کی بنیاد کیا ہے، اور اس کا نتیجہ کیا ہے؟

صحابہ کرام علیہم الرضوان کے جو اقوال کتب حدیث میں بسند منقول ہیں جن کی وجہ سے امت کے اتنے فرقے بن گئے اور ان اقوال کی نسبت حضرت رسول اکرم ﷺ کی طرف کی گئی ہے، دو حال سے خالی نہیں، یہ نسبت صحیح کی گئی ہے یا غلط کی گئی ہے اگر صحیح کی گئی تو اس میں صحابہ کرام کا کیا قصور ہے؟ انہوں نے تو جو کچھ حضور ﷺ سے سنایا عمل کرتے دیکھا اس کو نقل کر دیا کیوں کہ وہ اس کیلئے مامور تھے، اس لحاظ سے ان کو اس میں نقل کے سوا کچھ بھی دخل نہیں اور نقل صحیح ہے تو اس کا مطلب یہ ہوگا کہ حضرت رسالت مآب ﷺ نے خود ہی

۱..... وفي حديث عبد الله بن عمرو قال وان بني اسرائيل تفرقت على ثنتين وسبعين ملة وتفترق امتي على ثلاث وسبعين ملة كلهم في النار الا ملة واحدة قالوا من هي يا رسول الله قال ما انا عليه واصحابي (مشکوٰۃ شریف ص ۳۰، باب الاعتصام بالكتاب والسنة، الفصل الثاني، مطبوعه ياسر ندیم) (حاشیہ ۲/۱ اگلے صفحہ پر ملاحظہ فرمائیں)

۳۷ قسم کی متضاد باتیں ارشاد فرمائیں جن میں سے ۲۷ کو اختیار کرنے والوں کیلئے جہنم کا ٹکٹ تجویز فرما کر دوزخی ہونے کی سند دی اور صرف ایک کو اختیار کر نیوالوں کیلئے جنت کی بشارت مرحمت فرمائی، اگر صحابہ کرام رضی اللہ عنہم اجمعین نے ایسے متضاد قولوں کی نسبت حضور اکرم ﷺ کی طرف غلط اور جھوٹ کی ہے (معاذ اللہ) تو پھر خود بھی اعتماد کے قابل نہیں رہتے، لہذا جو چیز بھی وہ نقل فرمائیں کوئی بھی قابل اعتماد نہیں پس قرآن کریم، حدیث، توحید، رسالت، ایمان، اسلام، اسوہ، سنت، عبادات، معاملات، اخلاق و احکام یہ سب چیزیں جو کہ حضرات صحابہ ہی کے نفوسِ قدسیہ کے ذریعہ بعد والوں کے پاس پہنچی ہیں، ان پر کیسے اعتماد کیا جائے گا، جبکہ ان پاکیزہ ہستیوں ہی کو نقل میں کاذب تصور کر لیا جائے گا، استغفر اللہ العظیم پھر اس حدیثِ مسئلہ پر کب اعتماد ہوگا۔

خلاصہ یہ ہے کہ ایک صورت میں تو حضرت سید الرسل ﷺ کی ذاتِ اقدس سے اعتماد ختم ہو جاتا ہے، اس حیثیت سے کہ وہ تو ۳۷ متضاد باتیں فرما کر ۲۷ کو تسلیم کرنے والوں کو خود ہی جہنم میں بھیج رہے ہیں، حالانکہ اللہ پاک نے ان کی بعثت کا مقصد یہ فرمایا ہے کہ وہ جہنم سے بچا کر جنت کی طرف لائیں، تو جس آدمی کو اپنے رسول پر اعتماد نہ رہے خود ہی غور کر لیا جائے کہ اس کا مقام رسول پاک ﷺ کے نزدیک کہاں ہے؟ اور اللہ کے نزدیک کہاں ہے؟ دوسری صورت میں صحابہ کرام رضی اللہ عنہم پر اعتماد نہ کر کے سارا دین ہی ناقابلِ اعتماد قرار دیا جاتا ہے۔

غرض دونوں صورتوں میں سے جو صورت بھی کسی سینہ میں ہوگی اس سینہ میں نہ ایمان ہوگا نہ توحید و رسالت نہ قرآن و حدیث نہ حضرت رسالت مآب ﷺ کے اخلاقِ فاضلہ یہ سب چیزیں رخصت ہو کر اس سینہ میں شیطان کا گھونسلہ ہوگا اور اس کے لوازمات۔

(حاشیہ صفحہ گذشتہ) ۲..... عن ابی بکرۃ ذکر النبی ﷺ قال فان دماکم و اموالکم قال محمد و احسبه قال اعراضکم علیکم حرام کحرمة یومکم هذا فی شہرکم هذا الا لیبلغ الشاہد منکم الغائب، (بخاری شریف ص: ۱/۲۱، کتاب العلم، باب لیبلغ العلم الشاہد الغائب، مطبوعہ اشرفی دیوبند)

اس لئے کوئی مومن تو اپنے سینہ میں اس سوال کو جگہ دے ہی نہیں سکتا ہاں کوئی غیر مومن اس کو جگہ دیکر مومنوں کے دل میں وسوسہ اندازی کرے تو یہ ممکن ہے اس کے جواب کی صورت اس کے مسلمان ہونے پر پیش کی جاسکتی ہے کہ آیا وہ قرآن و حدیث سے آزاد ہو کر صرف اپنی عقل کی روشنی میں جواب کا طالب ہے یا کوئی اور صورت ہے اور جن اصول کے پیش نظر وہ جواب کا خواہشمند ہے وہ اصول خود بھی صحیح ہیں یا مجروح ہیں بظاہر ایسا معلوم ہوتا ہے کہ آں محترم نے بھی یہ سوال کسی ایسے ہی شخص سے سنا ہے خود آپ کے قلب میں پیدا نہیں ہوا ہے اور خدا کرے پیدا بھی نہ ہو اگر بطور وسوسہ آئے بھی تو اسکی تباہ کن خطرناکی کے تصور سے (جن کی تفصیل احقر نے عرض کی ہے) فوراً ختم ہو جائے۔ فقط واللہ اعلم

حررہ العبد محمود غفرلہ دارالعلوم دیوبند ۱۴/۲/۹۱ھ

## صحابہ پر تنقید بطریق مودودی صاحب

سوال:- ابوالاعلیٰ مودودی کے خود ساختہ اصول پر عمل کرنا اور بزرگانِ ملت و صحابہ کرام رضوان اللہ علیہم اجمعین کے اوپر تنقید کرنا کیسا ہے؟

### الجواب حامداً ومصلياً!

صحابہ کرام رضی اللہ عنہم خصوصاً اکابر مہاجرین و انصار سے خوشنودی حق تعالیٰ نصوص میں مذکور ہے ان کے اتباع کا حکم ہے، جو شخص ان اکابر کی شان میں ناشائستہ کلمات کہے اس پر حدیث شریف میں لعنت آئی ہے اور بعد والے جو اکابر و اسلاف ان کے طریق پر چلے اور ان کا اتباع

۱..... والسابقون الاولون من المهاجرين والانصار والذين اتبعوهم باحسان رضی اللہ عنہم  
ورضوا عنه الآية سورة التوبة الآية ۱۰۰،

ترجمہ:- اور جو مہاجرین اور انصار سابق اور مقدم میں ہیں اور جتنے لوگ اخلاص کے ساتھ ان کے پیرو ہیں اللہ ان سب سے راضی ہو اور وہ سب اس سے راضی ہوئے (بیان القرآن) (باقی حاشیہ اگلے صفحہ پر)

کیا وہ بھی سب قابل احترام ہیں، اگر ان حضرات پر تنقید کر کے انکو مجروح کر دیا جائے تو پھر صحیح طور پر دین کے ہم تک پہنچنے اور آگے چلنے کی کوئی صورت نہیں رہے گی، کیونکہ ابتداءً دین برحق کو حضرت نبی اکرم ﷺ سے ان حضرات نے سیکھا اور حاصل کیا ہے، اگر ان پر اعتماد نہ رہے تو دین برحق کی کوئی صورت اور کوئی چیز قابل اعتماد نہیں رہے گی جس تحریک اور جن کتابوں کا نتیجہ یہ ہو، نہ اس تحریک میں شرکت درست ہے نہ ایسی کتابوں کے مطالعہ کی اجازت ہے، الا یہ کہ کوئی اسکی تردید کی صلاحیت رکھتا ہو اور اس مقصد سے مطالعہ کرے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

## جنگ جمل اور جنگ صفین کو عوام کے سامنے بیان کرنا

سوال :- حضرت عائشہ صدیقہ رضی اللہ عنہا و حضرت علی و حضرت معاویہ رضی اللہ عنہما کے باہمی نزاع و اختلاف لوگوں میں بیان کرنا اور اس پر تنقید کرنا کیسا ہے؟

### الجواب حامداً ومصلياً!

انکے معاملات کیلئے مجمل حسن تجویز کرنا لازم ہے، اس کیلئے حضرت شاہ ولی اللہ صاحب

(حاشیہ صفحہ گذشتہ)..... فی حدیث ابن عمر مرفوعاً اذا رأیتم الذین یسبون اصحابی فقولوا لعنة الله علی شرکم (رواه الترمذی، مشکوٰۃ ۵۵۴، باب مناقب الصحابة) یاسر ندیم دیوبند.

(حاشیہ صفحہ ۱۷۱)..... دلت الآية علی حرمة کل ما یلهی..... ومثله مطالعة الكتب المشتملة علی المخترعات والباطیل (احکام القرآن ص ۱۸۵ ج ۳ للشیخ محمد شفیع ص: ۱۱۶، الحزب الخامس، تحت آیت: ۶، سورة لقمان، مطبوعه اداره اسلامیات لاهور)

ولا یخفی ان فیها من الکذب ما فیها فالاشتغال بها لغير غرض دینی خوض فی الباطل (روح المعانی ص ۹ ج ۲۱ مطبع نعمانیہ دیوبند، تحت آیت: ۶، سورة لقمان)

۲..... ولان ذکر الصحابة الا بخیر وان صدر من بعضهم بعض ما فی صورة شر فانه اما کان عن اجتهاد او لم یکن علی وجه فساد من اصرار و عناد بل کان رجوعهم عنه الی خیر معاد بناء علی حسن الظن بهم الی قوله وما کان صحیحا اولناہ تاویلا حسنا لان الشاء علیهم من اللہ سابق، شرح فقہ اکبر ص: ۸۵، ۸۶، اصل الروافض انما احدثه منافق، مطبوعه مجتباتی دہلی.

کی کتاب ”ازالۃ الخفاء“ وغیرہ بہت مفید ہیں ہرگز ان کی شان میں بے ادبی اور گستاخی نہ کی جائے کہ یہ ایمان کیلئے خطرناک ہے ایسے واقعات کو عوام کے سامنے بیان نہ کیا جائے۔  
فقط واللہ سبحانہ و تعالیٰ اعلم  
حررہ العبد محمود غفرلہ دارالعلوم دیوبند

## مسئلہ تقلید اور جماعت اسلامی

مکرم و محترم جناب مفتی صاحب..... (سلاخ مسنونہ)  
آپ کی خدمت میں چند سوالات ارسال کئے تھے سب کے جوابات تو آپ نے دیدیئے مگر مودودی جماعت کے متعلق سوال کا جواب نہیں دیا بلکہ ٹلا دیا کہ فلاں جگہ سے دریافت کر لو، اب مکرر گزارش ہے کہ ہمیں صاف صاف بتایا جائے کہ مودودی صاحب کا عقیدہ کیا ہے؟ اور وہ مسائل میں کس امام کے پابند و مقلد ہیں، حنفی ہیں، یا شافعی ہیں، یا اہل حدیث ہیں، براہ کرم صاف صاف بتایا جائے اور دلیل کیساتھ مع حوالہ نقل عبارت مفصل جواب تحریر کیا جائے۔

### الجواب حامدًا ومصليًا!

محترمی! زید احترامہ..... (السلاخ) علیکم ورحمۃ اللہ وبرکاتہ  
میں نے پہلے آپ کے جواب میں لکھ دیا تھا کہ اس جماعت کے عقائد و اعمال کو خاص کر یہ چیز کہ وہ کس کے مقلد ہیں خود ان سے ہی دریافت کیا جائے صاحب عقیدہ اور صاحب عمل کے ہوتے ہوئے کسی اور سے دریافت کرنے کی کیا ضرورت ہے، عقیدہ ایک قلبی چیز ہے جس کو صاحب عقیدہ خود ہی بہتر بیان کر سکتا ہے، عمل کی بناء عقیدے پر ہوتی ہے، اس کیلئے

۱..... حضرت عائشہ وطلحہ و زبیر رضی اللہ عنہم مجتہد مخطی معذور بودند، ازالۃ الخفا

ص ۵۲۱ ج ۴ مترجم، طبع قدیمی کتب خانہ کراچی)

وامانکہ معاویہ مجتہد مخطی معذور بود الخ (ازالۃ الخفا ص ۵۲۶ ج ۴، مکتبہ قدیمی کراچی)

ہندوستان اور پاکستان کے دو پتے بھی تحریر کر دیئے تھے جہاں اس جماعت کا مرکز ہے، چند کتب کے نام بھی بتادئے تھے جن میں اس جماعت کے عقائد و افکار سے علمی اور استدلالی بحث کی گئی ہے، مختصر کارڈ میں تو مسائل کے جائز یا ناجائز کا مختصر حکم ہی لکھا جاسکتا ہے تفصیلی بحثیں اس میں نہیں آسکتیں مگر آپکا پھر اصرار ہے کہ بتاؤ ”وہ مسائل میں کس امام کے پابند و مقلد ہیں، حنفی ہیں، یا شافعی ہیں، یا اہل حدیث ہیں“ آپکے جواب کی اب دو صورتیں ہیں ایک صورت یہ ہے کہ اس سوال کا جواب میں اپنے الفاظ میں تحریر کر دوں، دوسری صورت یہ ہے کہ تحریک اسلامی کے بانی سید ابوالاعلیٰ صاحب مودودی نے جو اس سوال کا جواب خود دیا ہے، بعینہ وہی نقل کر دوں، غالباً دوسری بات آپکو اور ہر ہوش مند آدمی کو زیادہ پسند ہوگی، اور وہی درحقیقت انکے صحیح مسلک کی حیثیت سے پیش کرنے کے قابل ہوگی، اچھا تو سنئے وہ لکھتے ہیں۔

### مودودی صاحب کا مسلک

۱:- نہ میں مسلک اہل حدیث کو اسکی تمام تفصیلات کے ساتھ صحیح سمجھتا ہوں اور نہ حنفیت یا

شافعییت ہی کا پابند ہوں اھ۔ رسائل و مسائل ج ۱ ص ۲۳۵

یہ تو خود بانی جماعت کا مسلک ہے لیکن یہ ضروری نہیں کہ جماعت میں جتنے آدمی داخل ہوں ان سب کا یہی مسلک ہو کیونکہ انہوں نے امیر ہونے کی حیثیت سے پوری جماعت پر اس مسلک کو لازم نہیں کیا، صرف اپنا ذاتی مسلک بتایا ہے، اور سب کو آزادی دی ہے کہ وہ جماعت میں داخل ہونے کے بعد بھی حنفی، شافعی، اہل حدیث جس مسلک پر چاہیں عمل کر سکتے ہیں۔

### چنانچہ فرماتے ہیں!

پوری جماعت اپنے مسلک میں آزاد ہے

۲:- لیکن کوئی وجہ نہیں کہ جماعت اسلامی میں جو لوگ شریک ہوں ان کا فقہی مسلک لازماً

میرے فقہی مسلک کے مطابق یا اس کے تابع ہو، وہ اگر فرقہ بندی کے تعصبات سے پاک رہیں اور حق کو اپنے ہی گروہ میں محدود نہ سمجھیں تو وہ اس جماعت میں رہتے ہوئے اپنے اطمینان کی حد تک حنفی، شافعی، اہل حدیث یا کسی دوسرے فقہی مسلک پر عمل کرنے میں آزاد ہیں۔ اھ حوالہ سابق۔

اس میں صاف صاف آزادی دی گئی ہے لیکن اس آزادی پر عمل کرنے کیلئے لٹریچر کی روشنی میں غور کرنے سے چند امور سامنے آتے ہیں۔

**اول:** امیر کا اس قدر کھلا ہوا ذاتی مسلک جماعت پر لازماً اثر انداز ہوگا، خاص کر جبکہ اس مسلک پر دلائل قائم کرنے اور اس کو حق ثابت کرنے کیلئے، اور اس کے خلاف کو باطل کرنے کیلئے لٹریچر میں مختلف مقامات پر متعدد طرق سے زور قلم صرف کیا گیا ہے اور جماعت کو اس کے مطالعہ، تفکر، تدبر، اور اشاعت کی تاکید کی گئی ہے، جب تک کوئی دیکھنے اور اطاعت کرنے کے باوجود متاثر نہیں ہوگا اس کے مقابلہ میں لفظی آزادی محض زینت قرطاس بن کر رہ جائے گی، یا خود ان کے الفاظ میں یوں کہئے کہ اس پروانہ آزادی کی حیثیت محتاط طریقہ پر مرتب کئے ہوئے ریزولوشن اور دفتری اعلان سے زیادہ نہ ہوگی۔ اس کی تائید خود امیر جماعت کے قلم سے ہوتی ہے وہ فرماتے ہیں۔

**مودودی صاحب کی**

**آزادی مسلک عطا کرنے کی حقیقت**

۳:- جماعتوں کے نفس کا حقیقی اظہار ان کے محتاط طریقہ پر مرتب کئے ہوئے ریزولوشن اور دفتری اعلانات میں نہیں ہوا کرتا بلکہ ان اشخاص کے انتخاب میں ہوتا ہے جنہیں وہ اپنا لیڈر اور کارفرما اور کارکن بتاتی ہیں، اور جن کے کام کو وہ ایک طویل مدت تک نظر استحسان سے دیکھتی رہتی ہیں اھ ترجمان ج ۱۱ عدد ۳ ص ۱۲۰

اس سے معلوم ہوتا ہے کہ پوری جماعت کے نفس کا حقیقی مظہر بانی جماعت سید ابوالاعلیٰ مودودی ہیں اور وہ اپنا مسلک صاف لکھ چکے ہیں جیسا کہ عبارت نمبر ۱۱ میں موجود ہے۔  
دوم: اس آزادی کا فائدہ جماعت کے ”بے علم“ افراد کو تو شاید کچھ حاصل ہو جائے مگر جماعت کے ”اہل علم“ اس سے فائدہ حاصل کرنے کے کسی طرح مجاز نہیں، جیسا کہ امیر جماعت کے اس ارشاد سے ظاہر ہوتا ہے۔

### تقلید اہل علم کے لئے درست نہیں

۴:- جو لوگ دینی علوم کیلئے باقاعدہ تعلیم حاصل کرتے ہیں ان کیلئے عقلاً و نقلاً کسی طرح بھی درست نہیں کہ اپنے اوپر تقلید کو لازم کر لیں اھ (ترجمان ج ۱۳ عدد ۶ ص ۲۲)  
لہذا جماعت کے بے علم افراد تو حنفی، شافعی (مقلد) رہ سکتے ہیں، لیکن اگر جماعت میں کچھ لوگ ایسے بھی ہوں جنہوں نے علوم دین کی باقاعدہ تعلیم حاصل کی ہے، اور وہ امیر کی عطا کردہ آزادی کے ماتحت اب تک بھی حنفی، شافعی (مقلد) ہیں یا اہل حدیث ہیں، تو نہیں معلوم ان کے پاس اپنے مسلک پر قائم رہنے کیلئے سند جواز کیا ہے اور وہ سند عقل و نقل کی کسوٹی پر کیسے پوری اترتی ہے، یا پھر ان کا حنفیت یا شافعییت پر قائم رہنا بالکل عقل و نقل کے خلاف ہے، اگر ایسا ہے تو خدا ہی بہتر جانتا ہے کہ امیر جماعت ایسے لوگوں کو کس دلیل و سند کے ماتحت برداشت کرتے اور اعتماد فرماتے ہیں جن کا مسلک ہی عقل و نقل کے خلاف ہے، یا وہ اہل علم جماعت میں داخل ہوتے ہی حنفیت و شافعییت کو خیر آباد کہہ چکے ہیں کہ وہ نہ حنفی رہے نہ شافعی نہ اہل حدیث اگر وہ اس سب سے بیزار و دست بردار ہو کر بھی اپنے آپ کو حنفی، شافعی، اہل حدیث کہتے ہیں تو ان کو صادق قرار دینے کیلئے کیا تاویل اختیار کی جاتی ہے، نیز اگر وہ حنفی نہ رہے نہ شافعی (مقلد) نہ اہل حدیث بلکہ سب سے خارج ہو گئے تو آخر کیا بن گئے، وہ ایسا فرقہ بن گئے جس کے وجود سے اب تک غالباً اسلام کا دامن خالی رہا ہے۔

**تنبیہ :-** واضح رہے کہ مودودی صاحب اہل حدیث کو بھی مقلد ہی قرار دیتے ہیں چنانچہ لکھتے ہیں:

### اہل حدیث بھی مقلد ہیں

۵:- یہ عام اہل حدیث جو ان مسائل پر بحث کرتے پھرتے ہیں ان کا حال عام حنفیوں سے کچھ زیادہ بہتر نہیں ہے ان کا علم بھی ویسا ہی تقلیدی ہے جیسا حنفیوں کا ہے، یہ اپنے ائمہ و علماء پر اعتماد کرتے ہیں اور حنفی اپنے ائمہ و علماء پر، ان میں خود اجتہادی قابلیت نہیں نہ یہ حدیث کا اتنا علم اور نہ اصول میں اتنی بصیرت رکھتے ہیں کہ احکام کی تحقیق کر سکیں، ان کا یہ کہنا کہ فاتحہ خلف الامام یا رفع یدین، یا آمین بالجہر حدیث سے ثابت ہے اور اسکا خلاف ثابت نہیں ہے، دراصل تقلید کی بنیاد پر ہے نہ کہ اجتہاد کی بنیاد پر، لہذا انکے جواب میں خاموشی بہتر ہے اھ رسائل و مسائل ج ۱ ص ۲۴۰۔

یہاں پہنچ کر تو اہل حدیث حضرات بھی انگشت بدنداں ہوں گے کہ یا اللہ تقلید سے بیزاری کا اعلان کرتے کرتے صدیاں گزر گئیں مگر وہ اب تک گلے کا ہار بنی ہوئی ہے۔

### تقلید کا مفہوم اور عدم تقلید کا اثر

اس عبارت میں جناب امیر نے تقلید کا خلاصہ بھی بتا دیا کہ ”تقلید نام ہے ائمہ و علماء پر اعتماد کرنے کا“، مودودی صاحب نہ خود حنفیت کے پابند ہیں، نہ شافعییت کے نہ مسلک اہل حدیث کے، جس کا کھلا ہوا مطلب یہ ہے کہ مودودی صاحب کو نہ امام ابوحنیفہؒ پر اعتماد ہے نہ امام شافعیؒ پر اعتماد ہے نہ ائمہ حدیث امام بخاریؒ، امام مسلمؒ وغیرہ پر اعتماد ہے، یہ حضرات ائمہ اعلام مودودی صاحب کے نزدیک اس قابل نہیں کہ ان پر اعتماد کر کے ان کی تقلید کر سکیں۔

۱..... رسائل و مسائل ص: ۲۴۰/۱، مذهب حنفی اور حدیث، تقلید و عدم تقلید، مطبوعہ

مکتبہ مرکزی جماعت اسلامی لاہور۔

## اہل حدیث حضرات کس جرم میں مقلد قرار پائے؟

محض اس جرم میں کہ ان غریبوں نے حضرت امام بخاریؒ کی جلالت قدر، مہارت فن، خدمت حدیث پر اعتماد کرتے ہوئے کہہ دیا تھا کہ ان کی بیان فرمودہ حدیث سند کے اعتبار سے زیادہ صحیح اور قابل ترجیح ہے، اور انہوں نے بھی براہ راست حضرت امام بخاریؒ کی زیارت نہیں کی، بلکہ امت مسلمہ نے ان کی جلالت قدر کا اعتراف کرتے ہوئے ان پر اعتماد کیا، یہ اعتماد کرنا اس قدر سنگین جرم ہے کہ اس کی پاداش میں یہ لوگ مقلد گردانے جا رہے ہیں۔

سوم:- امیر جماعت سے دریافت کیا گیا کہ کیا کوئی صاحب علم و فضل چار معروف مذاہب فقہ (حنفی، شافعی، مالکی، حنبلی) چھوڑ کر حدیث پر عمل کرنے کا حقدار ہے یا نہیں، اگر نہیں تو کس دلیل سے؟ اس کے جواب میں وہ لکھتے ہیں۔

## تقلید کرنا گناہ بلکہ اس سے بھی شدید تر چیز ہے

۶:- میرے نزدیک صاحب علم آدمی کیلئے تقلید ناجائز اور گناہ، بلکہ اس سے بھی کچھ شدید تر چیز ہے اھ (رسائل و مسائل ج ۱ ص ۲۴۴)

یہاں صاحب علم سے مراد غالباً وہی لوگ ہوں گے جو دینی علوم کی باقاعدہ تعلیم حاصل کرتے ہیں جیسا کہ عبارت: ۴/ میں مذکور ہے، خیال ہوتا ہے کہ بانی جماعت مودودی صاحب بھی خود ان ہی لوگوں میں سے ہوں گے، انہوں نے بھی باقاعدہ دینی علوم کی تعلیم حاصل کی ہوگی، ان میں خود بھی اجتہادی قابلیت ہوگی، حدیث میں اتنا علم اور اصول میں اتنی بصیرت رکھتے ہوں گے کہ احکام کی تحقیق کر سکیں، اسی وجہ سے ائمہ و علماء پر اعتماد کر کے کسی خاص مذہب کے پابند نہیں ہیں اور تقلید کو ناجائز سمجھتے ہیں اور اتنا بلند دعویٰ کرتے ہیں کہ

۱..... رسائل و مسائل ص: ۲۴۴/۱، کیا ایک فقہی مذہب چھوڑ کر دوسرا مذہب اختیار

کرنا گناہ ہے، مطبوعہ مکتبہ مرکزی دعوت اسلامی لاہور۔

”میرے نزدیک صاحب علم آدمی کیلئے تقلید ناجائز اور گناہ بلکہ اس سے بھی کچھ شدید تر چیز ہے“ آخر یہ دعویٰ بغیر علم دین حاصل کئے اور بغیر اجتہادی بصیرت تامہ بہم پہنچائے تو نہیں کیا ہوگا، لیکن مودودی صاحب کی تحریر سے اس سب کی تردید ہو جاتی ہے وہ لکھتے ہیں:

## مودودی صاحب کا مبلغ علم

۷:- مجھے گروہ علماء میں شامل ہونے کا شرف حاصل نہیں ہے، میں ایک بیچ کی راس کا آدمی ہوں، جس نے جدید اور قدیم دونوں طریقہ ہائے تعلیم سے کچھ کچھ حصہ پایا ہے دونوں کو چوں کہ خوب چل پھر کر دیکھا ہے، (ترجمان ج ۱۴ عدد ۳ ص ۲۲۷)

خود اقرار ہے کہ دینی علوم کی باقاعدہ تعلیم حاصل نہیں کی، اس لئے عالم نہیں بلکہ کچھ کچھ تعلیم کا حصہ پایا ہے، اس کچھ کچھ (ناقص و نامتام) حصہ تعلیم پر آزادی کا یہ عالم ہے فرماتے ہیں۔

۸:- اپنی بصیرت کی بناء پر نہ تو میں قدیم گروہ کو سراپا خیر سمجھتا ہوں اور نہ جدید گروہ کو دونوں

کی خامیوں پر میں نے آزادی کے ساتھ تنقید کی ہے۔ حوالہ سابق

کچھ کچھ حصہ تعلیم حاصل کر کے کچھ لوگ مطب شروع کر دیتے ہیں اور کچھ لوگ دینی اصول کے ماہر اور مزاج شناس نبوت کہلانے لگتے ہیں جس کا نتیجہ وہی ہوتا ہے جو ”نیم ملا“ اور ”نیم حکیم“ کے اقدام کا ہوتا ہے کہ جان کا بھی خطرہ اور ایمان کا بھی۔

چہارم: امیر صاحب کی طرف سے تقلید کی اجازت و آزادی کے ساتھ یہ بات بھی غور طلب ہے کہ ان کو کیسے آدمیوں کی ضرورت ہے۔ وہ فرماتے ہیں:

## دوسرا رخ

۹:- سب سے پہلی اور بڑی رکاوٹ کسی موزوں آدمی کا نہ ملنا ہے جو ہماری تعمیر اسکیم کو اپنے

۱..... ترجمان القرآن ص: ۲۲۷/۱۴، عدد ۳، مسلمان اور موجودہ سیاسی کشمکش،

ہاتھ میں لے سکے، اس کیلئے ہمیں ایسا آدمی درکار ہے، جو تعمیری کام کو خوب اچھی طرح سمجھتا ہو، ہم سے اور جماعت سے ہمدردی رکھتا ہو، تجربہ کار، منتظم اور دیانت دار ہو، اور اس کام کو عملاً سرانجام دینے کی قابلیت صلاحیت رکھتا ہو تا کہ ہم اسپر اس معاملہ میں آنکھیں بند کر کے اعتماد کر سکیں اور وہ اپنی ذمہ داری پر اسکو سنبھال سکے (ترجمان<sup>۱</sup>)

(ج ۲۶۶ عدد ۳ ص ۱۲۶)

ظاہر ہے کہ اتنی بڑی ذمہ داری سنبھالنا کسی بے علم آدمی کا کام تو ہے نہیں، نہ ہی بے علم آدمی کے حوالہ کرنا دانشمندی کا تقاضہ ہے لامحالہ ایسے آدمی کیلئے جس پر آنکھیں بند کر کے اعتماد کیا جاسکے با علم ہونا ضروری ہے، پھر اگر وہ باقاعدہ علم دین کی تعلیم حاصل کئے ہوئے ہے تب تو وہ مقلد رہ کر جناب امیر کے نزدیک گناہ بلکہ اس سے بھی شدید تر چیز میں گرفتار ہے اس پر مودودی صاحب کیسے اعتماد کر سکتے ہیں اگر وہ اعتماد کرتے ہیں تو سمجھ لیا جائے کہ ان کے نزدیک کیسے لوگ قابل اعتماد ہیں؟ وہ لوگ جو تقلید جیسی ناجائز گناہ اور اس سے بھی شدید تر چیز میں مستقلاً دائمی طور پر مبتلا اور اس پر مصر ہیں (گناہ سے شدید تر چیز سب جانتے ہیں کیا ہے) اگر وہ باقاعدہ علم دین کی تعلیم حاصل کئے ہوئے نہیں ”بلکہ کچھ کچھ حصہ تعلیم حاصل کی ہے“ اور وہ نیم ملا ہے تو پھر اس پر آنکھیں بند کر کے اعتماد کرنے کا انجام معلوم۔

لہذا اہل علم حضرات کیلئے جماعت میں رہ کر مودودی صاحب کا اعتماد حاصل کرنے کی اسکے سوا کوئی صورت نہیں کہ وہ حقیقت، شافعییت وغیرہ (تقلید) کی پابندی سے بالکل تائب ہو جائیں اور تقلید کو گناہ بلکہ اس سے بھی کچھ شدید تر چیز تصور کرنے لگیں۔

پنجم: جماعت میں رہنے والوں کو امیر کی اطاعت لازم اور نافرمانی گناہ ہے  
چنانچہ لکھتے ہیں:

۱..... ترجمان القرآن ص: ۱۲/۲۲۷، عدد ۳، مسلمان اور موجودہ سیاسی کشمکش،

۱۰:- یہ امر بھی قابل توجہ ہے کہ بعض مقامی جماعتوں کے ارکان مقامی امیر کو صدر انجمن سے زیادہ کوئی اہمیت نہیں دیتے ان کو سمجھ لینا چاہئے کہ جب انہوں نے اپنے میں سے ایک آدمی کو اہل تر سمجھ کر صاحب امر منتخب کیا ہے تو ان پر واجب ہے کہ معروف میں اس کی اطاعت کریں، اور اس کی نافرمانی کو گناہ جانیں اھ (ترجمان القرآن ج ۲۶ عدد ۳ ص ۱۲۵)

غور کا مقام ہے کہ اگر جماعت کے کچھ با علم افراد مقلد ہوں گے تو جناب امیر کا فرض کیا ہوگا جب کہ تقلید ان کے نزدیک گناہ ہے۔

یہ صاحب امر ان افراد کو اس منکر عظیم سے منع کریں گے یا نہیں، اگر منع نہیں کرتے تو ایسے موقع پر سکوت کی شرعاً کب اجازت ہے؟ حدیث پاک میں ہے الساکت عن الحق شیطان اُخروس<sup>۱</sup> اگر منع کرتے ہیں تو پھر یہ لوگ نافرمانی کر کے اگر مقلد ہی رہے تو ایک گناہ (تقلید) میں پہلے سے مبتلا تھے، دوسرا گناہ امیر کی نافرمانی کا سرچڑھا اور یہ گناہ امیر سے بغاوت کے ہم معنی ہو کر ایسے نافرمان افراد کیلئے جماعت اسلامی سے اخراج کا موجب ہوگا، اور جو شخص جماعت اسلامی سے خارج کر دیا جائے اس کا ٹھکانہ پھر کہاں؟

ششم: بعض لوگ تقلید ائمہ سے ناخوش تھے اور اس کو شرک فی الرسالۃ تصور کرتے اور اخبارات و رسائل میں اس کی مذمت کیا کرتے تھے وہ بہت مسرور ہونگے کہ ہماری ہم نوا ایک نئی جماعت وجود میں آگئی جو کہ تقلید کو بالکل ہماری طرح ناجائز اور گناہ بلکہ اس سے بھی کچھ شدید تر چیز سمجھتی ہے (اگرچہ مولانا ثناء اللہ صاحب امر تسری نے عرصہ ہوا اس جماعت کے نقیب اخبار اہل حدیث میں شد و مد کے ساتھ اس کی تردید کر دی تھی) اور بعض آزادی پسند مقلدین بھی اپنی غذا پا کر خوش ہوں گے اور جوش مسرت میں جماعت اسلامی کی رکنیت کا فارم

۱..... ترجمان القرآن ج: ۲۶ عدد ۳، ص: ۱۲۵، جماعت اسلامی کے پہلے کل ہند اجتماع

کی روداد، ۱۳۶۲ھ ماہ ربیع الاول۔

۲..... وقد قال عليه الصلوة والسلام الساكت عن الحق شیطان اُخروس (نور الانوار ص ۲۲۳،

بحث الاجماع، وبہامشہ کذا اور دە علی القاری۔

پُر کر چکے ہوں گے کہ اب تو تقلید کا بارگراں ہماری گردن سے بالکل اتر گیا اور ہم کلیۃً آزاد ہو گئے، اور اس حد تک ان کا خیال صحیح بھی ہے کہ تحریک جماعت اسلامی کے بانی مودودی صاحب نے ان کو تقلید ائمہ سے آزادی دیدی بشرطیکہ انہوں نے دینی علوم کی باقاعدہ تعلیم حاصل کی ہو لیکن شاید ان کو شعور نہیں کہ وہ اب بھی آزاد نہیں ہوئے، بلکہ تقلید سے بھی بھاری طوق ان کی گردن میں ڈال دیا گیا۔

فرماتے ہیں!

### امارت کا منصب لیڈرشپ کا منصب ہے

۱۱:- مجھے ایسا محسوس ہوتا ہے کہ بعض مقامی جماعتوں میں امارت کے انتخاب میں کچھ انجمن کی صدارت کا سارنگ اختیار کر لیا گیا، یہ منصب دراصل مقامی لیڈرشپ کا منصب ہے۔ (ترجمان ج ۲۶ عدد ۱۳ ص ۱۵۱)

کسی امام کیلئے خواہ وہ مقلدین کا امام ہو جیسے امام ابوحنیفہؒ وغیرہ یا اہل حدیث کا امام ہو جیسے امام بخاری وغیرہ لیڈرشپ کا منصب تجویز نہیں کیا گیا، نہ ہی ان ائمہ نے خود اپنے لئے یہ منصب تجویز کیا ہے، البتہ شیعہ صاحبان کے مذہب میں ضرور امام کا یہی منصب ہے۔

ہفتم: یہ لیڈرشپ کا منصب تو مقامی جماعت کے امیر کیلئے حاصل ہے اب رہے بانی تحریک جو کہ امیر الامراء ہیں جن کے قبضہ میں زمام کار ہے اور جو تحریک اسلامی کی گاڑی کے لئے ڈرائیور کی حیثیت رکھتے ہیں، ان کا منصب کیا ہے؟ تو جماعت ان کی تقلید کرنے اور ان کے پیچھے پیچھے چلنے پر قدرتاً مجبور ہے، اور ان کے ہاتھ میں پروانہ آزادی کی وہی حقیقت ہوگی جو کلکتہ کے ٹکٹ کی ہوتی ہے اس مسافر کے ہاتھ میں جو پنجاب جانے والی گاڑی میں سوار ہو گیا ہو اور دوسرے لوگوں کو ٹکٹ دکھا کر کہتا ہو کہ میرے پاس یہ کلکتہ کا ٹکٹ ہے میں کلکتہ

۱..... ترجمان القرآن ج ۲۶، عدد ۳، ۴، ۵، ۶، ص: ۱۵۱، اجلاس سوم، روداد اجتماع،

جار ہا ہوں، ظاہر ہے کہ وہ اس ٹکٹ کے ذریعہ سے اس گاڑی سے کلکتہ نہیں پہنچ سکتا بلکہ وہ ہر اسٹیشن پر بجائے کلکتہ سے نزدیک ہونے کے دور ہوتا جائے گا اور دیکھنے والے کچھ اس پر ترس کھائیں گے اور کچھ اس کا مذاق اڑائیں گے، ٹکٹ کی جانچ کرنے والا کوئی آگیا تو وہ جرمانہ کر دے گا۔ خود مودودی صاحب کے قلم سے اس کا ثبوت لیجئے، وہ فرماتے ہیں:

۱۲:- انسانی زندگی کے مسائل میں جس کو تھوڑی سی بھی بصیرت حاصل ہوگی وہ اس حقیقت

سے بے خبر نہیں ہو سکتا کہ انسانی معاملات کے بناؤ اور بگاڑ کا آخری فیصلہ جس مسئلہ پر منحصر ہے وہ یہ سوال ہے کہ معاملات انسانی کی زمام کار کس کے ہاتھ میں ہے، جس طرح گاڑی ہمیشہ اسی سمت چلا کرتی ہے جس سمت پر ڈرائیور اسکو لیجانا چاہتا ہو اور دوسرے لوگ جو گاڑی میں بیٹھے ہوں خواستہ و ناخواستہ اسی سمت پر سفر کرنے کیلئے مجبور ہوتے ہیں، اسی طرح انسانی تمدن کی گاڑی بھی اسی سمت پر سفر کیا کرتی ہے جس سمت پر وہ لوگ جانا چاہتے ہیں جن کے ہاتھ میں تمدن کی باگیں ہوتی ہیں ظاہر ہے کہ زمین کے سارے ذرائع جن کے قابو میں ہوں قوت و اقتدار جن کے ہاتھ میں ہو، عام انسانوں کی زندگی جن کے دامن سے وابستہ ہو، خیالات و افکار اور نظریات کو بنانے اور ڈھالنے کے وسائل جن کے قبضہ میں ہوں، انفرادی سیرتوں کی تعمیر، اجتماعی نظام کی تشکیل اور اخلاقی قدروں کی تعیین جن کے اختیار میں ہو، ان کی رہنمائی اور فرماں روائی کے تحت رہتے ہوئے انسانیت بحیثیت مجموعی اس راہ پر چلنے سے کسی طرح باز نہیں رہ سکتی جس پر وہ اسے چلانا چاہتے ہوں۔ اھ (ترجمان ج ۲۶، عدد ۳ ص ۱۹۵)

جو لوگ سید ابوالاعلیٰ صاحب کی رہنمائی و فرماں روائی کے تحت رہتے ہیں ان کے خیالات و افکار اور نظریات بانی تحریک کے لٹریچر کے ذریعہ ڈھالے گئے ہیں، ان کی باگیں کلیئہ

مودودی صاحب (امیر الامراء) کے ہاتھ میں ہیں، وہ بحیثیت مجموعی اس راہ پر چلنے سے کسی طرح باز نہیں رہ سکتے جس راہ پر مودودی صاحب چلانا چاہتے ہیں، جب کہ مودودی صاحب تقلید کو ناجائز اور گناہ بلکہ اس سے بھی کچھ شدید تر چیز سمجھتے ہیں تو ظاہر ہے کہ وہ تقلید کی طرف نہیں چلائیں گے، بلکہ جماعت کو اس سے نکالنے اور بچانے کی پوری کوشش کریں گے، اگر وہ لوگ تقلید پر قائم رہنا بھی چاہیں گے تو کسی طرح قائم نہیں رہ سکیں گے کیوں کہ وہ ایسی گاڑی میں سوار ہو چکے ہیں جس کو ڈرائیور ان کے منشاء کے موافق نہیں بلکہ ان کے منشاء کے خلاف اور اپنے منشاء کے موافق چلا رہا ہے لہذا وہ اسی سمت چلنے پر مجبور ہیں جس پر مودودی صاحب چلا رہے ہیں، اگرچہ وہ لوگ اس سے ناخوش ہوں گے مگر کچھ نہیں کر سکتے الا یہ کہ احساس ہونے پر کسی قریبی اسٹیشن پر اتر جائیں، یا چلتی گاڑی سے کود جائیں جس طرح کہ گاڑی کی غلط سمت کا احساس و شعور ہونے پر جماعت کے چوٹی کے لوگ ہمت کر کے کود پڑے۔ جو بقول مودودی صاحب سوسائٹی کے مکھن تھے اور ابو بکر صدیقؓ اور خدیجہ الکبریٰؓ کی حیثیت رکھتے تھے کہ ان کے قلوب پہلے ہی سے ”حق“ کے خواہاں اور جو یاں تھے، جیسے ہی مودودی صاحب کی زبان سے ”حق“ کو سنا فوراً ایمان لے آئے اور انہی کے ہاتھ سے جماعت کا سنگ بنیاد رکھا گیا اور انہیں کے قلم سے دستور جماعت تیار ہوا تھا اور ان کے علم، تدبر، تجربہ، تقویٰ دیانت پر مودودی صاحب کو اس قدر اعتماد تھا کہ ان کی شرکت اور تعاون کو تحریک اسلامی کے حق ہونے کی دلیل پیش کیا کرتے تھے اور فرمایا کرتے تھے کہ میرے ساتھ ایسے ایسے اہل علم، اہل بصیرت، اہل تجربہ موجود ہیں کہ اگر میرا کوئی غلط قدم بھی ہوتا تو فوراً مجھے روک دیتے اور آئندہ بھی اگر کوئی غلط قدم اٹھاؤں گا تو فوراً روک دیں گے، یہ کھلی دلیل ہے کہ میں نے جو راہ اختیار کی ہے وہی حق ہے۔

مگر قدرت کی مدد سے کسی پر سمت کی غلطی جلد منکشف ہوگئی، کسی کو دیر لگی، پھر جماعت نے ان کے متعلق جو کچھ کہا اور لکھا اور ان کو ناکارہ ہونا ثابت کیا اس سے ان کی وہ خدمات بھی

اکارت ہو گئیں جن پر انہوں نے بہت محنت کی اور سرکھپایا تھا، اور بہت برے برے القاب سے ان کو نوازا گیا ”دین سے پھر گئے“ ”خدا سے منہ موڑ لیا، ارتداد اختیار کیا“ حالانکہ وہ لوگ اس دین سے نہیں پھرے جس کے متعلق قرآن پاک میں وارد ہوا ہے: ان الدین عند اللہ الاسلام<sup>۱</sup>

بلکہ مودودی صاحب کی ڈھالی ہوئی تحریک سے پھرے ہیں، اور انہوں نے خدا سے منہ نہیں موڑا بلکہ مودودی صاحب سے منہ موڑا ہے، اور انہوں نے دین اسلام سے ارتداد اختیار نہیں کیا بلکہ مودودی صاحب کے حلقہ معاونین سے باہر ہوئے ہیں۔  
ہشتم: کوئی شخص اگر یہ چاہے کہ جماعت سے علیحدہ اور امیر کی قیادت سے آزاد ہو کر اسلامی زندگی گزارے تو اس کے متعلق سنئے فرماتے ہیں۔

## جماعت سے علیحدگی

### اور امیر جماعت سے انحراف کا مطلب

۱۳:- آخری چیز جو جماعتی زندگی کیلئے اہم ترین ہے وہ یہ ہے کہ ”اسلام بغیر جماعت کے نہیں اور جماعت بغیر امیر کے نہیں ہے“ اس قاعدہ کلیہ کے مطابق آپ کیلئے ضروری ہے کہ جماعت بننے کے ساتھ ہی آپ اپنے لئے ایک امیر منتخب کر لیں اھ جماعت اسلامی کا پہلا اجتماع ص ۱۴

چنانچہ اسی اجتماع میں ابتداءً جماعت کی تشکیل ہوئی اور سید ابوالاعلیٰ صاحب مودودی کو امیر منتخب کیا گیا، کیونکہ ان سب لوگوں میں اہل تر یہی تھے اور جملہ شرکاء نے فرداً فرداً کھڑے ہو کر کلمہ شہادت پڑھا اور از سر نو اسلام میں داخل ہوئے اور جملہ حاضرین کو اپنے اس نئے

۱..... (سورہ ال عمران الآية: ۱۹) ترجمہ:- بلاشبہ دین اللہ تعالیٰ کے نزدیک صرف اسلام ہی ہے (بیان القرآن)

ایمان پر ہر ایک کو گواہ بنایا، اب جس کو اسلام مطلوب و محبوب ہے وہ جماعت میں داخل ہونے پر مجبور ہے کیونکہ ”اسلام بغیر جماعت کے نہیں“ اور جب جماعت میں داخل ہو تو امیر کی نافرمانی کی مجال نہیں اس لئے کہ یہ منصب لیڈر شپ کا منصب ہے اور امیر سید ابوالاعلیٰ صاحب مودودی ہیں تو ان کی نافرمانی کرنے سے اسلام جیسی محبوب مطاع پر کیا زد پڑیگی (اگر گویم زباں سوزد۔)

نہم: امیر الامراء بانی تحریک اسلامی جماعت سے کس نوع کی اطاعت چاہتے ہیں (ایسی ہی جیسی مقلدین اپنے امام کی تقلید کرتے ہیں یا اس سے مختلف) وہ ایسی اطاعت چاہتے ہیں جیسی شکاری بندوق کی اطاعت چاہتا ہے کہ فائر کرنے میں بندوق کے لئے حق و ناحق سوچنے کا سوال ہی نہیں پیدا ہوتا، فرماتے ہیں:

۱۴:- آپ سے امیر کی اطاعت اور ضابطے کی پابندی اور رضا کارانہ خدمت کی ادائیگی میں جتنی کمزوری ظاہر ہوتی ہے اتنا ہی میں اپنے آپکو بے بس پاتا ہوں اور مجھے ایسا ہی محسوس ہوتا ہے کہ میں ایسی بندوقوں سے کام لے رہا ہوں جو لہلی دبانے پر بھی فائر نہیں کرتیں، اور ظاہر ہے کہ ایسے ہتھیاروں کو لیکر کون ایسا نادان ہوگا جو کسی بڑے اقدام کا ارادہ کر بیٹھے، برعکس اسکے جب میں آپکے اندر اطاعت اور تطوع اور باضا بطلگی کے اوصاف پاتا ہوں اور دیکھتا ہوں کہ ایک آواز پر آپ جمع کئے جاسکتے ہیں، ایک اشارے پر آپ حرکت کر سکتے ہیں، اور خود اپنے دل کی لگن سے اس کام کو کرتے رہتے ہیں جو آپکے سپرد کیا جائے تو میرا دل قوی اور میری ہمت بلند ہونے لگتی ہے اور میں ایسا محسوس کرتا ہوں کہ اب مجھے وہ طاقت حاصل ہو رہی ہے جس سے میں اس مقصد عظیم کیلئے کچھ زیادہ کام کر سکوں اھ (ترجمان ج ۲۶، عدد ۳ ص ۱۰۹)

۱..... ترجمان القرآن ج ۲۶، عدد ۳، ص: ۱۰۹، جماعت اسلامی کے پہلے کل ہند اجتماع کی روداد، امیر جماعت کی افتتاحی تقریر، ۱۳۶۲ھ ماہ ربیع الاول، ربیع الثانی.

## عجیب تضاد

دہم: لٹریچر میں جگہ جگہ ذہنی غلامی، شخصیت پرستی، اشخاص سے مرعوبیت اور تقلید کی مذمت اور اس سے اپنی اور اپنی جماعت کی برأت کی گئی ہے اور آزادی رائے نقادانہ نظر، جمہوریت، شوراہیت کو سراہا اور اپنا طرہ امتیاز بتایا گیا ہے، امیر کے متعلق کہا گیا ہے کہ وہ تنقید سے بالاتر نہ ہوگا، ہر عامی شخص کو اس کی پبلک زندگی ہی پر نہیں بلکہ پرائیویٹ زندگی پر بھی تنقید کا حق حاصل ہوگا۔

مگر اس ہدایت (عبارت منقولہ ۱۴) سے معلوم ہوا کہ اس آزادی رائے، جمہوریت، شوراہیت کی آخری منزل جہاں اس کا سفر ختم ہوتا ہے آمریت اور لیڈرشپ ہے جس میں ادنیٰ سرتابی، اختلاف رائے اور مشورہ دینے کی گنجائش نہیں، تمام جماعت بے بس، بے شعور ہو کر بندوق کی طرح اطاعت کرنے پر مجبور ہے، فرق اتنا ہے کہ بندوق سوچنے والے دماغ اور دیکھنے والی آنکھ سے قدرۃً محروم ہے، اور جماعت سے مطالبہ ہے کہ وہ سوچنے والے دماغ اور دیکھنے والی آنکھ رکھتے ہوئے اپنے اختیار سے بے اختیار و بے شعور ہو کر ایک اشارہ میں حرکت میں آجائے اس کے بالمقابل تقلید میں جس کو گناہ سے بھی کچھ شدید تر کہا گیا ہے یہاں تک توسع ہے کہ کسی مسئلہ میں امام ابوحنیفہ کے قول پر فتویٰ نہ ہو تو امام ابو یوسف وغیرہ کے قول پر عمل کیا جاسکتا ہے، دلائل کی قوت و ضعف سے بھی بحث کی جاسکتی ہے، کیوں کہ وہاں لیڈرشپ نہیں ہے۔

بہ بین تفاوت راہ از کجاست تا کجا

امید ہے کہ ان چند سطور سے جماعت اسلامی کے مقلد یا غیر مقلد ہونے پر غور کرنے کا موقع مل سکے گا۔

آپکے یہاں جماعت اسلامی کا دفتر ہے جس میں جماعت کی کتابیں موجود ہیں میں نے

جن کتابوں کے حوالے دیکر عبارتیں نقل کی ہیں اصل کتابوں سے ان عبارات کو ملا لیجئے اور ان کا اول و آخر بھی اطمینان سے پڑھ کر دیکھئے نہ کسی جگہ نقل میں کتر بیونت پائیں گے نہ ایسا ہے کہ درمیانی جملہ لے کر اصل مقصد کو خبط کر دیا گیا ہو، یہ اسلئے لکھا ہے کہ جماعت کا طرز یہ ہے کہ جب کوئی مضمون یا رسالہ دیکھا جس میں ان کی کسی غلطی پر فقہ، حدیث، قرآن سے ان کے انحراف کی نشاندہی کی گئی ہو، فوراً امیر اور جماعت نے کہا اور لکھنا شروع کر دیا کہ یہ ہم پر افتراء ہے، جھوٹ ہے، بہتان ہے، دناءت ہے، ہماری عبارتوں کو توڑ مروڑ کر پیش کیا ہے، یہ لوگ اس قابل نہیں کہ ان سے خطاب کیا جائے یا ان کے اعتراض کا جواب دیا جائے، واللہ یهدی من یشاء الیٰ صراط مستقیم۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## جماعت اسلامی سے متعلق قاری محمد طیب حسنی کی ایک تحریر

### اور اس کا جواب قولِ فیصل سے

سوال :- حضرت مولانا محمد طیب صاحب مہتمم دارالعلوم دیوبند نے لکھا ہے جو غالباً ۶۹ھ کے کسی مہینہ کے دارالعلوم میں کوائفِ دارالعلوم کے زیر عنوان موجود ہے اور یہ مضمون رسالہ زندگی را پمور ۶۹ھ سے لیا گیا ہے جہاں تک احقر کی رائے کا تعلق ہے، یہ صحیح نہیں ہے کہ مودودی صاحب کا لٹریچر دیکھنے سے ایمان جاتا رہتا ہے، مدوح نے اسلامی اجتماعیات کے بارے میں نہایت مفید اور قابلِ قدر ذخیرہ فراہم کر دیا ہے۔ اس دور خلط و اختلاط اور تلخیص والتباس میں جس بے جگری سے انہوں نے اسلامی اجتماعیات کا تجزیہ اور تنقیح کر کے اجتماعی مسائل صاف کئے ہیں وہ انہیں کا حصہ ہے، میں انہیں اسلامی اجتماعیات کا ایک بہترین سیاسی مفکر سمجھتا ہوں۔

البتہ فقیہ اور مفتی نہیں مانتا یہ لکھنا بھی صحیح نہیں ہے کہ اس جماعت میں داخل ہونے سے ایمان چلا جاتا ہے آخر میں لکھا ہے کہ اس جماعت کے اصول اجتماعی میں کوئی بات خلاف شریعت نظر نہیں آتی، مولانا محمد طیب صاحب، مہتمم دارالعلوم دیوبند نے رسالہ دارالعلوم بابت ماہ مئی ۱۹۵۷ء ص ۲۰ میں اپنے مضمون میں لکھا ہے کہ ان عبارتوں یعنی جماعت اسلامی کے دستور کے واضعین کی عبارتوں میں صحابہ کرام کو معیار، مینار روشنی، چراغ راہ، جامع و مکمل نمونہ، مدارِ نجات اور انکے اُسوہ کو واجب الاتباع تسلیم کیا گیا ہے، نقل رسالہ جماعت اسلامی علماء عرب و عجم ۱۹۶۰ء مندرجہ بالا مضامین سے متعلق آپ کی کیا رائے ہے؟ کیا جماعت اسلامی کا لٹریچر اور تفہیم القرآن کا پڑھنا اور سُننا شرعی نقطہ نظر سے اہل سنت والجماعت کیلئے جائز ہے؟ ہر ایک سوال کا الگ جواب دیکر ممنون فرمائیں۔

### الجواب حامدًا ومصلياً!

اس میں شک نہیں کہ مودودی صاحب کو مضمون نگاری کا بہت سلیقہ ہے، انگریزی داں طبقہ کی نفسیات سے خوب واقف ہیں، اس لئے کہ خود بھی ایک حصہ عمر کا اس میں گزارا ہے اور گرد و پیش میں زیادہ تر ایسے ہی لوگ ہیں مگر ساتھ ہی کلام (عقائد) اور فقہ میں خاص مسلک رکھتے ہیں، جیسا کہ خود بھی فرماتے ہیں ”اخیر میں ایک بات کی اور توضیح کر دینا چاہتا ہوں، فقہ اور کلام کے مسائل میں میرا ایک خاص مسلک ہے جس کو میں نے اپنی ذاتی تحقیق کی بناء پر اختیار کیا ہے۔“

اور پچھلے آٹھ سال کے دوران میں جو اصحاب ترجمان القرآن کا مطالعہ کرتے رہے ہیں وہ اس کو جانتے ہیں (جماعت اسلامی کا پہلا اجتماع ص ۲۰) ان کا یہ مسلک اتنا خاص ہے کہ وہ اس میں نہ حنفیت کے پابند ہیں نہ شافعییت کے نہ اہل حدیث کے، نہ ائمہ کلام میں سے کسی کے پابند ہیں بلکہ ان کو صرف اپنی ذاتی تحقیق پر اعتماد ہے اسلئے جگہ جگہ وہ اپنی تصانیف میں ان سب سے متضاد نظر آتے ہیں اور ان کا یہ مجموعی مسلک سابقین میں سے کسی کے مسلک

سے ہم آہنگ نہیں بلکہ ایک جدید چیز ہے۔

چنانچہ حضرت مولانا قاری محمد طیب صاحب <sup>رحمۃ اللہ علیہ</sup> دارالعلوم دیوبند نے جو کچھ اس کے متعلق بطور قولِ فیصل تحریر فرمایا ہے اور اس سے اکابر علماء نے اتفاق کیا ہے، وہ یہ ہے:-

مودودی صاحب کی جماعت اور جماعت اسلامی کے لٹریچر سے عام لوگوں پر جو اثرات مرتب ہوئے ہیں کہ ائمہ ہدایت کی اتباع سے آزادی اور بے تعلقی پیدا ہو جاتی ہے جو عوام میں مہلک اور گمراہی کا باعث ہیں اور دین سے صحیح وابستگی قائم رکھنے کیلئے صحابہ کرام اور اسلافِ عظام سے جو تعلق رہنا چاہئے اس میں کمی آ جاتی ہے، نیز مودودی صاحب کی جو بہت سی تحقیقات غلط ہیں لوگ ان سے متاثر ہو کر مبتلا ہو جاتے ہیں اور پھر ان امور سے ایک جدید فقہ بلکہ دین ہی کی ایک محدث اور ایک نئے رنگ کی بنیاد پڑ جاتی ہے جو یقیناً مسلمانوں کے دین میں مضر ہے، اس لئے ہم ان امور پر مشتمل تحریک کو غلط اور مسلمانوں کیلئے مضر سمجھتے ہیں اور اس سے بے تعلقی کا اظہار کرتے ہیں (اصلی قولِ فیصل) کسی چیز کا کفر ہونا اور قطعی طور پر اس کی وجہ سے کفر کا فتویٰ دینا ایک الگ مستقل چیز ہے، اور اس چیز کا غلط ہونا اور گمراہی کا سبب بننا جُدِ اگانہ چیز ہے، اس لئے مودودی صاحب کو کافر نہیں کہا جاتا اور نہ ان کی جماعت پر کفر کا حکم کیا جاتا ہے اور اس سے اکابر علماء نے اتفاق کیا ہے نہ یہ کہا جاتا ہے کہ ان کی کتابوں میں تو کفر صریح ہے، نہ یہ بات ہے کہ ان کی لکھی ہوئی ہر بات غلط ہے۔

بلکہ اصل حقیقت کو اس قولِ فیصل میں بتا دیا گیا ہے، جن حضرات نے دستورِ جماعت بنایا تھا تقریباً ایک ایک کر کے سب ہی اس سے الگ ہو گئے، پھر کسی نے خاموشی اختیار کی اور کسی نے اس کی گمراہی کو پوری وضاحت سے بیان کیا۔

مولانا امین احسن صاحب اصلاحی، مولانا عبدالغفار حسن صاحب، کوثر نیازی صاحب، مولانا ابوالحسن علی ندوی صاحب، مولانا محمد منظور صاحب نعمانی، وحید الدین خان صاحب، عبدالرحیم اشرف، مولانا صبغۃ اللہ صاحب بختیاری یہ سب جماعت کے اونچے اونچے اور

بہت ہی قابلِ اعتماد کارکن تھے، وہ سب علیحدہ ہو چکے ہیں اور نوائے پاکستان، تعبیر کی غلطی، میں اس جماعت کی غلطیاں اور گمراہیاں تفصیل سے شائع ہو چکی ہیں۔ فقط واللہ ہادی صراطِ مستقیم  
حررہ العبد محمود غفرلہ دارالعلوم دیوبند ۲۴/۳/۹۰ھ

## اسلامی حکومت کہیں نہیں، اس کی وجہ

سوال:- مولانا سید ابوالاعلیٰ مودودی صاحب نے اپنی کتاب حقوق الزوجین ص ۹۷ سے ص ۱۰۸ تک میں ارتداد احد الزوجین، خیاب بلوغ، ولایت اجبار کی شرائط اور مہر کے متعلق اپنی جن فقہی آراء کا اظہار فرمایا ہے کیا وہ صحیح ہیں؟ اگر نہیں تو رہنمائی فرمائی جائے۔

(۲) جب کہ اسلام مکمل نظام حیات ہے اور انسانی فطرت کے عین مطابق ہے تو پھر کیا وجہ ہے کہ آج دنیا کے کسی بھی ملک میں صحیح نظام نہیں، اسلامی حکومت قائم نہیں کیا اس سے یہ ثابت نہیں ہوتا ہے کہ اسلامی حکومت کے قوانین انسان کے مزاج کے مطابق امور خیر و فلاح کے حامل نہیں، کیونکہ اگر ان میں کچھ بھی افادیت ہوتی تو کہیں نہ کہیں ضرور اسلامی حکومت قائم ہوتی، آخردنیا کے سب لوگ تو خراب نہیں ہیں، پھر جب تک دنیا کی حکومت کا صحیح نظام نہیں دیکھا تھا تو وہ معذور تھی، لیکن جب اسلام آیا تو صحیح نظام حکومت سامنے آیا، تو کیا وجہ ہے کہ خلفائے اربعہ کے بعد سے آج تک کوئی بھی شخص حضرت عمر بن عبدالعزیز کے سوا اسلامی ہدایات کے مطابق خلیفہ منتخب نہ ہوا اور نہ مستقبل ہی میں اس کا امکان نظر آ رہا ہے کہ ایسا ہوگا، کیا اس میں دنیا کا قصور ہے یا اسلام کے نظام کا نقص ہے؟

الجواب حامداً ومصلياً!

(۱) بیس سال سے زائد عرصہ ہوا جب وہ کتاب جماعت اسلامی کے ایک مبلغ نے دی تھی، اس وقت مطالعہ کر کے جو باتیں اسمیں فقہ حنفی کے خلاف تھیں وہ لکھ کر ان کو دیدی تھیں

کتاب بھی واپس کر دی تھی اب نہ کتاب پاس ہے نہ وہ ان کے تفردات موجود ہیں، ایک حقوق الزوجین ہی کیا مودودی صاحب تو فقہ اور کلام میں ایک خاص مسلک رکھتے ہیں، جیسا کہ خود انہوں نے تصریح کی ہے،<sup>۱</sup> وہ اپنے اس مسلک میں کسی مجتہد کے تابع نہیں، کیوں کہ تقلید ان کے نزدیک گناہ سے بھی شدید تر چیز ہے، جیسا کہ رسائل و مسائل میں موجود ہے،<sup>۲</sup> لہذا انکے متعلق یہ فکر کہ ان کی فقہی آراء کہاں تک دیگر فقہائے کرام کے موافق ہیں اور کہاں تک ان کی دی ہوئی دلیلوں کے مطابق ہیں، ایسی ہی ہے جیسے کسی دوسرے نئے مدعی اجتہاد کے دعوؤں اور دلیلوں کے متعلق ہو، جو شخص ان کو ائمت کا بہترین فرد تصور کرتا ہے، وہ ان کے ہر سیاہ و سفید کو مانتا ہے، جس کو اختلاف ہوتا ہے وہ جماعت سے علیحدہ ہو کر ان کی بنیاد ہی کو غلط کہتا ہے، جیسا کہ مولانا امین احسن اصلاحی صاحب، حکیم عبدالرحیم اشرف صاحب، وحید الدین خاں صاحب وغیرہ کی تحریرات و تصنیفات میں تفصیل مذکور ہے۔

(۲) یہ اسلام کا نقص نہیں بلکہ جو لوگ احکام اسلام کو قبول نہیں کرتے ان کا قصور ہے تسلیم کرنے والوں کی تعداد نہ تسلیم کرنے والوں کے مقابلہ میں قلیل ہے، زمانہ خیر القرون میں حضرت نبی کریم ﷺ کی تربیت کی بدولت ایسے حضرات کثیر تعداد میں تھے، انکے مقابلہ میں نہ ماننے والے (منافقین) اقلیت میں تھے پھر وہ نزول وحی کا دور تھا اس کے بعد رفتہ رفتہ اسکی خیر میں قلت پیدا ہوتی گئی جیسا کہ حدیث شریف میں ہے، خیر القرونِ قرنی ثَمَّ الذین یَلُونہم النخ ثم یفشو الکذب<sup>۳</sup> (الحدیث) جو کچھ تغیر روز بروز ہوا ہے وہ حدیث شریف کی

۱..... فقہ اور کلام کے مسائل میں میرا ایک خاص مسلک ہے جس کو میں نے اپنی ذاتی تحقیق کی بناء پر اختیار کیا ہے۔

(جماعت اسلامی کا پہلا اجتماع ص ۲۰)

۲..... میرے نزدیک صاحب علم آدمی کے لئے تقلید ناجائز اور گناہ بلکہ اس سے بھی کچھ شدید تر چیز ہے۔ (رسائل و مسائل ص ۲۴۲ ج ۱، خلافیات طبع دوم، کیا ایک فقہی مذہب چھوڑ کر دوسرا مذہب اختیار کرنا گناہ ہے، مطبوعہ لاہور) (حاشیہ نمبر ۳/ اگلے صفحہ ملاحظہ فرمائیں)

پیش گوئیوں کے مطابق ہو رہا ہے مگر اس کا یہ مقصد ہرگز نہیں کہ سعی بھی نہ کی جائے سعی بہر حال تادمِ آخر لازم ہے، درمیان میں اور بھی صالح افراد کا انتخاب ہوا، انہوں نے بھی اپنے حوصلہ کے مطابق اصلاحی کام کئے ہیں مگر ظاہر ہے کہ بعد کے لوگ خلفائے اربعہ کے درجہ کو ہرگز نہیں پہنچ سکتے، بلکہ کسی صحابی کے درجہ کو نہیں پہنچ سکتے، بعض آدمی ان اکابر پر بھی تخریبی تنقید کر ڈالتے ہیں۔ کہ ان میں یہ خرابیاں تھیں، یہ کمزوریاں تھیں، ایسی تنقیدوں کا نتیجہ یہ نکلتا ہے کہ ان حضرات سے سوءنظن پیدا ہو کر خیال قائم ہوتا ہے کہ اسلام کو پورے طور پر کسی نے نہیں سمجھا اور کسی کی زندگی اسلامی زندگی نہیں تھی بلکہ اسلام آج تک غیر واضح ہے، غور کیجئے کہ سچ بولنا، امانت دار ہونا، کسی پر ظلم نہ کرنا، ہمدردی کرنا یہ ایسے اخلاق ہیں کہ سب کے ہی نزدیک مطابق فطرت اور پسندیدہ ہیں اور ان کے خلاف کرنا سب کے ہی نزدیک قبیح ہے، مگر کتنے لوگ ان کو اختیار کرتے ہیں، حالانکہ ان کیلئے کسی شوکت و قوت کی ضرورت نہیں ہر شخص بلاتا مل اختیار کر سکتا ہے، لیکن پھر بھی ان کو اختیار نہیں کیا جاتا، روئے زمین پر کوئی چھوٹی سے چھوٹی بستی بھی ایسی نہ ہوگی جہاں کے لوگ ان کو اختیار کئے ہوئے ہوں تو یہ اختیار نہ کرنے والے کا قصور ہے ان اخلاق کا نقص نہیں۔ فقط واللہ تعالیٰ اعلم

حررہ العبد محمود عفی عنہ دارالعلوم دیوبند

الجواب صحیح: بندہ نظام الدین عفی عنہ دارالعلوم دیوبند

(حاشیہ صفحہ گذشتہ) ۳..... فی حدیث عمران مرفوعاً خیر امتی قرنی ثم الذین یلونہم ثم الذین یلونہم (بخاری ص ۵۱۵ ج ۱، کتاب المناقب، باب فضائل اصحاب النبی ﷺ، مسلم ص ۳۰۹ ج ۲، باب فضل الصحابة، مشکوٰۃ ص ۵۵۳، کشف الخفاء ص ۳۹۶ ج ۱، مطبوعہ دار احیاء التراث العربی بیروت، خیر القرون قرنی (فتح الباری ص ۳۵۲ ج ۷، مطبوعہ نزار مصطفی الباز مکہ مکرمہ)

فی حدیث ابن عمر مرفوعاً اوصیکم باصحابی ثم الذین یلونہم ثم الذین یلونہم ثم یفشو الکذب (ترمذی ص ۳۹ ج ۲ ابواب الفتن، باب فی لزوم الجماعة، مطبوعہ رشیدیہ دہلی)

## مودودی صاحب کی ایک کتاب سے متعلق مشورہ

سوال:- مولانا مودودی کی ایک کتاب کے بارے میں مشورہ طلب کیا، جس کا حسب

ذیل جواب دیا گیا۔

جواب:- مکرم و محترم زیدت مکارمکم.....(السلام علیکم ورحمۃ اللہ وبرکاتہ)  
آپکی مرسلہ کتاب پہونچی جس کے متعلق آپنے داخل نصاب کرنے کا مشورہ طلب کیا  
ہے، اولاً معذرت پیش کرتا ہوں کہ جواب میں تاخیر ہوگئی۔ زحمت انتظار کو معاف فرمائیں،  
صورت یہ پیش آئی کہ کتاب الماری میں دوسری کتابوں کے ساتھ رکھ دی تھی، جب ہی باہر  
جانا ہو گیا، تو طلباء نے دیمک کے ڈر سے سب کتابوں کو دھوپ دی، واپسی پر دیکھا تو کتاب  
وہاں نہیں تھی، معلوم ہوا کہ غیر مجلد کتابیں مخلوط ہو گئیں، ترتیب قائم نہیں ہو سکی، اس اثناء میں  
آپکا خط بصورت تقاضا پہونچا جو کہ بالکل بر محل تھا، بڑی تفتیش کے بعد مل گئی۔ فالحمد للہ۔

کتاب کو دیکھنا شروع کیا طرز تحریر اور بچوں کی زبان میں عام فہم بیان سے دل مسرور  
ہوا اور خیال پیدا ہوا کہ جماعت اسلامی اگر اسی طرح جمہور اہل سنت والجماعت کے موافق  
دین (عقائد و اعمال) کو پیش کرے اور سلف صالحین کے خلاف اپنے خصوصی تفردات کو ان  
میں داخل نہ کرے تو ان سے اختلاف کی کوئی وجہ نہ ہو بلکہ ایسی کتابیں سب جگہ داخل نصاب  
کر لی جائیں اور مصنفین کیلئے صمیم قلب سے دعائیں نکلیں، ابتدائی حصہ میں کچھ مسامحات  
بھی معلوم ہوں ان کو کوتاہی پر محمول کیا کہ اس قسم کی فرو گذاشت کا ہو جانا بعید نہیں۔ مگر آہستہ  
آہستہ کتاب میں اس جماعت کی خصوصی چیزیں بھی آنا شروع ہوئیں اور کافی مقدار میں  
آگئیں افسوس صد افسوس کہ یہ کتاب بھی جماعت کے جراثیم سے محفوظ اور پاک نہ رہ سکی،

إِنَّا لِلّٰهِ وَإِنَّا إِلَيْهِ رَاجِعُونَ

جماعت اسلامی کے بانی سید ابوالاعلیٰ مودودی صاحب نے فقہ اور کلام میں اپنا ایک خاص مسلک تجویز کیا ہے اور اس کا اعلان کر دیا ہے جو کہ سب سے جداگانہ ہے، اس کا اثر اس کتاب میں کافی موجود ہے، امیر جماعت کے مسلک کا اثر جماعت اور جماعتی لٹریچر پر پڑنا فطرتاً ضروری ہے، اس لئے اس کتاب کو داخلِ نصاب نہ کیا جائے ورنہ معصوم بچوں کے قلب و دماغ پر ایسے ہی نقوش قائم ہوں گے جیسے مودودی صاحب قائم کرنا چاہتے ہیں، آپنے بطور مشورہ دریافت کیا تھا اس لئے ”المستشار مؤتمن“ کے تحت بغیر کسی بحث، جدل، تفصیل کے مخلصانہ مشورہ یہی ہے، کتاب حسبِ ہدایت کتب خانہ دارالعلوم میں داخل کر دی ہے، جس کی رسید ارسال ہے، امید کہ مزاج گرامی بعافیت ہوگا۔

طالب دُعاء: احقر محمود عفی عنہ دارالعلوم دیوبند ۵/۸/۸۹ھ

## عصمتِ انبیاء علیہم السلام کے متعلق مودودی مسلک

سوال:- ایک عالم یہ فرماتے ہیں کہ اللہ تعالیٰ نے بالارادہ نبی سے کسی نہ کسی وقت اپنی حفاظت اٹھا کر لغزشیں ہو جانے دی ہیں تاکہ لوگ انبیاء کو خدا نہ سمجھیں اور جان لیں کہ یہ بھی بشر ہیں، کیا یہ فرمانا اصولاً صحیح ہے؟ اب تک انبیاء کے متعلق علماء سے یہی سنا ہے کہ وہ معصوم ہوتے ہیں، کیا اس طرح ان کی عصمت پر دھبہ نہیں آتا؟

### الجواب حامدًا ومصليًا!

انبیاء علیہم السلام کو بشر ہی سمجھا جائے خدا نہ سمجھا جائے اس مقصد کیلئے ان سے لغزشوں کا

۱.....فقہ اور کلام کے مسائل میں میرا ایک خاص مسلک ہے جس کو میں نے اپنی ذاتی تحقیق کی بنا پر اختیار کیا ہے۔

(جماعت اسلامی کا پہلا اجتماع ص ۲۰)

۲..... (ترمذی ص ۱۰۹ ج ۲، ابواب الادب، باب ماجاء ان المستشار مؤتمن، مطبوعہ اشرفی

دیوبند) ترجمہ:- جس سے مشورہ طلب کیا جائے وہ ائین ہوتا ہے۔

صادر کرانا اور اپنی حفاظت کا اٹھالینا یہ ایک ایسی بات ہے کہ ان عالم صاحب سے پہلے شاید کسی نے نہ کہی ہو، نہ لکھی ہو، نہ کسی کے خیال میں آئی ہو، نہ حضور اکرم ﷺ کے وقت میں یہ وجہ بیان کی گئی، خدا اور بشر میں فرق کرنے کیلئے عوارض بشریت اتنے ہیں کہ ان کو دیکھ کر کسی کے ذہن میں بھی یہ بات نہیں آسکتی کہ اس کیلئے لغزشوں کا صدور ضروری ہے، کھانا پینا، اونٹ پر سوار ہونا، بکری کا دودھ دوہنا، عمامہ باندھنا سر پر تیل لگانا، عمرہ سے حلال ہوتے وقت سر منڈانا، تلوار لے کر میدان جہاد میں جانا، پتھر لگنے سے مجروح ہونا، دندان مبارک شہید ہونا، بخار آنا، غسل فرمانا، نکاح کرنا، وفات پانا وغیرہ، یہ سب بہت کافی وافی ہیں فرق کے لئے، اس فرق کے واسطے لغزش کو تجویز کرنا بے نظیر لغزش ہے جس کی ذمہ داری خود لکھنے والے پر ہے۔ فقط واللہ تعالیٰ اعلم

حررہ العبد محمود غفرلہ

دارالعلوم دیوبند ۲۵/۱۰/۹۵ھ

## عصمتِ انبیاء علیہم السلام

سوال:- عصمتِ انبیاء کے بارے میں اہل سنت والجماعت کا کیا عقیدہ ہے؟ عبارتوں اور نصّ حدیث سے مدلل فرمائیں، مودودی صاحب کس کتاب میں کس عبارت سے عصمتِ انبیاء کے خلاف ہیں؟ جواب تفصیلی مرحمت فرمائیں، کرم ہوگا۔

### الجواب حامدًا ومصلياً!

عصمتِ انبیاء علیہم السلام کا مسئلہ کتب عقائد و تفسیر میں مفصل موجود ہے، شرح فقہ اکبر میں چار پانچ صفحات میں اسکو بیان کیا ہے، اسی طرح شرح عقائد نسفیؒ اور اسکے حواشی کافی

۱..... واختلف الناس في كيفية العصمة. (شرح فقہ اکبر ۲۸ تا ۷۲، مطبوعہ مجتہبائی دہلی)

۲..... شرح عقائد نسفی ۱۳۹، اول الانبياء، مطبوعہ تھانوی دیوبند.

ونبراس وغیرہ میں نیز شرح مقاصد البیواقیت والجواهر، تفسیر کبیر بیضاوی<sup>۴</sup> اور اسکے حواشی شیخ زادہ وغیرہ میں ہے<sup>۵</sup> فرقہ باطلہ حشو مینکر عصمت ہے اسکے اوہام کو بیضاوی میں لکھ کر خوب رد کیا ہے، جو حصہ بیضاوی کا موقوف علیہ میں داخل درس ہے اس میں موجود ہے اہل علم فاضل دارالعلوم کیلئے حوالہ کافی ہے، مودودی صاحب نے متعدد انبیاء علیہم السلام پر اپنی کتابوں میں اس طرح کلام کیا ہے جو کہ اہل سنت والجماعت کے مسلک کیخلاف ہے، حضرت آدم علیہ السلام، حضرت موسیٰ علیہ السلام اور حضرت یونس علیہ السلام پر انکا تبصرہ ایسا ہی ہے، دیکھئے تفہیم القرآن، تفہیمات،

۱..... (نبراس: ۲۸۳، مطبوعہ امدادیہ ملتان. مسئله عصمة الانبياء عليهم الصلوة والسلام)

۲..... شرح المقاصد ص: ۳۰۸، المبحث السادس، فصل في النبوة، مطبوعہ دارالکتب العلمیہ بیروت.

۳..... البیواقیت والجواهر فی بیان عقائد الاکابر للامام الشعرانی ص ۵۶ ج ۱ ص ۲ الی ص ۴۰ ج ۲، المبحث الحادی والثلاثون فی بیان عصمة الانبياء عليهم الصلوة والسلام

۴..... تفسیر کبیر ص ۳۰۱ ج ۱، سورۃ بقرہ آیت ۳۹، مطبوعہ دارالفکر بیروت.

۵..... بیضاوی ص ۶۷، سورۃ بقرہ آیت: ۳۹، مطبوعہ رشیدیہ دہلی.

۶..... حاشیۃ الشہاب علی البیضاوی ص ۲۲۲ ج ۲، سورۃ البقرۃ آیت: ۳۹، طبع مکہ المکرمة. حاشیۃ الکارزونی ص ۳۰۲ ج ۱، مطبوعہ دارالفکر بیروت. حاشیۃ القونوی ص ۲۰۸ ج ۳، مطبوعہ عباس احمد الباز مکہ المکرمة.

۷..... یہاں اس بشری کمزوری کی حقیقت کو سمجھ لینا چاہئے جو آدم علیہ السلام سے ظہور میں آئی تھی بس ایک فوری جذبہ نے جو شیطانی تحریض کے زیر اثر ابھرا آیا تھا ان پر ذہول طاری کر دیا اور ضبط نفس کی گرفت ڈھیلی ہوتے ہی وہ طاعت کے مقام بلند سے معصیت کی پستی میں جا گرے۔ (تفہیم القرآن ص: ۳۳۳/۳، سورۃ طہ آیت: ۱۲۱، مطبوعہ مرکزی مکتبہ جماعت اسلامی دہلی)

۸..... موسیٰ علیہ السلام کی مثال اس جلد باز فاتح کی سی ہے جو اپنے اقتدار کا استحکام کئے بغیر مارچ کرتا ہوا چلا جائے اور پیچھے جنگل کی آگ کی طرح مفتوحہ علاقہ میں بغاوت پھیل جائے۔ (ترجمان القرآن ج ۲۹، عدد ۴، ص ۵)

۹..... حضرت یونس علیہ السلام سے فریضہ رسالت کی ادائیگی میں کچھ کوتاہیاں ہو گئی تھیں غالباً انہوں نے بے صبر ہو کر قبل از وقت اپنا مستقر بھی چھوڑ دیا تھا۔ (تفہیم القرآن ص: ۳۱۲/۲، سورۃ یونس آیت: ۹۸،

ترجمان القرآن، آپ قاسمی ہیں اجنبی نہیں اسلئے عرض کروں گا کہ اپنی دینی کتب میں مطالعہ کر کے اہل سنت و الجماعت کے مسلک کی خوب تحقیق کر لیں بے خبر نہ رہیں پھر دیکھیں کہ مودودی صاحب نے کیا لکھا ہے، مجمل و مختصر بات آپ کیلئے کافی نہیں، ایک دو عبارت نقل کر دینا بھی آپ کیلئے کافی نہیں، اگر وقت مل جائے اور یہاں تشریف لاسکیں تو یہاں آ کر کتب خانہ میں مطالعہ کر لیں، امید ہے کہ اس مطالعہ کی ترغیب پر ناخوش نہیں ہونگے۔ فقط والسلام  
حررہ العبد محمود وغفر لہ دارالعلوم دیوبند ۱۷/۴/۹۵ھ

## جماعت اسلامی پر غور کرنے کیلئے بنیادی امور

### جن سے اس کا حکم واضح ہو جاتا ہے

- سوال:- (۱) جماعت اسلامی برسرِ حق ہے یا گمراہ ہے؟ اور اس کے بنیادی عقیدہ کے بارے میں آپ کی کیا رائے ہے؟
- (۲) اس جماعت کے افراد کے پیچھے نماز ہو جاتی ہے یا نہیں؟
- (۳) اس جماعت کی مخالفت کرنا ہمارے لئے درست ہے یا غلط؟
- (۴) مدارس دینیہ میں اس جماعت کے افراد کی خدمت قبول کی جاسکتی ہے یا نہیں؟
- (۵) اس جماعت کے اجتماعات میں شرکت کرنا اور اسکا لٹریچر پڑھنا کیسا ہے؟

### الجواب حامداً ومصلياً!

چند امور عرض ہیں ان پر غور فرمائیں۔

- (۱) صحابہ کرام رضوان اللہ علیہم اجمعین کا سب سے پہلا طبقہ ہے جن کو حضور اکرم ﷺ نے دین اسلام کی تعلیم دی، ان کے قلوب میں اس کا یقین راسخ فرمایا اور ان سے عمل کرا کے ان کی زندگی میں راسخ کیا، تمام امت کیلئے ان پر نقل دین میں اعتماد لازم ہے کسی صحابی نے

کوئی بات حضور اکرم ﷺ کی طرف غلط اور جھوٹ منسوب نہیں کی، تمام صحابہ کرام کا دامن اس سے پاک صاف ہے۔

(۲) صحابہ کرام میں نفس صحابیت میں شرکت کے باوجود فرق مراتب بھی ہے ان میں سے بعضے باپ ہیں، بعضے بیٹے، بعضے دادا ہیں، بعضے پوتے، بعضے استاذ ہیں، بعضے شاگرد، بعض بڑے ہیں، بعض چھوٹے، بعض زیادہ حاضر باش ہیں بعض کم، بعض کی زندگی اسلام میں زیادہ گذری بعض کی کم، بعض کو فہم نصوص زیادہ حاصل ہوا بعض کو کم، پس اگر کسی استنباط اور اجتہاد میں اختلاف ہو وہاں استاذ کے قول کو شاگرد کے قول پر ترجیح دی جائے تو اس میں مضائقہ نہیں۔ یہ چیز نہ احترام صحابہ کے خلاف ہے نہ اس پر کوئی اعتراض ہے، لیکن محض اپنی رائے سے بغیر دلیل شرعی کے صحابہ کرام کے قول کو رد کرنے کا کسی کو اختیار نہیں۔

(۳) یہ بھی ممکن ہے کہ کسی وقت کسی باپ نے اپنے بیٹے کو یا استاذ نے اپنے شاگرد کو کوئی سخت کلمہ کہہ دیا ہو یا چپت بھی مار دیا ہو تو آج اس کی حرص کرتے ہوئے کسی کو اس کا حق نہیں پہنچتا کہ ان صحابی کی شان میں وہ بھی وہ سخت کلمہ استعمال کرے اور استدلال کرے ان کے باپ اور ان کے استاذ نے بھی تو یہ لفظ کہا تھا میں نے کہہ دیا تو کیا قصور کیا، جیسے کہ کسی شخص کے والد کو اس کے دادا نے کبھی سخت کلمہ کہا ہو بلکہ کبھی چپت بھی مار دیا ہو تو اب یہ پوتا اپنے باپ کے ساتھ وہی معاملہ کرنا چاہے جو اسکے دادا نے کیا تھا تو کوئی ادنیٰ عقل والا بھی اسکی اجازت نہیں دے گا اور اس کو پسند نہیں کریگا۔

(۴) صحابہ کرام رضوان اللہ علیہم اجمعین کے مناقب اور فضائل قرآن کریم اور مستند احادیث میں موجود ہیں، تاریخ کی رطب و یابس روایت پر بھروسہ کرتے ہوئے ان فضائل و مناقب سے صرف نظر کرنا ہرگز درست نہیں خاص کر جبکہ یہ بھی معلوم ہو کہ ان تاریخوں کے

۱..... تقلید الصحابی واجب یتروک بہ القیاس ای قیاس التابعین ومن بعدہم، (نور الانوار

ص: ۲۲۰، وجوب تقلید الصحابی وعدمہ، مطبوعہ یاسر ندیم دیوبند)

لکھنے والے اس حیثیت کے آدمی نہیں جس حیثیت کے حضراتِ محدثین ہیں۔

(۵) حضرت نبی اکرم ﷺ نے یہ بھی ارشاد فرمایا کہ میرے صحابہ سے اگر کوئی لغزش ہو جائے تو اس کو درگزر کرو اس کا ذکر مت کرو، حق تعالیٰ کی بارگاہ میں ان کے کارنامے اتنے بلند ہیں کہ امید ہے کہ وہاں پکڑ نہیں ہوگی، پھر تنقید صحابہ کو مستقل مشغلہ بنانا اور اس میں کتابیں تصنیف کر کے ان کی پاکیزہ زندگیوں میں سے عیوب تلاش کر کے لکھنا ان میں یہ عیب تھا اس سے یہ گناہ صادر ہوا ان سے یہ کوتاہی ہوئی ان سے یہ چوک ہوئی، آخر تھے تو وہ بشر ہی، بشری کمزوریوں سے خالی نہیں تھے ان پر غیر دینی جاہلیت کے رہ رہ کے حملے ہوتے تھے جس کی بناء پر وہ ناکردنی حرکات کر گزرتے تھے، دین کی روح تڑپ اٹھتی تھی، انہوں نے باہمی جنگ و جدال میں جاہلیت میں جان دی، وغیرہ وغیرہ، اس تنقید کی کہاں اجازت ہے جس سے ان کی ساری زندگی ہی عامیانہ زندگی اور مخدوش زندگی بن جاتی ہے جس کی بنا پر ان کا نقل کردہ دین ہی ناقابلِ اعتماد بن جاتا ہے، مودودی صاحب اور جماعتِ اسلامی کی کتابوں میں مثلاً خلافت و ملوکیت، تفہیمات، معرکہ اسلام و جاہلیت وغیرہ میں یہ مضامین بھرے ہوئے ہیں۔

دور صحابہ کے بعد محدثین کا نمبر آتا ہے جب حضور اکرم ﷺ کے ارشاداتِ عالیہ مودودی صاحب اور ان کی جماعت کو صحابہ کرام کی ذواتِ مقدسہ کو نشانہ تنقید بنا کر مجروح کرنے سے نہیں روک سکے تو پھر محدثین کرام کا درجہ تو صحابہ کرام سے کم ہے ان کا کیا خیال کرتے جو جو نہ کہنا چاہئے وہ وہ ان کو کہا گیا۔ نتیجہ یہ نکلا کہ فہم دین میں صرف اپنے دماغ و فہم پر اصالۃً اعتماد ہو گیا، جو چیز صحابہ کرام اور محدثین وغیرہ حضرات سے اپنے فہم و دماغ کے مطابق مل جاتی وہ علی الراس والعین ہے اور جو چیز خلاف ہو وہ ردی کی ٹوکری میں ڈال دینے کے قابل ہے اور استدلال یہی ہے کہ ہر ایک کی تنقید درست ہے۔ حضرت شاہ ولی اللہ صاحب رحمۃ اللہ علیہ وغیرہ سے جو کچھ آپ نے نقل کیا ہے انصاف کے ساتھ غور کریں کیا واقعی ان کا مقصد صحابہ کرامؓ

۱..... فی حدیث ابی سعید الخدری مرفوعاً فاعفوا عن مسیئہم رواہ الترمذی، (مشکوٰۃ

کو اس طرح مجروح کرنا اور نشانہ ملامت بنانا ہے۔

(۶) حضرت شاہ ولی اللہ صاحبؒ پر جو کچھ تنقید کی گئی ہے اس کو بھی شاید آپ نے مودودی صاحب وغیرہ کی کتابوں میں ملاحظہ کیا ہوگا جہاں انہوں نے لکھا ہے کہ اُمت کو بت پرستی سے تو بچایا ہے مگر پیر پرستی میں مبتلا کر دیا کہ مرید ہوتے ہی پیر کو رب سمجھا جانے لگا کس قسم کی تنقیدیں ہیں کہ روا نہیں رکھی گئی اور مسلمانوں کو اس مہلک مرض میں مبتلا کر دیا جس شخص کا یہ حال ہو صحابہ پر تنقید کرتے ہیں، اس کے قول سے استدلال کرتے ہیں، تجدید و احیاء دین وغیرہ آپ کی نظر سے گذری ہوگی۔

(۷) قرآن کریم کی آیات اور مستند احادیث صحابہ کرام کے حق میں ذرا ملاحظہ کیجئے۔

السَّابِقُونَ الْأَوَّلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ صحابی كالنجوم فبايهم اقتديتم اهتديتم رجال صدقوا ما عاهدوا الله عليه فمنهم من قضى نحبه ومنهم من ينتظر وما بدلوا تبديلاً ولكن الله حبيب اليكم الايمان وزينه في قلوبكم وكره اليكم الكفر والفسوق

۱.....سورة التوبة الآية: ۱۰۰،

**ترجمہ:-** جو مہاجر و انصار سابق و مقدم ہیں اور جتنے لوگ اخلاص کیساتھ انکے پیرو ہوں اللہ ان سب سے راضی ہوا اور وہ اس سب سے راضی ہوئے اور اللہ تعالیٰ نے ان کیلئے ایسے باغ مہیا کر رکھے ہیں جن کے نیچے نہریں جاری ہوں گی جن میں ہمیشہ رہیں گے یہ بڑی کامیابی ہے (بیان القرآن)

۲..... مشکوٰۃ باب مناقب الصحابة ص ۵۵۴،

**ترجمہ:-** میرے صحابہ ستاروں کے مانند ہیں پس ان میں سے جس کی تم اقتدا کرو گے ہدایت پا جاؤ گے۔

۳..... سورة احزاب الآية: ۲۳،

**ترجمہ:-** ان مومنین میں کچھ لوگ ایسے بھی ہیں کہ انہوں نے جس بات کا اللہ سے عہد کیا تھا اس میں سچے اترے پھر بعضے تو ان میں وہ ہیں جو اپنی نذر پوری کر چکے اور بعضے ان میں مشتاق ہیں اور انہوں نے ذرا تغیر و تبدل نہیں کیا۔ (بیان القرآن)

وَالْعَصِيَّانَ عَنْ أَبِي سَعِيدٍ الْخَدْرِيِّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَسُبُّوا أَصْحَابِي فَلَوْ أَنَّ أَحَدَكُمْ أَنْفَقَ مِثْلَ أُحُدٍ ذَهَبًا مَا بَلَغَ مَدْحَهُمْ وَلَا نَصِيْفَهُ. مَنْ سَبَّ أَصْحَابِي فَعَلِيهِ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ لَا يَقْبَلُ اللَّهُ مِنْهُ صِرْفًا وَلَا عَدْلًا

ان اللہ اختار اصحابی علی العالمین سوی النبیین والمرسلین واختار لی منهم اربعة یعنی ابابکر وعمر وعثمان وعلیاً فجعلهم خیر اصحابی وفي اصحابی کلهم خیر ایها الناس ان اللہ غفر لاهل بدر والحديبية<sup>۴</sup> احفظوا فی اصحابی واصهاری واخنانی لا يطالبکم احد منهم بمظلمة فانها مظلمة لا توهب فی القيامة<sup>۵</sup> غداً  
اور چند احادیث کا خلاصہ عرض ہے،

۱۔ جس نے میرے صحابہ میں میری رعایت کی اللہ اس کی دنیا و آخرت میں حفاظت فرمائے گا اور جس نے ان میں میری رعایت نہ کی اللہ تعالیٰ اس سے بری ہے اور جس سے اللہ تعالیٰ

۱..... سورہ حجرات الآیة ۷،

**ترجمہ:** لیکن اللہ تعالیٰ نے تم کو ایمان کی محبت دی اور اس کو تمہارے دلوں میں مرغوب کر دیا ہے اور کفر و فسق و عصیان سے تم کو نفرت دے دی۔

۲..... مشکوٰۃ شریف ۵۵۳، باب مناقب الصحابة،

**ترجمہ:** میرے صحابہ کو بھلا برامت کہو پس اگر تم میں سے کوئی شخص احد پہاڑ کے برابر سونا خرچ کر دے تو بھی انکے ایک مد اور نصف مد کو نہیں پہنچ سکتا، متفق علیہ،

۳..... وفي البزار عن جابر مرفوعاً صحيح "ان الله اختار اصحابی الخ (الجامع لاحكام القرآن للقرطبي ص: ۸/۲۷۰، سورة الفتح، مطبوعه دار الفكر بیروت. مجمع الزوائد ص ۱۰/۱۶ .

۴..... کتاب الشفاء ص ۲/۲۶، من توقيره وبره توقيره اصحابه وبرهم.

۵..... کتاب الشفا بتعريف حقوق المصطفى<sup>صلی اللہ علیہ وسلم</sup> للقاضي عياض ص ۲/۲۶، مؤسسة الكتب الثقافية بیروت، والحديث رواه الطبرانی فی معجمه الكبير (شرح الشفا ص ۲/۹۵، المعجم الكبير للطبرانی ص ۱۷/۳۶۹ .

بری ہے عنقریب اللہ تعالیٰ اس کو پکڑے گا، (ہلاک فرمادے گا)

۲۔ جس نے میرے اصحاب میں میرے حق کی حفاظت کی وہ حوض کوثر سے سیراب ہوگا اور جس نے حفاظت نہ کی حوض کوثر سے سیراب نہ ہوگا اور نہ مجھے دیکھے گا مگر دُور سے۔  
اب کچھ اکابر کے اقوال بھی سنئے:

(الف) حضرت عبداللہ بن مبارک فرماتے ہیں کہ جس میں دو خصلتیں ہوں گی وہ نجات پا جائے گا (۱) حق تعالیٰ اور مخلوق کے ساتھ سچائی اور (۲) حضرت محمد ﷺ کے اصحاب کے ساتھ محبت۔

(ب) حضرت ایوب سختیانی کا قول ہے جس نے حضرت ابوبکرؓ سے محبت کی اس نے دین کو قائم کیا اور جس نے حضرت عمرؓ سے محبت کی اللہ تعالیٰ کے راستے کو واضح کیا، جس نے حضرت عثمانؓ سے محبت کی وہ اللہ تعالیٰ کے نور کے ساتھ مستفیض ہوا، جس نے حضرت علیؓ کے ساتھ محبت کی اس نے مضبوط حلقہ پکڑ لیا، جس نے تمام صحابہ کی تعریف کی وہ نفاق سے بری ہو گیا، جس نے ان میں سے کسی ایک سے بھی بغض رکھا وہ مبتدع ہے اور سنت و سلف صالحین کی مخالفت کرنے والا ہے مجھے اندیشہ ہے کہ اسکا کوئی عمل آسمان کی طرف نہیں چڑھ سکتا جب

۱۔ من حفظنی فیہم حفظہ اللہ فی الدنیاء والآخرة ومن لم یحفظنی فیہم تخلی اللہ منہ ومن تخلی اللہ منہ یوشک ان یأخذہ (کتاب الشفا ص ۲/۴۶، الباب الثالث من القسم الثانی، رواہ ابو نعیم والدیلمی عن عیاض الانصاری وابن منیع عن انسؓ (شرح الشفا ص ۲/۹۶، للملا علی القاری)

۲۔ قال صلی اللہ علیہ وسلم من حفظنی فی اصحابی ورد علی الحوض ومن لم یحفظنی فی اصحابی لم یرد علی الحوض ولم یرنی الا من بعید (شفا ص ۲/۴۶، فصل من توقیرہ وبرہ توقیر اصحابہ وبرہم، مطبوعہ بیروت) رواہ الطبرانی بسند ضعیف (شرح الشفا ص ۲/۹۶، للملا علی القاری، المعجم الكبير للطبرانی ص ۱۲/۳۱۹، دار احیاء التراث العربی)

۳۔ قال عبد اللہ بن المبارک خصلتان من کانتا فیہ نجا الصدق وحب اصحاب محمد ﷺ (شفا ص ۲/۴۵، الباب الثالث من القسم الثانی)

تک وہ ان تمام سے محبت نہ کرے اور اس کا دل ان سب کیلئے بغض و کینہ سے صاف نہ ہو۔  
 (ج) حضرت سہل بن عبد اللہ تستریؒ کا ارشاد ہے کہ جو شخص رسول اللہ ﷺ کے صحابہ کی تعظیم نہ کرے اور ان کے اوامر کا احترام نہ کرے اس کا ایمان ہی حضور اکرم ﷺ پر نہیں ہے، شروح بخاری شریف، مسلم شریف، مشکوٰۃ شریف، طبرانی وغیرہ کتب میں یہ سب چیزیں موجود ہیں۔

(۸) مودودی صاحب اور ان کی جماعت کے اونچے ذمہ داروں کی تحریرات میں کچھ باتیں معتزلہ کی ہیں کچھ روافض کی ہیں کچھ خوارج کی ہیں کچھ غیر مقلدین کی ہیں کچھ منکرین حدیث کی ہیں کچھ قادیانیوں کی ہیں، جو شخص یا جو فرقہ ان تمام کو تسلیم کرتا ہے ظاہر ہے کہ وہ اہل سنت والجماعت (ما انا علیہ واصحابی) سے نہیں۔

(۹) مودودی صاحب کے نزدیک الہ، رب، عبادت، دین، اسلام، ایمان، توحید، رسالت، تقویٰ، سنت، اُسوہ، بدعت وغیرہ اصطلاحات کے مفہومات جو اُمت میں شائع ہیں وہ غلط ہیں، پس ان کے نزدیک نہ کسی کا ایمان ایمان ہے، نہ کسی کا اسلام اسلام ہے، نہ کسی کی عبادت عبادت ہے، نہ کسی کا دین دین ہے۔ الغرض ہزار سال سے زیادہ مُدّت گزر چکی کہ ساری اُمت اس ضلالت اور گمراہی میں مبتلا ہے مودودی صاحب نے ان تمام اصطلاحات کی

۱..... قال ایوب السختیانی من احب ابابکر فقد اقام الدین ومن احب عمر فقد اوضح السبیل ومن احب عثمان فقد استضاء بنور اللہ ومن احب علیا فقد اخذ بالصروة الوثقی ومن احسن الثناء علی اصحاب محمد ﷺ فقد برئ من النفاق ومن انتقص احدا منهم فهو مبتدع مخالف للسنة والسلف الصالح واخاف ان لا يصعد له عمل الى السماء حتى يحبهم جميعاً ويكون قلبه سليماً (کتاب الشفا ص ۲/۴۶، فصل من توقیرہ وبرہ توقیر اصحابہ وبرہم۔

۲ قال سہل بن عبد اللہ التستری لم یومن بالرسول من لم یوقر اصحابہ ولم یعز او امره (کتاب الشفا ص ۲/۴۷، الباب الثالث من القسم الثانی طبع بیروت۔

۳..... مشکوٰۃ شریف ص: ۳۰، باب الاعتصام بالکتاب والسنة، الفصل الثانی، مطبوعہ یاسر ندیم دیوبند۔

وہ تشریح کی ہے جس کو اکابر سلف کی تشریح سے کوئی ربط نہیں سب سے جداگانہ ہے قرآن کی چار بنیادی اصطلاحیں دیکھئے تو بات خوب واضح ہو جائے گی، اس وجہ سے اس کے رد میں تعبیر کی غلطی، دورِ حاضر میں دین کی تفہیم و تشریح وغیرہ کتابیں ایسے لوگوں کے قلم سے نکلی ہیں جو مدت دراز تک زور شور کے ساتھ مودودی صاحب کی حمایت کرتے رہے ہیں اور صد ہا صفحات بلکہ ہزاروں کی تعداد میں پہلے لکھ چکے تھے، امید ہے کہ ان امورِ معدودہ سے آپکے پختگانہ سوالات کا جواب خود بخود آپ پر واضح ہو گیا ہوگا، مزید توضیح و تشریح کی حاجت نہیں رہی ہوگی۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۷/۱۲/۱۴۰۱ھ

## حکومت الہیہ کا قیام

سوال:- میرے کچھ قریبی عزیز جو مجھ سے عمر میں بڑے بھی ہیں، میرے یہ کہنے پر ”بندوں کے اوپر بندوں کی نہیں اللہ کی حکومت ہونی چاہئے اور اسی کا حکم ہونا چاہئے، جبکہ اللہ تعالیٰ نے حضرت نبی اکرم ﷺ کے ذریعہ سے تمام دستور حیات ہم کو دیا ہے، اور آخرت میں اس کا جواب دینا ہے ”مجھے کوتاہ فہم“ اور بے عقل قرار دیتے ہیں، اور ساتھ ہی ساتھ مذاق بھی اڑاتے ہیں، مزید یہ ثابت کرنے کی بھی کوشش کرتے ہیں، کہ وقت کے حاکم کا حکم ماننا چاہئے، خواہ شریعت کے خلاف ہی کیوں نہ ہو، اور اسی وجہ سے ہم ”ڈاکٹر امبیڈکر“ کے دستور کو بھی مانتے ہیں، یہاں جائز اور ناجائز پیش نظر نہیں ہے، یہ لوگ مزید کہتے ہیں کہ اللہ کی حکومت تو جاری ہے، اور کیسی حکومت لیکن میں اسلامی تاریخ کے مطالعہ سے جس نتیجہ پر پہنچا ہوں، وہ یہ کہ ایمان مسلمانوں کو اللہ اور اس کے رسول ﷺ کے دستور اور طریقوں پر ہی رکھنا چاہئے، نہ کہ کسی انسان کے مقرر کردہ دستور پر جو شریعت کے خلاف ہو، اللہ کے حکم کو نافذ کرنے کیلئے اور حکومت الہیہ کے قیام کیلئے عمر ابن عبدالعزیز، مجدد الف ثانی شاہ ولی اللہ

محدث دہلوی، امام غزالی، سید احمد شہید نے تمام عمر کوشش کی حال ہی میں سید قطب کو اسلام کو مصر میں لانے کی جدوجہد میں پھانسی دی گئی، اور ان کی لاش بھی کسی مسلمان کو نہیں دی گئی، اس لئے ساری مسلم دنیا میں ان کی غائبانہ نماز جنازہ پڑھی گئی۔

اب آپ فیصلہ فرمائیں کہ کون غلطی پر ہے اور کیوں، ساتھ ہی ساتھ حکومت الہیہ کا مفہوم بھی سمجھادیں؟

### الجواب حامدًا ومصلياً!

قرآن کریم میں ہے ”ان الحكم الا لله“ جن امور میں اللہ پاک کا ارشاد موجود ہے، یا حدیث شریف موجود ہے، یا ائمہ مجتہدین نے قرآن و حدیث سے استخراج کر کے اتفاق کر لیا ہے، ان میں ان سب کو چھوڑ کر محض خواہشات نفسانی کے ماتحت از خود عمل کرنا یا کسی کو مستقلاً تسلیم کرنا جائز نہیں ہے، جن مسائل میں قرآن کریم یا حدیث شریف یا ائمہ مجتہدین سے دونوں طرح گنجائش ملتی ہے، ان میں زیادہ تنگی نہیں، مگر اتباع نفس سے وہاں بھی اجتناب ضروری ہے، اگر ہم اپنے اختیار سے کوئی قانون بنالیں، اور عملاً اس کی پابندی کر لیں تو یہ خدائی قانون کا مقابلہ نہ ہوگا۔

مثلاً ہمارے پاس زمین کے متعدد قطعات ہیں کسی میں ہم مکان بنائیں، کسی میں دوکان اور کسی میں گندم کی کاشت کریں، کسی میں چنے کی، کسی میں باغ لگائیں، تو یہ چیز قابل اعتراض نہیں، اسی طرح جائز اور اختیاری امور میں ہمارا کوئی بڑا ہم کو حکم کرے خواہ وہ حکومت ہو یا والد یا استاذ یا قیام اور امیر جماعت ہو تو اس کا تسلیم کرنا غیر اللہ کو معبود تسلیم کرنا نہیں ہے، نہ اس

۱..... سورۃ یوسف آیت: ۴۰، ترجمہ: - حکم خدا کا ہی ہے۔ (از بیان القرآن)

۲..... لا یحل لهما الحكم والافتاء بغير الرجوع لانه اتباع للهوى وهو حرام اجماعاً الى قوله نعم اتباع الهوى حرام، شرح عقود رسم المفتی، ص ۳/الافتاء بغير الرجوع، مطبوعه

کو طاعت یا کوئی اور دوسرا لقب دیا جائے گا، حضرت نبی اکرم ﷺ نے حدیث شریف میں والدین کی اطاعت کا حکم فرمایا ہے، نیز یہ بھی ارشاد ہے کہ جس نے میرے تجویز کردہ امیر کی اطاعت کی اس نے میری اطاعت کی اور جس نے اس کی نافرمانی کی اس نے میری نافرمانی کی اور جس نے میری نافرمانی کی اس نے خدا کی نافرمانی کی، جائز امور میں حاکم کی اطاعت کا بھی حکم ہے۔

مسلمانوں کے ایمان کو پختہ کرنا بہت ضروری ہے، اور اس میں پختگی یقین اور عمل صالح سے آتی ہے، اور اخلاق کی اصلاح سے جذبات عالیہ پیدا ہوتے ہیں اور تقویٰ ان سب کیلئے بنیاد کی حیثیت رکھتا ہے۔

حضرت ابن عمر رضی اللہ عنہ کی حدیث میں موجود ہے کہ ہر چیز کیلئے معدن (کان) ہوتا ہے، اور تقویٰ کا معدن عارفین کے قلوب ہیں، لہذا صلحاء و عرفاء و اتقیاء کی صحبت اور ان کے ارشادات پر غور و فکر کے ساتھ کار بند ہونے کی ضرورت ہے، ہر شخص محض لٹریچر کے مطالعہ سے متقی نہیں بن جاتا، ورنہ قرآن پاک جو سب سے اعلیٰ کتاب ہے اور اصول دین پر حاوی ہے، اس کو نازل کر دیا جاتا، رسول اللہ ﷺ کو مبعوث نہ فرمایا جاتا، کیونکہ صحابہ کرام سب اہل زبان

۱..... اطع اباک، کنز العمال، ج ۱۶ / ص ۷۳ / حدیث ۵۵۰۸ / بر الاب من الاکمال، مطبوعہ مؤسسة الرسالة بیروت.

۲..... عن ابی ہریرة قال قال رسول اللہ ﷺ من اطاعنی فقد اطاع اللہ ومن عصانی فقد عصی اللہ ومن یطع الامیر فقد اطاعنی ومن یعص الامیر فقد عصانی الحدیث مشکوٰۃ

شریف، ص ۳۱۸ / کتاب الامارة والقضاء، الفصل الاول، مطبوعہ یاسر ندیم دیوبند

۳..... عن عبداللہ بن عمر رضی اللہ عنہ قال قال رسول اللہ ﷺ لكل شیء معدن و معدن التقویٰ قلوب العارفين، مجمع الزوائد، ج ۱۰ / ص ۸۴ / حدیث ۹۴۴ / باب معادن التقویٰ قلوب العارفين، کتاب الزهد، مطبوعہ دار الفکر بیروت.

”کنز العمال، ج ۳ / ص ۹۰ / حدیث ۶۳۸ / التقویٰ، مطبوعہ مؤسسة الرسالة بیروت، المعجم

الکبیر للطبرانی، ج ۱۲ / ص ۲۳۴ / حدیث ۱۳۱۸۵ / دار احیاء التراث العربی بیروت.“

تھے، اسکو دیکھ کر سب کے سب متقی ہو جاتے، رسول پاک ﷺ کی تعریف میں ہے، ”وینز کیہم“ تزکیہ باطن صحبت مبارکہ سے ہوتا تھا، قرآن کریم میں دو چیزیں ہیں، ”الفاظ“ اور ”نور“ الفاظ زبان مبارک سے تلاوت فرما کر صحابہ کرامؓ کو سکھائے، اور نور سینہ مبارک سے صحابہ کرامؓ کے سینوں میں منتقل ہوا، پھر صحابہ کرامؓ نے بھی یہی طریقہ اختیار فرمایا، اس نور کے ذریعہ سے حق و باطل میں تمیز ہوتی ہے، اور ایمان قوی ہو کر آدمی کی تکمیل ہوتی ہے، ورنہ اگر وہ نور نہ ہو تو خالی الفاظ تو یہود و نصاریٰ بھی پڑھتے ہیں، بلکہ ترجمہ و تفسیر بھی لکھ دیتے ہیں، حکومت الہیہ کی آپ کوشش کر رہے ہیں، یہ تو مبارک چیز ہے اپنے خود ہی اس کا کچھ مفہوم سمجھا ہوگا، اور اس کا کچھ ماخذ آپ کے پاس ہوگا، آپ ہی فرمائیں کہ اس کا مفہوم کیا ہے، اور وہ کہاں سے ثابت ہے، اور کیا وہ کبھی دنیا میں کبھی قائم ہوئی بھی ہے، یا یہ لفظ ایسا ہے کہ اس کا مصداق کبھی دنیا میں قائم نہیں ہوا، اور دنیا اس سے نا آشنا ہے، جیسا کہ موجودہ دور کے حکومت الہیہ کے سب سے بڑے داعی اور لیڈر نے لکھا ہے ”اصول حکومت“ وہ چیز ہے جس سے دنیا ہمیشہ نا آشنا ہی ہے، اور آج تک نا آشنا ہے۔

**تنبیہ:-** غائبانہ نماز جنازہ کی اجازت نہیں، میت کا سامنے ہونا ضروری ہے، اگر کوئی بغیر نماز جنازہ پڑھے میت کو دفن کر دیا گیا ہو، تو مجبوراً قبر پر نماز جنازہ پڑھ لی جائے، وہ بھی اتنی مدت کے اندر کہ میت کے پھٹ جانے کا ظن غالب نہ ہو، اس کے بعد قبر پر بھی نہ پڑھی جائے، جیسا کہ کتب فقہ، ردالمحتار، بحر الرائق وغیرہ میں ہے، جو شخص غلط بات کہے اور ناواقف

۱..... ووضعه امام المصلی فلا تصح علی غائب، الدر المختار علی هامش ردالمحتار زکریا،

ج ۳/ص ۱۰۴ / باب صلوة الجنازة، مطلب هل یسقط فرض الکفاية بفعل الصبی .

۲..... وان دفن بغير صلاة صلی علی قبره مالم یغلب علی الظن تفسخه، الدر المختار علی هامش

ردالمحتار زکریا، ج ۳/ص ۱۲۵ / باب صلوة الجنازة، مطلب تعظیم اولی الامر واجب

۳..... البحر الرائق کوئٹہ ص ۱۸۲ ج ۲، کتاب الجنائز، فصل السلطان احق بصلاته.

ہو تو اس کو صحیح راہ بتادی جائے، مذاق نہ اڑایا جائے۔ فقط واللہ تعالیٰ اعلم  
حررہ العبد محمود حسن غفرلہ دارالعلوم دیوبند ۱۰/۱۱/۸۸ھ

## خلافت الہی کا قیام

سوال :- عرض ہے کہ:

وقت فرصت ہے کہاں کام ابھی باقی ہے

نورِ توحید کا اتمام ابھی باقی ہے

(۱) خلقت آدم علیہ السلام کی غایت، نسل آدم علیہ السلام کو اپنے داعی آدم لا الہ الا اللہ، آدم صلی اللہ سے لا الہ الا اللہ محمد رسول اللہ، تک کے ذریعہ سے زمین پر ”خلافت الہی“ کا قیام مقصود تھا، تو پھر کیا اس وقت کسی بھی مملکت میں عملی خلافت ابھی قائم ہے؟

(۲) خلافت الہی کا مطلب امامت اور امارت یا کچھ اور جیسا کہ مرکز میں تبلیغی جماعت

کے امیر ہیں یا امام اور دونوں کی بنیادی ذمہ داریاں کیا کیا ہیں؟

(۳) ہمارے کون سے علماء کا گروہ بصورت جماعت خلافت الہی کے سلسلے میں خدائی

قانون اور حکومت کے نفاذ میں سعی کر رہا ہے؟

(۴) کلام پاک میں صلوٰۃ کے ساتھ ساتھ زکوٰۃ کا ذکر ہے، صلوٰۃ کی نسبت سے زکوٰۃ

کے بارے میں ہمارا کیا عمل ہے، جبکہ صلوٰۃ کا ایک باقاعدہ جماعتی نظام ہند اور بیرون ہند میں

کام کر رہا ہے؟

(۵) مدارس دینیہ مروجہ طریقہ سے چندہ کے ذریعہ چلانا، مہمانانِ رسول کو صدقہ،

خیرات، زکوٰۃ کا مال کھلا کر علم پڑھانا، کیا آپ کو حکیم الامت مولانا شاہ اشرف علی صاحب

تھانوی کے خیالات عالی بسلسلہ چندہ و تعلیم دین سے اتفاق ہے، جب کہ آپ دارالعلوم کی

مجلس شوریٰ کے ممبر ہیں۔

گلا تو گھونٹ دیا اہل مدرسہ نے تیرا  
پھر کہاں سے آئے صدائے لا الہ الا اللہ  
یہ نیم شمی، یہ مراقبے، یہ سرود  
تیری خودی کے نگہبان نہیں تو کچھ بھی نہیں

### الجواب حامدًا ومصلياً!

مکرم و محترم زیدت مکارمکم.....(السلام علیکم ورحمۃ اللہ)

منتظر نظارے ہیں چشم خمار آلود کھول  
اٹھ کلید فتح بن قفل در مقصود کھول

(۱) مقصود تخلیق عبدیت ہے، ما خلقت الجن والانس الا ليعبدون، الخ، خلافت

موعود ہے، ”وعد اللہ الذین آمنوا منکم و عملوا الصلحت لیستخلفنہم فی الارض“ مقصود سے صرف نظر کر کے اس مقصود پر جو چیز موعود ہو، اس کا خواب شرمندہ تعبیر نہیں ہوتا۔

(۲) انسان خدا کی دی ہوئی قوتوں اور صلاحیتوں کو اپنے خالق کی رضا کیلئے وقف کر دے، اور اس کو نصب العین بنا لے تو پھر قدرتی طور سے اس کو اسکی حیثیت کے موافق منصب عطا ہوتا ہے، اور وہ صفات خداوندی کو زیادہ سے زیادہ جلوہ گرد دیکھتا ہے، اور مخلوق اس سے اثر لے کر اطاعت کا ثبوت دیتی ہے، یعنی جتنا مطیع احکام خداوندی ہوتا جاتا ہے، اس کا اثر دوسروں پر پڑ کر دوسرے احکام خداوندی میں اس کی اطاعت کرتے ہیں، اس میں جعل

۱..... سورہ الذاریات، آیت: ۵۶ /

**ترجمہ:-** اور میں نے جن اور انسان کو اسی واسطے پیدا کیا ہے کہ میری عبادت کیا کریں (بیان القرآن)

۲..... سورہ نور، آیت: ۵۵ /

**ترجمہ:-** تم میں جو لوگ ایمان لائیں اور نیک عمل کریں ان سے اللہ تعالیٰ وعدہ فرماتا ہے کہ ان کو زمین میں

حکومت عطا فرما دیگا۔ (بیان القرآن)

اور تکلف کو دخل نہیں ہوتا۔

تو ہم گردن از حکم داور میچ  
کہ گردن نہ پیچد ز حکم تو ہیچ

من تواضع لله رفعه الله جو امامت یا امارت دوسروں کے دینے سے ملے اسکی بنیاد تو عطاء غیر پر ہے، جب چاہے واپس لے لے، مرکز تبلیغ میں جو کچھ ہے وہ نقل ہے، تمرین مقصود ہے، دوسری جماعتوں میں بھی کم یا زیادہ، اسی بناء پر استعفاء اور انتخاب، چناؤ الیکشن کی نوبت زیادہ آتی ہے۔

(۳) ”کلکم راع و کلکم مسئول عن رعیتہ“ کے تحت ہر باعمل عالم سعی میں ہے، اور سعی کے موافق خدائی قانون بھی جاری ہوتا ہے، محض نعرہ لگا کر اور قرارداد، دستاویز پاس کر کے اور منشور شائع کر کے جو نتائج اور اثرات ظاہر ہوئے وہ بھی سامنے ہیں۔

(۴) صلوٰۃ کے ساتھ نہ صرف زکوٰۃ بلکہ پورے دین کیلئے اجتماعی جدوجہد جاری ہے، اور کامیابی ہو رہی ہے بحمد اللہ۔

(۵) سب سے پہلا مدرسہ اصحاب صفہ کی جماعت تھی، اس کا نظام تو سامنے ہوگا حضرت مولانا تھانویؒ دارالعلوم کے سرپرست تھے، ان کی رائے آخری فیصلہ کی حیثیت رکھتی تھی، مدرسہ چلانے کا طریقہ بھی ان کے سامنے تھا، میری رائے ان کے خلاف نہیں۔

۱..... تو بھی مالک کے حکم سے گردن مت پھیر، تاکہ تیرے حکم سے بھی کوئی گردن نہ پھیرے۔

۲..... مشکوٰۃ شریف ص: ۴۳۴، باب الغضب والكبر، الفصل الثالث، كنز العمال ص: ۱۱۳/۳، حدیث: ۵۷۳۵، التواضع، الاكمال، مطبوعه مؤسسة الرسالة بیروت. جو اللہ تعالیٰ کے لئے تواضع اختیار کریگا، اللہ تعالیٰ اس کو بلندی عطا فرمائیں گے۔

۳..... مشکوٰۃ شریف ص: ۳۲۰، كتاب الامارة والقضاء، الفصل الاول، كنز العمال، ج ۶/ ص ۳۰ حدیث، ۱۴۷۱۰ فی الترهیب عن الامارة، الاكمال، مطبوعه مؤسسة الرسالة بیروت. تم میں سے ہر ایک نگران ہے اور ہر ایک سے اس کی رعیت کے بارے میں سوال ہوگا۔ (باقی حواشی اگلے صفحہ پر)

این جوانان تشنه لب، خالی دماغ ..... شسته رو، تاریک جاں، روشن دماغ  
کم نگاه و بے یقین، و ناامید ..... چشم شاں اندر جہاں چیزے ندید  
فقط والسلام احقر محمود غفرلہ

---

(حواشی صفحہ گذشتہ) ۴..... فتح الباری ج ۱۳ / ص ۷۳ / باب کیف کان عیش النبی ﷺ الخ،  
کتاب الرقاق، مطبوعه نزار مصطفى الباز مكة المكرمة.  
۵..... تاریخ دارالعلوم ج ۱ ص ۲۶۸، مطبوعه دارالعلوم دیوبند.

---

## بِسْمِ اللَّهِ الرَّحْمَنِ الرَّحِيمِ

### باب چہارم

## ﴿تقلید کی شرعی حیثیت﴾

### تقلید

سوال :- زید کہتا ہے کہ مسلمان جب تک تقلید کا قائل رہتا ہے اس وقت تک اس میں ایمان ہی نہیں آسکتا کیا زید کا یہ کہنا درست ہے کیا واقعی مقلدین بے دین ہوتے ہیں جب کہ ان لوگوں کے اندر بڑے بڑے عابد زاہد صوفی متقی پرہیزگار عالم محدث مفسر مبلغ دین کے داعی سبھی کچھ پائے جاتے ہیں مختلف خطابوں سے کروڑوں مسلمان مؤدبانہ طریق پر کسی صاحب کو شیخ الاسلام، کسی کو امام ربانی کسی کو شیخ الحدیث کے نام سے یاد کرتے ہیں۔ دوسرے ان لوگوں کے ہزاروں مدارس اسلامیہ جاری ہیں جن کے اندر لاکھوں مسلمان علم حدیث و علم دین حاصل کرتے ہیں کیا یہ سب پڑھنے پڑھانے والے بے دینی ہی سیکھتے سکھاتے ہیں؟ مثال کے طور پر صحیح سند سے بتایا جاتا ہے کہ حضرت خواجہ معین الدین چشتی نے ایک دفع لاہور کی طرف سفر کیا لاکھوں انسانوں کو مشرف بہ اسلام کیا۔ کیا وہ دعوت آپ کی بے دینی سے تعلق رکھتی تھی۔



سمجھی جاتی ہے۔ اگر کسی مسئلہ میں کسی امام کی تقلید کی جائے کسی میں کسی یعنی غیر معین امام کی تقلید کی جائے تو اس میں کیا حرج ہے علماء اسے کیوں منع کرتے ہیں جب کہ چاروں ائمہ کا مسلک درست تسلیم کیا جاتا ہے۔

### الجواب:- نحمدہ و نصلی علی رسولہ الکریم

اما بعد! اصالتاً ہدایت کا سرچشمہ قرآن پاک ہے۔ ہُدًی لِّلنَّاسِ لٰلّٰیٰکِن اِسْ مِیْن عَمُوْمًا بنیادی اصول اور مسائل بطور ضابطہ کلیہ بیان کئے گئے ہیں تفصیلات اور فروع کا بیان کرنا حضرت نبی کریم ﷺ کے سپرد ہے۔ لَتُبَيِّنَ لِّلنَّاسِ مَا نُزِّلَ اِلَيْهِمْ ﷻ تاکہ جو مضامین لوگوں کے پاس بھیجے گئے ہیں ان کو آپ ان سے ظاہر کر دیں۔ (بیان القرآن)

مثال ۱:- قرآن پاک میں ہے۔ اَقِيْمُوا الصَّلٰوةَ نَمَازًا قَائِمًا كَرُو۔

اسکی پوری تفصیل کہ کس نماز میں کتنی رکعت ہیں کس رکعت کے بعد قعدہ ہے کونسی رکعت میں صرف الحمد پڑھی جاتی ہے کونسی میں سورت بھی ملائی جاتی ہے کس نماز میں قراءت آواز سے پڑھی جاتی ہے کس میں آہستہ وغیرہ وغیرہ حضور ﷺ نے بیان فرمائی ہے۔ قرآن شریف سے براہ راست اس کا سمجھنا دشوار ہے۔

مثال ۲:- وَآتُوا الزَّكٰوةَ زَكٰوةً اِدَا كَرُو۔

۱..... سورہ بقرہ آیت: ۱۸۵، ترجمہ:- لوگوں کی ہدایت کے واسطے

۲..... سورہ نحل آیت: ۲۴، لتبين للناس ما نزل اليهم في هذا الكتاب من الاحكام والوعد والوعيد بقولك وفعلك فالرسول مبين عن الله عز وجل مراده مما اجمله في كتابه من احكام الصلاة والزكوة وغير ذلك مما لم يفصله (الجامع لاحكام القرآن للقرطبي ص: ۹۸، ج: ۵، الجزء التاسع، مطبوعه دارالفكر بيروت، تفسير مظہری ص: ۲۴۲/۵، مطبوعه رشیدیہ کوئٹہ، تفسير ابن كثير ص: ۸۸۵/۲، مطبوعه مصطفى احمد الباز مكة مكرمه)

۳..... سورہ بقرہ آیت: ۱۱۰

۴..... سورہ بقرہ آیت: ۱۱۰

اسکی تفصیل کہ چاندی کی زکوٰۃ کس حساب سے ہے سونے کی کس حساب سے، بکری، گائے، اونٹ کی کس حساب سے احادیث سے معلوم ہوئی، جبکہ قرآن شریف میں کوئی ذکر نہیں۔

مثال ۳:- **وَلِلّٰهِ عَلَى النَّاسِ حِجُّ الْبَيْتِ**۔ لوگوں کے ذمہ اللہ کے گھر کا حج لازم ہے اسکی تفصیل کہ طواف کا کیا طریقہ ہے کتنے چکر ہیں۔ عرفات، منیٰ، مزدلفہ، رمی جمار وغیرہ کے مسائل کو حضور ﷺ نے بیان فرمایا۔

قرآن پاک کو سمجھنے کیلئے حدیث شریف کی روشنی کا حاصل کرنا ضروری ہے حدیث سے بے نیاز ہو کر قرآن شریف کو سمجھنا ناممکن ہے۔ امت کو حکم ہے کہ حضور ﷺ کی بیان فرمودہ تفصیلات کے ماتحت قرآن شریف سے ہدایت حاصل کرے اس سلسلہ میں حضور اکرم ﷺ کی اطاعت اللہ پاک ہی کی اطاعت ہے۔ **من يطع الرسول فقد اطاع الله**

اس لئے حدیث میں ارشاد ہے۔ **صَلُّوا كَمَا رَأَيْتُمُونِي أُصَلِّي** بخاری شریف ص ۱۰۷۶ ج ۱، جس طرح تم نے مجھ کو نماز پڑھتے ہوئے دیکھا ہے تم بھی اسی طرح پڑھو۔ یہ نہیں فرمایا۔ کہ جس طرح قرآن شریف سے تمہاری سمجھ میں آئے اس طرح پڑھو۔

## حدیث کی قسمیں

بعض چیزیں خود زبان مبارک سے ارشاد فرمائی ہیں ان کو حدیث قولی کہتے ہیں بعض

۱..... سورہ آل عمران آیت: ۹۷

۲..... سورہ نساء آیت: ۸۰، **ترجمہ**:۔ جس شخص نے رسول کی اطاعت کی اس نے خدا تعالیٰ کی اطاعت کی (بیان القرآن)

۳..... بخاری شریف ص: ۲/۱۰۷۶، کتاب اخبار الآحاد، باب ماجاء فی اجازة خبر الواحد الصدوق الخ، بخاری شریف ص ۸۸ ج ۱، کتاب الاذان، باب اذان المسافر، الدارمی ص: ۳۱۸، ج ۱، کتاب الصلاة، باب من احق بالامامة، مطبوعہ دارالریان بیروت، المسند للامام احمد ص ۵۳ ج ۵، بقية حدیث مالک بن الحویرث، مطبوعہ دارالفکر بیروت.



عن ابن عباس رضی اللہ عنہما ان امرأة جاءت الى النبي ﷺ فقالت ان امي نذرت ان تحج فماتت قبل ان تحج افاحج عنها قال نعم حجي عنها ارأيت لو كان على امك دين اكنت قاضية قالت نعم قال اقضوا الذي له فان الله احق بالوفاء.

حضرت عبداللہ ابن عباس رضی اللہ تعالیٰ عنہما سے روایت ہے کہ ایک عورت نبی اکرم ﷺ کے پاس حاضر ہوئی (اور عرض کیا) میری اماں نے حج کرنے کی نذر مانی تھی اور حج کرنے سے قبل مر گئی تو کیا میں اس کی طرف سے حج کر دوں آپ ﷺ نے ارشاد فرمایا ہاں اس کی طرف سے حج کر دے، بتا اگر تیری اماں پر قرض ہوتا تو کیا تو ادا کرتی اس نے کہاں ہاں۔ ارشاد فرمایا جو اس کیلئے ہے ادا کرو بیشک اللہ کا حق پورا کرنے کے زیادہ لائق ہے۔

اسکو شریعت میں قیاس، اجتہاد، استنباط، اعتبار کہتے ہیں۔ اسکی تعلیم بھی حضور اکرم ﷺ سے ثابت ہے اسکے شرائط اور تفصیلات کتب اصول میں مذکور ہیں اس کی ضرورت اس وقت

۱..... اللہ امرنا بالاعتبار وهو التامل في المثالات المذكورة والقياس نظيره بعينه لان الشرع شرع احكامه بمعان اشار اليها كما انزل مثالات باسباب قصها وحينئذ يكون اثبات حجة القياس عقليا اي ثابتا بدلالة النص او نقول ان الله تعالى امرنا بالاعتبار والاعتبار رد الشيء الى نظيره وهو عام شامل للقياس والمثالات وحينئذ يكون اثبات حجة القياس بعبارة النص، (التفسيرات الاحمدية ص: ۴۶۵، مطبوعه رحيميه ديوبند، روح البيان ص: ۹/۲۲۱، مطبوعه دارالفكر بيروت، حاشية الشهاب ص: ۹/۱۳۵، مطبوعه دارالكتب العلمية بيروت، حاشية القونوي ص: ۱۰/۹، سورة حشر تحت آيت: ۲، مطبوعه دارالكتب العلمية بيروت).

۲..... فشرطه ان لا يكون الاصل مخصوصا بحكمه بنص آخر كشهادة خزيمة وحده وان لا يكون معدولا به عن القياس اي لا يكون الاصل مخالفا للقياس كبقاء الصوم مع الاكل والشرب ناسيا وان يتعدى الحكم الشرعي بالنص بعينه الى فرع هو نظيره ولا نص فيه والشرط الرابع ان يبقى حكم النص بعد التعليل على ما كان قبله الخ، (نور الانوار ص: ۲۳۲، ۲۳۵، بحث شرط القياس، مطبوعه ياسرنديم ديوبند، اصول الشاشي ص: ۸۵، بحث شرط القياس، مطبوعه شاهد بكدپو ديوبند، حسامي مع النامي ص: ۲۰۲، ۲۰۸، باب القياس، مطبوعه رحيميه ديوبند، فواتح الرحموت ص: ۲/۳۰۰، فصل في شرائط القياس، مطبوعه دارالكتب العلمية بيروت).



نکالنا اجتہاد ہے اسی کو قیاس بھی کہتے ہیں جیسا کہ اوپر معلوم ہوا اگر اس پر اتفاق ہو جائے تو وہ اجماع کہلاتا ہے اسی لئے علمائے اصول نے لکھا ہے کہ قیاس حکم کو ثابت نہیں کرتا بلکہ ظاہر کرتا ہے۔ جو حکم قرآن یا حدیث میں موجود تو تھا لیکن مخفی تھا عامۃً لوگ اس کو سمجھ نہیں سکتے تھے مجتہد نے اس کو اس کے نظائر پر قیاس کر کے یا دلالت، اشارت، اقتضاء وغیرہ سے استنباط کر کے ظاہر کر دیا امام بخاری نے اس کے لئے مستقل باب منعقد کیا ہے۔<sup>۳</sup>

## تقلید

جس شخص میں اجتہاد کی قوت نہ ہو اس کو مجتہد کا اتباع لازم ہے اسی کا نام تقلید ہے۔<sup>۴</sup>  
 حضرت معاذ کو اسی لئے قاضی بنا کر بھیجا تھا کہ ان کے بتائے ہوئے مسائل و احکام پر عمل کیا جائے جن کے ماخذ تین ہیں۔ قرآن پاک، حدیث شریف، اجتہاد اور تینوں کو تسلیم کرنا حضور ﷺ ہی کی اطاعت ہے۔

عن ابی ہریرۃ قال قال رسول اللہ ﷺ من اطاعنی فقد اطاع اللہ ومن

- ۱..... ہو لغة العزم والاتفاق واصطلاحاً اتفاق المجتہدین من هذه الامة المرحومة المکرمۃ فی عصر علی امر شرعی الخ، (فواتح الرحموت ص: ۲۶۰/۲، الاصل الثالث الاجماع، نور الانوار ص ۲۲۳، باب الاجماع، نامی ص ۱۹۳، باب الاجماع، طبع رحیمیہ دیوبند)
- ۲..... ولذا قيل هو (ای القیاس) ابانۃ مثل حکم احد المذکورین بمثل علتہ فی الآخر فاختیر لفظ الابانۃ لان القیاس مظہر لا مثبت (نور الانوار ص ۲۲۸) مطبوعہ دیوبند، اول مبحث القیاس، نامی ص: ۲۰۳، باب القیاس، مطبوعہ رحیمیہ دیوبند)
- ۳..... باب من شبه اصلا معلوما باصل مبین قد بین اللہ حکمها لیفہم السائل، کتاب الاعتصام (بخاری شریف ص ۱۰۸۸ ج ۲ مطبع اشرفی دیوبند)
- ۴..... التقليد هو الاخذ بقول الغير بغير معرفة دليله (الی ان قال) غير المجتهد المطلق يلزمه التقليد (شرح عقود رسم المفتی ص ۷۴، مطبوعہ سعیدیہ سہارنپور)

عصانی فقد عصی الله ومن يطع الامير فقد اطاعني ومن يعص الامير فقد عصاني  
 الحدیث متفق علیہ (مشکوٰۃ شریف)

حضرت ابو ہریرہؓ سے روایت ہے کہ نبی اکرم ﷺ نے ارشاد فرمایا جس نے میری اطاعت کی اس نے اللہ کی اطاعت کی اور جس نے میری نافرمانی کی اس نے اللہ کی نافرمانی کی اور جس نے امیر کی اطاعت کی اس نے میری اطاعت کی اور جس نے امیر کی نافرمانی کی اس نے میری نافرمانی کی۔

## مسائل کی قسمیں

مسائل دو قسم کے ہیں ایک وہ جن کا تذکرہ نص (قرآن یا حدیث) میں موجود ہے۔ دوسرے وہ جن کا تذکرہ قرآن یا حدیث میں موجود نہیں۔ قسم اول (جن کا تذکرہ نص میں موجود ہے) کی دو صورتیں ہیں اول یہ کہ نص ایک ہی طرح کی ہے جس سے ایک ہی طرح کا مثبت یا منفی حکم صاف معلوم ہوتا ہے۔ دوسری صورت یہ ہے کہ نص دو طرح کی ہے کسی سے مثبت حکم معلوم ہوتا ہے کسی سے منفی مثلاً کسی سے آمین بالجہر معلوم ہوتا ہے کسی سے آمین بالسر، کسی سے رفع یدین معلوم ہوتا ہے کسی سے ترک رفع۔ پھر ایسے مسائل میں بھی دو صورتیں ہیں ایک یہ کہ تاریخی شواہد یا دیگر قرآن سے نص کا مقدم و مؤخر ہونا معلوم ہو کہ فلاں نص مقدم ہے اور فلاں مؤخر دوسری صورت یہ ہے کہ نص کا مقدم و مؤخر ہونا معلوم نہ ہو یہ پتہ نہ چلے کہ کونسی نص پہلے کی ہے کونسی بعد کی یہ کل چار قسمیں ہوتیں۔

۱..... مشکوٰۃ شریف ص: ۳۱۸، کتاب الامارۃ والقضاء، الفصل الاول (مکتبہ یاسر ندیم دیوبند، بخاری شریف ص: ۱۵/۱، کتاب الجہاد، باب یقاتل من وراء الامام یتقی بہ، مطبوعہ اشرفی دیوبند، مسلم شریف ص: ۲۲/۲، کتاب الامارۃ، باب وجوب طاعة الامراء، مطبوعہ رشیدیہ دہلی)

## پہلی قسم

وہ مسائل جن میں نص ایک ہی طرح کی ہے ایسے مسائل میں قیاس واجتہاد نہیں کیا جاتا نہ کسی کی تقلید کی جاتی ہے بلکہ نص پر عمل کیا جاتا ہے۔

## دوسری قسم

وہ مسائل جن میں نص دو طرح کی ہے اور مقدم و مؤخر کا بھی علم ہے ایسے مسائل میں عموماً مقدم کو منسوخ مان کر مؤخر پر عمل کیا جاتا ہے، انہیں بھی نہ قیاس واجتہاد کی حاجت ہے نہ تقلید کی۔

## تیسری قسم

وہ مسائل جن میں نص دو طرح کی ہے اور مقدم و مؤخر کا علم نہیں۔

## چوتھی قسم

وہ مسائل جن میں نصوص موجود نہیں۔

ان اخیر کی دونوں قسم کے مسائل دو حال سے خالی نہیں آدمی کچھ عمل کرتا ہے یا نہیں اگر عمل نہیں کرتا اور آزاد پھرتا ہے تو اسکی اجازت نہیں۔ اَيْحَسَبُ الْاِنْسَانُ اَنْ يُتْرَكَ سُدًى كَمَا كَانَتْ اَنْسَانٌ سَمَّحَةً هِيَ اَنْ تَزْدَحْزَحَ دِيَارُهَا اَنْ يَكُونَ عِبْدًا لِّاٰلِ غَيْرِهَا اَوْ اَنْ يَكُونَ عِبْدًا لِّاٰلِ غَيْرِهَا اَوْ اَنْ يَكُونَ عِبْدًا لِّاٰلِ غَيْرِهَا اَوْ اَنْ يَكُونَ عِبْدًا لِّاٰلِ غَيْرِهَا

۱..... ایسے مسائل تین قسم کے ہیں اول وہ جنہیں نصوص متعارض ہیں، دوم وہ جنہیں نصوص وجوہ ومعانی متعددہ کو محتمل ہوں گواختلاف نظر سے کوئی معنی قریب بعید معلوم ہوتے ہوں، سوم وہ جنہیں تعارض بھی نہ ہو اور انہیں ایک ہی معنی ہو سکتے ہوں پس قسم اول میں دفع تعارض کے لئے مجتہد کو اجتہاد کی اور غیر مجتہد کو تقلید کی ضرورت ہوگی۔

قسم الثانی:- ظنی الدلالة کہلاتی ہے اس میں تعیین احوال احتمالات کیلئے اجتہاد و تقلید کی حاجت ہوگی قسم ثالث قطعی الدلالة کہلاتی ہے اس میں ہم بھی نہ اجتہاد کو جائز کہتے ہیں نہ اس اجتہاد کی تقلید کو (الاقتصاد ص ۳۴) مطبوعہ دہلی۔

۲..... سورہ القیامۃ آیت ۳۶

۳..... سورۃ المؤمنون آیت ۱۱۵



اجتہاد میں اگر خطا ہو جائے تب بھی مجتہد اجر سے محروم نہیں۔ اگر اجتہاد صحیح ہو تو دوہرے اجر کا مستحق ہے جیسا کہ بخاری شریف ج ۲ ص ۱۰۹۲ میں ہے۔

## ایک شبہ

اب یہاں یہ شبہ باقی رہ جاتا ہے کہ مجتہد تو بہت سے ہوئے صحابہ میں بھی تابعین میں بھی تبع تابعین میں بھی پھر ائمہ اربعہ (امام ابوحنیفہ، امام مالک، امام شافعی، امام احمد رحمہم اللہ) ہی کی تقلید کیوں کی جاتی ہے کسی اور کی تقلید میں کیا مضائقہ ہے خاص کر وہ صحابہ کرام جن کے فضائل احادیث میں کثرت سے آئے ہیں۔ ان کی تقلید کیوں نہ کر لی جائے!

**جواب:-** اس کا جواب یہ ہے کہ صحابہ کرام یقیناً ائمہ اربعہ سے بدرجہا افضل ہیں، ائمہ اربعہ کی تقلید کی وجہ یہ نہیں کہ انکو صحابہ کرام سے افضل تصور کیا جاتا ہے بلکہ اس کی وجہ یہ ہے کہ تقلید کیلئے ان مسائل کا معلوم ہونا ضروری ہے جنہیں تقلید کی جاتی ہے اور آج جس قدر تفصیل کے ساتھ ہر باب اور ہر فصل کے مسائل ائمہ اربعہ کے مذاہب میں مدون اور مجتمع ہیں، یہاں تک کہ کتاب الطہارت سے لیکر کتاب الفرائض تک عبادات، معاملات، مزاج غرض ہر شعبہ کے ایک ایک مسئلہ کو جمع کر دیا گیا ہے اس طرح تفصیل کے ساتھ صحابہ کرام میں سے کسی کا مذہب مدون ملتا ہے نہ تابعین میں سے نہ تبع تابعین وغیرہ سے پھر ائمہ اربعہ کو چھوڑ کر کسی اور

۱..... عن عمرو بن العاص انه سمع رسول الله ﷺ يقول اذا حكم الحاكم فاجتهد فاصاب فله اجران واذا حكم فاجتهد ثم اخطأ فله اجر (بخاری شریف ص ۱۰۹۲ ج ۲، باب اجر الحاكم اذا اجتهد فاصاب او اخطأ، كتاب الاعتصام، حديث نمبر ۷۰۵۵، مطبوعه اشرفى ديوبند

۲..... ملاحظه ہوا اقتصاد ص ۳۴، مطبوعه دهلی، تکملة نقل الامام، فی البرهان اجماع المحققین علی منع العوام من تقلید اعیان الصحابة بل من بعدهم ای بل قال علیہم ان يتبعوا مذاهب الائمة الذين سيروا و وضعوا ودونوا، لانهم اوضحوا طرق النظر الخ، التقرير والتحبير ص ۳۵۳ ج ۳)

کی تقلید کی جائے تو کس طرح کی جائے؟ اس لئے ائمہ اربعہ ہی کی تقلید کو اختیار کیا گیا ہے۔ اللہ پاک نے ان چاروں کو قرآن و حدیث کا تفصیلی علم اور درایت و استنباط کی مہارت تامہ عطا فرمائی تھی۔ حتیٰ کہ حضرت نبی کریم ﷺ کی جس قدر احادیث صحابہ کرام کے ذریعہ عالم میں پھیلی ہیں وہ سب ان چاروں کے پاس موجود ہیں۔ یہ تو ہو سکتا ہے کہ کوئی ایک روایت ان میں سے ایک کے علم میں ہو اور دوسرے کے علم میں نہ ہو۔ مگر ایسا نہیں کہ کوئی روایت ان میں سے کسی کے پاس نہ ہو حضرت شاہ ولی اللہ صاحب محدث دہلوی نے شرح موطا ص ۶/۶ میں احادیث کے نشر و اشاعت اور مدینہ طیبہ کی علمی مرکزیت کا حال تحریر فرماتے ہوئے لکھا ہے۔

بالجملہ ایں چہار امامانند کہ عالم را علم ایشان احاطہ کردہ است امام ابوحنیفہ و امام مالک و امام شافعی و امام احمد الخ

یہ چار امام ایسے ہیں کہ ان کا علم سارے عالم کو گھیرے ہوئے ہے اور وہ چار امام امام ابوحنیفہ، امام مالک، امام شافعی، اور امام احمد ہیں

## ایک سوال

یہ کیوں ضروری ہے کہ ایک ہی امام کی تقلید کی جائے اس میں کیا حرج ہے کہ کوئی مسئلہ کسی امام کا لے لیا جائے کوئی کسی کا جیسا کہ دور صحابہ و تابعین میں یہی طریق رائج تھا کسی ایک پر سارے مذہب کا انحصار نہیں تھا۔

## جواب

قرون اولیٰ میں خیر کا غلبہ تھا نفسانی خواہشوں کا عامتہ دین میں دخل نہیں لگتا تھا اس لئے جو

۱..... شرح موطا امام مالک ص: ۶، مقدمہ، مطبوعہ رحیمیہ دہلی۔

۲..... اعلم ان فی الاخذ بہذہ المذاہب الاربعہ مصلحۃ عظیمہ و فی الاعراض عنہا کلہا

مفسدۃ کبیرۃ نحن نبین ذلک بوجوہ الخ عقد الجید ص ۳۹





وتقوی سے جن کے قلوب مالا مال ہیں اور جو اپنی زندگی کا ہر گوشہ حضور ﷺ کی سنت کے چراغ سے روشن کرتے ہیں وہ ان سب فضائل و کمالات کے باوجود تقلید ہی کو اختیار کرتے آئے ہیں۔ بلکہ اگر یہ کہا جائے کہ اللہ تعالیٰ نے ان حضرات کو یہ کمالات اپنے رسول پاک ﷺ کے اتباع اور اپنے دین کے خدام اولیاء کرام، مجتہدین عظام کی تقلید و احترام کے طفیل میں عطا فرمائے تو غالباً مبالغہ نہ ہوگا۔ فقط واللہ اعلم

حررہ العبد محمود غفرلہ دارالعلوم دیوبند

## کیا حضرت شاہ ولی اللہ صاحب بھی مقلد تھے؟

سوال:- حضرت شاہ ولی اللہ رحمۃ اللہ علیہ مقلد تھے یا غیر مقلد، اگر مقلد تھے تو انکا مسلک کیا تھا؟ یہاں بعض حضرات کہتے ہیں کہ وہ غیر مقلد تھے، حوالہ کتب معتبرہ سے مدلل بیان فرمائیں؟

### الجواب حامداً ومصلياً!

حضرت شاہ ولی اللہ صاحب علوم و اسعہ افکار عمیقہ اخلاق فاضلہ، اعمال صالحہ، تزکیہ نفس، طہارت باطن، نسبت قویہ، مکاشفہ صحیحہ کی دولت سے مالا مال تھے۔ جہاں کسی چیز میں کوئی اشکال ہو فوراً روحانیت نبویہ سے حل کر لیا۔ آثار صحابہ گویا سب کے سب نظروں کے سامنے تھے۔ ان کے مذاہب سے واقفیت حاصل تھی ائمہ مجتہدین کے اصول استنباط اور ماخذ مسائل پر پورا عبور تھا۔ تطبیق بین الروایات میں ملکہ تامہ تھا نسخ و منسوخ کے حافظ تھے وغیرہ وغیرہ۔ ان اسباب کی بناء پر آپ تقلید کی ضرورت محسوس نہیں فرماتے تھے طبیعت کو اس سے انکار تھا لیکن حضرت نبی اکرم ﷺ نے تقلید پر مجبور فرمایا۔ تقلید کے علاوہ اور بھی بعض چیزیں ایسی ہیں کہ تقاضائے طبعی کے خلاف ان پر مامور کئے گئے چنانچہ لکھتے ہیں۔ وثانیہا الوصاة بالتقید بهذه المذاهب الاربعة لا اخرج منها والتوفيق ما استطعت و جبلتی تابی

التقید وتأنف منه راساً ولكن شئ طلب منى التعبد به بخلاف نفسى اه فيوض الحرمین ص ۶۵ اس سے مطلق تقلید کے ساتھ مقید ہونا معلوم ہوا۔ نیز وہ تقلید مذاہب اربعہ میں محصور ہے۔

مذہب حنفی کی ترجیح کے سلسلہ میں فرماتے ہیں۔

عرفنى رسول الله ﷺ ان فى المذهب الحنفى طريقة انيقة هى اوفق الطرق بالسنة المعروفة التى جمعت ونقحت فى زمان البخارى واصحابه وذلك ان يؤخذ من اقوال الثلاثة قول اقربهم بها فى المسئلة ثم بعد ذلك يتبع اختيارات الفقهاء الحنفيين الذين كانوا من علماء الحديث قرب شىء سكت عنه الثلاثة فى الاصول وما تعرضوا لفيه ودلت الاحاديث عليه فليس بدمن اثباته والكل مذهب حنفى اه فيوض الحرمین ص ۴۸

۱۷۶ھ میں وفات ہے اسی ۱۷۶ھ میں اخیر مرتبہ بخاری شریف پڑھائی ہے اور مولوی چراغ صاحب کیلئے سندا پنے قلم سے لکھی ہے جو کہ بخاری شریف کے ساتھ خدابخش لائبریری پٹنہ میں موجود ہے اس میں اپنے نام کے ساتھ حنفی لکھا ہے اور حضرت شاہ رفیع الدین صاحب کی تصدیق ہے کہ یہ میرے والد کی تحریر فرمودہ ہے۔ نیز شاہ عالم کی مہر بھی اس تصدیق پر موجود ہے اس سے معلوم ہوتا ہے کہ اخیر تک حنفی رہے کسی کو یہ کہنے کی مجال نہیں کہ بعد میں غیر مقلد ہو گئے تھے۔ نعوذ باللہ عنہ، البتہ حسب وسعت جمع فرماتے تھے اولہ کی قوت وضعف سے بھی بحث فرمایا کرتے تھے جس سے بعض کوشبہ ہو جایا کرتا تھا۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱..... فیوض الحرمین ص ۶۵، مکتبہ احمدی دہلی،

۲..... فیوض الحرمین ص ۴۸، مکتبہ احمدی دہلی،

## بعض مسائل میں دوسرے امام کے مذہب پر عمل کرنا شاہ ولی اللہ صاحبؒ کیا مقلد تھے؟

**سوال:** جو شخص حنفی کہلا کر بعض مسائل اختلافیہ میں مسائلِ شافعیہ وحنابلہ پر اپنی تحقیق کی بنا پر عمل کرے تو وہ حنفیت سے نکل جائے گا یا نہیں؟ حالانکہ امام ولی اللہ صاحب انفس العارفین ص ۷۰ میں لکھتے ہیں۔

”مخفی نہ اند کہ حضرت ایٹاں ای عبدالرحیم صاحب دہلوی در اکثر امور موافق مذہب حنفی عمل می کردند الا بعض چیز ہا کہ بحسب حدیث یا وجدان ہمذہب دیگر ترجیح می یافتند ازاں جملہ آنت کہ در اقتداء سورہ فاتحہ می خوانند و در جنازہ نیز“ (دیکھو کتاب حزب امام ولی اللہ صاحب دہلوی کی اجمالی تاریخ کا مقدمہ ص ۱۶۰) مولفہ مولانا مولوی عبید اللہ صاحب سندھی حنفی دیوبندی۔  
نیز مکتوبات شاہ ولی اللہ صاحب محدث دہلوی کے ص ۵ میں لکھا ہے۔  
”گفتم بقدر امکان جمع می کنم در مذاہب مشہورہ مثلاً صوم و صلوٰۃ و وضو و غسل و حج بوضع کہ واقعے می شود کہ ہمہ اہل مذاہب صحیح دانند و عند تعذیر الجمع باقوی مذاہب از روئے دلیل و موافقت صریح حدیث عمل می نمایم۔“

اب دریافت طلب امر یہ ہے کہ شاہ عبدالرحیم صاحب دہلوی و حضرت شاہ ولی اللہ صاحب محدث دہلوی اپنے مسلک مذکورہ کی بنا پر مقلد تھے یا غیر مقلد؟ اور ان کو باوجود حنفی مذہب کے ایسا کرنا درست تھا یا نہیں؟ غور فرما کر اس مسئلہ پر لکھیں۔

### الجواب حامدًا ومصليًا!

اگر کوئی حنفی اپنی وسعت نظر، جودتِ فہم، صفائیِ باطن یا کسی اور داعیہِ تومیہ کی بناء پر کسی

دوسرے امام کی دلیل کو قوی سمجھ کر اس پر عمل کرے تو وہ شخص حنفیت سے خارج نہیں ہوگا اور قوتِ داعیہ کے موافق وہ شخص معذور ہوگا اور دوسروں کو اس کا اتباع جائز نہیں ہوگا اور اس کی نظیریں مذاہبِ اربعہ میں موجود ہیں۔ شیخ ابن ہمام کی اباحت کو ان کے تلمیذ خاص قاسم بن قطلوبغا نے ناقابلِ اعتناء قرار دیا ہے۔ کذا فی رسم المفتی۔ ابن حجر مکی شافعی نے فتاویٰ کبریٰؒ میں لکھا ہے کہ فقہ شافعی میں زکوٰۃ کے متعلق تین مسائل ایسے ہیں جن میں فقہ حنفی کے موافق فتویٰ دیا جاتا ہے۔ نقل الزکوٰۃ و دفع الزکوٰۃ الیٰ واحد. و دفعها الیٰ احد الاصناف اھ۔

۱..... والحاصل ان ما خالف فيه الاصحاب امامهم الاعظم لا يخرج عن مذهبه اذا رجحه المشائخ المعترفون وكذا ما بناه المشائخ على العرف الحادث لتغير الزمان او للضرورة ونحو ذلك لا يخرج عن مذهبه ايضا لان مرجحوه لترجح دليله عندهم ما دون به من جهة الامام، (رسم المفتی ص: ۶۸، مطبوعه المكتبة السعيدية سهارنپور، شامی زکریا ص: ۱۶۷/۱، المقدمة، مطلب صح عن الامام انه قال الخ.

۲..... قال في خزانة الروايات العالم الذي يعرف معنى النصوص والاخبار وهو من اهل الدراية يجوز له ان يعمل عليها وان كان مخالفا لمذهبه وتقييده به اي المجتهد في المذهب منخرج للعامي كما قال فانه يلزمه اتباع ما صححو الخ، (رسم المفتی ص: ۱۰۲، مطبوعه المكتبة السعيدية سهارنپور)

۳..... قال العلامة قاسم في حق شيخه خاتمة المحققين الكمال ابن الهمام لا يعمل بابحاث شيخنا التي تخالف المذهب، شرح عقود رسم المفتی ص: ۶۸، مطبوعه المكتبة السعيدية سهارنپور)

۴..... (سئل) نفع الله به عن شافعي قلد الحنفی في مسئلة في الزكاة وهي جواز اعطاء البضاعة عن النقد وجواز الاقتصار على صنف او صنفين مع وجود الاصناف فهل يجوز له ذلك ام لا وفي ای کتاب هو فاجاب بقوله نعم يجوز له ذلك كما صرحوا به في المختصرات فضلا عن المطولات الخ (الفتاویٰ الكبرى ص ۴۷ ج ۲، ص ۴۵۳ ج ۱) مكتبة دارالکتب العلمیة بیروت، کتاب الزکوٰۃ

امام غزالیؒ نے احیاء العلوم میں امام مالکؒ کے مذہب کو طہارت ماء کے متعلق پسند کیا ہے۔ فقہاء احناف نے مسئلہ مفقود میں امام مالکؒ کا مسلک اختیار کیا ہے وغیرہ وغیرہ۔  
شاہ عبدالرحیم صاحبؒ حنفی تھے چنانچہ فتاویٰ عالمگیری کی تدوین میں وہ بھی شریک تھے اور جگہ جگہ اصلاحات بھی فرمائی ہیں۔ شاہ ولی اللہ صاحبؒ بھی مقلد اور حنفی تھے؛ بعض حضرات کو ان کی مختلف عبارات سے اس کے خلاف کا ایہام ہوتا ہے مگر اسی کتاب ص ۲۸، ۶۲، ۱۰۵، ۱۰۷ میں حنفی مذہب کو ترجیح دی ہے۔ اصل یہ ہے کہ وہ کسی کی تقلید نہیں کرنا چاہتے تھے اور یہ طبعی چیز تھی۔ لیکن حضور اقدس ﷺ کی طرف سے کسی مشاہدہ میں ان کو اس پر مجبور کیا گیا جیسا کہ اور بھی بعض اشیاء پر خلاف طبع مجبور کیا گیا۔ چنانچہ فرماتے ہیں۔

وجبلیتانی تابی التقييد وتانف منه رأساً ولكن شئى طلب منى التبعيد به بخلاف

۱..... واذا اجتمع قلطان من ماء نجس طهرو ولا يعود نجسا بالتفريق هذا هو مذهب الشافعى رضى الله عنه وكنت اودان يكون مذهبه كمذهب مالک رضى الله عنه فى ان الماء وان قل لا ينجس الا بالتغير اذا الحاجة ماسة اليه الخ (احياء العلوم ص ۱۱۴ ج ۱، كتاب اسرار الطهارة، الطرف الثانى فى المزال به، مطبوعه مصر،

۲..... ملاحظه هو الحيلة الناجزة ص ۶۸، حكم زوجه مفقود، مطبوعه دار الاشاعت ديوبند،

۳..... مخفى نماںد کہ حضرت ایشان در اکثر امور موافق مذہب حنفی عمل می کردند الا بعض چیز ہا کہ بحسب حدیث یا وجدان بمذہب دیگر ترجیح می یافتند (انفاس العارفين ص ۶۹، مطبوعه احمدی دہلی، انفاس العارفين مترجم ص: ۱۵۷، فاتحہ خلف الامام میں شاہ عبدالرحیم صاحب کا مسلک، مطبوعه الفلاح دہلی۔

۴..... اس سلسلہ میں حضرت شاہ صاحب کے الفاظ ملاحظہ ہوں جو کہ انہوں نے خود اپنے قلم سے تحریر فرمائے ہیں، یہ تحریر خدابخش لائبریری پٹنہ میں صحیح بخاری کے نسخہ پر ہے جو حضرت شاہ صاحب کے درس میں رہا ہے، حضرت شاہ صاحب نے اپنے ہاتھوں سے اپنی سند امام بخاری تک لکھ کر اپنے نام کے ساتھ یہ کلمات تحریر فرمائے ہیں، العمرى نسبة الدهلوى وطنا الاشعري عقيدة الصوفى طريقة الحنفى عملا الحنفى والشافعى تدريسا الخ، ظفر المحصلين ص: ۶۳، صاحب الفوز الكبير، مطبوعه حنيف بکڈپو ديوبند، رحمة الله الواسعه ص: ۱/۵۱، فروعات میں حنفی تھے، مطبوعه حجاز ديوبند)

نفسی اھ فیوض الحرمین ص ۶۴/ اس میں مذاہب اربعہ میں سے کسی کی تخصیص نہیں کی گئی بلکہ دائر رکھا گیا ہے لیکن ص ۶۸، ۶۲، ۱۰۵/ میں ترجیح موجود ہے۔

جن مسائل میں دیگر مذاہب کی رعایت موجود ہو اس میں خروج عن الخلاف کو فقہاء نے مستحب لکھا ہے۔ شاہ ولی اللہ صاحب کا عام طریقہ یہی ہے۔ آلا فی بعض المسائل فانہ عمل بتحقیقہ۔ ایک کتاب پر اپنے دستخط کے ساتھ انہوں نے حنفی خود بھی تحریر فرمایا ہے جس پر بادشاہ وقت کے بھی دستخط ہیں اور وہ کتاب خدا بخش لائبریری پٹنہ، بہار میں محفوظ ہے۔

فقط واللہ اعلم

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور ۲۰/۱۱/۱۳۶۲ھ

صحیح: عبداللطیف مظاہر علوم سہارنپور ۲۵/۱/۱۳۶۲ھ

الجواب صحیح: سعید احمد غفرلہ مفتی مدرسہ مظاہر علوم سہارنپور ۲۳/۱/۱۳۶۲ھ

## قول امام کے خلاف اگر حدیث موجود ہو تو مقلد کیا کرے

سوال :- امام صاحب کے قول کے مقابل میں حدیث صحیح ہو۔ راوی حدیث بیان کرنے والے تقریباً چار سے زائد ہوں اور راوی ثقہ ہیں۔ راویوں کی بالکل ایک ہی دلیل رسول اللہ ﷺ سے صحیح حدیث بیان کرتے ہیں اور صحیح حدیث بخاری کی موجود ہے تو ایک شخص امام کا قول ترک کر کے احادیث پر عمل کرتا ہے تو اب آپ سے فتویٰ چاہتا ہے۔ برائے

۱..... فیوض الحرمین ص ۶۵ مطبوعہ احمدی دہلی

۲..... صرحو اباستحباب مراعاة الخلاف (الشامی نعمانیہ ص ۳۴۰ ج ۱) کتاب الصلاة. مطلب فی اطالة الركوع للجائی، الفوائد المخصصة باحكام کی الحمصة فی رسائل ابن عابدین ص: ۶۱/۱، الفائدة التاسعة، مطبوعہ سہیل اکیڈمی لاہور.

مہربانی فتویٰ ارسال فرمائیں۔

## الجواب حامدًا ومصلياً!

یہ بات تو ممکن ہے کہ امام اعظمؒ نے جو مسئلہ بیان فرمایا ہے بخاری شریف کی کوئی حدیث اسکے خلاف ہو لیکن یہ نہیں ہو سکتا کہ امام اعظمؒ کا مسئلہ بلا دلیل ہوا تا تو غور کیجئے کہ صحیح حدیث جب کسی مسئلہ میں موجود ہو تو امام ابوحنیفہؒ کے نزدیک رائے (قیاس) جائز نہیں۔ پھر یہ کہنا کہ ان کا قول (رائے) یعنی قیاس محض رائے اور قیاس ہے جو کہ حدیث کے خلاف ہے غلط اور امام صاحب کے اصول کے خلاف ہے جو کہ تہمت ہے رائے کا حاصل تو یہ ہے کہ جو مسئلہ نص (آیت یا حدیث) میں موجود ہو امام اعظمؒ اس کیلئے علت تلاش کرتے ہیں تاکہ جن مسائل سے نص ساکت ہے اور انہیں وہ علت موجود ہے تو حکم نص کو وہاں متعدی کر دیا جائے، اس کا فائدہ یہ ہے کہ حکم نص زیادہ سے زیادہ عام ہو جائے، امام بخاریؒ نے بھی اسکو اپنی صحیح میں ثابت کیا ہے۔ لہذا جس مسئلہ میں خود نص موجود ہوگی وہاں امام اعظمؒ رائے اور قیاس کو دخل ہی نہیں دیں گے بلکہ نص پر عمل کریں گے بعض کوتاہ نظر کسی ایک حدیث کو دیکھ کر کہنے لگتے ہیں کہ امام اعظمؒ کا فلاں قول مطلقاً حدیث کے خلاف اور محض رائے پر مبنی ہے۔ یہ انکی کوتاہ نظری ہے یا عناد ہے۔

۱..... واما اتباعه للاحادیث والاثار خلاف ما یظن الظنون انه یقیس علی خلاف الحدیث فیدل علیہ علی ما اورده السیوطی عن الخطیب انه اخرج عن ابی حمزۃ البشکری قال سمعت ابا حنیفۃ یقول اذا جاء الحدیث عن النبی ﷺ لم نذهب عنه الی غیرہ و اخذنا به و اذا جاء عن الصحابة تخیرنا و اذا جاء عن التابعین زاحمناهم الخ (النافع الكبير ص ۱۳۴، مکتبہ لکھنؤ، قبیل الفصل الرابع، الفتوحات المکیة ص: ۵۲، بحوالہ مقدمہ اعلاء السنن ص: ۳/۴۹، اقوال الحنفیة کلها مسندة الی دلیل شرعی، مطبوعہ امدادیہ مکہ مکرمہ)

۲..... باب من شبه اصلاً معلوماً باصل مبین قد بین الله حکمها لیفہم السائل، کتاب الاعتصام (بخاری شریف ص ۲/۱۰۸۸) وبهذا الباب استدلل من قال ان الامام البخاری قائل بالقیاس والاجتهاد وهو الاوجه عند هذا العبد الضعیف، الابواب والتراجم للبخاری ص ۳۲۱ ج ۶)





۲۔ راجح قول یہی ہے کہ مجتہد کو دوسرے مجتہد کی تقلید کا حق حاصل ہے اس لئے کہ اجتہاد متجزی ہے۔ کما صرح بہ الشامی<sup>۱</sup>۔

۳۔ جب اس کا دامن اجتہاد سے خالی ہے تو اس کو وسعت نظر و علم کے باوجود تقلید شخص لازم ہے محض اپنی ذاتی تحقیق کی بناء پر دوسرے مذہب کی پیروی کا حق نہیں۔ تلفیق بالاجماع باطل ہے کذا فی الدر المختار<sup>۲</sup> اس کا اجتہاد سے محروم ہونے کے باوجود کسی مسئلہ کو اوفق بالکتاب والسنة قرار دینا اپنے منصب سے بڑھ کر بات ہے۔

۴۔ جس اعتماد کی بناء پر ایک امام کی تقلید کی تھی اگر وہ اعتماد و وسعت نظر و علم کی بناء پر وہاں سے ختم ہو کر دوسرے امام کے ساتھ قائم ہو گیا ہے تو کلیتہً انتقال مذہب کی اجازت ہے جزوی انتقال میں تلفیق کا مفسدہ ہے۔ کذا فی المجموع<sup>۳</sup>۔

۱..... قال فی التحریر مسئلة غیر المجتہد المطلق یلزمہ التقلید وان کان مجتہداً فی بعض مسائل الفقہ او بعض العلوم کالفرائض علی القول بتجزئ الاجتہاد وهو الحق (شرح عقود رسم المفتی ص ۷۴) مطبوعہ اسعدی سہارنپور ص ۲۳، غیر المجتہد المطلق یلزمہ التقلید، الشامی نعمانیہ ص ۵۱ ج ۱، التقرير والتحییر ص ۳۴۲، ج ۳، تیسیر التحریر ص ۲۴۶ ج ۴، عقد الجید ص ۴۶ تا ۴۷

۲..... ولا باس بالتقلید کما فی البحر والنہر لکن بشرط ان یلتزم جمیع ما یوجہ ذلک الامام لان حکم الملق باطل بالاجماع کما فی دیباجة الدر (طحطاوی مصری ص ۱۴۳ کتاب الصلاة، تحت قول المصنف ولا یجمع بین فرضین فی وقت فی بیان الاوقات، الدر المختار علی الشامی نعمانیہ ص ۵۱ ج ۱، مقدمہ، مطلب لایجوز العمل بالضعیف.

۳..... الاشیاء والنظار میں فن ثانی کتاب الحدود والتعزیر جس کی ابتداء اذا صار الشافعی خفیا سے ہے اس کے تحت میں حموی ملاحظہ ہو ص ۲۸۴، مطبوعہ کراچی۔ مقدمہ، اعلاء السنن ص: ۲/۲۲۷، ذکر الشروط الثلاثة الخ، مطبوعہ امدادیہ مکہ مکرمہ.

قوله ارتحل الی مذہب الشافعی یعزری ای اذا کان ارتحاله لا لغرض محمود شرعاً (الی ان قال) لو ان رجلاً یری من مذہبہ باجتہاد ..... (باقی حاشیہ اگلے صفحہ پر)

۵۔ اس کی اجازت نہیں۔ یہ اتباع ہو اور تلعب ہے۔ عقد الجید، انصاف، سبیل الرشاد، الاقتصاد، انتصار الحق، تیسیر، التقریر والتخیر، فیما فیہ تفسیر دلائل مذکور ہیں۔ فقط واللہ سبحانہ تعالیٰ اعلم  
 حررہ العبد محمود غفرلہ دارالعلوم دیوبند

## حنفی کو کسی اور کے قول پر عمل کرنا کیا تقلید کے خلاف ہے

**سوال:-** تقلید کی تعریف کیا ہے اگر امام ابو یوسفؒ و زفرؒ کے قول پر عمل کرے تو کیا اس صورت میں بھی حنفی رہے گا بوقت ضرورت شوافع و مالکیہ کے قول پر (مثلاً مسئلہ مفقود پر عمل

- (حاشیہ صفحہ گذشتہ)..... وضح لہ کان محموداً ماجوراً (الشامی نعمانیہ ص ۱۹۰ ج ۳، کتاب الحدود، باب التعزیر، مطلب فیما اذا ارتحل الی غیر مذہبہ)  
 مسئلہ جمع بین الصلوٰتین کے ذیل میں علامہ طحاویؒ رقمطراز ہیں۔ وکثیراً ما یتلی المسافر بمثلہ لاسیما الحاج ولا باس بالتقلید كما فی البحر والنهر لكن بشرط ان يلتزم جميع ما یوجبہ ذلک الامام لان حکم الملق باطل بالاجماع كما فی دیباجة الدر (طحطاوی ص ۱۴۳، مطبع مصری. کتاب الصلاة فی بیان الاوقات)
- (حواشی صفحہ ۱)..... وقالوا المنتقل من مذہب الی مذہب باجتہاد وبرہان اثم یستوجب التعزیر فقبل اجتہاد وبرہان اولی (عقد الجید ص ۵۵)
- ۲..... ان القیاس وجوب التقلید لامام بعینه فانہ قد یکون واجبا مثلاً اذا کان انسان جاهل وجب علیہ ان یقلد بمذہب ویحرم علیہ ان ینخرج من مذہبہ ملخصاً (انصاف ص ۲۲)
- ۳..... سبیل الرشاد ص ۳۴-۳۵، ملاحظہ ہو. (مطبوعہ ساڈھورہ)
- ۴..... الاقتصاد فی بحث التقلید والاجتہاد ص ۲۸ پر ملاحظہ ہو۔
- ۵..... انتصار الحق ص ۲۲۹، ملاحظہ ہو،
- ۶..... تیسیر التحریر ص ۲۵۳ ج ۴، میں ملاحظہ ہو،
- ۷..... التقریر والتخیر ص ۴۵۰ ج ۳. لیس للعامی ان یتحول من مذہب الی مذہب ویستوی فیہ الحنفی والشافعی الخ (الشامی نعمانیہ ص ۱۹۱ ج ۳، باب التعزیر، مطلب فیما اذا ارتحل الی غیر مذہبہ، العقود الدریة فی تنقیح الفتاوی الحامدیة ص ۳۲۷ ج ۲/ ملاحظہ ہو،





کی بڑی جماعت ایسے شخص کی تکفیر بھی کرتی ہے اور یہ مرض عام غیر مقلدین میں پھیلا ہوا ہے الا ماشاء اللہ پھر ایسی جماعت کو کیسے کہا جاسکتا ہے کہ وہ حق پر ہے رہا نفس عمل بالحدیث یہ کوئی مذموم چیز نہیں بلکہ عین مطلوب ہے۔ مَا آتَاكُمْ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا الْآيَةَ۔ ہر شخص کو اتنی اہلیت نہیں کہ مقدم و موخر، نسخ و منسوخ وغیرہ کو معلوم کر سکے اسلئے تقلید کا حکم دیا جاتا ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## اہل حدیث کا حکم

سوال :- اہل حدیث کی جماعت کب سے نکلی؟

الجواب حامدًا ومصلياً!

عمل بالحدیث تمام عمر سے تھا جب سے حضور ﷺ کی بعثت ہوئی تمام ائمہ کا عمل حدیث پر رہا ہے اور ائمہ مجتہدین کے مسائل قرآن و حدیث ہی سے ماخوذ ہیں لیکن وہ حضرات مجتہد ہونے کی وجہ سے نسخ و منسوخ سے واقف تھے اور چند صدیوں سے ایک فرقہ پیدا ہوا ہے جو کہ خود علم نہیں رکھتا کہ مسائل کا استنباط کر سکے اور تقلید کو شرک کہتا ہے درحقیقت یہ فرقہ گمراہ ہے،

۱..... يخاف عليه الكفر اذا شتم عالما او فقيها من غير سبب (عالمگیری کوئٹہ ص: ۲/۲۷۰،  
 الباب التاسع في احكام المرتدين، منها ما يتعلق بالعلم والعلماء، البحر الرائق كوئٹہ  
 ص: ۵/۱۲۳، باب احكام المرتدين، مجمع الانهر ص: ۲/۵۰۹، ثم ان الفاظ الكفر  
 انواع، مطبوعه دارالكتب العلمية بيروت)

۲..... سورہ حشر آیت: ۷، ترجمہ:- رسول جو تم کو دس اسکولے لو اور جس سے تم کو روکیں اس سے رک جاؤ۔

۳..... فيا لله للعجب من اين يسمون انفسهم الموحدين المخلصين وغيرهم بالمشركين  
 المبتدعين وهم اشد الناس تعصبا وغلوا في الدين ..... (باقی حاشیہ اگلے صفحہ پر)



و حرمت کا) ہے اور بعض مسائل میں ائمہ اربعہ کا اختلاف اور وہ بہت شدید ہے۔ ایسے مسائل میں یہ لوگ قرآن کریم کے بھی خلاف کرتے ہیں ان سب کے خلاف کرنے کی وجہ سے وہ لوگ حق پر نہیں ہیں۔ رہا نفس عمل بالحديث تو یہ کوئی مذموم چیز نہیں بلکہ عین مطلوب ہے مگر ہر شخص میں یہ اہلیت نہیں ہوتی کہ مقدم و موخر، ناسخ و منسوخ وغیرہ کو معلوم کر سکے اسلئے تقلید کا حکم دیا جاتا ہے۔

ان سے شادی بیاہ کرنے میں ایسے مسائل سے بھی واسطہ پڑنے کا امکان ہے مثلاً اگر شوہر اپنی بیوی کو ایک تسلسل میں تین طلاق دیدے تو قرآن کریم اور احادیث مشہورہ،

۱..... جیسا کہ یکبارگی تین طلاق دینے سے تین طلاق کے وقوع اور عدم وقوع کے بارے میں غیر مقلدین اور ائمہ اربعہ کے درمیان شدید اختلاف ہے۔ قال الزرقانی والجمہور علی وقوع الثلث بل حکمی ابن عبدالبر الاجماع قائلان ان خلافہ شذوذ ولا يلتفت الیہ، (او جز المسالك ص: ۴۲۵/۴، کتاب الطلاق، الاجماع فی وقوع الطلاقات الثلثة، مطبوعہ المكتبة الیحيوية سہارنپور، مرقاة ص: ۲۹۵، ج: ۶، قبیل باب المطلقة ثلاثا، مطبوعہ امدادیہ ملتان، بذل المجہود ص: ۲۸۰/۳، باب بقية نسخ المراجعة بعد التطليقات الثلاث، مطبوعہ رشیدیہ سہارنپور، عمدة القاری ص: ۲۳۳/۹، الجزء العشرون، باب من اجاز طلاق الثلاث، طبع دار الفکر بیروت، فتح الباری ص: ۴۵۹، ج: ۱۰، مطبوعہ نزار مصطفی احمد الباز مکہ مکرمہ)

۲..... قال الشافعی فیما رواه الخطیب فی کتاب الفقیہ له لا یحل لا حد ان یفتی فی دین اللہ الا رجلا عارفا بکتاب اللہ بناسخه و منسوخه و محکمہ و متشابہہ و تاویلہ و تنزیلہ و مکیہ و مدنیہ و ما اریدہ و یكون بعد ذلك بصیرا بحديث رسول اللہ ﷺ و بالناسخ و المنسوخ الی قوله و هذا یرد علی هؤلاء الذین تسموا باهل الحديث ابلاغ رد و یکذبہم فیہا اقبح تکذیب الی قوله و اما غیر اهل الاجتهاد فلیس له الا تقلید اهل العلم فثبت ان امر الاجتهاد و التقليد امر متوارث من خیر القرون الخ، (مقدمہ اعلاء السنن ص: ۵۰۴، ۵۰۶/۲، شرائط الافتاء، مطبوعہ امدادیہ مکہ مکرمہ)

۳..... الطلاق مرتان فامساک بمعروف او تسریح باحسان ..... فان طلقها فلا تحل له من بعد حتی تنکح زوجا غیرہ، سورۃ بقرہ آیت: ۲۲۹، ۲۳۰، فان طلقها ثلاثا لم تحل له حتی تنکح زوجا غیرہ الخ ..... (باقی حواشی اگلے صفحہ پر)



## فقہی جزیات کا مقام بحیثیت ادلہ

سوال :- کتب فقہ میں ادلہ شرعیہ چار بتلائے ہیں، (۱) کتاب اللہ (۲) سنت رسول اللہ (۳) اجماع امت (۴) قیاس مجتہد، اب دریافت طلب امر یہ ہے کہ مسائل فقہیہ عملیہ کس دلیل شرعی کی حیثیت رکھتے ہیں ان مسائل کو قرآنی درجہ دیا جائے یا حدیث نبوی کے درجہ میں رکھا جائے یا اجماعی کہا جائے یا قیاسی سمجھا جائے؟

### الجواب حامداً ومصلياً!

جس طرح ادلہ شرعیہ کی ایک حیثیت نہیں اسی طرح سے انسے ثابت شدہ مسائل کی بھی ایک حیثیت نہیں۔ پھر طرق ثبوت میں بھی بہت تفاوت ہے۔ اس لئے ان ادلہ کی تقسیمات متعددہ کر کے ہر تقسیم کے اقسام اور ان کے احکام کی تفصیلات کو اصول فقہ کی کتابوں میں بیان کیا گیا ہے۔ بعض مسائل فقہیہ درجہ قرآن کریم میں ہیں۔ بعض درجہ حدیث شریف میں ہیں، بعض درجہ اجماع میں ہیں، بعض درجہ قیاس میں ہیں۔ فقط واللہ سبحانہ تعالیٰ اعلم  
 حررہ العبد محمود غفرلہ دارالعلوم دیوبند

## اختلاف کے وقت کس قول پر عمل ہو

سوال :- فقہ حنفی کی جتنی درسی کتب ہیں انہیں تقریباً سب میں احناف کا آپس میں اختلاف ہوتا ہے، آیا اختلاف کا ثمرہ یہ ہے کہ ہر عمل جائز ہے یا نہیں اگر نہیں تو کس بات پر عمل

۱..... فان اصول الشرع ثلاثة الكتاب والسنة واجماع الامة والاصل الرابع القياس المستتبط  
 من هذه الاصول. نامی ص ۳، مطبوعہ رحیمیہ دیوبند، نور الانوار ص ۷۸، ادلة الشرع  
 واصوله، مطبوعہ دارالکتب دیوبند، اصول الشاشی ص ۵، مطبوعہ معراج بکڈپو دیوبند،



اس مسئلہ کی تفصیل مطلوب ہو تو علامہ شامی کا رسالہ شرح عقود رسم المفتی دیکھئے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## اختلافی مسائل میں کیا مقلد کو ترجیح کا حق ہے؟

سوال:- مسائل فقہیہ پر اولاً اربعہ کی بنا پر متاخرین علماء کو تنقید و ترجیح کا حق ہے یا نہیں؟  
 حالانکہ مولانا مولوی معین الدین صاحب حنفی اجمیری صدر مدرس مدرسہ معینہ عثمانیہ اپنی کتاب  
 ’القول الاظہر فیما یتعلق بالاذان عند المنبر‘ کے ص ۱۵ پر لکھتے ہیں کہ حدیث سے  
 استنباط کرنا مجتہد کا کام ہے۔ مقلد کی یہ شان نہیں کہ کسی حدیث سے تمسک کر کے کوئی حکم مستنبط  
 کرے۔ پھر آپ اسی کتاب کے ص ۲۱ پر لکھتے ہیں ’’اگر کوئی مقلد استنباط کے درپے ہو جائے تو  
 پھر فرمائیے کہ اس میں اور غیر مقلد میں کیا فرق ہے؟ اب دریافت طلب امر یہ ہے کہ مولانا  
 موصوف کا یہ فرمانا صحیح ہے یا نہیں؟

### الجواب حامداً ومصلياً!

مسائل فقہیہ کی بہت کافی تنقیح ہو چکی، اولہ قائم کر دی گئیں، راجح مرجوح کو بیان کر دیا  
 گیا، اب براہ راست استدلال و استنباط کی ضرورت نہیں رہی، صرف تتبع کر کے راجح اور مفتی بہ  
 کو نقل کرنا مقلد کا منصب ہے، خواہ وہ راجح قول امام ہو خواہ وہ قول صاحبین وغیرہ۔

ان المشائخ اطالعوا علی دلیل الامام وعرفوا من این قال واطلعوا علی دلیل  
 اصحابه فیرجحون دلیل اصحابه علی دلیلہ فیفتون بہ ولا یظن بہم انهم عدلوا عن  
 قوله لجهلهم بدليله فاننا نراهم قد شحوا كتبهم بنصب الادلة ثم يقولون الفتوى  
 علی قول ابی یوسف مثلاً وحيث لم نكن نحن اهلاً للنظر فی الدلیل ولم نصل الی

رتبتہم فی حصول شرائط التفریح والتاصلیل فعلینا حکایة ما یقولونہ لانہم ہم اتباع المذہب الذین نصبوا انفسہم لتقریرہ وتحریرہ باجتہادہم وانظر الی ما قدمناہ من قول العلامة قاسم ان المجتہدین لم یفقدوا حتی نظر وافی المختلف ورجحوا وصححوا الی ان قال فعلینا اتباع الراجح والعمل بہ کمالوا فتوافی حیاتیہم اہ رسم المفتی۔ فقط واللہ تعالیٰ اعلم

حررہ العبد محمد غفرلہ دارالعلوم دیوبند

## اختلافِ ائمہ

سوال:- جب چاروں امام صحیح ہیں تو اختلاف کیوں ہے؟

الجواب حامدًا ومصليًا!

یہ اختلاف استنباط کے اعتبار سے ہے جو کہ امت کیلئے رحمت ہے۔ واللہ تعالیٰ اعلم

حررہ العبد محمد غفرلہ

دارالعلوم دیوبند

## ائمہ اربعہ کے مذاہب کی وجہ

سوال:- ہم لوگوں کو بتلائیے کہ رسول اکرم ﷺ اور ان کے اصحاب کا سچا دین یا مذہب

پکا تھا اور ہم لوگ کا کیا ہونا چاہئے اس لئے کہ اللہ تعالیٰ اپنے کلام مجید میں فرماتا ہے۔

۱..... رسم المفتی ص ۱۳۱، مطبوعہ زکریا دیوبند،

۲..... الاختلاف من آثار الرحمة (الدر المختار علی الشامی نعمانیہ ص ۲۶ ج ۱، مطبوعہ

زکریا ص ۱۶۷ ج ۱، مطلب اختلاف امتی رحمة، حجة الله البالغة ص: ۱۲۴، ۱۲۵، ۱/۱،

باب اسباب اختلاف مذاهب الفقہاء، مطبوعہ امدادیہ مکہ مکرمہ،

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ ابن عمر رضی اللہ عنہ فرماتے ہیں کہ سچے لوگوں سے مراد محمد ﷺ اور اصحابِ محمد ﷺ ہیں۔ لہذا ہم لوگوں کو جب تک ان لوگوں کا طریقہ یا مذہب نہیں معلوم ہوگا تو ہم کیسے شامل ہو سکتے ہیں۔ رسول اللہ ﷺ یا جتنے نبی دنیا میں آئے وہ ایک ہی دین و مذہب کو جاری کرنے آئے اور ہمارے علماء نے وارث انبیاء ہو کر کعبہ شریف میں جہاں سے توحید ایک راستہ یا ایک مذہب نکلا وہیں سے چار مذہب کے چار مصلیٰ بچھا دیئے اور اس کے بعد ابھی تک مذہب کی زیادتی ہوتی چلی جا رہی ہے اور معلوم ہوتا ہے رسول اللہ کی پیشین گوئی کے مطابق تہتر فرقے ہو کر رہیں گے۔ مگر امام لوگوں کا کیا مذہب تھا اور ان لوگوں کے امام کون تھے اور کس کے مقلد تھے۔

### الجواب حامداً ومصلياً!

حضرت رسول مقبول ﷺ اور صحابہ کرام رضی اللہ عنہم اور ائمہ مجتہدین امام ابوحنیفہ و شافعی و مالک و احمد رحمہم اللہ تعالیٰ سب کا دین اسلام ہے۔ جو کہ اللہ تعالیٰ کو پسند ہے اور یہ دین کامل ہے اور اللہ پاک کی بہت بڑی نعمت ہے۔ الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي وَرَضِيْتُ لَكُمْ الْإِسْلَامَ دِينًا چاروں اماموں کا مذہب بھی یہی دین اسلام ہے اس سے باہر نہیں ان میں جو کچھ تصرف ہے وہ فروعی ہے حق و باطل کا اختلاف نہیں۔ ایسا نہیں ہے کہ ایک دوسرے کو نعوذ باللہ اسلام سے خارج یا جہنمی قرار دیا ہو۔ یہ چاروں مذہب حضرت نبی اکرم ﷺ کی احادیث کے تابع ہیں مخالف نہیں۔ جیسا کہ بخاری شریف اور ترمذی شریف وغیرہ کتب حدیث میں مختلف حدیثیں ہیں اور ایک محدث کا مذہب دوسرے

۱..... سورۃ المائدہ آیت: ۳،

**ترجمہ:** آج کے دن تمہارے لئے تمہارے دین کو میں نے کامل کر دیا اور میں نے تم پر اپنا انعام تمام کر دیا اور میں نے اسلام کو تمہارے دین بننے کیلئے پسند کر لیا۔ (از بیان القرآن)

محدث کے خلاف ہے لیکن اسلام سے باہر کوئی نہیں اور جیسا کہ صحابہ کرام کے آثار مختلف ہیں جو کہ ان کے مذاہب ہیں اور ایک دوسرے کے خلاف ہیں مگر اسلام سے کوئی خارج نہیں نہ ان پر کسی کو اعتراض کا حق حاصل ہے حدیث شریف میں ہے۔ اصحابی کالنجوم بایہم اقتدیتم اہتدیتم<sup>۱</sup>

یعنی میرے صحابہ ستاروں کی طرح ہیں جس کا بھی اقتداء یعنی تقلید کر لو گے ہدایت پا جاؤ گے اور جیسے احادیث مختلف ہیں مثلاً کسی میں آمین بالجہر کسی میں آمین بالسر ہے کسی میں رفع یدین ہے کسی میں ترک رفع ہے جن کی وجہ سے صحابہ کے مذاہب مختلف ہوئے کسی کو اسلام کا مخالف یا اسلام سے خارج یا حدیث کا مخالف کہنے کا کوئی حق نہیں، حضور اکرم ﷺ اور صحابہ کرام کے دین و مذہب کو جس طرح ائمہ مجتہدین اور محدثین جانتے اور دلائل کی روشنی میں سمجھتے اور دلائل کی قوت و ضعف کو پرکھتے تھے آج کل کے لوگ اس کا عشر عشیر بھی نہیں جانتے اور نہیں سمجھتے اور جلیل القدر محدثین سب کے سب بالواسطہ یا بلاواسطہ ائمہ مجتہدین کے شاگرد ہیں۔

لہذا ان حضرات کے اختلاف کو ایسا نہیں سمجھنا چاہئے جیسا کہ کفر و اسلام کا اختلاف ہے، یہ سب ناجی ہیں کوئی جہنمی نہیں بنیادی مسائل جن پر مدار نجات ہے ان سے ائمہ اربعہ کا کوئی اختلاف نہیں۔ سب کے سب خدا کو ایک مانتے ہیں کوئی مشرک نہیں سب رسول پر ایمان رکھتے ہیں کوئی منکر رسالت نہیں سب خدا کی کتابوں، فرشتوں، جنت، دوزخ، تقدیر کو برحق سمجھتے ہیں اور ارکان اسلام کو بہتر فرقوں میں شامل کر کے اسلام سے خارج قرار دینا درحقیقت اپنے لئے اسلام سے خارج ہونے کا اقرار کرنا ہے۔ ان حضرات کا اختلاف درحقیقت بڑی رحمت ہے کہ دین میں اس سے بہت وسعت حاصل ہے جو کہ احادیث سے

۱..... کشف الخفاء ص ۱۳۲/۱، رقم الحدیث ص ۳۸۱، طبع دار احیاء التراث العربی بیروت

۲..... ان اختلاف العلماء رحمة من الله تعالى على هذه الامة كل يتبع ماصح عنده وكلهم على هدى.

شامی ص ۱۶۸ ج ۱، مطبوعہ زکریا دیوبند، مقدمہ، مطلب فی حدیث اختلاف امتی رحمة

ثابت ہے، ان ہذہ امتکم امة واحدة، اگر غور کر لیا جائے تو صاف صاف سمجھ میں آتا ہے کہ ائمہ اربعہ کے اختلاف کی ہرگز اس سے ممانعت ثابت نہیں ہوتی اس لئے کہ سب خدا ہی کو رب مانتے اور اس کی عبادت کرتے ہیں۔ جو فرقے خدا کے سوا کسی اور کو رب مانتے اور کسی دوسرے کی عبادت کرتے ہیں ان پر ضرور اس سے رد ہوتا ہے، یہ حضرات اپنے اس فروری اختلاف کے باوجود ایک ہی امت ہیں، ایسا نہیں، جیسا کہ یہودی و نصاریٰ میں اختلاف تھا کہ قالت اليهود لیست النصارى علی شئ و قالت النصارى لیست اليهود علی شئ الآية۔ جو شخص خود مجتہد نہ ہو اس کو تقلید لازم ہے ائمہ اربعہ خود مجتہد تھے ان کو کسی کی تقلید لازم نہیں تھی مسئلہ تقلید پر چھوٹی بڑی کتابیں مختلف زبانوں میں لکھی گئی ہیں ان کا مطالعہ انشاء اللہ تعالیٰ نافع ہوگا۔ واللہ یهدی من یشاء الی صراط مستقیم۔

حررہ العبد محمود غفرلہ دارالعلوم دیوبند ۲۲/۲/۸۲ھ

الجواب صحیح: بندہ محمد نظام الدین غفرلہ دارالعلوم دیوبند

۱..... اختلاف اصحابی لکم رحمة. كشف الخفاء ص ۶۴ ج ۱، رقم الحدیث: ۱۵۳،

(مطبوعہ دار احیاء التراث العربی بیروت)

**ترجمہ:-** صحابہ کا اختلاف تمہارے لئے رحمت ہے۔

۲..... سورة انبیاء آیت ۹۳،

**ترجمہ:-** یہ ہے تمہارا طریقہ کہ وہ ایک ہی طریقہ ہے (از بیان القرآن)

۳..... سورة البقرہ آیت ۱۱۳، **ترجمہ:-** یہود کہنے لگے کہ نصاریٰ کسی بنیاد پر نہیں اور نصاریٰ کہنے لگے

کہ یہود کسی بنیاد پر نہیں (از بیان القرآن)

۴..... غیر المجتہد المطلق یلزمہ التقلید، رسم المفتی ص ۷۴، مطبوعہ سعیدیہ سہارنپور،

۵..... و صحیح ہو وغیرہ امتناع التقلید علی المجتہد مطلقا الخ روح المعانی

ص: ۱۴۸/۱۴، سورة النحل تحت آیت: ۴۳، مطبوعہ مصطفائیہ دیوبند.

۶..... سورة النور آیت: ۴۶،

**ترجمہ:-** اور جس کو اللہ چاہتا ہے راہ راست کی طرف ہدایت فرماتا ہے (از بیان القرآن)

## مذہبِ اربعہ کا ماخذ

سوال:- کیا اہل سنت والجماعت میں شامل ہونے کیلئے حنفی، شافعی، مالکی، حنبلی ان چار مذہبوں میں سے کسی ایک مذہب کا اتباع ضروری ہے یا نہیں؟ اگر ضروری ہے تو کتاب و سنت سے ثابت کیا جائے کہ ائمہ مجتہدین میں سے کس کا اتباع کرے؟ اسلام میں ان چاروں مذہب کیلئے کیا دلیل ہے؟

### الجواب حامدًا ومصلياً!

حضور اکرم ﷺ نے ”ما انا عليه واصحابي“ کے طریق کو صحیح و صواب فرمایا ہے۔ یہ تو حکم اجمالی ہے پھر جو مذہب تفصیل سے مدون ہوئے ان میں ائمہ اربعہ کے مذہب ”ما انا عليه واصحابي“ کیساتھ اوفق ہیں۔ یہ استقرائے مسائل اور تتبع دلائل سے ثابت ہے۔ ان چاروں میں سے جس محقق عالم نے تفتیش کر کے جس کے مذہب کو اقرب و اوفق پایا اس کا اتباع کر لیا۔ اس مسئلہ پر مستقل رسائل عربی، فارسی، اردو میں موجود ہیں جن میں تفصیل سے بحث کی گئی ہے۔ الاقتصاد، سبیل الرشاد، عقد الجید، خیر التفتید وغیرہ۔ فقط واللہ تعالیٰ اعلم

حررہ العبد محمود غفرلہ

دارالعلوم دیوبند ۲۸/۱/۹۲ھ

۱..... مشکوٰۃ شریف ص: ۳۰، باب الاعتصام بالکتاب والسنة، الفصل الثانی، مطبوعہ یاسر ندیم دیوبند،

ترجمہ:- فرقہ ناجی: وہ ہے جس دین پر میں ہوں اور میرے صحابہ رضوان اللہ علیہم اجمعین ہیں۔

۲..... ان اختلاف العلماء رحمة من الله تعالیٰ علی هذه الامة کل يتبع ما صح عنده و کلهم علی هدی کل یرید الله تعالیٰ، (شامی زکریا ص: ۱۴۸/۱، مقدمہ، قبیل مطلب فی رسم المفتی)

۳..... ان کتابوں کے متعلق تفصیل، عنوان عالم محقق کے لئے تقلید کے تحت گذر چکی۔



فرمائیے؟

۵۔ چاروں امام کی پیدائش سے پہلے اسلام مکمل تھا یا نہیں، اگر مکمل تھا تو ان کی تقلید واجب کیوں ہے؟

۶۔ جولا مذہبی، واہل حدیث، بانیان مذاہب اربعہ کو دشنام و طعن و تشنیع کرتے ہیں ان کی اقتداء نماز میں درست ہے یا نہیں؟  
 تقلید شخصی کے وجوب کی مفصل دلیل تحریر کیجئے۔

### الجواب حامداً ومصلياً!

(۱) قال الله تبارك وتعالى فاسئلو اهل الذکر ان کنتم لاتعلمون الاية. وقال "واتبع سبيل من اناب الی" الاية.

ان دونوں آیتوں سے معلوم ہوا کہ جس مسئلہ ضروریہ کا علم نہ ہو تو اہل علم سے دریافت کرنا ضروری ہے اور جو شخص خداوند تعالیٰ کی طرف انابت کرتا ہو اس کا اتباع ضروری ہے۔  
 قرآن کریم میں نہ تو مسئلہ دریافت کرنے کیلئے کسی عالم کا نام مذکور ہے اور نہ اتباع کرنے کیلئے کسی متبوع کا نام مذکور ہے، جس شخص کو مجموعہ احوال سے کسی عالم کا منیب الی اللہ ہونا متحقق ہو جائے اسی سے مسئلہ دریافت کرنا ضروری ہے اور اسی کا اتباع لازم ہے اسی کا نام تقلید ہے۔

۱..... سورة النحل آیت ۴۳،

۲..... سورة اللقمان آیت ۱۵،

۳..... وفى الآیة دلیل علی وجوب المراجعة الی العلماء للجهال فیما لا یعلمون (تفسیر مظہری ص: ۳۴۲، ج ۵، مطبوعہ رشیدیہ کوئٹہ، روح المعانی ص: ۱۴۸/۱۴۹، سورة نحل تحت آیت: ۴۳، مطبوعہ مصطفائیہ دیوبند)

۴..... التقلید اتباع الغیر علی ظن انه محق بلا نظر فی الدلیل (نامی شرح حسامی ص ۱۹۰ ج ۱، مختار اینڈ کمپنی دیوبند، قبیل باب الاجماع، فواتح الرحموت ص: ۲۳۳/۲، العمل بقول الغیر الخ، مکتبہ عباس احمد الباز مکہ مکرمہ،



کم نہیں۔

۲۔ اس مدت میں جو حضرات صفات مذکورہ کے ساتھ متصف تھے وہ تقلید نہیں کرتے تھے بلکہ خود مجتہد تھے اور جو متصف نہیں تھے وہ کسی کی تقلید کرتے تھے۔ بعض تو ائمہ اربعہ میں سے کسی کی تقلید کرتے تھے اور بعض دوسرے ایسے اکابر کی تقلید کرتے تھے جن کو عالم اور نایب الی اللہ سمجھتے تھے اور ان کے مسلک سے واقف تھے۔ جیسا کہ حدیث کے طلباء پر مخفی نہیں اور آنحضرت ﷺ نے خود حکم فرمایا۔ عن حذیفہؓ قال قال رسول اللہ ﷺ انی لا ادری ما بقائی فیکم فاقتدوا بالذین من بعدی ابی بکر وعمرؓ (رواہ الترمذی) مشکوٰۃ ص ۵۶۰

۳۔ لا مذہب۔ تو بدین اور دہریہ کو کہتے ہیں جب وہ کسی مذہب کا قائل ہی نہیں تو وہ نماز کیا پڑھے اور کیا پڑھائے گا۔ غیر مقلد کے متعلق تفصیل ہے، اگر وہ ائمہ دین کو سب و شتم و لعن طعن کرتا ہے تو اس کو امام بنانا مکروہ تحریمی ہے وہ فاسق ہے۔

۱..... وقد ذکرنا ان المجتهد المطلق قد فقد (الدر المختار مع الشامی کراچی ص ۷۷ ج ۱، شامی نعمانیہ ص ۵۲ ج ۱، مطلب فی طبقات الفقہاء)

غیر المجتہد المطلق یلزمہ التقلید الخ (رسم المفتی ص ۷۴، مکتبہ سعیدیہ سہارنپور)

۲..... فهذه النصوص يدلک علی طریق التقلید کان شائعا فی الصحابة والتابعین حتی کان بعض المجتہدین یقلد بعضا منهم فضلا عن غیر اهل الاجتہاد بل ارشدهم النبى ﷺ الی التقلید حیث امرهم باتباع سنہ الخلفاء الراشدين بل ارشدهم الله الی التقلید حیث قال فاسئالوا اهل الذکر ان کنتم لاتعلمون، (مقدمہ اعلا السنن ص: ۲/۷، شیوع التقلید فی عهد الصحابة، مطبوعہ امدادیہ مکہ مکرمہ)

۳..... مشکوٰۃ شریف ص ۵۶۰، باب مناقب ابی بکر وعمر رضی اللہ عنہما۔ مکتبہ یاسر ندیم دیوبند، ترمذی شریف ص: ۲/۲۰۷، مناقب ابی بکر الصدیقؓ)

**ترجمہ:-** حضرت حذیفہ رضی اللہ تعالیٰ عنہ سے مروی ہے انہوں نے فرمایا کہ رسول اللہ ﷺ نے فرمایا ہے میں نہیں جانتا کہ کب تک تمہارے درمیان رہوں پس تم میرے بعد ابو بکرؓ اور عمرؓ کی اقتداء و متابعت کرو۔

۴..... واما الفاسق فقد عللوا کراهة تقدیمہ بانہ ..... (باقی حاشیہ اگلے صفحہ پر)

اگر ایسا نہیں کرتا تو پھر دیکھنا چاہئے کہ مقتدی کے مذہب کی رعایت کر کے پڑھتا ہے؟ یعنی فرائض و واجبات سب کی رعایت کرتا ہے تب تو اس کی امامت مکروہ نہیں، اگر ان سب کی رعایت نہیں کرتا تو اس کے پیچھے نماز درست نہیں، اور اگر رعایت و عدم رعایت کا کچھ علم نہ ہو تو اس کو امام بنانا مکروہ ہے۔

اگر فرائض میں تو رعایت کرتا ہے اور واجبات اور سنن کو ترک کرتا ہے یا واجبات میں رعایت کرتا ہے۔ تو ان دونوں صورتوں میں بھی امامت مکروہ ہے۔ پہلی صورت میں زیادہ، دوسری میں کم۔

ان علم ترکھا فی الثلاثة لم یصح وان لم یدر شیئاً کرہ لان بعض ما یجب ترکہ عندنا یسن فعله عندہ فالظاهر انه یفعله وان علم ترکھا فی الاخیرین فقط ینبغی ان یکرہ لانه اذا کرہ عند احتمال ترک الواجب فعند تحققہ بالاولیٰ وان علم ترکھا فی الثالث فقط ینبغی ان یقتدی بہ لان الجماعة واجبة فتقدم علیٰ کراهة التنزیہ: (ردالمحتار ص ۵۸۸ ج ۱)

جب اپنا ہم عقیدہ وہم مذہب صالح امام موجود ہو تو کسی غیر کو امام بنانے کی کیا ضرورت ہے۔

۴۔ حضرت امام ابوحنیفہؒ کی ولادت کے متعلق علماء کے تین قول ہیں ایک یہ کہ ۶۰ھ میں

(حاشیہ صفحہ گزشتہ)..... لایہتم لامردینہ وبان فی تقدیمہ للامامة تعظیمہ وقد وجب علیہم

اھانتہ شرعاً بل مشی فی شرح المنیة علی ان کراهة تقدیمہ کراهة تحریم، (شامی زکریا

ص: ۲/۳۹۹، باب الامامة، قبیل مطلب البدعة خمسة اقسام، حلبی کبیر ص ۵۱۳، فصل

فی الامامة، مطبوعہ سہیل اکیڈمی لاہور، طحطاوی علی المراقی مصری ص ۲۲۲، فصل

فی بیان الاحق بالامامة)

(حاشیہ صفحہ ۷۱)

۱..... شامی کراچی ۵۶۳ ج ۱، شامی زکریا ص ۳۰۳ ج ۲، باب الامامة، مطلب فی الاقتداء

بشافعی ونحوہ یکرہ ام لا،

ولادت ہوئی۔ دوم یہ کہ ۶۱ھ میں سوم یہ کہ ۸۰ھ میں یہی راجح ہے۔

وفات ایک سو پچاس ۱۵۰ھ میں ہوئی۔

حضرت امام مالکؒ کی ولادت میں چند قول ہیں۔ ۹۰ھ ۹۳ھ ۹۴ھ ۹۵ھ اور

وفات ۱۷۹ھ میں ہوئی۔

حضرت امام شافعیؒ کی ولادت ۱۵۰ھ میں ہوئی۔ وفات ۲۰۴ھ میں ہوئی۔

۱..... وكانت ولادة أبي حنيفة سنة ثمانين من الهجرة وقيل سنة احدى وستين والاول اصح

تبييض الصحيفة في مناقب الامام ابى حنيفة ص ۱۲، سنة ولادة ابى حنيفة ووفاته،

مطبوعه الرشيد مدينه منوره، عقود الجمان ص ۴۳، مكتبه الايمان السمانية المدينة

المنورة. تذكرة النعمان ص ۷۲، تاريخ پيدائش، مكتبه شيخ الهند ديوبند، حیات حضرت

امام ابو حنيفة ص ۴۷، مكتبه اعتقاد نئی دهلی، تاريخ بغداد ص ۳۳۰ ج ۱۳، النعمان بن

ثابت، صفة ابى حنيفة وذكر السنة التي ولد فيها، مطبوعه دار الفكر بيروت،

۲..... اتفقوا على انه رضى الله عنه مات سنة مائة وخمسين عقود الجمان ص ۳۵۹، الباب

الرابع والعشرون في سبب مرضه ووفاته، مكتبه الايمان السمانية المدينة المنورة، تبييض

الصحيفة ص ۱۱۲، سنة ولادة ابى حنيفة ووفاته، مطبوعه مطابع الرشيد مدينه منوره،

تذكرة النعمان ص ۳۲۸، مكتبه شيخ الهند اكيڈمی ديوبند. حیات امام ابو حنيفة ص ۱۰۲،

مكتبه اعتقاد دهلی،

۳..... ثم ولادته فمختلف عند اهل النقل وذكر اليا فعى في طبقات الفقهاء انه ولد سنة اربع

وتسعين وذكر ابن خلكان وغيره انه ولد سنة خمس وتسعين قيل سنة تسعين قال الذهبي

في التذكرة اما يحيى بن بكير فقال يقول ولدت سنة ثلاث وتسعين الى ما قال ابن فرحون

اختلف في تاريخ وفاته والصحيح انها كانت يوم الاحد لتمام اثنين وعشرين يوما من مرضه

في ربيع الاول سنة تسع وسبعين مائة الخ (مقدمة اوجز المسالك ص ۱۹، الفصل الاول في

تذكرة المؤلف. مطبوعه امداديه)

۴..... والشافعي ولد سنة ۱۵۰. ومات سنة ۲۰۴ مقدمه شامی ص ۱۶۵ ج ۱، مطبوعه زكريا

ديوبند، شامی كراچی ص ۶۶ ج ۱، مطلب في مولد الائمة الاربعة ووفاتهم.

حضرت امام احمدؒ کی ولادت ۱۶۴ھ میں ہوئی اور وفات ۲۴۱ھ میں ہوئی۔

ان ائمہ اربعہ کے تلامذہ نے ان کے مذاہب کو شائع کیا۔

۵۔ اسلام مکمل تھا اور اب بھی مکمل ہے اور انکی تقلید واجب ہونے کی وجہ، ۲، ۳ میں بیان

کی گئی۔

۶۔ ایسے لوگوں کی امامت مکروہ تحریمی ہے ایسے لوگ فاسق ہیں۔ لقولہ علیہ السلام

سَبَابُ الْمُؤْمِنِ فَسُوقٌ وَقِتَالُهُ كُفْرٌ (راوہ الشیخان والترمذی والنسائی)

یہ دشنام اور طعن سب کچھ ان غیر مقلدین ہی کی طرف لوٹتا ہے۔ کیوں کہ ائمہ اربعہ کی

شان بہت بلند ہے۔ وہ ہرگز اس کے مستحق نہیں جو شخص اللہ کے کسی ولی سے عداوت رکھتا ہے

۱..... واحمد ولد سنة ۱۶۴. ومات ۲۴۱. شامی ص ۶۵ ج ۱، مطبوعه زكريا ديوبند، شامی

کراچی ص ۶۶ ج ۱، مطلب فی مولد الائمة الاربعة ووفاتهم ومدة حياتهم.

۲..... أَلْيَوْمَ اكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَرَضَيْتُ لَكُمْ الْإِسْلَامَ دِينًا، سورة

المائدة آیت: ۳.

۳..... واما الفاسق فان كراهة تقديمه كراهة تحريم (شامی زكريا ص: ۹۹/۲، باب الامامة،

قبيل مطلب البدعة خمسة اقسام، حلبی كبير ص ۵۱۳، فصل في الامامة، مطبوعه سهيل

اكيڈمی لاهور، طحطاوی علی المراقی مصری ص ۲۴۴، فصل في بيان الاحق بالامامة)

۴..... مشکوة شريف ص: ۴۱۱، باب حفظ اللسان والغيبة والشتيم. مطبوعه ياسر نديم

ديوبند، بخاری شريف ص: ۱۱۲/۱، كتاب الايمان، باب خوف المومن ان يحبط عمله،

مسلم ص: ۵۸/۲، كتاب الايمان، باب بيان قول النبي ﷺ سباب المسلم فسوق، ترمذی

شريف ص: ۹۲/۲، ابواب الايمان، باب ماجاء سباب المسلم فسوق)

۵..... قال رسول الله ﷺ لا يرمى رجل رجلاً بالفسوق ولا يرميه بالكفر الا ارتدت عليه ان لم

يكن صاحبه كذاك. (مشکوٰۃ شريف ص: ۴۱۱، باب حفظ اللسان والغيبة والشتيم، مكتبه

ياسر نديم ديوبند، بخاری شريف ص ۸۹۳/۲، كتاب الادب، باب ماينهى عن السباب

واللعن، مطبوعه اشرفی ديوبند)

اللہ پاک اس سے عداوت رکھتے ہیں۔ نفس تقلید کا وجوب اور ثابت ہو گیا اور یہ بھی معلوم ہو گیا کہ آج اس بسط اور تفصیل سے کسی کا مذہب مدون نہیں جس تفصیل سے ائمہ اربعہ کا مذہب مدون ہے تو اس سے یہ بھی ثابت ہوا کہ ائمہ اربعہ ہی میں سے کسی کی تقلید واجب ہوگی۔ تقلید شخصی کی دلیل یہ ہے کہ مسائل دو قسم کے ہیں۔ اول متفقہ، دوم مختلفہ، اول میں سب کی تقلید ہوئی، دوم میں سب کا اتباع تو ہو نہیں سکتا بعض کا ہوگا بعض کا نہیں، لہذا ضروری ہے کہ کوئی وجہ ترجیح کی ہو، سو اللہ تعالیٰ نے اتباع کو انابت پر معلق فرمایا ہے۔ جس کی انابت الی اللہ زیادہ متحقق ہوگی اس کا اتباع کیا جائے گا۔

اب زیادہ انابت کی تحقیق یا اجمالاً کی جائے یا تفصیلاً، تفصیلاً تو یہ ہیکہ ہر مسئلہ مختلف فیہ میں دیکھا جائے کہ حق کس کی جانب ہے اسمیں حرج اور تکلیف مالا یطاق کے علاوہ مقلد، مقلد نہ رہا بلکہ اپنی تحقیق کا تبع ہو انہ دوسرے کے سبیل کا وہو خلاف المفروض، اجمالاً یہ ہے کہ ہر امام کی مجموعی حالت پر نظر کی جائے کہ غالباً کون حق پر ہوگا اور کس کی انابت زائد ہے پس یہ یہی صورت متعین ہے۔

اب جس کو ائمہ اربعہ میں سے جس کے مجموعی احوال پر نظر غائر ڈالنے سے معلوم ہو جائے کہ یہ زائد منیب ہے وہ انہیں کی تقلید کریگا یہی تقلید شخصی ہے۔ فقط واللہ تعالیٰ اعلم  
 حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور ۱۴/۶/۵۹ھ  
 الجواب صحیح: سعید احمد غفرلہ مفتی مدرسہ مظاہر علوم سہارنپور ۲/۶/۵۹ھ

۱..... عن ابی ہریرۃ قال قال رسول اللہ صلی اللہ علیہ وسلم ان اللہ قال من عادی لی ولیا فقد آذنتہ بالحرب، بخاری شریف ص: ۹۶۳، ج: ۲، کتاب الرقاق، باب التواضع، مطبوعہ اشرفی دیوبند،

۲..... واتبع سبیل من اناب الی سورۃ لقمان آیت: ۱۵،

**ترجمہ:-** اور اس شخص کی راہ پر چلنا جو میری طرف رجوع ہو (از بیان القرآن)

## تقلید کا ثبوت حدیث سے

**سوال:-** رسالہ اہل حدیث دہلی سے شائع ہوتا ہے اس رسالہ میں ۲۱ جون ۱۹۷۳ء کو مولانا آزاد رحمانی نے تقلید کے بارے میں دو حدیث اور ایک آیت قرآنی درج کی ہے اور مذہبِ احناف پر طعن کیا ہے۔ آیت یہ ہے ”إِنَّ هَذَا صِرَاطِي مُسْتَقِيمًا“ اور آیت کا ترجمہ یہ کیا ہے کہ بلاشبہ دین میں سیدھا راستہ ہے۔ تو اسی راستہ کا اتباع کرو اور دوسرے راستوں پر مت چلو۔ کیوں کہ وہ تم کو اللہ کی راہ سے جدا کر دیں گے۔ احمد، نسائی، دارمی سے مشکوٰۃ نے اس آیت کے متعلق ایک حدیث نقل کی ہے۔

عن عبد الله بن مسعود قال خط لنا رسول الله ﷺ خطا قال هذا سبيل الله ثم خط خطأ عن يمينه وعن شماله قال هذه السبل وعلى كل سبيل منها شيطان يدعو اليه وقرأ ان هذا صراطى مستقيماً فاتبعوه.

ترجمہ:- کہ عبد اللہ بن مسعود رضی اللہ عنہ نے نبی کریم ﷺ سے روایت کیا ہے کہ آنحضرت ﷺ نے ایک لکیر کھینچی، پھر فرمایا کہ یہ اللہ کا راستہ ہے۔ پھر اس کے دائیں اور بائیں لکیر کھینچی پھر فرمایا یہ وہ راستہ ہے جن میں سے ہر راستہ پر شیطان ہے جو لوگوں کو انہیں راستوں کی طرف بلاتا ہے پھر آپ ﷺ نے مذکورہ بالا آیت تلاوت فرمائی۔ اِنَّ هَذَا صِرَاطِي مُسْتَقِيمًا فاتبعوه، غور فرمائیں کہ حضور ﷺ نے اپنے راستہ کو صراطِ مستقیم فرمایا اور اس کے دائیں اور بائیں راستوں یعنی بلند پایہ فقہائے احناف وغیرہ کے راستوں کو مردود کا راستہ قرار دیا ہے اور کہہ دیا کہ یہ شیطان سیدھے راستہ سے لوگوں کو منحرف کرنے کی کوشش کرتا ہے۔ اس سے بہتر تمثیل باطل کی نشاندہی کے لئے اور کیا ہو سکتی ہے۔ اگر کسی کو یہ شک ہو کہ آنحضرت ﷺ کی یہ تمثیل چاروں تقلیدی مذاہب پر کس طرح فٹ ہو سکتی ہے جب کہ اس حدیث میں صرف خطوط کا ذکر ہے اور چار کا ذکر نہیں ہے تو اس شخص کو ڈر منثور کی



اللہ عنہ نے ایک صحابی کو نماز میں قرآن پڑھتے ہوئے سنا اس طریقہ پر جس طریقہ پر حضور اکرم ﷺ سے نہیں سنا تھا تو بہت غصہ آیا۔ لیکن ان کی نماز کے ختم ہونے کا انتظار کیا۔ پھر ان کو حضور ﷺ کی خدمت میں لے گئے اور شکایت کی، جس پر ارشاد فرمایا کہ ان کو چھوڑ دو اور ان سے سنا کہ کس طرح پڑھتے ہو۔ جب انہوں نے اس طرح سنا یا جس طرح وہ پڑھتے تھے تو ارشاد فرمایا کہ اسی طرح نازل ہوا ہے پھر حضرت عمر رضی اللہ عنہ سے سنا انہوں نے اُس طرح پڑھا جس طرح پڑھتے تھے تو ارشاد فرمایا کہ اسی طرح نازل ہوا ہے حالانکہ دونوں کے پڑھنے

(حواشی صفحہ گذشتہ) ۲..... عن ابیہ ان النبی ﷺ قرأ غیر المغضوب علیہم ولا الضالین فقال

آمین وخفض بها صوتہ، ترمذی شریف ص: ۵۸/۱، ابواب الصلوٰۃ، باب ماجاء فی التامین، سنن الدار قطنی ص: ۲۶۳، ج: ۱، باب التامین فی الصلوٰۃ، مطبوعہ دارالفکر بیروت، اعلاء السنن ص: ۲/۲۱۶، باب ماجاء فی سنیۃ التامین، مطبوعہ امدادیہ مکہ مکرمہ.

۳..... عن ابن عمر قال کان رسول اللہ ﷺ اذا قام للصلاة رفع یدیه حتی تكون بحذو منکبیه ثم کبر فاذا اراد ان یرکع فعل مثل ذلک واذا رفع من الركوع فعل مثل ذلک الحدیث، (مسلم شریف ص: ۱/۱۶۸، باب استحباب رفع الیدین الخ، مطبوعہ رشیدیہ دہلی، بخاری شریف ص: ۱/۱۰۲، کتاب الاذان، باب رفع الیدین الخ، مطبوعہ اشرفی دیوبند) ۴..... عن عبد اللہ مسعود قال الا اصلی بکم صلوٰۃ رسول اللہ ﷺ فصلی فلم یرفع یدیه الا فی اول مرۃ، ترمذی شریف ص: ۵۹ ج ۱، ابواب الصلوٰۃ، باب رفع الیدین عند الركوع، مسلم شریف ص: ۱/۱۸۱، باب الامر بالسکون فی الصلوٰۃ، نسائی شریف ص: ۱/۱۲۰، الرخصة فی ترک ذلک، مطبوعہ فیصل دیوبند.

(حاشیہ صفحہ ۳۵۴) ۱..... عن عمر بن الخطاب یقول سمعت هشام ابن حکیم یقرأ سورة الفرقان فی

حیوة رسول اللہ ﷺ فاستمعت لقراءتہ فاذا هو یقرأ علی حروف کثیرة لم یقرئنیہا رسول اللہ ﷺ فکدت اساورہ فی الصلوٰۃ فتصبرت الی قوله فقال رسول اللہ ﷺ ارسلہ اقرأ یا هشام فقرأ علیہ القراءة التي سمعته یقرأ فقال رسول اللہ ﷺ کذلک انزلت ثم قال اقرأ یا عمر فقرأت القراءة التي اقرأنی فقال رسول اللہ ﷺ کذلک انزلت (بخاری شریف ص: ۲/۴۷۷، باب انزل القرآن علی سبعة احرف، مکتبہ اصح المطابع کتب خانہ رشیدیہ.

میں اختلاف تھا۔ مگر اس اختلاف کے باوجود کسی کو غلط اور گمراہ قرار نہیں دیا۔ جو حدیث خط کھینچنے کی آپ نے نقل کی ہے وہ صحیح ہے معتبر ہے۔ دابنہ اور بائیں کے خطوط یقیناً گمراہی ہیں، اور وہ وہ ہیں جو قرآن و حدیث کے خلاف ہیں۔ چاروں امام قرآن و حدیث کے خلاف نہیں بلکہ عین موافق ہیں جو شخص ان چار کا مصداق چاروں اماموں کو قرار دیتا ہے وہ شیطان کی تقلید میں ایسا کہتا ہے، اسکو ایسی تقلید سے توبہ لازم ہے۔ امام احمدؒ امام بخاریؒ کے اُستاد ہیں امام شافعیؒ امام احمدؒ کے اُستاد ہیں امام مالکؒ امام شافعیؒ کے اُستاد ہیں امام ابوحنیفہؒ کے شاگرد مکی بن ابراہیم ہیں جن سے بخاری شریف میں ثلاثیات مروی ہیں۔ امام ترمذیؒ جگہ جگہ امام مالک و امام شافعی و امام احمد کا نام لے کر ان کا مذہب بڑے احترام کے ساتھ نقل کرتے ہیں۔ کیا معاذ اللہ وہ شیطان کے راستے کی تائید و احترام کرتے ہیں۔ اہل حدیث کے اس کلام نے تو محدثین کو ہی گمراہ قرار دیا۔ اور یہ جُرأت بجز شیطان کی تقلید کے اور کون کر سکتا ہے۔ مسئلہ

- ۱..... کلہم علی ہدی و کل یرید اللہ تعالیٰ (شامی نعمانیہ ص ۴۷ ج ۱، شامی زکریا ص ۱۶۸ ج ۱، شامی کراچی ص: ۱/۶۸، مطلب اختلاف امتی رحمة)
- ۲..... الطبقة الثالثة هي الوسطى من مشايخه (ای البخاری) احمد بن حنبل الخ ہدی الساری مقدمہ فتح الباری ص: ۸/۶۶۵، ذکر مراتب مشایخہ الذی کتب عنہم الخ، مطبوعہ نزار مصطفیٰ الباز مکہ مکرمہ.
- ۳..... نبغ علی الشافعی کثیر من الناس فی مقدمہم ابو عبد اللہ احمد بن حنبل الخ، الام ص: ۷، ج ۱، تلامیذہ، مطبوعہ دار الفکر بیروت.
- ۴..... وتلقى العلم بالسنة في المدينة على الامام مالك بن انس الخ الام ص ۷/۱، مقدمہ، شیوخہ بالمدينة، دار الفکر بیروت.
- ۵..... وحكى الموفق عن مكي ابن ابراهيم البلخي امام بلخ و شيخ البخاري انه دخل الكوفة و لزم اباحنيفة و سمع منه الحديث و الفقه الخ اوجز المسالك ص: ۱/۹۵، المقدمة، الباب الرابع، الفائدة الرابعة في علو مرتبته في الحديث، مطبوعہ امدادیہ مکہ مکرمہ.

تقلید پر بہت سے رسالے موجود ہیں۔ الاقتصاد، سبیل الرشاد، عقد الجید، التقلید، ان میں تفصیل سے تقلید کا ثبوت دیا گیا ہے۔ فقط واللہ تعالیٰ اعلم

حررہ العبد محمود غفرلہ

دارالعلوم دیوبند ۲۷/۷/۹۳ھ

## تقلید شخصی کا ثبوت

سوال:- تقلید شخصی واجب ہے یا فرض، نیز تقلید کرنے کیلئے اقوال نبوی ہیں یا نہیں؟

الجواب حامدًا ومصلياً!

تقلید شخصی واجب ہے، کیونکہ احکام شرعیہ دو قسم پر ہیں اول منصوص دوم غیر منصوص، پھر منصوص دنوع پر ہیں، اول متعارض دوم غیر متعارض، پھر متعارض کی دو صورتیں ہیں، اول معلوم التقدیم والتاخیر دوم غیر معلوم التقدیم والتاخیر۔

پس احکام منصوصہ غیر متعارضہ معلوم التقدیم والتاخیر میں تو کوئی اشکال نہیں اور نہ ہی ان میں تقلید کی ضرورت، لیکن احکام غیر منصوصہ اور منصوصہ غیر معلوم التقدیم والتاخیر میں تقلید کی ضرورت ہے، اور بجز تقلید کوئی چارہ کار نہیں، کیونکہ یہ دو حال سے خالی نہیں، یا ان پر کچھ عمل نہ کرے گا یا کچھ کریگا، اگر کچھ نہ کیا تو نص ”اَيُّحَسَبُ الْاِنْسَانَ اَنْ يُتْرَكَ سُدْحًا“ اور ”اَفَحَسِبْتُمْ اَنْمَّا خَلَقْنَاكُمْ عَبَثًا“ کی مخالفت لازم آئے گی، اگر کچھ عمل کیا تو احکام غیر منصوصہ میں بلا علم اور منصوصہ متعارضہ غیر معلوم التقدیم والتاخیر میں بلا تعین کسی جانب کے

۱..... سورة القيامة آيت ۳۶،

ترجمہ:- کیا انسان یہ خیال کرتا ہے کہ یوں ہی مہمل چھوڑ دیا جائیگا۔ (از بیان القرآن)

۲..... سورة المومنون آيت: ۱۱۵،

ترجمہ:- ہاں کیا تم نے یہ خیال کیا تھا کہ ہم نے تم کو یونہی مہمل پیدا کر دیا ہے۔ (از بیان القرآن)

ممکن نہیں، پس علم تعین حکم نص سے تو ہو نہیں سکتا، کیونکہ غیر منصوصہ میں نص موجود نہیں اور منصوصہ متعارضہ غیر معلوم التقدیم والتاخیر میں تعارض ہوا، اور تقدیم و تاخیر کا علم نہیں تعین ہو تو کیسے ہو، لہذا ان دونوں میں قیاس کی ضرورت پیش آئی، اول یعنی غیر منصوصہ میں نفس علم کے لئے اور ثانی یعنی منصوصہ متعارضہ غیر معلوم التقدیم والتاخیر میں تعین کے لئے پس قیاس یا ہر شخص کا شرعاً معتبر ہو کہ جو کچھ کسی کی سمجھ میں آئے یا بعض کا معتبر ہو، بعض کا نہیں کل کا تو معتبر ہو نہیں سکتا، لقولہ تعالیٰ ”وَلَوْ رَدُّوهُ إِلَى الرَّسُولِ وَالِىَ اُولَى الْاَمْرِ مِنْهُمْ لَعَلِمَهُ الَّذِيْنَ يَسْتَنْبِطُوْنَهُ مِنْهُمْ“، لہذا بعض کا معتبر ہوگا، جس کا قیاس شرعاً معتبر ہے اس کو مجتہد و مستنبط کہتے ہیں اور جس کا قیاس شرعاً معتبر نہیں اس کو مقلد کہتے ہیں، اور مقلد پر مجتہد کی تقلید واجب ہے ”لقولہ تعالیٰ وَاَتَّبِعْ سَبِيْلَ مَنْ اَنَابَ اِلَىَّ“، اب جاننا چاہئے، ائمہ اربعہ کے تاریخی حالات سے بالیقین معلوم ہوا کہ وہ من اناب الی کے عموم میں داخل ہیں پس ان کا اتباع بھی ضروری ہوا، رہی یہ بات کہ مجتہد تو بہت سے گذرے ہیں کسی دوسرے کی تقلید کیوں نہ کی جائے، اس کی وجہ یہ ہے کہ اتباع کیلئے علم سبیل ضروری ہے، اور یہ ظاہر ہے کہ ائمہ اربعہ کے سوا کسی مجتہد کا سبیل تفصیل جزئیات و فروع معلوم نہیں کیونکہ کسی کا مذہب اس طرح مدون موجود نہیں، کسی کا اتباع کیونکر ممکن ہے، لہذا ائمہ اربعہ میں سے ہی اتباع کرنا ہوگا، ایک بات اور باقی رہی وہ

۱..... سورة النساء آیت ۸۳،

**ترجمہ :-** اور اگر یہ لوگ اس کو رسول کے اور جو ان میں ایسے امور سمجھتے ہیں ان کے اوپر حوالہ رکھتے تو اس کو وہ حضرات تو پہچان ہی لیتے، جو ان میں اس کی تحقیق کر لیا کرتے ہیں۔ (از بیان القرآن)

۲..... سورة لقمن آیت ۱۵،

**ترجمہ :-** اور اس شخص کی راہ پر چلنا جو میری طرف رجوع ہو۔ (از بیان القرآن)

۳..... وممن اشتهر مذہبہم ودونت الكتب على مسلکهم الائمة الاربعة ابو حنیفة والشافعی ومالک واحمد ومذہب باقی المجتہدین قد اندرست لایوجد لها اثر الخ النافع الکبیر ص: ۹۵، الفصل الاول فی ذکر طبقات الفقہاء، مطبوعہ، احمدی لکھنؤ.

یہ کہ ائمہ اربعہ میں سے ایک ہی کی تقلید کیوں ضروری ہے، یعنی تقلید شخصی کیوں واجب ہے، بلا تعین ائمہ اربعہ کے مذہب کا اتباع کیوں کافی نہیں، اس کی وجہ یہ ہے کہ مسائل دو قسم کے ہیں، اول مختلف فیہا دوم متفق علیہا مسائل متفق علیہا میں تو سب کا اتباع ہوگا، اور مختلف فیہا میں تو سب کا اتباع نہیں ہو سکتا، بعض کا ہوگا بعض کا نہ ہوگا، لہذا ضروری ہے کہ کوئی وجہ ترجیح ہو، سو اللہ نے اتباع کو انابت الی اللہ پر معلق فرمایا، جس امام کی انابت الی اللہ زائد معلوم ہوگی، اس کا اتباع کیا جائے گا، اب تحقیق زیادہ انابت کی بالتفصیل کی جائے گی، یا اجمالاً، تفصیلاً یہ کہ ہر فرع و جزئی مختلف فیہ میں دیکھا جائے کہ حق کس کی جانب ہے، اجمالاً یہ کہ ہر امام کے مجموعہ حالات و کیفیات پر نظر کی جاوے کہ غالباً کوئی حق پر ہوگا، اور کسی کی انابت زائد ہے، صورت اولیٰ میں حرج اور تکلیف مالا یطاق کے باوجود مقلد مقلد نہ ہوا، بلکہ اپنی تحقیق کا متبع ہوا، نہ دوسرے کے سبیل کا و ہو خلاف المفروض پس صورت ثانیہ متعین ہو گئی کہ کسی کو امام اعظم ابوحنیفہؒ پر ان کے مجموعہ حالات سے یہ ظن غالب و اعتقاد راجح ہوا کہ یہ منیب و مصیب ہیں، کسی کو امام شافعیؒ پر کسی کو امام مالکؒ پر کسی کو امام احمد بن حنبلؒ پر اس لئے ہر ایک نے اسی کا اتباع اختیار کیا، اور جب ایک کے اتباع کا بوجہ علم بالانابت اجمالاً کے التزام کیا گیا تو اب بعض جزئیات کا بلا کسی وجہ قوی یا ضرورت شدیدہ کے اس کی مخالفت سے شق اول عود کرے گی، وقد ثبت بطلانہ پس اس تقریر سے چند مسائل ثابت ہوئے۔

(۱) وجوب تقلید مطلقاً (۲) تقلید ائمہ اربعہ خصوصاً فی المذہب الاربعہ، (۳) وجوب تقلید شخصی (۴) مقلد اپنے امام کے اقوال کی تقلید کرے گا (۵) اور ان مسائل پر عمل کرے گا، جو اس کے امام نے قرآن کریم اور احادیث سے استنباط کئے ہیں (۶) اور مقلد کو یہ حق نہیں کہ اقوال نبوی ﷺ سے خود مسائل کا استنباط کرے کیونکہ اس میں استنباط کی قوت نہیں، جیسا کہ مقلد کی تعریف سے معلوم ہو چکا، البتہ مسائل منصوصہ ظاہر الدلالة غیر متعارضہ معلومۃ التقدیم

والتاخیر میں نص کے موافق عمل کرے گا۔ کما مر سابقاً، فقط واللہ سبحانہ تعالیٰ اعلم  
 حررہ العبد محمود عفی عنہ دارالعلوم دیوبند

## جو شخص فقہ کو نہ مانے اس کا حکم

سوال:- ایک شخص اپنے کو عالم اور حافظ کہتے ہیں ایک فتویٰ کے متعلق ان کا کہنا ہے کہ فقہ کی کتابوں سے جواب دیا گیا ہے اس لئے جواب درست نہیں ہے اس لئے کہ فقہ کوئی چیز نہیں ہے اس کو میں نہیں مانتا کیا انکا قول درست ہے اس کا کیا حکم ہے؟

### الجواب حامدًا ومصلياً!

فقہ کا انکار کرنا غیر مقلدین کا کام ہے ہرگز ایسا نہیں کہنا چاہئے فقہ بھی قرآن پاک اور حدیث شریف اور آثار صحابہ رضوان اللہ تعالیٰ علیہم اجمعین سے ثابت ہے فقہ کے انکار سے ان سب چیزوں کا انکار لازم آئے گا۔ فقط واللہ تعالیٰ اعلم

حررہ العبد محمود وغفرلہ دارالعلوم دیوبند ۲۵/۲/۸۹ھ

الجواب صحیح: بندہ نظام الدین دارالعلوم دیوبند ۲۵/۲/۸۹ھ

## عورتوں کا نماز کے لئے مسجد جانا

سوال:- ایک صاحب حنفی المسلك ہیں لیکن غیر مقلدین کے دلائل سے متاثر ہو کر اپنی عورتوں کو ان کی مسجد میں نماز کیلئے بھیجتے ہیں بندہ کے پاس چند چیزیں لے کر آئے تھے جواب

۱..... الفقه شرعاً هو العلم بالاحكام الشرعية العملية والمستمدة من الادلة المجمع عليها من الكتاب والسنة والاجماع والقياس، (مقدمة المجموع شرح المذهب ص ۳۶ ج ۱، مكتبه دارالفكر بيروت)

- دیا لیکن شرح صدر نہ ہو اس لئے مختصر لفظوں میں ان کے دلائل نقل کرتا ہوں۔
- ۱۔ مسند امام اعظمؒ میں موجود ہے کہ رسول اکرم ﷺ نے عورتوں کو عید گاہ میں آنے کا حکم دیا ہے پھر حنفیہ پیغمبر کی بات اور اپنے امام کی بات سے کیوں منحرف ہو جاتے ہیں؟
  - ۲۔ جس چیز کی رسول اکرم ﷺ نے اجازت دی ہے اس کو روکنے اور منع کرنے کا حق کس کو ہو سکتا ہے؟
  - ۳۔ خود ایک صحابیؓ نے فرمایا ہے کہ جسکی اجازت حضور اکرم ﷺ نے دی ہے اسکو روکنے اور منع کرنے کا حق کس کو ہو سکتا ہے میں اس کو منع نہیں کر سکتا پھر حنفیہ کس بناء پر منع کرتے ہیں؟
  - ۴۔ خود حضور ﷺ نے فرمایا کہ عورت کو مسجد میں جانے سے روکنا نہیں۔
  - ۵۔ عورتیں تعلیم میں اور عقل میں ناقص ہیں کم از کم جمعہ اور عیدین میں جانے کا حکم دینا چاہئے کہ کم از کم تعلیم سے ہر ہفتہ آشنا ہو جائیں۔

### الجواب حامدًا ومصلياً!

عن ام حميد امرأة ابي حميد الساعدي ؓ انها جاءت الى النبي ﷺ فقالت يا رسول الله اني احب الصلوة معك فقال قد علمت انك تحبين الصلوة معي و صلوتك في بيتك خير من صلوتك في حجرتك و صلوتك في حجرتك خير من صلوتك في دارك و صلوتك في دارك خير من صلوتك في مسجد قومك و صلوتك في مسجد قومك خير من صلوتك في مسجدى، قال فامرت فبنى لها مسجد في أقصى شئ من بيتها و اظلمه و كانت تصلى فيه حتى لقيت الله عز و جل: رواه احمد و ابن خزيمة و ابن حبان في صحيحهما (الترغيب والترهيب)

۱..... مسند احمد ص: ۶/۳۷۱، حدیث ام حمیدؓ، مطبوعہ دار الفکر بیروت.

۲..... صحیح ابن حبان ص: ۳/۳۱۸، باب فرض متابعت الامام، ذکر البیان بان صلاة المرأة كلما كانت استر كان اعظم لاجرها، طبع دار الكتب العلمية بيروت، (باقی حاشیہ اگلے صفحہ پر)

وفی مجمع الزوائد بعد عزوه الی احمد مالفظه رجاله رجال الصحیح غیر عبدالله بن سوید الانصاری ووثقه ابن حبان اهـ وفی فتح الباری بعد عزوه الی احمد والطبرانی واسناد احمد حسن اهـ“

۲. عن ام سلمة رضی اللہ عنہا: قالت قال رسول اللہ ﷺ صلوة المرأة فی بیتها خیر من صلوتها فی حجرتها وصلوتها فی حجرتها خیر من صلوتها فی دارها وصلوتها فی دارها خیر من صلوتها فی مسجد قومها: رواه الطبرانی فی الاوسط باسناد جید (الترغیب والترہیب)

(حاشیہ صفحہ گذشتہ) ۳..... (الترغیب والترہیب ص ۲۲۵ ج ۱، کتاب الصلاة، باب ترغیب النساء فی الصلاة فی بیوتهن الخ، مکتبه دارالقران)

**ترجمہ :-** ابو حمید رضی اللہ تعالیٰ عنہ کی زوجہ محترمہ ام حمید رضی اللہ تعالیٰ عنہا سے مروی ہے کہ وہ حضور نبی کریم ﷺ کے پاس آئیں۔ تو عرض کیا کہ اے اللہ کے رسول میں آپ کے ساتھ نماز پڑھنے کو پسند کرتی ہوں تو آپ ﷺ نے فرمایا کہ میں جانتا ہوں کہ تم میرے ساتھ نماز پڑھنے کو پسند کرتی ہو اور تمہارا نماز پڑھنا اپنی کوٹھری میں بہتر ہے تمہارے نماز پڑھنے سے اپنے کمرہ میں اور تمہارا اپنے کمرہ میں نماز پڑھنا بہتر ہے تمہارے نماز پڑھنے سے اپنے گھر میں اور تمہارا نماز پڑھنا اپنے گھر میں بہتر ہے تمہارے نماز پڑھنے سے مسجد میں اور تمہارا نماز پڑھنا اپنی قوم کی مسجد میں بہتر ہے میری مسجد میں نماز پڑھنے سے۔ راوی نے فرمایا کہ ام حمید نے حکم دیا تو ان کیلئے مسجد بنائی گئی گھر کے بالکل اندر اور تاریک ترین حصہ میں۔ اور وہ اسی میں نماز پڑھتی تھیں یہاں تک کہ انکی وفات ہو گئی۔

(حاشیہ صفحہ ۷۱)

۱..... مجمع الزوائد ص ۱۵۴ ج ۲، باب خروج النساء الی المساجد الخ (رقم الحدیث ۲۱۰۶، مکتبه دارالفکر)

۲..... فتح الباری ص ۶۲۲ ج ۲، کتاب الصلاة، باب انتظار الناس قیام الامام العالم. (مکتبه نزار مصطفیٰ الباز الرياض)

۳..... الترغیب والترہیب ص ۲۲۶ ج ۱، کتاب الصلاة، باب ترغیب النساء فی الصلاة فی بیوتهن (مکتبه دارالفکر، مجمع الزوائد ص: ۱۵۵ / ۲، باب خروج النساء الی المساجد الخ، مطبوعه دارالفکر بیروت) (اس حاشیہ کا ترجمہ اگلے صفحہ پر)

۳. عن عائشة رضی اللہ عنہا: لو ان رسول اللہ ﷺ رأى ما احدث النساء بعده لمنعهن المسجد كما منعت نساء بنى اسرائيل، رواه مسلم.<sup>۱</sup>

۴. عن ابى عمر والشيبانى انه رأى عبد الله رضى الله انه يخرج النساء من المسجد يوم الجمعة ويقول اخرجن الى بيوتكن خير لكن رواه الطبرانى فى الكبير ورجاله موثقون (مجمع الزوائد)<sup>۲</sup>

احادیث بالا سے حضرت رسول مقبول ﷺ کا منشاء معلوم ہو گیا خاص کر حضرت عائشہ صدیقہ نے بات بالکل واضح فرمادی اور حضرت عبداللہ رضی اللہ عنہ نے منشاء پر عمل کیا جو امر تعبیدی اور صاف ہو اس کے تبدیل کا کسی کو اختیار نہیں جو امر عارضی کسی مصلحت کے لئے ہو وہ عارض کے رفع ہو جانے پر اور مصلحت کے فوت ہو جانے سے یا بمقابلہ مصلحت کسی مفسدہ کے تحقق یا مظنہ سے تبدیل بھی ہو سکتا ہے خاص کر جب کہ اس کا ماخذ بھی موجود ہو، کیا، المرأة

(بقیہ صفحہ گذشتہ کا)

**ترجمہ:** - ام سلمہ رضی اللہ تعالیٰ عنہا سے مروی ہے کہ رسول اللہ ﷺ نے فرمایا کہ عورت کا نماز پڑھنا اپنی کوٹھری میں بہتر ہے اپنے کمرہ میں نماز پڑھنے سے اور اپنے کمرہ میں نماز پڑھنا بہتر ہے اپنے گھر میں نماز پڑھنے سے اور اس کا اپنے گھر میں نماز پڑھنا بہتر ہے اپنی قوم کی مسجد یعنی محلہ کی مسجد میں پڑھنے سے۔

(حاشیہ صفحہ ۱) ۱..... مسلم شریف ص: ۸۳، ج: ۱، کتاب الصلاة، باب خروج النساء الى المساجد. مکتبہ رشیدیہ دہلی)

**ترجمہ:** - حضرت عائشہ رضی اللہ تعالیٰ عنہا سے مروی ہے کہ اگر رسول اللہ ﷺ ان حالات کو دیکھ لیتے جن کو عورتوں نے آپ کے بعد پیدا کیا ہے تو یقیناً آپ ﷺ ان کو مسجد سے روک دیتے جیسا کہ بنی اسرائیل کی عورتیں روک دی گئی تھیں۔

۲..... مجمع الزوائد ص ۱۵۷ ج ۲، باب خروج النساء الى المساجد الخ رقم الحدیث ۲۱۱۹، (مطبوعہ دار الفکر)

**ترجمہ:** - ابو عمر و شیبانی سے مروی ہے کہ انہوں نے حضرت عبداللہ رضی اللہ عنہ کو دیکھا کہ وہ جمعہ کے دن مسجد سے عورتوں کو روکتے تھے اور فرماتے تھے کہ اپنے گھروں کی جانب نکلو وہ گھر تمہارے لئے بہتر ہے۔



الامام (ابو حنیفہ) مجتہد اجماعاً بل من اکابر المجتہدین لم ینکر ذلك احد سلفاً ولا خلفاً والرجل لا ینکر مجتہداً الا بعد ان ینکر ماہراً بالقران الکریم والحديث الشريف والاثار والتاریخ واللغة والقیاس كما صرح به ائمة الاصول مقدمه او جز ص ۶۰،

ابن حجر نے لکھا ہے کہ امام ابو حنیفہؒ نے چار ہزار مشائخ و تابعین وغیرہم سے علم حاصل کیا ہے۔ علامہ ذہبیؒ نے امام اعظمؒ کو محدثین کے طبقات حفاظ میں شمار کیا ہے۔  
(۲) خود مجتہد مطلق تھے قرآن وحدیث کو سامنے رکھ کر خود ان سے مسائل کا استنباط کرتے تھے کسی کے مقلد نہ تھے۔ کذا فی النافع الكبير۔ فقط واللہ سبحانہ تعالیٰ اعلم  
حررہ العبد محمود غفر لہ دارالعلوم دیوبند

۱..... او جز المسالك ص ۹۲ مقدمة، الفائدة الرابعة في علو مرتبته في الحديث، المكتبة الامدادية مكة المكرمة.

۲..... قال ابن حجر أنه أخذ عن أربعة آلاف شيخ من أئمة التابعين وغيرهم وثمه ذكره الذهبي وغيره في طبقات الحفاظ من المحدثين (مقدمة او جز المسالك ص ۹۶ ج ۱، الفائدة الخامسة في قلة روايته للحديث على الوجه المتعارف، مكتبة امداديه مكة المكرمة. مقدمه اعلاء السنن ص ۱۵/۳، الفصل الثالث في درجة الامام، مطبوعه امداديه مكة الكرمه.

۳..... فقيه العراق النعمان بن ثابت بن زوطا التيمي وحدث عن عطاء ونافع وعبدالرحمن ابن هرمز الاعرج الى قوله وكان اماما ورعا عالما عاملا متعبدا كبير الشأن لا يقبل جوائز السلطان بل يتجر و يكتسب، تذكرة الحفاظ ص: ۱۶۸/۱، الطبقة الخامسة، ابو حنیفہ الامام الاعظم، مطبوعه دارالاحياء التراث العربی بیروت، مقدمه اعلاء السنن ص: ۱۱/۳، الفصل الثالث في درجة الامام في علم الحديث، مطبوعه امداديه مكة المكرمة)

۴..... الأولى طبقة المجتہدین فی الشرع کالائمه الاربعة ومن سلك مسلكهم فی تاسیس قواعد الاصول واستنباط الاحکام والفروع عن الأدلة الأربعة من غير تقليد لأحد. النافع الكبير على مجموعة الرسائل لمولانا عبدالحی ص ۹۷، مطبوعه احمدی لکهنؤ،

## دیوبندی کس امام کے پیرو ہیں؟

- سوال:- ایک شخص امام شافعی کا پیرو ہے وہ سنی ہے یا نہیں؟
- ۲- سنی ہونے کیلئے چاروں اماموں میں سے کسی امام کا پیرو ہو سکتا ہے یا نہیں؟ یا ان میں سے کسی خاص امام کی پیروی کرنا لازم ہے؟
- ۳- علماء دیوبند ان چاروں ائمہ میں سے کس کی پیروی کرتے ہیں یا کسی کی بھی نہیں کرتے، یا کس کے مسلک پر چلتے ہیں کتاب کا نام، مصنف کا نام مع پتہ کے اور کہاں سے مل سکتی ہے؟

### الجواب حامدًا ومصلياً!

۱- وہ بھی سنی ہے۔

۲- چاروں اماموں کے پیرو سنی ہیں۔ کذا فی الدر المختار<sup>۱</sup>

۳- علماء دیوبند حضرت امام ابوحنیفہؒ کے پیرو ہیں اور ان کی نصرت کے سلسلہ میں ان کی کتابیں موجود ہیں۔ اوثق العری، سبیل الرشاد، الراي النجیح، القطف الدانی، ہدایۃ المعتدی، مصنفہ حضرت مولانا رشید احمد صاحب محدث گنگوہی، نیز حضرت مولانا محمد قاسم صاحب و حضرت مولانا محمود الحسن صاحب دیوبندی، حضرت علامہ انور شاہ کشمیری اور حضرت مولانا اشرف علی صاحب تھانویؒ کی بہت سی کتابیں عربی، فارسی اور اردو میں شائع شدہ ہیں، جن میں حضرت امام ابوحنیفہؒ کے مسلک کی تائید و تقویت کی گئی ہے۔ دیوبند کے کسی کتب خانہ سے فہرست طلب کریں تو اس میں کتابیں تفصیل سے ملیں گی۔ فقط واللہ اعلم

حررہ العبد محمود غفرلہ دارالعلوم دیوبند

۱..... فعليكم معاشر المؤمنين باتباع الفرقة الناجية المسماة باهل السنة والجماعة..... وهذه الطائفة الناجية قد اجتمعت اليوم في مذاهب اربعة (طحاوى على الدر المختار ص ۵۳ ج ۴، كتاب الذبائح، شامی زکریا ص: ۱/۱۶۸، مقدمه، مطلب في حديث اختلاف امتي رحمة)

## بِسْمِ اللَّهِ الرَّحْمَنِ الرَّحِيمِ

### باب پنجم

### ﴿ رَدِّ رِضَا خَانِيَّةٍ ﴾

### سنی، حنفی، وہابی کی تعریف

سوال:- (۱) سنی، حنفی کسے کہتے ہیں، مستند کتب سے وضاحت فرمائیں۔  
(۲) وہابی مذہب کیا ہے، لفظ وہابی کے معنی کیا ہیں، بریلوی علماء اور ان پڑھ لوگ اپنی اصطلاح میں وہابی کے معنی کافر و مشرک سے زیادہ بدترین سمجھتے ہیں، جس کی بناء پر وہ جسے بھی اپنے اصول کے خلاف سمجھتے ہیں وہابی کافر و مشرک سے خارج کر دیتے ہیں اور اس کا بائیکاٹ کر کے اس سے سلام و کلام بند کر دیتے ہیں۔ بقول ان کے کسی وہابی سے جو مسلمان سلام و کلام کرے وہ وہابیوں کی طرح خارج از اسلام ہے ان حالات کے پیش نظر شریعت محمدیہ کے آئین و قوانین سے مطلع فرماتے ہوئے احکام صادر فرمائیں۔

باسمہ سبحانہ تعالیٰ

الجواب حامدًا ومصليًا!

حقیقت کے اعتبار سے سنی وہ ہے جو حضرت بنی اکرم ﷺ اور خلفاء راشدین رضی اللہ عنہم

کے طریق کا متبع ہو، عقائد میں بھی، اخلاق میں بھی، اعمال میں بھی ”ہم ما انا علیہ  
 واصحابی“ الحدیث<sup>۱</sup>۔

حنفی وہ ہے جو مسائل فقہیہ میں حضرت امام اعظم ابوحنیفہؒ کا مقلد ہو،<sup>۲</sup>

(۲) گذشتہ صدی میں عرب میں ایک شخص محمد بن عبدالوہاب نامی نے ایک جماعت  
 بنائی تھی اور دعویٰ یہ کیا تھا کہ ہم سنت کو زندہ کرنا چاہتے ہیں، اس کے ساتھ بہت لوگ ہو گئے  
 تھے مگر اسکے مسائل بہت سے خلاف سنت تھے۔ آہستہ آہستہ لوگوں کو ان مسائل کا علم ہوا مثلاً  
 وہ توسل کے قائل نہیں تھے، زیارت قبور کیلئے سفر کرنے کو ناجائز کہتے تھے حتیٰ کہ حضرت رسول  
 مقبول ﷺ کے روضہ مقدسہ کی زیارت کیلئے سفر کو ناجائز کہتے تھے وغیرہ وغیرہ۔

جوں جوں لوگوں کو معلوم ہوتا گیا لوگ اس جماعت سے ہٹتے گئے پھر معلوم ہوا کہ اس  
 جماعت کا مقصد حکومت پر قبضہ کرنا ہے اور یہ سیاسی جماعت ہے اور احیائے سنت کا نام محض  
 لوگوں کو اپنے ساتھ جمع کرنے کیلئے ہے تو حکومت نے مقابلہ کر کے اس جماعت کو شکست  
 دی، چنانچہ رد المحتار کی تیسری جلد میں اس کا تذکرہ موجود ہے اور یہ جماعت وہابی کہلاتی ہے

۱..... مشکوٰۃ شریف ص ۳۰ ج ۱، باب الاعتصام بالکتاب والسنة. مطبوعہ یاسر ندیم دیوبند،

ترمذی شریف ص: ۲/۹۳، باب افتراق هذه الآیة کتاب الایمان،

۲..... والحنفی انما قلد ابا حنیفة ولذا نسب الیہ دون غیرہ رسم المفتی ص: ۱۱۵، الآخذ

بقول واحد من اصحاب الامام الخ، مطبوعہ زکریا دیوبند.

۳..... رد المحتار زکریا ص ۲۱۳ ج ۶، مطبوعہ نعمانیہ ص ۳۰۹ ج ۳، باب البغاة، مطلب فی اتباع

عبدالوہاب الخوارج فی زماننا الخ،

اعلم ان سلطان سلیم الثالث حدث فی مدة سلطنته فتن كثيرة منها فتنة الوهابية التي كانت فی

الحجاز حتی استولوا علی الحرمین ومنعوا وصول الحج الشامی والمصری الخ اما فتنة

الوهابية فكان ابتداء القتال فیها بینهم و بین امیر مکه مولانا الشریف غالب بن مساعد

وهو نائب من جهة السلطنة العلیة علی الاقطار..... (باقی حاشیہ اگلے صفحہ پر)



سنت دیندار ہے، بدعت سے پرہیز کرتا ہے اس کو وہابی کہتے ہیں، اس سے مسلمانوں کو نفرت دلاتے ہیں خوف یہ ہے کہ اگر لوگ ان کے وعظ کو سنیں گے، ان کی کتابوں کو پڑھیں گے، انکی مجلس میں بیٹھیں گے تو بدعت سے متنفر ہو جائیں گے اور ان بدعتی علماء سے کٹ جائیں گے تاہم اب لوگ اتنے بے خبر نہیں رہے کہ انکو اندھیرے میں رکھا جائے، بلکہ اب ان پر حقیقت روشن ہو رہی ہے جس کی وجہ سے بدعتی علماء پریشان ہیں۔ فقط واللہ اعلم

حررہ العبد محمود غفرلہ

دارالعلوم دیوبند ۲۶/۴/۹۰ھ

## وہابی کی تعریف

سوال:- من الوہابی وما اعتقادہم واعمالہم ویقولون اصحاب الہواء الذین عیبوا الدنیاء ولا یجتنبون عن البدعات والشبہات ویطلبون الجواز ولا یتمیزون بین الحلال والحرام والصدق والکذب ولا یبالون علی افتراء المشائخ الذین یعملون بالسنة والکتاب والمذہب واختتموا اعمارہم لصفوة الدین، والمذہب: ان الوہابی من المعتقد اعتقاد عبدالوہاب النجدی وعلی ای اعتقاد مضی وبای صفة یذم بل نری ان من یعمل بالقرآن والحديث والمذہب ویجتنب عن البدعات والشبہات یامر بالمعروف وینبہی عن المنکرات والاختراعات یتخالف المبتدعین بالرد والقدرح اوسکت من الکمل ولا یوافقہم بالعمل والقول یقولون ان ہذا هو الوہابی وهو خارج من اهل السنة

..... وثالثا ان فی اصل اصطلاح بلاد الہند کان اطلاق الوہابی علی من ترک تقلید الائمة رضی اللہ تعالیٰ عنہم ثم اتسع فیہ وغلب استعمالہ علی من عمل بالسنة السنیة وترک الامور المستحدثة الشنیعة والرسوم القبیحة. المہند علی المفند ص ۹، مطبوعہ ادارہ گورگانوہ۔



## وہابی کون ہے

**سوال:-** فرض، واجب، سنت مؤکدہ کو چھوڑنے والوں پر درجہ بدرجہ الگ الگ کیا شرعی سزائیں اور وعیدیں آئی ہیں۔ نیز فرض، واجب، سنت مؤکدہ کو چھوڑ کر مستحبات پر عمل کرایا جانا کیسا ہے؟ اور کیا یہ اعمال قابل قبول ہوں گے؟ نیز مستحبات نہ کرنے والوں کو وہابی کہنا کیسا ہے؟ وہابی کی تعریف بھی بتادیتے؟

### الجواب حامدًا ومصليًا!

فرض کا درجہ سب سے زیادہ ہے۔ اس کا منکر کافر ہوتا ہے۔ اس کے بعد واجب کا درجہ

(ترجمہ صفحہ گذشتہ) ..... وحدیث پر مذہب پر عامل ہو بدعات وشبهات سے اجتناب کرتا ہو امر بالمعروف کرتا ہو منکرات ومخترعات سے روکتا ہو مبتدعین کی رد و قدح کے ساتھ مخالفت کرتا ہو خاموش نہ رہتا ہو قول و عمل میں ان کی موافقت نہ کرتا ہو اس کے بارے میں یہ مبتدعین کہتے ہیں یہ وہابی ہیں اہل سنت والجماعت سے خارج ہیں ان کے پیچھے نماز جائز نہیں اسی طرح عوام کو سادس اور دھوکہ دیگر گمراہ کرتے ہیں اور فوراً وہابی ہونے کا فتویٰ دے دیتے ہیں، ایسے مفتی کے بارے میں کیا فتویٰ ہے کیا وہ اہلسنت والجماعت سے ہے تحقیق کے ساتھ بیان فرمائیں۔ یہ ایسا علاج مرض ہے جو دن بدن بڑھتا جا رہا ہے۔

**الجواب:-** محمد بن عبدالوہاب نجدی تبع سنت تھے لیکن اعتقاد، قول اور عمل میں تشدد تھے علم اور فہم اور عقل کم تھی اس لئے ان سے بعض افعال واقوال ایسے صادر ہو گئے جو فتنوں کے رونما ہونے کا سبب بن گئے۔ لیکن آج ہمارے علاقہ میں وہابی وہی ہے جس کو مسائل نے بیان کیا ہے یعنی جو شخص حضرت نبی کریم ﷺ کی سنت کا تبع ہو بدعات سے روکتا ہو وہی شخص اہل ہو ا کی اصطلاح میں وہابی ہے۔ پیش شکوہ اللہ ہی سے ہے۔ واللہ سبحانہ تعالیٰ اعلم حررہ العبد محمود گنگوہی عفا اللہ عنہ معین مفتی مظاہر علوم سہارنپور

(حاشیہ صفحہ ۷۱) ..... الفرض اعم منہما وهو ما قطع بلزومه حتی یکفر جاحده (الدر المختار علی الشامی نعمانیہ ص ۶۴ ج ۱، شامی زکریا ص ۲۰۷ ج ۱، کتاب الطہارۃ، مطلب قد يطلق الفرض علی مالیس برکن الخ،

ہے۔ سنتیں اور مستحبات یہ دونوں۔ (فرض و واجب) کی تکمیل کیلئے ہیں قرآن کو ترک کر کے مستحبات پر عمل کرنا ایسا ہی ہے جیسے کوئی شخص رمضان المبارک میں فرض روزے کو ترک کرے اور سحری اہتمام سے کھائے حالانکہ سحری تو روزہ پر قوت حاصل کرنے کیلئے ہے۔ فرض و واجب کے ترک پر عقاب ہے اور سنت کے ترک پر عقاب اور مستحب کے ترک پر کوئی وعید نہیں ڈیڑھ سو پونے دو سال پہلے عرب میں ایک شخص محمد بن عبدالوہاب کی طرف ایک جماعت منسوب تھی اس کے بعض نظریات ائمہ اربعہ سے الگ تھے۔ اس جماعت نے اس وقت کی حکومت پر قبضہ کرنا چاہا تھا۔ حکومت نے مقابلہ کر کے ۱۲۳۳ھ میں اس کو شکست دے کر جماعت کو ختم کر دیا تھا۔ وہ جماعت بہت بدنام ہو چکی اس کے قریب ہندوستان میں حضرت شاہ ولی اللہ محدث دہلوی کے سلسلے کے حضرات نے جہاد کا نظم قائم کیا اور جگہ جگہ دشمن اسلام سے مقابلہ کیا۔ انگریز نے ان کو بدنام کرنے کیلئے یہ لفظ وہابی ان کے واسطے ایجاد کیا اور

۱..... اعلم ان المشروعات اربعة اقسام فرض و واجب ان ثبت بدلیل قطعی ففرض او بظنی فواجب (شامی نعمانیہ ص ۷۰ ج ۱، شامی زکریا، ص ۲۱۸ ج ۱، کتاب الطہارۃ، مطلب فی السنۃ و تعریفہا، طحطاوی علی المراقی ص: ۴۲، فصل فی احکام الوضوء، کتاب الطہارۃ، مطبوعہ مصر)

۲..... ان السنۃ اکمال الفرض فی محله (ہدایہ ص ۹ ج ۱، اول کتاب الطہارۃ، مطبوعہ یاسر ندیم دیوبند۔)

۳..... قال القہستانی حکمہا کالواجب فی المطالبۃ فی الدنیا الا ان تارکہ (الواجب) یعاقب و تارکہا (السنۃ) یعاقب (طحطاوی علی مراقی الفلاح ص: ۵۱، مطبوعہ مصری) مطلب فی سنن الوضوء،

۴..... المنسندوب یشاب فاعلہ و لا یسیء تارکہ (شامی زکریا ص ۲۱۸ ج ۱، الشامی نعمانیہ ص ۷۰ ج ۱) مطلب فی السنۃ و تعریفہا۔

۵..... شامی زکریا ص ۲۱۳ ج ۱. مطبوعہ نعمانیہ ص ۳۰۹ ج ۳، باب البغاة مطلب فی اتباع عبد الوہاب الخواج فی زماننا، فتہ و ہایبہ ص ۶۶۔

کہا ان کا تعلق محمد بن عبدالوہاب نجدی کی جماعت سے ہے اور بدعتی علماء سے انکے خلاف فتوے حاصل کئے۔ اب کیفیت یہ ہے کہ جو شخص حضرت نبی اکرم ﷺ کے لائے ہوئے دین پر اسکے حدود کی رعایت رکھتے ہوئے عمل کرتا ہے اور سنت کا اتباع کرتا ہے اور بدعات سے پرہیز کرتا ہے اسکو وہابی کہا جاتا ہے اور بدنام کیا جاتا ہے کہ یہ آقا نامدار سید الانبیاء والمرسلین رحمۃ اللعالمین ﷺ سے محبت نہیں کرتا بلکہ شان اقدس میں گستاخیاں اور بے ادبی کرتا ہے۔

فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند

## کیا تارک فرائض سنی کہلانے کا حقدار ہے؟

سوال:- زید اپنے آپ کو پکا سنی مسلمان کہتا ہے، زید نہ تو پنجگانہ نماز ادا کرتا ہے اور نہ استنجاء پاک کرتا ہے اور نہ رمضان المبارک کے فرض روزے رکھتا ہے زکوٰۃ بھی ادا نہیں کرتا۔ اس کے باوجود زید اپنے آپ کو قوم کا سردار بھی کہتا ہے اور قوم کے آدمی بھی اس کے حکم کو مانتے ہیں۔ اس حالت میں زید اور ایسی قوم کیلئے شرع کا کیا حکم ہے؟

### الجواب حامدًا ومصليًا!

اگر یہ واقعہ صحیح ہے تو زید تارک فرائض ہے اور سخت گنہگار ہے، جس کی ساری زندگی خلاف سنت ہو وہ سنی کیسے کہلائے گا، وہ سردار بننے کا بھی حقدار نہیں، ایسے آدمی کو سردار بنانا

۱..... وثالثا ان فی اصل اصطلاح بلاد الهند کان اطلاق الوہابی علی من ترک تقلید الائمة رضی اللہ عنہم ثم اتسع فیہ وغلب استعمالہ علی من عمل بالسنة السنیة وترک الامور المستحدثة الشنیعة والرسوم القبیحة الخ (المہند علی المفند ص ۹، مطبوعہ امدادیہ گورگانوہ،

بڑی بدقسمتی اور محرومی ہے۔ فقط واللہ اعلم

حررہ العبد محمود وغفرلہ دارالعلوم دیوبند

## علمائے دیوبند کے متعلق فتویٰ

**سوال:-** ایک شخص کا کہنا ہے کہ مولوی حشمت علی حنفی مذہب کے بہت بڑے عالم اور مفتی ہیں اور اگر کسی شخص کا اعتقاد ایسا ہو (ایک دیوبندی عقیدہ والے آدمی کی طرف اشارہ کر کے) وہ کافر ہے اور جتنے بھی ایسے عقیدے والے ہیں وہ سب کافر ہیں۔ دریافت طلب امر یہ ہے کہ کیا دراصل سب دیوبندی عقیدے والے کافر ہیں (نعوذ باللہ) اور یہ حشمت علی کون ہے اس سے فتنہ اور فساد کا اندیشہ ہے۔

### الجواب حامدًا ومصلياً!

دیوبند میں ایک مدرسہ دارالعلوم ہے، جو اکابر اہل اللہ عرفاء و اہل علم نے قائم فرمایا ہے۔ اس میں قرآن پاک، حدیث شریف، تفسیر، فقہ وغیرہ دینی علوم کی تعلیم ہوتی ہے۔ جس کو ایک سو سال سے زائد مدت گزر چکی ہے۔ یہاں سے پڑھ کر بے شمار علماء دنیا بھر میں دینی خدمات انجام دے رہے ہیں۔ یہاں اکابر صحابہؓ، تابعینؓ، ائمہ مجتہدین کے مذاہب پڑھائے جاتے ہیں اور یہ سب خود حنفی ہیں اور حضرات صوفیاء اولیائے کرام چشتی، نقشبندی، قادری، سہروردی کے طرز پر سلوک طے کر کے نسبت حاصل کرتے ہیں اور امام ابوحنیفہؒ کے مقلد ہیں اور اپنی پوری زندگی کو حضرت نبی اکرم ﷺ کی ہدایت کے موافق اتباع سنت میں گزارنا اور حضور اقدس ﷺ کے ارشادات و تعلیمات کو عام کرنا اس مدرسہ کا اصل مقصد ہے، ان کے عقائد بالکل

۱..... کما استفاد من هذه العبارة: يكره تقليد الفاسق الخ (الدر المختار على هامش رد المحتار  
 زکریا ص ۲۸۲ ج ۲، اول باب الامة.

وہی ہیں جو قرآن پاک اور حدیث شریف سے ثابت ہیں جن پر قائم رہنے کی آنحضرت ﷺ نے تاکید فرمائی ہے۔ اور فرمایا ہے کہ وہی لوگ نجات پائیں گے جو اس طریق پر رہیں گے۔ ایسے لوگوں کو جو لوگ کافر کہتے ہیں وہ خود اپنے ایمان کی خیر منائیں۔ کیونکہ حدیث شریف میں ہے۔ کہ جو شخص کسی کو کافر کہے حالانکہ وہ کافر نہ ہو تو وہ کفر خود اس کافر کہنے والے پر لوٹ کر آتا ہے، اس تفصیل و تشریح کے بعد اب آپ خود ہی فیصلہ کیجئے کہ علماء دیوبند اور ان کے ہم عقیدہ حضرات جب اللہ تعالیٰ اور رسول مقبول ﷺ کی عین مرضی کے موافق ہیں تو ان کو کافر کہنے والا کون ہوگا۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۳/۱۰/۸۷ھ

الجواب صحیح: بندہ نظام الدین غفرلہ دارالعلوم دیوبند ۲۴/۱۰/۸۷ھ

## بریلی اور دیوبند کے علماء میں امتیاز کی صورت

سوال:- عمر یہ کہتا ہے یہ علماء بریلی اور علماء دیوبند دونوں طرف کے علماء دین ہیں اور دونوں فرقوں میں کشمکش ہے ہر فرقہ یہ کہتا ہے کہ ہم حق پر ہیں اور ہر طرف سے کتابیں تصنیف کی گئی ہیں اور ہر کتاب میں دونوں طرف سے کلام اللہ شریف پیش کیا گیا ہے آیات و حدیث شریف کا ترجمہ و مستند معتبر کتابوں کے حوالے درج فرمائے ہیں اور جب تقریر کرتے ہیں جب بھی دونوں طرف سے کتابوں کے نام اور حدیث شریف سے بیان فرماتے ہیں اب عوام کیا کریں؟

۱..... قال رسول الله ﷺ لا يرمى رجل رجلاً بالفسوق ولا يرميه بالكفر الا ارتدت عليه إن لم يكن صاحبه كذلك رواه البخاري، مشکوٰۃ ص ۲۱۱ (مطبوعہ ياسر ندیم دیوبند) باب حفظ اللسان والغيبة والشتيم، الفصل الاول.

ترجمہ:- حضرت رسول اللہ ﷺ نے ارشاد فرمایا کوئی شخص کسی شخص کو فسق یا کفر کی تہمت نہیں لگاتا مگر وہ (فسق یا کفر) اسی پر لوٹ جاتا ہے اگر اس کا صاحب (جس کو تہمت لگائی ہے) ایسا نہ ہو۔

## الجواب حامداً ومصلياً!

اس سب تفصیل کے معلوم کر نیچے بعد آپ خود ہی غور کیجئے جو اب خود بخود سامنے آ جائیگا۔ وہ یہ کہ جب آپ علماء دیوبند سے دریافت کر رہے ہیں اور وہ اپنے طریق کو حق سمجھتے ہیں تو وہ یہی جواب دیں گے کہ آپ بھی اسی طریق کو اختیار کیجئے یہ جواب کیسے دے سکتے ہیں کہ غیر حق کو اختیار کریں اصل یہ ہے کہ طالب حق کے پاس اگر دلائل کو پرکھنے کی کسوٹی موجود نہیں ہے تو وہ کچھ وقت ہفتہ دو ہفتہ ایک جماعت کے بڑے مقتداء کے پاس جا کر رہے اور بہت غور سے اسکی عبادات معاملات معاشرات اپنوں سے تعلق غیروں سے تعلق تنہائی کے اوقات لوگوں کے سامنے کے اوقات کو دیکھے پھر اسی طرح دوسری جماعت کے مقتدا کے پاس رہے اور حق تعالیٰ سے دعا کرتا رہے اللہ پاک اسکو ہدایت دیں گے اور اسکے دل میں بات آ جائیگی کہ فلاں شخص میں اخلاص ہے، دوسروں کی ہمدردی ہے، اتباع سنت ہے، خدا کا خوف ہے خدمت دین کا جذبہ ہے، صبر و تحمل ہے، تواضع ہے، سخاوت ہے وغیرہ وغیرہ غرض خوف خدا اور رسول مقبول ﷺ کے اخلاق فاضلہ ہیں اور فلاں شخص میں ریاکاری ہے، نفیس پروری ہے، خواہش نفسانی کا اتباع ہے، بجائے خوف خدا کے دنیا والوں کا خوف ہے، بجائے خدمت دین کے جاہ اور مال مطلوب ہے، بے صبری ہے، بے قراری ہے، تکبر ہے، بخل ہے، وغیرہ وغیرہ جسمیں پہلی قسم کی صفات عالیہ ہوں وہ اس قابل ہے کہ اس کی صحبت اختیار کی جائے اور اس کی بتائی ہوئی بات پر عمل کیا جائے جس میں دوسری قسم کی صفات ہوں اس سے دوری اختیار کی جائے۔ فقط واللہ سبحانہ تعالیٰ

حررہ العبد محمود وغفرلہ دارالعلوم دیوبند

## دیوبندیت اور بریلویت

سوال:- اختلافات علماء کی برکت سے آج کل مذہب حنفی میں دو فرقہ ہو گئے ہیں اور

دونوں فرقوں کا دعویٰ نجات ہے، ایک فرقہ بریلوی اور دوسرا دیوبندی، ان دونوں میں کونسا فرقہ قابل عمل ہے۔ بصورت ناقابل عمل اس کے وجوہ،

### الجواب حامداً ومصلياً!

اختلاف روایات، تعارض نصوص، تفسیر احکام و ترتیب احکام اور تصادم ادلہ کی وجہ سے علماء حقانی میں اختلاف ہوا جس کی برکات اہل علم محققین و متبعین مذہب پر مخفی نہیں علماء دیوبند اور فرقہ بریلویہ میں چند مسائل میں اختلاف ہے نصوص قرآنیہ احادیث نبویہ (علی صاحبہما الف تحیة) اصول کلامیہ، فروع فقہیہ کے لحاظ سے ان مسائل مختلفہ میں علماء دیوبند حق پر معلوم ہوتے ہیں جس مسئلہ کے متعلق دریافت کرنا ہو اس کو کہئے انشاء اللہ تعالیٰ کافی اور تسکین بخش دلائل سے اس کو ثابت اور واضح کر دیا جائیگا۔ فقط واللہ اعلم

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور یکم رمضان ۱۳۵۵ھ

الجواب صحیح: سعید احمد غفرلہ صحیح: عبد اللطیف یکم رمضان ۱۳۵۵ھ

### اعلیٰ حضرت لقب کا حکم

سوال:- احمد رضا خاں نصاب مجدد بھی ہیں اور ان کا لقب اعلیٰ حضرت بھی ہے میں نے تو کسی کتاب میں کسی پیغمبر کیلئے سوائے حضرت، اعلیٰ حضرت خطاب نہیں دیکھا جو لقب حضرت سے بڑھ جائے، اس کا کیا حکم ہے؟

### الجواب حامداً ومصلياً!

کسی انسان کی تعریف نبی اکرم ﷺ سے زیادہ نہیں، آپ کے مرتبہ کو نہ فرشتہ پہونچانہ

پیغمبر نہ کوئی پہنچ سکتا ہے۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند

## اعلیٰ حضرت بریلوی کا ایک ملفوظ، کیا خان صاحب مسلمان ہیں؟

سوال:- مولانا احمد رضا خاں صاحب نے اپنی کتاب الملفوظ حصہ سوم ص ۳۰۰ پر یہ عبارت لکھی ہے (ازواج مطہرات انبیاء علیہم السلام کے قبور میں پیش کی جاتی ہیں اور وہ ان سے شب باشی فرماتے ہیں) کیا یہ عبارت حضور علیہ السلام کی شان میں گستاخی ہے ایسا لکھنے والے اور ایسا کہنے والے کیلئے شرعاً کیا حکم ہے کیا یہ عبارت علامہ زرقاتی کی شرح مواہب لدنیہ میں چھٹی جلد ص ۱۶۹ پر لکھی ہے کیا علماء دیوبند نے مولانا احمد رضا خاں کو بھی گستاخ رسول اور کافر یا بددین ہونے کا فتویٰ دیا ہے یہ رضا خانی کونسا فرقہ ہے) کیا حقیقت ہے کہ مولانا احمد رضا خاں نے مذہب اسلام میں رضا خانی فرقہ کی بنیاد ڈالی ہے؟۔ فقط

باسمہ سبحانہ تعالیٰ

### الجواب حامداً ومصلياً!

بریلی کے اعلیٰ حضرت احمد رضا خاں کے ملفوظ میں یہ بات اس طرح موجود ہے زرقاتیؒ

۱..... والمعتمد المعتمد ان افضل الخلق نبينا حبيب الحق وقد ادعى بعضهم الاجماع على ذلك فقد قال ابن عباسؓ ان الله فضل محمداً على اهل السماء وعلى الانبياء (شرح فقه

اکبر ص ۱۳۸، مطبوعہ رحیمیہ دیوبند، تعریف علم الکلام)

۲..... الملفوظ کامل ص: ۲۴۵، حصہ سوم، مطبوعہ نورانی کانپور.

مواہب لدنیہ میں لفظ بییت ہے خاں صاحب نے لفظ شب باشی لکھا ہے۔ جس کا مطلب عرف عام میں شوہر بیوی کے تعلقات خصوصی کو انجام دینا ہوتا ہے اس وجہ سے ان پر اعتراض ہے خاں صاحب نے وصیت کی ہے کہ میرے دین و مذہب پر عمل کرنے کو جو کہ میری کتابوں میں موجود ہے ہر ایک فرض سے اہم فرض سمجھیں اور اتباع شریعت کو حتی الامکان لازم کہتے ہیں خود اسی سے معلوم ہوتا ہے کہ شریعت ایک چیز ہے، احمد رضا خاں صاحب کا دین و مذہب ایک مستقل چیز ہے جو کہ ان کی کتابوں سے ظاہر ہوتا ہے کہ وہ اکابر اولیاء اللہ کی تکفیر کرتے ہیں جو شخص تکفیر نہ کرے یا کفر میں شک کرے اس کو بھی کافر جانتے ہیں اور آگے کو اس کی اولاد کو ثابت النسب تسلیم نہیں کرتے ہیں جس کی وجہ سے بے شمار علماء اقیاء اور ان کے متبعین خاں صاحب کے نزدیک اسلام سے خارج ہیں العیاذ باللہ حدیث بخاری شریف میں موجود ہے کہ اگر کوئی شخص کسی کو کافر کہے اور وہ (دلیل شرعی) کی روشنی میں کافر نہ ہو تو یہ کلمہ کفر اس کافر کہنے والے کی طرف لوٹتا ہے۔ تو ان کے فتویٰ سے اولیاء اللہ تبارک وتعالیٰ عز و جل شانہ وعم نوالہ کیا کافر ہوتے۔ خود خاں صاحب کا ایمان سلامت رہنا دشوار ہو گیا۔ فقط واللہ تعالیٰ اعلم  
املاء العبد محمود غفرلہ دارالعلوم دیوبند ۲۸/۶/۲۰۱۷ھ

۱..... مواہب لدنیہ میں بییت کے بجائے یضاجع ویستمتع بہن کے الفاظ ہیں ملاحظہ ہو۔ ونقل السبکی فی طبقاتہ عن ابن فورک انه علیہ السلام حی فی قبرہ رسول اللہ ابد الآباد علی الحقیقۃ لحياتہ فی قبرہ یصلی فیہ باذان واقامۃ قال ابن عقیل الحنبلی ویضاجع ازواجه ویتمتع بہن اکمل من الدنیا وحلف علی ذلک وهو ظاہر ولآمانع (شرح الزرقانی علی المواہب اللدنیہ ص ۶/۱۶۹، النوع الثالث فی بیان ما یدل علی وصفہ تعالیٰ ﷺ، بالشہادۃ، مطبوعہ دار المعرفۃ بیروت)

۲..... (ملفوظات اعلیٰ حضرت بریلوی ص ۲۰۱، ۲۰۲، ۲۰۳، مطبوعہ کانپور)

۳..... عن ابی ذرؓ انه سمع النبی صلی اللہ علیہ وسلم یقول لایرمی رجل رجلاً بالفسوق ولا یرمیہ بالكفر الا ارتدت علیہ ان لم یکن صاحبہ کذالک (بخاری شریف ص ۸۹۳ ج ۲، باب ما ینہی عن السباب واللعن، مطبوعہ اشرفی دیوبند)

## اعلیٰ حضرت کی فصاحت

**سوال:-** بعض رضاخانی کہتے ہیں کہ حضرت مولانا رشید احمد صاحب گنگوہی نور اللہ مرقدہ نے لفظ ”آہو“ جو گجروں کی زبان کا لفظ ہے استعمال فرمایا ہے اور یہ فصیح نہیں اور اعلیٰ حضرت مولانا احمد رضا خاں صاحب بریلوی نے کبھی کوئی اس قسم کا لفظ استعمال نہیں کیا تو مولانا احمد رضا خاں صاحب زیادہ فصیح ہوئے، حضرت والا سے درخواست ہے کہ کیا لفظ ”آہو“ استعمال کرنا فصاحت کے خلاف ہے اور عوام کی دلجوئی کے خیال سے انکی زبان میں انکے انداز پران سے گفتگو کرنا کیا فصاحت کے خلاف ہے؟ نیز کیا واقعی مولانا احمد رضا خاں صاحب نے کبھی کوئی لفظ فصاحت کے خلاف استعمال نہیں کیا۔ بینوا تو جروا۔ فقط

محمد فاروق غفرلہ ۷/۱۰/۱۴۱۰ھ

### الجواب حامدًا ومصلياً!

مخاطب کی زبان اور اس کے محاورہ میں اگر کوئی لفظ بول دیا جائے تو اس پر اعتراض بے کار ہے۔ نیز اگر ایک دو لفظ غیر زبان کا بول دیا جائے تو اس پر بھی اعتراض بے کار ہے۔ بستان العارفین لمیں فقیہ ابواللیث سمرقندی نے بعض ایسے الفاظ لکھے ہیں جو عربی زبان کے نہیں مگر حدیث شریف میں موجود ہیں تمہرک یک عنب دودو، اور اشکم درد۔ اور کلموا الناس علی قدر عقولہم تو بہت مشہور و معروف ہے۔ آپ کے سوال کے نقطہ نظر سے اگر اعلیٰ حضرت فاضل بریلوی کی تحریرات کا جائزہ لیا جائے تو آپ سخت تعجب اور حیرت میں پڑ جائیں

۱..... عن ابی ہریرۃ رضی اللہ تعالیٰ عنہ انہ قال لہ رسول اللہ صلی اللہ علیہ وسلم حین اشتکیٰ

بطنہ یا باہریرۃ اشکم درد الخ، (بستان العارفین ص ۳۵۸)

۲..... حدیث میں بھی ہے۔ أمرنا ان نکلم الناس علی قدر عقولہم (المقاصد الحسنۃ ص ۹۳،

مطبوعہ دارالکتب العلمیہ بیروت)

گے۔ خالص الاعتقاد اور فتاویٰ رضویہ، الکوئٹہ الشہابیہ وغیرہ میں کیسے کیسے گندے غیر مہذب  
گرے پڑے الفاظ تحریر فرمائے ہیں۔ بطور نمونہ چند اشعار نقل کرتا ہوں جو کہ علماء دیوبند سے  
متعلق لکھے ہیں۔

مجتہد العصر ان کا ہے جس کو ❀ بن سے پکڑ کر لاتے یہ ہیں  
ترجمی مسکاہ اور بگھاری ❀ گھول کر اس کو پلاتے یہ ہیں  
ساپھی چنپھی کے سکھے کھوٹے ❀ جھنجنی اپنی بھناتے یہ ہیں  
سارے سرک بدت پئے بیٹھے ❀ اب کیا دیدالچاتے یہ ہیں  
الحاصل قرآن کو ہر دم ❀ جھٹلاتے مکرراتے یہ ہیں

پڑھے اور فصاحت کی داد دیجئے، حدیث شریف کی کتابوں کو کس طرح بگاڑا ہے، ترمذی،  
مشکوٰۃ، بخاری، شافعی، حنفی ان الفاظ کی کیسی گت بنائی، اعلیٰ حضرت خانصاحب کا یہ قصیدہ تین  
سوساٹھ ۳۶۰ اشعار کا ہے جو اپنے انتقال سے تین سال پہلے انھوں نے لکھا جب کہ سارے  
علوم کی منزلیں طے کر چکے تھے اس کا نام ہے ”الاستمداد علیٰ اجیال الارتداد“ ساتھ ساتھ اس  
کی شرح بھی ہے جس کا نام ہے کشف ضلال دیوبند اور یہ دونوں تاریخی نام ہیں ۱۳۳۷ھ  
اور اس قصیدے کے متعلق ٹائٹل پر درج ہے۔ یہ تین سوساٹھ شعر کا مبارک قصیدہ اردو زبان  
سلیس بیان میں ہے آپ بھی اس زبان کی داد دیں گے۔ فقط واللہ الہادی الی صراط مستقیم

املاء العبد محمود غفرلہ

چھتہ مسجد دارالعلوم دیوبند ۸/۹/۲۰۱۰ھ

## بریلوی کی نماز دیوبندیوں کے پیچھے کیوں نہیں

سوال:-(۱) جب چاروں امام صحیح ہیں تو دیوبندی کے پیچھے بریلوی کی نماز کیوں نہیں

ہوتی؟

## الجواب حامدًا ومصلياً!

(۱) یہ اختلاف ایسا نہیں جیسا شافعیہ حنفیہ کا اختلاف ہوتا ہے بلکہ بریلوی لوگ حضرات علماء دیوبند کو بلکہ اپنے سوا تمام ہی مسلمانوں کو کافر کہتے ہیں انھوں نے اپنی کتاب میں لکھا ہے کہ جو ان کو کافر نہ سمجھے وہ خود کافر ہے۔ پھر وہ کسی کے پیچھے کیوں نماز پڑھیں گے۔ اسی وجہ سے وہ علماء حریمین کے پیچھے بھی نماز نہیں پڑھتے اگر کوئی شخص پڑھ لیتا ہے تو اس کی جماعت اس سے مطالبہ اور باز پرس کرتی ہے اس سال مولانا حبیب الرحمن کنگلی (بریلوی) نے مدینہ طیبہ میں اپنی جماعت الگ کی اور امام مسجد نبوی کو مسلمان قرار نہیں دیا جس کی وجہ سے ان کی گرفتاری عمل میں آئی اور انکو بغیر حج کے ہندوستان واپس بھیجا گیا۔ یہاں پہنچ کر انھوں نے بڑے پوسٹر شائع کئے اور حکومت سعودیہ کے خلاف احتجاج کیا۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

## خاں صاحب کی شفاعت کون کریگا

سوال:- مکرمی و محترمی جناب مفتی صاحب اور دیگر علماء کرام حامیان دارالعلوم دیوبند، دام ظلکم العالی، السلام علیکم ورحمۃ اللہ وبرکاتہ بعد عرض حال خدمت میں یہ ہے کہ ہم اہل مغربی بنگال ہیں ہمارے علاقوں اور اطراف میں زیادہ تر اور اکثر لوگ ہمیشہ سے علماء دیوبند کے معتقد معتمد مقتدی ہیں، اس بنا پر ہمارے جملہ مسئلہ و مسائل اور فرائض اور فتاویٰ کو بلاچوں و چرا مانتے اور بسر و چشم تسلیم کرتے ہیں۔ لیکن ان دنوں میں چند مہینوں سے ہمارے اندر اختلاف

شدید پیدا اور رونما ہو گیا ہے، اس کی وجہ یہ ہوئی کہ ہمارے اندر پہلے سے دو گروہ تھے ایک محض پیر پرست جن کو بس پیر پرستی ہی کافی ہے اور موجب نجات ہے ان کو شریعت سے کوئی سروکار نہیں صرف پیر صاحب ہی پر توکل اور بھروسہ ہے اور ان کو صرف اتنا کہنا ہی کافی ہے یا غوث پاک، یا خواجہ پیا، یا مولیٰ، یا علی مشکل کشا وغیرہ وغیرہ، دوسرا گروہ صومہ صلوٰۃ کا پابند اور حتی الامکان رسول اللہ ﷺ اور اللہ تعالیٰ کے مطیع و فرمانبردار، ایک صاحب یہاں آ کر چند لوگوں کو مرید کر گئے ہیں اور وہ صاحب خاص کر بریلوی عقیدے کے پیر ہیں۔ ان کے یہاں بدعت کفر و شرک کی کئی باتیں ہیں۔ بلکہ بدعت کفر و شرک ہی درحقیقت اپنے لئے دین حق اور شرع متین سمجھتے ہیں بقول حالی۔

نہ توحید میں کچھ خلل اس سے آئے

نہ اسلام بگڑے اور نہ ایمان جائے

مختصر یہ ہے کہ ہمارے اطراف کے قرب و جوار میں جتنے پیر پرست اور نفس پرست گمراہ لوگ تھے ان کو موقع غنیمت مل گیا ہے، لہذا وہ سب لوگ مل جل کر یہ فتویٰ جاری کر دیئے ہیں جتنے علماء دیوبندی ہیں اور ان کے کل معتقدین کافر مرتد مشرک ہیں ان کے ساتھ سلام کلام کرنا۔ لیکن دین کرنا بیاہ شادی کرنا ان کا ولیمہ کھانا اور ان کے پیچھے نماز پڑھنا قطعی حرام ہے اس صورت میں ہم کو کیا کرنا چاہئے اور کونسا طرز و طریقہ اختیار کرنا چاہئے ہم آپ لوگوں سے مشورہ چاہتے ہیں بایں ہمہ اس کی تردید میں کوئی کتاب لکھی گئی ہو تو برائے مہربانی میرے پتہ پر ضرور بالضرور بھیجیں تاکہ ان لوگوں کا صحیح طور سے مقابلہ کیا جائے اور دندان شکن جواب دیا جائے نیز اگر ممکن ہو تو اپنے کسی عالم فاضل صاحب کو حسب ذیل مقاموں میں بھیج کر گمراہ لوگوں کی اصلاح اور ہدایت کیلئے حتی الامکان جدوجہد کی ضرور بالضرور کوشش فرمائیں کم از کم برائے مہربانی اس مغربی بنگال میں جو علماء دیوبندی ہیں ان

علماء کو بھی آپ حضرات ایماء و اشارہ کر دیں تاکہ وہ مذکورہ حسب ذیل پتوں پر آ کر خالص دینی اور مذہبی خدمات اور صحیح تبلیغ اسلام سے لوگوں کو آگاہ و آشنا اور ہوشیار و خبردار کر دیں بندہ بھی ان کے ساتھ ہو کر اسلامی خدمات کیلئے ہر دم تیار ہے۔

تدبیر سبھانے کی نہیں ہماری کوئی ..... ہاں ایک دعائیری کہ مقبول خدا دیر کیا ہے مہدی آ خرزماں کو بھیجئے ..... تاکہ ان کے ساتھ ہم زندہ کریں اسلام کو اس بریلوی عقیدہ کا ایک آدمی ایک اشتہار چھپا کر ہمارے اطراف میں عوام کو تقسیم کر رہا ہے ملاحظہ کیلئے ایک اشتہار اور مع اس کا اردو ترجمہ آپ حضرات کی خدمت میں پیش کیا جاتا ہے آپکو جو مناسب و موضوع کار روائی اور اقدام کرنا ضروری ہو اس کا بندوبست فرما کر ہمیں نہایت ممنون و مشکور فرمائیں عین نوازش ہوگی ہم اس کے عملی جواب اور عملی اقدام کے منتظر ہیں عملی کار روائی اور اس کے اقدام کے مواضع اور اس کے پتے، شہر کلکتہ خاص کر (۲) بولپور شانتی نیکیٹن کی بڑی مسجد ضلع بیر بھوم (۳) موضع سنکھی ضلع نزد بولپور و یا بولپور ضلع بیر بھوم (۴) موضع خوانچی ضلع بردوان بولیوانداز (۱۵) میل بجانب شرق ان مقاموں میں بس اور ٹرین کی آمدورفت ہے۔ جواب کیلئے اس درخواست کے ہمراہ ڈاک ٹکٹ بھی ارسال کیا جاتا ہا۔ فقط والسلام

العارض الحقیر: غلام موسیٰ ندوی نقوی امام متولی چنیا باڑا مسجد

پتہ مراسلات:- ۲۵/۱ بلک برنی لین کلکتہ مورخہ ۱۲ فروری ۱۹۷۶ء

بریلوی فرماتے ہیں (کہ ایک اشتہار کا بنگلہ سے اردو میں ترجمہ) وہابی نجدی سے ہوشیار خبردار نظم میں اس اشتہار کو چھپا کر بانٹ دو تم کو جہاد کا ثواب ضرور مل جائے گا۔ انگریزوں کے دوران حکومت میں دیوبند انگریز کا ایجنٹ تھا اور اس زمانے میں بھی مسلمان کے درمیان فتنے و فساد کا کام کر رہا ہے، ہندوستان میں وہابی اور نجدی فرقوں کا مرکز دیوبند

ہے۔ یہ لوگ نبی ﷺ کی شان میں گستاخی اور بے ادبی کرنے کی وجہ سے کافر اور مرتد اور اسلام سے خارج ہو گئے ہیں اور اس فرقے کی مختلف کتابوں میں سے چند مردود اور مفسد عقائد کی نظیر ملتی ہیں اور مثال حسب ذیل ہیں۔

(۱) رسول اللہ ﷺ جیسا علم غیب ہر ایک بچہ اور پاگل یہاں تک کہ چار پائے جانوروں کو بھی ہے۔ حفظ الایمان (از اشرف علی تھانوی)

(۲) رسول اللہ ﷺ کی ختم نبوت عوام الناس کیلئے ہے مگر عقلمندوں کا یہ عقیدہ نہیں ہے (تخذیر الناس از قاسم نانوتوی)

(۳) عملیات امت، نبی ﷺ کے عملیات کے برابر ہے۔ یہاں تک کہ کبھی نبی کریم ﷺ سے بھی بڑھ جاتے ہیں (تخذیر الناس)

(۴) کو اکھانا حلال ہے اور ثواب بھی ہے (فتاویٰ رشیدیہ از رشید احمد گنگوہی)

(۵) نبی ﷺ سے شیطان کا علم زیادہ ہے (خلیل احمد نیٹھوی)

(۶) رسول اللہ ﷺ نے دیوبند مدرسہ میں اردو تعلیم حاصل کی (براہین قاطعہ)

(۷) رسول اللہ ﷺ دیوبندی علماء کیلئے کھانا پکانے آتے تھے (تذکرۃ الرشید جلد اول)

(۸) کسی کو دھائی دینا شرک اور کفر ہے (بہشتی زیور از اشرف علی تھانوی)

(۹) علی بخش حسین بخش عبدالنبی نام رکھنا کفر اور شرک ہے (بہشتی زیور)

(۱۰) مخلوقات کے بڑے چھوٹے یہاں تک کہ نبی اور ولی بھی اللہ پاک کی شان کے

مقابلہ میں چمار سے بدتر ہیں (تقویۃ الایمان از اسماعیل دہلوی) وغیر ہا دیوبندیوں کے کل بد عقائد کی تفصیل اور توضیح کیلئے ایک ضخیم کتاب کی ضرورت ہے لہذا ہم اس مختصر اشتہار میں صرف دس نمونہ پراکتفا کرتے ہیں، وہابی فرقہ کی تردید میں بہت سی کتابیں شائع ہو چکی ہیں سنی اور حنفی علماء کی چند کتابوں کا ذکر کرتا ہوں، جاء الحق، ظفر الاسلام، المصباح الحدید، التحقیقات،

جراثیم و ہابیہ، سنی علماء صاحبان، غلام احمد قادیانی، قاسم صاحب نانوتوی، اشرف علی تھانوی، رشید احمد گنگوہی، خلیل احمد بیٹھوی ان پانچ شخصوں کو کافر مرتد اور خارج از اسلام کہہ چکے ہیں جو شخص انکے کافر ہونے میں شک و شبہ کریگا وہ بھی کافر ہو جائیگا (حسام الحرمین ملاحظہ فرمائیں) وہابی نجدی دیوبندی فرقے کے لوگ ان مولویوں کو وہابی جانتے ہیں۔ لہذا تمام وہابی دیوبندی تبلیغی لامذہبی اور کافر ہیں انکے پیچھے نماز پڑھنا اور ان سے شادی بیاہ کرنا کروانا حرام ہے وہابی دیوبندی سے اپنا ایمان بچائیے۔ فقط

خادم اہلسنت محمد مستقیم

نیمگرامی ڈاکخانہ نیمگرام بلوری ضلع مرشد آباد

نوٹ:- ایک اصلی اشتہار بھی اس کے ساتھ منسلک ہے، مورخہ ۲۶ فروری ۱۹۷۶ء

الجواب حامدًا ومصلياً!

محترمی زید احترامہ..... (السلام علیکم ورحمۃ اللہ وبرکاتہ)

گرامی نامہ ملا پڑھ کر آپ کی پریشانی کا علم ہوا ایک طبقہ کا مستقل مشغلہ ہی یہ ہے کہ وہ اہل حق علماء سے عوام کو بدظن کرتا رہتا ہے اور اس سلسلہ میں جس قسم کے اعتراضات اس کے امکان میں ہوں شائع کرتا رہتا ہے تقریباً ایک صدی بیت گئی ان اعتراضات کی تردید میں درجنوں کتابیں لکھی گئیں سو اشتہارات کے جوابات دئے گئے ہزاروں اشتہارات شائع کئے گئے۔ لیکن یہ طبقہ ہمیشہ اعتراضات کی تجدید کرتا رہتا ہے دین حق کی جس قدر خدمات دارالعلوم دیوبند نے کی ہیں وہ روز روشن کی طرح واضح ہیں قرآن کریم کی تفسیر و تراجم، حدیث پاک کی شروح و حواشی، فقہ کے مسائل و فتاویٰ، تزکیہ باطن، اصلاح قلب، وعظ و تذکیر غرض کہ دین اسلام کے ہر شعبہ میں اس کی خدمات نہایت نمایاں ہیں۔ جن کا انکار کرنا آفتاب پر خاک ڈالنا اور آسمان پر تھوکنہ ہے۔ آج براعظم کا کونسا خطہ ہے جہاں دارالعلوم

دیوبند کے فیض یافتہ اور فاضل موجود نہیں جن کی بدولت باطل اور جہالت کی تاریکی دور ہو کر حق اور علم کی روشنی پھیل رہی ہے بدعت کے بادل چھٹ کر سنت کا سورج طلوع ہو رہا ہے مشرکانہ رسوم ختم ہو کر ایمانی اعمال جاری ہو رہے ہیں۔ قبر پرستی سے طبائع متنفر ہو کر مساجد آباد کرنے کی طرف توجہ ہو رہی ہے دارالعلوم کا یہ فیض بحمد اللہ بڑھتا جا رہا ہے اور جگہ جگہ دینی مدارس قائم ہو کر قال اللہ تعالیٰ اور قال الرسول ﷺ کی صدائیں گونج رہی ہیں حلال و حرام کی تمیز قائم ہو رہی ہے قدیم مدارس سے فارغ ہو کر فضلاء قوم کی ہدایت میں مشغول ہیں اہل باطل ان سب دینی احسانات کی بیداری کو دیکھ کر پریشان ہیں اور بوکھلاہٹ میں جو جو نہ کرتا تھا وہ کر رہے ہیں۔ لیکن بحمد اللہ ان کے جھوٹ کا پردہ خود قوم چاک کر رہی ہے بعض سادہ لوح پڑھے لکھے صحیح جذبہ رکھنے والے بھی فریب میں آ جاتے ہیں اور اکابر اہل اللہ کی طرف سے بدگمانی میں مبتلا ہو جاتے ہیں، لیکن حقیقت حال پر جب انکو اطلاع ہوتی ہے تو فوراً اپنی بدگمانی سے توبہ کر لیتے ہیں اور تحریر کردہ اعتراض کی تردید اور جواب میں مستقل کتابیں لکھی گئی ہیں بسط البنان تفسیر العوان، خلاصۃ البیان، توضیح البیان، تسہیل الفرقان یہ سب حفظ الایمان کی شرح اور توضیح کے سلسلہ میں شائع کی جا چکی ہیں۔

(۱) حفظ الایمان میں یہ عبارت اس طرح نہیں ہے متن عبارت کو بگاڑا گیا ہے۔ جی

چاہے تو اصل کتاب میں دیکھ لیا جائے۔

(۲) تحذیر الناس کے مصنف حضرت مولانا قاسم صاحب نانوتوی نے ختم نبوت کی تین

صورتیں لکھی ہیں اور ہر طرح کی ختم نبوت حضور ﷺ کیلئے ثابت کی ہیں اور لکھا ہے کہ حضرت نبی اکرم ﷺ زمان کے اعتبار سے بھی خاتم النبیین ہیں کہ آپ کے بعد کوئی اور نبی پیدا ہونے والا نہیں ہے اور مکان کے اعتبار سے خاتم النبیین ہونے کے معنی یہ ہے کہ کسی زمین میں آپ کے

بعد کوئی نبی نہیں اپنی ذات مقدسہ کے اعتبار سے بھی آپ خاتم النبیین ہیں ختم نبوت کے جتنے طریقہ تھے سب کو آپ کی ذات والا پر اس طرح منحصر کر دیا گیا کہ کوئی گنجائش باقی نہیں چھوڑی اس کیلئے جوابات محذورات عشر<sup>۱</sup> دیکھئے تو حقیقت معلوم ہو۔

(۳) مصنف<sup>۲</sup> علیہ الرحمہ نے لکھا ہے کہ آدمی میں دو قسم کی قوتیں ہیں ایک قوت علمی دوسری قوت عملی پھر ہر ایک کی دو، دو صورتیں ہیں ایک من حیث التاثر ایک من حیث التأثر۔ جس میں قوت علمیہ من حیث التاثر اعلیٰ درجہ کی ہوئی دوسرا کوئی اس کے مقابل نہ ہو سکے وہ نبی ہے اور جس میں قوت علمیہ من حیث التاثر اعلیٰ درجہ کی ہو۔ وہ صدیق ہے جس میں قوت عملیہ من حیث التاثر اعلیٰ درجہ کی ہو وہ شہد ہے اور جس میں قوت عملیہ من حیث التاثر اعلیٰ درجہ کی ہے وہ صالح ہے، ان چار قسم کے طبقات کو قرآن کریم کی آیت۔ **فاولئک مع الذین انعم اللہ علیہم من النبیین والصدیقین والشهداء والصالحین وحسن اولئک رفیقاً** میں بیان کیا گیا ہے یہ مضمون بہت علمی اور دقیق ہے امت میں بعض حضرات ایسے گذرے ہیں کہ دیکھنے میں ان کا عمل بہت تھا جیسے حضرت عثمان غنیؓ نے وتر کی ایک رکعت میں پورا قرآن کریم ختم کیا ہے۔ حضرت عبداللہ ابن عمر و بن العاصؓ نے روزے بہت کثرت

۱..... یہ کتاب دس سوال و جواب پر مشتمل ہے جس میں مصنف نے سائل کے اعتراض کا رد فرما کر آپ کو ہر اعتبار سے خاتم النبیین ثابت فرمایا ہے مطبوعہ بلاس پریس ساڈھول۔

۲..... تحذیر الناس ص ۵،

۳..... سورہ نساء آیت: ۶۹،

**ترجمہ:-** تو ایسے اشخاص بھی ان حضرات کے ساتھ ہوں گے جن پر اللہ تعالیٰ نے انعام فرمایا ہے یعنی انبیاء اور صدیقین اور شہداء اور صلحاء اور یہ حضرات اچھے رفیق ہیں۔ (از بیان القرآن)

۴..... عن عطاء بن ابی رباح ان عثمان بن عفان صلی بالناس ثم قام خلف المقام فجمع کتاب اللہ فی رکعة کانت وتره فسمیت البتراء، طبقات ابن سعد ص ۶۷ ج ۳ عثمان بن عفان ذکر انه کان یقرأ القرآن فی رکعة. مطبوعہ در الفکر بیروت. (ترجمہ گلے صفحہ پر)

سے رکھے ایسے حضرات بھی گذرے ہیں ایک دن رات میں آٹھ مرتبہ قرآن ختم کیا ایک ہزار نقلیں روزانہ پڑھیں اپنی عمر میں ساٹھ حج کئے عمل کی یہ کثرت حضرت نبی اکرم ﷺ سے منقول نہیں مگر اسکے باوجود کوئی بھی نبی اکرم ﷺ کے درجہ کو نہیں پہنچ سکا ہے اور نہ پہنچ سکتا ہے ان حضرات کا یہ عمل بھی حضرت نبی اکرم ﷺ پر ایمان لانے اور ان کی ہدایت پر مٹنے کے نتیجے میں تھا اس میں کون سی اعتراض کی بات ہے جو لوگوں کو گمراہ اور مشتعل کیا جا رہا ہے۔

(۴) فقہاء نے کوئے کی تین قسمیں لکھی ہیں ایک وہ جس کی غذا ہی مردار اور غلاظت ہے وہ کرگس اور گدھ کی طرح حرام ہے ایک وہ جس کی غذا صرف غلہ اور دانہ ہے وہ کبوتر کی طرح حلال ہے ایک وہ جو دانہ غلہ بھی کھاتا ہے اور غلاظت بھی کھا لیتا ہے امام ابو یوسفؒ اس کو مکروہ کہتے ہیں امام ابو حنیفہؒ کا ارشاد ہے کہ وہ مرغی کی طرح حلال ہے کہ وہ بھی دونوں

(حاشیہ صفحہ گذشتہ) **ترجمہ**:- حضرت عثمان بن عفان رضی اللہ عنہ نے لوگوں کو نماز پڑھائی پھر مقام ابراہیم کے پیچھے کھڑے ہوئے اور تمام کتاب اللہ (قرآن پاک) کو ایک رکعت میں جمع کیا جو ان کی وتر تھی جس کا نام بتیرا ہے۔

(حاشیہ صفحہ ۷۱) ..... ان عبد اللہ عمرو بن العاص صائم نہارہ قائم لیلہ لا یعرف لسانہ حدیثنا من احادیث الدنیا مہما یکن حلالا انما ہو رطب دائما یدکر اللہ تالیاً قرآنہ الخ رجال حول الرسول ص ۵۶۱. عبد اللہ بن عمرو بن العاص. دار ثبات بیروت

طبقات ابن سعد ص ۲۶۲ ج ۴. عبد اللہ بن عمرو بن العاص. مطبوعہ دار الفکر بیروت.  
**ترجمہ**:- حضرت عبد اللہ بن عمرو بن العاص رضی اللہ عنہ دن کو روزہ رکھتے رات کو قیام کرتے ان کی زبان دینا کی باتوں میں سے کوئی بات نہیں پہنچاتی تھی جب کہ وہ حلال ہو (یعنی دنیوی حلال گفتگو بھی نہیں کرتے تھے) لیکن ہمیشہ ذکر اللہ میں رطب اللسان رہتے قرآن پاک کی تلاوت کرتے رہتے۔

۲..... وقد کان للسلف فی قدر القراءة عادات فاکثر ماورد فی کثرة القراءة من کان یختم فی الیوم واللیلۃ ثمان ختمات اربعاً فی اللیل واربعا فی النهار، الاتقان فی علوم القرآن ص ۱۰۴ ج ۱، النوع الخامس والثلاثون فی آداب تلاوته الخ (مطبوعہ سہیل اکیڈمی لاہور)

چیزیں کھا لیتی ہے۔ یہی قول راجح ہے عنایہ شرح ہدایہ فتاویٰ عالمگیری سلمہ فتاویٰ قاضی خان سلمہ فتاویٰ شامی وغیرہ میں کوئے کی قسمیں اور احکام درج ہیں ایک مستقل رسالہ اس مسئلہ پر شائع شدہ ہے۔ جسمیں ہندوستان کے بہت اونچے اہل علم اہل فقہ اہل فتاویٰ کے فتاویٰ مع دلائل منقول ہیں اس کا نام ہے، ”فصل الخطاب فی تحقیق مسئلۃ الغراب“ ایک جائز چیز کو لوگ اگر حرام و ناجائز سمجھتے ہوں تو اس کی حرمت کی تردید کیلئے اس کو استعمال کرنا اور کھانا تاکہ لوگوں کے عقیدے کی اصلاح ہو جائے اور وہ حلال کو حرام نہ سمجھیں باعث اجر و ثواب بھی ہے۔

(۵) یہ محض جھوٹ ہے براہین قاطعہ میں کہیں ایسا نہیں لکھا ہے۔

۱..... اما الغراب الاسود والابقع فهو انواع ثلاثة نوع يلتقط الحب ولا يأكل الجيف وليس بمكروه ونوع منه لا يأكل الا الجيف وهو الذي سماه المصنف الابقع الذي يأكل الجيف وانه مكروه ونوع يخلط بأكل الحب مرة والجيف اخرى وهو غير مكروه عندابی حنیفة مكروه عندابی یوسف قوله وكذا الغداف وهو غراب القیظ لایؤكل واصل ذلك ان مایاكل الجيف فله حمة نبت من الحرام فیكون خبیثا عاده و مایاكل الحب عادة لم یوجد ذلك فیہ وما خلط كالذجاج والعققق فلا بأس بأكله عندابی حنیفة وهو الاصح عنایة علی هامش فتح القدير ص ۵۰۰ ج ۹، كتاب الذبائح فصل فیما یحل اكله وما لا یحل، مطبوعه دار الفكر بیروت.

۲..... عالمگیری ص ۲۰۹ ج ۵، كتاب الذبائح، الباب الثاني فی بیان مایؤكل من الحيوان ولا یؤكل. (مطبوعه كوئٹہ)

۳..... قاضی خان علی الہندیہ ص ۳۵۷ ج ۳، كتاب الصيد والذبائح، مطبوعه كوئٹہ.

۴..... شامی زکریا ص ۴۴۳ ج ۹، مطبوعه کراچی ص ۳۰۵ ج ۶، كتاب الذبائح.

۵..... مصنفہ مولانا نصیر الدین صاحب میرٹھی، مطبوعه انجمن ارشاد المسلمین لاہور

۶..... من احیاسنة ای من اظهرها واشاعها بالقول او العمل من سنتی قدامیتت بعدی ای ترکت تلک السنة عن العمل بها یعنی من احیایا من بعدی بالعمل بها او حث الغير علی العمل بها فان له من الاجرای الثواب الکامل. مرقاة شرح مشکوة ص ۲۰۲ ج ۱، باب الاعتصام بالکتاب والسنة، الفصل الثاني، مطبوعه بمبئی،

(۶) یہ بھی جھوٹ ہے براہین قاطعہ میں کہیں بھی ایسا نہیں لکھا ہے۔ براہین قاطعہ بارہا چھپی اور چھپتی رہتی ہے اس کو منگا کر دیکھ لیا جاوے۔

(۷) تذکرۃ الرشید میں کہیں نہیں لکھا کہ رسول اکرم ﷺ دیوبندی علماء کیلئے کھانا پکانے آئے تھے۔

(۸) جو شخص دوہائی کا مفہوم سمجھتا ہے اور شریعت کے اصول سے بھی واقف ہے اسکو منع ہی کریگا! مثلاً کوئی شخص مصیبت میں مبتلا ہو جاوے خدائے پاک سے دعا کر نیکی بجائے کسی کو پکارے کہ اے فلانے جن یا شیطان یا فلانے مرد مجھے اس مصیبت سے بچا تو اس کی کہاں اجازت ہے۔

(۹) خدائے پاک کی جو صفت خاصہ ہے اس کو کسی غیر کی طرف منسوب کرنا یہ شرک فی الصفات ہے۔ مثلاً سب اللہ کے بندے ہیں کسی کو غیر اللہ کا بندہ کہنا یا مثلاً سب اللہ کے پیدا کئے ہوئے ہیں کسی کو علیؑ کا یا حسینؑ کا پیدا کیا ہوا کہنا یا مثلاً سب کے گناہوں کو معاف کرنا اور بخش دینا اللہ تعالیٰ کی صفت ہے پھر یہ کہنا کہ فلاں گناہ کو علیؑ بخش دیں گے فلاں کے گناہوں کو حسین معاف کر دیں گے۔ کتنا غلط تصور اور غلط عقیدہ ہے۔

۱..... بھشتی زیور ص ۴۰ ج ۱ کفر اور شرک کی باتوں کا بیان. مطبوعہ تھانوی دیوبند

۲..... الثانی ان الناس قدا کثروا من دعاء غیر اللہ تعالیٰ من الاولیاء الاحیاء منهم والاموات وغیرہم مثل یاسیدی فلان اغثنی و لیس ذلک من التوسل المباح فی شی واللائق بحال المؤمن عدم التفوہ بذلک وان لا یحوم حول حماہ وقد عدہ اناس من العلماء شرکا الخ روح المعانی ص ۲۸ ج ۶ سورہ مائدہ تحت آیت ۳۵ مطبوعہ مصطفائی دیوبند.

۳..... ویؤخذ من قوله ولا عبد فلان منع التسمیة بعد النبی الی قوله والاكثر علی المنع خشیة اعتقاد العبودیة کمالا یجوز عبدالدار الخ، شامی زکریا ص: ۵۹۹، ج: ۹ کتاب الحظر والاباحہ، فصل فی البیع، مرقاة شرح مشکوٰۃ ص: ۵۹۹، ج: ۲، باب الاسامی، الفصل الاول مطبوعہ بمبئی.



کریں جس سے حقیقت روشن ہوگی کہ میدان شاملی میں علماء دیوبند نے کس طرح جہاد کیا اور مالٹا میں علماء دیوبند پر کیا کیا مظالم توڑے گئے نینی جیل، کراچی جیل وغیرہ میں کس طرح یہ حضرات نظر بند رہے اور محبوس کئے گئے آج بریلوی طبقہ کے کچھ لوگ تاریخ کو اس طرح مسخ کرنا چاہتے ہیں جس طرح علماء دیوبند کی صاف اور صحیح باتوں کو مسخ کر کے قوم میں اشتعال پیدا کرتے ہیں یہی ان کی زندگی کا کل سرمایہ ہے کہ علماء حق کی تکفیر کریں اور سیدھے سادھے مسلمانوں کو ان کے خلاف مشتعل کر کے بھڑکائیں اسکے علاوہ انکے پاس زندہ رہنے کا کوئی سامان نہیں ہے کوئی علمی کام نہیں ایک کتاب جس کا نام ہے ”تکفیری افسانے“، اسمیں ایک بڑی طویل فہرست ہے اس کو دیکھ کر پتہ چلے گا کتنی بڑی مخلوق کو اعلیٰ حضرت فاضل بریلوی نے کافر لکھا ہے اور اتنا بڑا بوجھ کفر کا تیار کیا ہے کہ میدان حشر میں اس کو سر پر لے کر حاضر ہونگے اور علماء حق ان پر دعویٰ کریں گے کہ اس شخص نے ہم کو کافر کہا ہے خدا ہی بہتر جانتا ہے کہ اس وقت خانصاحب کا کیا حال ہوگا علماء حق کی سفارش اور شفاعت کر نیوالے آقاء دو جہاں سید الاولین والآخرین امام المرسلین (فداہ روجی وارواح آبائی) صلی اللہ تعالیٰ علیہ وعلیٰ الہ اصحابہ وذراریہ واہل بیتہ وبارک وسلم ہوں گے اس وقت خانصاحب کے تبعین بھی دیکھیں گے کہ خانصاحب کس طرح اتنے بڑے بوجھ کا تحمل کریں گے جس کے نتیجہ میں کفر و عذاب کے سوا کچھ نہیں۔ فقط واللہ یہدی من یشاء الی صراط مستقیم

املاۃ العبد محمود وغفرلہ

دارالعلوم دیوبند ۱۴/۸/۹۶ھ

۱..... حسام الحرمین میں اعلیٰ حضرت بریلوی نے لکھا ہے، خلاصہ کلام یہ ہے کہ یہ طائفے سب کے سب کافر اور مرتد ہیں باجماع امت اسلام سے خارج ہیں۔ تکفیری افسانے ص ۷۶، ۴۶، مصنفہ مولانا نور محمد صاحب۔ مطبوعہ نورانی فیض آباد

## اشتہار مناظرہ مع اہل بدعت کی ایک عبارت کیا انکو مناظرہ کا چیلنج دینا چاہیے

سوال:- آکولہ میں رضا خانوں نے علماء دیوبند پر کافی کچھڑا چھالا اور انکو بدنام کرنے کیلئے تقریباً پانچ اشتہار نکالے ہم نے صبر سے کام لیا جب شہر کی فضا خراب ہونے لگی تو ہم نے بھی اشتہار نکالا اس اشتہار کی ایک عبارت محل اعتراض بنی ہوئی ہے وہ یہ ہے کہ (ہر دو فریق دس دس ہزار روپے پیشگی رقم بطور ضمانت گورنمنٹ کے پاس جمع کر دے اس رقم سے صرف ججوں کے اخراجات ادا کئے جائیں گے اور بقیہ رقم غالب فریق اپنی صوابدید پر دینی امور میں خرچ کریگا) تو سین کی عبارت میں شرط کی شکل ہے یا نہیں یہ جائز ہے یا نہیں (پوسٹر مطبوعہ سوال کے ساتھ ہے) مناظرہ کی آمادگی کیلئے رضا خانوں کو ایک ماہ کی مہلت دی گئی ہے۔ فقط

### الجواب حامداً ومصلياً!

ان کا تو سرمایہ زندگی ہی اکا بردیو بند کو گالیاں دے کر اپنا ایمان تباہ کرنا اور مخلوق کو گمراہ کرنا ہے ابتداءً مناظرہ کا چیلنج روپیہ فراہم کرنے کا ذریعہ ہے پھر جلسہ سٹیج اشتہار۔ مناظرین کے مصارف، کتابوں کی فراہمی وغیرہ وغیرہ غرض بہت بڑا بل بن جاتا ہے اور اچھے خاصے وقت کیلئے گزارہ کا بلکہ عیش و عشرت کا انتظام ہو جاتا ہے اگر مناسب طریقہ پر مناظرہ کو ٹلا دیا جائے تو درحقیقت یہی ان کی بڑی شکست ہے ورنہ مناظرہ کرنے سے پہلے ہی وہ اپنی فتح کے اشتہارات چھپوا لیتے ہیں اور مناظرہ کے بعد ہی مختلف مقامات پر ان کی خوب اشاعت کرتے ہیں جو لوگ اصل حقیقت سے واقف نہیں ہوتے وہ متاثر ہو جاتے ہیں۔ بقیہ رقم کا جو مصرف

۱..... المناظرۃ فی العلم لنصرة الحق عبادة ولاحد ثلاثة حرام لقهر مسلم و اظهار علم و نیل دنیا و مال او قبول. الدر المختار علی الشامی ص ۶۰۴ ج ۹، مطبع زکریا دیوبند، و مطبوعہ کراچی ص ۲۲۱ ج ۶، کتاب الحظر والاباحۃ، فصل فی البیع .

تجويز کیا گیا ہے وہ صحیح نہیں بلکہ بقیہ رقم ہر فریق کو واپس دی جائے یعنی اخراجات اگر مشترک ہوں تو بقیہ رقم نصف نصف ہر فریق کو مل جائے۔ ججوں کے متعلق کوئی شرط نہیں لگائی کہ وہ کیسے ہیں مثلاً قادیانی شیعہ رضا خانی عیسائی ہندو کیا ان کا فیصلہ بھی معتبر ہوگا۔ ایک ماہ بعد کی حد نہیں بیان کی گئی اگر ججوں کی تعیین پر اتفاق نہ ہو سکا تو کیا ہوگا۔ مطلوبہ رقم کے متعلق کوئی تصریح نہیں کہ وہ کہاں جمع کی جائیگی۔ یعنی بینک میں ڈاکخانہ میں یا تھانہ میں یا کچہری میں۔ فقط والسلام  
حررہ العبد محمود غفرلہ

دارالعلوم دیوبند ۱۶/۵/۲۰۱۷ھ

## مباہلہ

سوال:- آج کل اہل بدعت کی طرف سے گجرات بھر میں ایک بہت بڑا شور ہے اور جاہلوں کو بہکا پھسلا کر سر توڑ پھوڑ کرنے کی تجویز ہو رہی ہے۔ سوال کا مقصد صرف یہ ہے کہ جس طرح حضور اقدس ﷺ نے نجران کے عیسائیوں سے مباہلہ کا اعلان کر کے ان کو زیر کیا، اسی طرح اہل حق میں کوئی خدا کا بندہ تیار ہو کر مباہلہ کرنا چاہے تو آیا شریعت اس بارے میں اجازت دیتی ہے یا نہیں؟ اگر اجازت دیتی ہے تو اس کا طریقہ کیا ہے؟ چونکہ نومبر میں بڑودہ میں اجتماع ہونے والا ہے اس کو ناکام بنانے کیلئے اہل بدعت نے ایک قسم کا شور اور ہنگامہ برپا کیا ہے اور نت نئے جھگڑے کر رہے ہیں اور خاص کر بڑودہ میں جھگڑے بھی ہو گئے، جس

۱..... لایجوز لأحد من المسلمین أخذ مال أحد بغير سبب شرعی الخ، البحر الرائق ص ۴۱ ج ۵، مکتبہ الماجدیہ کوئٹہ، کتاب الحدود، فصل فی التعزیر، شامی زکریا ص: ۶۰۶/۶، مطلب فی التعزیر بأخذ المال کتاب الحدود.

۲..... لن يجعل الله للكفرین علی المؤمنین سیلاً. سورة النساء آیت ۱۴۱

**ترجمہ:-** اور ہرگز اللہ کافروں کو مسلمانوں کے مقابلہ میں غالب نہ فرمائیں گے (از بیان القرآن)

میں جماعت والوں کو بدنام کیا اور دفعہ ۱۴۴ بھی لگوانے کی کوشش جاری ہے، لہذا مناسب جواب تحریر فرمائیں۔

### الجواب حامدًا ومصلياً!

مباہلہ کرنے کی اب نہ ضرورت ہے نہ اجازت ہے، دین مکمل ہو چکا ہے، ہر چیز کے دلائل تفصیل سے موجود ہیں جو گفتگو کی جائے دلائل کی روشنی میں کی جائے اور ان لوگوں سے تعرض کی ضرورت نہیں، ان کے اتہامات اور بہتانوں کی طرف کوئی توجہ نہ کریں۔ زیادہ سے زیادہ اتباع سنت میں مشغول رہیں، اسی کی اشاعت کریں، جس قدر حضرت نبی اکرم ﷺ کا ذکر مبارک ہر مجلس میں ہوگا اور آپ کے اخلاق فاضلہ کا بیان ہوگا اور آپ کے حقوق کے ادائیگی کی سعی ہوگی۔ اس قدر فتنے ختم ہوں گے، باطل مضحل ہوگا، حق بلند ہوگا۔ بڑے اجتماع سے پہلے اہل اللہ کے وعظ ہوں، جگہ جگہ گشت کئے جائیں اور مخالفین کی مخالفتوں کا تذکرہ نہ اجتماعات میں ہونہ اپنی نجی مجلسوں میں ہو بلکہ زبانیں اللہ کے ذکر سے تر رہیں اور اللہ تعالیٰ کی ذات پر پورا پھر وسہ ہو اسی سے دعاء کریں، ہر معاملہ میں اسی کی طرف التجا ہو، اسی کو فریادرس یقین کریں، اس کے قبضہ و قدرت میں سب کے دلوں کو سمجھیں، انشاء اللہ تعالیٰ پوری نصرت ہوگی۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۸/۶/۸۸ھ

### یا شیخ عبدالقادر شیعاً للہ کہنا یا پڑھنا

سوال:- یا شیخ عبدالقادر شیعاً للہ کا ترجمہ و مطلب کیا ہے؟ اسے لکھنا اور بطور وظیفہ

..... لاتجوز المباحلة فى الظنيات من المسائل (احكام القرآن للشيخ ظفر احمد عثمانى)  
 ص ۲۲ ج ۲، مطبوعہ کراچی، تحت قولہ تعالیٰ فمن حاجک فیہ من بعد الآیة سورۃ آل عمران)

پڑھنا کیسا ہے؟ یہ کلمہ کب اور کیوں جاری ہوا؟ اس کے محرک اول کون ہیں؟

### الجواب حامدًا ومصلياً!

اسمیں حضرت سید عبدالقادر صاحب<sup>ؒ</sup> سے کچھ اللہ کے واسطے مانگا گیا، سوال خود ان ہی سے ہے اور اللہ جل جلالہ عم نوالہ کو وسیلہ بنایا گیا ہے، یہ طریقہ غلط ہے، برعکس ہو گیا مانگنا چاہیے تھا خدائے پاک مالک الملک سے اور وسیلہ بنا لیا جاتا ہے اسکے مقبول بندے کو مگر یہاں معاملہ الٹا ہو گیا، یہ معلوم نہیں اس کا موجد کون ہے، اس کا وظیفہ ناجائز ہے۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند

## مودودیت و رضا خانیت میں کون زیادہ مضر ہے

سوال:- امت مسلمہ کیلئے فتنہ مودودیت زیادہ مضر ہے یا فتنہ رضا خانیت؟

### الجواب حامدًا ومصلياً!

فتنہ کی نوعیت مختلف ہے، ایک نوع کے دو فرد ہوں تو انہیں توازن و تقابل دیکھا جاتا ہے، جب نوع جداگانہ ہو تو اس میں مقابلہ و موازنہ کیسا؟ ہر فتنہ اپنی نوع میں مستقل ہے۔ فقط واللہ اعلم

حررہ العبد محمود غفرلہ

دارالعلوم دیوبند

..... الثانی إن الناس قد اکتروا من دعاء غیر اللہ تعالیٰ من الاولیاء الاحیاء منهم والاموات  
 وغیرہم مثل یاسیدی فلان اغثنی ولیس ذلک من التوسل المباح فی شئی (روح المعانی  
 مطبوعہ ادارۃ الطباعة المصطفائیة دیوبند ص ۲۸ ج ۶، تحت قوله تعالیٰ یا ایہا الذین امنوا  
 اتقوا اللہ وابتغوا الیہ الوسیلة الخ، سورۃ مائدہ، پارہ ۶، آیت ۳۵.

## حضرت تھانویؒ پر اعتراض کا جواب

سوال:- (۱) زید کا یہ کہنا ہیکہ امریکہ کے لوگ راکٹ کے ذریعہ چاند پر پہنچ گئے۔  
 (۲) نئی تعلیم کے دو ایک شخص جو شریعت کے احکام سے ناواقف ہیں حضرت مولانا اشرف علی صاحب تھانویؒ کے متعلق یہ کہتے ہیں کہ مولانا حکیم الامت کو علم شریعت بعض علم شریعت تھا جس میں مولانا حکیم الامت کی کیا خصوصیت کوئی تخصیص نہیں ہے، مولانا اشرف علی صاحب کو اتنا علم بھی نہ تھا جتنا حضرت مولانا گنگوہیؒ کو حاصل تھا اور اتنا علم شریعت جتنا حکیم الامت کو تھا اتنا اور ایسا علم شریعت مولانا گنگوہیؒ کے محلہ وگلی کوچوں میں پڑے رہنے والے جانوروں، گائے، بیل، بھینس اور کتوں کو بھی حاصل ہے، کوئی خصوصیت نہیں، جب اسپر اعتراض کیا گیا تو وہ شخص کہتا ہے، اگر یہ توہین اور کفر ہے تو ہم توبہ کرنے کو تیار ہیں، فتویٰ منگوا لیجئے۔

اب سوال یہ ہیکہ اس بکواس میں حضرت مولانا اشرف علی صاحب تھانوی اور علم شریعت مطہرہ کی توہین اور کفر ہے یا نہیں اور ان پر کفر لازم آتا ہے کہ نہیں۔

(۳) اور اس صورت میں ان کو توبہ کرنا چاہیے یا نہیں، خدا اجر عطا فرمائے گا۔

### الجواب حامدًا ومصليًا!

(۱) یہ بات فی نفسہ محال نہیں۔

(۲-۳) اگر ان دونوں کی یہ گفتگو واقعی ہے بناوٹی نہیں ہے تو جس شخص کا یہ عقیدہ ہے اس سے اس کی دلیل دریافت کر کے اطلاع دیں، کیونکہ کفر کا فتویٰ لگانا بہت بڑی ذمہ داری ہے، اگر کسی شخص کو کفر کہہ دیا جائے اور وہ واقعہً کافر نہ ہو تو یہ کفر لوٹ کر اس پر آتا ہے۔ جس

نے کافر کہا ہے (العیاذ باللہ)

اس کا ایک واقعہ آپ کے سامنے پیش کرتا ہوں حضرت حکیم الامت مولانا اشرف علی صاحب تھانوی قدس اللہ سرہ سے کسی نے مسئلہ دریافت کیا، زید کا عقیدہ ہے اور وہ کہتا ہے کہ حضرت رسول مقبول ﷺ عالم الغیب تھے اور اسکی مراد یہ ہے کہ عالم الغیب بواسطہ تھے (بلا واسطہ عالم الغیب خدا تعالیٰ کے سوا کوئی نہیں) اس کا یہ عقیدہ کیسا ہے؟ حضرت مولانا تھانوی نے جواب دیا کہ کتب شریعت (قرآن و حدیث) میں جہاں لفظ علم غیب آتا ہے اس سے مراد وہی غیب ہے جو بلا واسطہ ہو پس عالم الغیب خدائے پاک کے سوا کسی اور کو کہنا اور اس سے غیب بواسطہ مراد لینا اطلاقات شرع کے خلاف ہے اور شرک ہے اسلئے حضور سرور عالم ﷺ پر عالم الغیب کا اطلاق جائز نہ ہوگا ورنہ اس تاویل سے (یعنی بواسطہ) خالق و رازق وغیرہ کہنا بھی درست ہوگا، کیونکہ آپ ایجاد عالم اور بقاء عالم کے سبب ہیں بلکہ خدا بھی ایک تاویل سے اور معبود بھی ایک تاویل سے کہنا درست ہوگا اور جب معنی کے اعتبار سے آپ کو عالم الغیب، خالق، رازق، خدا، معبود کہنا درست ہوگا اس کے لحاظ سے اللہ تعالیٰ سے اس کی نفی بھی درست ہوگی یعنی یہ کہنا بھی درست ہوگا کہ اللہ تعالیٰ عالم الغیب نہیں، یعنی بواسطہ عالم الغیب نہیں غرض ایسی تاویلات کی بناء پر دین ایک کھلونا بن جائے گا۔

آگے فرماتے ہیں حضور اکرم ﷺ کو زید عالم الغیب کس بنا پر کہتا ہے اس میں دو احتمال ہیں، ایک یہ ہے کہ سرکارِ دو عالم ﷺ کا علم اور اللہ تعالیٰ کا علم بالکل برابر مانتا ہے کہ جس طرح

۱..... ایما امری قال لآخیه کافر فقد باء بها احدھما ان کان کما قال والارجعت علیہ (مسلم شریف ص ۵۷ ج ۱، کتاب الایمان. من قال لآخیه المسلم یا کافر. مطبوعہ رشیدیہ دہلی، مشکوٰۃ شریف ص: ۴۴۱، باب حفظ اللسان مطبوعہ باسر ندیم دیوبند، بخاری شریف ص: ۲/۸۹۳، باب ما ینھی عن السباب، مطبوعہ اشرفی دیوبند،

۲..... حفظ الایمان مع بسط البنان ص ۸ جواب سوال سوم

کوئی چیز عالم الغیب والشہادہ سے مخفی نہیں، اسی طرح ذات مقدسہ ﷺ سے مخفی نہیں، اگر زید کی مراد یہ ہے تو نصوص قطعیہ کے اور واقعات کے خلاف ہے۔ مثلاً اللہ پاک نے فرمایا ”وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ“، آیت اور مثلاً حضرت رسول اکرم ﷺ کو حکم فرمایا کہ آپ فرمادیتے اور اعلان کر دیتے تھے کہ میں عالم الغیب نہیں قل لا اقول لكم عندی خزائن اللہ ولا اعلم الغیب. الآیۃ۔

تعیین قیامت وغیرہ کی نفی قرآن کریم میں موجود ہے، تاہم نخل، واقعہ انک، پیر معونہ وغیرہ کا ذکر احادیث میں موجود ہے غرض حضور اکرم ﷺ کو زید کا اس معنی کے لحاظ سے عالم

۱..... سورہ انعام آیت: ۵۹، ترجمہ:- اور اللہ ہی کے پاس ہیں خزانے تمام مخفی اشیاء کے ان کو کوئی نہیں جانتا۔ جز اللہ تعالیٰ کے (بیان القرآن)

۲..... سورہ انعام آیت: ۵۰، ترجمہ:- اور میں تم سے یہ نہیں کہتا کہ میرے پاس اللہ کے تمام خزانے ہیں اور نہ میں تمام غیب کی باتیں جانتا ہوں (بیان القرآن)

۳..... یستلونک عن الساعة ایان مرساها فیم انت من ذکرها الی ربک منتھاها، سورہ النزع آیت: ۴۴،

۴..... عن انس ان النبی ﷺ مر بقوم یلقحون وفی روایة ہم یابرون النخل فقال لو لم تفعلوا لصلح قال فخرج شیئا فمر بهم فقال ما لنخلکم قالوا قلت کذا وکذا قال انتم اعلم بامر دنیاکم (مسلم شریف ص ۲۶۲/۲، باب وجوب امتثال ما قاله شرعا دون ما ذکره ﷺ الخ، مطبوعہ بلال دیوبند)

۵..... فی حدیث عائشۃ الطویل فدعا رسول اللہ ﷺ علی بن ابی طالب واسامۃ بن زید حین استلبت الوحی یستامرهما فی فراق اہلہ، (بخاری شریف ص: ۶۹۶/۲، باب قوله عز وجل الخ، کتاب التفسیر،

۶..... عن النبی ﷺ قال بعث النبی ﷺ اقواما من بنی سلیم الی بنی عامر فی سبعین رجلا ..... اذا او مؤا الی رجل منهم فطعنه فانفذہ ..... ثم مالو علی بقیة اصحابہ فقتلوہم الا رجلا اعرج ..... فاخبر جبرئیل النبی ﷺ انہم قد رضی عنہم وارضاہم الحدیث، بخاری شریف ص ۳۹۳/۱، کتاب الجہاد، باب من ینکب او یطعن فی سبیل اللہ، مطبوعہ اشرفی دیوبند،

الغیب کہنا اس وجہ سے غلط ہے کہ یہ نصوص کے خلاف ہے اور اس میں اللہ تعالیٰ کے ساتھ سرور عالم ﷺ کی برابری ہوتی ہے۔

اگر زید کی مراد عالم الغیب کہنے سے یہ ہے کہ اللہ تبارک و تعالیٰ اور حضرت نبی اکرم ﷺ کا علم برابر نہیں بلکہ اللہ تعالیٰ کو تو پورا پورا ہر شے کا علم ہے اور حضرت رسول مقبول ﷺ کا علم کم ہے یعنی غیب کی بعض چیزوں کا علم ہے بعض کا نہیں تو یہ چیز کمالات نبوت میں سے نہیں کیونکہ ہر ایک کو کسی ایسی چیز کا علم ہوتا ہے کہ دوسروں کو اس کا علم نہیں۔

زید ایک خاص نصاب ڈاکٹری پڑھا ہوا ہے محکمہ ڈاکخانہ کی اصطلاحات نہیں پڑھا ہوا ہے، ڈاکخانہ کے محکمہ کی اصطلاحات اور قواعد کا علم معمولی ڈاکیہ کو حاصل ہے اور بہت بڑے ڈاکٹر کو نہیں، اسی طرح بہت سے جانوروں کو کسی بات کا علم حاصل ہو جاتا ہے جو کہ بڑے عالم انسان کو نہیں ہوتا، مثلاً خنزیر کو پاخانہ کا ذائقہ جس قدر معلوم ہے اس قدر کسی تعلیم یافتہ کو نہیں معلوم، تو تعلیم یافتہ کے حق میں یہ غیب ہے جس کا علم خنزیر کو حاصل ہے تعلیم یافتہ کو نہیں جب کسی غیب کی چیز کا علم جو کہ بواسطہ کمالات نبوت سے نہیں تو زید کا حضرت رسول مقبول ﷺ کیلئے اس کو ثابت مان کر آپ کو عالم الغیب کہنا غلط ہے اور وجہ غلطی کی یہی ہے کہ زید ایسی بات ثابت کر رہا ہے جو کہ سید المرسلین ﷺ کیلئے کمالات میں سے نہیں، اس صورت میں زید شان اقدس ﷺ کی توہین کر رہا ہے۔

یہ دو احتمال ہیں زید کے عقیدہ اور کلام میں کہ ایک صورت میں وہ جب کہ کل علم غیب ذات مقدرہ ﷺ کیلئے ثابت کر رہا ہے وہ ایک شرک ثابت کر رہا ہے دوسری صورت میں جبکہ وہ علم غیب جزئی ثابت کر رہا ہے، تو کمالات نبوت سے بہت کم درجہ کی چیز ثابت کر رہا ہے، جس سے شان اقدس ﷺ کی توہین کر رہا ہے لہذا زید کو اپنے عقیدہ اور قول کی اصلاح لازم ہے۔

اس پر بریلی کے اعلیٰ حضرت احمد رضا خان صاحب کو خدا جانے کیا شبہ پیدا ہوا کہ انہوں

نے حضرت تھانویؒ کی طرف منسوب کیا کہ مولانا تھانوی کا عقیدہ ہے کہ جیسا علم حضرت رسول مقبول ﷺ کو تھا ایسا علم تو زید، عمر، بکر، بچوں اور چوپایوں کو بھی تھا اس وجہ سے اسپر کفر کا فتویٰ لگا دیا اور بہت علماء کو دھوکہ دے کر ان کے دستخط کرائے، حالانکہ حضرت تھانویؒ نے نہ یہ لکھا اور نہ یہ ان کی مراد ہے، بلکہ یہ تو جو کچھ لازم آیا وہ زید کے عقیدہ پر لازم آیا جو کہ علم غیب کا معتقد ہے، اگر اعلیٰ حضرت نے دیدہ و دانستہ ایسا کیا ہے جیسا کہ ان کی تحریرات سے معلوم ہوتا ہے تو یہ انتہائی خطرناک ہے، اللہ تعالیٰ کے ساتھ حضور اقدس ﷺ کو شریک کرنا بھی ان کے عقیدہ پر لازم آتا ہے اور جانوروں اور پالگوں کے ساتھ تشبیہ دینا بھی ان کے عقیدہ پر لازم آتا ہے جو کہ علم غیب کے قائل و معتقد ہیں اور جو کفر کا فتویٰ انہوں نے مرتب کیا ہے وہ ان کی طرف لوٹتا ہے۔ فقط واللہ سبحانہ تعالیٰ اعلم

حررہ العبد محمود وغفرلہ دارالعلوم دیوبند

## ایک خواب جس میں لا الہ الا اللہ فلاں رسول اللہ پڑھا

سوال:- اگر کوئی شخص بجائے کلمہ لا الہ الا اللہ محمد رسول اللہ کے لا الہ الا اللہ اشرف علی رسول اللہ پڑھے کیا وہ مسلمان رہے گا یا کافر ہو جائے گا، نیز مسلمانوں کو ورغلا نے کیلئے اس کلمہ کو پڑھنے والا کس قسم کا گنہ گار ہوگا اور بہتان لگانے کا کیا کفارہ ہے اور کیا یہ کلمہ جناب مولانا اشرف علی صاحبؒ نے کسی سے پڑھوایا ہے یا پڑھنے کی اجازت دی ہے اور امداد الفتاویٰ کے بارے میں تفصیل سے اگر تحریر فرمائیں گے تو عین نوازش ہوگی کہ حقیقت حال کیا ہے، بار بار غلط کلمہ پڑھنے والا مسلمان رہے گا یا نہیں چاہے ورغلا نے کیلئے پڑھا جائے۔ فقط

### الجواب حامدًا ومصلياً!

حضور اقدس رسول مقبول محمد صلی اللہ علیہ وسلم خاتم الرسل ہیں۔ جو شخص آپ کے بعد کسی



اس کی وجہ سے پریشان ہوا کہ یہ تو غلط ہے اور اسلام کے خلاف ہے گھبرا کر بیدار ہو گیا قلب پر خوف طاری تھا چاہا کہ کلمہ صحیح طور پر پڑھ لے مگر زبان قابو میں نہیں تھی۔ بے اختیار پھر وہی زبان سے نکلا جس کو خواب میں دیکھا تھا پھر افسوس ہوا اور دل پر انتہائی ہیبت طاری ہوئی۔ غرض اس خواب میں دیکھی ہوئی بات کی اصلاح کرنا چاہتا ہے اور پھر بے اختیار زبان سے غلط ہی بات نکلتی ہے جس سے وہ سخت پریشان ہوا اور یہ سب واقعہ اس نے حضرت مولانا اشرف علی صاحب تھانویؒ کو لکھا حضرت مولانا اشرف علی صاحبؒ نے اس کو جواب لکھا کہ تم جس کی طرف رجوع ہونا چاہتے ہو وہ متبع سنت ہے اور حضرت مولانا اشرف علی صاحب رحمۃ اللہ علیہ نے دیگر علماء سے بھی استفتاء کیا، حضرت مولانا خلیل احمد صاحبؒ نے تجدید ایمان و تجدید نکاح کا حکم دیا اور دیگر اکابر نے اس کو بے اختیار اور مضطر قرار دے کر سخت فتویٰ سے اجتناب کیا ہے، یہ ہے اصل حقیقت جو کہ امداد الفتاویٰ اور دوسری متعدد کتابوں میں تفصیل کے ساتھ مدت دراز سے شائع شدہ ہے، مدت العمر میں کسی سے بھی ثابت نہیں کہ اس کلمہ کو جو آپ نے نقل کیا ہے حضرت مولانا اشرف علی صاحبؒ نے کسی سے پڑھوایا ہو یا کوئی پڑھتا اور اس کو صحیح سمجھتا ہو جو لوگ اتنا زبردست بہتان باندھتے ہیں اور کفر کا فتویٰ دیتے ہیں تو ان کا کفر لوٹ کر خود ان پر ہی آتا ہے۔ فقط واللہ تعالیٰ اعلم

حررہ العبد محمود غفرلہ

دارالعلوم دیوبند ۶/۱۷/۸۷ھ

- 
- ۱..... امداد الفتاویٰ ص ۳۹۵ ج ۴، تحقیق حکم بعض مغلوبین، مطبوعہ زکریا دیوبند،  
 ۲..... عن ابی ذرؓ انه سمع النبی صلی اللہ علیہ وسلم یقول لایرمی رجل رجلاً بالفسوق ولا یرمیہ  
 بالكفر الا ارتدت علیہ ان لم یکن صاحبہ کذلک (بخاری شریف ص ۸۹۳ ج ۲، مطبوعہ  
 اشرفی دیوبند، کتاب الادب باب ما ینہی عن السباب واللعن، رقم الحدیث ۵۸۱۰،
-

## کیا حضرت تھانویؒ نے اپنا کلمہ پڑھوایا

**سوال:-** حضرت مولانا اشرف علی صاحب تھانویؒ نے اپنا کلمہ پڑھوایا، یعنی آپ کے ایک مرید خاص نے خط لکھا کہ میں سویا ہوا ہوں خواب میں کلمہ پڑھ رہا ہوں، جسمیں بجائے محمد رسول اللہ کے حضور کا نام یعنی اشرف علی رسول اللہ، ادا کر رہا ہوں بعدہ پھر مرید خاص نے تحریر فرمایا کہ اب بیدار ہوں اور کلمہ کی صحت کی کوشش کر رہا ہوں مگر پھر حضور کا نام آتا ہے اور پھر دور دشریف کی طرف رخ کیا تو اللہ صلی علی سیدنا مولانا اشرف علی ہی پڑھ رہا ہوں۔  
 یہ رسالہ ”الامداد“ کے مضمون کا نچوڑ ہے جو کہ تھانہ بھون سے جاری ہوتا تھا، ماہ صفر ۱۳۳۶ھ ص ۳۵ میں چھپا، حضرت تھانویؒ نے جواب دیا کہ مطلب یہ ہے کہ جس کے تم پیرو ہو وہ تابع سنت ہے۔

**نوٹ:-** میرا خیال فاسد ہو کر یہ کہہ رہا ہے کہ حضرت مولانا تھانویؒ نے اس پردہ میں دعویٰ نبوت کر دیا، ورنہ کفر کا حکم لگا کر توبہ کرنے کو فرماتے، بریلویوں کی تقریر سننے کے بعد یہ ساری کتابیں تلاش کرنی پڑیں اور آپ کی طرف رجوع کرنا پڑا۔ امید کہ ہماری بے چینی کو دور فرما کر مشکور فرمائیں گے، جوابات مدلل ہوں۔

### الجواب حامدًا ومصلياً!

حضرت مولانا تھانویؒ نے تو یہ فرمایا اور آپ نے خود بھی نقل کیا ہے کہ مطلب یہ ہے کہ تم جس کے پیرو ہو وہ تابع سنت ہے آپ اس جواب پر غور کر لیں کہ جو شخص تابع سنت ہو کیا وہ دعویٰ نبوت کر سکتا ہے۔

اصل یہ ہے کہ بغض و عناد انسان کی باطنی آنکھیں بند کر دیتا ہے، جس کی وجہ سے دماغ خراب ہو کر سیدھے اور صاف کلام کا مطلب بھی الٹا سمجھتا ہے، مولانا اشرف علی تھانویؒ تو تابع

سنت ہونے کا دعویٰ اور ذکر کریں اور بریلوی فضلاء اس کا مطلب یہ لیں کہ نبوت کا دعویٰ کیا ہے، یاللہ عجب، صدق اللہ تعالیٰ، لا تعمی الابصار ولكن تعمی القلوب التي فی الصدور (الآیہ)

اپنے نام کے ساتھ آپ نے قاسمی لکھا ہے ہمارے عرف میں ”قاسمی“ وہ لکھتا ہے جس نے مدرسہ دارالعلوم دیوبند میں درس نظامی کی تکمیل کی ہو، اگر آپ نے بھی تکمیل کی ہے تو تعجب ہے کہ یہاں رہ کر بھی اپنے اکابر دارالعلوم اور ان کے مسلک کو نہیں پہچانا، بہتر یہ ہے کہ آپ کچھ وقت فارغ کر کے تشریف لائیں اور جن مسائل میں الجھن ہے ان کو با تفصیل سمجھ لیں، اگر قاسمی کا کچھ اور مطلب ہے تو واضح کیجئے اور اپنی علمی استعداد بتا دیجئے تاکہ اس کے مطابق مکاتبت کی جائے، مثلاً اگر آپ درس نظامی کے فارغ نہیں اور علمی استعداد کمزور ہے جیسا کہ تحریر سے ظاہر ہوتا ہے تو پھر آیات و احادیث کا بغیر ترجمہ کے لکھنا یا علمی اصطلاحات کا لکھنا آپ کے حق میں مفید نہ ہوگا، آئندہ خط بھیجیں تو اس خط کو ہمراہ بھیجیں، تاکہ پوری بات سامنے رہے اور جواب تفصیل سے دیا جائے، فتویٰ پر مفتی حضرات کے دستخط ہوتے ہیں، سب علماء کے دستخط نہیں ہوتے، ہاں اگر کسی خاص مصلحت کے پیش نظر اگر طبع کرنا ہو تو دوسرے حضرات کے بھی دستخط کرا دیئے جاتے ہیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## ایضاً

سوال:- ہمارے یہاں حیدرآباد میں مولانا پالن پوری کے بیانات کے بعد ایک مختصر

۱۔ ..... سورہ حج آیت ۴۶،

ترجمہ:- بات یہ ہے کہ آنکھیں اندھی نہیں ہو جایا کرتیں بلکہ دل جو سینوں میں ہیں وہ اندھے ہو جایا کرتے ہیں۔ (بیان القرآن ص ۶۷ ج ۲)

رسالہ ”پالنہ حقانی کی حقیقت اور تبلیغی جماعت کی حقیقت“ ۱۵ صفحات پر مشتمل شائع ہوا جس میں بہت اعتراضات ہیں (دیوبند تبلیغ و ہابیت وغیرہ پر مولانا اشرف علی تھانویؒ کی کتاب حفظ الایمان صفحہ ۷، ۸ کی عبارت ہے کہ آپ حضور ﷺ کی ذات مقدسہ پر علم غیب کا حکم کیا جانا اگر بقول زید صحیح ہو تو دریافت طلب امر یہ ہے کہ اس غیب سے مراد بعض غیب ہے یا کل غیب اگر بعض علوم غیبی مراد ہے تو اس میں حضور ہی کی کیا تخصیص ہے۔ ایسا علم تو زید عمر و بلکہ ہر صبی و جنون بلکہ جمیع حیوانات و بہائم کیلئے بھی حاصل ہے۔ گویا حضور اقدس ﷺ کا مقابلہ نعوذ باللہ جانوروں سے کیا جا رہا ہے۔ (نعوذ باللہ)

(ب) مولانا رشید احمد رحمۃ اللہ علیہ لنگوہی کا نکاح خواب میں مولانا محمد قاسم صاحب رحمۃ اللہ علیہ بانی دارالعلوم دیوبند سے ہوا جس طرح زن و شوہر کو ایک دوسرے سے فائدہ پہنچتا ہے اس طرح ان دو صاحبوں نے ایک دوسرے سے فائدہ اٹھایا (تذکرۃ الرشید حصہ دوم ص ۲۰۹)

(د) مولانا خلیل احمد صاحب اپنی کتاب براہین قاطعہ ص ۵۱ میں بحث کرتے ہیں کہ شیطان ملعون کو حضور اکرم ﷺ سے زیادہ علم ہے اور جو یہ عقیدہ شیطان کیلئے رکھے وہ مسلمان اور جو حضور ﷺ کیلئے اللہ کی طرف سے دیا ہوا بھی مانے تو وہ مشرک اور جہنمی ہے۔

(ج) ایک مرید نے خواب میں کلمہ پڑھا لا الہ الا اللہ اشرف علی رسول اللہ پریشان ہو کر پیر کے پاس آیا تو حضرت اس پر خفا نہ ہوئے اور نہ اس سے تجدید ایمان کرایا نہ تجدید بیعت کرائی اس واقعہ میں تسلی تھی کہ جس کی طرف تم رجوع کرتے ہو وہ بعونہ تعالیٰ متبع سنت ہے (رسالہ امداد، تھانہ بھون ص ۲۵)

(۲) اس اشکال کا پیچھے اشکالوں سے کوئی تعلق نہیں۔ اگر مرشد دور ہو اور خط و کتابت بھی نہ ہو تو کیا کسی دوسرے بزرگ سے رجوع کر سکتے ہیں اگر مرشد زندہ ہو تو کسی دوسرے بزرگ



جذبہ رکھنے والے بھی فریب میں آجاتے ہیں اور اکابر اہل اللہ کی طرف سے بدگمانی میں مبتلا ہو جاتے ہیں لیکن جب حقیقت حال پر ان کو اطلاع ہوتی ہے تو فوراً اپنی بدگمانی سے توبہ کر لیتے ہیں آپ وہ رسالہ یہاں بھیج دیتے تو بہتر تھا جس سے آپ کو شبہات پیدا ہوئے تاہم آپ کے تحریر کردہ اعتراضات کا جواب نمبر وائر تحریر کیا جاتا ہے حق تعالیٰ تشریف دیں!

(الف) اصل سوال یہ تھا کہ زید علم غیب کی دو قسمیں مانتا ہے ایک بالذات، اس سے تو عالم الغیب خدا کے سوا کوئی متصف نہیں ہو سکتا اور دوسری قسم بواسطہ عالم الغیب سے مراد اصطلاحات شرعیہ میں وہی غیب ہے جس پر کوئی دلیل قائم نہ ہو اور اس کے ادراک کے لئے کوئی واسطہ اور سبیل نہ ہو اسی بنا پر لایعلم من فی السموات والارض الغیب الا اللہ لو کنت اعلم الغیب، وغیرہ فرمایا گیا ہے اور جو علم بواسطہ ہو اس پر غیب کا اطلاق محتاج قرینہ ہے تو بلا قرینہ مخلوق پر غیب کا اطلاق تو ہم شرک ہونے کی وجہ سے ممنوع و ناجائز ہوگا قرآن مجید میں لفظ راعنا کی ممانعت اور حدیث مسلم میں عبدی و امتی و ربی کہنے سے نہی اسی وجہ سے وارد ہے اس لئے حضور سرور عالم ﷺ پر عالم الغیب کا اطلاق جائز نہ ہوگا پھر آگے چل کر دو

۱..... سورة نمل آیت: ۶۵، **ترجمہ:** - جتنی مخلوقات آسمانوں اور زمین میں موجود ہیں کوئی بھی غیب کی بات نہیں جانتا جز اللہ تعالیٰ کے، (از بیان القرآن)

۲..... سورة اعراف آیت: ۱۸۸، **ترجمہ:** - اور اگر میں غیب کی باتیں جانتا ہوتا۔ (از بیان القرآن)

۳..... ذکر الحنفیة تصریحاً بالتکفیر باعتبار ان النبی علیہ الصلاة والسلام یعلم الغیب الخ، شرح فقہ اکبر ص ۱۸۵، الانبیاء لایعلمون الغیب مطبوعہ مجتہبائی دہلی،

۴..... یا ایہا الذین آمنوا اتقوا راعنا و قولوا انظرنا و اسمعوا وللکافرین عذاب الیم. سورة البقرة آیت: ۱۰۴،

۵..... لایقل احدکم ربی و لیکل سیدی و مولای و لایقل احدکم عبدی و امتی و لیکل فتای فتاتی غلامی الحدیث (مسلم شریف ص ۲۳۸ ج ۲، باب حکم اطلاق لفظ العبد والامة الخ. مطبوعہ رشیدیہ دہلی)

۶..... حاشیہ ۳ ملاحظہ ہو.



مولانا احمد رضا بریلوی یہ بیان فرماتے ہیں اور حسام الحرمین میں آپ کی نسبت لکھتے ہیں کہ آپ نے حفظ الایمان میں اسکی تصریح کی ہے کہ غیب کی باتوں کا علم جیسا کہ جناب رسول اللہ ﷺ کو ہے ایسا ہر بچہ کو اور ہر پاگل بلکہ ہر جانور اور چارپائے کو حاصل ہے اسلئے امور ذیل دریافت طلب ہیں۔

- (۱) آیا آپ نے حفظ الایمان میں یا کسی کتاب میں ایسی تصریح کی ہے؟
- (۲) اگر تصریح نہیں تو بطریقہ لزوم بھی یہ مضمون آپ کی کسی عبارت سے نکل سکتا ہے؟
- (۳) آیا ایسا مضمون آپ کی مراد ہے؟
- (۴) اگر آپ نے نہ ایسے مضمون کی تصریح فرمائی نہ اشارتاً مفاد عبارت ہے اور نہ آپ کی مراد ہے تو ایسے شخص کو جو یہ اعتقاد رکھے یا صراحتاً یا اشارتاً کہے آپ اسے مسلمان سمجھتے ہیں یا کافر اس کا جواب حضرت تھانویؒ نے نمبر وارد دیا ہے۔

(۱) میں نے یہ خبیث مضمون کسی کتاب میں نہیں لکھا اور لکھنا تو درکنار میرے قلب میں بھی اس مضمون کا کبھی خطرہ نہیں گذرا۔

- (۲) میری کسی عبارت سے یہ مضمون لازم نہیں آتا۔ چنانچہ آخر میں عرض کروں گا۔
- (۳) جب میں اس مضمون کو خبیث سمجھتا ہوں اور میرے دل میں بھی کبھی اس کا خطرہ نہیں گذرا جیسا کہ اوپر معلوم ہوا تو میری مراد کیسے ہو سکتا ہے۔

(۴) جو شخص ایسا اعتقاد رکھے یا بلا اعتقاد صراحتاً یا اشارتاً یہ بات کہے میں اس شخص کو خارج از اسلام سمجھتا ہوں اسلئے کہ وہ تکذیب کرتا ہے نصوص قطعیه کی اور تنقیص کرتا ہے حضور اکرم سرور عالم فخر بنی آدم محمد رسول اللہ ﷺ کی اور تفصیل سے دلائل اور نقل عبارات کے ساتھ زید کے اعتقاد کی تردید کی ہے اسی حفظ الایمان میں موجود ہے کہ نبوت کیلئے جو علوم لازم اور

ضروری ہیں وہ آپ کو بتا مہا حاصل ہو گئے تھے، بسط البنان لہیں ہے انصاف شرط ہے جو شخص آپ ﷺ کو جمع علوم عالیہ شریفہ متعلقہ نبوت کا جامع کہے کیا وہ نعوذ باللہ زید و عمر وصبی و مجنون و حیوانات کے علم کو مماثل آپ کے علم کے بتلائے گا؟ کیا زید و عمر وغیرہ کو یہ علوم حاصل ہیں؟ یہ یہ علوم تو آپ کے مثل دوسرے انبیاء و ملائکہ علیہم السلام کو بھی حاصل نہیں، البتہ مولانا احمد رضا خاں صاحب بریلوی کی کتاب خالص الاعتقاد ص ۱۱ میں حضور ﷺ کے علم کا مقابلہ شیطان کے علم سے کیا گیا ہے؟ شیطان کا علم رسول اللہ ﷺ سے وسیع تر نہیں حفظ الایمان بار بار چھپی اور چھپتی رہے گی چند صفحات کی کتاب ہے مکتبہ نعمانیہ دیوبند سہارنپور یوپی میں بسط البنان چھپی ہے اس کو منگا کر ملاحظہ کریں۔

(ب) حضرت مولانا محمد قاسم نانوتوی رحمۃ اللہ علیہ کی وفات کے بعد حضرت مولانا رشید احمد صاحب گنگوہی رحمۃ اللہ علیہ نے خواب دیکھا اور خود ہی تعبیر بھی فرمائی کہ حضرت نانوتوی کی اولاد کی پرورش کرتا ہوں یعنی حضرت نانوتوی کے متوسلین حضرت نانوتوی کی وفات کے بعد حضرت گنگوہی کی طرف رجوع ہو گئے تھے ان کی تربیت اور سلوک حضرت گنگوہی ہی نے فرمائی جو لوگ فن تعبیر رؤیا سے ناواقف ہیں ان لوگوں کا خیال خواب کے ظاہر پر جاتا ہے اور اصل حقیقت سے وہ لوگ بے بہرہ، ہیں اگر خواب کا وہی مطلب ہو جو ظاہر ہے تو مولانا احمد رضا خاں صاحب نے حضور اکرم ﷺ کی امامت کی ہے۔ جیسا کہ خاں صاحب کے ملفوظ حصہ دوم ص ۲۲ میں ہے۔

(د) اس عبارت کی ایک سطر بلکہ ایک جملہ بھی براہین قاطعہ میں موجود نہیں نہ یہ مفہوم موجود ہے یہ سراسر بہتان ہے۔ حضرت مولانا خلیل احمد صاحب مہاجر مدنی رحمۃ اللہ علیہ نے

۱..... بسط البنان ص ۱۲،

۲..... الملفوظ للاحمد رضا خاں ص ۱۲۶ ج ۲، مطبوعہ نورانی کانپور۔

لکھا ہے خانصاحب نے مجھ پر یہ بہتان لگایا ہے اسکا حساب روز جزاء میں لے لوگا۔  
 (ج) اصل تو یہ غلط ہے کہ خواب دیکھنے والا حضرت مولانا حکیم الامت اشرف علی تھانویؒ کا  
 مرید تھا بلکہ وہ تو خواب دیکھنے اور سارا قصہ پیش آنیکے بعد مرید ہوا۔ مولانا تھانویؒ نے نہ اس  
 خواب کی تائید کی نہ خود رسول ہونے کا دعویٰ کیا بلکہ غیر اختیاری طور پر اسکی زبان سے خواب میں  
 جو کچھ نکلا جسکی وجہ سے بیداری میں وہ پریشان ہو کر جان سے تنگ آ گیا اور ایک ایک سانس  
 لینا اسکو دشوار ہو گیا تھا۔ اسکو بچانے اور تسلی دینے کیلئے یہ بتلایا تھا جسکی طرف تم رجوع کرتے  
 ہو بعونہ تعالیٰ متبع سنت ہے ایسی حالت میں اس پر خفگی کا کیا محل تھا اس کے متعلق تو اندیشہ تھا  
 کہ وہ ہلاک ہو جائے اس کے بعد وہ مرید ہوا اور اس کی اعتقادی اور عملی اصلاح ہوئی۔

(۲) جس کا شیخ مرشد دور ہو اس کی خدمت میں حاضر ہونے اور صحبت سے مستفیض ہونے  
 کا موقع نہ ہو وہ خط کے ذریعہ اپنے حالات لکھ کر ہدایات حاصل کرتا رہے نیز اس مرشد کے  
 کوئی تربیت یافتہ مجاز یا مرید قریب ہو تو اپنے مرشد سے اجازت لے کر انکی خدمت میں حاضر  
 ہو جایا کرے مرشد جب کہ اہل حق میں سے ہو خود بھی متبع سنت ہو اور اتباع سنت کی تاکید بھی  
 کرتا ہو اس سے بیعت کا تعلق منقطع نہ کرے بلکہ اگر وہ اجازت دے تو اس سے استفادہ کرنا  
 اور اس کے بتائے ہوئے وظائف پر عمل کرنا بھی درست و مفید ہوگا۔ ہاں اگر مرشد متبع سنت نہ  
 ہو بدعات میں مبتلا ہو یا معاصی کا عادی ہو یا جاہ کا طالب ہو اور مال کا محب ہو وہ خود ہی اس  
 قابل نہیں کہ اسے مرشد بنایا جائے اور ہدایت حاصل کی جائے بلکہ وہ خود محتاج ہے کہ کسی مرشد  
 برحق سے اپنی اصلاح کرائے۔ فقط والسلام

املاء العبد محمود غفرلہ دارالعلوم دیوبند

۱..... السحاب المدرار ص ۴۹

۲..... تحفة الجنة لاهل السنة ص ۳۶

۳..... امامن الشخصین فان کان بظہور خلل فی من بايعه فلا بأس و كذلك بعد موتہ او غيبته  
 المنقطعة و اما بلا عذر فانه يشبه المتلاعب و يذهب بالبركة و يصرف قلوب الشيوخ عن  
 تعہده. (القول الجمیل مع شفاء العلیل ص ۱۸، مطبوعہ راشد کمپنی دیوبند)

## کیا علماء دیوبند کے نزدیک نماز میں حضور ﷺ کا خیال آنا موجب شرک ہے؟

**سوال:-** کیا فرماتے ہیں علماء دین و مفتیان شرع متین اس مسئلہ میں کہ راقم الحروف (عبدالغفور ملکینک) سے قادر صاحب نے کہا کہ ایک دیوبندی کی کتاب میں میں نے پڑھا ہے کہ اگر نماز میں سرکارِ دو عالم ﷺ کا خیال آئے تو نماز نہ ہوگی اور اگر گدھے کا خیال آجائے تو نماز ہو جائیگی، اسکے جواب میں راقم الحروف نے عرض کیا کہ یہ بات تو عالم کے سمجھانے کی ہے مگر اصرار کرنے پر میں نے عرض کیا کہ چونکہ سرکارِ دو عالم ﷺ کا خیال شریف کوئی وسوسہ نہیں بلکہ ایک عالی مقام ہے ممکن ہے شرک ہو جائے اور وسوسہ معاف ہے جس سے نماز ہو جائے گی۔ اسکے کچھ عرصہ بعد ڈاکٹر محمد یوسف نے مجھ سے فرمایا کہ سرکارِ دو عالم ﷺ کو علم غیب تھا میں نے عرض کیا کہ قرآن سے ثابت نہیں۔ دیکھئے پارہ سات رکوع تیرہ اور پارہ سولہ رکوع تین میں۔ اس پر ڈاکٹر یوسف صاحب نے فرمایا کہ وہ قرآن مجید دیوبندی قرآن مجید ہوگا۔ تب میں نے عرض کیا کہ تو بہ کیجئے قرآن نہ بدلا ہے اور نہ بدلے گا اور اس کے بعد ڈاکٹر یوسف نے نماز میں تصور سرکارِ دو عالم ﷺ والی بات دریافت کی تو میں نے عرض کیا کہ یہ مسئلہ حضرت علامہ مجدد شاہ اسماعیل شہیدؒ نے اپنی کتاب میں تحریر فرمایا ہے ایسا مجھے معلوم ہوا ہے مگر میں نے پڑھا نہیں، چند لوگوں کی ضد پر میں نے کہا کہ علامہ شہید دہلویؒ کی اس بات پر مجھے ایمان ہے۔

مفتیان دین سے گزارش ہے کہ کتاب و سنت سے واضح فرمائیں کہ۔

(۱) حالت نماز میں محمد رسول اللہ ﷺ کا خیال یا تصور کرنے سے نماز فاسد ہوگی یا نہیں؟

اور نماز میں سرکارِ دو عالم ﷺ کا خیال یا تصور نہ کرنے والے کو کافر و مشرک اور وہابی کہنا شریعتِ محمدیہ کی رو سے کیسا ہے؟

(۲) قرآن مجید کو دیوبندی قرآن کہنا قرآن و سنت کی رو سے کیسا ہے؟

(۳) بریلی شریف کے ایک مولوی صاحب کے فتویٰ پر راقم الحروف کا مسلمانوں سے سوشل بائیکاٹ کرنا، تجدیدِ ایمان اور تجدیدِ نکاح کا حکم لگانا اور راقم الحروف سے سلام و کلام کرنے والے مسلمان کو کافر اور وہابی کہہ کر نکاح سے خارج کرنا، انھیں ذلیل کرنا اور مولوی صاحب بریلوی کے تحریر کردہ احکام پر بالجبر تمام مسلمانوں سے عمل کرانا اور عمل نہ کرنے پر یا مولوی صاحب بریلوی کے احکام کو نہ ماننے پر کافر، وہابی اور خارج از اسلام کا حکم صادر کرنا شریعتِ محمدیہ کی رو سے کیسا ہے؟

برائے کرم جواب سے جلد مطلع فرمائیں، اللہ تعالیٰ آپ کو اجر عظیم عطا فرمائے، ۲۲ جون ۱۹۷۰ء

### الجواب حامدًا ومصلياً!

ایک صدی سے زیادہ عرصہ گزر چکا ہے منظم سوچی سمجھی اسکیم کے تحت علماء دیوبند کو بدنام کرنے اور ان سے عوام کو متنفر کرنے کے لئے ان کی طرف بے بنیاد غلط باتیں منسوب کی جا رہی ہیں اور ان کی عبارتوں کو توڑ مروڑ کر ان کے غلط اور مکروہ معنی عوام کو بتلائے جا رہے ہیں جن کی صفائی بارہا کی جا چکی ہے، بریلی کے اعلیٰ حضرت احمد رضا خاں نے مکہ مکرمہ اور مدینہ منورہ جا کر وہاں کے علماء کو بتلایا کہ علماء دیوبند نے اپنی کتابوں میں ایسا ایسا لکھا ہے (جس کو علماء دیوبند نہ زبان پر لاسکتے ہیں نہ قلم سے لکھ سکتے ہیں نہ ان کے قلب و دماغ میں وہ موجود ہے نہ ان کا عقیدہ ہے نہ انکی مراد ہے) لہذا یہ حضرات اسلام سے خارج اور کافر ہیں، اس پر علماء حرمین شریفین نے کہا کہ یہ علماء دیوبند کی کتابیں جس زبان میں ہیں (یعنی اردو یا فارسی میں) ہم اس زبان کو نہیں جانتے اور نہیں سمجھتے ہم کو کیا خبر ہے کہ ان کتابوں میں کیا لکھا

ہے۔ اعلیٰ حضرت بریلوی نے کہا کہ میں انکا ترجمہ آپکو عربی میں بتلاتا ہوں، پھر جو چاہتا ترجمہ عربی میں بتلایا، اور وہاں کے علماء سے اس پر دستخط کرائے، اس کتاب کا نام ”حسام الحرمین“ رکھا۔ پھر مدینہ منورہ سے ان مسائل و عبارات کے متعلق عربی میں سوالات ہندوستان آئے جنکے جوابات یہاں سے عربی میں بھیجے گئے اور بہت سے علماء نے اس پر دستخط کر دیئے ان کو بہت صدمہ ہوا کہ افسوس ہم کو دھوکہ دیا گیا انہوں نے رجوع کیا اور اعلان کیا کہ یہ علماء دیوبند کافر نہیں بلکہ اعلیٰ درجہ کے سچے مسلمان اور قرآن و حدیث کے سچے تابع اور سلف صالحین کے طریقہ پر ہیں، اس سوال و جواب کے مجموعہ کا نام ”التصدیقات لدفع التلیسات“ ہے، پھر اسکو خالص اردو میں شائع کر دیا گیا، اسکا نام ”عقائد علماء دیوبند“ ہے اسکو منگوا کر ملاحظہ کریں اور انصاف سے دیکھیں کہ جب مصنف خود براءت کر رہے ہیں کہ ہماری یہ مراد نہیں اور ہمارا یہ عقیدہ نہیں تو پھر اس پر زبردستی کفر کا فتویٰ لگانا کون سی دیانت ہے۔ ”حسام الحرمین“ میں جو کچھ کہا گیا ہے، اس کے متعلق ”الشہاب الثاقب“ کا مطالعہ کیا جائے اسمیں تفصیل مذکور ہے، (۱) نماز کو سمجھ سمجھ کر پڑھنے کا حدیث شریفہیں حکم آیا ہے، یعنی جو کچھ پڑھا جائے اس کو سمجھ کر پڑھا جائے۔ جب نماز میں حضرت رسول مقبول ﷺ کا نام مبارک آئے گا مثلاً محمد رسول اللہ والذین معہ الآیۃؑ ”وماکان محمد اباحدمن رجالکم ولکن

۱..... (یعقل ما یجری علی لسانہ من ذکر وقرآن) ذکر فی شرح المصابیح ان النبی علیہ الصلوۃ والسلام صلی صلاۃ وقرأ فیہا فلما سلم. قال لمن خلفہ من الصحابة هل تدرؤن ما قرأت فلم یقدر احد علی الجواب غیر ابی بن کعب فانہ قال قرأت سورة کذا یا رسول اللہ صلی اللہ علیہ وسلم فاستحسنہ النبی صلی اللہ علیہ وسلم غایۃ التحسین و وعدلہ وهدد لباقیہ علی ذلک (شرح شرعۃ الاسلام ص ۱۲۱)

۲..... سورہ فتح آیت ۲۹،

رسول اللہ و خاتم النبیین“ وغیرہ پڑھے گا تو حضور پر نور ﷺ کا ضرور تصور آئے گا اسی طرح جب التحیات میں پڑھے گا۔ السلام علیک ایہا النبی ورحمة اللہ وبرکاتہ اور جب دور و شریف میں پڑھے گا اللہم صلی علی سیدنا محمد“ تب بھی تصور آئے گا اس سے تو نماز کا درجہ بہت بلند ہو جائے گا نہ اس سے نماز فاسد ہوگی نہ اس سے آدمی کافر و مشرک ہوگا یہی علماء دیوبند کا عقیدہ ہے جو شخص اس کے خلاف علماء دیوبند کی طرف منسوب کرتا ہے وہ بہتان لگاتا ہے، اس کو میدان حشر میں خدائے قہار کے سامنے جواب دینا ہوگا۔

(۲) قرآن کریم تو اللہ پاک نے نبی آخر الزماں سرور عالم ﷺ پر نازل فرمایا ہے دیوبندیوں کا تصنیف کردہ نہیں ہے یہ کہنا کہ قرآن کریم دیوبندی ہے، نہایت خطرناک ہے، مسلمان کے کلام میں جہاں تک ہو سکے تاویل کر کے کفر سے بچانے کا حکم ہے ورنہ اس مقولہ کے کفر ہونے میں کیا شبہ ہے تاویل یہ ہو سکتی ہے کہ دیوبندی قرآن سے ان کا مقصد یہ ہوگا کہ دیوبندی علماء نے جو ترجمہ کیا ہے وہ قرآن مراد ہوگا۔ حالانکہ علم غیب کے متعلق تو خود قرآن کریم میں اعلان کا حکم ہے کہ آپ فرمادیں ”قل لا اقول لکم عندی خزائن اللہ ولا اعلم الغیب“ میں غیب نہیں جانتا یہ ارشاد خداوندی ہے، دیوبندیوں کی تصنیف نہیں ہے۔

(۳) ان حضرات بریلوی، رضا خانی صاحبان کا شب و روز کا مشغلہ ہی یہ ہے کہ ان کی

۱..... سورہ احزاب آیت: ۴۰۔

**ترجمہ:** - محمد ﷺ تمہارے مردوں میں سے کسی کے باپ نہیں ہیں لیکن اللہ کے رسول ہیں اور سب نبیوں کے ختم پر ہیں (از بیان القرآن)

۲..... والذی تحرر انہ لا یفتی بتکفیر مسلم امکن حمل کلامہ علی محمل اوکان فی کفرہ اختلاف ولو رواية ضعيفة الخ (البحر الرائق ص ۱۲۵ ج ۵، باب احکام المرتدین، مطبوعہ کوئٹہ۔

۳..... سورہ انعام آیت: ۵۰،

**ترجمہ:** - آپ کہہ دیجئے کہ نہ تو میں تم سے یہ کہتا ہوں کہ میرے پاس خدا تعالیٰ کے خزانے ہیں اور نہ میں تمام غیبوں کو جانتا ہوں (از بیان القرآن)

کتابیں ان کی تقریریں، ان کے فتوے، کفر سے بھرے پڑے ہیں ”تکفیری افسانے“ دیکھئے کہ انہوں نے کس طرح کفر تقسیم کیا ہے، جو چیز جسکے پاس ہوتی ہے، وہی تقسیم کیا کرتا ہے، ان کا اس طرح کفر کا فتویٰ دینا اتنا خطرناک ہے کہ آخری منزل جہنم ہے، اسلئے کہ بلا دلیل شرعی کفر کا فتویٰ دینے سے وہ کفر اسی فتویٰ دینے والے پر لوٹ کر آتا ہے، جیسا کہ حدیث پاک میں تصریح فرمائی گئی ہے۔ فقط واللہ تعالیٰ اعلم

حررہ العبد محمود وغفرلہ دارالعلوم دیوبند

## بریلوی فتنہ کا علاج

سوال:- بریلویوں کی طرف سے اشتہار شائع ہوتا رہتا ہے جس کی وجہ سے عوام میں سخت بے چینی اور پریشانی ہو جاتی ہے۔ براہ کرم عوام کی اصلاح کیلئے جو مناسب صورت حال ہو اس سے مطلع فرمائیں تاکہ بدعات و خرافات کا دروازہ بند ہو جائے۔

### الجواب حامداً ومصلياً!

اس فرقہ رضا خانیت کی تردید میں ”عقائد علماء دیوبند“ چھوٹا سا رسالہ ہے جو کہ اصل عربی میں تھا اس کو اردو میں شائع کیا گیا ہے جس پر ہندوستان اور عرب کے علماء کے دستخط ہیں اس کو آپ چھپوا کر شائع کر دیں۔ اصل کتاب کا نام ”التصديقات لرفع التلبسات“ (المہند)

۱..... تفصیل کے لئے ملاحظہ ہو تکفیری افسانے۔ مطبوعہ نوارنی فیض آباد مرتبہ مولانا نور محمد صاحب

۲..... عن ابن عمر يقول قال رسول الله صلى الله عليه وسلم ايما امرىء قال لايه كافر فقد باء بها احدهما ان كان كما قال والارجعت عليه (مسلم شريف ص ۵۷ ج ۱، كتاب الايمان.

باب بيان حال ايمان من قال لايه المسلم يا كافر. مطبوعه رشيديه دهلي، بخارى شريف

ص: ۲/۸۹۳، باب ما ينهى عن السباب، مطبوعه اشرفى ديوبند)

۳..... المهند على المهند مطبوعه امداديه تهانه بهون.

ہے۔ اس میں اصل عبارت عربی میں ہے اور ساتھ ہی ترجمہ بھی ہے نیز ”الشہاب الثاقب“ میں پوری تفصیل مذکور ہے۔ عوام کو سدھارنے کیلئے ضرورت ہے کہ ہر مسجد میں دینی کتاب سنانے کا انتظام کیا جائے، انکے بچوں کو علم دین پڑھایا جائے، تبلیغی جماعت میں منسلک کر دیا جائے، صاحب سنت متبع سنت بزرگوں سے اصلاحی تعلق قائم کر دیا جائے، اہل قلب علماء حق کے وعظ کرائے جائیں۔ واللہ الہادی من یشاء الیٰ صراطٍ مستقیم فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۴/۹/۸۹ھ

## صلی اللہ علیک یا رسول اللہ

سوال :- بعض علماء صلوة یعنی (صلی اللہ علیک یا رسول اللہ وسلم علیک یا حبیب اللہ) کو پڑھنا ناجائز و بدعت کہتے ہیں بجائے اس کے درود ابراہیمی کے پڑھنے کو ثواب اور زیادہ فضیلت سمجھتے ہیں اسلئے یہ بتائیں کہ صلوة مذکورہ اور درود پڑھنا کیسا ہے؟ اگر صلوة کا کسی کتاب میں ذکر ہے تو مہربانی کر کے اس کتاب کا حوالہ دیا جائے۔ تاکہ ہم بھی اس گمراہی سے دور رہیں۔ فقط

### الجواب حامدًا ومصلياً!

درود ابراہیمی کا پڑھنا ہر جگہ سے درست اور موجب ثواب ہے اور الصلوة والسلام علیک یا رسول اللہ کو مدینہ پاک حاضر ہو کر روضہ اقدس ﷺ کے سامنے کھڑے ہو کر پڑھنا چاہئے،

- ۱..... الشہاب الثاقب. مطبوعہ رحیمیہ دیوبند. مصنفہ شیخ الاسلام مولانا سید حسین احمد مدنی.
- ۲..... ثم یاتی قبر النبی ﷺ الی قولہ ویقول السلام علیک یا رسول اللہ السلام علیک یا نبی اللہ الخ احياء العلوم ص ۲۶۶ ج ۱ کتاب الحج. الجملة العاشرة فی زیارة المدینة و آدابها. مطبوعہ مصطفى البابی الحلبي مصر. طحطاوی علی مراقی الفلاح ص: ۶۱۴، فصل فی زیارة النبی ﷺ، مطبوعہ مصری.

دور سے اس طرح پڑھنے سے لوگوں کو شبہ ہوتا ہے کہ حضرت رسول اکرم ﷺ کو حاضر و ناظر سمجھ کر اس طرح پڑھا جا رہا ہے، دل کا حال کسی کو معلوم نہیں اس لئے اس سے احتیاط چاہیے۔  
 فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۲/۱۱/۹۰ھ

الجواب صحیح: بندہ محمد نظام الدین عنہ دارالعلوم دیوبند ۱۲/۱۱/۹۰ھ

## بشریت نبی ﷺ

سوال:- حسب ذیل آیتوں کا شان نزول کیا ہے۔ قل انما انا بشر مثلکم یوحی الیّ الخ

### الجواب حامدًا ومصلياً!

منکرین کہتے تھے کہ جو شخص بشر ہو وہ رسول کیسے ہو سکتا ہے، کیونکہ بشر تو حوائج ضروریہ میں مبتلا رہتا ہے۔ رسول کو ان سے پاک ہونا چاہیے، اس کی تردید کیلئے یہ آیت نازل ہوئی۔ قل انما انا بشر مثلکم یوحی الیّ الخ کہ آپ کہہ دیجئے کہ میں بشر ہوں میرے ساتھ بھی حوائج ہیں کسی اور نوع کا فرد نہیں ہوں (نہ جن ہوں نہ فرشتے) بات اتنی ہے کہ میرے پاس وحی آتی ہے کہ تمہارا خدا صرف ایک ہے اس کے ساتھ کسی کو شریک مت کرو۔ فقط واللہ اعلم  
 حررہ العبد محمود غفرلہ دارالعلوم دیوبند

۱..... وما كان سبياً لمحظور فهو محظور، شامی زکریا ص: ۹/۵۰۴، قبیل فصل فی اللبس، کتاب الحظر والاباحۃ،

۲..... سورہ کہف آیت ۱۱۰،

۳ لست بملک ولا جنی لا یمکنکم التلقى منه ولا ادعوکم الی ما یابیٰ عنہ العقول بل ادعوکم الی التوحید الذی یدل علیہ العقل والنقل، تفسیر مظہری ص: ۸/۲۸۱، سورہ حم سجدہ آیت ۶، مطبوعہ رشیدیہ کوئٹہ،

## تشہد میں بوقت سلام حضور ﷺ کو حاضر ناظر سمجھنا،

### چندہ کر کے نیاز و فاتحہ کرانی

سوال :- التحیات میں سلام کے وقت یہ خیال کرنا کہ رسول اللہ ﷺ حاضر اور ناظر ہیں اور سلام سن رہے ہیں۔

(۲) حضرت امام حسین رضی اللہ عنہ یا کسی صحابی یا ولی کے نام سے چندہ کر کے نماز فاتحہ کرائی جائے، اور اللہ تعالیٰ کا نام شامل نہ کیا جائے، تو اس جنس کا کھانا جائز ہوگا یا نہیں؟

### الجواب

#### از دارالافتاء جامعہ نعیمیہ مراد آباد

مفتیان کرام نے تصریح فرمائی کہ التحیات مبارکہ بقصد انشاء پڑھے اخبار کے ارادے سے نہیں، درمختار ۳۴۲/۱ میں ہے، ”بالفاظ التشهد الانشاء لا الاخبار“ (ملخصاً) مرتی الفلاح مصری، ص ۲۲۱/۱ میں ہے۔

”يقصد المصلی انشاء هذه الالفاظ مرادة له قاصداً معناها الموضوعه له من عند ه كانه يحى الله تعالى سبحانه ويسلم على النبي صلى الله عليه وسلم“ (ملخصاً)

اور حضرات عرفاء محدثین نے کتنے پیارے کلمات لکھے جن سے اہل ایمان کے ذوق عرفان میں نکھار پیدا ہوا اور مخالفین کے حلقوم پر نشتر چلے حضرت امام غزالی احياء العلوم میں تحریر فرماتے ہیں ”واحضر في قلبك النبي ﷺ وشخصه الكريم“ حضرت شیخ محدث دہلوی

۱۔ احياء العلوم، ص ۱۵۱/ج ۱/مکتبہ مصر، فی اسرار الصلوة، بیان الدواء النافع فی حضور القلب،

مکتوبات<sup>۱</sup> میں تحریر فرماتے ہیں ”و بعضہ عرفاء ازار باب تحقیق گفتہ اند کہ آنحضرت ﷺ باعتبار سریان حقیقت وی صلی اللہ علیہ وسلم در ذرا یر موجودات واحاطہ ذات بابرکات وی بسائر ممکنات در ذات مصلی حاضر و شہد است و درود بصیغہ خطاب در حقیقت بملا حظہ آن حضور و شہود است صلی اللہ علیک یا رسول اللہ عبارت مذکورہ مسئلہ حاضر و ناظر پر مصرح ہے۔

(۲) بلاشبہ کھانا محبوب و مندوب بہت خوب ہے کہ ان پر آیات قرآنیہ پڑھ کر بارگاہ اہل اللہ میں نذر عقیدت پیش کرنا اس کو تبرک بنا دیتا ہے، حضرت شاہ عبدالعزیز دہلوی<sup>۲</sup> اپنے فتاویٰ میں فرماتے ہیں ”طعامیکہ ثواب آں نیاز حضرت مابین نمایند و بر آں فاتحہ و قل و درود خواندن تبرک می شود خوردن بیار خوب است“۔

## الجواب

### (از دارالعلوم دیوبند)

التحیات میں لفظ السلام پر پہنچ کر صرف نقل و اخبار پر کفایت نہ کرے بلکہ بقصد انشاء ان کلمات کو ادا کریں جب کوئی شخص کسی اپنے محترم مکرم شیخ استاذ والد وغیرہ کو خط لکھتا ہے یا اپنے عزیز مرید شاگرد بیٹے وغیرہ کو خط لکھتا ہے اور اس میں صیغہ خطاب استعمال کرتا ہے وہاں مقصود نقل و اخبار نہیں ہوتا، بلکہ بسا اوقات مکتوب الیہ کی صورت کو ذہن میں حاضر کر کے وہی محاورات استعمال کرتا ہے، جو اس کے سامنے کرتا اور جانتا ہے، کہ یہ خط وہاں پہنچے گا یہ عقیدہ نہیں ہوگا کہ مکتوب الیہ ہر جگہ ہر وقت حاضر اور ناظر ہے، حضرت سید المرسلین صلی اللہ علیہ وسلم (فدراہ ابی و امی) کو اللہ عزوجل نے اپنی ذات و صفات سے متعلق شان نبوت کے لائق

۱۔ مکتوبات شیخ علی اخبار الاخیار، ص ۳۲۲ (مطبوعہ رحیمیہ دیوبند) تحصیل البرکات بیان معنی التحیات۔

۲۔ فیقصد المصلی انشاء هذه الالفاظ مرادله قاصداً معناها الموضوعه له. مراقی الفلاح ص ۴۴ (مصری) قبیل باب الامامة۔

اتنا علم عطا فرمایا ہے کہ دیگر تمام انبیاء علیہم السلام و اولیاء کرام و ملائکہ عظام کا مجموعی علم ایک قطرہ کے برابر ہے، ناپیدا کنار سمندر کے مقابلہ میں، اور خدائے قادر مطلق علیم وخبیر کے علم کے مقابلہ میں سب کے علوم کو وہ نسبت نہیں جو سمندر اور قطرہ میں ہوتی ہے، تناہی اور غیر تناہی کے درمیان کیا نسبت! جو شخص اللہ پاک اور حضور اکرم ﷺ کا علم برابر مانے ملا علی قاری نے اس کی تکفیر کی ہے، ہر جگہ پر حاضر و ناظر ہونا کسی آیت و حدیث سے ثابت نہیں، مسئلہ عقیدہ دلیل قطعی سے ثابت ہوتا ہے، پھر اگر کوئی خبر واحد یا کسی بزرگ کا مقولہ بظاہر دلیل قطعی کے خلاف معلوم ہوتا ہے تو حسن ظن کے تحت اس کے ایسے معنی کئے جائیں گے، جو دلیل قطعی کے خلاف نہ ہوں، نہ یہ کہ اسکو اصل دلیل قرار دیکر دلیل قطعی کو ترک کر دیا جائے، ایسا کرنا کسی کے نزدیک بھی جائز نہیں عالم الغیب و الشہادۃ اللہ تعالیٰ کی خصوصیت ہے اس میں اسکا کوئی شریک نہیں علم الغیب پر مستقل رسائل تصنیف کئے گئے ہیں، مولانا احمد رضا خاں صاحب بریلوی نے بھی حضور اکرم ﷺ کو عالم الغیب کہنے کی اجازت نہیں دی بلکہ منع کیا ہے، جیسا کہ صمصام<sup>۳</sup> میں تصریح ہے۔

۱۔ فَجَاءَ عُصْفُورٌ فَوَقَعَ عَلَىٰ حَرْفِ السَّفِينَةِ فَنَقَرَتْ نَقْرَةً أَوْ نَقَرَتَيْنِ فِي الْبَحْرِ فَقَالَ الْخَضِرُ يَا مُوسَىٰ مَا نَقَصَ عِلْمِي وَعَلِمُكَ مِنْ عِلْمِ اللَّهِ تَعَالَىٰ إِلَّا كَنَقْرَةٍ هَذَا الْعُصْفُورُ فِي الْبَحْرِ، الْحَدِيثُ، بخاری شریف ص ۲۳/۱، مکتبہ اشرفی دیوبند، رقم الحدیث: ۱۲۲ / باب العلم، باب ما يستحب للعالم اذا سئل ای الناس اعلم في كل العلم الى الله.

**ترجمہ:** - اتنے میں ایک چڑیا آئی اور کشتی کے کنارے پر بیٹھ گئی پھر اس نے سمندر میں ایک یادو چونچیں ماریں حضرت خضر نے فرمایا اے موسیٰ نہیں کم کیا میرے علم اور تمہارے علم نے اللہ کے علم سے مگر جتنا کہ اس چڑیا کی چونچ میں سمندر میں سے۔

۲۔ موضوعات کبیر ص ۹۹، مکتبہ مجتہدائی،

۳۔ اس قسم کے کروڑوں علم عام انسان بلکہ تمام حیوانات کو روزانہ ملتے ہیں اور قرآن کریم خود غیر خدا کے لئے نہیں ثابت فرماتا ہے، (الصمصام علی مشکک فی آیة علوم الارحام ص ۱۲، مولفہ اعلیٰ حضرت بریلوی، مخلوق کو عالم الغیب کہنا مکروہ ہے۔ الامن والعلی ص ۳، ۲، مولفہ اعلیٰ حضرت بریلوی،

ملفوظات میں بھی یہ بحث موجود ہے، خدائے پاک نے حکم فرمایا ”قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ الْآيَةَ قُلْ مَا كُنْتُ بِدَعَا مِّنَ الرِّسْلِ وَمَا أَدْرِي مَا يَفْعَلُ بِي وَلَا بَكُمْ الْآيَةَ ۗ وَعِنْدَهُ مَفَاتِيحُ الْغَيْبِ لَا يَعْلَمُهَا إِلَّا هُوَ الْآيَةَ ۗ“

”قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ الْآيَةَ“، عَالِمِ الْغَيْبِ وَالشَّهَادَةِ الْآيَةَ، غیب کی باتوں کا جس قدر علم حق تعالیٰ نے عطا فرمایا عطا ہو گیا یہ بات نہیں ہے کہ غیب کی بات پر جب چاہیں مطلع ہو جائیں، ”ثم اعلم ان الانبياء لم يعلموا المغيبات من الاشياء الا ما علمهم الله تعالى احيانا. ذكر الحنفية تصريحاً بالتكفير باعتقاد ان النبي عليه السلام يعلم الغيب لمعارضة قوله تعالى قل لا يعلم من في“

۱۔ ملفوظات ص ۲۲ / ج ۱، مطبوعہ نورانی کانپور

۲۔ سورۃ الانعام آیت ۵۰۔

**ترجمہ:-** آپ ﷺ کہہ دیجئے کہ نہ تو میں تم سے کہتا ہوں کہ میرے پاس خدا تعالیٰ کے خزانہ ہیں اور نہ میں تمام غیبوں کو جانتا ہوں۔ (از بیان القرآن)

۳۔ سورہ احقاف آیت ۹،

**ترجمہ:-** آپ ﷺ کہہ دیجئے کہ میں کوئی انوکھا رسول تو ہوں نہیں، اور میں نہیں جانتا کہ میرے ساتھ کیا کیا جاویگا، اور نہ تمہارے ساتھ الخ۔ (از بیان القرآن)

۴۔ سورہ الانعام رقم الآیة، ص ۵۹،

**ترجمہ:-** اور اللہ ہی کے پاس ہیں خزانے تمام اشیاء کے انکو کوئی نہیں جانتا بجز اللہ تعالیٰ کے الخ۔ (ز بیان القرآن)

۵۔ سورۃ النمل آیت ۶۵،

**ترجمہ:-** آپ ﷺ کہہ دیجئے کہ جتنی مخلوقات آسمانوں اور زمین میں موجود ہیں کوئی بھی غیب کی بات نہیں جانتا بجز اللہ تعالیٰ کے۔ (از بیان القرآن)

۶۔ سورۃ الانعام آیت ۷۳ /

**ترجمہ:-** اور جاننے والا ہے پوشیدہ چیزوں کا اور ظاہر چیزوں کا۔ (از بیان القرآن)

السموات والارض الغیب الا اللہ، کذا فی المسامرة شرح فقہ اکبر ص ۱۸۵،  
 ”ومن اعتقد تسوية علم اللہ ورسوله یکفر اجماعاً، ملا علی قاری فی  
 الموضوعات“ ص ۱۶۲ ملفوظ حصہ اول میں حضرات اکابر دیوبند کی طرف غلط باتیں حسب  
 عادت منسوب کرنے کے بعد خاں صاحب نے جو کچھ اپنا مسلک لکھا ہے وہ یہ ہے برابری  
 تو درکنار میں نے اپنی کتابوں میں تصریح کر دی ہے کہ اگر تمام اولین و آخرین کا علم جمع کیا  
 جائے تو اس علم کو علم وحی سے وہ نسبت ہرگز نہیں ہو سکتی جو ایک قطرہ کے کروڑوں حصہ کو سمندر  
 سے ہے، کہ نسبت تنہا ہی کی تنہا ہی سے ہے، اور وہ غیر تنہا ہی ہے، تنہا ہی کو غیر تنہا ہی سے کیا  
 نسبت ہو سکتی ہے، ملفوظ حصہ اول ص ۳۱

(۲) اس مقصد کیلئے چندہ مانگنا اور سوال کرنا غلط طریقہ ہے، حق تعالیٰ نے جو کچھ  
 دیا ہے حسب توفیق غربا کو اللہ کیلئے دیکر ثواب حضرت حسین رضی اللہ تعالیٰ عنہ کی روح اقدس  
 کو پہنچا دینا درست ہے، قرآن مجید جس قدر پڑھ کر ثواب پہنچایا جائے وہ بھی درست ہے نوافل  
 پڑھ کر نیز دیگر حسنات کر کے بھی ثواب پہنچایا جا سکتا ہے، جیسا کہ ہدایہ وغیرہ میں ہے کھانے  
 کی اشیا سامنے رکھ کر مخصوص آیات پڑھ کر مروجہ فاتحہ ثابت نہیں اور اس کو ضروری سمجھنا

۱ شرح فقہ اکبر ص ۱۸۵، مطبوعہ محتبائی دہلی، باب الانبیاء لا یعلمون الغیب،

۲ موضوعات کبیر لملا علی قاری ص ۹۹ / مکتبہ محتبائی دہلی، فصل و منها مخالفة  
 الحدیث لصریح القرآن،

۳ ملفوظات ص ۳۵ / مکتبہ نورانی کانپور

۴ ولا تعاونوا علی الاثم والعدوان . سورہ المائدہ آیت ۲ .

ترجمہ:- گناہ اور زیادتی میں ایک دوسرے کی اعانت مت کرو۔ (بیان القرآن)

۵ الاصل فی هذا الباب ان الانسان له ان يجعل ثواب عمله لغيره صلوة او صوماً او صدقة  
 او غيرها عند اهل السنة والجماعة الخ، هداية ص ۲۹۶ / ج ۱ / مطبوعہ یاسر ندیم، کتاب  
 الحج، اول باب الحج عن الغير، شامی ص ۱۵۱ / ج ۳ / مطبوعہ زکریا دیوبند، باب صلوة  
 الجنابة، مطلب فی القراءة للمیت الخ،

اعتقادی مفسدہ ہے، غیر اللہ کے نام پر دینا ہرگز درست نہیں، حضرت شاہ عبدالعزیز صاحب محدث دہلوی نے تفسیر فتح العزیز میں اس کی پرزور تردید فرمائی ہے، اور اکلیل<sup>۳</sup> میں بہت عبارت اس مسئلہ کیلئے جمع کی ہیں، اور اسکو بالکل ناجائز تحریر فرمایا ہے۔ فقط واللہ سبحانہ تعالیٰ اعلم  
 حررہ العبد محمود غفرلہ

دارالعلوم دیوبند ۳۰/۹/۹۷ھ

## حضور ﷺ کو حاضر و ناظر جاننا

**سوال:-** حضور اکرم ﷺ حاضر و ناظر ہیں یا نہیں کہنے والا کہتا ہے کہ تشہد میں بھی حاضر کا صیغہ ہے۔ یہ مجہول ہے کیا حضور دوران نماز حاضر ہیں اگر نہیں تو غائب کا صیغہ کیوں نہیں ہے۔ میں نے کہا کہ یہ شب معراج کی یادگار کے طور پر ہے اس میں یا حرف نداء محذوف بھی ہے یا ایہا النبی تھا یہ اللہ کا کلام ہے جسے ہم لوگ صرف دہراتے ہیں اس کے جواب میں حضور ﷺ نے السلام علینا و علیٰ عباد اللہ الصالحین کہا تھا۔ انھوں نے جواب دیا کہ اللہ کے علم میں معاذ اللہ یہ نہ تھا کہ اس کے بعد والے پڑھیں گے اور اتنا ماننے میں کیا حرج ہے کہ حضور ﷺ کے اور اللہ تعالیٰ کے حاضر و ناظر ہونے میں بڑا فرق ہے مگر میری سمجھ میں یہ نہ آسکا کہ آپ کو حاضر و ناظر کیسے مانا جائے میرا خیال ہے کہ روح کو حسی اشارہ سے متعین نہیں کیا جاسکتا حقائق محمدیہ وہ روح اعظم ہے جس کا تعلق اور کنکشن ساری ارواح سے ہے لہذا ہو

۱۔ مَنْ أَحَدَتْ فِیْ أَمْرِ نَاهَذَا مَا لَيْسَ مِنْهُ فَهُوَ رَدٌّ، مشکوٰۃ شریف ص ۲۷/ ج ۱/ باب الاعتصام بالکتاب والسنة، مطبوعہ یاسر ندیم دیوبند،

۲۔ تفسیر فتح العزیز اردو ص: ۳۳۰/ ج: ۱/ سورة البقرہ تحت آیة وما اهل به لغير الله، مطبوعہ رحیمیہ دیوبند،

۳۔ الاکلیل علی مدارک التنزیل ص ۲/۸۶، تحت آیت: ۱۷۳، سورة بقرہ، مطبوعہ اکلیل رسٹرا،

سکتا ہے کہ اس بناء پر حضور ﷺ حاضر و ناظر ہوں۔ مگر بقول حضرت شاہ اسماعیل شہید صاحب نماز میں آپ ﷺ کا تصور کرنا یا خیال آجانا گدھے کے خیال آنے سے بدتر ہے کیوں کہ گدھے کی تحقیر دل میں ہوتی ہے اور آپ ﷺ کی تعظیم و توقیر دل میں ہوتی ہے لہذا وہ مشرک ہو جاتا ہے مگر پھر یہ سمجھ میں نہیں آیا کہ تشہد میں حاضر کا صیغہ ذہن کو آپ کی طرف مائل کر دیتا ہے اور حاضر ہونے کا ہر کوئی دعویٰ کر سکتا ہے۔

### الجواب حامداً و مصلیاً!

قرآن کریم میں بہت سی چیزیں ایسی ہیں جن کو بحیثیت نقل پڑھا جاتا ہے جیسے وانا اول المسلمین اس کو کوئی شخص بھی یہ سمجھ کر نہیں پڑھتا کہ وہ سب سے پہلا مسلمان ہے لیکن قرآن پاک میں یہ لفظ جس طرح وارد ہوا ہے اسی طرح پڑھا جاتا ہے۔ اسی طرح حضرت ابراہیم کا اپنے والد سے مکالمہ اور حضرت موسیٰ کا فرعون سے مکالمہ وغیرہ وغیرہ یہ سب چیزیں بطور نقل ہی پڑھی جاتی ہیں التحیات کے متعلق امام غزالی نے تحریر کیا ہے، کہ روح مبارک ﷺ کو اپنے قلب و ذہن میں تصور کر کے بحیثیت خطاب پڑھا جائے، درود شریف پڑھتے وقت یہ تصور کیا جائے کہ ملائکہ کے ذریعہ یہ خدمت اقدس میں پیش کیا جائے گا کسی کو ذہن میں تصور کرنا اور چیز ہے، مثلاً میں آپ کو خط لکھ رہا ہوں اس وقت آپ کا تصور میرے ذہن میں ہے آپ ہی کو خطاب کر رہا ہوں مگر آپ میرے پاس خارج میں موجود نہیں آپ حاضر و ناظر نہیں۔

۱..... سورة الانعام آیت ۶۳، ترجمہ:- اور میں سب ماننے والوں سے پہلا ہوں، (از بیان القرآن)

۲..... ملاحظہ ہو سورة مریم آیت: ۴۱ تا ۴۷،

۳..... سورة ظہ آیت: ۷ تا ۲۶.

۴..... واحضر فی قلبک النبی صلی اللہ علیہ وسلم وشخصہ الکریم وقل سلام علیک ایہا النبی ورحمة اللہ وبرکاتہ ولیصدق أملك فی انه یبلغه ویرد علیک ما هو اوفیٰ منه الخ احياء العلوم ص ۱۵۱ ج ۱، مطبوعه مصر، کتاب اسرار الصلوة. بیان الدواء النافع فی حضور القلب،

مسئلہ بہت صاف ہے مگر یار لوگوں نے اسے الجھا دیا ہے۔  
 حضرت مولانا اسماعیل صاحب نے جو کچھ فرمایا ہے اس کی تعبیر بھی غلط کی ہے صرف ہمت ایک اصطلاحی لفظ ہے اس کا ترجمہ خیال سے کر کے عوام کو حد درجہ متوحش کر دیا گیا ہے حالاں کہ صرف ہمت صرف خیال کا نام نہیں اور محض خیالات آنے سے مشرک نہیں ہو جاتا البتہ صرف ہمت سے مشرک ہو جاتا ہے۔ صرف ہمت کا حاصل یہ ہے کہ قلب میں کسی تصور کو اس طرح قائم کر لینا اور جمالینا کہ وہ تمام قلب کا احاطہ کر لے کسی اور تصور کی گنجائش نہ رہے جیسے کسی آئینہ پر سیاہ کپڑا ڈال دیا جائے کہ اس کپڑے کے عکس نے تمام آئینہ کو گھیر لیا اب کسی اور کے عکس کی اس میں گنجائش نہیں رہی تو یہ صرف ہمت انتہائی محبت و عظمت کے ساتھ ہوگا اور کسی اور کی گنجائش نہیں رہے گی یہ آدمی جب نماز میں ایسا کعبہ و ایسا کعبہ نستعین پڑھے گا تو اس کا خطاب بھی اس کو ہوگا جس کی طرف یہ صرف ہمت ہے رکوع سجدہ بھی اسی کو، غرض تمام نماز اسی کیلئے ہو جائے گی۔ حالاں کہ نماز تو اللہ تعالیٰ کیلئے ہے حاضر و ناظر کیلئے تمام اشیاء کا علم لازم ہے اور وہ اللہ تعالیٰ کا خاصہ ہے قرآن پاک میں حضور اکرم ﷺ کو حکم ہوا ہے کہ آپ فرمادیں اور اعلان کر دیں ”قل لا اقول لکم عندی خزائن اللہ ولا اعلم الغیب“، نیز ارشاد ہے۔ ”وعندہ مفاتیح الغیب“ اور بھی متعدد آیات ہیں جن سے معلوم ہوتا ہے کہ علم غیب ذاتی اور کلی حق تعالیٰ کا خاصہ ہے اور پر تو ہے اور بریلی کے اعلیٰ حضرت احمد رضا خاں صاحب نے فرمایا ہے کہ جو شخص ایک ذرہ بھی علم ذاتی اللہ کے سوا کسی

۱..... سورہ الفاتحہ آیت ۵، **ترجمہ:-** ہم آپ ہی کی عبادت کرتے ہیں اور آپ ہی سے درخواست اعانت کی کرتے ہیں، (از بیان القرآن)

۲..... سورہ الانعام آیت ۵۰، **ترجمہ:-** آپ کہہ دیجئے کہ نہ تو میں تم سے یہ کہتا ہوں کہ میرے پاس خدا تعالیٰ کے خزانے ہیں اور نہ میں تمام غیبوں کو جانتا ہوں۔ (از بیان القرآن)

۳..... سورہ الانعام آیت ۵۹، **ترجمہ:-** اور اللہ ہی کے پاس ہیں خزانے تمام مخفی اشیاء کے۔ ان کو کوئی نہیں جانتا بجز اللہ تعالیٰ کے۔ (از بیان القرآن)

کے لئے مانے وہ اسلام سے خارج ہے نیز لکھا ہے کہ علم محیط حق تعالیٰ کا خاصہ ہے نیز لکھا ہے کہ اللہ کے سوا کسی کو عالم الغیب کہنا منع ہے۔ تو پھر جو لوگ حاضر و ناظر مانتے ہیں وہ کس نبیاد پر مانتے ہیں احادیث میں تو بے شمار واقعات ہیں جن سے حاضر و ناظر ہونے کی نفی ہوتی ہے، اور اس مسئلہ پر مستقل رسائل بھی لکھے گئے ہیں۔ حقائق علمیہ کی بحث یہ عقول عامہ کے سمجھنے سے بالاتر ہے یہ تو عرفاء کا حق ہے ان کی ہی اصطلاح ہے۔ فقط واللہ تعالیٰ اعلم

حررہ العبد محمود غفرلہ

دارالعلوم دیوبند ۲۵/۶/۲۰۰۶ھ

## فاضل بریلوی کا ایک ملفوظ

سوال :- مولانا احمد رضا خاں بریلوی کے ملفوظات حصہ چہارم میں یہ سوال و جواب مرقوم ہے، عرض: اللہ تعالیٰ فرماتا ہے، ختم اللہ لا غلبین انا ورسلی تو بعض رسول کیوں شہید ہوئے، ارشاد: رسولوں میں سے کون شہید کیا گیا، انبیاء البتہ شہید کئے گئے رسول کوئی شہید نہ ہوا، یقتلون النبیین فرمایا گیا نہ کہ یقتلون الرسل، اس پر ایک شخص کہتا ہے کہ قرآن کریم میں ختم اللہ نہیں کتب اللہ ہے یہ قرآن کریم کی تحریف ہے نیز قرآن کریم کی متعدد آیتوں سے رسولوں کا شہید ہونا معلوم ہوتا ہے، یہ ان آیتوں کا انکار ہے، اب سوال یہ ہے کہ مولانا رضا

۱..... خالص الاعتقاد ص ۲۲، ۲۳ بحوالہ بوارق الغیب و بریلوی فتنہ کانیا روپ .

۲..... زہردی ہوئی بکری کا گوشت تناول فرمانا حاضر و ناظر ہونے کے منافی ہے۔ ان یہودیۃ آنت النبی صلی

اللہ علیہ وسلم بشاة مسمومة فاکل منها، الحدیث. بخاری شریف ص ۳۵۶ ج ۱ (مطبوعہ

اشرفی دیوبند) رقم الحدیث ۲۵۴۳ کتاب الہبۃ باب قبول الہدیۃ من المشرکین.

حضور صلی اللہ علیہ وسلم کو دور سے پڑھنے والے کے درود کو پہنچایا جانا حاضر و ناظر ہونے کے منافی ہے، قال رسول

اللہ ﷺ من صلی علی عند قبری سمعته ومن صلی علی نائياً ابغته. مشکوٰۃ شریف ص ۴۷،

مکتبہ یاسر ندیم دیوبند، کتاب الصلوٰۃ، باب الصلوٰۃ علی النبی صلی اللہ علیہ وسلم،

خاں بریلوی اس تحریف اور انکارِ قرآن کی وجہ سے کافر ہوئے کہ نہیں اور گمراہ ہوئے کہ نہیں؟  
 اگر نہیں ہوئے تو کیا یہ دونوں غلطیاں تحریفِ قرآن و انکارِ نہیں؟

### الجواب حامداً ومصلياً!

پورے قرآن کریم پر ایمان لانا فرض ہے کسی جُز کا انکار کرنا کفر ہے، ایک لفظ یا ایک حکم کی جگہ دوسرا لفظ یا دوسرا حکم بدلنے کا حق ان کو بھی نہیں تھا جن پر یہ نازل ہوا قبل ما یکون لی ان ابدلہ من تلقاء نفسی الایہ۔ جو چیز اللہ پاک نے نہیں فرمائی اس کو اللہ پاک کی طرف منسوب کرنا نہایت خطرناک ہے ولو تقول علينا بعض الاقاويل لاخذنا منه باليمين ثم لقطعنا منه الوتين الایہ۔<sup>۳</sup>

یہ تو اصولی چیز ہے میرے پاس اس وقت ملفوظاتِ مسئلہ موجود نہیں، آپ نے جو کچھ لکھا

۱..... اعلم ان من استخف بالقرآن او المصحف او بشيء منه او سبهما او جحدہ او حرفا منه او آية او كذب به او بشيء منه الى قوله او شك في شيء من ذلك فهو كافر عند اهل العلم باجماع، (كتاب الشفاء ص: ۲/۲۵۰، فصل في حكم من استخف بالقرآن، مطبوعه مؤسسة الكتب الثقافية بيروت، المحيط البرهانی ص: ۷/۴۱۱، نوع آخر فيما يتعلق بالقرآن، مطبوعه المجلس العلمی ڈابھیل، عالمگیری کوئٹہ ص: ۲/۲۶۶، الباب التاسع فی احکام المرتدین، منها ما يتعلق بالقرآن)

۲..... سورة یونس آیت: ۱۵/پ ۱۱،

**ترجمہ:** - آپ یوں کہہ دیجئے کہ مجھ سے یہ نہیں ہو سکتا کہ میں اپنی طرف سے اس میں ترمیم کر دوں۔ (از بیان القرآن)

۳..... پارہ ۲۹ سورة الحاقة آیت ۴۶،

**ترجمہ:** - اگر یہ ہمارے ذمہ کچھ باتیں لگا دیتے تو ہم ان کا داہنا ہاتھ پکڑتے پھر ہم ان کی رگِ دل کاٹ ڈالتے۔ (از بیان القرآن)

۴..... الملفوظ ص ۳۲۳ ج ۴، مطبوعه نورانی پریس نالہ روڈ کانپور۔

ہے اس کا جواب یہ ہے کہ ”عرض“ کے تحت جو کچھ مذکور ہے وہ سائل کا سوال ہے اس میں کتب کی جگہ ختم ہے، اگر سائل حافظ نہیں اس کو غلط یاد رہا یا سبقتِ لسانی سے بلا قصد ختم نکل گیا تو اس پر کفر کا فتویٰ نہیں، اگر کوئی شخص قصداً کتب کی جگہ ختم پڑھے اور اس کو اللہ تعالیٰ کی طرف منسوب کرے فتویٰ اس پر ہوگا، سائل سے اگر آیت قرآنی غلط ادا ہوئی تو اصل سوال کے جواب سے پہلے مجیب کی ذمہ داری ہے کہ اس کو متنبہ کرے کہ آیت اس طرح نہیں بلکہ اس طرح ہے، غلط سننے کے باوجود اس پر متنبہ کر کے اس کو صحیح نہ کرنا بلکہ اسی طرح جواب دینا ہرگز جائز نہیں، کیوں کہ سائل کی غلطی یا تحریف کی ایک قسم کی تائید ہے، اگر مجیب نے غلطی کو سنا ہی نہیں کہ سائل نے کس طرح آیت کو پڑھا ہے ایسے ہی جواب دیدیا مجیب کو بھی یاد نہیں تھا وہ یہ سمجھے کہ آیت اسی طرح ہے تو مجیب پر بھی تحریف یا تبدیل کا فتویٰ نہیں لگے گا بلکہ اس کو غلطی اور نسیان پر محمول کیا جائے گا۔

اگر دیدہ و دانستہ غلط پڑھنے پر اصلاح سے سکوت کر کے سوال کا جواب دیا جائے تو گویا کہ سائل کی تصدیق و تائید کر دی ہے تو اس صورت میں حکم بہت سخت ہوگا، الا یہ کہ قولاً یا تحریراً رجوع کر لیا ہو، یہاں تک تو کتب کی جگہ ختم پڑھنے اور لکھنے کا حکم ہوا، اب رہی دوسری بات تو مجیب نے جو کچھ جواب دیا ہے وہ ضرور ان آیات کے خلاف ہے جن میں رسولوں کے مقتول ہونے کا تذکرہ ہے اس کے حکم سے مفر کی کوئی صورت نہیں، یہاں دو چیزیں ہیں، ایک

۱..... سنن عمربن یقراء الظاء مکان الضاد ویقراء کیف شاء یقراء اصحاب الجنة مکان اصحاب النار قال لا یجوز امامتہ ولو تعمد یکفر، (المحیط البرہانی ص: ۲۳۵/۷، کتاب احکام المرئدین، نوع آخر فی المتفرقات، مطبوعہ المجلس العلمی ڈابھیل، شرح فقہ اکبر ص: ۲۰۵، من قراء الظاء مقام الضاد، مطبوعہ مجتبائی دہلی)

۲..... قل قد جاء کم رسل من قبلی بالبینت وبالذی قلتم فلم قتلتموہم ان کنتم صدقین (سورۃ آل عمران آیت ۱۸۳ پارہ ۴) **ترجمہ:** - آپؐ فرمادیتے تھے کہ بالیقین بہت سے رسول مجھ سے پہلے بہت سے دلائل لے کر آئے اور خود وہ معجزہ جسکو تم کہہ رہے ہو، سو تم نے انکو کیوں قتل کر دیا اگر تم سچے ہو (بیان القرآن)

لزوم کفر دوسرے التزام کفر، دوسری صورت بالاتفاق کفر ہے، پہلی صورت میں اگر باوجود لزوم کفر کے صاحب عبارت التزام کفر سے انکار کر دے اور وہ انکار موجب مدلل بھی ہو تو فتویٰ کفر نہیں ہوگا۔

**الحاصل:** لزوم کفر سے کفر تو عائد ہو جاتا ہے لیکن فتویٰ التزام پر ہوتا ہے لہذا عائد شدہ کفر کے بعد دفاع کیلئے انکار التزام موجب مدلل کی ضرورت ہوتی ہے، وہ اگر موجود ہو تو کفر مرتفع ہو جائے گا ورنہ نفس کفر تو لزوم سے بلا التزام کے عائد ہو جائیگا، ایسے مسائل کے اصول تفصیل کے ساتھ اکفار الملحدین میں مذکور ہیں۔ فقط واللہ اعلم

حررہ العبد محمود غفرلہ دارالعلوم دیوبند ۶/۲۰/۸۷ھ

## رضا خانیوں کے ساتھ معاملہ

**سوال:-** یہاں پر جو اپنے کو سنی کہتے ہیں وہ لوگ پیروں کے مزار پر جا کر پوجا پاٹ کرتے ہیں، اور علماء حق کو گالی دیتے ہیں، مولانا قاسم صاحب، مولانا مدنی، مولانا تھانوی کو گالیاں دیتے ہیں، اور بہشتی زیور کو غلط بتاتے ہیں، ایسے موقع پر اگر کسی کو غیر معمولی جوش آجائے، اس قسم کی بدتہذیبی اور توہین کرنے والے کو قتل کر دے اور خود بھی اس کے ہاتھ سے مرجائے، یا پھانسی آجائے تو شہادت ہوگی کہ نہیں؟

## الجواب حامدًا ومصلياً

قتل کرنا اور سزایں پھانسی چڑھ جانا اصل علاج نہیں ہے، (ان کو صحیح راہ دکھلانا حسن

۱..... والحاصل في مسألة اللزوم والالتزام ان من لزم من رايه كفر لم يشعر به واذا وقف عليه انكر اللزوم وكان في غير الضروريات وكان اللزوم غير بين فهو ليس بكافر وان سلم اللزوم وقال ان اللازم ليس بكفر وكان عند التحقيق كفراً فهو اذن كافر (اكفار الملحدين ص ۷۳، التاويل في ضروريات الدين لايقبل، مطبوعه المجلس العلمی ڈابھیل)

تذہیب سے، بزرگوں سے ان کی ملاقات کرائی جائے، ان کے صحیح حالات بتائے جائیں، ان کی دینی خدمات دکھلائی جائیں، اور اللہ تعالیٰ سے دعاء بھی کی جائے، کہ وہی مقلب القلوب ہے، کوئی ایسا اقدام کہ جس سے آدمی خود بھی فتنہ میں مبتلا ہو اور اس سے دوسری جگہ بھی فتنہ پیدا ہو ہرگز نہ کیا جائے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۷/۵/۸۷ھ

الجواب صحیح بندہ محمد نظام الدین غفرلہ //

## بریلوی مکتب فکر کی طرف سے اکابر علماء دیوبند

### اور تبلیغی جماعت پر اعتراضات اور ان کے جوابات

سوال:- حضرت مہتمم صاحب دامت برکاتہم۔ گزارش یہ ہے کہ بریلی سے تبلیغی جماعت اور اکابر علماء دیوبند پر کچھ اعتراضات اور اس سلسلہ میں سوالات آئے ہوئے ہیں جن کا ترجمہ عربی میں پیش خدمت ہے۔ براہ کرم مولانا ارشاد احمد صاحب کے ذریعہ دارالعلوم دیوبند سے ان کے جوابات لکھوادیتے۔ وہو ہذا۔

(۱) قال تعالیٰ: وما كنا معذبين حتى نبعث رسولا فنظر في هذه الآية الشريفة.

ان مات كفار العالم في العصر الراهن على كفرهم هل يعذبون ام لا. فان قيل انهم غير معذبين لعدم التبليغ اليهم فيكون المعذبون عصاة المؤمنين فحسب ويكون خلاف الحديث الشريفة (اي كثرة اهل الجنة وقللة اهل جهنم) وان قيل هم معذبون فقد وجدوا مبلغين نظراً الى الآية السابقة. فيكون هذا التبليغ تحصيل

۱۔ ملاحظہ ہو نصاب الاحتساب مترجم ص ۱۶، احکام القرآن للشیخ ظفر احمد عثمانی

ص ۱۵-۱۶/ج ۲،

الحاصل وهو محالٌ. وان قيل ليس المقصود من هذا التبليغ دعوة الكفار الى الاسلام بل المقصود تقريب المسلمين الذين يعيشون بعيداً عن الاسلام وتقريب من وجه من الكفار الى الملة الحنيفية جمعهم على مسلك واحد مع قطع النظر عن الاختلافات الفروعية فيقال لهذه الافعال (اي دعوة الملة اى الصلوة وغيرها) سمى تبليغاً او ما كالم تسمية شخص او جماعة باسماء غير لائقة بهم وان جاز تسمية الوعظ والتذكير ونحوهما تبليغاً. لجاز تسمية ذلك المبلغ رسول الله صلى الله عليه وسلم.

(۲) قد عرف من تعريف النبي انه لم يرد بالتبليغ وجوباً فنظراً في قول رسول الله صلى الله عليه وسلم علماء امتي كانوا نبي اسرائيل والعلماء ورتة الانبياء كيف يسوغ تسمية هذه الافعال تبليغاً الذي هو من ميراث المرسلين. وان كان هذا الاسم مشتقاً من قوله صلى الله عليه وسلم فليبلغ الشاهد الغائب. فما المراد بالشاهد والغائب؟ فان كان المراد بهما الذين حضروا في حجة الوداع، والذين غابوا عنها فقد انقرض زمانهم وافعالهم وان كان المراد بهما.

۱۔ **ترجمہ سوال،** (۱) اللہ نے کلام پاک میں ارشاد فرمایا وما کانما معذبین حتی نبعث رسولاً اس آیت کے پیش نظریہ بتلائیے کہ موجودہ زمانہ میں اگر دنیا بھر کے کفار اپنے کفر پر انتقال کر گئے آیا ان کو عذاب ہوگا یا نہیں اگر یہ جواب دیا جائے کہ ان کو عذاب نہیں ہوگا اس لئے کہ ان میں تبلیغ نہیں کی گئی تو ایسی صورت میں صرف گناہ گار مسلمانوں کو عذاب ہوگا یہ تو حدیث شریف کے خلاف ہو جائیگا کہ اہل جنت کی کثرت اور اہل جہنم کی قلت، اور اگر یہ جواب دیا جائے کہ کافروں کو عذاب ہوگا اس لئے کہ کافروں میں تبلیغ ہوئی ہے لہذا موجودہ دور کی تبلیغ (تبلیغی جماعت) تحصیل حاصل ہے اور تحصیل حاصل محال ہے اور اگر یہ جواب دیا جائے کہ اس تبلیغ (تبلیغی جماعت) سے کفار کو تبلیغ کرنا مقصود نہیں ہے بلکہ اسلام سے دور لوگوں کو اسلام اور ملت حنیفی کے قریب کرنا ہے تاکہ سارے مسلمان ایک پلیٹ فارم پر جمع ہو جائیں اس سے قطع نظر ان میں فروعی اختلاف برقرار ہیں۔ اسی نماز روزہ وغیرہ کی دعوت دینے کا نام تبلیغ ہو جائے پھر تو العیاذ باللہ تبلیغی جماعت کا مبلغ بھی رسول ہو جائے گا۔

العالم والجاهل . فقد انقلب الامر في مبلغى زماننا اعنى مبلغون اليوم اكثرهم الجاهلون والمبلغون العالمون<sup>۱</sup>.

(۳) قد شاع وانتشر في ربوع كيرله الوعظ والتعليم في المساجد والمدارس وغيرهما . هذه الافعال دينية ام لا . لا خلاص من التسليم انها دينية فما سبب قول هذه الجماعة لمن لا يستطيع ان يخرج معهم لا تخرجون في سبيل الله بعد دعوة الى سبيله؟

مریدین تدمیمہم . مع انہم يفعلون مثل هذه الافعال الدينية<sup>۲</sup>

(۴) لمادعا الرسل الناس الى توحيد الله سبحانه وتعالى فالضعفاء والفقراء قدموا الى اجابتهم اولاً وانكرا اكثر الاغنياء والامراء هذه هي العادة في الانبياء والمرسلين وذلك يدل على حقيقة افعالهم ودعوتهم . بخلاف هؤلاء الجماعة يقدم اليهم اكثر الاغنياء والامراء واكثر الموظفين الذين اقعدوا من العمل

۱ **ترجمہ:-** (۲) حضور ﷺ کی سیرت سے یہ بات معلوم ہوتی ہے کہ تبلیغ ضروری نہیں ہے، حضرت نبی کریم ﷺ کا ارشاد گرامی ہے ”علماء امتی کا نبیاء بنی اسرائیل، الحدیث“ اس ارشاد کے پیش نظر ان افعال کو جو جماعت تبلیغ والے کرتے ہیں (تبلیغ کیسے کہہ سکتے ہیں جو کہ رسولوں کی میراث ہے) اور اگر یہ تبلیغ حضور ﷺ کے قول ”فلیبلغ الشاهد الغائب“ سے ماخوذ ہے تو ہم یہ پوچھتے ہیں کہ شاہد اور غائب سے کیا مراد ہے اگر ان دونوں سے مراد وہ صحابہ ہوں جو حجۃ الوداع میں موجود اور غائب تھے تو ان کا زمانہ تو ختم ہو چکا ان کے افعال بھی ختم ہو چکے (اب فلیبلغ الشاهد الغائب کا مصداق ہی باقی نہ رہا) اور اگر ان دونوں سے مراد عالم اور جاہل ہیں تو موجودہ زمانے میں معاملہ الٹ گیا جاہل مبلغ بن گئے اور علماء کو تبلیغ کی جانے لگی۔

۲ **ترجمہ:-** (۳) کیرالہ کے اندر مساجد اور مدارس وغیرہ میں تعلیم اور تبلیغ کا کام بہت تیزی سے جاری ہے، یہ بتلائیے کہ یہ دینی کام ہے یا نہیں۔ آپ کو یہ ماننا پڑیگا کہ یہ دینی کام ہے تو یہ جماعت والے ان لوگوں سے جو ان کے ساتھ جماعت میں نہیں نکلتے ہیں، یہ کیوں کہتے ہیں کہ تم جماعت میں کیوں نہیں جاتے ہو حالانکہ وہ بھی دینی کام کر رہے ہیں۔

وسائر المؤمنین فی عطلاتهم واكثر اولئك الاغنياء لا يؤدون الزكوة والصدقة ولا ينفقون على اليتامى والفقراء والضعفاء لا يقبلون الى دعوتهم. هذه خلاف عادة الاسلام والامر الحق. فان قيل انهم يدعون بالحكمة والموعظة الحسنة كما قال القرآن فيجدون الاعضاء كثيراً ويحصلون على كثير الفائدة ففي هذا القول نسبة الى دعوة المرسلين والانبياء وهو باطل نقلاً وعقلاً.

(۵) الاعتماد على الاعمال الحسنة وعدم الخوف بسببها والياس من رحمة الله لتراكم المعاصي كلاهما كفر كما جاء في الحديث وهذه الجماعة يتلقون الامن من عذاب الله الى من خرج معهم اربعين يوماً او اربعة اشهر ويقولون لهم فزت ونجيت في الآخرة وقد سمعت اذناى هذا القول كراراً ومراراً منهم.

(۶) يفهم من قوله صلى الله عليه وسلم لقد هممت ان امر الحديث ان المتأخرين عن الجمعة والجماعة موجود في عهد الرسالة كالعصر الراهن وان النبي الكريم والصحابة الكرام لم يذهبوا الى ديارهم للدعوة الى الجمعة

۱۔ **ترجمہ:-** (۴) جب رسولوں نے لوگوں کو اللہ کے وحدانیت کی دعوت دی تو سب سے پہلے کمزور اور فقراء نے انکی دعوت پر لبیک کہا اور اکثر مالداروں اور رئیسوں نے انکار کر دیا انبیاء اور رسولوں میں یہی سنت جاری تھی یہ اس بات کی دلیل ہے کہ انکے افعال اور دعوت حقیقی دعوت تھی اور بخلاف جماعت تبلیغ کے اسمیں اکثر مالدار اور بڑے بڑے تنخواہ دار جاتے ہیں اور ان مالداروں میں اکثر لوگ نہ زکوٰۃ دیتے ہیں نہ صدقہ دیتے ہیں اور فقراء و یتیموں پر خرچ نہیں کرتے ہیں اور غریب لوگ دعوت و تبلیغ کے کام میں نہیں لگتے یہ اسلام اور امر حق کے خلاف ہے۔

۲۔ **ترجمہ:-** (۵) اچھے عمل پر اعتماد کرنا اور اچھے عمل کی وجہ سے عذاب الہی کا خوف نہ کرنا اور زیادہ گناہوں کی وجہ سے اللہ کی رحمت سے مایوس ہونا یہ دونوں کفر ہیں جیسا کہ حدیث میں منقول ہے۔ لیکن یہ جماعت والے ان لوگوں کو جو جماعت میں ان کے ساتھ چار مہینے یا چالیس دن نکل گئے عذاب الہی سے مامون ہونے کی تلقین کرتے ہیں اور کہتے ہیں تو آخرت میں کامیاب و کامران ہو گیا، میں نے یہ بات اپنے کانوں سے بارہا سنی ہے۔

والجماعة واكتفوا بالدعوة العامة فإى شئ يمنع عن اتباع النبى والصحابة فى  
 الاكتفاء بالدعوة العامة.<sup>۱</sup>

(۷) ليس بين الانبياء والمرسلين والاصحاب والاتباع فى الاصول خلاف  
 هكذا. يقول اولئك الجماعة يجوز الاستلحاق فى جماعتنا لكل من تقلد مذهباً من  
 المذاهب الاربعة المعتبرة التى ليس لهم اختلاف فى الاصول ولكن اسفاً فوق  
 الاسف المرئى خلاف ذلك وهم يلحقون فى جماعتهم من لا يعتبر بالسلف  
 الصالحين ومن لا يؤمن بالقدر.<sup>۲</sup>

(۸) فى هذه الجماعة يخرج قوم فأت لهم الفرائض كثيراً وعليهم قضاءها  
 لاربعة اشهر واربعين يوماً ومع ذلك لا يأمرهم امراء هذا الجماعة بقضاء الفرائض  
 ولا يتركونهم يقضونها ولا يأمرونهم بسائر الواجبات كنفقة العيال والاهل  
 ولا يعلمونهم العلوم الواجبة ولا يتركونهم متعلموها. بل يشوقونهم فى تعليم فضائل  
 الاعمال ويحثونهم الى الاعمال المسنونة فما حكم هذه الافعال فى الشرع؟<sup>۳</sup>

۱ ترجمہ:- (۶) حضور ﷺ کا ارشاد گرامی ”لقد هممت ان امر الحدیث“ سے یہ بات سمجھ میں آتی ہے کہ جمعہ  
 اور جماعت سے پیچھے رہ جانے والے عہد رسالت میں بھی موجود تھے جیسا کہ موجودہ زمانے میں جمعہ اور جماعت  
 کو چھوڑنے والے لوگ موجود ہیں، لیکن نبی کریم ﷺ اور صحابہ جمعہ اور جماعت کی دعوت دینے کے لئے لوگوں  
 کے گھروں پر نہیں گئے اور دعوت عامہ پر اکتفا کیا۔ تو ان جماعت والوں کو حضور اور صحابہ کی اتباع سے کیا چیز مانع  
 ہے کہ عام دعوت پر اکتفا کریں؟

۲ ترجمہ:- (۷) تبلیغی حضرات کہتے ہیں کہ ہماری جماعت میں ایسا شخص شریک ہو سکتا ہے کہ جو مذہب  
 اربعہ میں سے کسی مذہب کا پیرو ہو اور اس کا اصول میں اختلاف نہ ہو لیکن افسوس صد افسوس ہم دیکھتے ہیں کہ تبلیغی  
 جماعت میں ایسے لوگ بھی جاتے ہیں جو نہ تو سلف صالحین کو مانتے ہیں اور نہ تقدیر پر ایمان رکھتے ہیں۔

۳ ترجمہ:- (۸) تبلیغی جماعت میں چلے چار مہینہ کے لئے ایسے لوگ نکلتے ہیں جن کے ذمہ بہت سارے  
 فرائض ہوتے ہیں لیکن جماعت کے امیر صاحب ان لوگوں سے..... (باقی حاشیہ اگلے صفحہ پر)

(۹) وما هو رأى اولئك فى مشية الله تعالى وقدرته؟

(۱۰) هذا التبليغ الذى بدأه مولانا الیاس مع الشرائط الجديدة اهو خير من تبليغ العلماء الذين مضوا قبله؟ هذا بدعة حسنة ام سنة ام واجبة؟

(۱۱) لا يامر اولئك اصحاب التبليغ فى بلادنا لمن يخرج معهم من الاغنياء بالزكوة بل يمنعون هؤلاء الناس عن الامر بالزكوة.

(۱۲) يقول المعترض سمعناهم يقولون ان هذه الجماعة من مستحق الزكوة وهم قسم من الثمانية التى ذكرت فى القرآن وهم قسم فى سبيل الله وهم ياخذون الروبيات زكوة من الاغنياء الا المومنين بهذه الدعوى اهذه صحيحة ام لا.

(۱۳) امرء الجماعة يمنعون من يخرج معهم فى الجماعة عن ان يتكلم

(حاشیہ صفحہ گذشتہ)..... نہ تو فرانس کی ادائیگی کو کہتے ہیں اور نہ ان کو فرانس کی ادائیگی کا وقت دیتے ہیں بلکہ اس سے بڑھ کر دوسرے واجبات مثلاً بیوی بچوں اہل و عیال کی ادائیگی کو بھی نہیں کہتے وغیرہ وغیرہ۔ صرف فضائل اعمال کی تعلیم پر زور دیتے ہیں لہذا یہ بتلائیے کہ شریعت میں اس کی کیا حیثیت ہے؟

(حاشیہ صفحہ ۷۸) ۱۔ **ترجمہ:-** (۹) اللہ کی مشیت اور اس کی قدرت کے بارے میں ان تبلیغیوں کی کیا رائے ہے؟

۲۔ **ترجمہ:-** (۱۰) تبلیغی جماعت جس کو حضرت مولانا محمد الیاس صاحب نور اللہ مرقدہ نے نئی شرطوں کے ساتھ شروع فرمایا ہے کیا یہ تبلیغی جماعت بہتر ہے یا گذشتہ سلف صالحین کی تبلیغ بہتر ہے۔ اس تبلیغی جماعت کو بدعت حسنہ کہیں گے یا سنت یا واجب کہیں گے؟

۳۔ **ترجمہ:-** (۱۱) یہ تبلیغی حضرات جماعت میں نکلنے والے مالداروں کو زکوٰۃ دینے کو نہیں کہتے بلکہ یہ حضرات لوگوں کو زکوٰۃ کا حکم دینے سے منع کرتے ہیں۔

۴۔ **ترجمہ:-** (۱۲) ایک اعتراض یہ ہوتا ہے کہ ہم نے سنا ہے کہ لوگ کہتے ہیں کہ یہ جماعت والے زکوٰۃ کے مستحق ہیں قرآن کریم میں جو مستحق زکوٰۃ کی آٹھ قسم مذکور ہیں ان میں سے ایک قسم ہیں اور وہ ہے نبی سبیل اللہ اس لئے یہ لوگ مالداروں سے زکوٰۃ لیتے ہیں۔

غیرہ بغیر اذنہم ولو كان هو صديقہ الصحيح وماہی ادلة هذه الشرائط؟ فطلب  
 الاجوبۃ تحقيقاً لا لزماً ناقلًا اقوال الائمة المتقدمين ومستنبطاً من الآيات  
 والاحاديث بنفسه

## مولانا اسماعیل شہید علیہ الرحمہ کے چند دعوے

(۱) بس یہ تسلیم نہیں کروں گا کہ خدائے تعالیٰ کو جھوٹ بولنا محال ہے۔ ایک روزہ

ص ۱۴۵

(۲) ایسا کہنا بدعت ہے کہ خدا کو مکان و جہات سے پرہیز ہے۔ اور مؤمن لوگ خدا کو  
 بہشت میں بلا مکان و جہات دیکھیں گے (ارضاء الحق ص ۳۵)

(۳) آنحضرت ﷺ کا یا اولیاء کرام کا نماز میں خیال آنا ممنوع و بدتر ہے۔ اگرچہ اپنی  
 بیوی یا دوسری عورت کے ساتھ جماع کرنے کا خیال آنا ممانعت میں کچھ درجہ کم ہے۔

(۴) خدا کو غیب کا علم صرف مشیت کے وقت ہوتا ہے یعنی جب ارادہ کرتا ہے تب  
 ہوتا ہے۔ (تقویۃ الایمان ص ۱۶)

(۵) خدا کا نقل برداشت نہ کر سکنے کی وجہ سے عرش میں چڑچڑاہٹ ہوتی ہے۔ ص ۴۱

(۶) انبیاء کے معجزات سے جادو اور ساحروں کے اعمال غریب کو اہمیت ہے۔ ص ۲۴

(۷) رسول اللہ ﷺ کو اس خیال سے یا محمد پکارنا شرک ہے کہ وہ ہماری دعائیں سنیں گے۔

یاد دیکھیں گے۔

۱۔ **ترجمہ:**-(۱۳) امیر صاحبان جو لوگ انکے ساتھ جماعت میں نکلتے ہیں، انکو بغیر اجازت کے بات کرنے  
 سے منع کرتے ہیں، یہاں تک کہ اگر جگری دوست بھی ہوتا ہے تو اس سے بات نہیں کرنے دیتے ہیں اسکی کیا دلیل  
 ہے قرآن حدیث کی روشنی میں جوابات مع حوالہ مطلوب ہیں۔ لیکن اس کا خیال رکھنا چاہیے کہ جوابات تحقیقی  
 ہوں الزامی نہ ہوں۔

(۸) جو کسی انبیاء یا اولیاء کو دور سے پکارتا ہو وہ مشرک ہے جو ان کی تعظیم کرے وہاں جھاڑو دے پیا سے کو پانی پلاوے وہ بھی مشرک ہے۔ (تقویۃ الایمان)

## رشید احمد گنگوہی

(۱) رشید احمد گنگوہی نے اسماعیل شہید دہلوی کے سب دعووں کو تسلیم کرتے ہوئے اپنے فتاویٰ رشیدیہ ص ۴۱ میں (ان اولیاءہ الا المتقون) کی روشنی میں اسماعیل دہلوی کو ولی اور اہل جنت فرمایا ہے اور تقویۃ الایمان کے بارے میں کہا ہے کہ نہایت عمدہ کتاب ہے۔ شرک و بدعت سب کھول کر رکھ دیا ہے۔ لاجواب کتاب ہے۔ اس کا استدلال قرآن و حدیث سے ہے لہذا اس کو اپنے پاس رکھنا پڑھنا اس پر عمل کرنا عین اسلام ہے۔ (فتاویٰ رشیدیہ ص ۴۱)

(۲) خدائے تعالیٰ کو جھوٹ بولنا جائز ہے۔ فتاویٰ رشیدیہ ص ۸۴

(۳) انبیاء و اولیاء سے جو غیر معمولی کام ہوتا ہے اس کو لوگ حیرت سے دیکھتے ہیں۔ لیکن ساحروں اور جادوگروں سے اس سے بھی زیادہ عجیب کام دیکھ سکتے ہیں۔ رشیدیہ ص ۲۲

(۴) محمد ابن عبد الوہاب کے مقتدیوں کو وہابی کہتے ہیں ان کا عقیدہ اچھا تھا وہ تابع سنت تھے بدعت کو مٹانے والے تھے ان کے مقتدی بھی اچھے لوگ تھے۔ ص ۲۳۵

(۵) نبی کریم ﷺ کو علم غیب نہیں تھا اور نہ نبی نے علم غیب کا دعویٰ کیا نبی کے علم غیب نہ ہونے پر دلالت کرنے والی احادیث و آیات زیادہ وارد ہیں اور رسول خدا کی طرف علم غیب کی نسبت کرنا کفر ہے۔ رشیدیہ ص ۹۶

(۶) علم غیب خدا کی خصوصیت ہے اسے کسی اور کی طرف منسوب کرنا تو ہم کفر سے خالی نہیں ہے۔ خواہ کسی تاویل کے ساتھ ہو۔ رشیدیہ ص ۱۳

- (۷) اولیاء اللہ کو اس عقیدہ سے خیال رکھنا مظنیۃ الکفر ہے کہ وہ یہ خیال رکھنے پر واقف ہیں۔ رشیدیہ ص ۴۹
- (۸) یا شیخ عبدالقادر کہنا مورد الشکر ہے خواہ کسی تاویل سے ہو۔ رشیدیہ ص ۵۲
- (۹) اس خیال سے نبی کو دور سے پکارنا کہ وہ سن لیتا ہے کفر ہے۔ ص ۶۶
- (۱۰) یا اکرم الخلق قال من الودیہ . سواک عند حلول الحداد الیہم  
 اس بیت کو دور سے اس خیال سے کہنا شرک ہے کہ وہ سن لیتے ہیں ص ۶۸
- (۱۱) رحمۃ اللعالمین یہ صرف رسول اللہ ﷺ کی خصوصیت نہیں۔ ص ۹۶
- (۱۲) اولیاء کا عرس کرنا ناجائز ہے۔ ص ۶۱
- (۱۳) مولود بدعت ہے، ص ۱۰۳، اگرچہ شرع کے خلاف نہ ہو ص ۱۰۵
- (۱۴) اس زمانہ میں جس نے میری اتباع کی ہے اس کو ہی بشارت بالجنۃ ہے ورنہ اہل جہنم ہیں۔ تذکرۃ الرشیدیہ ص ۱۷

## خلیل احمد انبیٹھوی

- (۱) خدا کو جھوٹ بولنا جائز ہونے کے بارے میں جو دعویٰ ہے وہ کوئی نیا دعویٰ نہیں کیونکہ قدام اس کے قائل ہیں۔ براہین قاطعہ ص ۲
- (۲) کذب، شرب، خیانت، سفاهت اور ظلم یہ سب صفات خدا کے بارے میں محال کہنا جہالت ہے۔ تذکرۃ الخلیل ص ۸۶
- (۳) شیطان اور ملک الموت کا علم جتنا وسیع ہے اتنے علم کی وسعت نبی کریم ﷺ کی طرف منسوب کرنا یا اعتقاد رکھنا شرک ہے براہین قاطعہ ص ۵۱
- (۴) مولود رسول اور ہندو و نصاریٰ کے مولود و عرس دونوں برابر ہیں بلکہ اس سے

بدتر ہیں کیونکہ وہ لوگ پورے سال میں ایک مرتبہ کرتے ہیں۔ لیکن مسلمان جب چاہتے ہیں کرتے ہیں۔ یہ عمل ناجائز ہے، براہین قاطعہ ص ۱۴۸

## اشرف علی تھا نومی

(۱) نبی خدا کو علم غیب نہیں اگر خدا نے بعض علوم کو بتا دیا اس سے کوئی خصوصیت نہیں ہے۔ کیونکہ علم غیب جیسے رسول کو ہے ایسا تو ہر بچہ اور ہر پاگل بلکہ ہر جانور اور چوپائے کو حاصل ہے۔ حفظ الایمان ص ۷، ۸

(۲) کسی کے پاس حاجت مانگنا یوم التفاؤل و یوم التشاءوم تلاش کرنا نذر کرتے ہوئے پیسے متعین کرنا۔ کسی دن کو منحوس خیال کرنا بزرگوں کے نام ذکر کرنا یہ سب بدعت ہے اور شرک بھی ہے۔ (بہشتی زیور)

## تبلیغی جماعت کے بارے میں

(۱) مولانا محمد الیاس رحمۃ اللہ علیہ نے اپنے استاد رشید احمد گنگوہی کے بارے میں فرمایا ہے کہ وہ اس زمانہ کے مجدد تھے اور قطب تھے اور ان سے مجدد کا کوئی عمل ظاہر نہیں ہوا لیکن ان کے متبعین معتقدین سے ہونا کافی ہے۔ ملفوظات ص ۱۲۳

(۲) اس خیال سے کہ محمد ﷺ حاضر و ناظر ہیں۔ الصلوٰۃ والسلام علیک یا رسول اللہ۔ پکارنا صحیح نہیں اگر یہ خیال نہ ہو تو پکار سکتا ہے لیکن اس سے پرہیز کرنا چاہیے کیونکہ یہاں شرک خفی ہے۔ مکتوب الیاس ص ۹۰

(۳) دوسری جگہ فرمایا اے لوگو میرے اس تبلیغی کام کو برکت سمجھ کر کرتے رہو برکت الگ رہتی ہے اور عمل دوسرا ہے۔ یہ ایسا ہی ہے کہ حضور ﷺ کی پیدائش جب ہوئی تو اس کے

ساتھ یہ برکت بھی شروع ہوئی لیکن عمل اس کے بعد ہی شروع ہوا اسی طرح مجھے بھی سمجھو میں قسم کھا کر کہتا ہوں کہ میرا جو حقیقی کام ہے وہ اب تک شروع بھی نہیں ہوا اور جس دن ہمارا یہ حقیقی کام شروع ہو جائیگا لوگ اس سے سات ۷۰۰ سو صدی پہلے جیسے مسلمان تھے ویسا زمانہ لوٹ کر آئیگا۔ ملفوظات ص ۳۲

(۴) مجھے نیند میں بھی بہت نصیحت حاصل ہوتی ہے اس وجہ سے مجھے نیند زیادہ ملنے کے لئے کوشش کرنا ہے۔ حکیموں کے کہنے کی وجہ سے میں سر میں تیل لگا کر مالش کرا دیتا ہوں اس وجہ سے مجھے اچھی نیند آتی ہے اور خواب میں مجھے خبر ہوتی کہ (کتتم خیرامة) کا مامور بالخصوصیت تم ہو اور تم انبیاء جیسے ہو اور لوگوں کیلئے ہم نے بھیجا ہے۔ ملفوظات ص ۴۰۔

## شیخ الہند محمود الحسن کے بارے میں

(۱) یہ کہنا ٹھیک نہیں ہے کہ کسی اختیار کا خدا کیلئے ملائکہ یا پیغمبروں پر اتارنا محال ہے۔  
 جہد المقل ص ۳

(۲) اسماعیل شہید کی کتاب تقویۃ الایمان قرآن شریف جیسی اہم کتاب ہے۔ کیونکہ کتاب اللہ سے چند لوگ ہدایت پاتے ہیں اور چند لوگ ضلالت، یہ ہی حال تقویۃ الایمان کا بھی ہے کیونکہ جس کے دل میں پہلے سے ہدایت ہے وہ فائدہ حاصل کرتے ہیں اور جس کے دل میں نفاق اور تعصب ہے وہ اس سے ضلالت حاصل کریں گے۔ جہد المقل ص ۵۔

## حضرت نانوتومی کے بارے میں

(۱) اگر نبی کی کوئی خصوصیت ہے تو وہ صرف علم کے بارے میں ہے اور عمل میں سب امت برابر ہیں اور نبی سے غالب بھی آجاتے ہیں (تخذیر الناس ص ۵)

(۲) لفظ خاتم النبیین کو آخری نبی کے معنی جاننا جاہلوں کا خیال ہے۔ کیونکہ قبلیت  
 زمان یا بعدیت زمان سے کوئی خصوصیت نہیں ہے اگر حضور ﷺ کے بعد دوسرا نبی آئے تو خاتم  
 النبیین کے خلاف نہیں ہوگا۔ تحذیر الناس ص ۲، ۳، ۱۲، ۱۳۔

## مولانا حسین احمد صاحب رحمۃ اللہ علیہ

(۱) نبی کریم ﷺ کے نام پر آج کل مولود جو کرتے ہیں اس کو قرآن و حدیث یا عمل  
 صحابی یا تبع تابعین کے عمل سے بھی دلیل نہیں ملے گی۔ بلکہ یہ عادت ہندوؤں کے پاس سے  
 مسلمانوں نے لی کیا عجیب و غریب عادت ہے؟ الجمعیتہ دسمبر ۱۹۹۲ء

### الجواب حامدًا ومصلياً!

سوال نامہ میں عربی وارد و ہر دو قسم کی عبارتیں بصورت اعتراض برائے جواب موجود  
 ہیں جس سے معلوم ہوتا ہے کہ معترض دونوں زبانوں پر عبور رکھتے ہیں اور دونوں کو سمجھتے ہیں۔  
 نیز جن کتب پر اعتراضات ہیں وہ اردو میں ہیں۔ اس لئے مناسب یہی معلوم ہوا کہ جوابات  
 اردو میں تحریر کئے جائیں۔ فاقول وباللہ التوفیق و هو خیر رفیق۔

(۱) تبلیغی جماعت جس کا مرکز نظام الدین دہلی میں ہے۔ اس کی ابتداء اس طرح ہوئی  
 کہ میوات کا بہت بڑا علاقہ دینی اعتبار سے نہایت پسماندہ علاقہ تھا۔ جرائم، چوری، ڈاکہ،  
 زنا، قتل وغیرہ میں جاہلیت عرب کے مشابہ تھا۔ نام بھی اسلامی نہیں تھے۔ لباس اور وضع قطع  
 بھی اسلامی نہیں تھی سروں پر چوٹی موجود تھی گھروں میں بت رکھے ہوئے تھے۔ علم اور اخلاق  
 سے بالکل بیگانہ تھے۔ اس علاقہ کو دیکھ کر حضرت مولانا محمد الیاس صاحب قدس سرہ نے بہت  
 ہی قلق محسوس کیا، حضرت اقدس مولانا خلیل احمد صاحب نور اللہ مرقدہ کے ارشاد و اشارہ سے  
 وہاں کام شروع کیا۔ سب سے پہلے بنیادی چیز (۱) کلمہ طیبہ ان کو سکھایا۔ الفاظ صحیح کروائے

ترجمہ بتایا تشریح کی اس کا مطلب سمجھایا۔ پھر (۲) نماز کی فرضیت بتائی اس کا طریقہ سکھایا۔ پابندی کی تاکید کی۔ (۳) علم سیکھنے کی ترغیب دی۔ (۴) ذکر الہی کی تلقین کی (۵) ہر مسلمان کے اکرام و اعزاز کی اہمیت بتائی۔ (۶) ہر کام میں اخلاص کا طریقہ سمجھایا۔ لایعنی بیکار باتوں سے پرہیز کا حکم دیا دین کی ان اہم باتوں کو سیکھنے کے لئے گھروں سے نکلنے کی ترغیب دی شروع شروع میں سخت دشواریاں پیش آئیں لیکن حق تعالیٰ کی نصرت شامل حال رہی۔ اس کام کا نفع ان لوگوں کی سمجھ میں آیا اور وہ جان گئے خالق و مالک اللہ ہے جو کچھ ہوتا ہے اللہ کے کئے سے ہوتا ہے۔ ظاہری اسباب معمولی حیثیت رکھتے ہیں بغیر خدا کے چاہے ان میں تاثیر نہیں۔ ہر شئی اپنی تاثیر میں خدائے پاک کا محتاج ہے۔ اور خدائے پاک کسی شئی کا محتاج نہیں لہذا خدائے پاک سے تعلق کے بغیر یعنی اس کو پہنچانے اور اس کے حکموں پر عمل کئے بغیر زندگی بیکار ہے وبال جان ہے۔ اس کے عذاب کو لانے والی ہے۔ یہ بات ذہنوں میں جب آگئی تو دین سیکھنے اور مذکورہ باتوں کو حاصل کرنے کے لئے جماعت بنا کر نکلنے کا رواج ڈالا۔ ہر شخص اپنا خرچ اپنے ساتھ لے کر اپنے مشاغل سے نکل کر باہر جائے جماعت کا ایک امیر مقرر کر لیا جائے چنانچہ جماعتیں نکلی شروع ہوئیں کسی کے پاس جھولے میں چننے ہیں اور کسی کے پاس سوکھی روٹی ہے۔ کسی کے پاس آٹا ہے۔ وغیرہ دس آدمیوں کا ایک امیر ہے جو کہ پارہ عم پڑھا ہوا ہے وہ ہر ایک کو کلمہ سکھاتا ہے وضو سکھاتا ہے۔ الحمد یاد کرو اتا ہے۔ اور قل هو اللہ احد یاد کرو اتا ہے۔ اور التحیات و درود شریف یاد کرو اتا ہے پانچ وقت کی نماز کے ساتھ اشراق تہجد وغیرہ بھی پڑھواتا ہے۔ ہر ایک کو دوسرے کی عزت و خدمت کی تاکید کرتا ہے یہ چیزیں تو اس جماعت کی آپس کا مشغلہ ہے۔ پھر جس بستی میں یہ لوگ جاتے ہیں وہاں مسجد میں قیام کرتے ہیں اعتکاف کی نیت کرتے ہیں اپنا مشغلہ جاری رکھتے ہیں۔ اہل بستی کے پاس جا کر ان کو خوشامد کر کے مسجد میں لاتے ہیں۔ نماز کی اہمیت

بتاتے ہیں سبق ان کو سناتے ہیں وہ ان سے دعاء کی درخواست کرتے ہیں۔ آپ بھی ہمارے ساتھ باہر چلیں۔ ان میں سے حسب توفیق کچھ لوگ وقت نکال کر ساتھ جاتے ہیں جو کچھ دین کی مذکورہ باتیں یہ لوگ جانتے ہیں۔ وہ اس جماعت کو سکھاتے ہیں اور جو نہیں جانتے ہیں وہ سیکھتے ہیں۔ غرض مثلاً ایک چلہ گزار کر یہ جماعت واپس آتی ہے تو دین کی مذکورہ بہت سی باتیں سیکھ کر آئی اس مدت میں شراب زنا چوری ڈاکہ گالی وغیرہ رذائل سے محفوظ رہی اپنے مقام پر پہنچ کر بھی اس مشغلے کو حسب حیثیت باقی رکھا۔ جس قدر ان کی اصلاح ہوئی ان کو خود بھی اس کی قدر ہوئی اور دوسروں کو بھی احساس ہوا کہ فلاں شخص کس قدر جرائم کا مرتکب تھا اہل بستی اس سے خائف تھے، لیکن ایک چلہ جماعت کے ساتھ گزارنے کے بعد آیا تو دیکھا کہ اب سب کی عزت کرتا ہے خدمت کرتا ہے۔ راحت پہنچاتا ہے دین کی ترغیب دیتا ہے چوری اور ڈاکہ چھوڑ چکا ہے۔ زکوٰۃ و صدقہ دینے کی نیت کر چکا ہے اور کچھ شروع بھی کر دیا ہے۔ لہذا کچھ عرصہ کے بعد پھر یہ جماعت اور دوسرے لوگوں کی نگلی۔ غرض اسی طرح تمام علاقہ میوات میں دین سیکھنے کا جذبہ اللہ تعالیٰ نے پیدا فرمایا اور ان کی محنت سے دوسرے علاقے کے لوگ بھی متاثر ہوئے اور خدائے پاک کے فضل سے ایسی دینی جدوجہد کی بدولت جگہ جگہ ایسے مدارس بھی قائم ہو گئے جن میں حدیث و تفسیر کی تعلیم بھی دی جاتی ہے، بے شمار لوگ حافظ و عالم بھی ہو گئے تاجروں، ملازموں، عہدہ داروں، کاشتکاروں، مزدوروں غرض ہر طبقہ کے بے شمار لوگ اس محنت میں لگے ہوئے ہیں یہ جماعتیں اپنی غربت و افلاس کی وجہ سے پیدل بھی طویل سفر کرتی ہیں اور باحیثیت لوگ بس ریل ہوئی جہاز سے بھی سفر کرتے ہیں بندرگا ہوں پر اور جہازوں میں بھی کام کرتے ہیں۔ جدہ مکہ مکرمہ منی عرفات مزدلفہ مدینہ منورہ میں بھی کام کرتے ہیں۔ جس کی برکت سے بہت لوگوں کا حج صحیح طریقہ پر ادا ہوتا ہے۔ حرم شریف اور احرام کے حقوق بھی بجالاتے ہیں زندگی کے ہر شعبے میں اس کی

برکات نمایاں ہیں اس جماعت کے اصول کو اختیار کرنے سے تمام دین کی طرف رہنمائی ہوتی ہے۔ اب یہ ہے کہ ہر چھوٹا اپنے بڑے سے دین کو حاصل کرتا ہے اور ہر بڑا اپنے چھوٹے کو اس کی حیثیت کے موافق سکھاتا ہے اسی جماعت کا نام تبلیغی جماعت ہو گیا کیونکہ یہ جماعت حضور ﷺ کا لایا ہوا دین اپنے مسلمان بھائیوں کے پاس پہنچاتی ہیں، پھر پہنچانے والے کو تبلیغی کہتے ہیں۔ تبلیغ کے معنی پہنچانے ہی کے ہیں۔ یہاں دارالعلوم میں بھی ایک مستقل شعبہ ہے جس کا نام شعبہ تبلیغ ہے اس میں متعدد حضرات مامور ہیں۔ جن کو مبلغ ہی کے نام سے یاد کیا جاتا ہے۔ ان کو کبھی کسی نے رسول اللہ نہیں کہا نہ کہنے کی اجازت ہے۔ حضور اکرم ﷺ نے مختلف احکام پہنچانے کی لئے مختلف صحابہ کرام کو مامور فرمایا۔ اور وہ مبلغ قرار پائے مگر ان کو رسول اللہ قرار نہیں دیا۔ رسول اللہ اور مبلغ کے درمیان تساوی کی نسبت نہیں کہ ہر مبلغ کو رسول اللہ کہنا جائز ہو جن کفار کو تبلیغ کی گئی حجت تام ہو گئی جن کو نہیں کی گئی ان کو خبر ہی نہیں کہ کوئی رسول دنیا میں آئے اور احکام خدا کو پہنچائے ان کا حال خود امام اعظم کی کتب عقائد و اصول میں منقول ہے بغیر مسلموں میں آج بھی رسائل اخبارات تقاریر کے ذریعہ تبلیغ جاری ہے اس سے نفع بھی ہو رہا ہے۔

(۲) حضرت نبی اکرم ﷺ پر مامور تھے۔ یا ایہا الرسول بلغ ما نزل الیک من

۱..... عن عاصم ابن عمران ناساً من عضل وقارة وهما حیان من جدیلة اتوالنبی صلی اللہ علیہ وسلم بعد احد ف قالوا ان بارضنا اسلاماً فابعث معنا نفرأ من اصحابک یقرؤنا القرآن ویفقهونافی الاسلام فبعث رسول اللہ صلی اللہ علیہ وسلم معهم ستة نفرٍ منهم مرثد بن ابی مرثد رضی اللہ عنہ حلیف حمزة بن عبد المطلب رضی اللہ عنہ وهو امیرہم والبسط فی حیاة الصحابة ص: ۱۹۸، ج: ۳، الترغیب فی العلم، ارسال الصحابة الی البلدان للتعلیم، مطبوعہ ادارہ اشاعت دینیات نظام الدین دہلی،

۲. وعن ابی حنیفة انه لا عذر لا حد فی الجہل بخالفہ لما یری من خلق السموت والارض وخلق نفسه الخ شرح فقہ اکبر ص ۲۸ لا عذر لا حد فی الجہل بخالفہ. مطبوعہ مجتہائی دہلی.

ربک وان لم تفعل فما بلغت رسالتہ لآیۃ سلام وایمان کی تبلیغ کفار کو کی احکام کی تبلیغ اہل اسلام کو کی۔ پھر یہ کہنا۔ انہ لم یؤمر بالتبلیغ و جوباً۔ کیسے صحیح ہو سکتا ہے۔ یہ تو نص قطعی کے خلاف ہے، تبلیغ کا حکم دو صحابہؓ کے انقراض سے ختم نہیں ہوا بلکہ یہ تو قیامت تک چلے گا۔ دین ایسا نہیں کہ حضور اکرم ﷺ نے صحابہ کرامؓ کو تبلیغ فرمائی ہو اور حاضرین حجۃ الوداع کو تبلیغ کیلئے مامور فرما کر سلسلہ ختم فرمادیا ہو۔ ورنہ آپ تک دین کیسے پہنچتا دین کی تبلیغ و اشاعت کے لئے حضرت شاہ ولی اللہ محدث دہلوی نے ازالۃ الخفاء میں بے شمار صحابہ و تابعین و من بعدہم کی مساعی جمیلہ کا ذکر کیا ہے۔ یہ کہنا کہ جاہل تبلیغ کرتے ہیں علماء کو یہ غلط بات ہے نا واقفیت پڑنی ہے۔ اس کی تفصیل جواب نمبر ۱ میں مذکور ہے۔ جاہل لوگ علماء کو سبق سناتے ہیں ان سے علم حاصل کرتے ہیں۔

۱..... سورة المائدہ الآية ۶۷ .

**ترجمہ :-** اے رسول جو کچھ آپ کے رب کی جانب سے آپ پر نازل کیا گیا ہے آپ سب پہنچا دیجئے اور اگر آپ ایسا نہ کریں گے تو آپ نے اللہ تعالیٰ کا ایک پیغام بھی نہیں پہنچایا۔ (از بیان القرآن)  
 ۲..... عن عائشة رضی اللہ تعالیٰ عنہا قالت خرج ابو بکر رضی اللہ عنہ یرید رسول اللہ صلی اللہ علیہ وسلم وکان له صديقا في الجاهلية فلقية فقال يا بالقاسم فقدت من مجالس قومك واتهموك بالعيب لآبائها وأمهاثها فقال رسول اللہ صلی اللہ علیہ وسلم انی رسول اللہ ادعوك إلى اللہ الخ حياة الصحابه ص ۳۷ ج ۱ دعوة النبی صلی اللہ علیہ وسلم لابی بكرؓ، مطبوعه اداره اشاعت دینیات نظام الدین دہلی،

سوم آنکہ علماء صحابہ رادر آفاق فرستند وایشان را امر نمایند بروایت حدیث ومردمانرا حمل کنند براخذاز ایشان چنانکہ فاروق اعظم عبداللہ بن مسعود رابا جمعی بکوفہ فرستاد ومقل بن یسار وعبداللہ بن مغفل وعمران بن حصین رابصرہ. عبادۃ بن صامت وابودرداء رابشام وبمعاویہ بن ابی سفیان کہ امیر شام بود قدغن بلیغ نوشت کہ از حدیث ایشان تجاوز نکنند (ازالۃ الخفاء ص ۶، مقصد دوم، قبیل اماماثر جمیلہ صدیق اکبر الخ مطبوعه بریلی)

(۳) دین کیلئے مساجد میں وعظ کہنا اور مدارس میں تعلیم دینا بھی دینی افعال و اعمال ہیں اس میں کوئی شبہ نہیں کیلئے نکلنا بھی دینی عمل ہے جو شخص ایک عمل میں مشغول ہے اس کو دوسرے عمل کی مذمت کا حق نہیں یہ بھی مسلم ہے کہ ایک عمل کو پورا کرنے سے اس کا ثمرہ ملتا ہے۔ جو عمل نہیں کیا اس کا ثمرہ نہیں ملتا مثلاً نماز پڑھنے سے نماز کا ثمرہ ملے گا۔ روزہ نہیں رکھا تھا روزہ کا ثمرہ نہیں ملے گا۔ یہی حال تمام اعمال و افعال کا ہے۔ فی سبیل اللہ کا اطلاق ہر دینی کام کے واسطے نکلنے پر آتا ہے۔

چنانچہ امام بخاری نے جہاد کے موقع پر بھی اور نماز جمعہ کیلئے نکلنے کے موقع پر بھی اس حدیث کو ذکر کیا ہے۔ جس میں فی سبیل اللہ کا لفظ آیا ہے رہنمائی کریں مشغول علماء شوق و صدق دل سے تعاون کریں انشاء اللہ تعالیٰ اچھے ثمرات مرتب ہونگے۔

(۴) میوات کا علاقہ جہاں سے اس کام کی ابتدا کی گئی۔ نہایت مفلوک الحال علاقہ ہیکہ لوگ ان میں اہل ثروت نہیں۔ غریب لوگ ہیں اولاً اس دعوت پر لبیک کہنے والے ہیں ہمارے علاقہ میں عموماً عامتہ غرباء و ضعفاء ہی در بدر پھرتے ہیں مالدار طبقہ بہت بعد میں متوجہ ہوا وہ بھی بہت کم ہے۔ صحابہ کرام میں حضرت عثمان غنی، حضرت ابوبکر، حضرت عمر رضی اللہ عنہم معمولی اور ضعیف درجہ کے حضرات نہیں تھے۔ ہاں اکثریت ابتداء میں ضعفاء و غرباء کی تھی۔

۱..... عبدالرحمن بن جبیر ان رسول اللہ صلی اللہ علیہ وسلم قال ما اغبرت قدما عبد فی سبیل اللہ فتمسہ النار (بخاری شریف ص ۳۹۴ ج ۱ باب من اغبرت قدما فی سبیل اللہ. کتاب الجہاد، مکتبہ اشرفی دیوبند،

ترجمہ :- حضرت عبدالرحمن بن جبیر رضی اللہ عنہ فرماتے ہیں کہ حضرت رسول مقبول ﷺ نے ارشاد فرمایا کسی بندہ کے قدم اللہ کے راستہ میں غبار آلود نہیں ہوتے کہ پھر آگ ان کو چھوے۔

۲..... بخاری شریف ص ۲۴ ج ۱ باب المشی إلى الجمعة، مکتبہ اشرفی دیوبند،

۳..... سالتک اشراف الناس اتبعوہ ام ضعفاء ہم فذکرت ان ضعفاء ہم اتبعوہ وهم اتباع الرسل (بخاری شریف ص ۴ ج ۱، ..... (باقی حاشیہ اگلے صفحہ پر)

نیز اولاً ضعفاء کا قبول کرنا دلیل قطعی نہیں صرف قرینہ ہے۔ دلیل قطعی اور قرینہ میں فرق ہے۔  
 (۵) کسی عمل حسن پر جو بشارت ہو اس کو سنا دینے سے یہ کیسے لازم آ گیا کہ معاصی پر عذاب سے مامون و بے خوف کر دیا گیا۔ آخر احادیث کثیرہ میں بشارتیں وارد ہیں۔ مثلاً چالیس روز جماعت سے تکبیر اولیٰ سے نماز پڑھنے پر نار سے برأت اور نفاق سے برأت وارد ہیں اس کو سنا دینا بھی کیا عذاب خداوندی سے مامون کر دینا ہے۔ نیز من قال لا اله الا الله دخل الجنة بھی وارد ہے۔ نیز یہ تو غور کریں کہ تبلیغی نصاب میں فضائل نماز وغیرہ کتب ہیں جو جماعت میں پڑھی اور سنائی جاتی ہیں ان میں ترک جماعت اور دیگر معاصی پر سخت وعیدیں ہیں وہ بھی یہ جماعت سناتی اور بیان کرتی ہے۔ پھر خوف سے مامون ہو جانے کا شبہ کیسے کیا جاسکتا ہے۔

(حاشیہ صفحہ گذشتہ).....باب کیف كان بدء الوحي الخ، مكتبة اشرفي ديوبند) وفي حاشيته وهم اتباع الرسل وذاك لان الاشراف يانفون من تقدم مثلهم والضعفاء لا يانفون فيسرعون الى الانقياد واتباع الحق وهذا بحسب الغالب والا فقد كان فيهم الاشراف كالصديق (حاشیہ صفحہ ۷۱)..... عن انس قال قال رسول الله صلى الله عليه وسلم من صلى لله اربعين يوماً في جماعة يدرك التكبيرة الاولى كتب له براءة تان براءة من النار وبراءة من النفاق، (ترمذی شریف ص ۳۳ ج ۱، مطبوعه رشیدیہ دہلی، کتاب الصلوة باب فضل التكبيرة الاولى)  
**ترجمہ:** - حدیث شریف: حضرت انس رضی اللہ تعالیٰ عنہ فرماتے ہیں کہ حضرت رسول پاک ﷺ نے ارشاد فرمایا جو شخص چالیس یوم باجماعت تکبیر اولیٰ کے ساتھ نماز ادا کرے اس کیلئے دو برأتیں لکھدی جاتی ہیں (۱) جہنم سے براعت (۲) نفاق سے براعت،

۲..... کنز العمال ص ۶۱ ج ۱ رقم الحدیث ۲۰۸، مطبوعه مؤسسة الرسالة بیروت،  
 ۳..... عن ابن عباس قال قال رسول الله صلى الله عليه وسلم من سمع النداء ولم يمنعه من اتباعه عذر قالوا ما العذر قال خوف او مرض لم تقبل منه الصلوة التي صلى، رواه ابو داؤد ص ۸۱ ج ۱، کتاب الصلاة، باب التشديد في ترك الجماعة، مطبوعه سعد بکڈپو دیوبند، وابن ماجه والدارقطنی (فضائل اعمال ص ۲۳۳) (فضائل نماز) مشکوة ص ۹۶ باب الجماعة، مطبوعه ياسر ندیم دیوبند، (ترجمہ حدیث ہذا الگلے صفحہ پر)

(۶) جو شخص جماعت میں نہ آتا اسکے پاس آدمی بھیجا جانا کتب حدیث میں مذکور ہے۔  
 نیز مذکورہ فی السؤال میں تہدید بہت کافی ہے۔ آج یہ کافی نہیں اس کی قدرت بھی نہیں۔  
 (۷) کیا اہل زلیغ کی اصلاح واجب نہیں اگر ان کو ساتھ لے کر عقائد کو درست کیا جائے  
 اور اعمال صالحہ کی تلقین کی جائے تو کیا یہ کام معصیت ہے یا اگر وہ خود آئیں تو ان کو منع  
 کر دیا جائے کیا منافقین جماعت میں نہیں آتے تھے، اور کیا حضرت نبی اکرم ﷺ نے  
 ان کی اصلاح کی سعی نہیں فرمائی۔

(۸) فضائل نماز میں ترک نماز اور وجوب قضا کو مستقلاً پڑھایا اور سنایا جاتا ہے کہ ترک  
 پر کیسی سخت وعید ہے اور قضا کس قدر ضروری ہے۔ فضائل صدقات میں اہل وعیال کے نفقہ کی  
 بڑی اہمیت بیان کی گئی ہے وہ بھی پڑھائی جاتی ہے۔ تحصیل علم کا مستقل نمبر ہے جو کہ اصول  
 میں داخل ہے۔

(۹) ایمان علیٰ مشیۃ اللہ تعالیٰ و قدرتہ لازم ہے۔

(۱۰) جس طرح آٹھ دس سال دینی تعلیم کا نصاب ہے مختلف فنون کی کتابیں کچھ علوم

(بقیہ صفحہ گذشتہ) **ترجمہ**:- حدیث شریف: حضرت عبداللہ بن عباس رضی اللہ تعالیٰ عنہما سے مروی ہے کہ  
 حضرت رسول پاک ﷺ نے ارشاد فرمایا جس شخص نے اذان سنی اور اس کو اس کے اتباع سے کسی عذر نے نہیں  
 روکا، لوگوں نے عرض کیا عذر کیا ہے؟ ارشاد فرمایا خوف یا مرض، تو اس کی نماز جو اس نے پڑھی ہے مقبول نہیں  
 ہوئی (گوفرض ادا ہو جاتا ہے)

۱..... عن عبد اللہ بن مسعود قال لقد رأيتنا وما يتخلف عن الصلوة إلا منافق قد علم نفاقه أو  
 مريض إن كان المريض ليمشي بين رجلين حتى ياتي الصلوة، الحديث مشكوة شريف  
 ص ۹۶ ج ۱ باب الجماعة، مطبوعه ياسر ندیم دیوبند،

**ترجمہ**:- حضرت عبداللہ بن مسعود رضی اللہ عنہ سے منقول ہے وہ فرماتے ہیں کہ ہم اپنے آپ کو دیکھتے ہیں ہم  
 میں کوئی نماز (باجماعت) سے پیچھے نہیں رہتا تھا مگر ایسا منافق جس کا نفاق معلوم ہو یا مریض (جو بالکل عاجز ہو)  
 ورنہ تو مریض بھی دو آدمیوں کے درمیان (سہارے سے) چل کر نماز میں آتا تھا۔

آلیہ ہیں کچھ مقصودہ ہیں۔ مدارس میں ان کیلئے گھنٹے مقرر ہیں۔ سہ ماہی، ششماہی، سالانہ امتحانات ہوتے ہیں غرض مستقل ایک نظام ہے۔ یہ نظام دور صحابہؓ و تابعینؓ میں نہ تھا کیا اس کو بدعت کہہ کر ترک کر دیا جائے۔ یا اس کے منافع سامنے ہیں اور کوئی چیز اس میں اصول شرع کے خلاف نہیں ذرا وسعت نظر سے کام لیں تو تبلیغی جماعت کے کام کی حیثیت واضح ہو جائے گی۔

(۱۱) فضائل صدقات میں زکوٰۃ نہ دینے پر جو وعیدیں ہیں ان کو سن کر بے شمار لوگوں نے زکوٰۃ ادا کرنے کا اہتمام کیا ہے جس کا ہم کو براہ راست علم ہے۔

(۱۲) جو شخص صاحب نصاب ہے وہ مستحق زکوٰۃ نہیں اس جماعت کے غیر اہل علم کو مسائل بتانے اور فتویٰ دینے کی اجازت نہیں اس کے نصاب میں جو کتابیں پڑھی اور سنائی جاتی ہیں ان میں لکھے ہوئے مسائل کو اہل علم و اہل فتویٰ سے سمجھ کر عمل کرنے کی تاکید ہے جو مسئلہ نصاب میں نہ ہو اس کو اہل علم اور اہل فتویٰ سے پوچھ کر عمل کریں۔

(۱۳) یہ ایسا ہی ہے جیسے کوئی طالب علم اپنے مدرسہ میں رہتا ہے۔ اس کی تربیت کیلئے قانون بنا دیا گیا ہے کہ دوسرے کمرہ میں نہ جائے۔ دوسری جماعت کے طالب علم سے بات نہ کرے۔ مدرسہ سے باہر کوئی رشتہ دار آیا ہو بلا اجازت اس سے ملاقات کیلئے نہ جائے۔ اس قسم کی پابندی کے منافع پر غور کریں کہ کس قدر اوقات کا تحفظ ہے۔ فتنوں سے امن ہے جمعیت قلب ہے اپنے علم اور مقصد کے ساتھ لگن ہے یہ پابندی ایسی نہیں جیسی زنا اور سرقہ پر پابندی ہے کہ خلاف کرنے سے سنگسار کر دیا جائے گا یا قطعید کر دیا جائے گا۔ جس کیلئے دلیل کی ضرورت ہو۔ اطباء و ڈاکٹر بھی زیر علاج مریض کو بہت سی مباح چیزوں سے پرہیز بتاتے ہیں

۱..... وان كان لا يحتاج اليه وهو يساوي مائة درهم لا يجوز صرف الزكاة اليه ولا يجوز له اخذها (عالمگیری ص ۱۸۹ ج ۱) الباب السابع في المصارف كتاب الزكاة، طبع كوئٹہ.

ان سے بھی شرعی دلیل نہیں دریافت کی جاتی بلکہ مریض کی مصلحت اور اس کیلئے ان کے تجربہ پر قناعت کی جاتی ہے۔

یہاں تک عربی عبارت میں تحریر کردہ شبہات و اعتراضات کے جوابات ذکر کئے گئے اب اردو عبارات میں لکھے ہوئے اعتراضات کے جوابات تحریر ہوتے ہیں۔

## مولانا اسماعیل شہید صاحب<sup>۲</sup>

حضرت مولانا محمد اسماعیل صاحب شہید رحمۃ اللہ پر جو اعتراضات آپ نے لکھے ہیں یہ نئے نہیں ہیں۔ بریلی کے اعلیٰ حضرت احمد رضا خاں صاحب نے ایک عورت کو پس پردہ بٹھا کر اس کی گود میں بچہ دیکر دردزہ کی نقل کرائی اور اس کے بچے کے رونے کی آواز پر سب لوگوں کا کھڑے ہو کر یا نبی سلام علیک یا رسول سلام علیک پڑھنا ان چیزوں کو حضرت مولانا نے بدعت و ناجائز لکھا ہے کیونکہ قرآن کریم اور حدیث شریف آثار صحابہ، اجماع، فقہ مجتہدین نیز دیگر اولیاء کرام جیسے حضرت سید عبدالقادر جیلانی<sup>۲</sup>، حضرت خواجہ معین الدین اجمیری، حضرت شیخ شہاب الدین سہروردی، حضرت بہاؤ الدین نقشبندی سے ثابت نہیں۔ نیز اس میں سخت توہین ہے ایک عورت کو حضور اکرم ﷺ کی والدہ بنانا ہے اور اس کے بچے کو حضور اکرم ﷺ بنانا ہے اور گویا کہ اس مجلس میں ولادت ہو رہی ہے۔ (استغفر اللہ العظیم) اگر معترض کے والد کی ولادت کا اس طرح میلاد کیا جائے تو وہ خود بھی اس کو برداشت نہیں کر سکتا۔ کوئی غلط اور غیر ثابت چیز نہ ہو تو حضور اکرم ﷺ کا ذکر مبارک خواہ ولادت شریف کا ذکر ہو خواہ بچپن کی تربیت کا خواہ عبادات معاملات غزوات کا ذکر ہو حتیٰ کہ حضور اکرم ﷺ سے تعلق رکھنے والی کسی چیز کا ذکر ہو مثلاً بکری، اونٹنی، تلوار، لباس وغیرہ ہر ایسی چیز کا ذکر

موجب سعادت اور باعث خیر و برکت ہے حضرت مولانا رشید احمد صاحب محدث ساری عمر ذکر مبارک میں مشغول رہے۔ حدیث شریف پڑھاتے رہے اتباع سنت کی تلقین کرتے رہے۔ درود شریف کی ہدایت کرتے رہے بدعات کو مٹاتے رہے۔

(۱۴) تذکرۃ الرشید ص ۷۱ میں یہ الفاظ موجود نہیں۔ البتہ مولانا احمد رضا خاں صاحب نے خاص وصیت فرمائی ہے کہ میرے دین و مذہب پر جو میری کتب سے ظاہر ہے۔ عمل کرنا ہر فرض سے اہم فرض ہے۔ حالانکہ ان کی کتب مدت دراز سے چھاپ کر شائع کر دی گئی ہیں۔ ان کے جوابات بھی چھپے ہوئے ہیں۔ مگر مبتدعین رضا خانیوں کا طبقہ ان اعتراضات کو بار بار چھاپتا رہتا ہے اور ملک میں پھیلاتا رہتا ہے۔ بیرون ملک بھی پہونچاتا ہے۔ اسی طرح حضرت مولانا رشید احمد صاحب محدث گنگوہی اور دیگر اکابر دیوبند پر جو اعتراضات لکھے ہیں ان کے جوابات بھی بارہا دئے جا چکے ہیں۔ الجتہ لابل السنہ، السحاب المدرار، توضیح البیان، الشہاب الثاقب، سبیل السدا، تسہیل العرفان، تغیر العنوان، کشف حقیقت، انکشاف حقیقۃ البدعت، صاعقہ آسمانی، رضا خانی مذہب، اور بھی بہت سی کتابیں ہیں۔ مدت سے شائع شدہ ہیں ان کو دیکھئے تو حقیقت معلوم ہوگی اور کس طرح اکابر دیوبند کی عبارتوں کو مسخ کیا ہے کس قدر جھوٹ ان کی طرف منسوب کر کے ان کو بدنام کرنے کی کوشش کی ہے اور یہ کوشش اب بھی برابر جاری ہے اگر حضرت مولانا محمد اسماعیل صاحب شہیدؒ نے خدائے پاک کی شان میں اور حضور اکرم ﷺ کی شان میں گستاخی و بے ادبی کی ہے تو ان پر صاف صاف فتویٰ خود بریلی سے ہی دریافت کریں اور اگر ان سے کفر کا فتویٰ ملتا ہے تو جو ان کو کافر نہ کہے

۱..... والاحتفال بذکرالولادة ان كان خالياً من البدعات المرسوجة فهو جائز بل مندوب  
 کسائر اذکارہ صلی اللہ علیہ وسلم (امداد الفتاویٰ ص ۳۲ ج ۶، کتاب العقائد والکلام،  
 عنوان ”استفتاء بعض علماء مصر متعلق بعض مسائل اختلافیہ از حضرات دیوبند“ مطبوعہ  
 زکریا دیوبند،

حالانکہ وہ ان کی کفریات سے خوب واقف ہے تو اس پر کیا فتویٰ ہے، اگر مولانا مرحوم پر کفر کا فتویٰ نہیں تو کیوں نہیں مہربانی فرما کر ان باتوں کا جواب بریلی سے منگا کر ہمارے پاس بھیج دیں۔

اب ان کے متعلق نمبر وار جوابات مختصراً عرض ہیں۔

(۱) یہی حاصل ہے مولانا احمد رضا خاں صاحب کی تحریر کا بھی دیکھو، حیات الموات ص ۶۔

ص ۶۔

(۲) مولانا اسماعیل صاحب کی یہ عبارت نہیں۔

(۳) یہ بھی مولانا محمد اسماعیل صاحب پر بہتان ہے انہوں نے یہ عبارت نہیں لکھی

(۴) یہ بھی غلط ہے انہوں نے ایسا نہیں لکھا۔

(۵) سنن ابوداؤد شریف میں یہ حدیث پاک موجود ہے۔ بریلوی لوگ حضرت محمد

رسول اللہ ﷺ پر کیا فتویٰ لگائیں گے اور جو صحابہ کرام اس کو روایت کرتے ہیں اور محدثین لکھتے

ہیں اور تمام دینی بڑے مدارس میں یہ کتاب پڑھائی جاتی ہے، صحاح ستہ میں داخل ہے ان

سب پر کیا فتویٰ لگائیں گے اگر حدیث کے معنی کسی کو معلوم نہ ہوں تو وہ اہل علم سے دریافت

کرے فتویٰ لگانے کا اس کو کیا حق ہے۔

(۶) نبی پر وحی آتی ہے۔ اللہ تعالیٰ کی طرف سے اس کی نصرت ہوتی ہے۔ معجزات کا

۱۔ ہر محال عادی ممکن عقلی ہے، حیات الموات فی بیان سماع الاموات ص ۶، مطبوعہ

اہل سنت والجماعت بریلی،

۲..... وانہ لیئط بہ اطیط الرحل بالراکب (ابوداؤد شریف ص ۶۵۰ ج ۲، کتاب السنۃ، باب

فی الجہمیۃ، مطبوعہ سعد بکڈپو دیوبند،

۳..... قال اللہ تعالیٰ انا ووحینا الیک کما اوحنینا الی نوح والنیین من بعدہ، (سورۃ نساء

آیۃ ۱۶۳)

ظہور ہوتا ہے۔ ساحر و جادوگر جو کچھ اعمال غریبہ کرتے ہیں۔ وہ اس کے لئے مستقل محنت و ریاضت کرتے ہیں۔ شیاطین ان کی مدد کرتے ہیں۔ جس کی وجہ سے سیدھے سادھے آدمی چکر میں پڑ جاتے ہیں اس لئے ایسی چیزوں کو دیکھ کر اپنا ایمان کمزور نہ کریں۔ ان کو مقرب نہ سمجھیں اہمیت کا یہ مطلب نہیں کہ جادوگر مقرب الہی ہوتے ہیں بلکہ جادو نقصان پہنچانے والی چیز ہے اس سے بچنے کی اہمیت ہے۔

(۷) یہ توفیقہ کی کتابوں مجمع الانہر وغیرہ میں بھی لکھا ہے کہ ایسا عقیدہ رکھنا کہ ہماری ہر پکار کو اللہ تعالیٰ کی طرح ہر جگہ سے براہ راست سنتے ہیں شرک ہے، حدیث پاک میں ارشاد ہے کہ جو شخص میری قبر کے قریب صلوٰۃ و سلام پڑھے میں اس کو خود سنتا ہوں جو شخص دور سے پڑھے وہ ملائکہ کے ذریعہ میرے پاس پہنچایا جاتا ہے۔

(۸) جو عقیدہ نمبر ۷ میں لکھا ہے اس عقیدے کے ساتھ پکارنے کا حکم تو وہی ہے جو اوپر مذکور ہوا۔ انبیاء علیہم السلام اولیاء کرام کی تعظیم تو لازم ہے اس کی تعظیم کو شرک نہیں لکھا یہ ان پر

۱..... خبر الرسول المؤید بالمعجزة (شرح عقائد ص ۱۶) مطبوعہ یاسر ندیم دیوبند  
 ۲..... والسحر علم بالفاظ واعمال يتقرب بها الانسان الى الشياطين تصير بها الشياطين مسخرات فيعينونه على ما يريد (التفسير المظهری ص ۱۰۶ ج ۱) تحت قوله وما كفر سليمان ولكن الشياطين كفروا، سورة بقرہ آیت: ۱۰۲، مطبوعہ ندوة المصنفین دہلی،  
 ۳..... ويكفر بقوله ارواح المشائخ حاضرة تعلم (مجمع الانهر ص ۵۰۵، ج ۲) كتاب السير والجهاد ثم ان الفاظ الكفر انواع. مطبوعہ دارالکتب العلمیہ بیروت. البحر الرائق ص: ۵/۱۲۴، باب احكام المرتدين، مکتبہ ماجدیہ کوئٹہ.

۴..... عن ابی هريرة قال قال رسول الله صلى الله عليه وسلم من صلى على عندقبري سمعته ومن صلى على نائيا بلغته. مشکوة شريف ص ۸۷ (مطبوعہ یاسر ندیم دیوبند) كتاب الصلوة

باب الصلوة على النبي

۵..... وقد فرض الله توقيره وبره الى النبي ﷺ..... (باقی حاشیہ اگلے صفحہ پر)

بہتان ہے ان کو سجدہ کرنا شرک ہے۔ اس کی ہرگز اجازت نہیں وہاں نفس جھاڑو دینا اور نفس پیاسے کو پانی پلانا بھی شرک نہیں جو کام اللہ پاک کے ساتھ خاص ہے وہ غیر اللہ کے ساتھ خاص کرنا ضرور شرک ہے مثلاً یہ کہنا کہ مجھے بیٹا دیدتے یا ان کی قبر پر سجدہ کرنا وغیرہ اس کو حضرت مولانا نے شرک لکھا ہے۔ جس سے بچنا ضروری ہے۔

## حضرت اقدس مولانا رشید احمد صاحب محدث گنگوہی کے

### متعلق اعتراضات کے جوابات

(۱) واقعاً حضرت مولانا محمد اسماعیل صاحب محدث دہلوی بہت بڑے عالم محدث بزرگ صاحب نسبت تھے۔ حضرت شاہ عبدالعزیز صاحب محدث دہلوی کے بھتیجے اور حضرت مولانا شاہ ولی اللہ صاحب محدث دہلوی کے پوتے تھے، خدا اور رسول کے دشمنوں سے جہاد کیا بڑی مشقتیں برداشت کیں۔ جہاد ہی میں شہید ہوئے ”سیرت سید شہید“ میں ان کے حالات دیکھئے جن کو دیکھ کر ایمان تازہ ہوتا ہے۔ تقویۃ الایمان میں انھوں نے اپنے دور کی بدعات و شرکیہ رسوم و عقائد کی خوب تردید کی ہے۔ جس طرح کسی کے پیٹ میں مادہ فاسدہ جگہ پکڑ چکا ہو جس کی وجہ سے صحت برباد ہو رہی ہو اس کو مسہل دوا دیجاتی ہے اور مادہ فاسدہ نکالا جاتا ہے اور صحت کو بحال کیا جاتا ہے۔ اسی طرح تقویۃ الایمان کے ذریعہ عقائد فاسدہ و شرکیہ رسوم کو انھوں نے ختم کیا ہے اور حضرت نبی اکرم ﷺ کے لائے ہوئے دین کو پیش کیا۔

(حاشیہ صفحہ گذشتہ)..... (کتاب الشفاء ص ۱۸۹ ج ۲ مطبوعہ مؤسسة الثقافیۃ بیروت) القسم

الرابع الباب الاول فی بیان ماہو فی حقہ صلی اللہ علیہ وسلم سب او نقص .

(حاشیہ صفحہ هذا) ..... والسجدة حرام لغيره سبحانه الخ، شرح فقہ اکبر ص ۲۳۰، (مطبوعہ

مجتائی دہلی) والسجدة حرام لغيره سبحانه،

اللہ تعالیٰ ان کے درجات کو بلند فرمائے مسہل کی وجہ سے مریض کے پیٹ میں درد بھی ہوتا ہے اور بار بار بیت الخلا بھی اس کو جانا پڑتا ہے۔ ذائقہ بھی خراب ہو جاتا ہے۔ مگر مادہ فاسدہ کے نکل جانے پر اس کی قدر معلوم ہوتی ہے کہ کتنی بڑی تباہی کی بلاء سے نجات مل گئی۔ اس لئے تقویۃ الایمان میں بعض تعبیرات مسہل کی طرح تیز اور سخت بھی ہیں مگر مضمون ان کا مفید ہے اسی لئے حضرت مولانا رشید احمد صاحبؒ نے اس کی تعریف فرمائی۔

(۲) حضرت مولانا رشید احمد صاحبؒ نے یہ عبارت کہیں نہیں لکھی یہ تو ان پر بہتان ہے۔ فتاویٰ رشیدیہ میں ایک سوال کے جواب میں وہ فرماتے ہیں۔

### الجواب

ذات پاک حق تعالیٰ جل جلالہ کی پاک و منزہ ہے۔ اس سے کہ متصف بصفات کذب کیا جائے، معاذ اللہ تعالیٰ اس کے کلام میں ہرگز ہرگز شائبہ کذب کا نہیں۔ قال اللہ تعالیٰ ومن اصدق من اللہ فیما یقول جو شخص حق تعالیٰ کی نسبت یہ عقیدہ رکھے یا زبان سے کہے وہ کذب بولتا ہے۔ وہ قطعاً کافر ہے ملعون ہے اور مخالف قرآن و حدیث اور اجماع امت کا ہے وہ ہرگز مؤمن نہیں تعالیٰ اللہ عما یقول الظالمون علواً کبیراً (فتاویٰ رشیدیہ ص ۱۶ ج ۱) وہ تو ایسے شخص کو کافر اور ملعون کہتے ہیں جو حق تعالیٰ کے کلام میں جھوٹ بتائے یا یہ کہے کہ حق تعالیٰ جھوٹ بولتا ہے ان کے نزدیک تو اللہ پاک کے کلام میں جھوٹ کا شائبہ بھی نہیں۔

(۳) حضرت مولانا رشید احمد صاحبؒ کی طرف اس کی نسبت کرنا غلط ہے۔

(۴) پوری عبارت نقل نہیں کی گئی میں نقل کرتا ہوں۔

۱..... سورة النساء پارہ ۵. ترجمہ: خدائے تعالیٰ سے زیادہ کس کا کہنا صحیح ہو گا.

۲..... فتاویٰ رشیدیہ ص ۱۶ ج ۱. کتاب العقائد کتب خانہ رحیمیہ اردو بازار دہلی



(۵) اللہ تبارک و تعالیٰ نے حضرت سید المرسلین ﷺ کو شان نبوت کے لائق اپنی ذات و صفات اور عالم آخرت سے متعلق اتنا علم عطا فرمایا کہ تمام انبیاء علیہم السلام اور ملائکہ اور سب مخلوقات کا علم ایک قطرہ کے مانند ہے اور حضرت رسول اللہ ﷺ کا علم سمندر کے مانند ہے لیکن اللہ پاک کا علم اس سے بھی زائد ہے۔ کیونکہ وہ غیر متناہی ہے۔ نیز وہ ذاتی علم ہے اور ان کا علم عطائی ہے اور جب شریعت میں علم الغیب بولا جاتا ہے تو اس سے علم ذاتی ہی مراد ہوتا ہے۔ حضرت مولانا اشرف علی صاحب تھانوی اور مولانا احمد رضا خاں صاحب نے بھی اس کی تصریح کی ہے قرآن کریم میں بہت سی آیات ہیں جن میں حضور اکرم ﷺ سے علم الغیب کی نفی کی گئی ہے اور علم الغیب کو اللہ تعالیٰ کے لئے مخصوص مانا گیا ہے۔ قل لا یعلم من فی السموت والارض الغیب الا اللہ۔<sup>۱</sup> وعندہ مفاتح الغیب لا یعلمها الا هو۔<sup>۲</sup> فقل انما الغیب لله۔ قل لا اقول لکم عندی خزائن اللہ ولا اعلم الغیب۔<sup>۳</sup> وغیرہ وغیرہ

۱..... ان اتقاکم واعلمکم باللہ انا۔ باب قول النبی صلی اللہ علیہ وسلم، کتاب الایمان، (بخاری شریف ص ۷ ج ۱، مطبوعہ اشرفی دیوبند)

۲..... قال الربیع ابن انس ان مثل علم العباد کلہم فی علم اللہ کقطرۃ من ماء البحور کلہا (تفسیر ابن کثیر ص ۷۵ ج ۳) تحت قوله تعالیٰ قل لو کان البحر مداداً لکلمت ربی، سورۃ کھف آیت: ۱۰۹، مطبوعہ مکتبہ تجاریہ مکہ مکرمہ،

۳..... سورہ نمل آیت: ۶۵، **ترجمہ:** - آپ کہہ دیجئے کہ جتنی مخلوقات آسمانوں اور زمین میں موجود ہیں کوئی بھی غیب کی بات نہیں جانتا بجز اللہ تعالیٰ کے (از بیان القرآن)

۴..... سورہ انعام آیت: ۵۹، **ترجمہ:** - اور اللہ ہی کے پاس ہیں خزائے تمام مخفی اشیاء کے ان کو کوئی نہیں جانتا (از بیان القرآن)

۵..... سورہ یونس آیت: ۲۰، **ترجمہ:** - آپ فرمادیجئے کہ غیب تو اللہ ہی کے لئے ہے۔

۶..... سورہ انعام آیت: ۵۰، **ترجمہ:** - آپ کہہ دیجئے کہ نہ تو میں تم سے یہ کہتا ہوں کہ میرے پاس خدائے تعالیٰ کے خزائے ہیں اور نہ میں تمام غیبوں کو جانتا ہوں (از بیان القرآن)



(۱۲) عرس مروج ثابت نہیں ہے۔

(۱۳) مجلس مولود مقرر کرنا جس میں روایات بھی غلط بیان کی جائیں اور اس میں کفریات بھی ہوں جائز نہیں ہے۔

## حضرت مولانا خلیل احمد صاحب محدث سے متعلق

### اعتراضات کے جوابات

(۱) یہ عبارت براہین قاطعہ میں نہیں جو کچھ اس میں ہے اس کی نقل فقہ کی معتبر کتاب رد المحتار سے پیش کر دی ہے۔ حضرت گنگوہیؒ پر بھی یہ اعتراض تھا جو کہ بہتان ہے۔

(۲) یہ حضرت مولانا خلیل احمد صاحبؒ پر بھی بہتان ہے تذکرۃ الخلیل میں صاف صاف موجود ہے کہ ظلم کا تحقق خدائے تعالیٰ کے حق میں ممکن نہیں تو عقلاً محال ہوا تو اس کا امکان بھی عقلاً منتع ہوا (تذکرۃ الخلیل ص ۸۶)

(۳) یہ عبارت بھی براہین قاطعہ میں نہیں۔

(۴) اس کا جواب حضرت گنگوہیؒ پر کئے گئے اعتراضات ۱۳ کے جوابات میں آ گیا۔

۱..... لايجوز مايفعله الجهال بقبور الأولياء والشهداء من السجود والطواف حولها واتخاذ السرج والمساجد عليها ومن الاجتماع بعد الحول كالأعياد ويسموناه عرساً (التفسير المظهر ص ۶۵ ج ۲) تحت قوله لايتخذ بعضنا بعضاً رباباً من دون الله، (سورة آل عمران آیت: ۶۴، مطبوعه ندوة المصنفين دہلی)

۲..... ومن جملة ما أحدثوه من البدع مع اعتقادهم ان ذالك من اكبر العبادات و اظهار الشعائر مايفعلونه في شهر ربيع الاول من المولد وقد احتوى على بدع ومحرمات جملة (المدخل ص ۲ ج ۲) فصل في المولد، مطبوعه مصر.

۳ تذکرۃ الخلیل ص ۱۴۷، قیام بہاولپور اور مناظرہ، مکتبہ خلیلیہ سہارنپور،

## حضرت مولانا اشرف علی صاحبؒ تھانوی سے متعلق

### اعتراضات کے جوابات

(۱) یہ عبارت ان الفاظ کے ساتھ حفظ الایمان میں نہیں اس میں اپنی طرف سے معترض نے کچھ بڑھا کر مطلب بگاڑا ہے۔ جو کہ صریح بہتان ہے۔ حضرت تھانویؒ نے لکھا ہے کہ یہ خبیث مضمون کبھی میرے خیال میں بھی نہیں آیا میں اس کو کفر سمجھتا ہوں دیکھو۔ بسط البنان اور السحاب المدرار وغیرہ، ظالموں نے بہتان لگا کر پھیلا یا ہے۔ نفس مسئلہ کی تشریح حضرت مولانا رشید احمد صاحبؒ پر کئے گئے اعتراضات کے جواب ۵ میں ہے۔

(۲) بزرگوں کا تذکرہ کرنا اور دینی کارنامے بیان کرنا درست اور ذریعہ اصلاح ہے۔ البتہ اللہ تعالیٰ کے نام کی طرح بطور وظیفہ ان کا نام پڑھنا غلط ہے اور موہم ہے۔ بقیہ مذکورہ چیزیں بے اصل ہیں۔

### تبلیغی جماعت کے بارے میں اعتراضات کے جوابات

(۱) اس میں اعتراض کیا ہے تشریح کریں؟

(۲) اس کا جواب گزر چکا۔

(۳) جب سے آدمی بدعت سے تائب ہو کر سنت پر عمل کرنے کا ارادہ کر لیتا ہے۔ اس وقت سے سنت کی رحمت و برکت شروع ہو جاتی ہے حضرت نبی اکرم صلی اللہ علیہ وسلم سراپا رحمت و برکت ہیں۔ جب سے اس دنیا میں تشریف لائے رحمت و برکت کا ظہور شروع ہو گیا۔ پھر کائنات شروع کیا اور وحی آئی اس وقت کی رحمت و برکت کا حساب لگانا دشوار ہے

بددینی، بد عملی، بدعت کو مٹانے، اور دینداری، اعمال صالحہ، سنت کو دنیا میں پھیلانے کے لئے جب سے اجتماعی اور غیر اجتماعی شکل اختیار کی گئی اسی وقت سے اس کی برکت ظاہر ہونا شروع ہو گئی اور جس قدر کام بڑھتا گیا اسی قدر خیر و برکت میں اضافہ ہوتا گیا اور ہو رہا ہے۔

(۴) کنتم خیرامة اخرجت للناس تأمرون بالمعروف وتنہون عن المنکر، میں ہر وہ شخص داخل ہے۔ جس کو امر بالمعروف اور نہی عن المنکر کے لئے حق تعالیٰ قبول فرمائے۔ یہی انبیاء کا طریقہ ہے۔ جو شخص اس طریقہ کو جس قدر اختیار کرے گا انبیاء علیہم السلام سے اسی قدر اس کو قرب کی نسبت حاصل ہوگی۔ یہ نسبت شخص واحد کو بھی حاصل ہو سکتی ہے اور جس شخص کے ذریعہ لاکھوں آدمی اس مبارک کام میں لگ جائیں ہر ایک کی محنت میں اس شخص کا حصہ ہوگا اور اس کی نسبت زیادہ سے زیادہ قوی ہوگی۔ چنانچہ اللہ پاک نے یہ مقام حضرت مولانا محمد الیاس صاحب نور اللہ مرقدہ کو عطا فرمایا۔

## حضرت مولانا محمود الحسن صاحب شیخ الہند دیوبندی سے

### متعلق اعتراضات کے جوابات

(۱) یہی مضمون مجھلاً احمد رضا خاں صاحب نے بھی لکھا ہے جیسا کہ حیات الاموات ص ۶ میں ہے۔

(۲) ہر صحیح دینی کتاب کے متعلق یہی کہا جائیگا کہ جس نے اس کو مانا اس کو ہدایت ہوئی جس نے نہیں مانا وہ غلط راہ پر چلا۔

۱..... سورہ آل عمران: آیت: ۱۱۰

۲ حیات الاموات فی بیان سماع الاموات ص ۶، مطبوعہ اہل سنت والجماعت بریلی،

## حضرت مولانا محمد قاسم صاحب سے متعلق اعتراضات کے جوابات

ذہن کو غصہ سے خالی کر کے غور کریں حضور اکرم ﷺ نے ارشاد فرمایا ہے کہ میرے صحابہ کی دو رکعت بعد والوں کی ۲ لاکھ رکعت سے بڑھ کر ہیں اور جو کچھ انھوں نے ایک مدیا اس کا نصف صدقہ دیا ہے دوسرے لوگ اگر پہاڑ برابر سونا صدقہ دیں تب بھی ان کے برابر نہیں ہو سکتے یہ اسی وجہ سے ہے کہ ان کا ایمان نہایت قوی تھا جس کا تعلق قوت عملیہ سے ہے بعد والوں کو یہ نصیب نہیں۔ حضرت نبی پاکؐ سے ثابت نہیں کہ کسی دن بھی ہزار یا پانچ سو نفلیں پڑھی ہوں حالانکہ امت کے بعض حضرات سے یہ ثابت ہے۔ نیز وتر کی ایک رکعت میں حضرت عثمان رضی اللہ عنہ نے پورا قرآن کریم پڑھا ہے۔

حضرت امام ابوحنیفہؒ نے دو رکعت نفل میں پورا قرآن شریف تم کیا ہے، رمضان المبارک

۱۔ ورد سبق درہم مائة الف درہم (مرقاۃ المفاتیح ص: ۵/۵۱۸، باب مناقب الصحابة، مطبوعہ اصح المطابع بمبئی،

۲۔ عن ابی سعید الخدریؓ قال قال رسول اللہ ﷺ لا تسبوا اصحابی فوالذی نفسی بیدہ لو انفق احد کم مثل احد ذہبا ما بلغ مد احدہم ولا نصیفہ ابو داؤد شریف ص ۶۲۰ ج ۲ کتاب السنۃ **ترجمہ:-** حضرت ابو سعید خدری رضی اللہ عنہ سے مروی ہے کہ رسول اللہ ﷺ نے ارشاد فرمایا میرے اصحاب کو برا مت کہو اس ذات کی قسم جس کے قبضہ میں میری جان ہے اگر تم میں کوئی احد پہاڑ کے برابر سونا خرچ کرے تو ان کے ایک مدیا آدھا مد جو کے برابر نہیں ہو سکتا۔

۳۔ قال الزبیر وحدثنی یحیی بن مسکین مارأیت احدا قط اکثر رکوعا وسجودا من مصعب بن ثابت کان یصلی فی کل یوم وليلة الف رکعة ویصوم الدهر (صفة الصفوة ص ۲/۱۱۹، مکتب عباس احمد الباز مکہ مکرمہ)

۴۔ ..... اخبرنا هشام عن محمد بن سيرين أن عثمان كان يحيى الليل فيختم القرآن في ركعة (الطبقات الكبرى لابن سعد ص ۵ ج ۳، مطبوعہ دار الفکر)

میں ہر روز ایک قرآن کریم ختم کرتے تھے حضرت نبی کریمؐ سے یہ چیزیں ثابت نہیں مگر جو مقام کیفیت ایمانیہ اور شان نبوت کی وجہ سے حضور اکرم ﷺ کو اللہ پاک نے عطا فرمایا اس کا کروڑواں حصہ بھی ان اعمال کثیرہ کی وجہ سے کسی کو حاصل نہیں یہ بات بالکل حق اور صحیح ہے۔

(۲) حضرت مولانا محمد قاسم صاحبؒ نے تحذیر الناس میں ہرگز ایسا نہیں لکھا خاتم النبیین کے معنی آخری نبی کو جاہلوں کا خیال قرار نہیں دیا ان پر بہتان ہے۔ جس کی براءت وہ جو بات ”محذورات عشر“ میں فرما چکے ہیں جس کو چھپے ہوئے ۱۰۰ سو سال سے زائد عرصہ گزر چکا ہے۔ انھوں نے ختم نبوت کے تین معنی بتا کر ہر طرح حضور اکرم ﷺ کو خاتم النبیین ثابت کیا ہے۔

## حضرت مولانا سید حسین احمد مدنیؒ پر اعتراضات کے جوابات

اگر مجلس میلاد قرآن کریم، حدیث شریف، آثار صحابہؓ، فقہ ائمہ مجتہدین سے ثابت ہو تو پیش کریں بات یہ ہے کہ چھ صدیاں امت پر اس طرح گذر گئیں کہ اس مجلس کا کہیں وجود نہیں ملتا تاریخ ابن خلکانؒ میں لکھا ہے کہ سب سے پہلے شاہ اربل نے یہ مجلس منعقد کی اور شاہانہ

۱..... وکان یجمع القرآن فی رکعتین فی لیلة عن ابی یوسف قال کان ابو حنیفة یختم القرآن کل یوم ولیلة ختمة حتی اذا کان شہر رمضان ختم فیہ مع لیلة الفطر ویوم الفطر اثنتین وستین ختمة الخ (عقود الجمال فی مناقب الامام الاعظم ص ۲۱۳ الباب الحادی عشر فی شدة اجتهادہ فی العبادة)

۲..... محذورات عشر مطبوعہ بلاس پریس ساڈھورہ۔

۳..... وقدم مدینة اربل فی سنة اربع وستمائة وهو متوجه الی خراسان. فرأی صاحبها الملك المعظم مظفر الدین بن زین الدین رحمہ اللہ تعالیٰ مولعاً بعمل مولد النبی صلی اللہ علیہ وسلم عظیم الاحتفال بہ (تاریخ ابن خلکان ص ۴۴۹ ج ۳، الحافظ بن دحیة رقم الاسم ۴۹۷، حرف العین)

شان و شوکت کے ساتھ کی پھر اس کی نقل اس کے وزیروں اور امراء نے کی یہ واقعہ ۶۰۴ھ کا ہے۔ اس وقت سے علماء حق نے اس پر نکیر کی ہے۔ علامہ ابن الحاج نے ”المدخل علیہم ۳۲ صفحات اس کی تردید میں لکھے ہیں ۷۰۰ کے کچھ بعد ان کی وفات ہے۔ اعتراضات کے اندر جان پیدا ہو جاتی۔ اگر ادلہ اربعہ میں کسی دلیل سے مجلس میلاد کا ثبوت پیش کر دیا جاتا افسوس یہ ہے کہ جس چیز کو اعلیٰ درجہ کی قربت کہا جا رہا ہے۔ وہ بے دلیل ہے۔ فقط واللہ اعلم  
 حررہ العبد محمود وغفرلہ

دارالعلوم دیوبند ۱۰/۶/۹۷ھ



## بِسْمِ اللّٰهِ الرَّحْمٰنِ الرَّحِیْمِ

### باب ششم

## ﴿مختلف فرق باطلہ﴾

### فرقہ ذگریان

**سوال:-** ایک گروہ جس کو ذگری کہتے ہیں۔ یہ فرقہ باطلہ ذگریان صراط مستقیم سے منحرف ہے۔ مثلاً ان ذگری گروہ کے عقائد میں سے ایک شخص مسیٰ بہ محمدی جو اس فرقہ کا مقتدا گذرا ہے۔ یہ لوگ اس کو اپنا پیغمبر و رسول تسلیم کرتے ہیں اور اسی کے نام کا کلمہ پڑھتے ہیں اور ضروریات دین مثلاً نماز پنجگانہ روزہ ماہ رمضان المبارک۔ حج بیت اللہ کے کلی طور پر منکر ہیں۔ لہذا کیا یہ لوگ مسلمان ہیں یا نہیں؟ اور ان کے ساتھ نکاح جائز ہے یا نہیں؟ اور ایسے لوگوں کا ذبیحہ حلال ہے یا حرام؟

### الجواب حامدًا ومصليًا!

حضرت محمد مصطفیٰ ﷺ خاتم النبیین ہیں۔ جو شخص آپ کو خاتم النبیین نہ مانے بلکہ آپ کے بعد کسی اور کی نبوت پر ایمان لائے۔ وہ شخص کافر ہے اس کے ساتھ مسلمانوں کو تعلق نکاح

۱..... ودعوى النبوة بعد نبينا ﷺ كفر بالاجماع (شرح فقه اکبر ص ۲۰۲، مطبوعہ مجتہائی دہلی، والبسط فی اکفار الملحدين، مطبوعہ مجلس علمی ڈابھیل۔

وغیرہ جائز نہیں۔ نماز، روزہ، حج ارکان دین اسلام ہیں نصوص قطعیہ سے ان کی فرضیت ثابت ہے جو شخص ان کی فرضیت کا انکار کرے وہ بھی کافر ہے۔ دائرۃ اسلام سے خارج ہے۔

قال الله تعالى وما كان محمد اباحد من رجالكم ولكن رسول الله وخاتم النبيين الآية وقال الله تعالى واقموا الصلوة الآية وقال الله تعالى يا ايها الذين امنوا كتب عليكم الصيام الآية وقال الله تعالى والله على الناس حج البيت الآية.  
 مسلمانوں کو ایسے عقیدوں سے اور ایسے عقیدے والوں سے انتہائی پرہیز کرنا چاہئے، اور

۱..... ولا يجوز للمرتدان يتزوج مرتدة ولا مسلمة كافرة اصلية وكذلك لا يجوز نكاح المرتدع احد، (عالمگیری کوئٹہ ص: ۲۸۲/۱، كتاب النكاح، القسم السابع المحرمات بالشرك. الدرالمختار مع الشامی زکریا ص: ۳۷۶/۴، باب نكاح الكافر، قبيل باب القسم، مجمع الانهر ص: ۵۴۷/۱، باب نكاح الكافر، مطبوعه دارالكتب العلمية بيروت)

۲..... من انكر شيئاً من الضروريات كحدوث العالم وفرضية الصلاة والصوم لم يكن من اهل القبلة (النبراس ملخصاً ص ۳۴۲، ومن قواعد اهل السنة ان لا يكفر احداً من اهل القبلة. مطبوعه امداديه ملتان، اكفار الملحدين ص ۷۷، مطبوعه مجلس علمي ذابھيل، تحقيق ان اهل القبلة اتفقوا على ضروريات الدين الخ)

۳..... سورة الاحزاب آیت: ۴۰،

**ترجمہ:** - محمد ﷺ تمہارے مردوں میں سے کسی کے باپ نہیں ہیں لیکن اللہ کے رسول ہیں اور سب نبیوں کے ختم پر ہیں (بیان القرآن)

۴..... سورة البقرة آیت: ۴۳،

**ترجمہ:** - اور قائم کرو تم لوگ نماز کو (بیان القرآن)

۵..... سورة البقرة آیت: ۱۸۳،

**ترجمہ:** - اے ایمان والو تم پر روزہ فرض کیا گیا۔

۶..... سورة آل عمران آیت: ۹۷،

**ترجمہ:** - اور اللہ کے واسطے لوگوں کے ذمہ اس مکان کا حج کرنا ہے (بیان القرآن)

بالکل علیحدہ رہنا چاہئے، اللہ پاک سب کو صراطِ مستقیم کی ہدایت دے۔ فقط واللہ سبحانہ تعالیٰ اعلم  
حررہ العبد محمود غفرلہ، گنگوہی

معین مفتی مدرسہ مظاہر علوم سہارنپور ۲۶ ریشوال ۱۳۷۰ھ

## دین بہائی

**سوال:-** زید نے دین بہائی قبول کر لیا یعنی بہاؤ اللہ موعود کل ادیان، ناسخ قرآن تسلیم کرتے ہوئے اس نئی شریعت پر ایمان لایا جسکے مدعی بہاؤ اللہ ہیں۔ اس کتاب کا نام اقدس ہے جسکی تعلیمات کی رو سے تمام انبیاء و رسل اور آسمانی کتب برطرف ہیں اور سلسلہ رسالت کبھی ختم نہیں ہوتا یعنی رسول اکرم ﷺ کو خاتم الرسل تسلیم نہیں کرتے کیا اب زید دائرہ اسلام سے خارج ہو گیا حالانکہ وہ لا الہ الا اللہ محمد رسول اللہ پڑھتا ہے کیونکہ اس سے مندرجہ بالا عقائد پر ضرب نہیں پڑتی اگر زید دائرہ اسلام سے خارج ہو گیا تو کیا اس کا نکاح فسخ ہو جائے گا اگر نکاح فسخ ہو جائے گا تو زوجہ دین مہر کا مطالبہ کر سکتی ہے جب کہ وہ مسلمان ہے؟

### الجواب حامدًا ومصلياً!

ان عقائد کے اختیار کرنے کے بعد زید ایمان سے خارج ہو گیا اس کا نکاح فسخ ہو گیا

۱..... دعوی النبوة بعد نبينا ﷺ كفر بالاجماع (شرح فقہ اکبر ص ۲۰۲، مطبوعہ مجتہائی

دہلی، اکفار الملحدين ص ۵۶، مجلس علمی ڈابھیل، بیان وجوہ تکفیر اہل القبلة)

۲..... وارتداد احدہما ای الزوجین فسخ عاجل (الدر علی الرد ص ۱۹۳ ج ۳ کراچی) شامی زکریا

ص ۳۶۶ ج ۴، باب نکاح الکافر، مطلب الصبی والمجنون لیسا باہل لایقاع الطلاق، مجمع الانہر

ص: ۵۴۶/۱، باب نکاح الکافر، مطبوعہ دارالکتب العلمیۃ بیروت، عالمگیری کوئٹہ

ص: ۳۹۹/۱، الباب العاشر فی نکاح الکافر.

جب شوہر کے ساتھ وہ رہ چکی ہے تو پورا مہر لازم ہو گیا اب اپنا مہر وصول کر سکتی ہے اور اس سے بالکل الگ رہے کوئی تعلق زوجیت نہ رکھے۔ فقط واللہ تعالیٰ اعلم

حررہ العبد محمود غفرلہ

دارالعلوم دیوبند کیم ربيع الثاني ۱۴۱۵ھ

## فرقہ مہدوی کے عقائد

سوال:- مہدیوں سے تعلقات نکاح درست ہے یا نہیں جو مولوی محمد جون پوری کو مہدی مانتے ہیں ان کے چند عقائد جو بمشکل معلوم ہو سکے ہیں وہ یہ ہیں کہ:

۱۔ نقل ہے کہ حضرت مہدی موعود علیہم السلام نے فرمایا کہ دنیا کی زندگی کا وجود کفر ہے۔

تقویم مہدیہ ص ۴، ۱۹۶۸ء

۲۔ حضرت مہدی کی تصدیق محبت کے ساتھ کرنا منکر مہدی کو کافر جاننا حدیث شریف

”من انکر المہدی فقد کفر“

۳۔ تو یہ خاتمین کا حق جاننا، رسول مہدی کو برابر جاننا جو حدیث، کتاب اللہ، اور احوال مہدی کے موافق ہو اس کو صحیح جاننا مہدی کے حضور میں مردود اور مقبول کی تصحیح کو حق جاننا جو حکم مجتہدین و بیان مفسرین وغیرہ جو کہ بیان مہدی کے مخالف ہو اس کو صحیح نہ جاننا۔ مذاہب اربعہ میں تقلید کو نارا جاننا۔ خصوصیت بعثت مہدی کے احکام ولایت محمدی کے ظاہر کرنے کے لئے سمجھنا۔ آیت کریمہ ثم ان علینا بیانہ یہ بیان مہدی موعود کی زبان مبارک سے ثابت ہے اس کو جاننا، دنیا میں خدا کے دیدار کو جائز و ممکن ماننا، یہ جاننا کہ ایمان ذاتِ خدا ہے۔ اب آپ

۱..... ثم ان كان الزوج هو المرتد فلها كل المهر ان دخل بها، عالمگیری کوئٹہ ص: ۱/۳۳۹، الباب العاشر فی نکاح الکفار، یتا کد لزوم تمامہ بالوطء ونحوہ (شامی

ص ۱۰۲ ج ۳ مطبوعہ کراچی، شامی زکریا ص ۲۳۳ ج ۴، باب المہر

فرمائیں کہ شرعاً ان مہدیوں کے متعلق کیا حکم ہے؟ بیان فرمائیں اور مہدیوں کی لڑکی سے اہل سنت والجماعت کا نکاح ہو سکتا ہے یا نہیں؟ یا اپنی لڑکی دے سکتا ہے یا نہیں؟ یہاں پر ان کی لڑکیوں سے نکاح کر لینا کیسا ہے؟ اور اہل سنت والجماعت کی لڑکی کا نکاح وہاں کر دیا گیا ہے۔ براہ کرم شرعاً جو حکم ہو اس سے مطلع فرمائیں اور ان لوگوں کو قربانی کے جانور میں شریک کرنا درست ہے یا نہیں؟

### الجواب حامداً ومصلياً!

میں نے اس فرقہ کی یہ کتاب نہیں دیکھی جو چیزیں آپ نے درج کی ہیں وہ مسلک اہل سنت والجماعت کی رو سے صحیح نہیں بعض انتہائی زلیخ اور ضلالت کی چیزیں ہیں۔ اگر ان کی طرف ان امور کی نسبت صحیح ہے اور یہ ان کے عقائد ہیں تو ان کا خلاف اسلام ہونا ظاہر ہے۔ اہل سنت والجماعت کو ان سے مناکحت نہیں کرنا چاہیے کئی پرہیز کریں۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۲/۱۲/۸۸ھ

الجواب صحیح: بندہ نظام الدین عفی عنہ دارالعلوم دیوبند ۱۲/۱۲/۸۸ھ

۱..... وقد ظهر في البلاد الهندية جماعة تسمى المهدوية ولهم رياضات عملية وكشوفات سفلية وجهالات ظاهرية الى قوله ..... وقد افتوا بوجوب قتلهم على من قدر من ولاية الامر عليهم (ملخصاً مرقات ص ۱۸۳ ج ۵، باب اشراط الساعة، الفصل الثاني، مطبوعه بمبئی) كفايت المفتي ۱/۳۲۱، مطبوعه كوه نور پريس دهلي، كتاب العقائد، نوان باب بدعات اور اقسام شرك، فصل ششم فرقه مہدویہ، والبسط فی ”دائرة معارف اسلامیه ۸۵۹ ج ۲، مہدویہ، مطبوعه لاہور

۲..... قال الله تعالى ولا تنكحوا المشركات حتى يؤمنن (البقرة: ۲۲۱) والنص عام يدخل تحته جميع المشركات حتى المعطلة والزنادقة والباطنية والاباحية وكل مذهب يكفر به معتقده الخ، مجمع الانهر ص: ۴۸۷/۱، كتاب النكاح، باب المحرمات، مطبوعه دارالكتب العلمية بيروت، عالمگیری كوئٹہ ص: ۱/۲۸۱، القسم السابع المحرمات بالشرك، شامی زكريا ص: ۲۵/۱، كتاب النكاح، مطلب مهم في وطء السراري الخ

## فرقہ مہدویہ و احمدیہ

**سوال:-** کیا مہدویہ فرقہ جو نیپوری اور احمدیہ فرقہ سرسید احمد خاں کے پیرو ہیں؟ مختصر طور پر ان کے حالات بیان فرمائیں۔

### الجواب حامدًا ومصلياً!

دونوں الگ الگ ہیں ان میں کوئی کسی کا پیرو نہیں۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۶/۶/۹۱ھ

الجواب صحیح: بندہ نظام الدین عفی عنہ

دارالعلوم دیوبند ۶/۶/۹۱ھ

## چن بسویشور صدیق دیندار کے عقائد

**سوال:-** ۱۔ جنوبی ہند میں ایک جماعت ہے جسے لوگ عام طور سے چن بسویشور کہتے

۱..... فائدہ ”مہدویہ“ سید محمد مہدی جو نیپوری (متوفی ۱۵۰۴ء) مدعی مہدویت موعودہ کے پیرو (تفصیل کیلئے (اردو دائرہ معارف اسلامیہ ۸۵۹ ج ۲۱) مہدویہ، مطبوعہ لاہور، ”احمدیہ“ غلام احمد قادیانی متنبی (متوفی ۱۹۰۸ء) بانی جماعت احمدیہ کا متبع فرقہ (دائرہ معارف اسلامیہ ص ۵۵۱ ج ۲/۱۴، غلام احمد، مطبوعہ لاہور،

**فائدہ:-** فرقہ مہدویہ سید محمد جون پوری کو مہدی موعود سمجھتا ہے جس طرح کہ قادیانی مرزا غلام احمد قادیانی کو مہدی سمجھتے ہیں شیخ علی متقی، شیخ محمد طاہر پٹنی اور امام ربانی مجدد الف ثانی نے مہدویہ کی تردید میں رسائل لکھے تھے جن سے معلوم ہوتا ہے کہ ان کے عقائد و نظریات اسلام سے بڑے ہوئے ہیں اور یہ فرقہ غیر مسلم ہے۔ ان کے عقائد پر مفصل کتاب مولانا عین القضاة نے ہدیہ مہدویہ کے نام سے لکھی ہے (آپ کے مسائل ص ۱۹۲ ج ۱) غلط عقائد رکھنے والے فرقے، فرقہ مہدویہ کے عقائد، مطبوعہ نعیمیہ دیوبند،

ہیں کیا یہ لوگ دائرہ اسلام سے خارج ہیں، کیا ان کے عقائد اہل سنت والجماعت کے خلاف ہیں؟

۲۔ صدیق دیندار کون تھا؟ کیا اس نے بھی نبی ہونے کا دعویٰ کیا تھا؟

۳۔ کیا مرزا غلام احمد قادیانی اور صدیق دیندار دونوں کے معتقدات ایک ہی جیسے ہیں یا کچھ

فرق ہے؟

۴۔ صدیق دیندار کے تحریر کردہ ملفوظات یا اور کوئی کتاب ہو تو تحریر فرمائیں صدیق دیندار

کے معتقدین کا دعویٰ ہے کہ علماء کا ہمارے اوپر الزام اور تہمت ہے ہم صدیق دیندار کو صرف پیر

مانتے ہیں نہ کہ نبی ایسے لوگوں کا بیان اور ان کے پیچھے نماز صحیح ہوگی یا نہیں؟ اور نماز سے انہیں

روکنا کیسا ہے؟

### الجواب حامدًا ومصلياً!

۱۔ جن بسویشور اور ان کے عقائد سے میں بالکل واقف نہیں۔

۲۔ میں صدیق دیندار کو نہیں جانتا نہ اس کے عقائد کا مجھے علم ہے۔

۳۔ غلام احمد قادیانی کی کتابیں دیکھی ہیں مگر صدیق دیندار کی کوئی کتاب نہیں دیکھی۔

۴۔ مجھے ایسی کتابوں اور ایسے ملفوظات کا کوئی علم نہیں بلا تحقیق کے کوئی حکم نہیں لگا سکتا

وہیں کے مقامی علماء سے تحقیق کر لی جائے فقط واللہ اعلم

حررہ العبد محمود وغفرلہ دارالعلوم دیوبند

۱۔..... بانی دیندار انجمن کا نام صدیق لقب دیندار تھا اور اپنے نام کے ساتھ جن بسویشور لکھتا تھا ۴ رمضان ۱۳۰۳ھ

میں دکن میں پیدا ہوا آصف نگر حیدرآباد میں ”خانقاہ سرور عالم“ (جگت گرو آشرم) قائم کی۔ ۱۹۲۴ء میں اپنے مشن کیلئے

”دیندار انجمن“ قائم کی جن بسویشور کی تصانیف میں مہربوت، خادم خاتم النبیین جامع البحرین، معراج المؤمنین، اور

دعوت الی اللہ کے حوالے ملتے ہیں۔ مرزا غلام احمد قادیانی کی کتابوں سے اخذ واستفادہ کیا اور پھر اس پر اسرار نبوت کھل

گئے۔ مامور وقت، یوسف موعود مہدی آخر الزماں، مثیل موسیٰ ہونے کے دعاوی کئے۔ قادیانیوں کی طرح یہ جماعت مرتد

اور خارج از اسلام ہے۔ صدیق دیندار جن بسویشور نے خود نبی بلکہ خدا ہونے کا دعویٰ کیا ہے۔ تفصیل کے لئے ملاحظہ

ہو۔ (احسن الفتاویٰ ج ۱، رسالہ بھیڑ کی صورت میں بھیڑ یا۔ مطبوعہ دارالاشاعت دیوبند، آکے مسائل ص ۲۳۵ ج ۱) قادیانی فتنہ، دیندار انجمن الخ، مطبوعہ نعیمیہ دیوبند۔

## ایک گمراہ فرقہ کے عقائد

**سوال:-** ایک جماعت قرآن پاک کے متعلق اعتقاد رکھتی ہے کہ قرآن پاک کے چالیس پارے ہیں۔ تیس پاروں کا تو علم سب پر ظاہر ہے اور دس پاروں کا علم صرف ہماری جماعت کو ہے اور کسی کو نہیں۔ کیا اس قسم کا اعتقاد رکھنے والا فرقہ مسلمان ہے؟

۲۔ یہی فرقہ کہتا ہے کہ ہر رات اللہ تعالیٰ کا دیدار کرتے ہیں، ایسے فرقہ کے متعلق شرع میں کیا حکم ہے؟

۳۔ یہی فرقہ پانچ وقت کی نمازوں کو فرض اور ضروری نہیں کہتا ہے بلکہ صرف رات میں نماز پڑھنے کو ضروری سمجھتا ہے۔ بلکہ اگر نماز کو کہا جاتا ہے کہ بھائی تم نماز کیوں نہیں پڑھتے تو کہتا ہے اللہ تعالیٰ کیا مر گیا ہے جو ہم اللہ تعالیٰ کی نماز پڑھیں۔ العیاذ باللہ، اور بعض مرتبہ کہتے ہیں کہ ہم کیا دکھا کر نماز پڑھتے ہیں ہم تو صرف رات میں نماز پڑھتے ہیں بلکہ مراقبہ نماز کو کہتے ہیں کہ نماز تو ذکر کا نام ہے وہ دل سے کرتے ہیں۔ ان تمام صورتوں میں کیا حکم ہے؟ کیا رات میں نماز پڑھنا ضروری ہے اور پانچوں وقت نماز پڑھنا ضروری نہیں؟ اور ایسے کہنا کہ اللہ تعالیٰ کیا مر گیا ہے جو اس کی نماز پڑھیں گے۔ کہتے ہیں کہ ہم دکھا کر نماز نہیں پڑھتے۔ نماز اللہ تعالیٰ کو یاد کرنا، اللہ کا ذکر کرنا ہے وہ دکھا کر نہیں کرنا چاہئے صرف دل سے کر لینا کافی ہے۔ اللہ کوئی بہرہ تھوڑا ہی ہے۔ نعوذ باللہ۔

۴۔ قبر یا مزار پر سجدہ بر تعظیمی معیوب نہیں بلکہ ضروری تصور کرتے ہیں اور ایسا نہ کرنے والوں کو اچھا خیال نہیں کرتے۔ ایسے ہی زندہ پیروں کے قدموں پر سر رکھنا ضروری سمجھتے ہیں خاص طور سے عورتوں کے لئے ان دونوں صورتوں میں شرع کا کیا حکم ہے؟ نیز ان سے اپنی رشتہ داری کے تعلقات رکھنا روا ہے یا نہیں؟

۵۔ ہر ہفتہ مزار پر اپنے اپنے کھانے لے جاتے ہیں اور سال بھر میں ۶ ربیع الثانی کو سالانہ عرس کرتے ہیں چڑھاوے چڑھاتے ہیں اور خصوصی طور پر کھانے تیار کرتے ہیں اور وہیں کھاتے پیتے ہیں، ان کا ایسا کرنا کہاں تک درست ہے؟

ہر ایک مسئلہ کا الگ الگ حکم تحریر فرمائیں۔ نیز یہ بھی تحریر فرمائیں کہ کون سی صورت میں رشتہ داری یا تعلقات شرعی ان کے ساتھ جائز ہو سکتے ہیں؟ تسلی بخش جواب تحریر فرمائیں۔

### الجواب حامدًا ومصلياً!

۱۔ جو قرآن شریف حضور اکرم ﷺ کے وقت سے امت میں برابر شائع ہے تلاوت کیا جاتا ہے مصاحف میں لکھا ہوا وہ سب متواتر اور قطعی ہے۔ اس کے متعلق یہ اعتقاد رکھنا کہ اس میں سے دس پارے غائب ہیں ان کا کسی کو علم نہیں وہ صرف نیا ایک فرقہ پیدا ہونے والے کے پاس ہے یہ عقیدہ غلط ہے اس کے مانے والے لوگ تو اتر قطعی کے منکر اور اسلام سے خارج ہیں ان سے مناکحت اہل اسلام کیلئے حرام ہے۔

۱..... وقد اجمع المسلمون ان القرآن المتلو في جميع اقطار الارض المكتوب في المصاحف بايدى المسلمين انه كلام الله وان جميع ما فيه حق وان من نقص منه حرفاً قاصداً لذلك او بدله بحرف اخر مكانه اوزاد فيه حرفاً الى قوله..... انه كافر (ملخصاً كتاب الشفاء ص ۲/۲۵۱، القسم الرابع، الباب الثالث، فصل في حكم من استحف بالقرآن الخ، مطبوعه مؤسسسه بيروت، مجمع الانهر ص ۲/۵۰۷، باب المرتد، ثم ان الفاظ الكفر انواع، مطبوعه دار الكتب العلمية بيروت)

۲..... وحرمة نكاح الوثنية (الدر المختار) ويدخل في عبدة الاوثان عبدة الشمس والنجوم وفي شرح الوجيز و كل مذهب يكفر به معتقده (شامى ملخصاً ص ۳/۴۵، مطبوعه كراچى) شامى زكريا ص ۲۵ ج ۲، فصل فى المحرمات، مطلب مهم فى وطء السرارى اللاتى يؤخذن غنيمه فى زماننا. البحر الرائق كوئته ص ۳/۱۰۲، باب المحرمات، النهر الفائق ص ۲/۱۹۳، كتاب النكاح، فصل فى المحرمات، مطبوعه دار الكتب العلمية بيروت،

۲۔ اس فرقہ کی بنیاد ہی غلط ہے خلاف اسلام ہے تو اسکی ہر ہر بات کو دریافت کرنا بیکار ہے، یہ فرقہ اگر بیداری کی حالت میں اپنے چہرے کی آنکھوں سے اللہ تعالیٰ کو دیکھنے کا دعویٰ کرتا ہے تو یہ دعویٰ باطل ہے۔ حضرت موسیٰ علیہ السلام نہیں دیکھ سکے تو اس فرقے کی مجال کیا ہے؟

۳۔ پانچ وقت کی نماز فرض عین ہے اس کا انکار کفر ہے۔ حضرت نبی کریم ﷺ نے اخیر حیات تک اسکی پابندی کی اور امت کو پابندی کی ہدایت فرمائی، اللہ تعالیٰ کے متعلق ایسا لفظ کہنا انتہائی بددینی ہے۔ اللہ تعالیٰ تو موت کا خالق ہے قدیم ہے اس پر موت طاری نہیں ہو سکتی۔

۴۔ قبروں کو سجدہ تعظیمی کرنا حرام ہے؟ زندہ پیر کو بھی سجدہ تعظیمی کرنا حرام ہے، عورتوں کو

۱..... فی حدیث عمر بن ثابت مرفوعاً انه لن یری احد منکم ربہ حتی یموت (مسلم ص ۳۹۹ ج ۲، کتاب الفتن، باب ذکر ابن صیاد، مطبوعہ رشیدیہ دہلی، مسند احمد ص ۴۳۳ ج ۵، حدیث عمر بن ثابت الانصاری. مطبوعہ دار الفکر بیروت) **ترجمہ:** تم میں سے کوئی شخص مرنے سے پہلے اپنے پروردگار کا ہرگز دیدار نہیں کر سکتا۔

ان ائمة السنة و الجماعة متفقون من ان الله لا یراہ احد بعینہ فی الدنیا (فتاویٰ ابن تیمیہ ص ۴۹۰ ج ۵ مذهب اهل السنة ان الله لا یراہ احد الخ فتاویٰ حدیثیہ ص ۴۸ مطلب فی رویة الله فی الدنیا. مطبوعہ دار المعرفۃ بیروت،

۲..... الصلاة فريضة واعتقاد فرضيتها فرض وتحصيل علمها فرض و جحدھا كفر (اكفار الملحدین ص ۶، بیان كثرة المتواترات فی الاحكام الخ، مطبوعہ مجلس علمی ڈابھیل، مجمع الانهر ص: ۱۰۳، ج: ۱، کتاب الصلوة، مطبوعہ دار الکتب العلمیة بیروت، الدر المختار علی الشامی زکریا ص: ۲/۵، کتاب الصلوة)

۳..... ولا يجوز السجود الا لله تعالى (ہندیہ کوئٹہ ص ۳۶۹ ج ۵، کتاب الکراہیة، الباب الثامن والعشرون فی ملاقات الملوك الخ (البحر الرائق ص ۱۹۸ ج ۸، کتاب الکراہیة، قبیل فصل فی البیع، مطبوعہ کوئٹہ، الشامی ص ۳۸۳ ج ۶، کتاب الحظر والاباحہ، باب الاستبراء وغیرہ، مطبوعہ کراچی، مرقاة ص: ۴۶۷، ج: ۳، باب عشرة النساء وما لكل واحد من الحقوق، الفصل الثانی، مطبوعہ بمبئی)

۴..... ان الله تعالیٰ واحد قدیم بلا ابتداء لا یفنی ولا یبید حی لا یموت (العقیدۃ الطحاویة ص: ۳۲، ۳۶، توحید الاله، مطبوعہ یاسر ندیم دیوبند.

پیروں کے قدموں پر سر رکھنا دوہرا گناہ ہے، بیعت ہونے سے پیر محرم نہیں بن جاتا ہے، ایسے فرقے سے پورا پرہیز لازم ہے۔

۵۔ ان کا ایسا کرنا جہالت ہے ضلالت ہے ہرگز ان کا ساتھ نہ دیا جائے اہل علم اور تبع سنت حضرات کے ذریعہ ان کو فہمائش کی جائے حق تعالیٰ ہدایت دے۔ فقط واللہ تعالیٰ اعلم  
 حررہ العبد محمود غفرلہ دارالعلوم دیوبند ۷/۵/۱۴۰۱ھ

## خاکساری فتنہ کا حکم

سوال:- خاکساری فتنہ جو موجودہ زمانہ میں چل رہا ہے آیا اس لائن میں داخل ہونا جائز ہے یا نہیں خاکسار کا جنازہ پڑھنا جائز ہے یا نہیں۔ خاکساروں کے ساتھ اسلامی تعلق رکھنا برت برتاؤ کرنا جائز ہے یا نہیں اور ان کا عقد مسلمان لڑکی سے جائز ہے یا نہیں۔ عنایت اللہ کا تذکرہ درست ہے یا اسلامی طریقے کے خلاف ہے۔

### الجواب حامدًا ومصلياً!

عنایت اللہ مشرقی بانی تحریک خاکسار نے جو کتاب تذکرہ لکھی ہے اس میں بہت چیزیں جو بالکل اسلام کے خلاف ہیں تحریر کی ہیں۔ وہ کفریہ عقائد ہیں اسی طرح اور بھی بہت سی

۱..... یامر تعالیٰ عبادہ المؤمنین بالمعاونة علی فعل الخیرات وهو البر وترک المنکرات، وهو التقویٰ وینہاہم عن التناصر علی الباطل والتعاون علی المآثم والمحارم، تفسیر ابن کثیر ص: ۲/۹، سورۃ مائدہ تحت آیت ۲، مطبوعہ مصطفیٰ احمد الباز مکہ مکرمہ، تفسیر مظہری ص ۳/۱۹، مطبوعہ رشیدیہ کوئٹہ، الجامع لاحکام القرآن ص: ۳/۱۸، الجزء السادس، مطبوعہ دارالفکر بیروت.

۲..... وہ (عنایت اللہ خان المعروف بہ علامہ مشرقی) صرف عمل اور مادی ترقی کو اصل ایمان کہتے ہیں نماز روزے حج کی یہ صورتیں ان کے نزدیک فضول ہیں نماز ان کے نزدیک اطاعت امیر کا نام ہے وہ ڈارون تھیوری کے قائل ہیں وہ تمام نصاریٰ کو جنتی اور پکا مومن قرار دیتے ہیں ان وجوہات سے مشرقی..... (باقی حاشیہ اگلے صفحہ پر)

تحریرات ہیں۔ کفریہ عقائد لکھ کر شائع کئے ہیں پس جس شخص کے عقائد تحقیق سے معلوم ہو جائیں کہ کفریہ ہیں اس کے جنازہ کی نماز پڑھنا اور اس سے اسلامی تعلق رکھنا ناجائز ہے اسی طرح اس کا مسلمانوں کے ساتھ عقد نکاح کرنا بھی ناجائز ہے مگر پہلے اس کی خوب تحقیق کر لی جائے کہ اس کے عقائد کیا ہیں کیوں کہ محض شبہ کی بناء پر کسی کو کافر کہنا ناجائز نہیں ہے۔

تحریریک خاکسار میں داخل ہونا ناجائز ہے مسلمانوں کو اس فتنہ سے احتراز ضروری ہے ہر شخص پر حسب استطاعت مسلمانوں کو اس فتنہ سے بچانا اور اس کی خرابیوں سے آگاہ کرنا نیز اس کی مدافعت کر کے اہل اسلام کو تحفظ اسلام پر آمادہ کرنا لازم اور ضروری ہے جو شخص باوجود قدرت کے اس فتنہ سے مدافعت نہیں کرے گا وہ گنہگار ہوگا۔ فقط واللہ سبحانہ وتعالیٰ اعلم

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور ۲۴/۵۹ھ

الجواب صحیح: سعید غفرلہ

صحیح: عبداللطیف ۲۴/محررم ۵۹ھ

(حاشیہ صفحہ گذشتہ)..... اور ان کے تمام معتقد جو ان عقائد کو حق سمجھتے ہیں سب دائرہ اسلام سے خارج ہیں

(کفایت المفتی ۳۰۶ ج ۱، فصل سوم فرقہ خاکساراں، مطبوعہ کوہ نور پریس دہلی)

(حاشیہ صفحہ ۱)..... وشرطها اسلام المیت فلا تصح علی الکافر لقوله تعالیٰ ولا تصل علی

احد منهم مات ابداء، التوبة: ۸۴، مجمع الانهر ص: ۲۶۸، ج: ۱، باب صلاة الجنائز، فصل،

مطبوعہ دارالکتب العلمیۃ بیروت، فتح القدیر ص: ۱۱۷، ج: ۲، فصل فی الصلوة علی

المیت، مطبوعہ دارالفکر بیروت.

۲..... ولا تصح ان تنکح المرتدة احدا من الناس مطلقا ای مسلما او کافرا او مرتدا، (الدرالمختار

مع الشامی زکریا ص: ۴/۳۷۶، باب نکاح الکافر، قبیل باب القسم، مجمع الانهر

ص: ۵۴۷/۱، باب نکاح الکافر، دارالکتب العلمیۃ بیروت، عالمگیری کوئٹہ ص: ۲۸۲/۱،

القسم السابع المحرمات، بالشکر، کتاب النکاح. (باقی حواشی اگلے صفحہ پر)

## فرقہ خاکسار کے ساتھ سلام و طعام

سوال:- ایک شخص کے عقائد ہیں کہ خاکسار کافر ہیں پھر زید ان کافروں کے ساتھ کھانا کھاتا ہے تو کیا مسلمان رہ سکتا ہے یا نہیں اور قابل معاملات دنیاوی ہے یا نہیں۔  
 (۲) خاکسار کافر ہیں یا نہیں اور قابل معاملات ہیں یا نہیں۔ بینواتوجروا۔

### الجواب حامداً ومصلياً!

۱۔ عنایت اللہ مشرقی بانی خاکسار نے اپنی تحریرات تذکرہ قول فیصل وغیرہ میں عقائد اسلام کا استہزاء کیا ہے اور سخت ترین توہین کر کے بنیادی چیزوں کا انکار کر دیا ہے اسلئے وہ علماء اسلام کے فتویٰ کے مطابق کافر ہے ایسے لوگوں کے ساتھ بلا ضرورت میل جول سلام کلام محبت کا تعلق رکھنا ناجائز ہے اس لئے کہ ان کے عقائد دوسروں میں بھی سرایت کریں گے لہذا ان سے بالکل علیحدہ رہنا چاہئے جو شخص بلا ضرورت شرعیہ ان سے تعلقات رکھے گا وہ گنہگار ہوگا اس کا اسلام خطرے میں ہے تاہم اس کو کافر کہنا درست نہیں بعض ناواقف سیدھے

(حاشیہ صفحہ گذشتہ) ۳..... ولا يجوز ان يرمى مسلم بفسق و كفر من غير تحقيق، شرح فقہ اکبر ص: ۸۷، اختلفوا في اللعن على يزيد، مطبوعه مجتبائی دہلی۔

۴..... مامن قوم يعمل فيهم بالمعاصي ثم يقدر ان على ان يغير واثم لا يغيرون الا يوشك ان يعمهم الله بعقاب، مشكوة ص: ۴۳۶، باب الامر بالمعروف، الفصل الثاني. مطبوعه ياسر ندیم دیوبند،

(حاشیہ صفحہ ۷۱) ۱..... وكذلك منع اصحابنا الدخول الى ارض العدو ودخول كنائسهم والبيع ومجالسة الكفار واهل البدع والا تعتقد مودتهم ولا يسمع كلامهم ولا مناظرتهم، الجامع لاحكام القرآن ص: ۴/۱۴، الجزء السابع، سورة انعام تحت آیت ص: ۶۸، مطبوعه دارالفکر بیروت، الاعتصام للشاطبي ص ۱/۶۵، باب في ذم البدع، مطبوعه دارالفکر بیروت، مرقاة ص: ۴/۷۱۶، باب ما ينهى عنه من التهاجر الخ الفصل الاول، مطبوعه بمبئی۔

سادھے مسلمان مشرقی کے عقائد سے واقف نہیں مگر اس کی ظاہری تنظیم کو دیکھ کر اس کی تحریک میں شریک ہو گئے ان کو مشرقی کی خرابیاں دکھلا کر اس تحریک سے بچانا چاہئے اور کسی شخص کے متعلق جب تک پوری تحقیق نہ کر لی جاوے اس وقت تک اس کے کفر کا حکم لگانا درست نہیں اس معاملہ میں سخت احتیاط کی ضرورت ہے۔

(۲) علماء اسلام کے فتویٰ کے مطابق عنایت اللہ مشرقی اور اس کے ہم عقیدہ لوگ کافر ہیں اس کے رد میں بہت سے حضرات نے کتابیں لکھی ہیں جن میں اسکے عقائد کفریہ کو خود اس کی کتابوں سے نقل کر کے قرآن و حدیث اجماع وغیرہ اصول دین کے ماتحت اس کی تکفیر کی ہے مشرقی کا اسلام نامی کتاب سہارنپور سے مشرقی اور اسلام نامی کتاب دیوبند سے بھی اس کے رد میں شائع ہوئی ہے۔ فقط واللہ تعالیٰ اعلم

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور ۲۹/۹/۵۹ھ

صحیح: سعید احمد غفرلہ،

صحیح: عبداللطیف ۹/صفر ۵۹ھ

## بوہرہ کی اصل

سوال :- بوہرہ کون لوگ ہیں، ان کی بنیاد کس نے ڈالی اور کہاں ڈالی؟ ان کے بنیادی

۱..... ولا يجوز ان يرمى مسلم بفسق و كفر بلا تحقيق، شرح فقه اكبر ص: ۸۷، اختلفوا في اللعن على يزيد، مطبوعه مجتبائی دہلی، كذا في كفايت المفتى ص ۳۰۷ ج ۱، فصل سوم فرقه خاكساران، مطبوعه كوه نور پريس دہلی.

۲..... كذا في كفايت المفتى ص ۳۰۷ ج ۱، فصل سوم فرقه خاكساران، مطبوعه كوه نور پريس دہلی.

عقائد مختصر بیان فرمائیں۔

## الجواب حامدًا ومصلياً!

بواہر عربی قاعدہ سے بوہرہ کی جمع بنائی گئی ہے جو کہ بہوار سے ہے جس کے معنی ”تاجر“ ہیں یہ تو لغت کے اعتبار سے ہے جیسا کہ صاحب مجمع البحار کے تذکرہ میں ہے لیکن یہ مستقل خاندان یا قوم ہے کچھ سنی ہیں اکثر شیعہ ہیں غالباً یہ سنی بھی پہلے شیعہ تھے پھر سنی ہو گئے ان کی نسل بوہرہ سنی ہے بوہرہ کے عقائد کی تفصیلات ان سے ہی دریافت کیجئے۔ فقط واللہ اعلم  
 حررہ العبد محمود حسن غفرلہ دارالعلوم دیوبند

## کمیونزم کیسی جماعت ہے؟

سوال :- ہندوستان میں کمیونزم جماعت آپکے اسلامی نقطہ نظر سے کیسی جماعت ہے؟

## الجواب حامدًا ومصلياً!

ابتداء تو اس کی خدا اور دین سے بغاوت پر ہے، مگر اس کے اصول میں ترمیم بھی ہوتی رہتی ہے، اگر کوئی شخص اصول اسلام کا پابند رہ کر اس میں شرکت کرے تو اس کو اسلام سے

۱..... البوہرہ وہی مشتقہ من بیوہار فی لغة اهل الهند معناہ التجارة وهم فی العقائد علی

مذہب الشیعة الاسماعیلیة وبعضہم سنہون الخ، (مجمع بحار الانوار ص: ۱/۲۰، ترجمہ

المصنف، مطبوعہ مکتبہ دار الایمان مدینہ منورہ)

۲..... المستعلی ۱۱۰ھ کے دعویٰ خلافت کے حامی اسماعیلیوں سے متعلق دو جماعتوں سلیمانوں اور داؤدیوں میں منقسم

ایک تجارت پیشہ شیعہ فرقہ اس میں ایک جماعت سنیوں کی ہے جس میں زیادہ تر کسان و کاشتکار ہیں۔ اور ۱۹۰ھ

کی مردم شماری کے کاغذات میں چھ ہزار چھ سو باون ہندوؤں اور پچیس جین مت کے پیروں نے اپنے آپ کو

بوہرہ لکھوایا اور مسلم بوہروں کی تعداد ایک لاکھ چھیالیس ہزار دو سو پچپن ہوئی۔ (اردو دائرہ معارف اسلامیہ

ص ۶۸ ج ۵ ملخصاً) بوہرہ۔ مطبوعہ لاہور،

خارج نہیں قرار دیا جائے گا، جماعت کے تمام افراد پر ایک حکم نہیں لگایا جائیگا اور اس جماعت کو اسلامی جماعت بھی نہیں کہا جائے گا۔ فقط واللہ تعالیٰ اعلم  
 حررہ العبد محمود حسن غفرلہ دارالعلوم دیوبند

## کمیونزم

**سوال:-** ہم لوگ کمیونسٹ پارٹی ہیں۔ جو چین اور روس میں ہے اور جس کا موجد ”لینن“ اور ”مارکس“ ہیں اس کے موجدین کے کیا کیا اصول و ضوابط ہیں؟ کس مذہب کے ماننے والے ہیں؟ اس پارٹی میں قرآنی حکم اور حدیث کی عظمت یا وقار باقی رہ سکتی ہے یا نہیں، اور ہم مسلمانوں کو کمیونسٹ پارٹی کو تسلیم کر کے اس میں شرکت جائز ہے یا نہیں؟ غرض اس کے متعلق اسلامی نقطہ نظر سے اس میں فتویٰ عنایت فرمائیں۔

### الجواب حامداً ومصلياً!

کمیونزم کی بنیاد ہی اس پر ہے کہ انسان کو مذہب سے لڑایا جائے، چنانچہ واٹ کمیونزم از دیب میں ہے۔ ص ۸۱۲ کہ کمیونزم کا ممبر اس شخص کے علاوہ کوئی نہیں بن سکتا جو صدق دل سے صاف صاف اس کا اعلان نہ کر دے کہ وہ دہریہ ہے یعنی منکر خدا ہے۔

اینجلز لکھتا ہے کہ ہماری پارٹی طبقہ وار شعور رکھتی ہے اور مزدوروں کی آزادی کیلئے جدوجہد کرتی ہے۔ ایسی پارٹی مذہبی اعتقادات سے پیدا کردہ جہالت سے غفلت نہیں برت سکتی ہے۔ ہمارا بنیادی مقصد ہے کہ مذہبی فریب خوردگی کو دور کیا جائے (اینجلز ص ۱۵)

مارکس نے مذہب کے انفرادی معاملہ پر تبصرہ کرتے ہوئے کہا کہ ہمیں قدم آگے بڑھا کر انسانیت کو مذہب کے اقتدار سے آزاد کرنا ہے، مذہب پر تنقید علم تنقید کا مبدأ ہے، (مارکس سوشلزم ص ۱۹۲)

مذہب عوام کے حق میں افیون کا اثر رکھتا ہے (بحوالہ سابق) مذہب آواز قدیم کی نظامی غلامی کی بازگشت ہے۔ (کمیونسٹ مینوفیسٹو کی تشریح دفعہ ۵۵ از ریزنیوف) بحوالہ الحق ص ۱۰۰۹ جمادی الاولیٰ ۸۹ھ کمیونزم پر بحث کرتے ہوئے۔  
 ”حکم الاسلام فی الاشتراکیہ“ کے مصنف لکھتے ہیں۔

ان العقیدة الاساسية للنظام الاشتراکی هي العقیدة المادة التي “تقول ان المادة هي اصل الاشياء ولا شئ لغير المادة وهذا یعنی انکار وجود الخالق العظيم سبحانه وتعالیٰ وبالثانی انکار کل دین سماوی واعتبارها الايمان بذلك افیونا يحذر الشعوب كما يعتقد بذلك الماركسيون والتيتويون وامثالهم.  
 یعنی کمیونزم کی بنیاد یہی عقیدہ مادیہ ہے جو کہتا ہے کہ مادہ ہی اصل چیز ہے اور مادہ کے علاوہ کوئی چیز نہیں اور یہ یعنی باری تعالیٰ کا انکار اور انجام کار ہر دین سماوی کا انکار اور ایمان کے حق میں نشہ آور افیون سمجھنا ہے جیسا کہ مارکس اور ٹیٹو کے ماننے والے سمجھتے ہیں۔ (حکم الاسلام فی الاشتراکیہ ص ۱۹۹)

اور کمیونزم بھی ایک تحریک ہی نہیں بلکہ ایک جدید مذہب ہے جسکے بانی ”مارکس“ و ”لینن“ وغیرہ یہودی تھے، چنانچہ علامہ طنطاوی نے اپنی تفسیر میں لکھا ہے، ان مختصر جوابات سے اپنے اندازہ لگالیا ہوگا کہ کمیونزم صرف ایک معاشی تحریک نہیں بلکہ ایک جدید مذہب ہے جو تمام ادیان سابقہ اور الہی تعلیمات اور اخلاقی اقدار اور دین حق یعنی ذات خداوندی کے خلاف ہے اور کامریڈوں کی درندگی کی راہ میں سے ہر رکاوٹ کو دور کرنا اس دین جدید یا دین یہود کا مسلک و مقصد ہے، دین سوشلزم جو دشمن انسانیت ہے، اسکے بانی شیون ہار، مارکس، ولینن، جو یہودی تھے اور جن کا قول تھا کہ ہم نے بے زبان حیوانات پر تو سواری کی اب ہم نے اس

زمانے میں انسانوں کو سواری بنا دیا جن کو جانوروں کی طرح استعمال کریں گے۔ (جو اہر ج ۲ ص ۱۲۸ بحوالہ الحق) یہ کمیونزم کا اجمالی خاکہ ہے جس سے بخوبی واضح ہو گیا کہ اعتقاد کے اعتبار سے بھی وہ صراحتاً اسلام کے خلاف ہے، سیاسی حیثیت سے اسمیں شرکت وقتی طور پر اگر مفید بھی نظر آتی ہو پھر بھی دینی حیثیت سے اس کا ضرر واضح ہے۔ فقط واللہ سبحانہ تعالیٰ اعلم  
 حررہ العبد محمود غفرلہ دارالعلوم دیوبند

## کانگریس اور کمیونزم کی تفصیل

**سوال:-** زید ایک مسلمان معتقد خدا و رسول اور پابندِ صوم و صلوة ہے لیکن وہ سیاسی حیثیت سے کمیونسٹ پارٹی کو پسند کرتا ہے۔ اس کا ممبر اور اس پارٹی کو ووٹ دینا چاہتا ہے۔ ایک مولوی صاحب فرماتے ہیں کہ زید گنہگار ہے۔ کیونکہ کمیونزم کا اصل الاصول انکارِ خدا و مذہب ہے۔ کیا مولوی صاحب مذکور کا فتویٰ صحیح ہے؟

۲۔ عمر ایک عالمِ دین ہے جو موجودہ دور میں فرقہ پرستی کی بلائے عظیمہ کا مشاہدہ کر کے اور کانگریسی حکومت کو جن سنگھ سے مغلوب و بے حس سمجھ کر اور کانگریس کی اصلاح سے مایوس ہو کر کہتا ہے کہ کمیونسٹ پارٹی میں شامل ہو کر فرقہ پرستی کو ختم کرنا چاہئے اور شرعی نقطہ نظر سے کمیونسٹ پارٹی میں شامل ہونا چاہئے کیونکہ گاندھی کے گاندھی ازم کے باوجود سیاسی حد تک علماء کرام کانگریس میں شامل ہوئے۔ کیا عمر کا خیال صحیح ہے؟

۳۔ بکر بھی ایک عالمِ دین ہے اس کا کہنا ہے کہ کانگریس کے اصول میں گاندھی جی کے فلسفہ کو لازم نہیں قرار دیا گیا ہے اور اسی طرح خدا پرستی یا دہریت کو بھی لازم نہیں کیا گیا ہے۔ لیکن کمیونسٹ پارٹی میں انکارِ خدا و مذہب کو لازم ٹھرایا گیا ہے۔ کیونکہ کمیونزم کا اصل الاصول انکارِ خدا و مذہب ہے اس لئے کمیونسٹ پارٹی میں شامل ہونا ناجائز و حرام ہے۔ اور کانگریس



پر قیاس کرنا قیاس مع الفارق ہے۔  
 ۳۔ یہ تفریق و تقسیم اصولاً صحیح ہے مگر اتنا اضافہ ضروری ہے کہ ضروریات دین کی تعلیم کو مقدم کرنا اور دینی استحکام کا انتظام کرنا ضروری ہے تب شرکت کی اجازت دیجائے ورنہ اکثریت کے ساتھ مل کر بالکل ان کے افکار و خیالات منضم ہو جائیں گے، جس کی نظیریں کچھ کم نہیں۔  
 وَاللّٰهُ يَهْدِي مَنْ يَّشَاءُ اِلَىٰ صِرَاطٍ مُّسْتَقِيمٍ

**نوٹ:**۔ سائل کو جواب ارسال کیا گیا پہلے جواب کی نوعیت مشورہ کی ہے اسلام کے بنیادی اصول تو جیسے بذریعہ وحی نازل کئے گئے تھے ویسے ہی بدستور قائم ہیں اور ہمیشہ قائم رہیں گے ان میں ترمیم کا کسی کو حق نہیں، جو شخص ان میں ترمیم کریگا وہ خود ہی اسلام سے بعید ہو جائے گا۔ دوسری پارٹیوں کے اصول خود ان کے ذہن کی پیداوار ہیں۔ ان میں آئے دن ترمیم ہوتی رہتی ہے جیسا کہ مشاہدہ ہے۔ کانگریس اور کمیونسٹ کے موجودہ اصول جن پر ایمان لانا ضروری ہے اور فارم کے دفعات کی تفصیل جن پر پابندی سے عمل کرنا ضروری ہے ہمارے پاس ارسال کیجئے ان سب کو بغور دیکھ کر جواب تحریر کیا جائے گا کہ ان کے تسلیم کرنے سے اسلام روکتا ہے یا نہیں۔ فقط واللہ تعالیٰ اعلم

حررہ العبد محمود عفی عنہ دارالعلوم دیوبند ۸/۸/۸۸ھ

الجواب صحیح: بندہ نظام الدین عفی عنہ

دارالعلوم دیوبند ۸/۸/۸۸ھ

## کمیونزم اور سوشلزم

سوال:۔ کمیونزم اور اس کی دوسری شاخ سوشلزم کفر ہے یا نہیں؟

۱..... سورۃ نور آیت: ۴۶،

ترجمہ:۔ اور جسکو اللہ چاہتا ہے راہ راست کی طرف ہدایت فرماتا ہے (بیان القرآن)

۲۔ سوشلزم جو کہ ایک یہودی کا خود ساختہ ازم ہے، ایک مستقل ضابطہ جماعت ہے یا محض اقتصادی نظام ہے؟

۳۔ کمیونزم اور سوشلزم پسند جماعتوں سے اشتراک کرنا کیسا ہے؟

۴۔ کمیونزم اور سوشلزم پسند جماعتوں سے اگر چند علماء اشتراک و تعاون کریں اور تقریری و تحریری طور پر ان کی حمایت کریں، تو وہ علماء شرعاً کس حکم میں ہیں اور ان کے پیچھے نماز پڑھنا جائز ہے یا نہیں؟

### الجواب حامداً ومصلياً!

کمیونزم کی جب ابتداء ہوئی اس کا حال جو کچھ تھا (خدا اور مذہب سے بغاوت) وہ حال بعد میں باقی نہیں رہا۔ دفعوں میں رفتہ رفتہ ترمیم کی گئی، حتیٰ کہ مذہب کے اعتبار سے بالکل پابندی ہٹا کر ہر ایک کو عام آزادی دیدی گئی، کہ ہر مذہب کا آدمی اپنے دینی نظریات کو برقرار رکھتے ہوئے اسمیں شرکت کر سکتا ہے۔ اس لئے کمیونزم اور سوشلزم کے موجودہ نظریات جن کی پابندی لازم ہے ان کی تشریح اور تفصیل معلوم ہونی ضروری ہے، اسکے جو اصول اسلام سے ٹکرائیں گے ان کو تسلیم کرنے کی اجازت نہیں ہوگی، اگر اسلام کے بنیادی عقائد پر ضرب لگے گی تو اسلام کا باقی رہنا مشکل ہو جائے گا، اگر بنیادی عقائد برقرار رہیں گے تو اسلام باقی رہے گا۔ پھر جو امور شرعاً ناجائز ہوں گے شرعاً ان کی اعانت ناجائز ہوگی۔

کفر کا فتویٰ بغیر پوری تفصیل معلوم ہونے دینا دشوار ہے۔ فقط واللہ اعلم

حررہ العبد محمود غفرلہ

دارالعلوم دیوبند

## اسلامی سوشلزم

**سوال:-** زید ایک ایسی جماعت سے تعلق رکھتا ہے جو کہ اسلامی سوشلزم یعنی اسلامی مساوات چاہتا ہے۔ مساوات سے مراد یہ ہے کہ غریب انسان اور عوام کو روٹی وغیرہ اور اپنا اپنا حق اسلام کی روشنی میں ملے اور جماعت کا ہر فرد اور زید بھی خدا، رسول، یوم آخرت پر ایمان رکھتا ہے، نماز، روزہ، زکوٰۃ ادا کرتا ہے، علماء کرام میں سے کچھ علماء دین نے اسلامی سوشلزم یعنی اسلامی مساوات کو اسلام کی روشنی میں چاہنے والوں کو کافر، مرتد قرار دیا ہے کچھ علماء دین نے اسلامی سوشلزم یعنی اسلامی مساوات کو جائز قرار دیا ہے، اور کچھ علماء دین نے اس اسلامی مساوات کی مخالفت کی ہے ان دونوں علماء دین میں سے کون حق پر ہیں، میں کس کی بات تسلیم کروں، ان دونوں علماء دین کی باتوں سے میرا ایمان کمزور ہو گیا ہے۔ برائے کرم صحیح بات کی وضاحت فرما کر میرے ایمان کو تقویت بخشیں، میں کس کی بات پر عمل کروں۔

### الجواب حامداً ومصلياً!

کسی مسلم فرقہ یا مسلم جماعت کو کافر یا مرتد قرار دینا بڑی ذمہ داری کی بات ہے جب تک نصوص قطعیہ سے اس کا کفر ثابت نہ ہو اس پر اقدام نہیں کیا جاسکتا بلا قطعی دلائل کے اگر ایسا کیا جائے تو اندیشہ قوی ہے کہ یہ کفر اقدام کرنے والے پر عود کر آئے گا جو علماء حد و شرع

۱..... الکفر شیء عظیم فلا اجعل المؤمن کافراً متی وجدت رواية انه لا یکفر (البحر الرائق ص ۱۲۵ ج ۵، باب احکام المرتدین۔ مکتبہ ماجدیہ کوئٹہ، الدر المنختر علی الشامی زکریا ص: ۶/۳۶۷، باب المرتد، مطلب الاسلام یکون بالفعل، مجمع الانهر ص: ۲/۵۰۲، باب المرتد، مطبوعه دارالکتب العلمیة بیروت.

۲..... وعن ابی ذر قال قال رسول اللہ ﷺ لا یرمی رجل رجلاً بالفسوق ولا یرمیہ بالکفر الا ارتدت علیہ ان لم یکن صاحبه کذاک ..... (باقی حاشیہ اگلے صفحہ پر)

سے واقف ہیں اور کفر و اسلام کی سرحد کو پہچانتے ہیں وہ کبھی ایسا اقدام نہیں کریں گے اگر کسی غلط بیانی سے یا فریب دیکر ان سے کوئی تحریر حاصل کر لی جائے اور اس طرح تحریر پر دستخط لے لئے جائیں اور پھر تشہیر کر دی جائے کہ کفر کا فتویٰ فلاں عالم یا فلاں فلاں علماء نے دے دیا ہے، تو یہ نہایت مکروہ اور مذموم طریقہ ہے۔

آپنے دریافت کیا ہے کہ ان دونوں علماء دین میں سے کون حق پر ہے اس کا جواب یہ ہے کہ آپ دونوں علماء دین کی وہ مکمل تحریرات یہاں بھیجیں ان کو دیکھ کر معلوم ہو سکے گا کہ کس کے دلائل کس درجے کے ہیں۔ اس قسم کے شدید اختلافات میں یقیناً عوام کا ایمان کمزور ہو جاتا ہے اور یہ ان کیلئے زبردست فتنہ ہے، سیاسی مقاصد کے تحت کسی کو بلا دلیل کافر بنا دینے والوں کے حق میں یہ فتنہ اس سے بھی زیادہ خطرناک ہے جس قدر عوام کے حق میں ہے کیونکہ اس کا ایمان بالکل ہی رخصت ہو کر اس جگہ پر کفر قبضہ کر لیتا ہے۔ (العیاذ باللہ)

وہاں کے ایسے سیاسی پیچیدہ مسائل کو بہتر یہ ہے کہ وہیں حل کر لیا جائے، ہم لوگ وہاں کی سیاست پر بصیرت نہیں رکھتے کیوں کہ ہم کو وہاں کا مشاہدہ حاصل نہیں۔ یہاں کے ایڈیٹر صاحبان جو کچھ لکھتے ہیں وہ بھی کسی خاص نظریہ سے متاثر ہو کر کسی نظریہ کی تردید، یا تائید کرتے ہیں، محض اسلامی نقطہ نظر سے نہیں کرتے اس لئے ان پر کوئی فقہی رائے قائم نہیں کی جاسکتی۔ وہاں کے اخبارات و رسائل کی آمد یہاں بند ہے وہاں کی موجودہ جماعتوں کا موجودہ دستور اور نصب العین بھی ہمارے پاس نہیں، امید کہ ہم کو معذرت قرار دیا جائے گا۔ فقط واللہ اعلم  
 حررہ العبد محمود غفرلہ دارالعلوم دیوبند

(حاشیہ صفحہ گذشتہ)..... رواہ البخاری (مشکوٰۃ ص ۴۴۱ ج ۲، باب حفظ اللسان والغیبۃ،

مطبوعہ یاسر ندیم دیوبند، بخاری شریف ص: ۲/۸۹۳، کتاب الادب، باب ما ینھی عن

السباب واللعن، مطبوعہ اشرفی دیوبند)

**ترجمہ** :- رسول خدا ﷺ نے فرمایا کہ کوئی آدمی کسی پر فسق کی تہمت نہیں لگاتا اور نہ کفر کی مگر یہ کہ وہ اسی پر لوٹ آتی ہے اگر اس کا صاحب ایسا نہیں۔

## کمیونسٹ کے جنازے کی نماز

**سوال:-** عبدالحکیم نام کا ایک شخص مسلمان کے گھر میں پیدا ہوا اور مسلمان کے طریقہ پر چلتا تھا اور کمیونزم سیاسی میں داخل ہو کر اسلام کا قانون چھوڑ دیا اور گھر والوں کو بھی چھوڑ دیا اور لوگوں میں یوں کہا کرتا تھا کہ اللہ کوئی ہے نہیں، انسان نے جھوٹ موٹ ایسا کہہ دیا انسان ایسا ہی پیدا ہوتا ہے اور ایسا ہی مرتا ہے، پیدا کرنے والا خدا کیوں ہوگا، وہ ایک فطری چیز ہے اور ہر چیز ایسی ہوتی ہے، بننے میں اور بگڑنے میں انسان کی محنت پر دار و مدار ہے محمد ﷺ اس زمانہ میں ایک شاعر تھے، قرآن ان کا بنایا ہوا شعر ہے، نماز روزہ کی کوئی ضرورت نہیں، صرف علماء نے اپنے پیٹ پالنے کیلئے اسلام اور ایک دھرم نام رکھ دیا ہے اور اپنے کو پورا ناستیک ظاہر کرتا ہے اور پولیس کی گولی میں اس کا انتقال ہوا، اور پوسٹ مارٹم کے بعد ان کو گھر لے آئے اور ان کا حقیقی بھائی نجیب الملک نے کچھ لوگوں کو لیکر جنازہ پڑھایا، جب ان سے سوال کیا کہ کیوں جنازہ کی نماز پڑھایا تو اس نے جواب دیا کہ وہ عیدین کی نماز پڑھا کرتے تھے اور قربانی کیا کرتے تھے، اب درخواست ہے کہ آیا ایسے آدمی کے جنازہ کی نماز جائز ہے یا نہیں؟

### الجواب حامدًا ومصلياً!

اگر اس شخص کے واقعی وہ حالات تھے جو سوال میں درج ہیں اور اس نے اخیر وقت تک رجوع نہیں کیا تو اسکے جنازہ کی نماز درست نہیں تھی، اگر واقعات حالات معلوم ہونیکے باوجود

۱..... و شرطها ای شرط جواز الصلوة علیه اسلام المیت فلا تصح علی الکافر لقوله تعالیٰ ولا تصل علی احد منهم مات ابداء، التوبة: ۸۴، مجمع الانهر ص: ۲۶۸/۱، باب صلاة الجنائز، فصل، مطبوعه دارالکتب العلمیة بیروت، تبیین الحقائق ص: ۲۳۹/۱، باب الجنائز، فصل السلطان احق بصلاته، مطبوعه امدادیہ ملتان. شامی ص ۲۰۷/۲، باب صلوة الجنائز، مطبوعه کراچی.

نماز جنازہ اسکی پڑھی گئی تو یہ غلط اور گناہ کا کام ہوا، توبہ واستغفار لازم ہے۔ فقط واللہ تعالیٰ اعلم  
 حررہ العبد محمود غفرلہ

دارالعلوم دیوبند ۲۰/۱۰/۱۹۰۷ھ

## تہتر فرقتے

سوال:- یہود اکہتر فرقتے ہوئے اور نصاریٰ بہتر اور اس امت کے تہتر فرقتے ہونگے  
 اور سب کے سب گمراہ ہوں گے لیکن ایک، سند کے اعتبار سے یہ حدیث کیسی ہے اور اس کا  
 مطلب کیا ہے؟ بینوا بالدلیل.

مولوی محمد حسین  
 مدرس مدرسہ احیاء العلوم اعظم گڑھ

### الجواب حامدًا ومصلياً!

یہ حدیث مشکوٰۃ شریف ”باب الاعتصام بالکتاب والسنتہ کی فصل ثانی میں ہے سیوطی  
 نے سنن اربعہ سے اس کو نقل کیا ہے۔ علقمی نے سند کے اعتبار سے اس کو حسن صحیح کہا ہے۔

قال العلقمی قال شیخنا الف الامام ابو منصور عبدالقاهر بن طاهر التیمی فی  
 شرح هذا الحدیث کتاباً قال فیہ قد علم اصحاب المقالات انه صلی اللہ علیہ وسلم یرد بالفرق  
 المذمومة المختلفین فی فروع الفقه من ابواب الحلال والحرام وانما قصد بالذم من  
 خالف اهل الحق فی اصول التوحید وفی تقدیر الخیر والشر وفی شروط النبوة  
 والرسالة وفی موالاة الصحابة وماجرى مجرى هذه الابواب لان المختلفین فیہا قد

۱..... واتفقوا علی ان التوبة من جميع المعاصی واجبة، (نووی علی مسلم ص: ۳۵۴/۲،

کتاب التوبة، مطبوعه سعد بکڈپو دیوبند)

۲..... مشکوٰۃ شریف ص ۳۰ مطبوعه یاسر ندیم دیوبند

کفر بعضهم بعضاً بخلاف النوع الاول فانهم اختلفوا فيه من غير تكفير و لا تفسيق للمخالف فيه فيرجع تاويل الحديث في افتراق الامة الى هذا النوع الاول من الاختلاف وقد حدث في آخر ايام الصحابة خلاف القدريه من معبد الجهنى واتباعه وتبرأ منهم المتأخرون من الصحابة كعبدالله بن عمر و جابر و انس و نحوهم ثم حدث الخلاف بعد ذلك شيئاً فشيئاً الخ، السراج المنير ص ۲۴۰ ج ۱  
ان فرق ضالہ کو نام بنام بھی شرح حدیث نے شمار کیا ہے شروح ترمذی و ابوداؤد میں تفصیل مذکور ہے۔ واللہ سبحانہ و تعالیٰ

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور ۳۰/۱۱/۲۶ھ

INPAGE  
not found.

۱..... السراج المنير شرح الجامع الصغير ص ۲۵۶ ج ۱، مطبوعه دار الفكر بيروت.  
۲..... فيض القدير ص ۲۰ ج ۲، مطبوعه دار الفكر بيروت، مرقاة المفاتيح ص ۲۰ ج ۱، باب الاعتصام، مطبوعه بمبئي، السراج المنير ص ۲۵۶ ج ۱، مطبوعه دار الفكر بيروت، كتاب الملل والنحل ص ۱۱۱ ج ۲، الكلام في بيان النحل، وذكر فرق اهل الاسلام، دار الفكر بيروت، تلبيس ابليس ص ۲۰، مترجم ص: ۴۸، مطبوعه دار الكتاب ديوبند.  
۳..... العرف الشدى مع الترمذى ص ۹۲ ج ۲، ابواب الايمان، باب افتراق هذه الامة، مكتبه بلال ديوبند، الكوكب الدرى ص ۲۸ ج ۲، مكتبه يحيوى سهارنپور، تحفة الاحوذى ص ۴۰ ج ۱، طبع دار الفكر بيروت، بذل المجهود ص ۱۸۹ ج ۵، كتاب السنة، باب شرح السنة، مطبوعه مكتبه رشيديه سهارنپور، عون المعبود ص ۳۲۳ ج ۲، طبع نشر السنة ملتان، تفصيل و تحقيق كيلے و يکھين ترجمان السنة ص ۲۱ ج ۱، للشيخ بدر عالم الميرتى رحمه الله، مطبوعه ندوة المصنفين دهلى)



تم الجزء الرابع بحمد الله واحسانه وتوفيقه  
تعالیٰ وبمنه وكرمه ويليہ الجزء الخامس مطلعہ  
كتاب التبليغ انشاء الله تعالى ربنا تقبل منا انك  
انت السميع العليم وتب علينا انك انت التواب  
الرحيم بحرمة حبيبك سيد المرسلين وصلى الله  
تعالى عليه وعلى اله واصحابه اجمعين الى يوم  
الدين.

محمد فاروق غفر له

جامعہ محمودیہ میرٹھ

